

ПАША ӘФӘНДИЈЕВ

АЗӘРБАЈЧАН
ШИФАҢИ
ХАЛГ
ӘДӘБИЈАТЫ

Јенидән ишләнмиш вә тәкмилләшдирилмиш
иккинчи нәшри

АЛИ МӘКТӘБ ТӘЛӘБӘЛӘРИ ҮЧҮН ДӘРСЛИК

*Азәрбајҗан Республикасы
Халг Тәһсилли Назирлији тәрәфиндән
тәсдиг едилмишидир.*

«МААРИФ» НӘШРИЈАТЫ

Б а к ы — 1992

Рә'ј чи: ӘЛИ САЛӘДДИН,
филолокија емләри доктору.

Елми редактору: АЗАД НӘБИЈЕВ,
филолокија емләри доктору, профессор.

Әфәндијев П. Ш.

Ә 92 Азәрбајчан шифаһи халг әдәбијјаты. Али мәктәб
үчүн дәрслик, Бакы, «Маариф». 1992. 477 сәһ.

Дәрслик зәнкин шифаһи әдәбијјатымызын инкишаф тарихинә һәср
едилямышдир. Али мәктәбләрин програмы әсасында јазылыш бу дәрсликдә
фолклорун нәзәри мәсәләләри шәрһ едилмиш, шифаһи әдәбијјат һаггында
елин—фолклоршүнаслығын мејдана кәлмәся, инкишаф мәрһәләләри излән-
миш, ајры-ајры Азәрбајчан фолклоршүнасларынын фәалијјәтинә күсуся
очерклар һәср олуямушдур.

Дәрсликдә фолклормузу гәдим жанрлары, мәрәсим вә әмәк нәғмәләри,
әсатир, анд, инем, алгыш, гаргыш, һабелә мифолокија аталар сөзү,
мәсәл, нарыл, әфсанә, маһны, дастан вә с. кениш шәкилдә тәһлил едилмишдир.

Ә $\frac{4604000000-000}{М 652-91}$ 5-91

82. 3(2A)

ISBN 5-556-00535-4

© «Маариф» нәшријјаты, 1992

БИР НЕЧЭ СӨЗ

Элли илдэн артыгдыр ки, али мэктэблэримизин филолокија факүлтэлэриндэ «Шифаһи халг эдэбијјаты» «Азэрбајчан эдэбијјаты тарихи» фәннинин башлангыч курсу кими тэдрис едилир.

Шифаһи эдэбијјатын мүстэгил фәнн кими өјрәнилмәјә башландығы вахтдан кечән мүддэт әрзиндә курсун мүһазирә саатлары хејли артмыш, халгымызын миниллик тарихини әһатә едән халг эдэбијјатынын јаранма дөврү вә инкишаф хүсусијјәтләри, жанрлары, дүнја халгларынын јаратдығы зәнкин шифаһи јарадычылыг хәзинәсиндә тутдуғу мөвге елми-нәзәри эдэбијјатда бу вә дикәр шәкилдә шәрһ олунмушдур. Шүбһәсиз ки, фолклоршүнаслыгда һәлә дәгигләшдирилмәмиш мәсәләләр, тәдгиг едилмәмиш проблемләр дә чохдур. Азэрбајчан халг поезијасынын јаранма вә инкишаф мәрһәләләрини өјрәнмәк, түркдилли халгларын шифаһи јарадычылығында халгымызын шифаһи поезијасынын јерини мүәјјәнләшдирмәк, Азэрбајчан әсатиринин фолклорумузун инкишафындакы ролуну ашкарламаг вә үмумијјәтлә, Азэрбајчан шифаһи халг эдэбијјатынын тарихини системли шәкилдә өјрәнмәк фолклоршүнаслығымыз гаршысында өз һәлини көзләјән вачиб мәсәләләрдәндир.

Азэрбајчан шифаһи халг эдэбијјатынын жанрлар үзрә системли шәкилдә өјрәнилмәсинә, әсасән, 30-чу илләрдән—али мэктәбләримиздә мүәјјән програм тәләбләри сәвијјәсиндә илк мүһазирәләрин јарандығы вахтдан башланмышдыр.

Мә'лум олдуғу кими, халгымызын зәнкин фолклор тарихиндән бәһс едән мүһазирә мәтнләринин јаранмасы кими чәтүн вә шәрәфли ишин илк тәшәббүскарлары А. Шаиг, Ә. һагвердијев, Ј. В. Чәмәнзәминли, һәмид Араслы, М. һ. Тәһмасиб вә б. олмушдур.

Мүһарибәдән сонракы илләрдә һ. Араслы вә М. һ. Тәһмасибин Азэрбајчан шифаһи халг эдэбијјатынын мүхтәлиф жанрлары барәдә јаздығы тәдгигат әсәрләриндән фолклор тарихимизин өјрәнилмәсиндә кениш истифада едилмишдир. һ. Араслынын

«XVII—XVIII эср Азәрбајчан әдәбијаты тарихи», «Ашыг јарадычылығы» монографијалары, «Китаби-Дәдә Горгуд», «Короғлу» дастанлары һаггында силсилә мәгаләләри, М. Һ. Тәһмасибин фолклорумузун нәзәри мәсәләләриндән бәһс едән бир чох мәгаләси, орта эср дастан јарадычылығына һәср едилмиш ири һәчмли тәдгигат әсәри тәдрис ишинә мүнүм көмәк етмишдир.

Сонракы илләрдә фолклоршүнаслығымызын инкишафы илә бағлы мејдана кәлән ајры-ајры тәдгигат әсәрләри али мәктәбләримиздә бир сыра методик көстәришләрин вә вәсаитләрин јаранмасына сәбәб олмушдур.

Шифаһи халг әдәбијатындан Азәрбајчан Республикасы Халг Тәһсили Назирлији тәрәфиндән тәсдиг едилмиш илк дәрс вәсаити ијирми ил бундан әввәл И. Бабајев вә П. Әфәндијев тәрәфиндән јазылмышдыр. Профессор М. Һ. Тәһмасибин үмуми редактәси алтында чапдан чыхмыш «Азәрбајчан шифаһи халг әдәбијаты» адлы бу дәрс вәсаитиндә шифаһи поезијанын мејдана кәлмәси, ајры-ајры жанрларын јаранма вә инкишаф мәсәләләри вә с. өз әксини тапмышдыр. Али мәктәбләримиздә халг әдәбијаты дәрслијинә олан еһтијачдан бәһс едәркән М. Һ. Тәһмасиб јазырды: «Узун илләрдән бәри, хүсусилә али мәктәбләримиздә мүстәгил бир фәнн кими тәдрис олунмасына бахмајараг, јазылы әдәбијатымызын әсасыны тәшкил едән, ондан габаг јараныб онунла гаршылыглы тә'сир вә истифадә шәраитиндә зәманәмизә гәдәр јашајыб кәлән, бу күн дә јени-јени әсәрләр һесабына зәнкинләшмәкдә давам едән бу саһә һаггында нә дәрслик, нә дә санбаллы бир дәрс вәсаити јаранмамышдыр. Бир нечә иллик кәркин әмәјин нәтичәси олан бу вәсаит бу саһәдәки илк тәшәббүсүн мәһсулу, илк гәләм тәчрүбәсидир».

Бундан сонракы илләр әрзиндә гырх илә јахын халг әдәбијатымызын тәдгиги вә тәдриси илә ардычыл мәшғул олан профессор Паша Әфәндијев һәмин фәнн үзрә бир сыра методик көстәришләр, програмлар һазырламагла јанашы, јени дәрслик үзәриндә дә чалышды. Нәһајәт о, халг әдәбијатымызын инкишаф мәрһуләләрини али мәктәб програмы үзрә там шәкилдә әкс етдирән илк дәрслијини 1981-чи илдә чап етдирди.

Китаб үч бөлмәдән ибарәт иди. Биринчи бөлмәдә халг әдәбијатынын мөвзусу вә предмети, башлыча хүсусијјәтләри, марксизм классикләринин шифаһи халг әдәбијаты һаггындакы мулаһизәләри вә фолклоршүнаслыг елминин нәзәри мәсәләләри барәдә јығчам мә'лумат верилирди. Икинчи бөлмәдә шифаһи әдә-

бијјатымызын зәнкин вә рәнкарәнк жанрларынын инкишаф тарихи кениш тәһлил едилрди.

Әмәк нәғмәләриндән башламыш лајла, охшама, ағы, бајаты, рәвајәт, ләтифә, гаравәлли, әфсанә, нағыл вә дастанларымызын башлыча спесифик хүсусијјәтләри шәрһ олунмушду. Бу дәрсликдә ушаг фолклору нүмунәләринә вә халг маһныларына да хүсуси башлыг ајрылмышды. Мүәллиф һәр бәһсин шәрһиндә елми-методик төвсијәләрлә јанашы, фолклоршүнаслыг елминин сон наилијјәтләринә әсасланырды.

Дәрслијин үчүнчү белмәси совет дөврү Азәрбајчан фолклоруна һәср едилмишдир. Бурада совет дөврүндә халг әдәбијјатынын јаранмасы вә инкишаф хүсусијјәтләри јығчам шәкилдә хүласә олунмушдур. Совет дөврү Азәрбајчан фолклорунун инкишафы, јаранан жанрларын спесифик чәһәтләри програм һәчиндә тәһлил едилмишди.

Дәрслијин биринчи нәшриндән кечән он ил мүддәтиндә профессор П. Әфәндијев ону јенидән ишләјиб тәкмилләшдирмишдир. Бу илләрдә фолклорумузун топланмасы, нәшри вә өјрәнилмәси саһәсиндә апарылан ишләр нәзәрә алынмышдыр. Халгын әмәк фәалијјәти, е'тигадлары илә бағлы јаранан архаик жанрлара вә мифолокијаја хүсуси фәсилләр һәср едилмишдир. «Китаби-Дәдә Горгуд», «Короғлу» кими дүнја әһәмијјәтли дастанларын тәбии ки, бу илләрдә тәрчүмә, нәшр, тәдгиг чоғрафијасы кенишләнмишдир, ашыг поезијасынын өјрәнилмәси саһәсиндә мүһүм ишләр көрүлмүшдүр. Бүтүн бунлар дәрсликдә фолклоршүнаслығымызын сон наилијјәтләри зәмининдә системләшдирилмишдир. Мүәллиф Чәнуби Азәрбајчанда да бу саһәдә көрүлән ишләрә нәзәр салмыш, Чавад Һеј'әткн, Саламулла Чавидин арашдырмаларындан да бәһрәләнмишдир.

Дәрсликдә һәр бир бәһсин сонунда әсас мәтнләрин вә тәдгигатларын сијаһысы верилмишдир, һәмин әдәбијјат сијаһысы тәләбәләрин мүстәгил сурәтдә Азәрбајчан фолклору курсуну өјрәнмәсинә, семинар мәшғәләләринә һазырланмасына, һәм дә курс вә диплом ишләринин јазылмасына көмәк кәстәрәчәкдир.

Дәрсликдә фолклор практикасынын кечирилмәсинин елми-методик изаһы верилмиш, һабелә фолклорун топланма, јазыја алынма вә архивдә сахланма принципләри кәниш шәкилдә шәрһ едилмишдир.

Дәрсликдә истинад едилән вә ады чәкилән мәнбәләрдән кәтирилән ситатлар үчүн мүәјјән ихтисарлар верилмиш, библио-

графијада бунларын нөмрәси көстәрилмишдир. Ситат вериләндә мәнбә әвәзинә мө'тәризәдә һәмин нөмрә, чилд (һиссәси, јахуд бурахылыш нөмрәси) вә сәһифә көстәрилир, мәсәлән, [2 ч, (б) 3,391]; (2, № 10, 42).

Дәрслик мүасир методик тәләбләр әсасында һазырланмышдыр. Ондан али мәктәбләримиздә халг әдәбијјатындан дәрс дән мӯәллимләр, һәмин фәнн үзрә ихтисаслашан аспирантлар, орта ихтисас мәктәбләриндә чалышан мүтәхәссисләр дә истифадә едә биләрләр.

*Азад НӘБИЈЕВ,
профессор.*

КИРИШ

Шифаһи халг әдәбиј-
јаты һаггында мә'лу-
мат.

Шифаһи әдәбијјат әсрләр боју халгын коллектив әмәјинин мәһсулу олан зәнкин бәдди сәнәт инчиләри хәзинәсидир. Азәрбајчан халгынын мүхтәлиф заманларда јаратдығы нағыллар, әфсанәләр, дастанлар, тарихи, ингилаби вә лирик нәғмәләр, бајатылар, аталар сөзү вә мәсәлләр, тапмача вә ләтифәләр, ашыг поезијасы нәсилдән-нәслә, әсрдән-әсрә кечәрәк зәманәмизә гәдәр кәлиб чатмышдыр. Һәмин нүмунәләрә мүхтәлиф дөврләрдә мүхтәлиф адлар вермишләр: «ел әдәбијјаты», «халг әдәбијјаты», «ел сөзләри», «ағыз әдәбијјаты», «шифаһи халг әдәбијјаты», «фолклор» вә с. Елми әдәбијјатда тез-тез ишләнән «фолклор» сөзү инкилис сөзүдүр. Folk—халг, loge исә биллик, һикмәт мә'насындадыр. Һәрфи мә'нада халг һикмәти демәкдир. Илк дәфә ону 1846-чы илдә инкилис тарихчи-археологу Вилјамс Томс ишләтмишдир. Сонра бу сөз бејнәлхалг термин кими бүтүн дүнјада ишләнмәјә башламышдыр.

Фолклорун өзүнәмәхсус бир сәнәт олмасы бахымындан сон заманлар «фолклор» термини мүхтәлиф өлкәләрдә мүхтәлиф мәзмун дашыјыр. Бу мә'нада фолклоршүнаслығын предмети дә мүхтәлиф шәкилдә баша дүшүлүр. Бир сыра капиталист өлкәләриндә фолклоршүнаслыг шифаһи халг әдәбијјатынын јалныз поетик дејил, ејни заманда мусиги, хор, театр вә с. саһәләрини дә өјрәнир. Бизим өлкәдә фолклоршүнаслыг јалныз халгын поетик јарадычылығыны өјрәнән елм кими гәбул олунмушдур.

Халг јарадычылығы халгын тәшәббүскарлығы вә новаторлуғунун, һәјата никбин мүнасибәтинин тәзаһүр формаларындан биридир. Халг өз бәдди јарадычылыг нүмунәләриндә күндәлик һәјаты илә бағлы, кәләчәк идеаллары илә әлағәдар арзу вә истәкләрини ифадә етмиш, јаратдығы поетик сурәтләр тимсалында, азадлыг уғрунда апардығы гәһрәманлыг мүбаризәсини, јенилмәзлијини кәстәрмиш, јаделлиләрә, гара гүввәләрә, синфи дүшмәнләрә, һәр чүр истисмара нифрәтини билдирмишдир. Буна көрә дә халг нәғмәләрини, дастан вә нағыллары халгын бүтүн һәјат вә фәалијјәти, тарихи вә мүбаризәси илә сых әлағәдә өјрәнмәк лазымдыр.

Мә'лумдур ки, синифли чәмијјәтдә јаранан шифаһи әдәбијјат нүмунәләри дә синфи характер дашыјыр. Она көрә дә мүхтәлиф дөврләрдә јарадылмыш халг әдәбијјаты нүмунәләринә

тэнгиди јанашмаг, ону саф-чүрүк етмэк, эсл халг јарадычылыгыны сечиб өјрәнмэк лазымдыр. Азербайчан шифаһи халг јарадычылыгы тарихини биз синифли чәмијјәтдә ики милли мәдәнијјәт һаггындакы нәзәри мүддәә әсасында өјрәнмәлијик. Бурада, шүбһәсиз, шифаһи халг јарадычылыгынын јазылы әдәбијјәтдан фәргләнән спесифик хүсусијјәтләри нәзәрә алынмалыдыр.

Шифаһи халг јарадычылыгы дедикдә биз јалныз зәһмәткеш күтләләрин јарадычылыг нүмунәләрини нәзәрдә тутуруг. Лакин унутмаг олмаз ки, һаким тәбәгәләр ичәрисиндә онларын дүнја-көрүнүшүнү ифадә едәнләр дә олмушдур. Онларын јаратдығы нүмунәләр кениш халг күтләләрини әһатә едә билмәмиш, јалныз бир овуч һаким тәбәгә ичәрисиндә јайыла билмишдир. Буна бах-мајараг, халг ичәрисиндә бә'зән әмәкчи синфин арзу вә истә-јинә, идеалына зидд олан шифаһи јарадычылыг нүмунәләринә дә тәсадүф едилир. Шүбһәсиз ки, белә нүмунәләрин эсл халг јарадычылыгы илә һеч бир әлагәси јохдур.

Халгын поетик јарадычылыгы өз мәншәјини чох гәдим дөвр-ләрдән көтүрүр. О заман инсанлар јаза билмирдиләр, она көрә дә сөз сәнәти шифаһи шәкилдә мејдана кәлирдди. Фолклор шифаһи сәнәт олмагла јанашы, һәм дә мелодијаны өзүндә бирләш-дирир. Нәғмәдә олдуғу кими, үмумијјәтлә фолклорун әксәр жанр-ларында сөzlә мусиги вәһдәтдәдир. Шифаһи халг әдәбијјәти һәм дә театр үнсүрләрини өзүндә бирләшдирир. Беләликлә, фолк-лор јарадычылыгын бир нечә саһәсини өзүндә бирләшдирән син-тетик бир сәнәтдир.

Азербайчан фолклору- Шифаһи халг јарадычылыгында вәтән- нун идеја истигамәти. пәрвәрлик, һуманизм, достлуг, гардашлыг, харичи ишғалчылара гаршы мүбаризәдә бирләшмәк, әдаләтсизлијә, ичтимаи зүлмә гаршы мүбаризә вә с. кими бәшәри идејалар ифадә едилир. Она көрә дә шифаһи әдә-бијјәт халгы азад вә хошбәхт һәјат уғрунда мүбаризәјә руһлан-дырыр, онун голуна гүввәт верир. Бу исә шифаһи әдәбијјәтин хәлгилијини мүәјјән едир. Халг әдәбијјәтиндә ону јарадан хал-гын «арзулары, һәсрәтләри ифадә едилир». Демәли, шифаһи әдә-бијјәтдә хәлгилик, халгын арзу вә истәкләринин нә дәрәчәдә ифадәсилә өлчүлмәлидир.

Һәгиги халг јарадычылыгы нүмунәләринин әксәријјәти өз идејасы е'тибары илә зәһмәткешләрин синфи дүшмәнләринә гар-шы чеврилир. Өз поетик јарадычылыгында Азербайчан халгы һаким тәбәгәјә—шаһ вә султанлара, ханлара, бәјләрә, мә'мур-лара гаршы кәскин нифрәтини билдирмиш, онлары өлдүрүчү сатира атәшинә тутмушдур. Бу чәһәтдән бир чох аталар сөzlәри, һикмәтли сөzlәр, ләтифәләр, сатирик нағыллар, һабелә гәһрә-манлыг дастанларымыз диггәти даһа чох чәлб едир.

Мә'лум олдуғу кими, һәр бир халгын шифаһи әдәбијјәти өзү-нәмәхсус милли форма вә јарадычылыг хүсусијјәтләринә малик-дир. Азербайчан шифаһи јарадычылыгында да халгымызын өзүнә-мәхсус хүсусијјәтләри, милли адәт-ән'әнәләри, һәјат вә мәишәти,

харақтери ифадә олунмуш, гәһрәманлыг, гуманизм, башга халг-лара һөрмәт, дүшмәнләрә нифрәт вә с. көзәл кејфијјәтләри бә-дииләшдирилмишдир.

Халгымызын дахили вә харичи дүшмәнләринә гаршы мүбаризәдә јаратдығы гәһрәманлыг нәғмәләри, дастанлары күтләләри тарих боју вәтәни мүдафијә руһландырмыш, мәрдлик, дән-мәзлик, мүбаризлик кими кејфијјәтләрин даһа да инкишафына сәбәб олмушдур. Азәрбајчан шифаһи халг јарадычылығында халгын кәләчәјә, хошбәхт һәјата, гәләбәјә бөјүк инамы, әдаләтин зүлм, јахшылығын пислик үзәриндә гәләбәсинә бөјүк инам тәсвир едилир. М. Горки халг јарадычылығынын бу хүсусијјәтиндән бәһс едәрәк демишдир: «Фолклор јарадычыларынын ағыр јашамаларына, шәхси һәјатларынын исә һүгүгсуз вә мүдафиәсиз олмасына бахмајарг фолклора бәдбинлик тамамилә јабанчыдыр»¹.

Фолклор вә халгын тарихи.

Халг күтләләринин һәјатында елә бир мүһүм, әһәмијјәтли һадисә јохдур ки, о, шифаһи јарадычылыгыда бу вә ја дикәр шәкилдә өз бәдни ин'икасыны тапмамыш олсун. Азәрбајчан халгы ән гәдим дөврләрдән башлајараг өз мүбаризәсини, тарихини халг јарадычылығында бу вә ја дикәр шәкилдә әкс етдирмишдир. Бу нөгтеји-нәзәрдән халг јарадычылығы нүмунәләри тарихи өјрәнмәк үчүн зәнкин материал верир. М. Горки көстәрир ки, шифаһи халг јарадычылығыны билмәдән халгын һәгиги тарихини өјрәнмәк олмаз. Сонра әдиб сөзүнә давам едиб көстәрир ки, фолклор өз хүсуси јолу илә һәмишә тарихә јолдашлыг едир.

Азәрбајчан халгынын јаратдығы гәдим нағылларда, әфсанәләрдә ибтидаи ичма дөврүнүн галыгларыны, халгымызын о заманкы һәјат вә мәишәт тәрзини, адәт-ән'әнәләрини, дүнјакөрүшүнү өјрәнирик. Нуширәван, Дара, Искәндәр, Шаһ Аббас вә башга залым һөкмдарлар, ишғалчылар һаггында јаранан нағылларда халгын онлара мүнасибәти ифадә олунур. «Китаби Дәдә Горгуд», «Короғлу», «Гачаг Нәби», «Молла Нур», «Сәттархан», «Гатыр Мәммәд» кими дастанларда мүхтәлиф тарихи дөврләрдә Азәрбајчан халгынын јерли вә харичи дүшмәнләрә гаршы мүбаризәси тәсвир едилир. Бу бахымдан халг јарадычылығынын һәм бәдни, ичтимаи, һәм дә тарихи әһәмијјәти бөјүкдүр.

Халг әдәбијјатынын коллективлији.

Шифаһи халг јарадычылығынын ән мүһүм хүсусијјәтләриндән бири онун коллективлијидир. Коллективлик хүсусијјәтинин өзүнә дә тарихилик нөгтеји-нәзәрдән јанашмаг лазымдыр. Чүнки «зәһмәткешлә сәнәткарын» (М. Горки) ејни олдуғу ибтидаи ичма дөврүндә, чох гәдим заманларда халг јарадычылығы нүмунәләри коллективин иштиракы вә зәһмәти илә јаранмыш, ифа едилиб јажылмышдыр. Лакин сонралар чәмијјәтин инкишафы

¹ М. Горки. Шура әдәбијјатынын вәзифәләри, Бакы, 1935, сәһ. 19.

илә элагәдар сәнәт вә сәнәткарын әмәкдән, зәһмәтдән аҗрылдығы вахт коллективлик хусусијјәти нисбәтән башга характер кәсб едир. Бу заман, шүбһәсиз, коллектив ичәрисиндән истәдәдәдлы халг сәнәткарлары чыхыр, коллективин идеалыны ифадә едән әсәрләр јарадараг ифа едир. Динләјичи мәчлисләринин характериндән, тәләбиндән асылы олараг ифачы әсәрләрин мәзмунуну, һәчмини белә дәјишдирмәли олур. Коллективин хошуна кәлмәјән әсәр бир дә коллектив гаршысында охунмур. Коллектив тәрәфиндән бәјәнилән әсәр халг тәрәфиндән даим тәкмилләшир, чилаланыр, һәм форма, мәзмун, һәм дә идеја чәһәтдән јүксәк сәнәт нүмунәсинә чеврилир. Демәли, коллективин биркә зәһмәти халг јарадычылығы нүмунәләрини чилалајыр, һәгиги сәнәт әсәри кими даһа да камилләшдирир.

Бунунла бәрабәр, биз јарадычылыгда фәрдин ролуну һеч вахт иикәр едә билмәрик. Аҗры-аҗры сәнәткарлар сонралар үмуми халгын малы олан әсәрләрин јарадылмасында мүнүм рол ојнајырлар. Шүбһәсиз, бу вә ја дикәр бајаты, аталар сөзү вә мәсәлләр әввәлчә бир шәхс, сәнәткар тәрәфиндән сөјләнир. Бизим бир чох дастанларымыз үмуми ашыглар коллективинин јарадычылыг мәһсулу олдуғу кими, бир чох дастанларымыз да вардыр ки, онлар әввәлчә бир ашыг тәрәфиндән дүзүлүб гошулмүшдүр.

Халг әдәбијјатынын шифаһилији. Ајдындыр ки, гәдим заманлардан башлајараг халг јарадычылығы нүмунәләри шифаһи олараг јарадылмыш, дилдән-дилә, ағыздан-ағыза, нәсилдән-нәслә кечмишдир. Шифаһи халг јарадычылығыны јазылы әдәбијјатдан ајыран әсас чәһәтләрдән бири дә мәһз бу хусусијјәтдир. Һәлә јазы олмадығы бир заманда шифаһи шәкилдә јаранан бу нүмунәләр халг ичәрисиндә шифаһи шәкилдә дә јајылмышдыр.

Јазылы әдәбијјатын һәр бир нүмунәси мүәјјән мүәллиф тәрәфиндән јарадылыр вә јазыја кәчүрүлүр. Мүәллифдән башга ону дәјишмәјә һеч кәсин ихтијары олмур. Анчаг шифаһи әдәбијјатын мејдана кәлмәси вә јашама просеси башгадыр. Һәр бир нүмунә јаранан заман шифаһи дилдә онун мүәллифи унудулур вә коллективин һәр бир үзвүнүн она элавә етмәјә вә ондан мүәјјән һиссәләри ихтисар етмәјә ихтијары чатыр, буну һәм дә фолклор әсәрләринин шифаһи олараг кечиб кәлдији мүхтәлиф дөвр вә заман тәләб едир. Бу хусусијјәт халг јарадычылығы нүмунәләринин әсрләр боју мүхтәлиф дәјишиклијә уграмасына, форма, мәзмун вә идејача дәјишмәсинә сәбәб олур. Бу вә ја дикәр ашыг, нағылчы, пешәкар ифачы, шүбһәсиз, әсәри олдуғу кими јадда сахлаја билмир, бә'зи јерини унудур, бә'зән она элавәләр едир, нәтичәдә әсәр мүәјјән дәрәчәдә дәјишир. Коллективлик вә шифаһилик халг әдәбијјатынын бир-бирилә сых бағлы олан башлыча хусусијјәтләриндәндир.

**Халг эдэбијјатынын
вариантлылыгы.**

Фолклору јазылы эдэбијјатдан фэрглэн-
дирэн даһа бир сыра хүсусијјэтлэр дэ вар-
дыр ки, бунлар билаваситэ коллективлик вэ
шифаһиликлэ бағлыдыр. Вариантлылыг шифаһиликлэ бағлы ола-
раг јараныр. Вариантлылыг халг эдэбијјаты нүмунэлэринин
мэчбури эламэтидир. Экэр варианты јохса, демэк эсэр халг ичэ-
рисиндэ долашмыр, фолклор дејил. Фолклор эсэрлэринин ва-
риантлары мэзмунуна, формасына, мэти фэргинэ, ифа манјера-
ларына вэ саирэјэ көрэ бир-бириндэн сечилир.

Мәсәлән:

Гызыл күл олмајајды,
Саралыб солмајајды,
Өлүм аллаһ әмридир
Ајрылыг олмајајды.

Јахуд:

Мән ашыг, Бағдад ара,
Зүлфүнү бағда дара,
Вәфалы бир дост үчүн
Гуму кәз, Бағдад ара.

В а р и а н т ы:

Гызыл күл олмајајды,
Саралыб солмајајды,
Бир ајрылыг, бир өлүм
Һеч бири олмајајды.

В а р и а н т ы:

Мән ашыг Бағдад ара,
Зүлфүнү бағда дара.
Бүлбүлү күл үстүндэ
Чәкдилэр бағда дара.

Бу вэ ја дикэр эсэрин һәм бир халг, һәм дэ мүхтәлиф халг-
лар ичәрисиндэ мүхтәлиф вариантлары мејдана кәлэ билэр. Мә-
сәлән, бир чох бајаты вэ аталар сөзлэринин, Молла Нәсрәддин
ләтифэлэринин, нағылларын бир-биринэ јахын мүхтәлиф вари-
антлары вардыр. Јахуд Азәрбајчан халгынын бөјүк гәһрәман-
лыг дастаны «Короғлу»нун күрчү, күрд, өзбәк, түркмән, тачик
диллэриндэ вэ башга вариантлары вардыр. Бу онунла элагә-
дардыр ки, «Короғлу»да тәрәннүм едилән азадлыг идејасы,
халг идеалы, әмәкчи синфин арзу вэ истәкләри башга халглар
үчүн дэ ејни олмушдур. Она көрә онлар да дастанын идеја вэ
гәһрәманларындан тә'сирләниб ән'әнәви сүжет әсасында өз мил-
ли вариантларыны јаратмышлар. Белә вариантлылыгын сәбәби
һәм дэ халгларын эдәби-мәдәни элагәләри илә, тарихи јахынлы-
ғы илә изаһ едилә билэр. Лакин гејд етмәлијик ки, һәр бир халг-
гын дастаны онун јерли, милли, етник хүсусијјэтләри илә бағлы,
орижинал, мүстәгил эсәридир.

Бунлардан башга, шифаһи халг јарадычылыгынын бир сыра
башга хүсусијјэтләри дэ вардыр ки, онлар да коллективлик вэ
шифаһиликлэ сых бағлыдыр.

**Азәрбајчан фолклору-
нун нөвләри вэ жанр-
лары.**

Азәрбајчан шифаһи халг эдэбијјатынын
бүтүн нүмунэләрини јазылы эдэбијјатда ол-
дуғу кими үч әсас нөв әтрафында групплаш-
дырмаг олар: *эпик, лирик, драматик.*

Епик нөвә нағыллары, әсатир, әфсанә, рәвајәт, ләтифә, гара-
вәлли, аталар сөзү вэ мәсәлләри, тапмачалары дахил етмәк олар.

Мүхтәлиф мәрәсим нәғмәләри, тарихи вэ лирик маһнылар,

бајатылар, ашыг поезијасынын шәкилләри, дүзкүләр, сајачы сөzlәри вә с. лирик нөвә аиддир.

Драматик нөвә исә тамаша вә ојунлар, мүхтәлиф мәзмунлу халг драмлары дахилдир.

Бүтүн бунлара элавә етмәлијик ки, фолклор синтетик бир сәнәтдир. Бурада бир сыра жанрларда епик, лирик, драматик үнсүрләр бирләшир. Мәсәлән, дастанларда епос вә лирика, бир сыра нағылларда сајачы сөzlәри, мәрәсим нәғмәләриндә, гаравәллиләрдә исә драматик үнсүрләр өзүнү көстәрир. Бә'зи тапмачалар, аталар сөzlәри исә ше'р формасында јараныр вә бунларда лирик үнсүрләр сахланылыр.

Бә'зән мүхтәлиф әсрләрдә о дөврүн һадисәләрилә элагәдар мүәјјән жанрлар мәшһур олмуш, бә'зиләри исә көһнәлиб сырадан чыхмышдыр. Мәсәлән, биз дастанлардан данышанда, әлбәттә, бу жанрын ән чох XVII—XVIII әсрләрдә инкишаф етдијини, чичәкләндијини сөјләјә биләрик. Бу да шүбһәсиз јенә һәммин дөврдә ашыг сәнәтинин сүр'әтлә инкишафы илә бағлы иди.

Фолклорун халг сәнәтинин башга саһәләри илә элагәси. Фолклор халг сәнәтинин башга саһәләри илә сых элагәдардыр. Халг бу вә ја дикәр ше'ри, бајатыны, гошманы јаратмыш, һәм дә онлары ифа етмәк үчүн мүәјјән һава, мусиги дә дүзәлтмишидир. Халг маһнылары, бајатылар, ашыг гошмалары көзәл вә аһәнкдар мусиги илә ифа едилир. Демәли, халг поезијасы мусиги илә сых элагәдардыр. Фолклор сәнәт сәнәти илә дә бағлыдыр. Халг драмлары вә ојунларындан башга һәр бир шифаһи әдәбијјат нүмунәсиндә драматик үнсүрләр тапмаг мүмкүндүр. Һәр бир нағылы сөјләјән ифачы, дастаны сөјләјән ашыг актјор кими мүхтәлиф мимикалардан истифадә едир, өзүнү дастанын, нағылын гәһрәманларынын изтирабларына, руһи һалларына, севинч вә кәдәринә ујғунлашдырыр. Бир сыра ән'әнәви мәрәсимләрлә бағлы олараг бә'зән халг маһнылары, нәғмәләри, бајатылары коллектив шәкилдә ифа едилир. Азәрбајчан кәндләриндә гадынлар, гызлар тәрәфиндән јарыш мәгсәдилә биркә схунан хорлар буна мисал ола биләр.

Халг әдәбијјатынын тәрбијәви вә естетик әһәмијјәти. Фолклор зәһмәткеш күтләләрин зәнкин мә'нәви сәрвәтидир. Бәшәријјәтин бу гијмәтли сәрвәти халг күтләләринин чох гәдимләрдән башлајараг үмумдүнја мәдәнијјәтинин јарадылмасында јахындан иштиракыны көстәрән көзәл бир вәситәдир. Һәлә гәдим кечмишләрдә, шаир, алим, педагог вә философун коллективдән ајрылмадығы бир дөврдә халгын јарадычылығында онун бүтүн көрүшләри, психолокијасы, елми, дини, естетик бахышлары ифадә олунмушдур. Халг һәм педагог, һәм шаир, һәм алим, һәм дә философдур. Она көрә дә фолклорун инсанларын һәјата бахышыны өјрәнмәк ишиндә елми-тарихи әһәмијјәти вардыр. Фолклор әсрләрин јадикары олан мисилсиз әдәби хәзинәдир. Фолклор ону јарадан халгын һәјаты, мүбаризәси, тарихи илә бағлы олараг јаранмышдыр. Халг һәјатынын ән

пардаг сәһифәләри өзүнәмәхсус шәкилдә фолклорда ифадә едилмишдир. Гәдим инсанларын мүбаризәләри, јахшы вә пис, эзаблы вә хошбәхт күнләри һаггында фолклорда чох мараглы мә'луматлар вардыр. Бу нүмунәләрдә бабаларымызын гәһрәманлығы, харичи ишғалчылара, дахили дүшмәнләрә гаршы мүбаризәси солмаз бәдиһи бојаларла тәсвир олунмушдур.

Халг әдәбијјаты кечмиш чәмијјәтдә инсанлар арасында олан кәскин синфи фәргләр, ичтимаһи бәрабәрсизлик, јохсул кәндли күтләләринин ағыр мәишәти һаггында кениш тәсәввүр јарадыр. Бүтүн бунларын күтләләрин, хүсусилә кәнч нәслин гәһрәманлыг, вәтәнпәрвәрлик, зүлмә, һагсызлыға һифрәт, милли ифтихар һисси руһунда тәрбијә олунмасында, естетик зөвгүнүн, бәдиһи тәфәккүрүнүн формалашмасында мүһүм әһәмијјәти вардыр.

Шифаһи халг әдәбијјаты нәинки идеја-мәфкурәви, әхлаги, һәм дә бәдиһи-естетик тәрбијә ишиндә дә мүһүм рол ојнајыр, инсанын естетик зөвгүнүн јүксәлмәсинә бөјүк тә'сир кәстәрир.

ФОЛКЛОРШҮНАСЛЫҒЫН ИНКИШАФ ТАРИХИНДЭН

Шифаһи халг әдәбијјатынын мәншәјиндән, инкишаф мәрһәләләриндән, форма, мәзмун вә жанр хүсусијјәтләриндән, јазылы әдәбијјата вә сәнәтин башга саһәләринә мүнәсибәтиндән, тарихин мүхтәлиф мәрһәләләриндә јашама өзүнәмәхсуслуғундан, топланыб нәшр едилмә тарихиндән бәһс едән елмә *фолклоршүнаслыг* дејилир.

Фолклоршүнаслыг бир елм кими дүнја мигјасында XVIII әсрин сону, XIX әсрин әввәлләриндән мөвчуддур. Она гәдәр бир чох һәвәскарлар, сәјјаһлар, тачирләр, јазычы вә тарихчиләр халг әсәрләрини топламаг, чап етмәк, бә'зән дә гыса, пәракәндә гејдләр, шәрһләр вермәклә кифәјәтләнмишләр. Фолклоршүнаслығын инкишафы үчүн әсрләр боју дүнја халгларынын һафизәләриндә горунуб сахланан нүмунәләрин јазыја алынмасы вә нәшри зәрури иди. Бу иш хүсусилә XIX әсрин илк илләриндән сөзүн һәгиги мә'насында јеринә јетирилмәјә башланды. Беләликлә, бу дөврдән фолклоршүнаслыг дилчилик вә етнографиядан ајрылараг, мүстәгил елм кими инкишаф етмәјә башламышдыр.

Фолклоршүнаслығын башга елмләрлә әлагәси.

Јазылы әдәбијјатла фолклор бир чох хүсусијјәтләринә кәрә бир-биринә јахынлашыр. Чүнки онларын һәр икиси сөз сәнәтидир. Фолклоршүнаслыг елми исә әдәбијјатшүнаслығын бир һиссәсидир, онунла сых әлагәдардыр. Она кәрә дә халг јарадычылығынын бир чох нүмунәләри јазылы әдәбијјат кими ејни үсул вә методларла тәһлил олуна биләр. Лакин халг јарадычылығынын елә әсәрләри дә вардыр ки, бунлар спесифик хүсусијјәтләрә маликдир, онлары өјрәнмәк үчүн бир сыра башга елм саһәләрини јахшы билмәк лазымдыр. Чүнки фолклоршүнаслыг һәмин елм саһәләри илә сых бағлыдыр.

Фолклоршүнаслыг, һәр шејдән әввәл, *тарих* елми илә әлагәдардыр. Чүнки бу вә ја дикәр фолклор әсәрини һәртәрәфли гијмәтләндирмәк үчүн кәрәк онун мејдана кәлдији дөврү, тарихи шәраити, ичтимаи мүнәсибәтләри диггәтлә өјрәнәсән, әкс һалда нағыла, дастана, ашыг поезијасынын бу вә ја дикәр нүмунәсинә дүзкүн гијмәт верилә билмәз.

Фолклоршүнаслыг *этнография*¹ илә дә бағлыдыр. Мә'лумдур

¹ *Етнос*—халг, *графо*—јазы. Халгын мәншәјини, һәјат вә мәншәтини, мәнәви мәдәнијјәтини вә с. өјрәнән елм—ред.

ки, халг јарадычылығында ону јарадан халгын һәјаты, мәишәти, адәт-ән'әнәләри, мәрәсим вә бајрамлары өз бәдии әксини тапыр. Фолклорун елә жанрлары вар ки, бунлар һәм дә билаваситә етнографијанын тәдгиг объектидир. Мәсәлән, мөвсүм вә мәрәсим нәғмәләри, халг драм вә ојунлары вә с. чох заман мүәјјән мүнасибәтлә ифа едилир. Бә'зән фолклор топлајычылары халг јарадычылығы нүмунәсини чап едәркән әсәрин топландығы халгын адәт-ән'әнәләри, мәишәт гајдалары һаггында кениш изаһат, мә'лумат верирләр. Демәли, бу вә ја дијәр фолклор әсәрини јахшы өјрәнмәк, әјани изаһыны вермәк үчүн етнографијаны јахшы билмәк фолклоршүнас үчүн вәҗибдир.

Фолклоршүнаслыг һәм дә *дилчиликлә* әлагәдардыр. М. Горки дили әдәбијјатын илк үнсүрү адландырмышдыр. Бу, ејни заманда фолклора да аиддир. Азәрбајҗан халгынын әсрләр боју јаратдығы шифаһи әдәбијјат нүмунәләрини тәһлил етмәк, онун дүзкүн бәдии гијмәтини вермәк үчүн фолклоршүнас халгымызын дил тарихинә бәләд олмалыдыр. Азәрбајҗан дилинин инкишаф мәрһәләләри илә танышлыг да фолклоршүнас үчүн зәруридир. Демәли, фолклоршүнас һәм дил тарихинә, һәм дә, үмуми дилчиликә мұрачиәт етмәли олур.

Азәрбајҗан рајонларында бир чох данышыг ләһчәләри вардыр. Мәсәлән, Шәки, Губа, Газах, Гарабағ, Нахчыван ләһчәләри вә с. Азәрбајҗан халг јарадычылығынын тәдгиги илә мәшғул олан фолклоршүнас һәр бир рајонда мејдана кәлән әсәрләри диггәтлә, кениш тәһлил етмәк, јахшы баша дүшмәк үчүн мүхтәлиф шивәләри, ләһчәләри, демәли, диалектолокија елмини дә билмәлидир. Белә олдугда һәр бир диалект вә шивәдә јаранан шифаһи нүмунәләри баша дүшүб тәһлил етмәк асанлашыр.

Азәрбајҗан халгы нағыл вә дастанларыны, гошма, бајаты, маһныларыны әсрләр боју кезәл һаваларда, мусигидә охуја-охуја дөврүмүзә гәдәр кәтириб чыхартмышдыр. Она көрә дә фолклоршүнас бу әсәрләрин кениш тәһлилини вермәк үчүн халг мусигисини дә билмәлидир. Демәли, халг јарадычылығы әсәрләрини өјрәндијимиз заман биз мүхтәлиф елмләрә мұрачиәт етмәли олдурут: фәлсәфә, сәсетика, әдәбијјат нәзәријјәси, әдәбијјат тарихи, етнографија, дилчилик, диалектолокија, тәсвири инчәсәнәт тарихи, мусигишүнаслыг вә саирә. Лакин халг јарадычылығы нүмунәләрини бу елмләрлә вәһдәтдә өјрәнәндә, тәһлил едәндә биз тарих боју фолклорун инкишафында көрдүјүмүз специфик хүсусијјәтләри нәзәрләп гачырмамалыыг. Мәсәлән, әдәбијјатшүнаслыг елминдән истифадә едәндә јазылы әдәбијјатла шифаһи әдәбијјатын фәргләри унудулмамалыдыр.

Фолклоршүнаслыг елминдә мејдана кәлән бә'зи нәзәријјәләр һаггында.

Фолклоршүнаслыг чох зиддијјәтли, мүрәккәб бир јол кечмишдир. Чүнки халг јарадычылығы һаггында елм бирдән-бирә јаранмамашдыр. Илк заманлар тәдгигатчылары, һәр шејдән әввәл, халг јарадычылығынын мәншәји мәсәләси дүшүндүрүрдү. Елә о дөврдән дә халг

јарадычылығынын мејдана кәлмәси һаггында мүхтәлиф фикирләр, рә'јләр јаранмаға башлајыр. Демократик, габагчыл фолклоршүнаслыг буржуа идеолокијасына, халг сәнәтинин ибтидасы һаггындакы јанлыш нәзәријјәләрә гаршы мүбаризәдән башлајыб мүасир фолклоршүнаслыг нәзәријјәсинин јаранмасына гәдәр зәнкин бир инкишаф јолу кечмишдир. Буржуа алимләри халг јарадычылығынын мәншәјини дүзкүн изаһ едә билмир, мүхтәлиф идеалист нәтичәләр чыхарырдылар. Буна көрә дә XIX әсрдә бир сыра нәзәријјәләр мејдана кәлир. Фолклоршүнаслыгда мејдана кәлән мүхтәлиф нәзәријјәләр ичәрисиндә мифоложи мәктәб («әсатирчиләр нәзәријјәси»), игтибас нәзәријјәси, Фин мәктәби (фин алим А. Аарненин ады илә әлағәдардыр), антроположи нәзәријјә, тарихи мәктәб вә с. хүсусилә мараг догурур.

XIX әсрин әввәлләриндә Гәрби Авропада мејдана кәлмиш *әсатирчиләр нәзәријјәси* аз бир мүддәт ичәрисиндә јайылыб мәшһурлашмышдыр. Әсатирчиләр нәзәријјәсинин јарадычылары Гримм гардашлары идиләр. Вилһелм вә Јаксв Гримм гардашлары алман дили, мифолокијасы сәһәсиндә чохла әсәрләрин мүәллифләридир. Онлар дилә аид әсәрләриндә алман дилини башга дилләрлә мүгајисәдә өјрәнирдиләр. Елә бу методу ејни заманда сәнәтин, поезијанын мәншәји мәсәләсинә дә тәтбиғ едирдиләр. Јаксв Гримм «Алман мифолокијасы» адлы мәшһур әсәрини јазмышды. Бурада мүхтәлиф халгларын әсатирләри мүгајисәли шәкилдә тәһлил едилирди. Бу әсатирләр арасында олан охшарлығы һәмш халгларын гәдим гоһумлуғунда көрүрдүләр. Нәзәријјәнин баниләри бүтүн фолклор сүжетләриндә әсатир изи ахтарырдылар. Елә буна көрә дә нәзәријјә әсатирчиләр, јахуд мифоложи нәзәријјә ады илә мәшһурлашмышды.

Алман фолклоруну өјрәнән Гримм гардашлары белә бир нәтичәјә кәлмишдиләр ки, нағыл әввәлчә аллаһлар һаггында әсатир кими јаранмышдыр. Бунунла онлар дини бәдин јарадычылығыга тәкан верән бир гүввә кими кәстәрирдиләр. Она көрә дә онлар халг әдәбијјатыны өјрәнәркән, һәр шејдән әввәл, орада гәдим из, јә'ни әсатир тапмаға чалышырдылар. Бу јолда исә јарадычынын ролу, реал һәјат, ичтимаи зиддијјәтләр инкар едилир, бу вә ја дикәр жанрын инкишафы исә ајдынлашдырылмырды. XIX әсрин 50—60-чы илләриндә бу чәрәјан Русијада да кечир. Русијада бунун ән көркәмли нүмајәндәләри Ф. И. Буслајев, А. Н. Афанасјев, О. Миллер вә башгалары олмушдур.

Мифоложи нәзәријјәнин тәрәфдарлары кәстәрирдиләр ки, халг јарадычылығы, халг поезијасы өз мәншәјини дини ајинләрдән, әсатирдән кәтүрүр. Бунларын һәр бир көрүшү идеалист фәлсәфәјә әсасланырды. Мифоложи мәктәбин нүмајәндәләринә көрә, фолклор ағачдакы јағпағлар кими инсан ирадәсиндән асылы олмајараг өзбашына инкишаф едир, инсан исә фолклору мүһәфизә вә ичра едәндир. Онлар халг әдәбијјатынын јаранмасында шәхсијјәтин ролуну һечә ендирирдиләр. Мәсәлән, Ф. И. Бус-

лајев јазырды ки, «Дин—јарадычылыға гәти тәкан верән һаким бир гүзвәдир». Ф. И. Буслајев халг јарадычылығында эсрләр боју халгын инкишафы, мүбаризәси илә әлагәдар мејдана кәлән дәјишикликләри көрмүрдү. О, һәр бир әфсанәдә, һәр бир нағыл вә дастанда сүн'и јолларла мифоложи мәнбә тапмаға чалышырды. Доғрудур, биз сәнәтин јарадылмасында мифолокијанын ролуну һеч дә инкар етмирик. К. Маркс «Сијаси игтисадын тәнгидинә даир» әсәринин мүгәддимәсиндә мифолокијанын «Илиада» вә «Одиссеја» кими епосларын јаранмасына көмәк етдијини кәстәрмишдир. Мифоложи мәктәбин нүмајәндәләри исә әсәтири идеалист чәһәтдән изаһ едир, һәм дә халг јарадычылығынын бүтүн жанрларыны апарыб динә вә әсәтирә чыхарырдылар. Онлара көрә халгын поетик јарадычылығы дин вә әфсанәләрин тәһриф олунмуш галығларындан башга бир шеј дејилдир. Онларын халг јарадычылығыны һәјәтдән, синфи мүбаризәдән, чәмијјәтдән тәчрид етмәк кими јанлыш чәһәтләринә бахмајараг, фолклоршүнаслығы бүтүн дүнјада бир елм кими танытдылар. Дүнја елминин нәзәрини халғларын бу мә'нәви сәрвәтинә, онун мәзмуну, хүсусилә мәншәји мәсәләсинә јөнәлтдиләр. Бунула да халг әдәбијјатынын топланмасы вә өјрәнилмәсинин бинасыны гојдулар. Гримм гардашлары, Русијада Афанасјев вә башгалары халг нағылларыны, онларын форма, дил хүсусијәтләрини чох дәриндән өјрәнәрәк, нағылларын мәдәнијјәт тарихиндә мөвгәјини мүәјјәнләшдирмәјә чәһд етдиләр. Мифоложи мәктәб дүнја фолклоршүнаслығы елминдә илк мәрһәлә иди. Јенә дә хатырладырыг ки, һәмин нәзәријјәнин тәрәфдарлары методоложи чәһәтдән идеализмә әсасландығлары үчүн чыхардығлары бир сыра нәтичәләр дә сәһв иди.

Әсәтирчиләр нәзәријјәсинин Азәрбајҗанда да шәрһчиләри вә мүдафиәчиләри олмушдур. Әввәлчә Ј. В. Чәмәнзәминлинин, сонралар исә М. Һ. Тәһмасибин јарадычылығында биз буну көрмәк дәјик. Сон илләр әсәтир һаггында М. Сејидов ахтарышлар апармагдадыр.

XIX әсрин орталарындан, хүсусилә капитализмин сүр'әтлә инкишафы, тичарәт әлагәләринин артмасы, мүстәмләкә сијасәтинин күчләнмәси илә әлагәдар олараг Шәрг өлкәләринә бир чох алимләр—етнографлар, тарихчиләр, сәјјаһлар кәлир. Онлар Шәрг халғларынын адәт-ән'әнәләрини, дилини, фолклоруну, әдәбијјатыны өјрәнмәјә башлајырлар. Бу заман ајдын олур ки, Шәрг өлкәләринин әфсанә, нағыл вә дастанлары илә Авропа, еләчә дә Русија халғларынын шифаһи јарадычылығы арасында мүһүм охшарлығлар вардыр. Бу һадисә тәдгигатчылары дүшүндүрмәјә башлајыр. Әлбәттә, мифоложи нәзәријјә бу сирри ачмагда тамамилә ачиз иди. Белә олдугда јени игтибас нәзәријјәси мејдана чыхыр. Алман шәргшүнасы Т. Бенфеј 1859-чу илдә «Панчатантра»нын («Кәлилә вә Димнә») тәрчүмәсинә јаздығы мүгәддимәдә бу јени нәзәријјәнин әсас мүддәаларыны шәрһ еләмишди. Бу мүддәалар тәхминән ашағыдакылардыр: Дүнјанын

мүхтәлиф халгларында сүжетләрин охшарлыгы һәм ин сүжетләрин һинд мәнбәләриндән игтибас едилмәси илә изаһ олунар. Т. Бенфејин фикринчә, бу игтибас халгларын мүхтәлиф тарихи әлагәләри дөврләриндә, мәсәлән, Македонијалы Искәндәрин жүрүшләри, Әрәб истиласы вә XI—XII әсрләрдә сәлиб жүрүшләри дөврүндә олмушдур.

Т. Бенфеј сүжетләрин кечмә јолларыны да гејд етмишди. Биринчи јол—Аралыг дәнизи саһилләриндән кечәрәк Испанијага гәдәр кәлиб чыхыр. Икинчи јол—Шәргдән Сичилија васитәсилә Италијага, орадан да Авропага кечир. Үчүнчү јол—Һиндистандан Орта Асијага, Загафгазија васитәсилә Кичик Асијага гәдәр ке-диб чыхыр. Бурадан Балкан өлкәләринә, орадан да Авропага јајылыр. Т. Бенфеј фикрини шәрһ едәрәк көстәрир ки, Һиндистанын шифаһи, јахуд јазылы сүжетләри әсасән Иран, әрәб өлкәләри вә Аралыг дәнизи васитәсилә Авропа өлкәләринә јајылмышдыр.

Көрүндүјү кими, бу нәзәријјәнин тәрәфдарлары мүхтәлиф халгларын шифаһи јарадычылыгы арасында олан охшарлыгы һәм ин халглар арасында олан тарихи-мәдәни әлагәләрлә изаһ етмәк истәјирдиләр. Лакин нәзәријјә кетдикчә бајағылашыр, сонракы илләрин тәрәфдарлары сүн'и вә формал јолла бүтүн Авропа халгларынын шифаһи јарадычылыгынын мөвзусунун Шәргдән көтүрүлдүјүнү иддиә едир. Һәтта сәнәтдә реализмин тәрәфдарлары кими танынан рус сәнәтшүнасы В. В. Стасов да бу нәзәријјәнин тә'сиринә дүшәрәк јаздыгы «Рус былиналарынын мәншәји» адлы әсәриндә рус былина вә нағылларынын татар ишғаллары дөврүндә Шәргдән игтибас олундуғуну сүбута чалышырды.

Дүнја халглары ичәрисиндә сүжетләрин охшарлыгы проблеми бир чох фолклоршүнасларын диггәтини чохдан өзүнә чәлб еләмишди. Бу чәһәтдән фин нәзәријјәси (мәктәби) дә хүсуси мараг доғурур.

Фин мәктәби XX әсрин әввәлләриндә Финландијада мејдана кәлмишдир. Буну тарихи—чографи нәзәријјә дә адландырмышлар. Тәрәфдарлары К. Кроон, А. Аарне, В. Андерсон вә башгалары идиләр. Бу мәктәбин тәрәфдарлары бүтүн бејнәлхалг нағыл сүжетләринин јајылмасыны өјрәнмәк, бунларын вариантларыны кениш вә системли сурәтдә топламаг вә бүтүнлүклә сәнәдләшдирмәк кими бир тәләб ирәли сүрмүшдүләр. Онлара көрә әкәр бир сүжетин мүмкүн олан бүтүн вариантларынын өјрәнилмәси, мүәјјән бир нағылын гурулушуну мүәјјәнләшдирмәк, онун мејдана кәлмә вахтыны, јерини вә кәләчәк јајылма јолларыны ајдынлашдырмаг имканыны вермәлидир.

Фин мәктәби тәрәфдарларынын сәһвләриндән бириси нағылларын дахили инкишафына әһәмијјәт верилмәмәсиндә иди. Онлар механики олараг нағыл сүжетинин дүзәлдији эпизод вә мотивләри һесабламагла мәшғул олулар. Нағыл онлар тәрәфиндән сәнәт әсәри, бәдии әсәр кими дејил, халгын ичтимаи-тари-

хи һәҗат шәраитиндән тәчрид едилмиш сүжетләр схеми кими өҗрәнилди. Башга бир сәһв дә онда иди ки, фин мәктәби нүмајәндәләри дүнја халгларыны «мәдәни» вә «кери галмыш» дејә ики група бөлүр вә сүбут етмәјә чалышырдылар ки, куја нағыл сүжетләри мәдәни халглардан кери галмыш халглара кечмишди.

Нағыл сүжетләринин каталогуну 1910-чу илдә фин алими Антти Аарне тәсвир етмишдир. Бу тәснифат шәрти вә формал характер дашыҗырды. Фин алими мугајисәли методун техники үсулларыны ишләјиб һазырламыш, онларын нағыллара тәтбиги нүмунәләрини вермишдир. Бундан сонра бејнәлхалг мигјасда нағыл мотивләринин чәдвәли дүзәлдилмишдир. Чәдвәлин тәртибчиси исә Америка алими Томпсон иди. Бу чәдвәлә нағылла бәрабәр нәғмә, әфсанә, рәвајәт вә с. нөвләрин дә мотивләри дахил едилмишди. 1929-чу илдә рус фолклоршүнасы Н. П. Андрејев А. Аарненин чәдвәлиндән истифадә едәрәк «А. Аарне системи үзрә нағыл сүжетләринин көстәричиси»ни тәртиб еләди. Она көрә дә бу, А. Аарне—Андрејев чәдвәли адланыр.

«Көстәричи»нин гурулушу принципи бејнәлхалг каталога ујғундур. Бурада нағылларын ваһид сырасы, мөвзуја көрә нағылларын дүзүлүшү сахланмышдыр. Бүтүн нағыллар бир нечә бөјүк група аҗрылыр: I. һејванлар һаггында нағыллар. II. Әсл нағыллар. III. Ләтифәләр. Һәр бир группун дахилиндә дә бөлкү апарылыр. Мәсәлән, II группа сәһрли әфсанәви новелла типли, сәфәһ шејтан һаггында нағыллар дахил едилди. Һәр бир бөлмәнин өзүндә дә нағыллар мөвзу әламәтинә көрә бөлүнүр: ахмаглар, јахуд һижләкәрләр һаггында ләтифәләр вә с. һәр бир нөмрә, вариантлара анд едилди¹ вә с.

Гејд етмәк лазымдыр ки, 1930-чу илләрдә Азәрбајҗан фолклоршүнаслығында А. Багринин, Һ. Әлизадәнин нағыл китабларынын тәртибиндә фин мәктәби нүмајәндәләринин тәсири мөүҗән дәрәчәдә өзүнү көстәрмәкдәдир.

Дүнја фолклоршүнаслығында бу сүжетләрин охшарлығы бәрәдә мүхтәлиф мұлаһизәләр ирәли сүрүлмүшдүр. Көрүлән мүһүм ишләрә, көркәмли тәдгигатлара бахмајараг, сүжетләрин тәкрат олунмасынын, охшарлығынын әсил сәбәбләрини кечмиш фолклоршүнаслыг дүзкүн изаһ едә билмәмишдир.

Мүасир фолклоршүнаслыг сүжет охшарлығынын сәбәбләрини халгын мәншәји, ичтимаи-сијаси һәјаты вә тарихи илә вәһдәтдә көтүрүр. Беләликлә, материализм чохдан фолклоршүнаслығы дүшүндүрән бу мүрәккәб проблеми тарихи-кенетик, тарихи-мәдәни вә тарихи-тиположи чәһәтдән өҗрәнир.

I. Үмуми етник мәншәјә малик халгларын фолклорунда бир чох јахынлыг вә охшарлыг вардыр. Демәли, сүжетләрин јахынлығы вә охшарлығы халгларын тарихи гоһумлуғу нәтичәсиндә

¹ Бах: Русское народное поэтическое творчество, М, 1978.

ола билэр. Башга сөzlө десөк, һемин халгларын гөдим тәјфаларынын кечмиш әчдадынын ејни фолклор ирси илә әлагәдар ола билэр. Әлбәттә, бурада дил гоһумлуғу да мүүјјән рол ойнајыр. Мәсәлән, славјан халглары, рус, украјна, белорус халглары, ејни заманда түркдилли халглар арасында кениш јайылмыш бир чох нағыл вә дастанларын сүжетләринин охшарлығыны һемин сәбәблә изаһ етмәк олар. Сонралар халг әдәбијјаты нүмунәләри халгларын тарихи инкишафы, мәдәни әлагәләри илә бағлы олараг, мүүјјән дәјишиклијә уғрамышдыр. Анчаг мотив, тип, гәһрәман, фолклорун ајры-ајры ифадә васитәләри вә саирә үмумилији көз габағындадыр.

2. Сүжет охшарлығынын икинчи мүмкүн ола билән сәбәби халгларын тарихән гаршылыгы мәдәни әлагәләриндәдир. Әсрләр бөјү гоншу олан халгларын шифаһи, јахуд јазылы шәкилдә мүхтәлиф сүжетләрдән гаршылыгы сурәтдә истифадә етмәси фактлары мөвчуддур. Һемин гоншу халгларын дилләри бир-биринә јахын ола билэр, јахуд да бу халглардан бири о бирисинин дилини икинчи ана дили кими гәбул едә билэр.

Белә тарихи мәдәни әлагәләрә мисал олараг Загафгазијада узун әсрләрдән бәри јахын гоншу кими јашајан Азәрбајчан, күрчү, күрд вә башга халгларын шифаһи јарадычылығыны көстәрмәк олар. Бу халглар гаршылыгы шәкилдә бири дикәринин сүжетиндән истифадә етмишдир. Чох мараглыдыр ки, бу гоншу халгларын бирликдә кечирдикләри бүтүн мәчлисләрдә Азәрбајчан дилиндә «Короғлу», «Әсли вә Кәрәм», «Ашыг Гәриб» дастанлары, сајсыз-һесабыз маһны вә бајатылар охунмушдур.

3. Охшар сүжетләр бә'зән ејни, јахуд јахын ичтимаи шәраитдә мүстәгил олараг мејдана кәлә билэр. Дүнјанын мүхтәлиф халгларында мәһсулдар гүввәләрин инкишафынын ејни сәвијјәси ичтимаи мүнәсибәтләрин, ејни заманда охшар идеоложи тип вә формаларынын, бәдин јарадычылығын, о чүмләдән фолклорун да охшарлығыны тә'јин едир.

Антроположи нәзәријјә дә XIX әсрдә Авропада мејдана кәлмишдир. Антропо—инсан, локија исә елм демәкдир. Јә'ни инсан һаггында елм. Доғрудур, бу нәзәријјәнин ады илә маһијјәти арасында фәрг вардыр. Антроположи нәзәријјәнин илк мүддәаларыны инкилис алыми Тејлор вә шотланд алыми Ленг шәрһ еләмишләр. Бу алимләр әсас етибары илә ибтидаи ичма дөврүнүн мәдәнијјәтини өјрәнмәклә мәшғул олмушлар. Тејлорун «Ибтидаи мәдәнијјәт» (1871) әсәри бу чәһәтдән характерикдир. О дөврүн мәдәнијјәти, сәнәти һаггында чохлу материал топламыш, мүшаһидәләр апармышлар. Нәһајәт, белә бир гәнаәтә кәлмишләр ки, дүнја халгларынын фолклор нүмунәләри арасында олан охшарлыг нә онларын гөдим гоһумлуғунда, нә дә дил гоһумлуғундадыр. Бу охшарлыг гөдим халгларын психи, мә'нәви, руһи ејнилији илә әлагәдардыр.

Антроположи нәзәријјәнин тәрәфдарлары сүжетләрин өз-өзүнә доғмасы проблемини ирәли атдылар. Дүнјада елә халглар

вар ки, бунлар арасында нә әрази јахынлығы, нә дә дил гоһумлуғу олмушдур. Анчаг бу халглар ичәрисиндә охшар сүжетләр долашмагдадыр. Демәли, бу сүжетләр һәмин халгларын хәбәрләри олмадан өз-өзүнә доғмушдур. Она көрә ки, бүтүн дүнја халглары ејни мә'нәви, психи мәнбәјә маликдир, бу охшар мәнбә онларын шифаһи әдәбијјат әсәрләринин дә охшарлығыны шәртләндирмишдир. Анчаг бу нәзәријјәнин тәрәфдарлары белә бир чидди проблемин материалист изаһыны верә билмәдиләр. Онлар писан чәмијјәтинин инкишаф мәрһәләләринин вә буларын халгларын бәдиј јарадычылығында әксини изләмәкдә чәтинлик чәкирдиләр. Мүасир фолклоршүнаслыға керә, дүнја халглары инкишафын мүәјјән мәрһәләләриндә охшар һәјәт тәрзи кечирир. Чәмијјәтин мадди һәјәтында олан бу охшарлыглар ејни заманда онларын бәдиј сәнәтиндә дә әкс олунур. Она көрә дә мүхтәлиф халгларын фолклорунда охшар сүжетләр мејдана кәлир. Бу мүрәккәб проблем мәшһур совет алими академик В. М. Жирмунскинин әсәрләриндә өз елми шәрһини тапмышдыр.

XIX әсрин ахырларында рус фолклоршүнаслығында тарихи мәктәб адланан нәзәријјә мејдана чыхыр. Бу мәктәбин ән нүфузлу тәрәфдары, көркәмли нүмајәндәси әввәлләр игтибас нәзәријјәсинин мүдафиәчиси олан В. Г. Миллер иди. Бу мәктәб дә аз мүддәт ичәрисиндә өзүнә чоһлу тәрәфдарлар топлады. Тарихи мәктәб нүмајәндәләринин әсас мәгсәди рус халг јарадычылығыны вә әсасән, былиналарыны рус халгынын тарихи илә әлагәләндирмәк, бағламаг иди. Шүбһәсиз, бу һадисә әввәлки мәктәбләрә нисбәтән ирәлијә доғру мүһүм аддым, халг јарадычылығынын мејдана кәлмәсини тарихлә изаһ етмәк саһәсиндә мүсбәт бир тәшәббүс иди.

Доғрудан да тарихи нәзәријјәнин тәрәфдарларындан сонра халг јарадычылығынын халгын тарихи илә бағлылығы мәсәләси фолклоршүнаслыг гаршысында чидди мәсәләләрдән бири кими дајанды. Лакин «тарихи мәктәб» нүмајәндәләринин тәдгигатынын методоложи әсаслары јанлыш иди. Онлар халг јарадычылығында поетик образларын ин'икасындан чоһ сәнәд вә тарихи фактлар ахтарырдылар. Халг әсәрләриндә олан адлар, јерләр, чоғрафи терминләр тарихлә тутушдурулур, мүгајисә олунур вә сүн'и шәкилдә бу вә ја дикәр дөврә аид едилирди. Мәсәлән, онлар тапмаға чәһд едирдиләр ки, һарада, јә'ни Русијанын һансы кнјазлығында, шәһәриндә, кәндиндә, нә вахт, јә'ни һансы әсрдә, һаңсы онилликдә, һәтта һансы илдә һансы тарихи фактлар әсасында халг јарадычылығынын бу вә ја дикәр әсәри мејдана кәлмишдир. Көрүндүјү кими, бу јолла һеч бир фолклор әсәрини онун мејдана кәлдијн тарихи шәраитлә әлагәләндирмәк олмаз. Бурада һәм дә артыг халг јарадычылығында олан сәнәткарлыг, һадисәләрин бәдиј, образлы ин'икасы мәсәләләри тамамилә унутулурду.

Тарихи мәктәбин ән мүртәчә голларындан бири рус былина-

ларынын јухары синифләр—задәканлар тәрәфиндән јарадылдығыны иддиа едән зәрәрли нәзәријјә иди. Тәсадүфи дејилди ки, бу нәзәријјә ХХ әсрин әввәлләриндә мејдана кәлмишди. Биринчи рус ингилабы вә сонрақы ағыр иртича илләриндә кениш јайылан бу нәзәријјәнин тәрәфдарлары халг јарадычылығынын әсас, мәшһур нөвләринин кениш халг күтләләри тәрәфиндән дејил, јухары синифләр тәрәфиндән јарадылдығыны сүбут етмәјә чалышмагла халгын јарадычы ролуну азалтмаға, бунунла да ону ингилаби мүбаризәдән чәкиндримәјә чәһд едирдиләр. Куја халг идеја-бәдии чәһәтдән јүксәк олан белә әсәрләр јаратмаға гадир дејил. Белә нүмунәләри јалныз кнјазлар, аристократлар јарада биләрләр.

Һәлә ХХ әсрин әввәлләриндә М. Горки һәм тарихи мәктәбин јанлыш мүддәаларына, һәм дә халг јарадычылығынын јухары синифләр тәрәфиндән јарандығыны иддиа едән «нәзәријјәчи»ләрә гаршы мүбаризә апармышды. Бу нәзәријјәнин галыглары 30-чу илләрә гәдәр галмагда иди. «Правда» гәзети 1936-чы илдә Демјан Беднынын «Баһадырлар» әсәринин тамашаја гојулмасы мүнәсибәтилә чап етдији мәгаләсиндә һәмин нәзәријјәнин тәрәфдары олан бир сыра көркәмли совет фолклоршүнаслары тәнгид едилдиләр.

Шифаһи халг јарадычылығы һаггында јаранән бүтүн бу нәзәријјәләр халг әдәбијјатынын мәншәјини, мејдана кәлмә јолларыны, инкишаф мәрһәләләрини, спесифик хүсусијјәтләрини һәгиги мәнада ачыб көстәрә билмәди. Она көрә ки, бу арашдырычылар сәнәтин мәншәјини проблемини материалист мөвгедән шәрһ еләмирдиләр.

Халг јарадычылығы халг фәалијјәтинин, мүбаризәсинин, тарихинин бәдии ин'икасыдыр. Халг јарадычылығы халгын өзү гәдәр гәдимдир. Онун тарихи, күндәлик фәалијјәти, һәјат, јашамаг уғрунда мүбаризәси илә әлагәдар јараныб јашамышдыр.

Бүтүн бунларла бәрабәр гејд етмәлијик ки, ХІХ әсрдә Русияда В. Г. Белински, Н. Г. Чернышевски, Н. А. Добролюбов вә башга габагчыл јазычыларын сә'ји илә рус ингилабчы-демократ фолклоршүнаслығы да мејдана кәлмишдир. Халг јарадычылығы һаггында ингилабчы-демократ фолклоршүнаслыг елми бир сыра нәзәријјәләрин мәһдуд чәһәтләрини тәнгид едирди.

Ә Д Ә Б И Ј Ј А Т

1. Ю. Соколов. Русский фольклор. Учпедгиз. М. 1951. сәһ. 42—96.
2. М. Азадовский. История русской фольклористики. М. т. 1. 1958. т. 2. 1963.
3. Д. Коккьяра. История фольклористики в Европе, М. 1960.
4. М. Горки. Шура әдәбијјатынын вәзифәләри. Бақы, 1935.
5. Ј. В. Чәмәнзәминли. Халг әдәбијјатынын тәһлили. Әсәрләри, III чилд, 1977, сәһ. 62—73.

АЗЭРБАЈЧАН ФОЛКЛОРШҮНАСЛЫҒЫ

Азэрбајчан фолклорунун тарихи ону јарадан халгын өзү гэдэр гэдимдир. Бүтүн халгларда олдуғу кими, Азэрбајчанда да халг әдәбијјатыны өјрәнән елм сонралар јараныб инкишаф етмишдир. Одур ки, Азэрбајчан фолклоршүнаслығы елминин өзүнә мәхсус тарихчәси вардыр. Бу елм чох мараглы вә зиддијјәтли бир јол кечмишдир. Е'тираф олунмалыдыр ки, халг әдәбијјаты һаггындакы елмимизин тарихи һәлә кифајәт гэдәр өјрәнилмәмишдир. Узун илләр бу саһәдә чалышан көркәмли јазычы, алим, этнограф, шәргшүнас вә әдәбијјатшүнасларын чохчәһәтли фәалијјәтини өјрәнмәјә һәлә дә чидди еһтијач вардыр.

Гәдим дөврләрдә вә орта әсрләрдә. Фолклоршүнаслыг халг әдәбијјаты нүмунәләринин јазыја алынмасы, топланмасы илә башлајыр. Бундан сонра исә һәмин әсәрләрин мәншәји, јаранмасы, идеја вә бәдиин хүсусијјәтләри барәдә сөһбәт ачылыр ки, бүтүн бу мүбаһисә, мүлаһизә вә мүшаһидәләр заман кечдикчә систем һалына дүшүр вә фолклоршүнаслыг елми јараныр. Орта әсрләрдә халг әдәбијјатымыза аид мүн-тәхәбат, демәк олар ки, јохдур. Бунун бир чох сәбәбләри вар. Әввәлән, кечмишдә әксәр зијалыларын халг әдәбијјатына, онун јарадычыларына мүнәсибәти әсасән јахшы дејилди. Ел сәнәткарлары һәгиги мә'нада сәнәткар һесаб едилмир, онларын дүзүб-гошдуглары исә әдәбијјат чәркәсинә салынмырды. Буна көрә дә кечмиш тәзкирәчиләрин әксәријјәти тәртиб етдикләри әсәрләрә әсасән әрәб, јахуд, фарс дилләриндә јазылы әдәбијјата аид олан нүмунәләри дахил едир, һәмин мүәллифләрин тәрчүмеји-һалы, јарадычылыглары барәдә данышырдылар. Һәмишә халгла олан, онун арзу вә истәкләрини ана дилиндә тәрәннүм едән ел сәнәткарларына исә гәтијјән әһәмијјәт вермирдиләр. Бундан башга, орта әсрләрдә тез-тез баш верән мүһарибәләр нәтичәсиндә мөвчуд әлјазмалары мәһв олур, јахуд башга өлкәләрә апарылырды. Буна көрә дә орта әсрләрә аид мәнбәләрдә халг әдәбијјаты нүмунәләринә чох надир һалларда тәсадүф олунур.

Азэрбајчанда халг әдәбијјаты нүмунәләринин јазыја алынмасы тәхминән XV—XVI әсрләрә аиддир. Шүбһәсиз ки, даһа габагкы әсрләрдә јашамыш шаирләримиз шифаһи әдәбијјатдан фәал шәкилдә истифадә етмишләр. Мисал үчүн, Гәтран Тәбризи, Низами, Нәсими, Фүзули јарадычылығы буна јахшы сүбутдур. Лакин истифадә топлама дејилдир. Буна көрә дә классикләрин бу зәнкин хәзинәдән истифадәсини халг әдәбијјатынын топланмасы һесаб етмәк доғру олмаз. Әслинә галса XVI—XVIII әсрләрдә халг әдәбијјатымызын јазыја алынмасынын өзү дә шүүрлу, топламаг мәгсәди илә олмамыш, даһа чох кортәбии характер дашымышдыр. Анчаг бу әсрләрә аид бир сыра әлјазмаларында күлли мигдарда фолклор нүмунәләринә раст кәлдијимиз үчүн буну шәрти олагаг бир нөв топлама иши адландырмалыјыг. Бу ишин гәдим вә мүасир Азэрбајчан фолклоршүнаслығы-

нын бир сыра мәсәләләрини ајдынлашдырмагда бизә көмәји ола биләр. Мә'лум олдуғу кими, бу әлјазмаларын бир гисми чүнк адланыр. Азәрбајчан ССР ЕА Әлјазмалары Институтунда, Ни-зами адына Азәрбајчан Әдәбијјаты музејиндә белә чүнкләр чо-хдур. Лакин тәәссүф ки, онлар һәлә лазымынча групплашдырыл-мамыш, мүхтәлиф нүмунәләр кениш шәкилдә тәсвир едилмә-мишдир. Бу чүнкләрдә тәкчә халг әдәбијјаты нүмунәләри де-жил, һәм дә јазылы әдәбијјатымызын мүхтәлиф дөврләрдә јаша-мыш нүмајәндәләринин дә чохла әсәрләри сахланмагдадыр. Халг әдәбијјатындан исә бурада әсасән лирик парчалар, баја-ты, маһны, ашыг ше'рләри, халг дастанларындан гошмалар вә с. топланмышдыр. Бу чүнкләрдә «Короғлу», «Әсли вә Кәрәм», «Ашыг Гәриб», «Шаһ Исмајыл» дастанларындан гошмалар, Ту-фарганлы Аббас, Ашыг Валех, Хәстә Гасым вә башга ел сәнәт-карларымызын јаратдығлары нүмунәләр, һабелә мүхтәлиф дөвр-ләрдә јазыја алынмыш дастанлар сахланмагдадыр.

Чүнкләрдә раст кәлинән нүмунәләр әсасән гәдим дөврә аид-дир ки, бунларын дәјәри дә едә бундадыр. Чүнки гәдим заман-ларда јазыја көчүрүлән һәр бир нүмунә форма, мәзмун вә дил нөгтеји-нәзәриндән хүсусилә бөјүк елми әһәмијјәтә маликдир. Бунларын мүасир нүмунәләрлә мүгајисәли сурәтдә тәдгиги һәм фолклоршүнаслар, һәм дә дилчиләр үчүн әһәмијјәтлидир.

Чүнкләрин бириндә Ашыг Абдулланын бир гошмасы сахлан-мышдыр. Гошма ашағыдакы бейтләр башлајыр:

Бади-сәба, мәним әрзи-һалымы
Ол шаһәншаһи—адилә дејәрсән

Гошманын сон бәнди беләдир:

Аһ чәкибән әлиф гәдим бүкдүјүн,
Көз јашыны нејсан кими төкдүјүн,
Абдулла дер дәрду мөһнәт чәкдијин
Әлгиссәки Исмајыла дејәрсән.

Диггәт едилдикдә ашыг «шаһәншаһи-адилә» мүрачиәтлә кө-мәк истәјир. «Өз әрз-һалыны» Исмајыла билдирир. Бизә инди-јә гәдәр Гурбанинин Шаһ Исмајыл Хәтаијә јаздығы ше'рләри мә'лумдур. Демәли, Гурбани тәк олмамыш, ашыг Абдулла да о заман Хәтаијә мүрачиәт едәрәк көмәк диләјән сәнәткарлардан бири иди.

Орта әсрләрә аид даһа бир сыра јазылы мәнбәләрдә күлли мигдарда Азәрбајчан фолклору нүмунәләринә раст кәлмәк слур. Бу нүмунәләр ичәрисиндә бајатылар, маһнылар, ашыг ше'рләри, хүсусилә «Короғлу», «Әсли вә Кәрәм», «Ашыг Гәриб» дастанла-рындан парчалар вардыр. Мәсәлән, XVIII әсрин илк илләриндә Тәбриздә тәртиб олунмуш «Нәғмәләр» әлјазмасы фолклоршү-наслығымыз үчүн мүһүм әһәмијјәт кәсб едир. 326 сәһифәдән иба-рәт һәмин әлјазмасында шифаһи халг әдәбијјатымызын бир сы-

ра лирик жанрларындан нүмунэлэр сахланмышдыр. «Короғлу»-ја аид он үч гошма мәшһур дастанымызын тәдгигаты тарихиндә өзүнәмәхсус јер тутмагдадыр.

«Нәғмәләр» китабында «Короғлу» дастаны һаггында олан материаллар даһа мараглыдыр. Орада дастанын гәһрәманы Короғлу һаггында белә бир гејд вар: О (Короғлу—ред.) бир чох атлыларын башында дурараг јолларда ағалыг едәрмиш. Бә'зән кечән тачирләри сојур, бә'зән дә онлардан разылыгла пул алармыш. Оун эсас олдуғу јер Гарс вә Әрзурум дағлары арасында имиш. Орада бөјүк бир мешә вар, инди Соғанлы адланыр. Орада о, бир гала да тикмишдир ки, Короғлу галасы адланыр. Башга јерләрдә дә галалары вардыр. Бу, Иран Шаһы шаһ Аббас вә Түркијә султаны Султан Мурадын һакимијјәтләри заманында олмушдур». Һәмин гејдләрә диггәт етсәк, көрәрик ки, мүәллиф о заман Короғлу вә оун гәһрәмәнлығы һаггында ешитдикләрини гәләмә алмышдыр. Башга сөzlә десәк, бурада «Короғлу» дастаны барәдә верилән гејдләрдән мә'лум олур ки, «Короғлу» Загафгазијада вә Кичик Асијада јајылмыш имиш. Она кәрә дә Түркијәдә, Азәрбајчанда вә башга јерләрдә Короғлу гәһрәмәнлығы барәдә рәвајәтләр, әһвалатлар долашыр вә бунлар һамысы бөјүк бир дастан әтрафында бирләширмиш. Бу гејдләр кәстәрир ки, «Короғлу» дастаны һәлә бир нечә әср бундан әввәл кениш әразидә мәшһур олмушдур. Гејдләрдә диггәти чәлб едән эсас чәһәт исә Короғлунун јашадығы дөврүн, әсрин кәстәрилмәсидир. Бу, гејдләрин елми әһәмијјәтини хүсусилә артырыр.

«Нәғмәләр»дәки гошмалар өз поетиклији, мөвзу рәнкарәнклији, орижиналлығы илә дә фәргләнир. Бурада һәм лирик, һәм гәһрәмәнлығы, һәм дә мүбаризәјә чағырыш руһлу, вәтәнпәрвәрлик тәблиғ едән гошмалара раст кәлмәк олур:

Чаным Гырат, көзүм Гырат,
Чәнлибелләр әрзәниндир.
Ахча вердим, сатын алдым
Тәр тумарлар әрзәниндир.

... Короғлу дер охларынан,
Дөјүшәрәм чохларынан,
Ари полад мыхларынан
Күмүш наллар әрзәниндир¹.

Бу гошмалар «Короғлу»нун тәдгиги ишиндә бөјүк елми әһәмијјәтә малик олан нүмунәләрдир.

Демәли, гәдим заманлардан башлајараг XVI—XVIII әсрләр дә'дахил олмагла, Азәрбајчан фолклорунун јазыја алынмасында мүәјјән ишләр көрүлмүшдүр ки, бу да фолклоршүнаслыг елми-мизин тарихиндә мүәјјән бир дөврү тәшкил едир. Бу дөврүн кениш тәдгиг олунмасы мүхтәлиф чүнкләрдә олан әлјазмаларыны

¹ «Короғлу». Тәртиб едәни. М. Һ. Тәһмасиб, ред. Һ. Араслы, Бақы, 1956, сәһ. 407—414. «Әлјазмасы бүтөвлүкдә академик А. Араслы, профессор М. Һ. Тәһмасиб вә профессор М. Сејидов тәрәфиндән охунмушдур.—ред.

үзә чыхармагла јанашы, XVI—XVIII эсрдә јазыја алынмыш бир сыра фолклор нүмунэләри барәдә дә зәнкин мә'лумат әлдә ет-мәјә имкан верәр.

Бу илләрдә халг әдәбијјаты барәдә јазылы вә мәрбу мәнбә-ләрдә елми-нәзәри гејдләрә һәләлик тәсадүф едилмир. Она көрә дә бу дөвр фолклор нүмунәләринин чүз'и бир һиссәсинин јазыја алынмасынын башланғыч мәрһәләси һесаб едилмәлидир.

XIX эсрдә фолклор-шүнаслыг.

Фолклор нүмунәләринин јазыја алынмасы XIX эсрдә дә давам етмишдир. һәммин эсрә аид ермәни, күрчү әлјазмаларында Азәрбајчан фолклорунун бир сыра нүмунәләринә раст кәлирик. Анчаг XIX эсрин илк илләринә аид бир әлјазмасы да вардыр ки, бу барәдә данышмаг хүсусилә зәруридир. Бу әлјазмасы 1804-чү илдә Чәнуби Азәрбајчанда шаир Әндәлиб Гарачадағи тәрәфиндән тәртиб едилмишдир вә һазырда Ленинград Шәрг-шүнаслыг Институтунун әлјазмалары фондундадыр. Бу әлјазмасы вә Ә. Гарачадағинин өзү һаггында вахтилә әдәбијјатшүнасларымыздан Салман Мүмтаз вә һәбибулла Сәмәдзадә мә'лумат вермишләр. С. Мүмтаз бу әлјазмасында олан «Әсли вә Кәрәм» дастанына аид алты гошманы кичик бир изаһла 1936-чы илдә «Әдәбијјат гәзети»ндә чап етдирмишдир. Ә. Гарачадағи һаггында да «Әһәрли бир шаир» дејә чох гыса шәкилдә бәһс етмишдир. һ. Сәмәдзадә исә бу барәдә бир гәдәр кениш мә'лумат вермишдир¹. Бу әлјазмасында ашағыдакы халг әдәбијјаты нүмунәси вардыр: 1. Фатма илә Хосровун һекајәти. 2. Ибраһимин һекајәти. 3. Сүләјман. 4. Хасполадын һекајәти. 5. Гәлән-дәрин һекајәти. 6. Јусифин һекајәти. 7. Абдулланын һекајәти.

Бурада һәмчинин «Короғлу» вә «Әсли вә Кәрәм» дастанларын-дан гошмалар да вардыр. Короғлуја аид олан гошмалар «Короғлу» дастанынын 1956-чы илдән сонракы нәшрләринә әла-вә едилмишдир. «Әсли вә Кәрәм» дастанында олан гошмалары исә С. Мүмтаз чап етдирмишдир. О, бу барәдә јазыр: «Бу гошмалар чар ордусу Ирәваны истила етдији заман Мајор Шубинин тәвәггәсинә көрә «Әһәрли бир шаир» тәрәфиндән топлана-раг бир сыра башга шаирләримизин ше'рләрилә бир мәчмуә шәклинә салынмышдыр»².

Ә. Гарачадағинин бу әлјазмасынын Азәрбајчан әдәбијјаты, һәм дә фолклоршүнаслығы тарихи үчүн мүнүм әһәмијјәти вардыр. Чүнки бу, Азәрбајчан дилиндә фолклор материалларын-дан ибарәт ири һәммли илк әлјазмасыдыр.

XIX эср Азәрбајчанда фолклоршүнаслыг елминин јараныб формалашдығы бир дөврдүр. Фолклорумуз елә эсрин әввәлләриндән топланыб рус дилли мәрбуатда чап олунамаға башлајыр. Мә'лум олдуғу кими XIX эсрин әввәлләриндә 1828-чи ил Түрк-

¹ Бах: Н и з а м и (алманах), I чилд, Бақы, 1940, сәһ. 238—258.

² С. Мүмтаз. «Азәрбајчан әдәбијјатынын гајнағлары». Бақы, 1986, сәһ. 244.

мәнчәј мугавиләси әсасында Азәрбајчан ики һиссәјә бөлүндү. Шимали Азәрбајчан Русияја гатылды. Ваһид бир халгын парчаланмасы өзү бир фачиә иди, халга, онун талејинә вурулан мә'нәви зәрбә иди. Чар Русиясы Азәрбајчанда ағыр мүстәмләкә сijasәти јеридирди, халг икигат зүлм алтына дүшмүшдү. Бунунла белә Русия вә Азәрбајчан арасында мүәјјән мәдәни-игтисади әлагәләр јаранды. Дејәк ки, Русия јалныз чар Русиясы дејилди. О заман Русияда Белински, Чернышевски, Плеханов вә башгалары кими габагчыл дүнјакөрүшлү шәхсләр вар иди. Азәрбајчанын бир сыра кәнч зијалылары да өз нөвбәсиндә Петербурга, Москваја тәһсил алмаға кедирдиләр, һәм рус вә һәм дә Европа мәдәнијјәти илә таныш олмаға башладылар. Һәр ики халгын мәдәни-игтисади әлагәләри тарихилик бахымындан өз мүсбәт бәһрәсини верди. Бу чәһәт өзүнү милли фолклорумузун топланыб, нәшр едилиб өјрәнилмәсиндә дә көстәрди.

Чар һөкүмәти Гафгазда өз мөвгејини мөһкәмләтмәк мәгсәдилә бир сыра тәдбирләр һәјата кечирди. Бунлардан бири дә мәһз Гафгаз халгларынын адәт-ән'әнәләрини, тарихини, фолклор вә әдәбијјатынын өјрәнмәк иди. Бу мәгсәдлә дә Русиядан Азәрбајчана бир чох сәјјаһ, тарихчи, етнограф, алим, мә'мур вә с. кәндәриллирди. Азәрбајчанда ачылан мәктәпләрә Русиядан мүәллимләр кәлирди. XIX әсрин орталарына јахын Гафгазын мүһүм мәдәни мәркәзинә чеврилән Тифлиسدә рус дилиндә гәзет, журнал вә мәчмуәләр нәшр едилмәјә башлајыр. «Тифлисские ведомости», «Кавказ», «Кавказский вестник», «Новое обозрение», «Сборник материалов для описания местностей и племен Кавказа»¹ вә башга гәзет вә журналларда халг әдәбијјаты материалларына кениш јер вериллирди. Москва, Петербург, Тифлис, Баки вә башга шәһәрләрдә чыхан мәтбуатда да Азәрбајчан фолклору нүмунәләринә раст кәлирик.

Авропадан, Русиядан Азәрбајчана кәлән бә'зи зијалылар фолклорумузун топланыб чап едилмәси саһәсиндә мүһүм ишләр көрүрдүләр. Чох тез бир мүддәтдә халгымызын ичәрисиндән милли халг сәнәтимизи јазыб мәтбуатда тәмәннасыз олараг чап елән сајсыз-һесабысыз Азәрбајчан зијалылары јетишди. Бунлар өз доғма фолклорунун һәм топлајычысы, һәм тәрчүмәчиси вә һәм дә тәдгигатчысы идиләр. Онлардан бә'зиләринин адларыны бурада сөјләјәк: Маһмудбәј Маһмудбәјов, Рәшидбәј Әфәндијев, Фиридун бәј Көчәрли, Сәфәрәлибәј Вәлибәјов, Тејмурбәј Бајрамәлибәјов, Мирзә Вәлизадә, Һүсејн Мүфти Гајыбов, Һачы Кәрим Санылы, Мирһашым Вәзиров, Муса Гулијев, Мәммәд, Һәсән, Исмајыл Әфәндијевләр вә б. Бунларын көрдүјү ишләрдән јери кәлдикчә сөһбәт ачылачагдыр.

XIX әсрдә һәм дә Русиянын габагчыл фикирли нүмајәндәләриндән декабрист Бестужев-Марлински, А. С. Пушкин, М. Ј. Лермонтов, Полонски вә башгалары Гафгазда, о чүмлә-

¹ Бундан сонра СМОМПК шәклиндә јазылачаг—ред.

дән Азербайҗанда олмуш, халгымызын шифаһи әдәбијјаты илә марагланмыш, бир сыра нүмунәләрдән өз әсәрләриндә истифадә етмишләр.

Азербайҗан шифаһи әдәбијјатынын XIX әср рус мәтбуатында нәшри мәсәләси ајрыча тәдгигата мөһтачдыр. XIX әсрдә Азербайҗан шифаһи әдәбијјатынын, демәк олар ки, бүтүн жанрларына аид нүмунәләр топланыб рус мәтбуатында чап едилмишдир. Бу илләрдә бир сыра мәнбәләрдә Азербайҗан аталар сөзү гә мәсәлләринә раст кәлирик¹. Бунунла белә, Молла Нәсрәддин ләтифәләри, бә'зи әфсанә вә рәвајәтләр дә топланыб чап олуномушдур. Мисал үчүн А. Д. Јеритсев 114 Молла Нәсрәддин ләтифәси топламыш вә «Новое обозрение»дә (1890, № 2330) чап етдирмишдир. Елә һәмин илдә башга бир мәнбәдә дә ләтифәләр нәшр едилмишдир (1, б, 9. 52—74).

Мәтбуатда јери кәлдикчә әфсанәләр, рәвајәтләр, әһвалатлар да нәшр едилирди. Нуха гәзасында јајылан «Ноур көлү һаггында рәвајәт», «Чарича Тамара», «Мүгәддәс кузә» (1, б, 7, 71—97) вә с. нүмунәләри мисал кәстәрмәк олар.

Бу илләрдә гәзет вә журналларда шифаһи әдәбијјатымызын башга жанрлары да топланыб нәшр едилирди. Азербайҗанын мүхтәлиф гәзә вә кәндләриндә јајылмыш адәт вә ән'әнәләри, халгын јашајыш тәрзи, ајры-ајры ајин вә мәрәсимләри, ләһчәләри һаггында данышаркән, фолклор нүмунәләриндән дә мисаллар кәтирилирди. Белә мәнбәләрдән бири «Гафгаз дағлылары һаггында мә'лумат мәчмуәси»дир. Бурада Загатала даирәсиндә јашајан халглар һаггында мә'лумат вә һәмин јердән топланмыш нағыл, тәмсил, аталар сөзү, тапмача вә маһнылар һаггында гејдләр верилмишдир. Хүсусилә, XIX әсрин көркәмли ашығы Вархијанлы Ашыг Мәһәммәд барәдә мә'лумат диггәти чәлб едир. «Ала көзләр» маһнысы муғал мүғәнниси, Вархијан кәндинин сакини, јахын заманларда вәфат етмиш Мәһәммәд тәрәфиндән гөшулмушдур. О, Загатала даирәсинин мәшһур импровизатору олмушдур. Ән чох кәнчлији вә көзәллији тәрәннүм етмишдир. Она көрә дә онун бәдаһәтән гошдуғу маһнылар халг тәрәфиндән севилир вә ингилојлар² өз тојларында татар (Азербайҗан—ред) маһнылары охујурлар»³.

Бүтүнлүкдә XIX әср мәтбуатыны нәзәрдән кечирсәк, бәлкә дә ән чох топланыб нәшр едилән нүмунәләрин нағыллардан ибарәт олдуғуну көрәрик. Нағыл халг ичәрисиндә даһа чох севилән жанр олдуғу үчүн топлајычылар да илк нөвбәдә нағыла мүра-

¹ Сборник сведений о Кавказских горцах. вып. IV. 1870. стр. 50—62; Сборник сведений о Кавказе, том I, 1871, стр. 4—336.

² Ингилојлар вахтилә мүсәлман динини гәбул етмиш күрчүләрдир. Онлар күрчүчә данышырлар. Азербайҗан дилини тәмиз билирләр. Гах, Загатала вә онун кәндләриндә ингилој, Муғал (Азербайҗан) вә ләзкиләр дә јашајыр—ред.

³ А. Ф. Плотто. Природа и люди Закатальского округа. Сборник сведений и Кавказских горцах, вып. IV, 1870, стр. 1—62.

чиэт етмиш вэ шифаһи дилдән бир чох нағылы јазыја алыб чап етдирмишләр. Һәләлик бизә мә'лум олдуғуна кәрә, Азәрбајчан нағылы 1825-чи илдә илк дәфә рус дилиндә чап едилмишдир. Бу, «Деревянная красавица» адланыр. Орада «татар (Азәрбајчан) дилиндән» сөzlәри дә гејд олуиушдур. Бундан сонрақы илләрдә Азәрбајчан нағылларынын ән чох нәшр едилдији мәкбә СМОМПК мәчмуәсидир. Бунун үчүнчү бурахылышында «Мәлик Мәммәд вә Мәлик Чүмшүд», «Шаһ Рүстәм», «Шаһ Гәнбәр», «Шаһ Исмајыл» вә башга нағыллар дәрч едилмишдир. Бундан сонра А. Захаров, А. Калашев вә башгалары да нағылларымызын нәшринә хејли әмәк сәрф етмишләр. Көјчај икиснифли кәнд мәктәбинин инспектору Николај Калашев «Шаһ Исмајыл», «Новруз», «Әли хан», «Сөвдәкар Әһмәд», «Мәликмәммәд», «Јаланчы Шаһзадә», вә с. нағыллары топлајыб нәшр етдирмишдир.

«Әсли вә Кәрәм», «Алы хан вә Пәри ханым», «Ашыг Гәриб», «Новруз» вә ди кәр мәһәббәт дастанларымыз да дәфәләрлә чап едилмишдир.

Мә'лумдур ки, М. Ј. Лермонтов Гафгазда, хүсусилә Шуша, Губа вә Шамаһыда олдуғу заман Азәрбајчан ифачыларындан «Ашыг Гәриб» дастаныны ешитмиш вә «Ашыг Гәриб» нағылыны јазмышдыр. М. Ј. Лермонтовун өлүмүндән сонра бу әсәр онун архивиндән тапылмыш вә чап едилмишдир. Аз бир мүддәт ичәрисиндә бу әсәр бир чох рус тәдгигатчыларынын диггәтини чәлб етмишдир.

В. Миллер «Екскурсы в область русского народного эпоса»¹ адлы мәгаләсиндә «Гафгаз—рус паралели» ады алтында рус—Азәрбајчан дастанларынын мүгајисәли тәһлилини вермишдир. Даһа доғрусу, рус халгынын «Добрыня Никитич» былинасы илә Азәрбајчан дастаны «Ашыг Гәриб»и (М. Ј. Лермонтовун һекајәси әсасында) мүгајисә етмишдир.

XIX әср рус мәтбуатында һаггында ән чох данышылан халг әдәбијјаты нүмунәләриндән бири дә мәшһур «Коргоғлу» дастаныдыр. Бу дастан Гафгаза, Азәрбајчана кәлән мүхтәлиф сәјјаһ, алим, етнограф, тарихчи вә башга сәнәт адамларынын диггәтини чәлб етмишдир. Онлар ја дастандан мүәјјән парчалар чап едир, ја онун барәсиндә мүәјјән фикир сөјләмишләр. 1830-чу илдә «Тифлисские ведомости» мәчмуәсиндә бу барәдә мә'лумата раст кәлирик.

Бу илләрдә фолклорумузун лирик нүмунәләри дә тез-тез чап олуиур. Бунларын бир чоху азәрбајчанча нәшр олуиушдур. Һәр бир нүмунәнин јанында русча һәрфи тәрчүмәси верилмишдир. Тарихи һадисәләрлә бағлы маһнылара да бу илләрдә тез-тез раст кәлирик. Бу чәһәтдән «Кәнчәнин алынмасы һаггында маһны» диггәтәләјигдир. Ашыг поезијасы вә ашыг сәнәти, онун мүхтәлиф нүмајәндәләри һаггында мә'луматлар да дөвр үчүн мү-

¹ Этнографическое обозрение, кн. V. 110—115.

һүм әһәмијјәтә малик иди. J. H. Полонски, И. П. Владимиров Азәрбајчан ашығлары, ашығ мусигиси вә ше'ри барәдә инди дә мүһүм елми әһәмијјәтә малик олан фикирләр сөјләмишләр (1, б. 42, 1—20).

Нәтичә оларағ демәлијик ки, XIX әсрдә Азәрбајчан фолклорунун бөјүк бир һиссәси халгын ағзындан алыныб рус мәтбуатында чап олунду. Әлбәттә, бу, бөјүк бир иш иди. Бунунла да фолклоршүнаслығымызын әсасы гојулду. Анчағ бу ишин мүәјјән нөгсанлары да вар иди. Бунлар һәм објектив вә һәм дә субјектив сәбәбләрдән баш верирди. Авропа вә рус топлајычылары ана дилимизи билмир, топлама вә тәрчүмә ишиндә мүһүм гүсурларә јол верилрди. Маһны, бајаты, дастан ше'рләри тәрчүмәдә тәһриф олунур, нағылларымызын көзәл, тә'сирли эпизодлары ихтисар едилрди. Әла вә едәк ки, бүтүн рус мәтбуатында фолклорумузун рус дилинә тәрчүмәси вә шәрһинин мүәллифләри јенә дә јухарыда адларыны чәкдијимиз милли зијалыларымыз иди.

Азәрбајчанда милли дилдә мәтбуат јарандығдан сонра халғ әдәбијјаты нүмунәләринин нәшринә марағ да артмышдыр. «Әкинчи» гәзетиндә аталар сөзләри вә маһнылар верилмиш, «Кәшкүл» исә өз сәһифәләриндә халғ әдәбијјатына хүсуси кушә ајырмышды. Бу кушә «Дәдәләрин сөзү», јахуд «Ләтанф» адланырды. Мәсәлән, «Кәшкүл» гәзетинин 1887-чи ил 63-чү нөмрәсиндә ондан артығ аталар сөзү, мәсәл вә афоризм верилмишдир: «Ағыл башдадыр, јашда дејилдир», «Ағылсыз башын зәһмәтини ајағ чәкәр», «Ағыл инсанын сәрмајәсидир», «Ағыллы адамда ја елм олар, ја мал», «Күсүмүз күсү олсун, кәл јүкүмүзү чатағ», «Инсан әзизинә өлүм јазмаз» вә с.

Азәрбајчан јазычы вә шаирләри дә XIX әсрдә шифаһи халғ әдәбијјаты илә марағланмыш, онлары топламыш вә јери кәлдикчә өз әсәрләриндә онлардан истифадә етмишләр. Нәбати, Закир, А. Бакыханов, С. Ә. Ширвани, Н. Вәзиров јарадычылығы кәстәрир ки, бу сәнәткарлар өз әсәрләриндә тез-тез халғ әдәбијјаты нүмунәләриндән истифадә етмишләр. М. Ф. Ахундов халғ әдәбијјатыны, хүсусилә бајатылары топламыш, Һ. Зәрдаби, Һ. Мүфти Гајыбов лирик ше'рләр, аталар сөзү вә зәрби-мәсәлләри топлајыб чап етмәјә тәшәббүс кәстәрмишләр. Халғ әдәбијјатына бөјүк марағ кәстәрән М. Ш. Вазеһ бир мүнтәхабат тәртиб етмишди¹. Мүнтәхабат халгын һикмәтли сөзләринин топлусудур. Бир нечә һиссәјә ајрылыб: һикмәтли сөзләр, мәһнәкәләр, тәмсил-нағыллар, «Дәрбәнднамә» вә «Лејли вә Мәчнун»дан парчалар вә с. кәстәрмәк олар. «Алимин бир күнү јахшыдыр, чаһилин һамы өмрүндән», «Јатанын ојағдан хәбәри олмаз», «Ким ки, тикан әкәр, о, үзүм дәрмәз», «Јахшылығ еләјән киши диридир, һәрчәнд ки, өлмүш ола», «Шәһәрләрин писи о јердир ки, доғру киши јохдур», «Бу күнүн ишини сабаһа гојма» вә с.

¹ Бах: М. Ш. Вазеһ. Мүнтәхабат, Тифлис, 1855.

Бурада «Падшаһ вә мејмун», «Гары вә пишик», «Сәрчә вә илан», «Әбләһ», «Чаш хоруз» кими сөјләмәләр дә вардыр. Көрүндүјү кими, XIX әсрдә рус мәтбуаты илә јанашы, Азәрбајчан мәтбуатында да фолклор вә фолклоршүнаслыг мәсәләләри илә бағлы јазылар чап едилмишдир.

Бүтүн бунларла јанашы, XIX әср рус вә Азәрбајчан мәтбуатында халг әдәбијјатынын нәзәри мәсәләләри илә бағлы мүлаһизәләрә кетдикчә даһа чох јер верилир, бир чох халг әдәбијјаты нүмунәси бу вә ја дикәр шәкилдә тәһлил олунмаға башлајырды.

XIX әсрин орталарында халг әдәбијјатынын нәзәри мәсәләләриндән бәһс едән илк азәрбајчанлы алимләрдән бири Газан университетинин профессору Мирзә Қазым бәј (1802—1870) иди. О, 1848-чи илдә «Фирдовси әсәрләриндә фарс әсатири» мегаләсини јазыр. Өз дәврү үчүн бөјүк әһәмијјәтә малик олан бу мегаләдә мүәллиф кәстәрирди ки, әфсанә вә рәвајәтләр халгларын тарихиндә мүһүм јерләрдән бирини тутур. Индијә гәдәр инсан һәјатынын чох гаранлыг вә сирли дәврләринин изаһында тарих бунлардан аз истифадә етмәмишдир. Јазылы әдәбијјат да бу мәһнәви сәрвәтдән гијмәтли материал әхз етмишдир. М. Қазым бәј јазырды: «Әфсанәси олмајан халг, рәвајәти олмајан өлкә јохдур. Көчәриләрдә бу, нәсилдән-нәслә шифаһи шәкилдә кечир.

Јарыммәдәни халгларда бу нүмунәләр онларын етигадларынын әсасыны, јазылы әдәбијјатын, тарихин әсас мәзмунуну тәшкил едир. Мәдәни халгларда исә мүгәддәс бир шеј кими онларын тәхәјјүлү үчүн зәнкин гида мәнбәјинә чеврилир»¹.

М. Қазым бәј әсатир, мүхтәлиф халгларда онун мәншәји, хүсусијјәтләри вә с. мәсәләләри дәрин елми дәлилләрлә шәрһ етмишдир. Бүтүн бунлардан сонра о, белә бир гәнаәтә кәлмишдир ки, әсатирин реал әсасы вардыр. Әсатир реал, тәбии вә ичтимаи һадисәләрин инсан тәхәјјүлүндә әксиндән башга бир шеј дејилдир.

М. Қазым бәј Шәрг, хүсусилә фарс әсатири һаггында даһа әтрафлы данышыр. Шәрг әсатирини о, ики гисмә ајырыр: аллаһлар вә руһлар һаггында олан әсатир вә халис әсатири гүввәләр. Тәдгигатчыја көрә халг кечмишини, әчдадларынын гәһрәмәнлығыны өз јарадычылығында идеализә етмәк үчүн Пәһливан, Гәһрәмән, Баһадыр, Мәләк, Руһ вә башга сөзләр ујдурмушдур. Фарс әсатириндән данышанда о, аллаһлар һаггында олан әфсанәләрдән сәһбәт ачыр, Гөрмүзд, Әһримән, Фириштә, Див, Симүрғ вә саирәдән данышыр. Фирдовси вә Гомер гәһрәмәнларынын сәчијјәсинә дә о, кениш јер вермишдир. Алимин бу тәдгигаты һаггында көркәмли Азәрбајчан философу һејдәр һүсәјнов јазмышдыр: «јунан, иран, мисир вә дикәр бу кими халглар нәинки ајры-ајры әфсанә вә рәвајәтләрә маликдирләр, һәтта он-

¹ Мирза Казем Бек. Мифология персов по Фердоуси, «Северное обозрение», т. II. отд. IV. СПб, 1848.

лар халг јарадычылығынын бу инчилериндән дәрин әдәби вә ич-
тимаи мәнәси олан көзәл бәдин әсәрләр дә јаратмышлар. Ка-
зым бәј кәстәрир ки, бахмајараг ки, халг әдәбијјаты—әсатир,
рәвајәт, әфсанәләрин көкләри мұхтәлиф халгларда бир чох ох-
шарлыгларә маликдир; анчаг бир халгын мәнәви аләми өз ху-
сусијјәтләрилә башга бир халгын мәнәви аләмини әкс етдирә
билмәз»¹.

М. Казым бәјин бу мәгаләсинин елми-нәзәри бахымдан мү-
һүм әһәмијјәти олмушдур. Чүнки о чап олундуғу вахт—Авропа-
да вә еләчә дә Русијада бир сыра тәдгигатчылар әсатири реал
зәминдән, халгын һәјаты, мәишәти вә мәшғулијјәтиндән тәчрид
едирдиләр. М. Казым бәјин бу мұлаһизәләри К. Марксын әсатир
һаггындакы нәзәри мүддәалары илә сәсләширди.

Азәрбајчан шифаһи халг әдәбијјатынын топланмасында бө-
јүк әмәк сәрф едәнләрдән бири дә Ејнәли Султановдур. (1858—
1935). Е. Султанов халгымызын адәт-ән'әнәләринин, мәишәтнин,
етнографијасыны јахшы билән зијалылардан иди. Өзүнүн гејд
етдији кими («Кавказ», 1892, № 247) о, 1887—1891-чи илләр ара-
сында Ирәван губернијасындан, Нахчыван гәзасындан үч миңә
гәдәр аталар сөзү вә мәсәл топламышдыр. Ф. Көчәрли јазырды
ки, «Сајачы сөзләрини вә ел әдәбијјатына даир бир чох мә'лу-
маты әһли-гәләмләримиздән мөһтәрәм Ејнәли бәј Султанов
чәм едиб лүтф јүзү илә бизә бәхш етмишдир». Онун топлады-
ғы аталар сөзләринин бир гисми Азәрбајчан гадынларынын һә-
јатыны, мәишәтнин өзүндә әкс етдирән нүмунәләрдир. «Мәним
топладығым татар (Азәрбајчан—ред.) аталар сөзләринин бир
чохунда бу халгын һәјата бахышыны характеризә едән күлли
мигдарда афоризмләрә раст кәлинир. «Новое обозрение» (1891,
№ 2547) охучулары илә мүсаһибә үчүн јаздығын материалла-
рын етнографик чәһәтләри мараглы олмаја билмәз. Бу дәфә
татар халгынын гадынлара олан мұнасибәтнин вә татар га-
дынларынын һәјатыны өзүндә әкс етдирән бир нечә аталар сө-
зүнү кәтирмәји лазым билдим. Сонра мүәллиф аталар сөзлә-
риндән мисаллар кәстәриб тәһлил едир. Ашағыдакы аталар сөз-
ләринин үзәриндә даһа чох дајаныр:

Гыз идим султан идим,
Нишанландым хан олдум.
Әрә кетдим гул олдум,
Ајагларә чул олдум.

Азәрбајчан гадынларынын һәјаты, мәишәти, һүгугу, дүшүн-
чәләри Е. Султанову чохдан марагландырмышдыр. Ч. Мәммәд-
гулузадә бу барәдә јазырды: «Мән өзүм дарүлмүәллимини гур-
таран заман Нахчыванда һәмин һалда өзүмдән артыг һушјар
достларыма раст кәлдим вә онлар илә тугутушдум. Мәним сәсимә

¹ Г. Гусейнов. Из истории общества. җ'п философской мысли в Азербайджане XIX века, Баку, 1958, сәһ. 134.

сәс верән сирдашларымдан габагча әзизим Ејнәли Султанов олду. О вахтлар арвадларымызын әсарәтдә олмаг сөһбәтләри тәзә-тәзә мејдана атылмаг истәјирди вә биринчи дәфә арвадлары мүдафиә едән сөзләри Ејнәли јолдашымыз васитәсилә мәшһур арвад азадлығы тәрәфдары Чјон Стүарт Милин китабында көрдүм»¹.

Е. Султанов бир топлајычы кими аталар сөзләрини группашдырмыш, һәр група аид мисаллар көстәрмиш, һәм дә бунлар һаггында мүәјјән мүлаһизәләр сөјләмишдир. Е. Султанов аталар сөзләриндән тарихи бир мәнбә кими истифадә етмиш, Азәрбајчан гадынларынын һәјаты, јашајышы, аиләдә, чәмијјәтдә јери вә мөвгеји һаггында чох мараглы етнографик нәтичәләр чыхармышдыр. Анчаг, нәдәнсә о, бурада Азәрбајчан гадынларынын јалныз шикајәтини, ағыр мәншәт һәјатыны, һүгүссузлуғуну ифадә едән аталар сөзләрини вермишдир. Тәәссүф ки, гадыһларын сәдәгәти, рәшадәти, көзәллији, гәһрәманлығы, бир ана олмаг е’тибарилә мә’нәви сафлығы һаггында аталар сөзләриндән данышмыр.

Е. Султанов өмрүнүн сонуна гәдәр фолклоршүнаслыг фәәлијјәтини давам етдирмишдир. XX әсрин әввәлләриндә рус мәтбуатында (18, 61—63), Совет һакимијјәти илләриндә исә «Дан улдузу» журналында бир сыра мәгаләләрлә чыхыш етмишдир.

Халг әдәбијјатымызын топланмасы, нәшри, рус дилинә тәрчүмәси вә јайылмасында фәал иштирак едән зијалылардан бири дә Маһмуд бәј Маһмудбәјов (1849—1923) иди. Онун топладығы халг әдәбијјаты материаллары ичәрисиндә аталар сөзү, «Ашыг Гәриб», «Молла Гасым» (Хәстә Гасым—ред.), «Аббас вә Күлкәз» дастанлары вә с. нүмунәләр дә вардыр. О дөврүн бир сыра рус етнографларындан фәргли олараг, М. Маһмудбәјов топладығы материаллары нәшр едәркән мәчмуәләрдә орижиналла јанашы, рус дилинә сәтри тәрчүмәләри дә вермиш, мүхтәлиф халг ифадәләринә, идеоматик сөзләрә, рәвајәтләрә, дини истилаһ вә адлара чох мараглы шәрһләр јазмышдыр. Бу, инди дә мүһүм елми әһәмијјәтини итирмәмишдир.

М. Маһмудбәјов халг әдәбијјаты һаггында бир сыра мүлаһизәләрин дә мүәллифидир. О, халгымызын шифаһи поезијасындан бәһс едәркән јазырды ки, татарларда (Азәрбајчан—ред.) зәнкин халг поезијасы вар. Бу поезија һекајә вә ше’рин нөвбәләшдији күлли мигдарда нағыл-поемалардан вә мәһәббәти тәрәннүм едән, халгын дүнјакөрүшүнү, фәлсәфәсини өзүндә бирләшдирән ајры-ајры нәғмәләрдән ибарәтдир.

Даһа сонра М. Маһмудбәјов ашыг сәнәти, дастанлар һаггында сөһбәт ачыр вә көстәрир ки, ашыг әрәбчә сәнәткара, нәғмәкара, импровизатора верилән аддыр. О, ашыглары импровизатор вә пешәкар олмагла ики категоријаја бөлүр вә көстәрир ки, һәр ики группун ајрылмаз досту үчтелли саздыр.

¹ Ч. Мәммәдгулузадә. Сечилмиш әсәрләри, Бақы, 1951, сәһ. 472.

Мәгаләдә, уstad ашыгларын дејишмәләринә аид олан јерләр јени иди, өзү дә мүәллифин шәхси мүшаһидәләри әсасында јазылмышды. М. Маһмудбәјов кәстәрир ки, әкәр тәсадүфән бир кәнддә, елатда, һәтта бир шәһәрдә ики ашыг растлашса, халг онларын јарышыны тәләб едир. Ашыглардан бири сазын мүшајиәтилә охудуғу маһны васитәсилә рәгибинә суаллар верир. Рәгиб бу суаллара маһны илә чаваб гајтармалыдыр. Чаваб маһнысы да ејни сајда олмалыдыр. Әкәр рәгиб сыра илә үч маһнынын суалларынын мә'насыны ача билмәсә, мәғлуб сајылыр. Гаһлиб нүмајишқаранә сурәтдә ондан сазы алыр вә даша чалыб парча-парча едир. Белә олдугда мәғлуб олай ашыг бир дә бу кәнддә, бу һәндәвәрдә көрүнә билмәз. Бә'зән исә мәғлуб олан һамынын көзү гаршысында рәгибин үстүнлүјүнү сүбут мәгсәдилә онун ајагларына јыхылыр вә рүсхәт истәјир.

М. Маһмудбәјов һәмин мәгаләдә «Қороғлу» дастаны барәдә марағлы мүлаһизәләр ирәли сүрүр вә фикрини белә јекунлашдырыр: «Бу гачаг—импровизатор маһныларынын бириндә пафосла гышгырыр: «мән нә хана, нә шаһа, нә дә Хотқара (Түркијә султанына—ред.) табе дејиләм». Даһа сонра мүәллиф «Гачаг Кәрәм» дастанына тохунур вә кәстәрир ки, «Қороғлу»нун тә'сири алтында сон заманлар мәшһур Гачаг Кәрәм һаггында буна бәнзәр бир нағыл-поема дүзәлдилмишдир. Һәмин нағыл Газах вә Борчалы гәзаларында «Қороғлу» гәдәр јажылмышдыр»¹.

Бу дөврдә аталар сөзләриндән ибарәт илк мәчмуәни (1899) нәшр едән М. Гәмәрлинскинин фәалијјәти дә диггәтәләјиг иди. Китабда 750 аталар сөзү топланмышдыр. Топлајычы мүгәдди-мәдә кәстәрирди ки, дүнјада һәр кәс үчүн «сөздән бөјүк јадикар вә ја вәрәсә јохдур. Зира, мал, мүлк тәләф олур, кедир, амма сөз галыр. Белә ки, кечмиш һүкәманын, шүәранын сөзләри һәлә багидир вә инсан үчүн сөздән хејирли, мәнфәәтли һеч бир дөвләт јохдур, нечә ки, демишләр: Чаваһирин гијмәти вар, амма сөзүн гијмәти јохдур, буна көрә түрк һүкәмаларынын тәчрүбәдән ишә јарарлы зәрб-мәсәлләриндән «Аталар сөзү» һаминә бир рисалә тәртиб едилди ки, һәм сәләфләрин сөзләри арадан көтүрүлмәјиб бағи гала вә һәм хәләфләр үчүн өмүр вә хүсусларында бир рәһбәр олуб бир хејр илә јад бујуралар»². Сонракы гејдләрдән ајдын олур ки, М. Гәмәрлински халг әдәбијјатыны шифаһи дилдән алындығы кими нәшринин тәрәфдарыдыр. Елә һәмин ил М. Гәмәрлинскинин китабы һаггында «Қаспи» гәзетинин 30 декабр нөмрәсиндә Һ. Зәрдабинин ресензијасы чап олунур. Ресензијада топлајычынын әмәји јүксәк гијмәтләндирилик. Аталар сөзү вә мәсәлләрин зәнқинлији вә рәнқарәнклијиндән данышылыр. Мәгаләнин сонунда Һ. Зәрдаби

¹ «Қаспи» гәзети, 1895, № 137.

² М. В. Гәмәрлинскинин һәмин сөзләрини Ч. Мәммәдгулузадә «Молла Нәсрәддин» журналынын биринчи нөмрәсиндә «Аталар сөзү» бәһсинин әввәлиндә ејнилә кәтирмишдир.

өзүнүн топладыгы вә китабда олмајан бир сыра характер Азәрбајчан аталар сөзү вә мәсәлләрини дә верир.

Мүәллифә көрә аталар сөзү халгын мүхтәлиф һәјат һадисәләринә мүнәсибәтини билдирир.

XIX әсрдә фолклор бүтүн габагчыл бахышлы, демократик фикирли зијалылары вә сәнәткарлары дүшүндүрмүшдүр. Халг әдәбијјаты садәлик, хәлгилик, реализм мәсәләләри илә сых бағлы олмушдур. Буна көрә дә XIX әсрдә М. Ф. Ахундов вә Һ. Зәрдабинин халг әдәбијјаты илә јахындан марагланмасы, јери кәлдикчә бу зәнкин хәзинә барәдә нәзәри фикирләр сөјләмәси тәбии иди. Мә'лум олдуғу кими **М. Ф. Ахундов** (1812—1878) Азәрбајчан халгынын һәјатыны вә ән'әнәләрини, шифаһи јарадычылығыны јахшы билирди. «Кавказ» гәзети о заман јазырды ки, бир вахт кәләчәк ки, Гафгаз мүсәлманларынын һәјатыны тәдгиг едән алим М. Ф. Ахундовун комедијаларына әсасланачагдыр¹.

М. Ф. Ахундов комедијаларында халг театры вә тамашаларындан фәал шәкилдә бәһрәләнмишди².

Мә'лум олдуғу кими, о, ашыг ше'ри үслубунда ше'рләр јазмыш, тәчнисләриндә халг поезијасында ишләнән мәшһур чинаслардан истифадә етмәјә чалышмышдыр.

М. Ф. Ахундов Азәрбајчан халгынын дастанлары илә дә јахындан таныш иди. Оун мәгалә вә мәктубларында «дастанлара дүшәчәк гәһрәманлыг көстәрди», «бу һадисә дилләрдә дастан олду» вә бу кими ифадәләрә тез-тез раст кәлирик. Комедијаларында о, Мәчнун, Лејли, Кәрәм, Қороғлу вә халг әдәбијјатынын башга гәһрәманларынын адларыны чәкир, тәртиб етдији јени әлифба илә Дәдә Горгуд һаггында халг арасында мәшһур олан маһныны јазыр.

М. Ф. Ахундов ше'ри, нәғмәни, рәгси инсанын мә'нәви гидасы адландырыр, инсан һәјаты үчүн бунларын әһәмијјәтиндән дәнәдәнә данышырды. Анчаг феодал-патриархал дин гаракүрүһчүлары инсанлары бу көзәл мә'нәви гидадан мәһрум етмәјә чалышыр, маһныны, рәгси, сөзү-сөһбәти күнаһ сајыр, бунларын тәрчүманы олан ел сәнәткарларыны тә'гиб едирдиләр. Бунула да онлар тәрки-дүнјалығы тәблиғ едир, инсанлары һәјат, јашамаг, өз һүгугу уғрунда мүбаризәдән узаглашдырырдылар.

«Кәмалүддөвлә мәктублары»нын бир јериндә әдиб инсанлары һәр чүр гануни-мә'нәви зөвгдән мәһрум етмәјә чәһд едәнләрә гаршы өз е'тираз сәсини учалдыр.

М. Ф. Ахундов халг ше'рини, ашыг поезијасыны јахшы билир вә бөјүк мәһәббәтлә сеvirди. О, ермәни демократ јазычысы Х. Абовјана бир чох Азәрбајчан бајатылары вермишдир. Х. Абовјан исә бунлары М. Ф. Ахундовун биләваситә көмәји илә ермәни дилинә чевирмиш вә «Ермәнистан јаралары» адлы мәшһур тарихи романында ондан истифадә етмишдир. М. Ф. Ахундов

¹ Бах: «Кавказ», 1858, № 53.

² Бах: РЭИ. М. Ф. Ахундовун архиви. инв. № 192. б.

Адолф Берженин тәртиб етдији «Мәчмуеји-әш'ари-шүәраји-Азәрбајчан» китабына бир сыра ел шаир вә ашыгларынын ше'рләрини дә тәгдим етмишдир. Бу барәдә А. Берже китабын мүгәддимәсиндә јазмышдыр: «Мүсәлманлар арасында шаирләрин хүсуси һәјат вә јашајышына аид лазыми сәнәдләр олмадығындан, мән бурада онларын тәрчүмеји-һалындан бәһс едә билмәјәчәјәм. Бу барәдә верәчәјим мә'лумат гисмән рәфигим Мирзә Фәтәлидән вә гисмән онун васитәсилә Гарабағдан топланмыш шифаһи мә'луматдан ибарәт олачагдыр». Әдибин өзү халг шаирләринин әсәрләриндән ибарәт белә бир китабы ајрыча чап етмәк фикриндә иди; анчаг бу мүмкүн олмамышды.

Бөјүк сәнәткар халг рәвајәт, әфсанә вә ләтифәләрини јүксәк гижмәтләндирир, онлардан истифадә едирди.

Һәсән бәј Зәрдаби (1842—1907) дә бүтүн өмрү боју халг әдәбијјаты нүмунәләрини топламагла мәшғул олмушдур. Буну әдиб башгаларына да төвсијә едирди. Онун арвады Һәнифә ханым јазыр ки, Һәсән бәј әдәбијјатла мәшғул олан кәнчләрә мүнтәзәм олараг маһнылары, нағыллары, аталар сөзләрини (онун топладығы аталар сөзләри нәшр едилмәмишдир) јығмағы мәсләһәт көрүрдү.

Һ. Зәрдаби Азәрбајчанда олан бир чох мәктәбләрин мүәллимләринә мәктуб јазыб хаһиш еләмишди ки, ја ел маһныларыны топласынлар, јахуд да чох асан бир дилдә елми, маарифи тәблиғ едән маһнылар дүзәлдиб ушаглара охутсунлар. Беләликлә, Һ. Зәрдаби бир нечә ил мүддәтиндә күлли мигдарда маһны топлаја билмишди. Бу маһныларын әсас мәзмуну ушаглары елмә, тәһсилә, тәрәггијә һәвәсләндирмәкдән ибарәт иди. Һ. Зәрдабинин топладығы бу маһнылар 1901, 1903 вә 1909-чу илләрдә үч дәфә чап олунамушдур.

Китабын әввәлиндә әдибин «Әкинчи» гәзетиндә јаздығы ашағыдакы сөзләр епиграф кими верилмишдир: «һәр кәси чағырырам кәлмәјир, көстәрирәм көрмәјир, дејирәм ешитмәјир». Әдибин һарај салыб халгы елмә, маарифә чағыран бу сөзләри зәрби-мәсәл һалына дүшәрәк о заманлар дилләрдә долашырды. Һәмин маһнылар китабы һаггында сонралар Һ. Зәрдаби белә јазырды: «Маһнылары Баки вә гејри шәһәрләрин мәктәбләринә мүфтә көндәрдим ки, охусунлар. Амма бизләрдә нот олмадығына көрә онларын һавасыны көндәрә билмәдим. Амма нә гәдәр «бәли-бәли» дејән олдуса, бир шеј һасил олмады. Мүәллимләр «Һакимләрдән горхуруг»—дејиб о нәғмәләри шакирдләрин јадларындан чыхармаға сә'ј етдиләр».

Бүтүн бунлар көстәрир ки, Һ. Зәрдаби халг маһныларынын мүһүм идеја-бәдни вә тәблиғи тә'сиринә бөјүк әһәмијјәт верирди. Әдиб мәгаләләринин бириндә јазырды: «Кечмишдә «Әкинчи» гәзети чыханда о вахтын шаирләриндән јазыб тәвәгге еләмишдим ки... елм тәһсил етмәјин нә'фләриндән вә биз мүсәлманлара олан зүлмләрин барәсиндә ше'рләр јазыб ашыглара

хош сөвт илэ охумағы өјрәтсинләр ки, ашыглар онлары тојларда охујуб әһалини ојатмаға сәбәб олсунлар. Онлардан бирчә Сејид Әзим Ширвани елм тәһсил етмәк нә'фләриндән бир нечә ше'р јазмышдыр ки, «Әкинчи»дә чап олунмушдур». Мә'лумдур ки, С. Ә . Ширванинин вә даһа сонралар А. Сәһһәтин, М. Ә. Сабирин вә А. Шаигин елмә чағырыш руһунда чохлу маһнылары мејдана кәлмишди. Еһтимал ки, бунлар һәлә о заманлар Һ. Зәрдабинин чағырышына чаваб иди. Хүсусилә М. Ә. Сабирин маһнылары өз мәзмуну е'тибары илә Һ. Зәрдабинин арзусуна даһа јахын иди: һәм дили ајдын, һәм дә мусигиси чазибәли вә тә'сирли иди. Мараглыдыр ки, Һ. Зәрдаби топладығы һәмин маһныларын мусигисиндән данышаркән, о заман нот олмадығына кәрә мәктәбләрә јалныз маһныларын сөзләрини кәндәрдијини гејд едирди. Бу маһныларын мусигисини ким бәстәләмишди? М. Ә. Сабирин өз шәрғиләринә мусиги гошдуғу мә'лумдур. Бизә белә кәлир ки, Һ. Зәрдаби дә топладығы маһныларын мусигисини өзү бәстәләмишди. Бүтүн бунлардан сонра биз чәсарәтлә дејә биләрик ки, XIX әсрин сону—XX әсрин әввәлләриндә шаирләримиз тәрәфиндән елми, мәктәби тәблиғ мөвзусунда јазылмыш маһныларын илк тәшәббүскарлары кәркәмли, маарифпәрвәр Һ. Зәрдаби олмушдур. О, мәктәбләрдә нәғмә, мусиги тә'лиминин дә аловлу тәрәфдары иди. Әдибин маһныларынын, доғрудан да, бөјүк сәмәрә верәчәји барәдә о заман А. Сәһһәт белә јазырды ки, мәрһум Һәсәнбәј чәнабларынын мәшһур нәғмәләри тә'лим едиләрсә, гыса чүмләләр ичәрисиндә бөјүк, уча фикирләр анладан о нәғмәләр ушагларын үрәјиндә, димагларында нә гәдәр тә'сирли һәјәчанлар төрәдәр, вәтәнпәрвәрлик кими нә гәдәр бөјүк һисс ојадар. Мәдәни милләтләрдә кәрдүјүмүз бөјүк фәдакарлыглар өјрәдилмиш бу кими нәғмәләрин, шәрғиләрин нәтичәсидир. Белә исә биз нијә нәғмә тә'лимини фајдасыз саныб нәзәр е'тибарә алмајырыг...»

Һ. Зәрдаби, үмумијјәтлә, маһныларә бөјүк әһәмијјәт верир, мөгаләләриндә дөнә-дөнә бу жанра гајыдырды. Әдибә кәрә маһнылар инсанлары үмуми фикрә кәтирән, бир амал уғрунда бирләшдирән ән гүввәтли васитәләрдән биридир. «Һәр тајфанын вәтәндашлыг вә милләтин кечмишдә олан јаман вә јахшы күнләрини шәрһ едән маһнылары олур ки, бу маһнылар ағыздан ағыза дүшүб бирләшдирмәјә баис олур.»¹ Әдиб маһнылардан јалныз көзәл мелодија илә јанашы сағлам мә'налы сөз вә долғун мәзмун да тәләб едирди. О, мә'насыз, бош сөз јығымындан ибарәт маһнылары кәскин тәнғид едиб белә бир мисал да кәстәрмишдир:

Ағачда отуруб сәрчә,
 Нијә узунсан, еј күјчә?
 Сән һарда галдын, еј бечә?
 Еј јар, еј јар, еј гара көз!

¹ «Әкинчи», 1877, № 18.

Бунун эвезиндә маһныларда елә мазмун олмалыдыр ки, «онлар ағыздан-ағызга дүшүб халгы наданлыгдан даналыға тәһрик етмәјә баис олсун»¹.

Һәсән бәј Зәрдаби кәнд һәјатыны, мәишәтини, халгын адәт вә ән'әнәләрини чох јахшы билирди. Мә'лумдур ки, «Әкинчи» бағландыгдан сонра о, алты ил кәнддә јашамышдыр: өзүнүн де-дији кими, бу мүддәт әрзиндә кәндлиләрин севинчи илә шадланмыш, кәдәри илә гүссәләнмишдир. Әлбәттә, бүтүн бунлар Һ. Зәрдабинин халгын һәјат вә мәишәти илә бәрабәр шифаһи јарадычылығыны да өјрәнмәсинә сәбәб олмушдур. О, Азәрбајчанын чох јерләрини гарыш-гарыш кәзмишди. Оун һәр бир кушәсинә бәләд иди. Әдиб Азәрбајчан халгынын шаиранә тәбиәтини, ше'рә, сәнәтә олан мәнәббәтини дә өјрәнмишди. О, «Бизим нәғмәләримиз» адлы мәгаләсиндә јазыр ки, бизим Гафгаз мүсәлманларына һеч бир јазы вә дил илә дејилән сөз о гәдәр әсәр етмәз, нечә ки, ше'р илә дејилән сөз. Әләлхүсус нәғмәләр илә ки, хош сөвт илә охунур». Әдибә көрә бунун сәбәби одур ки, «Гафгазын јерләринин хасијјәти беләдир. Бизим чәннәтин бир кушәсинә охшајан вәтәнимизин дағлары, чајлары, хош аби-һавасы вә һәр бир чәһәтдән сәфалы вә дилкушә олмағы оун әһалисини чушә кәтириб бу һала салыр».

Һ. Зәрдаби Азәрбајчан халгынын севдији ашыглары да јахшы таныјыр, онлара бөјүк һәвәслә гулаг асырды. Бу сәнәтин бөјүк тәблиғи тә'сири вардыр. Она көрә ки, бу сәнәт Азәрбајчан халгынын өз тәбиәтиндән доғмушдур. О, 1906-чы илдә «Бизим нәғмәләримиз» адлы мәгаләсиндә Азәрбајчан ашыгларына олан мәнәббәти барәдә јазырды: «Бир бахын бизим ашыглар тојларда охујанда гулаг асанлара. Бу заман бу гулаг асанлар елә һала кәлирләр ки, бә истилаһи түрк, әтини кәссән дә хәбәри олмаз. Елә ки, сонра тој гуртарды, ашыглар евинә кетди, бешон күн ушаглар кечә вә күндүз күчәләрдә кәзәндә ашыгдан ешитдији гафијәләр: охуја-охуја кәзирләр вә бир-биринин гәләтини дүзәлдирләр»².

Бүтүн бунлар кәстәрир ки, Һ. Зәрдаби халг сәнәти, халг јарадычылығы, оун бәди, естетик, мәфкурәви әһәмијјәти һаггында чох гијмәтли фикирләр сөјләмишдир. Мүәјјән бир систем тәшкил едән бу фикирләрин Азәрбајчан фолклоршүнаслыг елминин тарихиндә мүһүм јери вә мөвгеји вардыр.

Азәрбајчан халгынын тарихиндә бу дөвр чох зиддијјәтли дөврләрдән биридир. Бу илләрдә ичтимаи-сијаси һәјатда баш верән һадисәләрлә әлагәдар шифаһи халг әдәбијјәти на мараг да күчләнмишди. Азәрбајчанда, хүсусилә Бақыда милли буржуазиянын, фәһлә синфинин мејдана кәлмәси, ингилаби һәрәкатын күчләнмәси вә башга амилләр өз нөвбәсиндә

XX әсрин әввәлләриндә Азәрбајчан фолклоршүнаслығы.

¹ «Әкинчи», 1877, № 18.

² Һ. Зәрдаби. Сечилмиш әсәрләри, Азәрнәшр, 1960. сәһ. 240.

эдәбијјатын, инчәсэнәтин гаршысында да бир сыра јени тәләб-ләр гојурду. XIX әсрин сону, XX әсрин әввәлләриндә Азәрбајҗан фолклоршүнәслығында дөврүн һадисәләри илә бағлы бир сыра өзүнәмәхсус јени кејфијјәтләр мејдана чыхды. Фолклора јазычы вә шаирләрлә бирликдә педагожи фикрин нүмајәндәләри дә јахындан мараг кәстәрмәјә башладылар. Халгын маарифләндирилмәсинә бөјүк әмәк сәрф едән зијалыларымыз өз педагожи фикирләрини јажмаг үчүн халг эдәбијјатындан кениш истифадә едирдиләр. Һ. Зәрдаби, М. Ә. Сабир, С. С. Ахундов, А. Шаиг, А. Сәһһәт, Р. Әфәндијев, Ф. Көчәрли кими көркәмли шәхсләрин эдәби-педагожи фәалијјәтинә диггәт етсәк көрәрик ки, бунларын һамысынын тәрбијә характери дашыјан әсәр вә мәгаләләриндә мәнз халгдан сечилиб көтүрүлән фолклор материалы әсас јер тутур. XX әсрин әввәлләриндә тәртиб едилән дәрслик вә гираәт китабларында халг эдәбијјаты материалларындан кениш истифадә олуноурду.

Дикәр тәрәфдән, XX әсрин әввәлләриндә ичтимаи һәјатда баш верән һадисәләрлә әлагәдар олараг фолклор ана дили, милли дил, халг дили мәсәләләри илә сых бағлы иди. Шифаһи халг эдәбијјаты ана дилинин, садә халг дилинин әсас мәнбәји вә тәрчүманы һесаб едилирди. Бу дөврдә ана дилиндән сөһбәт дүшәндә халгымызын габагчыл бахышлы зијалылары илк нөвбәдә халг дили мәсәләсини ирәли сүрүрдүләр. Ј. В. Чәмәнзәмнли 1914-чү илдә «Сәдаји һәгг» гәзетиндә јазырды: «Дил гајырмаглыг (сүн'илик) севмәз, зор вә күчү дә гәбул етмәз! Дил өз көкү үстә битәр, галхар, гол-ганад ачар вә бу асудәлик, тәбиилик сәјәсиндә дә елә көзәл, зәриф вә кениш бир һала кәләр ки, һамыны һејран гојар. Дилин көкү чамаатымызын әсрләрлә јаратдығы ел эдәбијјатындадыр. Кәрәк онлар топлансын, өјрәнилсин, әзбәрләнсин. Дил ахтаран кәрәк чамаатымызин арасында кәзсин».

Буну јазычы вә маариф хадимләримизин һәм бәдни әсәрләриндә, һәм дә мәгаләләриндә чох ајдын шәкилдә көрүрүк. «Молла Нәсрәддин»ин халг эдәбијјатына демәк олар ки, һәр нөмрәсиндә мүрачиәти, Ч. Мәммәдгулузадәнин «Анамын китабы», «Каманча» пјесләриндә шифаһи эдәбијјаты халгын дүнјакөрүшү, дилинин ифадә формасы кими тәгдим етмәси, Ү. Һачыбәјовун халг эдәбијјаты, халг мусигиси әсасында әсәрләр јазмасы, ушаг јазычыларымызын фолклордан истифадәси, Ф. Көчәрли, А. Шаиг, Р. Әфәндијев, Ј. В. Чәмәнзәмнли вә башгаларынын бир сыра мәгалә вә мәктубларында ана дилини јад тә'сирләрдән горумаг мәсәләси чох чидди шәкилдә гојулуруду.

Бу дөврдә халг эдәбијјаты нүмунәләри, гаршыја чыхан мүһүм чәтинликләрә бахмајараг, даһа чох, даһа тез-тез чап олуноурду. Халг эдәбијјаты һәм мәтбуат сәһифәләриндә, һәм дә ајры-ајры китаб вә китабчалар шәклиндә нәшр едилирди. «Молла Нәсрәддин», «Мәктәб», «Дәбистан», «Рәһбәр» журналлары-

нын сәһифәләриндә халг әдәбијјаты нүмунәләринә кениш јер верилрди.

«Молла Нәсрәддин» журналы, демәк олар ки, һәр нөмрәсиндә аталар сөзү, мәсәл, тагмача, бајаты, сајачы сөзләри, маһнылар чап едир, бунлары чох усталыгла дөврүн мүһүм ичтимаи-сијаси мәсәләләри илә ујғунлашдырды. Онын јолуну давам етдирән «Кәлнијјәт», «Ары», хүсусилә «Тути» халг әдәбијјатындан јарадычы сурәтдә бәһрәләнирди (16, 218). «Мәктәб» ән чох аталар сөзү, мәсәл, афоризм вә ләтифәләр чап еләмишди» (2, ч, V, 3—27). Сатирик журналлар фолклордан сатира вә јумор, ушаг журналлары исә тәрбијәви мәгсәдләр үчүн истифадә етмишдир.

Рус мәтбуаты да фолклорумузун мүхтәлиф жанрлы нүмунәләрини чап едирди. Бунларын ичәрисиндә әфсанәләр, ләтифәләр, «Китаби-Дәдә Горгуд», «Короғлу», «Гачаг Нәби» дастанларындан парчалар вар иди. Бу нүмунәләри һәм рус этнограф вә тәдгигатчылары, һәм дә јерли Азәрбајчан зијалылары редаксияја тәгдим едирдиләр. Бу дөврдә һәм дә фолклорун ајры-ајры жанрларындан ибарәт китаблар нәшр олунурду. «Милли нәғмәләр», «Мәликмәммәд», «Нағыллар мәчмуәси», «Саләһ вә Валәһ», «Әдәбијјат мәчмуәси», «Арвад ағысы»..., «Маһнылар», «Сейфәл-мүлк», «Шейх Бәһлул ләтифәләри», «Көзәлнамәләр», «Короғлу», «Кәрәм илә Әсли» вә с. буна мисал көстәрмәк олар. Бу китаблар мүхтәлиф шәхсләр тәрәфиндән топланмыш, тәртиб едилиб чап олунмушдур. Лакин ону да гејд етмәк лазымдыр ки, нәшр едилән бу китаб вә мәчмуәләрин тәртибиндә елми принципләрә о гәдәр дә риәјәт олунмур, тәнгиди, нәзәри гејдләр исә, демәк олар ки, һеч дә һәмишә верилмирди.

XX әсрин әввәлләриндә «Әлибаба вә гырх гулдур», «Гырмызыпапаг», «Мин бир кечә», (Әлифлејла) вә с. кими бир сыра рус вә дүнја фолклору нүмунәләри дә Азәрбајчан дилинә тәрчүкә едилишди. Бу илләрдә Р.Әфәндијев, Ф. Көчәрли, А. Шаиг, М. Маһмудбәјов, А. Сәһһәт вә башгаларынын тәртиб етдикләри дәрсликләрә дә фолклор нүмунәләри дахил едилрди.

Көрүндүјү кими, XX әсрин әввәлләриндә габагкы илләрә нисбәтән шифаһи халг әдәбијјатынын топланмасында вә нәшриндә мүәјјән чанланма, һәм дә мәгсәд вә систем ајдынлығы көзә чарпмагда иди. Шифаһи халг әдәбијјаты Азәрбајчан халгынын габагчыл нүмајәндәләри тәрәфиндән лазымлы, әһәмијјәтли сәнәт нүмунәси кими гијмәтләндирилрди. Зијалыларымыз бөјүк сәјлә халг әдәбијјаты нүмунәләрини јығыр, саһманә салыр, гәзет, журнал, мәчмуә вә дәрсликләрдә чап едирдиләр. Әлбәттә, бу ишдә дөврә көрә мүәјјән чатышмајан чәһәтләр вә гүсурлар да вар иди.

Бүтүн бунлара көрә, јә'ни шифаһи халг әдәбијјатынын мүһүм әдәби-ичтимаи вә тәрбијәви әһәмијјәти баша дүшүлдүјүнә көрә дә бу барәдә мәтбуатда мүәјјән фикирләрә, мүлаһизәләрә, мүбаһисә вә елми-нәзәри мүддәалара раст кәлирик. Белә нәзәри мүлаһизәләр, мүддәалар XX әсрин әввәлләриндә һәм Азәр-

бајчан, һәм дә рус мэтбуаты сәһифәләриндә әкс олунурду. Чап олунаш мөчмүә, мүнтәхәбат, дәрслик вә башга мәнбәләрдә верилән гејд вә шәрһләр дә һәмин нәзәри фикирләр сырасында иди. Беләликлә, XX әсрин әввәлләриндә шифаһи халг әдәбијјатымызын һәм топланыб нәшр едилмәси, һәм дә өјрәнилмәси, гијмәтләндирилмәси саһәсиндә мүәјјән ишләр көрүлмүшдүр. Белә фикирләр, хүсусән Р. Әфәндијев, Ф. Көчәрли, А. Шаиг, С. Нүсәјн, Н. Нәриманов, А. Шаһтахтлы, Т. Бајрамәлибәјов, Ә. Ағажев вә башгалары тәрәфиндән сөјләнмишдир.

Сејид Нүсәјн (1887—1938) шифаһи јарадычылығы үмумијјәтлә, әдәбијјатымызын ајрылмаз бир һиссәси, онун илк сәһифәләри адландырырды. О, јазырды: «Мә'лум олдуғу үзрә, бизим олдуғча зәнкин бир ел әдәбијјатымыз вар. «Ашыг Кәрәм», «Короғлу», «Гәриб», «Таһир вә Зөһрә», «Арзу вә Гәнбәр» кими һекајәтләр ел әдәбијјатымызын мәнсулу олдуғундан тарихи-әдәбијјатымызын илк сәһифәләрини онлардан башламалыјыг»¹. Кәнч јашларында о, ашыгларын ифасында халг әдәбијјатына, хүсусилә «Таһир вә Зөһрә» дастанына бөјүк һәвәслә гулаг асдығыны билдирди. Елә буна көрә дә С. Нүсәјн халг әдәбијјатынын топланма вә нәшрини илк плана чәкирди. О, 700-ә гәдәр аталар сөзү топлајан И. Мәһәррәмзадәнин китабынын нәшрини сәбирсизликлә көзләјирди. Ф. Көчәрлинин «Балалара һәдијјә»сини исә Гафгазда чығыр ачан илк китаб адландырырды². Бунунла белә, С. Нүсәјн халг әдәбијјаты әсәрләрини тәһриф едән Бағыр Чаббарзадәни вә Рза Закини кәскин тәнгид едәрәк кәстәрирди ки, халг әсәрләринин топлајычылары, «бу уғурда узун мүддәт зәһмәт чәкән, Гафгаз көјләрини кәзиб долашмагла ел әдәбијјатымызы чәм едән әрбаби-ихтисас олмалыдыр».

С. Нүсәјнә көрә халг әдәбијјаты халгда олдуғу кими топланмалы, чап олунмалыдыр. Чүнки бу, халгын сәрвәтидир: халг әдәбијјаты ушаглар үчүн фикри естетик гида мәнбәјидир, ел әдәбијјаты дилин көзәлликләрини өзүндә чәмләшдирир. Јазычы, зијалылар мәнз елин дилини бу нүмунәләрдән өјрәниб өз јазыларында истифадә етмәлидирләр вә с.

Нәриман Нәримансв (1870—1925) да бир сыра тәнгиди вә публисистик мәгаләләриндә халг әдәбијјаты, халг дили мәсәләләринә тохунур, халг әдәбијјатыны милли дил, милли әдәбијјат мәсәләләри илә әлагәли өјрәнирди. Н. Нәриманов халг әдәбијјатына јүксәк гијмәт вермишдир: «Елин иншасы, елин күзкүсүдүр. Бир елин, гөвмүн руһуну, фикрини, бүтүн әгидәсини онун иншасындан билмәк олар». (3,392).

Н. Нәриманов мәгаләләриндә халг јарадычылығы вә јазылы әдәбијјат, бунлар арасында олан фәрг мәсәләсинә дә тохунмушдур. Әдиб белә бир гәнаәтдә иди ки, халг јарадычылығына гијмәт вермәк үчүн, һәр шејдән әввәл, онун јазылы әдәбијјатла

¹ «Сон хәбәрләр» гәзети, 1915, № 15.

² Бах: «Балалара һәдијјә», јахуд «Гафгазда биринчи китаб», «Игбал» гәзети, 1913, № 366.

фэргли чэһэтлэрини билмэк лазымдыр. Белэ олмаса халг јарадычылығында олан инчэ мэтлэблэри ашкара чыхармаг олмаз. «Бир шаирин вэ ја бир әдибин әсәри олан кими бүтүн бир гөвмүн, елин дә өзүнә мүнәсиб әсәри ола биләр. Бир әдибин әсәри онун руһуну, фикрини, бүтүн әгидәсини билдирән кими, үмумијјәтлә бир гөвм вэ ја елин тәрәфиндән јаранмыш әсәр һәмниг гөвмүн руһуну, фикрини вэ әгидәсини билдирир. Әдиб иншасыны чап едиб, китаблар васитәсилә интишар едәр, ел исә иншасыны әзбәр, ағыздан-ағыза вериб интишарында давам едәр. Бир әдиб иншасынын тәғјир тапмасына тәк бир өзү сәбәб оларса, гөвмүн, елин иншасына тәғјир верән чох олар. Чүнки ағыздан-ағыза кечмиш һекајәјә, нағыла һәр бир шеј артырыла биләр» (3,392).

Н. Нәриманов Ү. һачыбәјовун «Әсли вә Кәрәм» операсынын тамашаларындан биринә ресензија јазмышдыр. О, дастанда халг арзусу вэ идеалларыны шәрһ етмиш, Әсли вә Кәрәмин үлви, тәмиз, мүгәддәс мәһәббәтинин фәлсәфи мәнәһасыны ачмышды. Н. Нәриманова кәрә «һәгиги, тәмиз мәһәббәт әбәдидир», Әдиб разылыг һиссилә гејд едирди ки, «аталар сөзү» өз мәнәһасыны сахлајан кими, «Әсли вә Кәрәм» һекајәси дә Үзејир бәјин операсында әсл мәнәһасыны итирмәмишдир. Н. Нәриманова кәрә, елин јарадычылығындан мөвзу кәтүрмәк, истифадә етмәк лазымдыр. Ел өз әсәрләриндә истәјини, фикриндә бәсләдијини, гана чағыны, мэтлэблэрини «тәсвир едир». Она кәрә гөвмүн әсәрләринә киришән еһтијаты әлдән бурахмасын кәрәк. «Меһр вә Маһ» операсына јаздығы ресензијада Н. Нәриманов халг јарадычылығыны тәһриф едән Н. Шәрифову кәскин тәнгид етмишди: «Чәнаб Шәрифов елин әсәрини, даһа доғрусу, ондан олан назик мэтләби ја дүшүнмәјибдир, јайнки дүшүнүбсә дә һаман мэтләби кизләдибдир. «Әсли вә Кәрәм»дәки кәзәл, дәрин фәлсәфә, тәмиз, мүгәддәс әгидә бу һекајәдә кәзә чарпмајыр» (3,395)

Н. Нәриманов халгымызын мусигисини, муғамларыны дәрин мәһәббәтлә севирдә.

«Шикәстә, бир милли мусиги һаваларыны ешитдикдә сән чәми вичудунла, чәми руһунла гулаг асырсан, һәм гәмжин, һәм дә шад олурсан. Һәгигәт, нә һалда булунмағыны дүрүст анламырсан... Ондан өтрү ки, һәмин аһәнк вэ зүмзүмәдә валидән дејән лајлаларын һавасыны севирсән, онун мәһәббәтини һисс едирсән». (3, 333). Һәр бир халгын мусигисиндә, нәғмәсиндә онун гәлби, дахили аләми, милли хүсусијјәтлэри, бир сөзлә, өзү әкс етдирир». Камарински чаланда бир русун бәдәни титрәјән кими «Чобан шикәстәси» дә бир азәрбајчанлы баласыны дәрин-дәрин фикрә салыр. Бу һиссләри кизләтмәк мүмкүн дејилдир». XX әсрин әввәлләриндә мүрәккәб ичтиман-сијаси шәраптә Н. Нәримановун халг сәнәтинә белә мүнәсибәти тамамилә тәбии иди.

Ф. Көчәрли (1863—1920). Азәрбајчан мәдәнијјәти тарихиндә бөјүк рол ојнамыш бир шәхсијјәтдир. Ф. Көчәрлинин фәалијјәти зәнкин вэ чохчәһәтли олмушдур. О, габагчыл маарифпәрвәр, мү-

эллим, педагог, һәм дә халг әдәбијјатынын топлајычысы, әдәбијјат тарихчиси иди. «Балалара һәдијјә» китабы Ф. Көчәрлијә фолклоршүнаслыг тарихимиздә мүәјјән мөвгә газандырмышдыр.

Мәлүмдур ки, Ф. Көчәрли мәшһур әдәбијјат тарихчисидир. О, илк дәфә әдәбијјат тарихимизә даир кениш мигјасда материаллар топлајыб системә салмыш, халгымызын чохәсрлик әдәбијјаты һаггында елми-нәзәри вә тәнгиди фикирләр сөјләмишдир. Бу иш илә әлагәдар ејни заманда әдиб халг әдәбијјатыны да топлајыб чап етдирмишдир. Бајатылардан бәһс едәркән Ф. Көчәрли дејирди: «Чәм вә тәртиб гылыб көндәрдијиниз бајатылар јетишди. Мәнә бунлардан көзәл вә әла һәдијјә ола билмәз (14, № 6).

Бүтүн мәшһур әдәбијјат тарихчиләри кими, о да әдәбијјат тарихинин мәһз шифаһи халг јарадычылығындан башландығыны јахшы билирди. Буна көрә о, бөјүк һәвәслә халг әдәбијјаты нүмунәләрини топлајыр, мүхтәлиф мәнбуат сәһифәләриндә чап етдирди. Бу нүмунәләр жанр етибары илә рәнкарәнк иди. Ф. Көчәрлинин чап етдирдији халг јарадычылығы әсәрләри ичәрисиндә «Балалара һәдијјә» китабы (1912), «Сајачы сөзләри», «Ашыг Валех» (1, б, 41, 7—23) вә с. нүмунәләр вар иди. Бунлардан башга, Ф. Көчәрли халг әдәбијјатына, онун мүәјјән мәсәләләринә даир јаздығы мәгаләләриндә чохлу фолклор нүмунәләри вериди.

Ф. Көчәрли бүтүн габагчыл зијалыларын да диггәтини бу ишә чәлб етмәк истәјир, фолклорун топланмасы ишинә етинассыз јанашанлара мүрачиәт едәрәк дејирди: «...амма биз онларын (фолклор нүмунәләринин—ред.) гәдрини билмирик вә итиб батмағына әсла етина етмирик». Буна көрә дә әдиб белә һесаб едирди ки, халг әдәбијјаты нүмунәләринин топланмасына етинассыз мүнасибәт бәсләмәк олмаз. О, бу барәдә јазырды: «Балалара һәдијјә» олараг милләтимиз јаратдығы нағыл вә һекајәләрдән, мәсәл вә тапмачалардан вә бир чох дүрлү мәнзүмәләрдән бу мәчмуәни тәртиб гылды ки, онлар унудулуб хатирәләрдән чыхмасын».

Ф. Көчәрли халг әдәбијјаты әсәрләринин топланмасы лүзумундан данышараг дејирди: «Кечмишдә шан-шөһрәт саһиби олан түрк милләти өз мәишәтинә, ајин вә адәтинә даир јаратдығы гисим-гисим нағыл вә һекајәләр, көзәл мәнзүмә вә бајатылар, һикмәтамиз мәсәлләр (аталар сөзү), назик мәналы мүүмма вә тапмачалар, балалар гәлби ачан дүзкүләр вә јанылтмачлар, һејванат гисминә мәхсус сајачы сөзләри мүрур әјјам илә хатирәләрдән чыхыбдыр вә бу һалда унудулмагдадыр». Сонра Ф. Көчәрли халг әдәбијјатыны халгын сәрмајәси адландырыр, фолклорун тәлим-тәрбијә үчүн әһәмијјәтини илк плана чәкәрәк дејир: «О милләт ки, өз тарихини, доланачағыны, вәтәнини вә дилини сеvir—бу гисим әсәрләри камал—шөвг вә диггәтлә чәм

едиб зигијмәт сәрмајә кими сахлајыр вә балаларынын илк тә'лим вә тәрбијәсини онлары охутмаг илә башлајыр».

Биз Ф. Көчәрли һаггында һәм дә һәгиги бир фолклоршүнас кими данышмалыјыг. Эдиб халгыны, вәтәнини севдији гәдәр дә онун шифаһи әдәбијјатыны севирди. Ф. Көчәрлинин халг әдәбијјаты һаггындакы нәзәри фикирләри тәсадүфдән-тәсадүфә дејил, мүәјјән бир систем әсасында сөјләнмиш, әдәби, елми-педагожи фәалијјәтинин әввәлиндән ахырына гәдәр давам етмишдир. Ф. Көчәрлинин фолклор һаггындакы нәзәри мүддәалары о дөврүн ичтимаи-сијаси һәјатындан доғмушду. Бунлар әдәбијјатын хәлгилији, идејалылығы, реализми, әдәби әсәрләрин дили вә дөврүн бир сыра ән актуал мәсәләләри илә бағлы иди.

Ф. Көчәрли әдәбијјаты ики гисмә бөлүр: «Бир гисми ағызда сөјләнән нәгл һекајәтләрдән, чүрбәчүр милли нәғмәләрдән, ашыг сөзләриндән, мәсәлләрдән, тапмачалардан, јанылтмачалардан, ағычы сөзләриндән, бајатылардан ибарәтдир. Бу гисим әдәбијјата әдәбијјати-лисани вә ја әфваһи, јахуд ел әдәбијјаты дејилир» (5,71). Көчәрли шифаһи вә јазылы әдәбијјат арасында олан фәргдән данышаркән дејир: «Гәләми әдәбијјат исә башга тәрз илә һүсула кәлир. Бунда һәр бир нағыл вә һекајәнин мәхсуси катиби вә мүншиси вә һәр бир тәснифин өз мүсәннифи вә һәр бир ше'р вә гәзәлин мүәјјән шаири вардыр».

Халг әдәбијјатынын мүхтәлиф жанрлары барәдә дә Ф. Көчәрлинин чох марағлы вә дәјәрли нәзәри фикирләри вардыр. Мәсәлән, «Молла Нәсрәддин» журналынын нәшрә башланмасына чох севинән Ф. Көчәрли бир мәгалә јазмышдыр. Мәгаләдән мөгсәд «Молла Нәсрәддин»ин гаршысында дуран вәзифәләрдән, онун халг ичәрисиндә тез бир заманда шөһрәт тапмасындан вә бунун сәбәбләриндән бәһс етмәк иди. Анчаг'Ф. Көчәрли мәгаләнин әввәлиндә, үмумијјәтлә, Молла Нәсрәддинин образы һаггында чох марағлы фикирләр сөјләмишдир. Бунлар сүбут едир ки, о, Молла Нәсрәддинин ләтифәләринә јахшы бәләд имиш вә онларын идеја истигамәтини дүзкүн мүәјјәнләшдирмишдир. Ф. Көчәрли Молла Нәсрәддинин јалныз Азәрбајчанда дејил, бүтүн Шәргдә јажылдығыны көстәрәрәк јазыр: Шәрг халғлары, хүсусилә азәрбајчанлылар, өз данышығларыны мәсәлләр, аталар сөзләри вә Шәргин мүдрик мәзнәкәси олан Молла Нәсрәддинин ләтифәләри илә бәзәмәји севирләр» (4,117). Ф. Көчәрли ләтифәләрин белә кениш бир мигјасда јажылмасынын сәбәбләрини дүзкүн шәрһ едир.

Молла Нәсрәддин ләтифәләринин мәзмун вә форма хүсусијәтләри, идеја истигамәти дә әдиб тәрәфиндән дүзкүн гијмәтләндирилмишдир. «Бу әфсанәви Молла халг мүдриклијинин вә һазырчаваблығынын ифадәчисидир. Онун ләтифәләриндә о гәдәр сәмиин бир јумор вардыр ки, һамы онларла марағланыр вә азәрбајчанлыларын арасында һәмин ләтифәләри билмәјән вә јери кәләндә бу вә ја дикәр бир ләтифәни данышмајән адам чох

надир тапылар. Һәтта Азәрбајчан дилиндә даныша билән ермәниләр вә күрчүләр дә Молла Нәсрәддинин ләтифәләри илә марагланырлар». Ф. Көчәрли көстәрир ки, Молла Нәсрәддин ләтифәләринин чоху мүхтәлиф мүәллифләр тәрәфиндән рус дилинә тәрчүмә олунуб СМӨМПК мәчмуәсиндә чап едилмишдир.

Ф. Көчәрли аталар сөзү вә мәсәлләрини белә изаһ едирди: «Түрк дилиндә нечә мин һикмәтамиз мәсәлләр вар ки, тамамилә тәчрүбә жүзү илә (јолу илә) дејилибдир». Бундан сонра әдиб тамамилә доғру олан белә бир фикир ирәли сүрүр ки, аталар сөzlәри халгын тәчрүбәсинин, сынағынын, һәјатда мүшаһидә етдији һадисәләрин, елминин мәһсулудур». Милләт һәддән зијада мәсәлләр, һикмәтамиз сөzlәр, тапмачалар ичәд едирди ки, бунларын васитәсилә билијки, тәчрүбәсини, һикмәтини изаһ едир». Аталар сөзүнүн әсас гајәләриндән бириси дә аз сөzlә јығчам шәкилдә бөјүк фикирләри, дәрин мәналары ифадә етмәкдир. «Милләт һәр бир иттифагда мүнасиб һал сөјләмәјини, дунјада доланмасыны, инсанлар илә рәфтарыны вә саирә мәхлуғагла әлагәсини аз сөzlү, амма дәрин мәналы «мүфид-мүхтәсәр» кәламы илә бәјан гылыр».

Ф. Көчәрли халг әдәбијатынын нағыл жанрына да тохунмушдур. Онун бу барәдәки фикирләри дә диггәтәләјигдир. Бизә көрә, әдиб нағылларын мәзмун вә идеја хүсусијјәтләрини дүзкүн гијмәтләндирирди. «Нағылларда һәгигәт һалы илә хәјаләт әләми, доғру илә јалан, мүмкүн илә гејри-мүмкүн елә бир мәһарәтлә бир-бири илә чалашыр ки, әгли-инсан һејрәтдә галыр». Ф. Көчәрли бу нүмунәләрдә олан ечәзкар халг фантазијасы гаршысында һејрәтә дүшүр. Әдибә көрә, нағыл гәһрәманлары халгын һагг, әдаләт арзуларынын тәчәссүмүдүр. Онлар өмрү боју ән чәтин имтаһанлардан кечир, нәһәјәт, галиб кәлирләр. Бүтүн бунлар ону јарадан халгын фикирләри, дүшүнчәләридир. Нағылларымызда шаһзадә Мәликмәммәд, јахуд Мәлик Әһмәд һагг вә доғрулуғ јолунда чалышыб чандак вә башдан кечир. Интәһасыз бәһр-бијабандан, отсуз-әләфсиз сәһралардан, гәти-мәназил едиб, дәрин дәрәләрдән адлајыб, уча дағлардан вә сәрт гајалардан ашыб, галын вә гаранлығ мешәләрдән кечиб гысым-гысым бәлә вә мүнасибәтләрә дүчар олур, каһ ағ дев илә, каһ әждаһалар илә чәнх вә чидал едиб ахырда онлары тәләф едир. Белә ки, һагг батилә, доғру јалана галиб кәлир вә нағылларын чоху шадлығ илә гуртарыр. Јар ешгиндә бөјүк зәһмәт вә мәшәггәтләр чәкән шаһзадәјә 40 күн—40 кечә тој олунур вә нағыл сөјләјән нағылыны күләш жүзү илә гуртарыб дејир: о једи јерә кечди, сиз дә јејин дөврә кечин». Бу гәләбә исә халг әдәбијатынын мүһүм хүсусијјәтләриндән биридир. Бу гәләбәјә—һаггын наһаг үзәриндәки гәләбәсинә гәдим заманлардан бәри халг инанырды.

Биз әдибин мүлаһизәләри ичәрисиндә халг әдәбијатымызын башга лирик жанрларына аид фикирләринә дә раст кәлирик. Ф. Көчәрлиә көрә фолклорун епик жанрларына нисбәтән маһны-

ларда инсанларын башга аләми, башга һисс вә дүшүнчәләри өз ифадәсини тапмышдыр: «Синәдән тохунан нәғмәләрдә милләт өзүнә әрз олан гәм вә гүссәни вә јайнки шадлыг вә фәрәһи вә филчүмлә онун гәлбини ләбаләб едән нөвбәнөв һиссләри уча агаз илә охујуб өз дәруни һаләтини вә батини аләмини чүмләјә изһар едир вә бу минвал синәсини әндуһ вә мәләлдан хилас едиб гәм илә шадлығына гејриләри дә шәрик еләјир».

Ф. Көчәрлинин халг әдәбијјаты һаггындакы фикирләрини диггәтлә өјрәндикдә әдибин һәгигәтән дә халг әдәбијјатынын хүсусијјәтләрини, инчәликләрини дәриндән дудуғунун, һисс етдијинин шаһиди олуруг. Һәр бир жанрын өзүнәмәхсус спесификасы, шәкли хүсусијјәти, онунла ифадә олуан фикир вә идејанын күтләләрин әхлаги-естетик тәрбијәсиндә ролу әдиб тәрәфиндән дүзкүн гијмәтләндирилмишдир. Ф. Көчәрли халг әдәбијјаты нүмунәләринә сејрчи мүнәсибәт бәсләмир, онлары садәчә олараг топлајыб чап етмәклә ишини битмиш һесаб етмирди. О һәм дә фолклору чәмијјәтдә инсанларын тәрбијәси, ајылмасы, савадланмасы үчүн мүнүм вәситәләрдән һесаб едирди. Ф. Көчәрли XX әсрин әввәлләриндә сијаси, синфи, әдәби мубаризәдә халг әдәбијјатынын мүнүм ролуну дүзкүн баша дүшүрдү. Она көрә дә халг әдәбијјатынын топланмасы вә нәшри үчүн бүтүн силаһдашларыны—зијалылары, сәнәт јолдашларыны бу ишә чәлб етмәјә чалышырды. Ф. Көчәрли халг әдәбијјатыны халг дилнин, халг идеалларынын мүчәссәмәси һесаб едирди. Она көрә дә садә, ајдын дил, алашылан дил, ана дили, милли дил мәсәләләриндән данышаркән о, илк нөвбәдә халг әдәбијјатынын дилини әсас сајыр вә буна фолклор нүмунәләрини мисал чәкәрәк фикрини әсасландырырды.

Рәшид бәј Әфәндијев (1863—1942) Азәрбајҗан халгынын мошһур маариф хадими вә јазычысыдыр. О, демәк олар ки, өмрү боју мәнсуб олдуғу халгын фолклор нүмунәләрини топламагла да мәшгул слмушдур. XIX әсрин сонларында Р. Әфәндијев бир сыра әфсанә вә рәвәјәтләри, халг адәт-ән'әнәләринә, халг тәбәбәтинә аид мараглы етнографик мә'луматлары топлајыб рус мәтбуатында чап етдирирди. Сонралар о бу нүмунәләрин бир гисмини бәди әсәрләринә дахил етмиш, бир гисмини ушаглар үчүн јаздығы дәрсликләрдә вермиш, бир гисмини исә ајрыча чап етдирмишдир.

Һәлә ингилабдан әввәл јаздығы дәрслијиндә әдиб халг әдәбијјатына кениш јер вермиш, фолклор әсәрләри барәдә она кичик нәзәри мә'лумат да дахил етмишдир. Мүәллиф бурада халг әдәбијјатынын поетик жанрларындан олан бајаты, шикәстә, ағы, маһны барәдә һәм нәзәри мә'лумат верир, һәм дә мисаллар кәтирир¹. Бурада фолклор әсәрләри барәдәки нәзәри вә елми изаһлар кичик јашлы ушагларын јаш хүсусијјәтинә ујғун шәкилдә јазылмышдыр.

¹ Бах: Р. Әфәндијев. Бәсирәтүл-әтфал, Бақы, 1901, сәһ. 196.

Р. Эфэндијев халг әдәбијјаты саһәсиндә топламыш олдуғу бүтүн тәчрүбәни Совет һакимијјәти илләриндә «Ел әдәбијјаты, јахуд ел сөзләри» адлы мәшһур мәгаләсиндә үмүмиләшдирмишдир. Бу мәгалә халг әдәбијјаты нүмунәләри илә зәнкиндири вә әдибин чох дүзкүн, марағлы нәзәри фикирләрини өзүндә чәмләшдирмишдир. Р. Эфэндијев бурада әдәбијјаты ики гисмә бөлүр: халг әдәбијјаты вә јазылы әдәбијјат. Әдиб халг әдәбијјатында олан нағыл, ләтифә, әфсанә, дастан вә башга жанрларын адларын чәкир, хүсусијјәтләриндән данышыр вә мисаллар кәтирир. Р. Эфэндијевә көрә, шифаһи әдәбијјатын хүсусијјәти, онун мүәллифинин мәлум олмамасындадыр. О, шифаһи халг әдәбијјатынын јаранмасына, мәншәјинә тохунарағ јазыр: «Һәр бир ел јашадыгча, тарихи, һәјаты кедишиндә тәсадүф етдији һадисәләри, гәзјәләри, тәчрүбәләри, сәадәтли вә фәлакәтли һаллары гејд етмәк мәчбуријјәтиндәдир. Бу ел ичәрисиндә гејд слунмуш әсәрләр о елин руһуну, зөвгүнү вә тәбии инчәлијини охшар вә она зөвг верир вә бунунла бәрабәр о елин адәт вә адабини тәрбијәләндирир». Көрүндүјү кими, Р. Эфэндијев шифаһи јарадычылығы, халгын һәјаты, тарихи илә бағлајыр вә онун бәдии-естетик тәрбијәви әһәмијјәтини хүсусилә гејд едир.

Рәшид бәј Эфэндијевин фолклор һаггындакы мүлаһизәләри, фикирләри инди дә өз гүввәсини сахламағдадыр. Мисал үчүн, о јазыр: «Бу шәкилләр (фолклорун жанрлары—ред.) сәләфдәнхәләфә интигал едә-едә, ағыздан-ағыз кечә-кечә мин илләрлә кедишиндән бу әдәби нүмунәләр һәр бири јуварлана-јуварлана сығал кәсб едәр, гафијәси, вәзни доғрулар, тәкамүл едәр, елин зөвгүнә јарар бир һала дүшәр ки, һәр кәс онлары асанча мәнимсәр, унутмаз вә һафизәсиндә јашадыр. Бу чәһәтә көрә дә ел әдәбијјаты нүмунәләри һеч вахт өлмәз»¹.

Р. Эфэндијев халг әдәбијјатынын јарадычылары, јә'ни нағылчы, ашыг, хүсусилә озан барәдә гүјмәтли фикирләр сөјләмишдир. Бунлардан башга, әлибин өлкәшүнаслыға, етнографијаја аид дә бир сыра мәгаләләри вардыр. Бунларын ичәрисиндә «Шәкидә евләнмәк адәтләри» хүсусилә марағлыдыр.

Абдулла Шаиг (1881—1959) дә бу дөврдә халг әдәбијјатынын бир сыра мәсәләләри барәдә марағлы фикирләр сөјләмишдир. Онун зәнкин вә чохчәһәтли јарадычылығы халг әдәбијјаты илә вүс'әт тапырды. Она көрә дә о, халг әдәбијјаты нүмунәләрини мүнтәзәм оларағ бир тәрәфдән һәм өзү топлајыр, һәм дә јәј тә'тили јахынлашдыгча мүхтәлиф гәзалардан кәлмиш тәләбәләрә дәфтәр вериб, јәјда өз јерләриндә динчәләркән ешидиб билдикләри фолклор нүмунәләрини һәмни дәфтәрә јазмаларын тапшырырды. Бу јол илә, о, аз мүддәт әрзиндә бир чох нағыллар, минә гәдәр аталар сөзү, беш-алты јүз тапмача вә микә гәдәр бајаты топлаја билмишдир (13, 74).

¹ Р. Эфэндијев. Ел әдәбијјаты, јахуд ел сөзләри, «Азәрбајчаны өјрәнмә јолу», 1928, № 1, сәһ. 23—24.

Азәрбајчанда Совет һакимијјәти гурулдугдан сонра да А. Шаиг халг әдәбијјаты нүмунәләрини топламаг сәһәсиндәки фәалијјәтини давам етдирир. Бу ишдә дәрс дедији али мәктәбин тәләбәләриндән истифадә едирди. А. Шаигин кәстәриши илә тәләбәләр һәм фолклору топлајыр, һәм дә елми чәһәтдән өјрәнирдиләр. Али мәктәбдә охудуғу мұһазирәләрдә А. Шаиг вахтилә Азәрбајчан шифаһи халг әдәбијјатындан топладығы зәнкин материаллардан чох истифадә едирди. Оунун рәһбәрлији илә тәләбәләр бу сәһәдә чох иш көрмүшләр.

1926-чы илдә А. Шаиг Шәфигә ханым Әфәндизадә, шаир Мәһәммәд Һатиф илә бирликдә топладығы бајатылары нәшр етдирир¹. Китабда 650-јә гәдәр бајаты вардыр. Бурада Азәрбајчан бајатыларынын ән көзәл вә рәван нүмунәләри топланмышдыр. Бунлар әлифба сырасы илә дүзүлмүшдүр. Мүгәддимәдә гејд едилди ки, чап олунан топланмыш бајатыларын јалныз бир һиссәсидир: галан һиссәси вә халг әдәбијјатынын башга нүмунәләри нөвбә илә чап едиләчәкдир.

А. Шаиг јалныз фолклор нүмунәләрини топламагла кифәјәтләнмир, һәм дә халг әдәбијјаты, онун хүсусијјәтләри, әһәмијјәти, бәдни дил, бәдни јарадычылыг вә с. һаггында мүәјјән нәзәри фикирләр дә сөјләјирди. Мисал үчүн, әдибин «Дилимиз вә әдәбијјатымыз» адлы мәгаләсиндә охујуруг: «Мәишәтимизин бирәр ајнасы олан һәдсиз-һесабыз бајаты шикәстәләримиз, мәсәлләримиз, тапмачаларымыз, үрәкләри ән дәриндән чырпындыран, руһлары сәмалардакы шәфәгләрә гәдәр јүксәлдән маһныларымыз, нәғмәләримиз гибтә едиләчәк сәадәтләрдән дејилми?» (6, ч. 4, 119).

Азәрбајчан халгынын әсрләр боју јаратдығы бу нүмунәләри А. Шаиг бөјүк мә'нәви сәрвәт, хәзинә адландырырды: «Әсрләрдән бәри ағыздан-ағызга кечмиш, ашыгларымызын охудуғу јаныгылы шә'рләр, маһнылар, һекајәләр, нағыллар... гијмәтли бир хәзинәдир». Халг әдәбијјатымызда ифадә едилән сағлам фикирләр, көзәл, ојнаг, ајдын дил шаири вәләһ едирди. Әдибә көрә «ен әдәбијјатымыз о гәдәр вүс'әтлидир ки, ону јазмагла гуртарацаг шәјләрдән дејил». А. Шаиг халгымызын адәтләринә, мәишәт тәрзинә, мәрәсимләринә дә дәриндән бәләд бир сәнәткар иди. Бу чәһәтдән онун Новруз бајрамы һаггындакы фикирләри диггәти чәләб едир: «Бә'зән новруз бајрамыны.. руһаниләрә мәхсус бајрам кими гијмәтләндирирләр. Бу тамамилә јанлышдыр. Новруз бајрамы тәбиәтә бүтүн варлығы илә бағлы олан улу бабаларымызын адәт вә ән'әнәләри илә әлагәдардыр². Әдибә көрә бу «бајрам халгын бајрамыдыр».

Ашыг јарадычылығы һаггында да А. Шаигин фикирләри вардыр: «Голтуғундакы үч телли сазы илә көј-көј долашараг халгын һәјата вә көзәллијә олан руһи тәмајүлләрини тә'минә ча-

¹ Бах: Бајатылар, Бақы, 1926.

² А. Шаиг. Хатирәләрим, Бақы, 1961, сәһ. 41.

лышан бу сərbəст фикирли, инчə дужулу, саф вə тэмиз рўһлу шаирлэр халга нэлэр вермəмишдир?... Халг ичəрисиндə јетишмиш олан вə халгын исте'дад вə јарадычылығыны тэмсил едэн бу фитри шаирлэр өз тəэссүр вə илһамларыны халгдан алмыш, онуңла бəрабэр күлмүш, онуңла бəрабэр инлəмиш вə халгын һəјəчанларыны ше'рлəриндə тэрəннүм едə-едə кəлмишлэр» (б. ч. 4,349). Эдибə кərə ел ашыглары «халгда сənət зөвгү ојатмыш, онун дужуларыны тэрбијə етмишдир». «Дилин тəбиəтини вə фикир зəнкинлијини тэрəннүм едэн бу ирс, эдəбијјат тарихчилəri вə лисанчыларымыз» үчүн дəјэрли материал, шаирлəримиз үчүн исə «көзэл мөвзулар» мənбəјидир.

Бүтүн бунлар кəстəрир ки, А. Шаиг халг эдəбијјатыны бир топлајычы кими јығмыш, онун бир сыра нəзəri мəsələləri бəрэдə мараглы мұлаһизэлэр сөјлəмиш, һəm дə өз бəдии јарадычылығында бу нүмунэлəрдən дөнə-дөнə истифадə етмишдир. Она кərə дə А. Шаиг мэдəнијјет тарихимиздə бир фолклоршүнас кими дə танынмышдыр.

АЗƏРБАЈЧАН СОВЕТ ФОЛКЛОРШҮНАСЛЫҒЫ

Ингилабын илк иллəриндə кечмишдə халгын јаратдығы мадди вə мə'нəви абидэлəрин өјрəнилмəsi дөвлət əһмийјəтинə малик бир мəsələјə чеврилди. Халг эдəбијјатымызын топланмасы, нəшри вə өјрəнилмəsi иши дə бу дөврдə хусуи бир вəзифə олараг өз һəlлини көзлəјирди. Бу ишдə Азəрбајчанда Совет һакимијјəтинин илк иллəриндə јарадылмыш «Азəрбајчаны тэдгиг вə тэтəббə чəмијјəти» мүһүм рол ојнамышдыр. Һəмин чəмијјəтин мəгсəди, гəјəsi, кələчək планлары вə с. бəрэдə һələ 1923-чү илдə мүəјјən мə'луматлар верилмишдир. Бунларын бирисиндə, доғрудан да, Азəрбајчаны һəртэрəфли өјрəнмəјин вахты кəлиб чатдығы гејд едилирди: «Азəрбајчан чүһуријјəтини əтрафлы вə мүнтəзəм сурəтдə өјрəнмək лазым олдуғу бүтүн јерли мəkтəб, курс, дарүлфүнун мүəллимлəri, фиргə, мəһкəмə, сəнајə, кəнд тəсəррүфаты, тичарət ишчилəri тэрəфиндən ачыгчасына һисс едилмəkдəдир. Азəрбајчан иғтисади, тəбин, фəнни, тарихи, этнографик чəһэтлəрдən тэдгиг едилмəзсə, бу зəнкин мəмлəkəтин мə'нə вə маддєји-нəшвүнүмасы гурулуш ишлəрини дəринлэтмək олмаз»¹. Она кərə дə һəмин чəмијјəти тəшкил етмək үчүн мүһүм һазырлыг ишлəri башланыр. Елə бу заман мətбуатда белə бир гејд верилмишди: «2 нојабр 1923-чү илдə «Коммунист» гəзети редаксиясы, даһа доғрусунун редактору Һəбиб Чəбијев јолдашын тəшəббүсү илə Маариф евиндə тəшкилат ичласы чағырылмышды. Гырх нəфэрэдək адам топланмышды. Тəшкил олуначаг чəмијјəтин фəхри сəдри Сəмəдаға Ағамалыоғлу вə бир нечə нəфəрдən ибарət идарə һeј'əти сечилди».

¹ «Маариф вə мэдəнијјет», 1923, № 11, сəһ. 45.

Эн көркәмли дөвләт вә мәдәнијјәт хадимләри, зијалылар чәмијјәтин тәркибиндә фәалијјәтә башладылар. С. Ағамалыоғлу, Р. Ахундов, М. Гулијев, Д. Бунјатзадә, Г. Мусабәјов, С. М. Әфәндијев, Ү. Һачыбәјов, Һ. Зејналлы, В. Хулуфлу, Т. Шаһбази, Ч. Мәмәдгулузадә, Ә. Һагвердијев, С. М. Гәнизадә, Һ. Чәбијев, рус алимләриндән В. В. Бартолд, А. Н. Самојлович, Н. Ј. Марр, И. Н. Мешшанинов вә башгалары. Азәрбајчанын һәртәрәfli өјрәнилмәси үмумхалг иши олду. Чәмијјәтин низамнамәси чап олунуб јайылды. О, Азәрбајчан Мәркәзи Ичрайјә Комитәсинин нәзиндә иди. Азәрбајчаны өјрәнмә чәмијјәтинин Нахчыванда, Дағлыг Гарабағда, Шәкидә, Кәнчәдә филиаллары јарадылды. Икн илдән сонра чәмијјәтин көрдүјү ишләрә јекун вурулду, ичласда Маариф комиссары Мустафа Гулијев өз чыхышында деди ки, мән чәмијјәтин шәхсиндә Азәрбајчанын кәләчәк Елмләр Академијјасыны көрүрәм.

Беләликлә «Азәрбајчаны тәдгиг вә тәтәббә чәмијјәти» 1923-чү ил нојабрын 2-дә тә'сис едилди. Илк нөвбәдә чәмијјәтин 3 әсас шө'бәси ишә башламышды. Бу шө'бәләр ашағыдакылардыр: *тарих вә этнографија, тәбијјат, иғтисадијјат*. Халг әдәбијјаты саһәсиндә чалышан шәхсләрдән чәмијјәтин тәркибиндә проф. А. Бағри, Һ. Зејналлы, В. Хулуфлу, А. Сүбһанвердиханов, јазычыларымыздан Ч. Мәмәдгулузадә, Ә. Һагвердијев вә башгалары вар иди. Чәмијјәтнин тәркибиндә олан мүхтәлиф сексија вә комиссијалар аз бир мүддәт ичәрисиндә Азәрбајчанын рајонларына експедисијаја кедирләр. Экспедисијалара тәчрүбәли мүтәхәссисләр рәһбәрлик едирдиләр. Азәрбајчанын мүхтәлиф јерләриндә олан абидә, гала, археоложи тикинтиләр өјрәнилирди. Бу абидәләрлә әлагәдар мүхтәлиф әфсанә вә рәвәјәтләр дә өјрәнилиб мәтбуатда дәрч едилди. Бу ишләрн чох кениш мигјасда, күтләви шәкилдә апармағ үчүн чәмијјәт мүмкүн олан бүтүн вәситәләрә әл атыр, кениш тәләбә, мүәллим коллективини бу ишә чәлб едирди. Бунун үчүн хүсуси өлкәшүнаслыг курслары тәшкил едилмишди. Сонралар чәмијјәтин «Хәбәрләри» нәшр олунмаға башламышдыр. «Хәбәрләр» һәм рус, һәм дә Азәрбајчан дилиндә чыхырды.

Бу илләрдә Ленинград, Москва вә Казан шәһәрләриндә чалышан бир сыра көркәмли совет шәргшүнас вә түркологлары Бакыја даими ишләмәк үчүн, ја да мүәјјән дөвр мүһазирәләр охумаға дә'вәт олунурдулар. Бу профессорлар Азәрбајчанын мадди вә мәдәни абидәләринин өјрәнилмәсиндә, археоложи газынтыларын апарылмасында, дилин, ләһчәләрин өјрәнилмәсиндә јахындан иштирак едирдиләр. Онлар бөјүк мәмнунијјәтлә өз тәчрүбәләрини, биликләрини кәнч Азәрбајчан мүтәхәссисләринә өјрәдир, кәнч елми-педагожи кадрларын јетишдирилмәсиндә әлләриндән кәләни әсиркәмирдиләр. Бу алимләр ичәрисиндә В. Гордлевски, И. И. Мешшанинов, А. Н. Самојлович, Н. Ј. Марр, В. М. Сысојев, А. В. Бағри, Н. И. Жузе, В. М. Зуммер вә башгаларынын адларыны чәкә биләрик. Чәмијјәтин бурахдығы «Хәбәр-

ләр»ин сәһифәләриндә бу алимләрин о заман Азәрбајчан етнографиясы, фолклору, еләчә дә башга Гафгаз халгларынын тарихи, дили вә с. һаггында мараглы тәдгигат әсәрләри чап олу- нурду.

Совет һакимијјәтинин илк илләриндә топланан фолклор нүмунәләри «Маариф вә мәдәнијјәт», «Маариф ишчиси», «Дан улдузу», «Азәрбајчаны өјрәнмә јолу» журналында, «Халг әдәбијјаты һәјәтдан доғар» адлы сәһифәдә, «Коммунист», «Јени јол», «Азәрбајчан колхозчусу» гәзетләриндә чап олуурду.

Бу илләрдә Азәрбајчан фолклоршүнаслығы саһәсиндә фәалијјәт кәстәрәнләр ичәрисиндә Рәшид бәј Әфәндијев, Вәли Хулуфлу, һәнәфи Зејналлы, Јусиф Вәзир Чәмәнзәминли, Салман Мүмтаз, профессор А. В. Багри, Әмин Абид, һ. Әлизадә вә башгаларынын адлары хүсусилә гејд олунамалыдыр. Бунлар бөјүк һәвәс вә сәјлә халг әдәбијјатымызын топланмасы, нәшри вә өјрәнилмәси саһәсиндә бөјүк ишләр көрмүшләр.

Әли Назим, Мустафа Гулијев, Чаббар Әфәндизадә вә башгалары да бу илләрдә фолклорумузун мүхтәлиф проблемләринә аид дәјәрли мәгаләләрлә чыхыш едирдиләр вә беләликлә дә Азәрбајчан совет фолклоршүнаслығынын инкишафында мүһүм рол ојнаырдылар. 1924-чү илдә «Ел әдәбијјатында тәбиилик» адлы мәгаләсиндә Ә. Назим јазырды: «Биздә тәбиилик ән зијадә ел әдәбијјатында көзә чарпыр. Чүнки ел әдәбијјаты халгын севки, нифрәт, истәк, дујғу, дүшүнчә... вә әл һасил бүтүн руһу еһти- тисас вә еһтијачларындан доғмушдур. Ел әдәбијјатында халгын саф, доғру, мәсум, һәссас, мәмнун вә әзик гәлби чарпар». Сна көрә дә мүәллиф фолклор әсәрләринин нечә дәјәрләр «редактә» едилмәсинин тамамилә әлејһинә иди. 1926-чы илдә А. Шаиг вә Шәфигә ханым Әфәндизадәнин тәртиб етдикләри «Бајатылар» китабы чап олуңду. Китабы көрүб севинән Ә. Назим јаздығы рәјиндә ирадларыны да сөјләмишди: «бајатылар әлифба сырасы илә дәјил мөвзуларә көрә китаба дүзүлмәли иди, о нүмунәләрин һарадан вә кимдән, нә заман топландығыны да кәстәрмәк лазым иди. Биздә халг әдәбијјатынын елми нәшри олмајыб, бу саһәдә ән'әнәләримиз јохдур. Она көрә рус вә Авропа фолклоршүнаслығынын тәчрүбәсиндән бәһрәләнмәк кәрәк иди». Даһа сонра Ә. Назимин ашағыдакы сөзләри о дөвр үчүн даһа әһәмијјәтли көрүнүрдү. «Халг әдәбијјатынын јалныз охума вә анлашма әһәмијјәти јохдур. Онун елми әһәмијјәти бундан дака артыгдыр. Топланан халг әдәбијјатынын сөвтијјатыны сахтамаг лазымдыр.»

Чаббар Әфәндизадә 1926-чы илдә «Бајатыларымыза бир нәзәр» адлы бөјүк бир мәгалә чап етдирмишди. Бурада бајаты сөзү, бајатыларда фәрдилик вә бәшәрилик, тарихлә, халгын дүнјакөрүшү илә бағлылығы, форма рәнкарәнклији, чинаслар системи, әш үмдәси исә дил хүсусијјәтләри һаггында боллу мисаллар зәмнининдә кениш тәһлил апарылмышдыр. Јахуд, онун башга бир гејдинә нәзәр салаг. «Халг әдәбијјатынын чоғрафиясыны,

етнографijasыны тә'жин етмәк, һансы мүһит вә һансы шәраитин нәтичәси олдуғуну өjrәнмәк лазымдыр... Сырф бәди и вә мәнәб-бәт руһлу бајатыларда тарихи һәгигәтләр кизләнир».

Фолклорумузун фәдаиләри бу илләрдә мәнз шифаһи халг әдәбијјатымызын мүхтәлиф нүмунәләринин тәһлили васитәсилә әдәбијјатымызын, мэдәнијјәтимизин гајнагларына, мәнбәјинә, бү-нөврәсинә енирдиләр вә бу саһәдә дәринләрә кетмәји кәнч-ләрә мәсләһәт көрүрдүләр. Чаббар Әфәндизадәнин 1925-чи илдә «Јени јол» гәзетиндә чап олунан мәгаләсиндән кәтирдимиз ашағыдакы сөzlәр елә бил бу күн дејилмишдир: «Бә'зиләринин әчдадымыз сајдығы оғуз гәбиләләриндән чох-чох әввәл бу тор-пагда фолклор әсәрләри олмушдур. Азәрбајчан торпағында түркдилли гәбиләләр оғузлардан чох-чох габаг көк салмыш-дыр». Сон дөврләрин тәдгигат вә арашдырмаларынын нәтичәси кими сајдығымыз бу гәнаәтләрин алтмыш илдән артыг јашы вардыр.

1920-чи илләрдә «Азәрбајчаны өjrәнмә чәмијјәти»нин билә-васитә тәшәббүсү илә мәшһур Гафгазшүнас Л. Г. Лопатински-нин архиви арвадынын васитәсилә Тифлисдән Бакыја кәтирил-мишди. Бу нүмунәләри А. Сүбһәнвердиханов системә салмышды.

Чәсарәтлә дејә биләрик ки, 1920—35-чи илләрдә топланан вә нәшр едилән фолклор нүмунәләри һеч бир заманда олмады-ғы гәдәр сәмиими, тәбии вә е'тибарлыдыр. Нә үчүн? XIX өсрдә бизим фолклорумуз әсасән рус мәтбуатында чап олунуб. Зән-кин дилә, поетикаја, милли ифадә чаларларына малик олан шифаһи халг әдәбијјатымыз рус дилинә тәрчүмә олунаркән өз бәкарәтини сахлаја билмәмишдир. Онун дилинә, поетикасына, милли колоритинә зәрбә дәјмишдир. 1930-чу илләрин сонларын-да исә топланан фолклор материалларына репрессия, вулгар сосиолокизм өз мөһүрүнү вурмушдур. Бүтүн бунлара көрә дә бәһс етдијимиз дөврдә тәбии гајнаглардан алынмыш мәнәви сәрвәтимизә хүсуси бир гајғы илә јанашмалыјыг.

Ингилабын илк илләриндә Азәрбајчан фолклорунун топлан-масы, системә салынмасы, нәшри вә өjrәнилмәсинә мүәјјән әмәк сәрф едән алимләрдән бири профессор А. В. Багридир (1891—1949). Һәр шејдән әввәл А. В. Багри Гафгаз халгларынын фолк-лоруна аид зәнкин библиографик кәстәричиләр тәртиб етмиш-дир. А. В. Багринин халг әдәбијјатына даир хүсуси мәчмуәсин-дә Гафгаз халглары илә бирликдә Азәрбајчан халгынын да бир сыра нағыл вә әфсанәләри чап олунмушдур. Бурадакы нағыл-лар Л. Г. Лопатинскинин вахты илә топланмыш олдуғу матери-аллар әсасында тәртиб едилмишдир. Мәчмуәнин үч чилдинин биринчиси бүтүнлүклә, икинчи чилдин бир һиссәси Азәрбајчан халг әдәбијјаты нүмунәләриндән ибарәтдир¹. Бүтүн бунларла ја-нашы А. В. Багридән Азәрбајчан фолклорунун бир сыра нүму-

¹ Бах: А. В. Багрий. Фольклор Азербайджана и прилегающих стран, т. 1—III, Баку, 1930.

нэлэринин тэдгигатчысы кими дэ данышмаг лазымдыр. А. В. Багри Азербайжан нағыллары, онларын мотивлэри, топланмасы, өжрәнилмәси барәдә бир сыра нәзәри мәгаләләрлә чыхыш етмишдир. О, ејни заманда педагожи фәалијјәти илә әлагәдар әдәби семинарлар да тәшкил етмиш вә бу семинарларда Азербайжан фолклоруна аид материаллар динләнилмишдир. Бунлардан бири барәдә биз мәтбуатда мүнүм бир гејдә раст кәлирик. Һәмин гејдләрдә охујуруг: «Әдәби семинарларда... Н. Х. Вәзированын «Азербайжан халг нағылларынын мотивлэри» адлы рефератында 100-дән артыг Азербайжан нағылы мәтнинә бахылмышдыр. Бунлардан әксәријјәти СМОНПК мәчмуәсиндә чап олунмушдур. Бундан сонра проф. А. В. Багри халг нағылларындан сечилмиш бир нечә мотивин адыны чәкир. Дикәр халг һекајәләри, аталар сөзү вә мәсәлләр һаггында да онун мәгаләләри вардыр.

Ингилабын илк илләриндә чох мәһсулдар фәалијјәт кәстәрән фолклоршүнасларымыздан бири дә Һәнәфи Зејналлыдыр. (1896—1938). Һ. Зејналлы һәм топладығы материаллары ајрыча китабча шәклиндә нәшр етдирир, һәм дә чох мүнүм нәзәри әһәмијјәти олан мәгаләләр јазырды. О, «Азербайжаны тәдгиг вә тәтәббә чәмијјәти»ндә фолклор комиссијасынын сәдри олмуш, сонралар исә ССРИ ЕА-нын Азербайжан филиалында фолклор шө'бәсинә рәһбәрлик етмишдир. Бунунла әлагәдар олараг тез-тез Азербайжанын рајонларына експедијалар тәшкил етмиш, бу експедијаларын рәһбәри олмуш вә фолклорумузун мүхтәлиф жанрларыны топламагла мәшғул олмушдур.

Мәтбуатдан өжрәнирик ки, Һ. Зејналлы фолклорун топланмасы гајдаларындан ибарәт 24 сәһифәлик бир китабча јазыб чап етдиришдир. О, бунунла әлагәдар јазырды:

«Топланан материаллар һансы кәнддән, һансы гәзадан, о јерин һансы тәбиәтә малик олмасындан, кимдән: кәнчдән ја гочадан топландығынын кәстәрилмәсинин елм үчүн әһәмијјәти вардыр». Һ. Зејналлы бу ишин шәрәфли вә һәм дә чох чәтин, мәс'ул олдуғуну да кәнчләрә хатырладырды. «Халг әдәбијјатынын әслини арамаг, тапмаг бир адамын, беш адамын, бир илин, үч илин иши дејилдир. Бунун үчүн башга милләтләрдә олдуғу кими әсрләр узуну, нәсилләр боју илә јорулмаг, дајанмаг, динчәлмәк билмәјән гочаг кишиләр тәләб едир ки, ахыр-ахырда, бир нәтичәјә чатмаг олсун». (8—121). Она көрә дә хүсуси фолклоршүнаслар нәслинин һазырланмасыны арзулајырды: «Биздә Афанасјевләр, Анчиковлар, Дал вә Снекирјевләр олмајынча адамын ағыллы бир тарихи—әдәбијјатымыз да олачағына үмид аздыр». 1926-чы илдә Һ. Зејналлынын «Азербайжан аталар сөзү вә мәсәлләри» китабы нәшр едилмишдир. Бу китаб һәмин дөврә гәдәр чап едилән бүтүн фолклор китабларындан өз елми принципләри илә сечилир. Һ. Зејналлы Азербайжанда нәшр едилән бүтүн аталар сөзләрини нәзәрдән кечирмиш вә мәнбәләрини кәстәрмәклә онлары өз китабына дахил етмишдир. «Аталар сөзү вә мәсәлләр» китабы бөјүк бир мүгәддимә илә

башлајыр. Бу мүгәддимә һ. Зејналлынын халг әдәбијјатынын бир чох нәзәри мәсәләләрини дәриндән билдијини сүбут едир. Бурада о, јалныз аталар сөзләриндән дејил, үмумијјәтлә, халг әдәбијјатындан, онун мәншәјиндән, жанрларындан сөһбәт ачыр.

Поезијанын мәншәјинә даир онун ашағыдакы мүлаһизәләри чох марағлыдыр: «Мәнзум парчалар ојнамаг вә чалмагла бәрәбәр бир заманда мүәјјән аһәнкә, мүәјјән сүр'әтә (такт вә ритмә) табе олараг доған сөзләрдир. Вәзи исә ритмдән сонра мејдана кәлмишдир; чүнки ибтидан халглардакы јарадычылыға диггәт едилдикдә, шаиранә әсәрдән әввәл сөзсүз нәғмәләрин мејдана кәлдији көрүнмүшдүр. Бу нәғмәләр садә бирәр нида олуб, тәкәррүр етмиш вә бир ритмә (аһәнкә) табе тутулмушдүр. Бу нәғмәләр һәрәкәт вә ајинләрә ујғунлашдырылмышдыр» (8. 227).

Һ. Зејналлы халг әдәбијјатыны мәнзум вә мәнсур гисимләрә бөлүр. Бајаты, маһны, ағы, бағлама, бешик башы, мејхана, тә'рифнамә мәнзум гисмә; нағыллар, дастанлар, гаравәллиләр, тәмсилләр, әфсунлар, тапмачалар, аталар сөзләри исә мәнсур гисмә аид едилир. Һ. Зејналлы кәстәрир ки, бу бөлкүнү апараркән о, рус шифаһи халг әдәбијјаты тәдгигатынын тәчрүбәсиндән истифадә етмишдир.

Һ. Зејналлы аталар сөзү, мәсәл, онларын фәргли вә охшар чәһәтләри, форма хүсусијјәтләри барәдә мүгәддимәдә кениш данышыр. Мүгәддимәдә мүәллифин аталар сөзү вә мәсәлләри нечә топладығы, һарадан, кимдән јаздығы һаггындакы мә'луматы хүсусилә марағлыдыр. Ајдын олур ки, о, XIX әсрдән башлајараг бүтүн мәнбәләри арашдырмышдыр. Ф. Көчәрли, Р. Әфәндијев, С. Гәнизадә вә башгаларынын китабларындан, СМОНПК-нын чөмрәләриндән, «Мәктәб» мәчмуәләриндән топланмыш, Гасым Тасымов, Әлискәндәр Чәфәров, Фәрһад Ағазадә, Әбүлгасым Нүсәјизадә вә башгаларындан шәхсән бир чох нүмунәләр алынмышдыр. Беләликлә, мүәјјән елми принципләрә әсасланан мүкәммәл бир китаб ортаја чыхмышдыр.

Бундан сонра Һ. Зејналлы «Азәрбајчан тапмачалары» (1928) адлы башга бир китаб нәшр етдирир. Бу китаб да мүәјјән елми принципләр әсасында дүзәлдилмишдир. Һ. Зејналлы тапмачалар һаггында Русијада, Авропада чыхан китаблары арашдырмыш, тәртиб принципләрини јохламыш вә һамысынын јахшы чәһәтләриндән истифадә етмишдир. Тапмачалар нөмрә илә сыраланыб, чаваблары исә сонра верилмишдир.

Китабда Һ. Зејналлынын бөјүк бир мүгәддимәси дә вардыр. Бурада тапмачалар һаггында дејиләнләрин һамысы Азәрбајчан фолклоршүнаслығы үчүн јени иди. Мүәллиф тапмачалары ајрыча дејил, Азәрбајчан фолклорунун башга жанрлары илә, хүсусилә аталар сөзү вә бајатыларла сых әлагәдә вә мүгајисәдә тәдгиг едир. Мүгәддимәнин сонунда тапмачаларын форма хүсусијјәтләри арашдырылыр.

Һ. Зејналлы бир сыра нәзәри мәгаләләрин дә мүәллифидир: «Халг ағыз әдәбијјаты», «Азәрбајчан ел әдәбијјаты», «Октјабр

ингилабы вә Азербайжан фолклору» вә с. Бунларын ичәрисиндә «Ағыз әдәбијјаты»¹ вә «Октјабр ингилабы вә Азербайжан фолклору» хүсусилә диггәтәләјигдир. «Азербайжан фолклору»² мәгаләсиндә мүәллиф фолклоршүнаслығымыз тарихиндә илк дәфә олараг Азербайжан халг әдәбијјатынын чап олунма вә өјрәнилмә мәсәләләрини системләшдирмәјә чалышмышдыр.

1920-чи илләрдә фолклоршүнаслыг сәһәсиндә чалышанлардан бири дә Јусиф Вәзир Чәмәнзәминли (1887—1942) иди. О, һәр-тәрәfli билијә малик мәшһур јазычы вә алим олмушдур. Ј. В. Чәмәнзәминли Азербайжан халгынын адәт-ән'әнәләрини, мәишәт тәрзини, тарихини, әдәбијјатыны, фолклоруну дәриндән билирди. Һәлә јарадычылыға башладығы илк илләрдә о, халг ичәрисиндән топладығы «Мәликмәммәд» нағылыны чап етдирмишдир. Ј. В. Чәмәнзәминли, халг әдәбијјатына даир бир сыра елми мәгаләләрин мүәллифидир. Бу мәгаләләрдә Азербайжан шифаһи халг әдәбијјатынын кечмиш тарихи, инкишафы, форма вә мәзмун хүсусијјәти дәриндән тәдгиг олунур. 1919-чу илдә јаздығы «Азербайжан әдәбијјатына бир нәзәр» адлы китабында о, әдәбијјаты јазылы вә шифаһи олмаг е'тибарилә ики гисмә бөлүр. Ј. В. Чәмәнзәминлијә көрә бизим шифаһи әдәбијјатымыз халгымыз гәдәр гәдимдир. Бурада о, фолклорумузун «нағыл, аталар сөзү (мәсәл), бајаты, ағы, вәсфи-һал, сајачы сөzlәри, дүзкү, тапмача (билмәчә) вә с. кими жанрларын адыны чәкир вә бу һагда ајрыча кичик нәзәри мә'лумат верир, онлара аид нүмунәләр кәтирир. Бу китабы әдибин Азербайжан шифаһи халг әдәбијјатына даир илк тәдгигаты адландырмаг олар.

Әдиб бир сыра мәгаләләриндә Азербайжан нағыллары барәдә данышыр. Бу жанрын халгын кечмиши, дүнјакөрүшү вә фолклорун башга жанрлары илә әлагәсиндән бәһс едир (10 ч. 3,44—47). Мүәллиф ән чох «Мәликмәммәд» нағылы үзәриндә дајаныр вә бу нағыл илә гәдим «Авеста»да олан бир сыра е'тигадлар арасындакы әлагәләри зрашдырыр. Ајдын көрүнүр ки, бу вә ја дикәр мәгаләни јазаркән Ј. В. Чәмәнзәминли узун мүддәт тәдгигат апарыр, мүгајисәләр едирмиш. Бу чәһәтдән онун «Халг әдәбијјатында бәшәри тәмајүлләр» адлы әсәри диггәти чәлб едир. Әдиб рус, франсыз, татар вә Азербайжан мәнбәләриндән истифадә едиб, аталар сөзү вә мәсәлләр үзәриндә мүшаһидәләр апармышдыр. Бу мүшаһидәләр бә'зән формал характер дашыса да, Ј. В. Чәмәнзәминлинин кениш ерудијјасыны, елми мүһакимә, вә мәнтигини ајдын әкс етдирир. О јазырды: «Дүнјанын ән гәдйм мәдәнијјәтләриндән биринин бешији Күр илә Араз чајларынын арасы олмушдур. Бу мәдәнијјәтләрин әсраыны билмәк үчүн халг әдәбијјатымыз гијмәтли васитә ола биләр».

Әдиб Азербайжан фолклору сәһәсиндәки тәдгигатыны илдән-илә даһа да кенишләндирир, «Халг әдәбијјатынын тәһлили»

¹ «Маариф вә мәдәнијјәт», 1926, № 8.

² «Әдәбијјат гәзети», 1936, № 4.

башлығы алтында бир силсилә мәгалә чап етдирир ки, бунларын бир гисми сырф нәзәри характер дашыыр. Бурада халг әдәбијјатынын мәншәји, јајылмасы, фолклорда олан мүхтәлиф сурәт вә сүжетләр барәдә данышылыр. Әввәлки фәсилдән мә'лум олдуғу кими, дүнја фолклоршүнаслығы елминдә халг әдәбијјатынын мәншәји барәдә бир сыра нәзәријјә вә мәктәбләр мөвчуд олмушдур. Бунлар фолклорун јаранма вә јајылмасыны мүхтәлиф сәбәбләрлә әлагәләндирмишдир.

Ј. В. Чәмәнзәмнинли бу мәгаләләрдә һәмин нәзәријјәләрдән үчү (мифоложи нәзәријјә, игтибас нәзәријјәси вә тарихи нәзәријјә) барәдә данышыр. Бу мәгаләләри охујаркән әдибин дүнја фолклоршүнаслығыны дәриндән тәдгиг едиб өјрәндијинин шаһиди олурсан. Анчаг ону да әлазә етмәлијик ки, әдиб бу нәзәријјәләрә чох заман тәнгиди јанашмыр, онларын јанлыш фикирләрини тәнгид етмир вә бә'зән мөһдуд фикирләр дә сөјләјир. Она көрә дә мөһз адларыны чәкдијимиз бу ики мәгаләјә мүасир фолклоршүнаслыг нөгтеји-нәзәриндән тәнгиди мүнәсибәт бәсләмәк лазымдыр. Халг әдәбијјатынын тәһлилинә һәср едилән башга мәгаләләриндә исә әдиб ағы, вәсф-һал вә башга жанрларын хүсусијјәтләрини ачыб көстәрир вә чохлу мисаллар кәтирир. Бу мәгаләләрдә вә башга әсәрләрдә Азәрбајчан халгынын адәт вә ән'әнәләринә, е'тигадларына, зәрдүштлүклә әлагәдар, хүсусилә Новрузла бағлы бир сыра мәрәсимләрә даир дә чох гијмәтли фикирләр вардыр.

Ј. В. Чәмәнзәмнинли халг әдәбијјатымызын һәм дә топлајычысы иди. Онун бәдини әсәрләриндә шифаһи јарадычылығымызын зәнкин нүмунәләриндән истифадә едилмишдир. Әдибин архивиндә чап олунмамыш чохлу халг әдәбијјаты әсәрләри сахланмагдадыр. Нәтичә олараг демәлијик ки, Ј. В. Чәмәнзәмнинли јалныз јазычы дејил, һәм дә көркәмли фолклоршүнас алимдир. Онун бу саһәдәки фәалијјәтинә ајрыча монографија һәср едилмишдир.

Вәли Хулуфлу (1894—1938) да Азәрбајчаны өјрәнмә чәмијјәтинин хәтти илә халг әдәбијјатынын топланмасы вә нәшри саһәсиндә мүәјјән фәалијјәт көстәрмишдир. 1927-чи илдә о, «Короғлу» дастаныны чап етдирир. Мүәллиф дастанын ики бөјүк голуку бураја дахил едир. Бу голлары с, Товуз рајонунда Ашыг Нүсәјн Бозалганлынын дилиндән јазмышдыр. Бу, Совет һакимийјәти илләриндә «Короғлу»нун илк нәшри иди. В. Хулуфлу китабын әввәлиндә Ашыг Нүсәјн һаггында, онун тәрчүмеји-һалына даир инди дә гијмәтли олан чох марағлы фактлар кәтирмишдир. «Короғлу» дастаны, онун гәһрәманы Короғлу, онунла бағлы рәвәјәт вә галалар һаггында олан мә'луматлар да гијмәтлиндир.

1927-чи илдә В. Хулуфлу «Ел ашыглары» адлы башга бир китаб да чап етдирир. Бурада Шамхор, Товуз зонасында јашајыб-јарадан көркәмли ашыглар һаггында мә'лумат вә онларын

эсэрләриндән нүмунәләр вардыр. В. Хулуфлу ән чох Ашыг Нүсејн Шәмкирли һаггында данышыр. Китабдакы бу мә'лумат көркәмли сәнәткар һаггында јеканә мәтбу материалдыр.

1928-чи илдә В. Хулуфлу «Тапмачалар» китабыны нәшр етдирир. Бу китаб мүүллифин јухарыда бәһс етдијимиз эсэрләриндән өз елми дәјәри илә сечилир. Мүүллиф китаба тапмачалар һаггында кениш, елми бир мүгәддимә јазмышдыр. О, тапмачалары Азәрбајчан халгынын һәјаты, мәишәти, мәшғулијјәти илә әлагәдар тәдгиг едир вә доғру нәтичәләрә кәлирди. «Ел әдәбијјатынын башга нөвләринә нисбәтән тапмачаларын өзүнүн ајрыча бир хүсусијјәти вардыр. Бунун материалы даһа реал вә тәбиидир. Тәбиәтдә вә һәјатда нә көрүлүрсә, тапмача да онун үзәриндә гурулур. Бу китабчаны башдан ајаға гәдәр охујан бүтүн материалын әфсанә вә мөвһумат үзәриндә дејил, тәбиәт үзәриндә гурулдуғуну көрәчәкдир».

Китабда 726 тапмача вардыр. Бунлар әлифба сырасы илә дүзүлмүшдүр. Һәр бир тапмачадан сонра онун топландығы јер кестәрилмиш, бир чох тапмачаларын Азәрбајчанын дикәр рајон вә кәндләриндә олан вариантлары, китабын «Әлавә» адланан һиссәсиндә исә «Һакушкалар» верилмишдир.

«В. Хулуфлу јолдашын талышларын һәјат вә мәишәтинә аид көзәл бир мүгәддимәсилә нәшр едилән бу эсәрдә талыш гадынлары тәрәфиндән бичарда охунан маһнылар дәрч едилмиш вә онларын түркчә тәрчүмәси берилмишдир. Талыш ел әдәбијјатына аид илк дәфә нәшр едилән бу эсәрдә кечмиш һәјатын гаранлыг мәнзәрәләри илә бәрабәр јени һәјат вә гадын азадлығына аид көзәл маһнылар бурахылмышдыр. Бу эсәр талыш ел әдәбијјатынын топланмасы јолунда биринчи аддым һесаб едилмәлидир»¹.

Совет һакимијјәтинин илк илләриндә фәалијјәт кестәрән әдәбијјатшүнас вә фолклоршүнаслардан бири дә Әмин Абиддир. 20-чи илләрдә о, «Китаби-Дәдә Горгуд» дастаны һаггында бир нечә мәгалә јазмыш вә «Дан улдузу» (1929, № 5, 8) журналында чап етдиришдир.

1920-чи илләр Азәрбајчан фолклоршүнаслығынын наилијјәтләриндән бири «Китаби-Дәдә Горгуд» дастанларынын өјрәнилмәси иди. Мәсәлә бурасындадыр ки, биздә «Китаби-Дәдә Горгуд» 1939-чу илдә чап олунуб, һәтта сон дөврләрә гәдәр фолклоршүнаслығымызда гејд олунур ки, дастанын әсас тәдгигаты да мәһз нәшриндән сонра башланыб. Әслиндә исә белә дејилдир. «Китаби-Дәдә Горгуд» сөзүн һәгиги мә'насында 1920-чи илләрдә тәдгиг олунуб, тәдгигатчысы исә мәшһур Азәрбајчан әдәбијјатшүнасы вә фолклоршүнасы Әмин Абид иди. О, дастанын енсиклопедик бир мәзмуна малик олдуғуну дәнә-дәнә гејд етмиш аз

¹ Талыш маһнылары, «Азәрбајчаны өјрәнмә јолу» мәчмүәси 1930, № 3 сәһ. 63.

«Бир мүддәтдә «Китаби-Дәдә Горгуд» һаггында рус, Авропа вә түрк дилләриндә олан мәнбәләри мәнимсәјиб өјрәнмишдир. Әмин Абид Азәрбајчанда «Китаби-Дәдә Горгуд»ун илк тәдгигатчысы вә тәблиғатчысыдыр. «Оғузнамә» индики вәзијәтдә Азәрбајчан әдәбијјатынын илк әсәри демәкдир». «Мән әдәбијјатымыз тарихини «Китаби-Дәдә Горгуд»дан башламағ фикрини 1927-чи илдә Бакы дарүлфүнунда, Бакы Педагожи техникумунда, 1928-чи илдә Бакы Маариф евинин әдәбијјат дәрнәјиндә, «Азәрбајчан әдәбијјатынын башланғычы» мәрузәләримдә вә 1927-чи илдә Руһулла Ахундов јолдаша тәслим етдијим «Азәрбајчан түркләринин әдәбијјаты тарихи» адлы әсәриндә сөјләмишәм».

Мәлумдур ки, дастанын мүгәддимәсиндә көстәрилир ки, Горгуд Бајат бојундан голмушдур. Бундан нәтичә чыхарарағ Ә. Абид јазырды: «Бундан да анлашылыр ки, Горгуд адлы зат Азәрбајчан түркләринин бир голу олан вә Азәрбајчан мусиги вә әдәбијјатында мүһүм роллар ојнајан Бајат гәбиләсинә мәнсубдур. О бири тәрәфдән Горгудун бир «Оғузнамә» мүғәнниси олдуғуну дүшүнәркән «Оғузнамә»нин Азәрбајчанда мүһүм мөвгә олдуғу изаһ едилмиш олур. 1925—30-чу илләр арасында «Китаби-Дәдә Горгуд»а һәср етдији бир нечә мәгаләсиндә дастанын әл-јазмалары, онларын һәрәкәт вә өјрәнилмә чоғрафијасы, јер-әрази адлары, оғузлар, озанлар вә с. һаггында илк елми фикирләр Әмин Абидә мәхсусдур. Озанлар барәдә Кәнчәдән, Шәкидән, Нахчывандан топладығы халғ маһныларындан мисаллар да вермишдир. Бүтүн бунлары о, јалныз бир мәгсәд үчүн—«Китаби-Дәдә Горгуд» дастанларынын Азәрбајчан шәраити, халгы, дили, ләһчәси илә бағламағ үчүн бир-биринин ардынча дүзмүшдүр. Нәһајәт, бир факт: «Китаби.—Дәдә Горгуд»у 1916-чы илдә Түркіјәдә чап едән килисли мүәллим Рүфәтин дастанда баша дүшә билмәдији Азәрбајчан сөзләри һаггында 70 илдир һамымыз јазырығ, өз адымыздан јазырығ. Ахы ону да Азәрбајчан горгудшүнаслығында илк дәфә Әмин Абид дејиб: «Мүәллим Рүфәтин истинсах әснасында охумадығы бир чох ифадә вә кәлмәләрин јанында јапдығы тәсһилләрин бир чоху јанлышдыр. Чүнки «Китаби-Дәдә Горгуд»ун дили бизим Азәрбајчан ләһчәси олдуғундан бизим инди белә голландығымыз бир чох кәлмәләри вә ифадәләри мүәллим Рүфәт билмәдији үчүн бунларын јанлыш олмадығы һалда османлы түркчәсинә көрә тәсһил етмишдир». Һазырда бизә чох ади кими көрүнән «Китаби-Дәдә Горгуд» һаггында сөјләнән бүтүн бу мүлаһизәләр о заман үчүн јени, тәзә, тәр вә орижинал иди. Әмин Абид бу мүлаһизәләрлә Азәрбајчанда горгудшүнаслығын бинасыны гојмушдур. Ә. Абидин физики мәһви илә бу гијмәтли мүлаһизәләрин дә үзәринә бир даш гојулмушду. Һазырда ашкарлығ, јенидәнгурма ишығында вахтилә унудулмуш, гадаған олунмуш бүтүн бу мүлаһизәләр өз саһибинә, зәһмәткеш вә тәвазәкар алимә гајтарылмалыдыр.

Ә. Абидин «Һеча вәзинин тарихи» адлы чох марағлы бир

мәгаләси вардыр»¹. Әдиб бу мәгаләдә түркдилли халгларда, хүсусилә Азәрбајчан шәраитиндә ше'рдә һеча вәзнинин мејдана кәлмәсини вә инкишаф мәрһәләләрини изләмәјә чалышмышдыр. Мәгаләдә охујуруг: «Вәзн дилин мәһсулудур, һәр ичтимаи зүмрәнин өз илк ше'ринә вердији аһәнк дилинин үмуми аһәнкиндән ајрылан үнсүрләр мәчмусудур. Түркләрин ше'р мусигисини ахтармаг үчүн нә Әрәбистанын гызғын чөлләринә, нә дә Иранын тозлу овалларына кетмәк лазым дејилдир, көзләрин дилимизә чеврилмәси бунун фәлсәфәсини анламаг үчүн јетишәр». Ә. Абид вәзнин мејдана кәлмәсини мусиги вә мелодија илә бағлајыр, вәзнин тәкмилләшмәсини исә дилин инкишафы илә әлагәләндирир.

«Китаби-Дәдә Горгуд»да олан гафијәли нәсрдән сөһбәт ачан әдиб һечанын илк нүмунәләрини кәстәрир, бунлары гәдим аталар сөзләриндә тапыр. Маһмуд Кашғаринин лүғәтиндән мисаллар верир. Сонра 3, 7, 8, 10, 11, 16 вә с. һечалы ше'рләри тапыб арашдырыр. Түрк вә Азәрбајчан ашыгларындан мисаллар кәтирир. Сонра јазылы әдәбијјатымызда һечанын инкишафыны тәһлил едир Ш. И. Хәтаидән, М. П. Вагифдән данышыр.

Кәрәмдән тарихи шәхсијјәт кими сөһбәт ачан мүәллиф кәстәрир ки, «Онун сәјәсиндә һеча вәзни, һечанын билхәссә бу күн чох инкишаф едән «онбирлиси» бизим әдәбијјатымызда да јерләшәрәк инкишаф етди. Кәрәмин һечасы Хәтаинин һечасындан гүввәтлидир». О, Кәрәми, онун јарадычылығыны бир аз да идеализә едәрәк белә бир нәтичәјә кәлир: «Кәрәм түрк, оғуз түркчәсинин һеча саһәсиндә јетишдирдији Фүзулисидир».

«...Бизим әдәби саһәмиздә онбирлик һечанын XVII—XVIII әсрләрдә чох мәғбул олмасы Хәтаи илә башлајан вә Кәрәмлә гүввәт вә шәхсијјәт газанан һәрәкатын нәтичәсидир. Вагифин һечасы ашина олдуғу классик әдәбијјат тәрбијәси долајысы илә Хәтаи вә Кәрәмдән чох фәрғли вә бишкиндир».

Халг маһныларына, бајатылара вә ашыг јарадычылығына һәср етдији мәгаләләрдә дә Ә. Абид дөврү үчүн мүһүм елми маһијјәти олан мүлаһизәләр сөјләмишдир². Демәк лазымдыр ки, онун халг әдәбијјатымыза һәср едилән мәгаләләриндә мүбаһисәли, бә'зән дә дүзкүн олмајан мүлаһизәләрә дә раст кәлинир. Нәтичә олараг демәлијик ки, Ә. Абид өз мәгаләләри илә Совет һакимијјәтинин илк илләриндә Азәрбајчан фолклоршүнаслығынын инкишафына мүһүм көмәк кәстәрмишдир.

Һәмин дөврдә көркәмли әдәбијјатшүнас вә фолклоршүнас Салман Мүмтаз (1884—1938) да бөјүк ишләр көрмүшдүр. Мүмтаз бүтүн өмрү боју фолклор нүмунәләрини јығмыш, сәлигәјә салмыш вә мүмкүн оланларыны чап етдирмишдир. Беләликлә, о, бөјүк хәзинә гојуб кетмишдир. Бу хәзинә Азәрбајчан халгы-

¹ Бах: «Маариф ишчиси» 1927, № 3, 4, 6, 7.

² Ә. Абид. Түрк халглары әдәбијјатында «мани» нөвү вә Азәрбајчан бајатыларынын хүсусијјәтләри. «Азәрбајчаны өјрәнмә јолу», 1930, № 4—5.

нын дүнжакөрүшүнү, психолокијасыны, бәдии тәфәккүрүнү өжрәнмәк ишиндә көзәл мәнбәдир. Мүмтаз фолклорумуза даир бир сыра мәгаләләр јазмыш, онун тарихилик бахымындан мүһүм әһәмијјәтини гејд етмишдир. «Ел шаири Гурбани» (1923). «Шаһ-бејт вә бәрчәстә» (1923), «Һәләк» (1930). «Унудулмуш јарпаглар» (1936) вә с. С. Мүмтаз XVI әсрин әввәлләриндә фәалијјәт көстәрән Гурбанинин ше'рләринин илк топлајычысыдыр. Ашығын һәјат вә фәалијјәти һаггында илк мә'луматлары да о, әлдә стмишдир. «Унудулмуш јарпаглар» мәгаләсиндә исә о, «Әсли вә Кәрәм» дастаны һаггында данышмышдыр.

Әдибин архивиндә сахланан «Азәрбајчан бајатларында јетишән озан, алим, шаир вә саз ашыглары» адлы мәгаләсиндә Дәдә Горгуд вә Дәдә Күкү һаггында данышылыр. «Короғлу» дастаны да С. Мүмтазы марагландырмышдыр. Дастанын топланмасы, формалашдығы тарихи шәраит, «Короғлу»да мифолокија, Короғлу вә Рүстәм Зал вә с. һаггында гејдләр дә мараглыдыр.

С. Мүмтаз халг әдәбијјатына даир бир нечә китаб чап етдирмишдир. Бунлардан бири «Ашыг Абдулла»дыр (1927). Мүәллиф узун илләр бу сәнәткарын әсәрләрини топлајыб ајрыча китабча шәклиндә нәшр едилмишдир. Әсәрә мүәллиф кичик бир мүгәддимә јазмыш, Ашыг Абдулланын ким олмасы, нә вахт, һарада јашамасы барәдә мә'лумат вермишдир. Сонралар әдиб бу сәнәткарын Сары Ашыг олмасы гәнаәтинә кәлмишдир. О әлјазмаларында, тәзкирәләрдә Сары Ашыг һаггында олан мә'луматлары, халг ичәрисиндәки әфсанәләри дә топламышдыр. Китабда Сары Ашығын бајатларынын илк нәшри һаггында белә бир мараглы гејд дә верилмишди: «Мәммәд Рәшти адлы бир тәләбә 1923-чү илдә Шушада һагг Ашығы ады илә Сары Ашығын он једди бајатысыны китабча һалында чап етдирмишдир». Әдибә көрә Сары Ашыг һаггында «Сары Ашыг вә Јахшы» адлы дастан да јарадылмышдыр.

Мүгәддимәдә С. Мүмтаз Сары Ашығын әсәрләринин топланмасы вә тәртиби барәдә данышараг јазмышдыр: «Азәрбајчанда Ашығын бајатылары даһи шаиримиз олан Фүзулинин гәзәлләри гәдәр мә'руфдур. Сөз јох ки, бунлар өз вахтында китаб шәклиндә топланыб чап едилсә иди даһа да мәшһур оларды. Бу китабча ашыг күллијјатынын бир һиссәси олмалыдыр. Бу парчаларын чоху јалныз ешитмиш адамларын ағызларындан топланмышдыр. Анчаг јүздә беш фаизи дағыныг јарпаглар вә әски бәјазлардан көтүрүлмүшдүр». Бајатыларын китаба дүзүлмә принципи барәдә С. Мүмтаз белә бир гејд верир: «Бајатылар биринчи мисранын сону битәң һәрфләрә көрә әлифба сырасы илә дүзүлмүшдүр». Мүәллифә көрә, бу үсул бајатыларымызын тәдгигаты ишини асанлашдырмаг үчүндүр. Сонра мүәллиф көстәрир ки, «јалныз тәхәллүссүз бајатылары ајырыб ајрыча гејд етдим. Әкәрчи бунлар тамамилә Ашыға мәхсусдур вә әлимдәки доғру вә јанлыш вәсигәләр дә буну һәр чәһәтчә исбат едир.

Һәр һалда белә олмасыны һәләлик лазым билдик». Демәли, ајдын олур ки, «ашыг», «мән ашиг» сөзләри илә башлајан бүтүн бајатылар Сары Ашыға аид едилир, галанлары исә мүәллифсиз адландырылыр.

С. Мүмтазын һансы мәнбәјә әсасландығы бизә мә'лум дејил, анчаг фикримизчә, бүтүн «ашыг» сөзү илә башлајан бајатылары Сары Ашыға аид етмәк доғру дејилдир. Бајаты чох ојнаг бир жанрдыр, о, јалныз бир ашыг дејил, халг ичиндән чыхмыш ајры-ајрым сәнәткарлар тәрәфиндән јарадылмышдыр. Бунларын ән көзәли дилләрдә дәшүб ағызларда јашамышдыр. Сары Ашығын бајатылары шифаһи јарандығы үчүн халгын дилинә дәшәрәк, үмуми бајаты ахынына гарышмышдыр. Она көрә дә инди Сары Ашығын бајатыларыны ел бајатыларынын ичәрисиндән сечиб мүәјјәх етмәк мүмкүн дејил. Бу сәнәт нүмунәләрини сечиб ајыр етмәк үчүн, һәр шејдән әввәл, онун үслубу, јарадычылығы дәриндән тәдгиг едилмәли, өјрәнилмәлидир. Ондан сонра чох диггәтлә, һәссаслыгла јанашыб ашығын әсәрләрини тапыб үзә чыхармаг мүмкүн ола биләр.

Сонра С. Мүмтаз ики чилдән ибарәт «Ел шаирләри» (1927—1928) китабларыны нәшр етдирир. Бу китабларда Азәрбајчанын мүхтәлиф рајонларында, мүхтәлиф дөврләрдә јашајан бир чох сәнәткарын әсәрләри топланмышдыр. Бурада С. Мүмтаз сәнәткарлары үслуба, дөврә, јашадығы әразијә көрә групплашдырмамышдыр. Мүәллиф узун илләр һәм јазылы мәнбәләрдән, һәм дә шифаһи топладығы бу зәнкин хәзинәни чап етдирмәклә Азәрбајчан фолклоршүнаслығы тарихиндә өзүнә шәрәфли јер тутмушдур. Китаблара јазылан мүгәддимәләр, гејд, шәрһ вә јер адларынын чәдвәли халг әдәбијјатымыз һаггында мө'тәбәр мәнбәләрдән биридир. Һәмин ел сәнәткарлары һаггында о, дејирди: «Елчи, халгчы олдуғундан гошмаларыны, бајатыларыны вә ајры-ајры јазыларыны башдан-баша өз елинин руһунда вә халгын анлаја биләчәји бир дилдә јазмышдыр. Кечә-күндүз диләкләри, арзулары анчаг о олмушдур ки, һәр бир чәтинлијә гатлашыб өз доғма елләриндән ајрылмасынлар вә бачардыгча ана јурдунда јашајан инсанларын фикирләрини, билик вә бачарылары илә силиб пар-пар парылдатсынлар».

Әдибин фолклоршүнаслыг фәалијјәтинин ајрыча тәдгигата еһтијачы вар. С. Мүмтазы фолклорумузун, демәк олар ки, бүтүн жанрлары марагландырмышдыр. «Китаби-Дәдә Горгуд», «Қороғлу» дастанлары, аталар сөзү вә мәсәлләр, озан, ашыг јарадычылығы, халг лирикасы, хүсусилә бајатылар вә чап олунмаға лајиг чохлу фолклор нүмунәләри һазырда С. Мүмтазын шәхси архивиндә сахланмагдадыр. Онлары нәшр етмәк чох фәјдалы оларды.

Азәрбајчанда Совет һакимијјәтинин гәләбәсиндән сонра халг әдәбијјатынын топланмасы вә нәшри саһәсиндә чалышанлар ичәрисиндә Һүммәт Әлизадәнин (1907—1941) хүсуси јери вардыр. Гејд етмәлијик ки, Һ. Әлизадә о дөврә көрә һәлә кәнч нәс-

лин нүмајәндәси иди. Јухарыда адларыны чәкдијимиз шәхсләрдән фәргли олараг о, топлама ишинә бөјүк әмәк сәрф едирди. Оун бир нечә мүгәддимәси, ресензија вә мәгаләси вардыр ки, бунлар әсасән шәрһ вә мә'лумат характери дашыјыр. Нүммәт Әлизадә Азәрбајчаны гарыш-гарыш кәзмишдир. Оун фәдакарлығы онда иди ки, јалныз сазлы-сөзлү адамларла көрүшүр, онларла үз-үзә отурур вә топладығы материаллары чанлы данышыг дилиндә јазыја алырды. Бунун нәтичәсидир Н. Әлизадә Азәрбајчан фолклорунун, демәк олар ки, бүтүн нүмунәләрини топламаға чалышмышдыр. Оун илк китабы 1929-чу илдә нәшр олуномушдур¹. Бундан сонра, 1940-чы илә гәдәр бир-биринин ардынча Н. Әлизадәнин халг әдәбијјатынын мүхтәлиф жанрларындан ибарәт чохлу китаблары чап олуноур. «Дастанлар вә нағыллар»² бу китаблар ичәрисиндә хүсусилә фәргләнир. Бир сыра дастанлар илк дәфә иди ки, чап үзү көрүрдү. Бүтүн 30-чу илләр боју гәзет, журнал сәһифәләри васитәсилә Н. Әлизадәнин топладығы күлли мигдарда әсәрләр халга чатдырылмышдыр. «Ингилаб вә мәдәнијјәт», «Маариф ишчиси», «Азәрбајчаны өјрәнмә јолу» журналларында, «Кәнч ишчи», «Әдәбијјат гәзети» вә с. мәтбуат органларында онун бајаты, тапмача, аталар сөзү, нағыл, дастан вә ашыг ше'рләри чап олуноур. Беләликлә, Н. Әлизадә дилләрдә долашан, лакин һәлә елмә мә'лум олмајан зәнкин мәнәви сәрвәти үзә чыхарырды. Бу, әлбәттә, бөјүк бир хидмәт иди. Рус ингилабчы-демократы Н. Г. Чернышевски халг поезијасына һәср етдији мәгаләләринин бириндә јазырды ки: «Халг поезијасы халгыны севән һәр кәс үчүн әзиздир. Өз доғмасыны севмәмәк исә мүмкүн дејилдир. Халг поезијасында кечмишин һекајәтләри сахланылыр. Оун елми әһәмијјәти исә икинчи наилијјәтидир. Өз өмрүнү халг әдәбијјаты әсәрләринин топланмасына һәср етмәк исә көзәл бир гәһрәмәнлыгдыр».

Н. Әлизадәнин мүһүм хидмәтләриндән бири дә Азәрбајчан ашыгларынын ше'рләрини топлајыб чап етмәсиндәдир. Демәлијик ки, онун ән чох чалышдығы саһә ашыг поезијасы олмушдур. Н. Әлизадәнин тәртиби илә ашыг ше'рләриндән ибарәт илк китаб 1929-чу илдә чыхмышдыр. Сонра о, ики чилдән ибарәт «Ашыглар», «Ашыг Әләскәр», Нүсејн Бозалганлы», «Ашыг Әсәд» вә с. китабларыны да чап етдирмишдир. Нәмин китабларда Н. Әлизадә јери кәлдикчә ашыгларын јери, дөврү барәдә хырда гејдләр дә верирди. Бунлардан башга, Н. Әлизадә 1938-чи илдә «Бајатылар», 1941-чи илдә 14 мүстәгил гол вә гошмалардан ибарәт «Короғлу», дастаныны илк дәфә там һалда чап етдирмишдир. Бүтүн бу дејиләнләрдән көрүнүр ки, Совет һакимијјәти илләриндә зәнкин Азәрбајчан фолклорунун топланыб нәшр едилмәси ишиндә Н. Әлизадә диггәтәләјиг ишләр көрмүшдүр.

30-чу илләрдә шифаһи халг әдәбијјатынын топланмасы иши-

¹ Азәрбајчан ел әдәбијјаты, Бақы, 1929.

² Дастанлар вә нағыллар, Бақы, 1937.

нә хүсуси диггәт јетирилир. 1934-чү илдә совет јазычыларынын I Үмумиттифаг гурултајынын трибунасындан М. Горки фолклорун тарихи вә тәчрүби әһәмијјәтиндән бөјүк еһтирас вә елми әсасларла данышараг чохмилләтли вәтәнимизин бүтүн јазычыларынын диггәтини халгын бу мә'нәви сәрвәтинә чөлб етди. 30-чу илләрдә, демәк олар ки, бүтүн мәтбуат органларынын сәһифәләриндә фолклор әсәрләринә раст кәлирик. Бунларын һамысы халгын дилиндән алыныр вә мәтбуат васитәсилә ичтимаијјәтә чатдырылырды. Бу дөврдә фолклор експедисијаларынын сајы да артмышдыр. Бу експедисијаларын мәгсәди, вәзифәләри вә нәтичәләри барәдә дә мәтбуатда тез-тез јазылырды.

1938-чи илдә Москвада Азәрбајчан әдәбијјаты вә инчәсәнәти онкүнлүјү кечирилирди. Бу мүнүм һадисә Азәрбајчан инчәсәнәтинин пајтахтын тәләбкар тамашачылары гаршысында ән мәс'ул имтаһанларындан бири иди. Бурада јазычылар, мәдәнијјәт хадимләри илә бирликдә халг сәнәтимиз дә имтаһандан мүвәффәгијјәтлә чыхды. Ү. Һачыбәјовун халг дастаны әсасында јаздығы «Қороғлу» операсы Азәрбајчан инчәсәнәтинин шөһрәтини нәинки бәстәкарын доғма јурдунда, һәтта вәтәнимизин сәрһәдләриндән узагларда да шөһрәтләндирди. Азәрбајчан ашыг коллективи дә өз сәнәти илә мүнүм јарадычылыг һүнәри кәстәрди. Ашыглардан Мирзә, Әсәд, Ислам вә б. бурада социализм гуручулуғуна, үмумијјәтлә јени һәјатымыза һәср едилмиш әсәрләрини охудулар. Декада мүнәсибәтилә һәм Азәрбајчанда, һәм дә Москвада чыхан бир чох мәтбуат сәһифәләриндә халг сәнәтимиз һаггында чох мараглы фикирләр сөјләнмишдир. Бу фикирләрин бир гисми халг мусигисинә, халг јарадычылығына, ашыг поезијасына аид олдуғу үчүн фолклоршүнаслыг елмимиз тарихиндә мүнүм әһәмијјәтә маликдир. Бу силсиләдән Ү. Һачыбәјов, М. Ариф, М. Мәммәдов (Бүлбүл) вә башгаларынын мәгаләләри диггәтәләјигдир.

Бу илләрдә Совет Иттифагында јашајан халгларын фолклорунун рус дилинә тәрчүмәси мәсәләси дә ирәли сүрүлдү. Бу ишин тәшәббүскары М. Горки иди. О, 1934-чү ил нојабрын 19-да Крымдан «Азәрбајчан колхозчусу» гәзетинин редактору Гулам Мәммәдлијә чаваб мәктубунда бу фикрини әтрафлы дәлилләрлә әсасландырмышды.

Бөјүк Вәтән мүнәрибәси илләри дә фолклоршүнаслығымызын тарихиндә мүәјјән мәрһәлә тәшкил едир. Бу дөврдә бүтүн чәтинликләрә бахмајараг фолклорумузун топланмасы, нәшри вә өјрәнилмәси саһәсиндә мүәјјән ишләр көрүлмүшдүр. Вәтән һаггында аталар сөзү, бајаты, ел сөзү вә ашыг маһналары бир јерә топланыб дәфәләрлә чап олунмушдур. «Вәтән һаггында халг ше'рләри» (1941), «Бөјүк Вәтән мүнәрибәси һаггында ашыг ше'рләри», «Ашыглар Бөјүк Вәтән мүнәрибәси һаггында» (1942), вә с. буна мисал кәстәрмәк олар. Халг јарадычылығы әсәрләринин топланмасы вә нәшри илә әсасән ССРИ ЕА Азәрбајчан филиалынын фолклор ше'бәс' мәшғул олурду. Үч чилдән иба-

рәт нағылларын нәшри башланмыш, «Короғлу» вә «Гачаг Нәби» дастанларындан гошмалар, бајатылар китаб һалында чап олу- мушдур. Бу илләрдә Ә. Шәриф, М. Һ. Тәһмасиб, Г. Гасымов, Ә. Ахундов вә башгалары фолклорумузун бир сыра мәсәләлә- ринә аид мөгаләләр јазмышлар. «Азәрбајчан әдәбијјаты тарихи» (I ч.) китабында Һ. Араслынын, М. Арифин, М. Һ. Тәһмасибин вә Мир Чәлалын дастанларымыз, ашыгларымыз һаггында очерк- ләри чап олушдур. С. Вурғун, М. Һүсејн, М. Ибраһимов, О. Сарывәлли халг әдәбијјатымызын бир сыра мәсәләләри барә- дә публисист мөгаләләрлә чыхыш етмишләр.

Бөјүк Вәтән мұһарибәсиндән сонракы илләрдә фолклоруму- зун һәм нәшри, һәм дә тәдгиги ишиндә јени бир чанланма көзә чарлыр. Хүсусилә 50-чи илләрин ахырына доғру фолклорумузун мұхтәлиф жанрлары мұәјјән елми принципләр әсасында нәшри едилир. Бу ишдә Азәрбајчан Республикасы ЕА Низами адына Әдәбијјат Институту фолклор шө'бәсинин фәалијјәти диггәтә- лајигдир.

Шө'бәнин мүдири, мәрһум профессор М. Һ. Тәһмасибин би- лаваситә тәшәббүсү вә рәһбәрлији илә дәфәләрлә республика- мызын рајон вә кәндләринә експедисијалар кәндәрилмиш, на- ғыллар, ләтифәләр, ашыг шө'рләри, јени дастанлар топланмыш- дыр. Экспедисијаларда шө'бәнин әмәкдашлары—Ә. Ахундов, Н. Сејидов, Ә. Саләддин, С. Јағубова јахындан иштирак етмиш- ләр.

Бу заман әввәлки дөврләрдән фәргли олараг халг әдәбијја- тымызын мұхтәлиф жанрларынын елми нәшри мејдана кәлир. Беш чилддән ибарәт «Азәрбајчан нағыллары», Ашыг Әләскә- рин шө'рләринин академик нәшри вә беш чилддән ибарәт «Азәр- бајчан халг дастанлары» охучулара чатдырылыр.

Азәрбајчан ССР ЕА Низами адына Әдәбијјат Институту фолк- лор шө'бәсинин һәмин илләрдә көрдүјү ән әһәмијјәтли ишләрдән бири дә «Короғлу» дастанынын камил шәкилдә нәшр едил- мәсидир. «Короғлу» дастанынын Совет һакимијјәтинин илк ил- ләриндә јалныз он дөрд голу нәшр олушдур. Севиндиричи һалдыр ки, инди дастан он сәккиз голдан ибарәт монументал бир әсәрә чеврилмишдир. Дастана аид олан мөвчуд гол вә вари- антларын, бүтүн нәшрләрин мұгајисә вә тәртибиндә М. Һ. Тәһ- масибин әмәји хүсусилә гејд едилмәлидир.

«Китаби-Дәдә Горғуд» вә «Гачаг Нәби» (1961) кими гәһрә- манлыг дастанларымыз да тәкрарән чап олушдур. Респу- бликамызын башга нәшријјатларында да халг әдәбијјатынын чап едилмәсинә мұһүм диггәт јетирилир. Һәмин илләрдә Азәрбајчан нағыллары, дастанлары, ашыгларымызын шө'рләри, тапмача вә аталар сөзләриндән ибарәт бир чох китаблар нәшр олушдур. Классик ашыгларымыздан Гурбани, Аббас Туфарганлы, Сары Ашыг, Хәстә Гасым, Ашыг Валәһ, Ашыг Алы, Молла Чүмә, Ашыг Һүсејн Шәмкирли, Ағдабанлы Гурбан, Зодлу Абдулла, Ашыг Бәсти, Ашыг Һүсејн Бозалганлы, Чобан Әфган, Хәјјат Мирзә,

Ашыг Әсәд, Ашыг Мирзә, Һүсејн Чаван, Ашыг Билал, Ашыг Шәмшир, Ашыг Әһмәд, Ашыг Пәнаһ, Микајыл Азафлы, Ашыг Әкбәр вә башгаларынын ше'рләриндән ибарәт китаблары буна мисал кәстәрмәк олар.

Фолклорумузун нәшри илә бәрәбәр тәдгигаты да сүр'әтләнмишдир. Чәсарәтлә демәлијик ки, Азәрбајчан фолклору һеч бир дөврдә сон 30 илдәки кими кениш миғјасда тәдгиг олунмамышдыр. Бир нечә китабдан ибарәт «Азәрбајчан шифаһи халг әдәбијјатына даир тәдгигатлар»¹ бу илләрдә фолклоршүнаслығымызын наилијјәти сајыла биләр.

Фолклорумузун тәдгигиндә мүһүм хидмәтләри олан әдәбијјатшүнасларымыздан академик Һ. Араслынын ады хүсусилә гејд едилмәлидир. Һ. Араслы 30-чу илләрдән халг әдәбијјатымызын өјрәнилмәси илә мәшғул олмушдур. «Китаби-Дәдә Горгуд»ун Азәрбајчанда илк нәшри онун ады илә бағлыдыр (1939). Һәлә 30-чу илләрин сонларындан Һ. Араслы дастанлара, ашыг јарадычылығына, нағыллара аид бир сыра мәгаләләрлә чыхыш етмишдир.

Азәрбајчан фолклору нүмунәләрини орта мәктәб програм вә дәрсләринә илк дәфә кениш шәкилдә дахил едән Һ. Араслы олмушдур. Һ. Араслы фолклор саһәсиндәки тәдгигатыны сонралар да давам етдирир. 1941—1947-чи илләрдә чап олунан үч чилдлик «Азәрбајчан нағыллары»нын, «Короғлу» дастанынын вә бир сыра ашыг ше'ри китабларынын редактору да Һ. Араслыдыр. Мәһәббәт дастанларындан «Әсли вә Кәрәм», «Ашыг Гәриб», «Шаһ Исмајыл», «Аббас вә Күлкәз» вә башгаларынын тәдгигиндә Һ. Араслы јахындан иштирак етмишдир. Ашыг јарадычылығы, онун Гурбани, Аббас Туфарганлы, Сары Ашыг, Әләскәр кими бир сыра көркәмли нүмајәндәләри һаггында да Һ. Араслынын мәгаләләри вардыр. Бу саһәдәки тәдгигатыны, нәһајәт, о, бир монографияда үмумиләшдирмишдир.

Республикамызын көркәмли фолклоршүнасларындан бири дә профессор М. Һ. Тәһмасиб олмушдур. О, халг әдәбијјатынын мүхтәлиф жанрларынын топланмасы, һәм дә тәдгиги илә мәшғул олмушдур. О, 1945-чи илдә «Азәрбајчан шифаһи халг әдәбијјатында мөвсүм вә мәрәсим нәғмәләри» адлы намизәдлик дисертасијасы мүдафиә етмишдир. М. Һ. Тәһмасиб мәрәсим нәғмәләри, ләтифәләр, ашыг ше'рләри, бајатылар, нағыллар вә дастанларымызын топланмасы, системләшдирилмәси, нәшри ишиндә јахындан иштирак едир. Бүтүн бунларла бәрәбәр, М. Һ. Тәһмасиб фолклор саһәсиндә көркәмли бир нәзәријјәчидир. Онун халг әдәбијјатына даир илк мәгаләләри һәлә 30-чу илләрин сонунда аиддир. О, сонрақы илләрдә дә бу саһәдәки тәдгигатыны давам етдирмишдир.

М. Һ. Тәһмасиб узун илләр Азәрбајчан епосу үзәриндә мүшәһидәләр апармышдыр. Онун һәм мәһәббәт дастанларына, һәм дә

¹ Бундан сонра: *Тәдгигләр шәклиндә вериләчәкдир—(ред)*.
5 сиф. 195

гәһрәманлыг дастанларына аид бир сыра гијмәтли мәгаләләри чап олуңмушдур. Азәрбајчан дастанынын мәншәји, инкишаф мәр-һәләләри, формалашмасы, шәкли хүсусијјәтләри үзәриндә апарылан мүшаһидәләр «Азәрбајчан халг дастанлары (орта әср-ләр)» (1972) адлы монографијасында үмумиләшдирилмишдир.

Әһлиман Ахундов јухарыда бәһс етдијимиз фолклоршүнаслардан фәргли олараг әсасән, топлајычылыг иши илә мәшғул олмушдур. О, узун илләр әмәкдашы олдуғу фолклор шө'бәсинин бир сыра елми експедијяларында иштирак етмишдир.

Ә. Ахундов нағыллар, дастанлар вә ашыг ше'рләринин топланыб чап олуңмасына чох әмәк сәрф етмишдир. Ики чилддән ибарәт «Азәрбајчан фолклору антолокијасы», Ә. Ахундовун узун илләр апардығы топлајычылыг ишинин јекунудур. Бунларла бәрәбәр, онун «Гачаг Нәби», «Ләтиф Шаһ» дастанлары, фолклорда халглар достлуғу мөвзуларында мәгаләләри дә вардыр. Ашыг Әләскәрин һәјат вә јарадычылығындан намизәдлик дисертасијасы мүдафиә едән мүәллиф ашыг јарадычылығы саһәсиндәки тәдгигатыны сонралар да давам етдирмишдир.

1950—60-чы илләрдә Азәрбајчан шифаһи халг әдәбијјатынын топланмасы, нәшрә һазырланмасы вә тәдгиги илә мәшғул олан алимләр нәсли јетишмишдир. Бунлар һәм дә фолклорумузун мүхтәлиф проблемләринә вә жанрларына һәср едилән көркәм-ли монографија вә тәдгигатларын мүәллифләри кими танынмышлар. Нурәддин Сејидов узун илләр Азәрбајчан нағылларынын топланмасы вә нәшри илә мәшғул олмуш, Азәрбајчан вә рус дилләриндә бир нечә нағыл китабы чап еләмиш, һәм дә нағылларымызын республикада илк вә кениш тәдгигатчысы кими дә танынмышдыр.

Фолклоршүнаслыг саһәсиндә профессор Әлијар Гарабағлы да узун илләр фәалијјәт көстәрмишдир. Һәлә 30-чу илләрдә мәтбуатда онун бир сыра мәгаләләри чап олуңмушдур. Ә. Гарабағлы сонралар орта мәктәбләримиздә халг әдәбијјатынын тәдриси јоллары үзәриндә ишләмиш вә онун һәмин мөвзуда ајрыча китабы чап олуңмушдур¹.

Азәрбајчан фолклоршүнаслығынын инкишафында «Короғлу» дастанынын тәдгиги мүәјјән јер тутур. Профессор Фәрһад Фәрһадовук дастанын Загафгазија версијасы үзәриндәки тәдгигатлары диггәти чәлб едир.

Фолклорумузун нәзәри мәсәләләринин өјрәнилмәсинә әмәк сәрф едән алимләримиздән бири дә филолокија елмләри доктору, профессор Мирәли Сејидовдур. Онун Азәрбајчан әсатиринин тәдгигинә һәср олуңмуш китаб вә мәгаләләри өз елми-нәзәри сигләтилә сечилир. М. Сејидов варсаг, оғуз, өләнк, уғур Горгуд вә башга сөзләрин етимоложи шәрһини вермишдир.

Филолокија елмләри доктору, профессор Вагиф Вәлијев ши-

¹ Ә. Г а р а б а г л ы. Мәктәбдә шифаһи халг әдәбијјатынын тәдриси. Бақы, 1961.

фаһи әдәбијјатымызын тәдгиги илә ардычыл мәшғул олан алимләримиздәндир. О, «Азәрбајҗан шифаһи халг әдәбијјаты»-нын жанрлары» мөвзусунда докторлуг диссертасијасы јазмыш, һәмин әсәр әсасында «Азәрбајҗан фолклору» дәрслијини чап етдирмишдир. В. Вәлијевин шифаһи халг әдәбијјатымызын дикәр саһәләринә аид дәрс вәсаити, монографија вә магәләләри дә вардыр.

1970-чи илләрдән фолклорумузун тәдгиги илә мәшғул олан алимләримиздән бири дә профессор Азад Нәбијевдир. О, фолклорумузун нәзәри мәсәләләринин—типолокија, кенезис, гаршылыгылы әлагәләрин, жанрлар системинин тәдгигатчысыдыр. А. Нәбијев фолклоршүнаслығымызда архаик жанрларын, халг ојунлары вә мејдан тамашаларынын милли бајрамларымызын илк арашдырычыларындандыр. Бу саһәдә онун «Азәрбајҗан—өзбәк фолклор әлагәләри» (1978), «Азәрбајҗан фолклорунун жанрлары» (1983), «Ел нәғмәләри, халг ојунлары» (1988) вә башга монографијалары чап олунашдыр.

Азәрбајҗан фолклорунун топланмасы саһәсиндә дә А. Нәбијев мүһүм ишләр көрүр. «Азәрбајҗан дастанлары» (1977), «Нәғмәләр, алгышлар, инанчлар» (1986), «Новруз» (1989), «Новруз бајрамы» (1990), милли мифләр топлусундан ибарәт «Сәһирли сүнбүлләр» (1990) вә башга топлулары мисал кәтирмәк олар.

Профессор Мүрсәл Нәкимов республикамызда ашыгшүнас алим кими танынашдыр. О, һәм топлајычы вә һәм дә тәдгигатчыдыр. Сон илләр о, «Халгымызын дејимләри вә дујумлары» силсиләсиндән бир нечә китаб топлајыб чап еләтдирмишдир.

Филолокија елмләри доктору Әли Саләддин әдәбијјат вә фолклор проблеми үзрә танынаш мütәхәссисдир. «Сабир вә фолклор», «Азәрбајҗан ше'ри вә фолклор» монографијалары онун бу саһәдәки ахтарышларынын бәһрәсидир. Ә. Саләддин республикамызда илк фолклор музејләринин тәшкилатчыларындандыр.

Филолокија елмләри докторлары Сәдник Пашајевин Азәрбајҗан әфсанәләри, Р. Рүстәмзадә дастанлар, Бәһлул Абдуллајевин исә мәрәсим нәғмәләри һаггында ахтарышларыны фолклоршүнаслығымызын сон дәвр наилијјәтләри адландыра биләрик.

Әдәбијјат вә фолклоршүнасларымыз фолклор әлагәләри проблеминә даир сон илләрдә гиймәтли тәдгигат ишләри јазмышлар. Бу саһәдә Д. Әлијеванын, Әкбәр Ирәванлынын, И. Аббасовун, Нәмид Вәлијев вә башгаларынын адларыны чәкмәк олар.

Әдәбијјат вә фолклор проблеми үзрә фолклоршүнас вә әдәбијјатшүнасларымызын бир сыра монографија, диссертасија вә магәләләри мејдана кәлмишдир. Н. Араслы, М. Әләкбәров, М. Н. Тәһмасиб, И. Бабајев, А. Вәфалы, Ч. Абдуллајев, С. Рүстәмханлы, Т. Халисбәјли, Б. Абдуллајев, Ч. Гулијев, Н. Хәлилов вә башгаларынын тәдгигатларыны мисал кәстәрмәк олар. Буналарын тәдгигатлары Н. Кәнчәви, М. Фүзули, М. П. Вагиф, Ч. Мәммәдгулузадә, Ј. В. Чәмәнзәминли, Ч. Чаббарлы, Ә. һагвердијев, С. Рәһимов вә башга сәнәткарлары фолклорла әлагәси проблеминә һәср едилмишдир.

Әдәбијатшүнасларымыздан М. Ариф, Ф. Гасымзадә, Ә. Султанлы, М. Ч. Чәфәров, К. Талыбзадә, К. Мәммәдов, Ә. Мирәһмәдов, П. Хәлилов, Ә. Чәфәрзадә, Г. Хәлилов вә башгалары фолклорумузун бир сыра нәзәри мәсәләләринә даир тәдгигатлар апармыш, мәгаләләр јазмыш, јахуд әдәбијатшүнаслыға аид китабларында фолклорумуздан бәһс етмишләр. Бөјүк әдибимиз Ч. Чаббарлыдан башлајараг көркәмли сөз усталарымыз С. Вурғун, М. Нүсејн, М. Ибраһимов, С. Рәһимов, Р. Рза, О. Сарывәлли вә башгалары да өз чыхышлары вә мәгаләләри илә Азәрбајчан фолклоршүнаслығынын инкишафына көмәк етмишләр.

Азәрбајчан совет фолклоршүнаслығынын наилијјәтләриндән бири дә халг әдәбијатымызын мүхтәлиф жанр вә проблемләринин тәдгигинә һәср едилмиш монографијаларын чап едилмәсидир. Бунлар ашыг јарадычылығы, «Китаби-Дәдә Горгуд», «Короғлу», «Ашыг Гәриб» кими дастанлар, әдәбијат вә фолклор, фолклор әлагәләри вә с. һаггындадыр. Беләликлә, сон дөврдә фолклоршүнаслығымызда дастаншүнаслыг, горгудшүнаслыг, короғлушүнаслыг мејдана кәлмишдир.

Бүтүн бунлар көстәрир ки, сон јетмиш илдә Азәрбајчан фолклоршүнаслығы чох марағлы бир јол кечмишдир. Фолклорумузун топланмасы вә нәшриндәки наилијјәтләримиз бөјүкдүр. Халг әдәбијатымызын тәдгиги вә өјрәнилмәси саһәсиндә дә мүһүм ишләр көрүлмүшдүр.

Фолклорумузун Чәнуби Азәрбајчанда да топланмасы, нәшри вә өјрәнилмәси ишиндә сон илләрдә бир прәлиләјиш өзүнү көстәрир. Ики ил бундан әввәл Тәбриздә Чавад Һеј'әтин «Азәрбајчан шифаһи халг әдәбијаты» китабы чап олунмушдур. Чавад Һеј'әт Тегһранда јашајыр, азәрбајчанлыдыр, дүнја шөһрәтли чәрраһдыр. Тегһранда азәрбајчанча чыхан «Варлыг» журналынын нашири вә редакторудур. Ејни заманда әдәбијат, мәдәнијјәт хадимидир. Азәрбајчан дилинә вә әдәбијатына даир бир сыра китаб вә мәгаләләрин мүәллифидир. Һаггында сөһбәт апардығымыз китабы әрәб әлифбасындан инди биз истифадә етдијимиз әлифбаја Мираббас Асланов чевирмишдир (Азәрнәшр, 1990).

Һәмин китабда Чавад Һеј'әт Шимали Азәрбајчанда фолклорумузун топланмасы вә өјрәнилмәси тарихиндән данышмышдыр. Бәһсин сонунда Чәнуби Азәрбајчанда бу саһәдә көрүлән ишләрә мүхтәсәр хүләсә верилмишдир. Һәмин һиссәни гысалдылмыш шәкилдә бурада веририк.

Иран Азәрбајчанында 60 илдән бәри Пәһләви режиминин шовинист фарслашдырма сijasәтинин нәтичәси олараг ана дилимиздә јазмаг јасаг олмушдур. Тәбиидир ки, бу боғунтулу шәрайтдә халг әдәбијаты да инкишаф етмәк дејил, јаваш-јаваш сәнмәјә вә унудулмаға мә'руз галмышдыр. Бунунла белә кәндләрдә јашајан вә арија-меһри мәдәнијјәтинин, афәтиндән шәһәрләрә нисбәтән даһа узагда галан халгымыз өз дил вә фолклоруну шәһәрли вәтәндашларымыздан даһа јахшы горуја билмишдир. Бу күн нисбәтән саф вә тәмиз түрки дилини анчаг кәнд-

лөрдө вә елләр ичәрисиндә шидә биләрик. Даһа ачыг сөйләмәк истәрсәк, дилимизин галмағыны, адәт вә ән'әнәләримизин горунмағыны елләримизә вә савадсыз халгымыза мәдјунуг.

Шиддәтли боғунту вә сансор вә јасаглар алтында јашајан халгымыз арасында јенә дә дилинә вә әдәбијјатына бағлы вә әлагәдар олан зијалылар чыхмыш вә кизли вә ја ашкар сурәтдә өз дилиндә ше'р сөйләмиш вә бә'зиләри дә фолклор хәзинәмиздән нүмунәләр топламышлар. Бундан 56 ил габаг Әли Нәги Ваизидеһхари ганлы вә 55 ил габаг да Мәһәммәд Раһим Нүсрәтүлмүлк Макуи Азәрбајчан фолклорундан китабчалар чап етмишләр. 1944-чү илдә Әли Әскәр Мүчтәйди «Әмсал вә һикәм» адлы китабыны 2500 азәри аталар сөзүнә вә мәсәлләринә ихтисас вермишдир.

Тәбриздә 1946-чы илдә Демократ Һөкүмәти заманында ана дилимиз вә әдәбијјатымыз мәктәпләрдә рәсмән охунмаға башладығы заман фолклор нүмунәләри дә топланмаға башланмышдыр. О заман түрк дилиндә нәшр едилән «Азәрбајчан» рузнамәсиндә бајатылары илк нүмунәләри вә «Дәдә Горгуд» дастанлары бү күнки дилдә М. Фәрзанә тәрәфиндән нәшр едилмишдир. Лакин бу вәзијјәт бир илдән артыг идамә тапмамыш вә демократ Һөкүмәти дағыландан сонра ана дилиндә јазылан китаб вә мәтбуат Тегһран Һөкүмәти адамлары тәрәфиндән јандырылыб мәһв едилди вә јенә түрк дилиндә јазыб-охумаг гадаған олду.

1948-дә Тегһран Һөкүмәти вә данишкаһы тәрәфиндән көндәрилмиш олан устад Фирузанфәр Тәбриз данишкаһында вердијинитгиндә Азәрбајчан фолклорунун топланмасыны төвсијә вә тәклиф етмишди, лакин бу күнә гәдәр Тәбриз данишкаһы тәрәфиндән бу барәдә габили-тәвәччәһ бир иш көрүлмәмишдир вә ја нәзәримизә чатмамышдыр.

Бүтүн һәјатыны халгына хидмәт илә кечирән доктор С. Чавид топладығы фолклор нүмунәләринин биринчи чилдини 1966-чы илдә чап етдирмишдир. Бу китабын икинчи чилдини «Азәрбајчан фолклорундан нүмунәләр» ады илә 1980-чы илдә, јәни ингилабдан сонра чап етирә билмишдир.

Доктор Чавид, Әбдүлкәрим Мәнзури Хаминәји илә бирликдә 1277 тапмачалары вә 38 јанылтмачлары (шашырмалары) вә 72 ашыг бағламаларыны «Тапмачалар» ады илә 1980-чы илдә нәшр етдирмишдир.

М. Ә. Фәрзан илләр боју топладығы бајатылары илк дәфә 1964-чү илдә вә икинчи дәфә 1981-чи илдә чап етдирмишдир. Јағуб Гүдс дә нечә иллик зәһмәт вә чалышмаларынын мәһсулу олан 6000 аталар сөзүнүн биринчи чилдини фарсча гаршылығы вә изаһы илә бирликдә 1981-чи илдә чап етдирмишдир.

Азәрбајчан фолклорунун топланмасында мәрһум Сәмәнд Бәһрәнки вә Бәһруз Деһгани дә чох чалышмышлар. Онлар «Мәсәлләр вә тапмачалар» китабынын чапына мүвәффәг олмушлар.

Һәсән Мәчидзадә Савалан «Азәрбајчан маһнылары вә баја-

тылары»ны «Түрки тәранәләр» ады илә ики чилдә 1963 вә 1965-чи илләрдә чап етдирмишләр.

1981-чи илдә «Әдәб хәзинәси» ады илә гәзәл, ше'р, бајаты, ашыглар сөзү, лајлалар, аталар сөзләри, һикмәтли сөзләр, мәсәлләр вә тапмачалардан ибарәт ајры һәчмли бир китаб чыхды. Бу китаб Аға Әләскәр Хүррәм тәрәфиндән һазырланмыш вә профессор Гулаһүсејн Бегделинин редакторлуғу илә чап едилмишдир.

1954-чү илдә Әли Тәбризи «Әсли вә Кәрәм» дастанынын әслинә нисбәт ики бәрабәр һәчмдә ики жүз сәһифәдә чап етдирмишдир. Јенә Әли Тәбризи Қазым Сәрдруди илә бирликдә «Ашыг Гәриб вә Шаһсәнәм» дастаныны мүгәддимә илә чап етдирмишдир.¹

Әлбәттә, бунлар Чәнуби Азәрбајчанда сон илләрдә фолклорун топланмасына аид көрүлән ишләрин чүз'и бир һиссәсидир. Кәләчәкдә даһа чох ишләрин көрүләчәјинә әминик.

Сон он илдә фолклорумузун топланмасы, нәшри вә өјрәнилмәсиндә мүһүм ирәлиләјиш өзүнү көстәрир. Мә'лумдур ки, һазырда бүтүн дүнја фолклора, етнографијаја демәли өз көкүнә гајыдыр. Халг күтләләринин әсрләр узуну јаратдығы мә'нәви сәрвәти топлајыб елин малына чевирмәк замәнәмизин ән үмдә проблемләриндән биридир. Бу саһәдә Азәрбајчан Республикасында да мүһүм ишләр көрүлмәкдәдир. Азәрбајчан Республикасы ЕА Низами адына Әдәбијјат Институту, Али мәктәбләримизин мүвафиг кафедралары шифаһи әдәбијјатымызы топламаг, нәшр етмәк вә тәдгиг етмәк саһәсиндә өз ишләрини јенидән гурмаға башламышлар. Республикамызын рајонларына, Дәрбәндә, Күрчүстанын азәрбајчанлылар јашајан әразисинә кедән експедисиялар әли долу гајыдыр. Бақы Дөвләт Университетиндә фолклор кафедрасы (мүдири проф. А. Нәбијевдир), В. И. Ленин адына АПИ-дә «Фолклоршүнаслыг» проблем лабораторијасы (рәһбәри проф. М. Һәкимовдур.) јарадылмышдыр. Товуз рајонунун Бозалганлы кәндиндә (рәһбәри Ә. Саләддин), Кәнчәдә (рәһбәри С. Пашајевдир) фолклор музејләри тәшкил едилмишдир. Бүтүн бунлар республикада фолклор гүввәләрини мәркәзләшдирмәк, узун илләр јығылмыш мә'нәви сәрвәт хәзинәси әсасында фолклор чохчилдликләринин нәшрини һәјата кечирмәк мәгсәдини дашыјыр. «Китаби-Дәдә Горгуд», «Короғлу», мәһәбәт дастанлары, нағыллар, ашыглар, бајатылар, маһнылар вә башга жанрларын јени академик нәшрләрини һазырламаг вахты чатмышдыр.

¹ Бах: Чавад Һеј'әт, Азәрбајчан шифаһи халг әдәбијјаты, Азәрнәшр, 1990. сәһ. 34—37.

ЭДЭБИЈАТ.

1. СМОМПК, 1—47, бурахылыш, Тифлис—Бујнакс, 1881—1927.
2. Азербайжан шифаһи халг эдэбијатына даир тэдгигләр, I—VII китаблар, Бақы, 1961—1987.
3. Н. Нәриманов, Сечилмиш әсәрләри, Бақы, 1973.
4. Ф. Көчәрли. Сечилмиш әсәрләри, Бақы, 1963.
5. Ф. Көчәрли. Азербайжан эдэбијаты, I чилд, Бақы, 1978, II чилд, Бақы, 1981.
6. А. Шаиг. Әсәрләри, IV чилд, Бақы, 1977.
7. С. Мумтаз. Азербайжан эдэбијатынын гајнағлары, «Јазычы», 1986.
8. Һ. Зејналлы. Сечилмиш әсәрләри, «Јазычы», 1983.
9. Ә. Назим. Сечилмиш әсәрләри, «Јазычы», 1979.
10. Ј. В. Чәмәнзәминли. Әсәрләри, III чилд, Бақы, 1977.
11. П. Хәлилов. ССРИ халғлары эдэбијаты, I—II чилдләр, Бақы, 1977.
12. М. Һ. Тәһмасиб. «Мәктәб» журналында фолклора мүнәсибәт, «Тәдгигләр» V чилд, 1977.
13. Ә. Мирәһмәдов. А. Шаиг, Бақы, 1956.
14. К. Талыбзадә. Ф. Көчәрлинин А. Шаигә мәктублары, «Азербайжан», 1967, № 6.
15. К. Мәмәдов. Ј. В. Чәмәнзәминлинин эдәби нәзәри мұлаһизәләри, Ј. В. Чәмәнзәминли, Әсәрләри, III чилд, Бақы, 1977.
16. Н. Ахундов. Азербайжан сатира журналлары, Бақы, 1968.
17. Д. Алиева. Из истории Азербайджанско-грузинских литературных связей, Баку, 1958.
18. А. Гачыјев. Тифлис эдәби мүнәти. Бақы, 1980.
19. В. Вәлијев. Азербайжан фолклору, Бақы, 1985.
20. А. Нәбијев. Азербайжан—өзбәк фолклор әлағәләри, Бақы, 1978.
21. Т. Фарзалев. И. Аббасов. О развитии азербайджанской фолклористики, «Советская тюркология», 1972, № 5.
22. С. Рүстәмханлы. «Молла Нәсрәддин» журналы вә фолклор, БДУнин әсәрләри, «Журналист», 1976, № 2.
23. Н. Нәчәфов. С. Мумтаз вә фолклор, «Тәдгигләр», V чилд, Бақы, 1977.
24. Азербайжан фолклоршүнаслығы мәсәләләри, БДУ нәшријаты, 1985, 1989.
25. Чавад һеј'әт. Азербайжан шифаһи халг эдэбијаты, Азәрнәшр, 1990.
26. П. Әфәндијев. Илк Азербайжан совет фолклоршүнаслары, В. И. Ленин адына АПИнин әсәрләри, 1968, № 5.
27. П. Әфәндијев. Фолклорумузун топланыб өјрәнилмәсиндә «Азербайжаны өјрәнмә чәмијјәти»нин фәалијјәти һағгында, Бақы Дәвләт Университетинин әсәрләри, 1979, № 1.
28. П. Әфәндијев. Әмин Абид халг јарадычылығымыз һағгында «Фолклоршүнаслығ мәсәләләри». Бақы Дәвләт Университетинин нәшри, 1985.
29. П. Әфәндијев, Һ. Зејналлы вә Хулуфлу халг эдэбијаты һағгында, Дил вә эдэбијат тәдриси, 1977, № 3.
30. П. Әфәндијев, Фолклорумузун фәданләри, «Коммунист» гәзети, 1990, 1 феврал.
31. Ә. Саләддин. «Кәздикләрим, көрдүкләрим», Азәрнәшр, 1988.
32. Б. Абдуллајев. Ј. В. Чәмәнзәминли вә фолклор, Елм, 1981.
33. Н. Гурбанова. Һәнәфи Зејналлы, «Јазычы», 1989.





ИКІНЧИ БӨЛМӨ

АЗƏРБАЙҶАН ШИФАҢИ ХАЛГ ƏДƏБИЈАТЫНЫН ЖАНРЛАРЫ

Халг поезијасынын
мәншәји

Халг сәнәтинин нә заман мејдана кәлмәсини дәгиг шәкилдә мүәјјәнләшдирмәк чох чәтиндир. Бу мәсәлә бүтүн дүнја фолклор-шүнаслығында мүнүм проблемләрдән бири олараг галмагдадыр. Анчаг буна бахмајараг, фолклор әсәрләринин мәншәји мәсәләсини тәхмини дә олса мүәјјәнләшдирмәк мүмкүндүр. Бунун үчүн нәзәријјәчиләрә мүасир елмин бир сыра наилијјәтләри әсас верир. Мәсәлән, поезијанын мәншәјини тәхмини да олса мүәјјәнләшдирмәк үчүн ашағыдакы саһәләрдә елмин әлдә етдији наилијјәтләр бизим көмәјимизә чатыр: әввәлән, халгларын гәдим, ибтидаи ичма дөврүнә анд археоложи вә тарихи мә'луматлар, сонра, мүасир дөврдә мәдәнијјәти даһа ашағы сәвијјәдә олаһ халгларын һәјаты вә јарадычылыглары үзәриндә апарылан етнографик мүшаһидәләр вә нәһајәт, даһа мәдәни халгларын шифаһи халг јарадычылығында кәлиб бизә чатан гәдим дөвр галыгларынын арашдырылмасы. Дүнја классикләринин сәнәтин мәншәјинә даир нәзәри мүддәалары исә шифаһи халг әдәбијјаты нүмунәләринин мејдана кәлмәсини ајдынлашдырмаг ишиндә әсаслы әһәмијјәтә маликдир. Буна көрә дә поезијанын мәншәји мәсәләси јалныз үмуми, нәзәри шәкилдә гојула биләр. Чүнки халг поезијасынын ән гәдим нүмунәләри унудулмуш, кәлиб бизә чатмамышдыр.

Үмумијјәтлә, сәнәтин мәншәји һаггында тарихдә мүхтәлиф көрүшләр олмушдур. Бунларын бир гисми идеализмә әсасландығы үчүн өзүнә мөвге газана билмәмишдир. Мәсәлән, Биоложи нәзәријјәјә көрә куја үмумијјәтлә, сәнәт вә бәдии јарадычылыг истәдады анаданкәлмәдир, инсан ону тәбиәтдән алыр.

Анчаг билмәк лазымдыр ки, көзәллик дујуму ганунлары тарихән, јаваш-јаваш јараныб формалашмышдыр. Гәдим инсанлар әмәк фәалијјәти, тәбиәтлә тәмасы заманы сәнәтин көзәллијини баша дүшүб сонра өз әсәрләриндә тәчәссүм етдирмишләр..

Сәнәтин гәдим инсанларын тәшкил етдији ојунлардан доғ-масы нәзәријјәси дә тарихи ичтимаи әсаслардан узаг көрүнүр. Чүнки ојунларын өзләри дә инсанларын әмәји просесиндә тәш-кил едилмишдир.

Сәнәтин диндән доғуб инкишаф етмәси нәзәријјәси дә чә-мијјәтин тарихи ичтимаи инкшафы тәрәфиндән дәгигләшдирил-мәлидир. Бу нәзәријјәнин бир чох тәрәфдарлары сәнәтин әсасын-да гәдим әсатирләрин дајандығыны сөјләмишләр. Әввәлән дејәк ки, сәнәт вә дин ичтимаи шүүрун мүхтәлиф формаларыдыр. Он-лар бир-бириндән доға билмәз. Бундан башга дин сәнәтдән сонра доғуб инкишаф едир. Бәшәр чәмијјәтинин сонракы инкишафы јолунда мүәјјән мәнада динин сәнәтә тәсири өз изләрини сахламасыны сөјләмәк мүмкүндүр. Јекун олагаг демәлијик ки, сәнәт вә динин мәншәјинин материалист изаһы будур ки, һәр ики-си гәдим инсанларын әмәк фәалијјәти нәтичәсиндә доғуб инки-шаф етмишдир.

Сәнәтин мәншәјини изаһ етмәк үчүн гәдим инсанларын тә-биәт, һејван вә биткиләр аләми һаггында ибтидаи көрүшләрини дә билмәк лазымдыр. Бу көрүшләр анимизм, магија (әфсун), тотемизм, антропоморфизм вә с. шәкилләрдә тәзаһүр едирди. Мифолокија (әсатир), әфсанә, рәвајәтләр мәнз бу көрүшләрдән сонракы дөврләрин мәнсулудур.

Ибтидаи дөвр фолклор јарадычылығынын мүәјјән мәрһәлә-синдә гәдим инсанлар һәр бир тәбиәт һадисәсинин, әшјанын ар-хасында бир руһ көрмүш вә онлары чанлы һесаб етмишләр. Бу-на анимизм дејилир. Тәбиәт һадисәләри, тәбиин гүввәләр гар-шысында ачиз олан инсанлар онлары чанландырмаг јолу илә шәрһ етмәјә сәј кәстәрмишләр. Ф. Енкелс јазыр: «Тәбиәт гүввә-ләри ибтидаи адама јабанчы, әсрарәнкиз, әзичи бир шеј кими көрүнүр. Бүтүн мэдәни халгларын кечдији мүәјјән пилләдә ин-сан һәмин гүввәләри чанландырмаг јолу илә онлара алышыр. Мәнз бу чанландырма мејлини һәр јердә аллаһлар јаратмыш-дыр»¹.

Ај, күнәш, улдузлар, күләк, су, биткиләр даһа сонра булуд, јағыш, илдырым, гыш, јаз вә с. чанландырылмасы, һәрәсинә бир чанлынын кејфијјәтләринин верилмәси анимизмин тәзаһүрүдүр.

Магија—әфсун, чаду, фал, гурд ағзы, анд вә инанчларда өзү-нү кәстәрмәкдәдир. Һава, мәнсул, чадукәрләр һаггында рәва-јәтләр, нағылларда раст кәлдијимиз сәһрли үзүк, сүфрә, халча, чубуғ² вә саирә дә јашамагдадыр.

Гәдим инсанларда анимист көрүшләрин мејдана кәлмәси, ајры-ајры һејван вә биткиләрин, әшјаларын фетишләшдирил-мәси илә сых бағлы иди. Фетишист мүнәсибәт нәтичә етибары илә тотемист көрүшләри доғурду ки, ајры-ајры халгларын ши-фаһи јарадычылығынын инкишафында тотемизм сонралар мүәј-јән мәрһәләни тәшкил етди. «Тотем» сөзү Шимали Америкада јашајан һинду гәбиләләриндән биринин дилиндән кәтүрүлмүш-

¹ Ф. Е н к е л с. Анти—Дүринг. Азәрнәшр. 1953. сәһ. 328—329.

дур, нәсил демәкдир. Тотем бу вә ја дикәр гәбиләнин мүгәддәс сајдығы, јахуд онда өз әчдадыны көрдүјү мүәјјән һејван, јахуд битки нөвүдүр. Мүхтәлиф гәбиләләрдә инәк, өкүз, ат, илан вә башга һејванлар мүгәддәс һесаб едилмиш, битки аләминдән исә бир сыра ағачлар, чичәкләр мүгәддәс сајылмыш, бунлардан арчын, дағдаған, сәм (сәмәни) вә с. хүсуси әһәмијјәтә малик имиш¹. Торпаг, һава (көј-сәма) су, од мүгәддәс һесаб едилмиш. Сајачы сөзләриндә һејванларын инсан дилиндә данышмасы, бәһсә кирмәси, јерин, көјүн, булудун, илдырымын, јағышын чанлы кими тәсвири бу мәсәләләрлә бағлыдыр.

Антропоморфизмдә тотемизмдән фәргли олараг тәбиәт һади-сәләринә, һејван вә биткиләр үзәринә инсанлара хас олан әләмәт вә хүсусијјәтләр көчүрүлүр. Бизим бир сыра нағылларымызда гушлар, дикәр һејванлар инсан чилдинә кирир, јахуд да инсан кими данышырлар, инсанлара бу вә ја дикәр әһвалатлардан хәбәр верирләр. Бундан башга нағыл вә әфсанәләрдә булуд, илдырым, ај, күнәш дә инсанлара мәхсус хазијјәтләр кәсб едир.

Мифолокија (әсатир) да чәмијјәтин нисбәтән ашағы мәрһәләсиндә, синифли чәмијјәтдән габаг, ибтидаи ичма дөврүндә мејдана кәлмишдир. Дүнја халгларынын мифолокијасы үзәриндә апарылан мүшаһидәләр кәстәрир ки, о, инсан тәфәккүрүнүн јүксәк инкишаф мәрһәләсини, дүнјакөрүшүнүн формалашдығы ајдын бир дөврү өзүндә әкс етдирир. Инсанлар дүнја, јараныш һаггында әсас суаллара бирдән-бирә вә чох тезликлә чаваб тапа билмәздиләр. Дүнја нечә әмәлә кәлиб? Инсан нечә јараныб, тәбиәт һадисәләри нечә вә нә чүр баш верир? Бүтүн буна охшар суаллар заман кечдикчә мүәјјән систем һалыны алмыш, мәнз ондан сонра мифолокија јаранмаға башламышдыр. Һәм дә мифолокијада аллаһлар өзләри јүксәк вә ашағы силкләрә бөлүнүр. Мүәјјән синфи фәргләр кәстәрилир. Демәли, мифолокија гәдим инсанларын анимист, антропоморфист, тотемист вә с. бахышларындан сонракы дөврүн мәнсулудур.

Бәс нечә олмушдур ки, ибтидаи инсанлар сәнәтин јаранма-сына еһтијач дүјмушлар?

Сәнәт дә гәдим инсанларын ибтидаи үнсијјәт васитәләриндән бири олмушдур. Поезија әввәлчә кортәбии, материалист әсасда инкишаф етмишдир. К. Маркс «Сијаси игтисадын тәнги-динә даир» әсәринин мүгәддимәсиндә јунан инчәсәнәти һаггында данышаркән кәстәрир ки, әсатир халгын фантазијасында шүүрсүз бәдни сурәтдә ишләнмиш олан тәбиәт вә ичтимаи формалардыр. Демәли, ән гәдим заманларда ичтимаи һәјатын, мүһитин поетик, образлы дәрк олунмасы гәдим инсанларын фәалијјәтинин нөвләриндән бири олмушдур. Гәдим сәнәтин илк нүмунәләринин мејдана кәлмәсиндә ибтидаи инсанларын хәјалынын,

¹ Бах: И. М. Чәфәрзадә. Азәрбајҗан тарихинин ән гәдим дөврү. Азәрбајҗан тарихиндән очеркләр, Бақы 1956. с. 54.

ујдурмасынын ојнадығы мұһүм ролу гејд едәрәк К. Маркс жазырды: «Хәјал, инсанлығын тәрәггисинә эн чох јардым едән, бөјүк бир исте'даддыр: о, артыг инсан нәслинә гүдрәтли тә'сир кәстәрән, инди јазылмамыш әдәбијјатын әсатир, әфсанә, рәвәјәтләрини јарадан мәнбәдир».¹

К. Маркс даһа сонра әсатирин јаранмасы вә өлүб кетмәси мәсәләсиндән бәһс едәрәк кәстәрир ки, әсатир тәсәввүрдә вә тәсәввүрүн јардымы илә тәбиәт һадисәләрини мүәјјән шәклә салыр, үзәриндә һөкмран олур вә бу һәгиги һөкмранлыгла да әсатир мәнв олуб кедир. Јә'ни хәјалын јаратдығы бәдии тәсәввүр, образ галыр, онун ујдурма олдуғу исә унудулуб кедир.

Дүнја классикләри, онларын нәзәри мүддәаларыны мәннимсәјән Г. В. Плеханов, М. Горки дил, сәнәт вә тәфәккүрүн инкишафында, инсан әмәјинин бөјүк рол ојнадығыны кәстәрмишләр. Ибтидаи инсанларын поетик јарадычылығы онларын әмәк фәалијјәти илә сых әлагәдә инкишаф етмишдир. Чох еһтимал ки, поетик фәалијјәт тәсвири инчәсәнәтдән (бурада ибтидаи инсанларын һәр чүр шәхси шәјләри нәзәрдә тутулур) нисбәтән сонра мејдана кәлмишдир. Она көрә ки, һәгиги мән'нада поетик јарадычылығда инсанлар арасында үнсијјәт васитәси олан дилдән истифадә едилмишдир. Демәли, дил поетик сәнәтин јаранмасында эн мұһүм факторлардан биридир. «Әкәр ибтидаи инсан бу вә ја дикәр ев әшјасы, силаһ үзәриндә ишләјирсә, јахуд әчдадынын ону һејран едән гәһрәманлығы һаггында данышырса, о заман буну о өз-өзлүјүндә мүәјјән бир кәзәллик јаратмағ мәгсәдилә дејил, бу шәјә еһтијач дүјдуғу, бу һадисәни ибрәтамиз вә зәрури сәјдығы үчүн едирди. Бу исә, онун бу вә ја дикәр әшјаны даһа јахшы, даһа кәзәл етмәк, ону марагландыран һадисәләр һаггында даһа тә'сирли данышмағ сә'јинә мане олмурду».² М. Горки мәгаләләринин бириндә кәстәрирди ки, инчәсәнәтин баниләри дулусчу, дәмрчи, тохучу, дашјонан, бәнна, ағач вә сүмүк үзәриндә нәгш едән нәггаш, силаһгајыран, рәнксаз, дәрзи вә үмумијјәтлә, сәнәткар инсанлар олмушлар, онларын сәнәткаранә сурәтдә дүзәлтдикләри шәјләр бизим көзләримизи севиндирир, музејләри долдурур.

Үмумијјәтлә, фолклора мәхсус олан коллективлик ибтидаи инсанын поетик јарадычылығында хүсусилә өзүнү кәстәрирди. Бу о демәк дејил ки, поезија коллективин өзү тәрәфиндән јарадылыр. Фәрдләрин исә һеч бир ролу јох иди. О заманын өзүндә дә коллективин ичәрисиндә һәр бир пешәдә, о чүмләдән дә сәнәтдә бачарығы илә сечилән инсанлар олмушдур. Мәсәлә бурасындадыр ки, коллектив, јә'ни гәбилә, јахуд тајфа ејни фикирдә, ејни марагда олмушдур. Бу мән'нада һәр бир јарадычы коллективин фикрини өз әсәрләриндә ифадә етмишдир. Заман кечдикчә фәрдин, коллективин јаратдығы нүмунәләр ичтимай

¹ К. Маркс, Ф. Енгельс Об искусстве т. I. М., 1957, с. 270—271.

² Русское народное поэтическое творчество М. 1956, сәһ. 172.

Һәјатын чох мүхтәлиф саһәләрини әһатә етдији кими, форма е'тибары илә дә бир-бириндән фәргләнмиш вә чохжанрлы шифаһи әдәбијјатымыз јаранмышдыр.

Әмәк нәғмәләри.

Халгын поетик јарадычылығынын ән гәдим жанрларындан бири әмәк нәғмәләри олмушдыр. Бунлар билаваситә әмәк просесиндә ифа едилмишдир. Мәгсәд исә әмәји ритмикләшдирмәк вә јүнкүлләшдирмәкдән ибарәт олмушдыр. Бу нәғмәләр әввәлләр чох садә вә бәсит шәкилдә өзүнү көстәрмишдир. Бә'зән бир сөз бир нечә дәфә тәк-рар едилмиш, ритмлә сөјләнмиш, шән, шух характер дашымышдыр. Бунунла да о, коллективи һәвәсә кәтирмиш, сәфәрбәр етмиш, әмәк просесиндәки чәтинлији, ағырлығы јүнкүлләшдирмәјә хидмәт көстәрмишдир. Мәсәлән:

Күч вер һо, күч вер һо, күч вер һо!

Авалым дүздә галыб,

Күч вер һо, күч вер һо, күч вер һо!

Еһһе, еһһе, күч вер, һо (17,66).

Әмәклә бағлы халг јарадычылығы фолклорумузун илк гајнағларында дајаныр. Гәдим инсанлар дәстә, тајфа, гәбилә шәкилдә јашадығы дөврдән башлајыр. Анчаг о дөврүн үмумијјәтлә халг әдәбијјаты нүмунәләри бизә кәлиб чатмамышдыр. Гәдим әмәк нәғмәләринин бир сыра нишанә вә әләмәтләрини өзүндә сахлајан нүмунәләр сон дөврләрдә топланыб үзә чыхарылмышдыр. Әмәк нәғмәләринин әсас хүсусијјәтләри онларын гәдим инсанларын мүхтәлиф дөврләрдә пешә вә сәнәтләрилә бағлы јаранмасындадыр. Һәмин нүмунәләрдә көрүлән ишин характери, форма вә мәзмуну, пешә әләмәтләри өзүнү көстәрир. Мәсәлән, әкинчилик, овчулуг, малдарлыг, балыгчылыг, тохучулуг вә саирә илә бағлы јаранан маһнылар һәмин сәнәтләрин көрүлмә кедишини, әләмәтләрини, ритмини мүәјјән дәрәчәдә горујуб сахламышдыр.

Бу илк нәғмәләр шифаһи поезијамызын бизә кәлиб чатан ән гәдим нүмунәләри кими, халгын илкин әмәк һәјатыны әкс етдирмәклә јанашы, ејни заманда әмәк нәғмәләринин формалашма просесини дә мүәјјән дәрәчәдә көстәрмәкдәдир. Әмәк нәғмәләринин бир чохунда әмәк вә әмәк аләтләри, көмәкчи гүввәләр тәрифләнмиш, һәтта мүгәддәсләшдирилмишдир. Заман кечдикчә илк әмәк нәғмәләринин даһа камил нүмунәләри јаранмышдыр.

Һолаварлар. Әмәк нәғмәләринин бир чох хүсусијјәтләрини өзүндә сахлајан «һолавар»лар инди дә һафизәләрдә јашамағдадыр.

Гара кәлим наз ејләр,
Гујруг булар, тоз ејләр
Ај гаранлыг кечәдә
Котаны пәрваз ејләр.

Котанын һодағлары
Парглајыб додағлары,
Гаргајын котан сынсын,
Динчәлсин һодағлары.

Ја чүт, ја да котанла јер әкән заман һејванларын һәрәкәтинә, аләтләрин чыхардығы сәсләрә, үмумијјәтлә әкин ишинин аһән-кинә ујғун олагаг охунан һолаварларын илкин формасы вә мә-

муну бәсит олмушдур. Сәсләрдән, ритмләрдән, «һо-һо»лардан ибарәтмиш. Хәлг ше'ринин инкишафы вә тәкмилләшмәсилә нечә дејәрләр бајаты формасында да һолаварлар јаранмышдыр.

Гара кәлим, күндә мән,
Көлкәдә сән, күндә мән
Сән јат гаја дибиндә
Гој гаралым күндә мән.

Ахшамлар, ај ахшамлар,
Ахшамлар јанар шамлар.
Һәрә евинә кедәр.
Хөдәк һарда ахшамлар?

Ағыр әмәк шәраити илә јанашы, әкинчиләрин арзу вә истәк-ләри дә бир сыра маһныларда ифадә едилмишдир:

Өкүзләр гоша кетди,
Ишләди чоша кетди
Ил узуну чалышдым
Зәһмәтим боша кетди.

Ә. Ахундов көстәрир ки, «һолавар»да «һо»—һејван, «вар»— исә кет мә'насында ишләдилмишдир (1,242). А. Нәбијев јазыр: «Чин, Һинд вә Скандинав халгларынын фолклорунда «һо» мүгәддәс өкүз (инәк) тотеминин ады олмушдур. Түркдилли халглары—Азәрбајчан, ујғур, өзбәк фолклорундакы мәрәсим нәғмәләриндә «һо»лар мүгәддәс варлыг, сәадәт рәмзи кими тәрәннүм едилир. Һолавар мүгәддәс варлыглар һаггында маһны мә'насыны дашыјыр (17,69).

Сајачы нәғмәләри. Әмәк нәғмәләринин кениш јайылмыш нүмунәләриндән бири дә сајачы сөзләри-дир. Сајачы сөзү һаггында мүхтәлиф мүлаһизәләр вардыр. Мәсәлән, Ф. Көчәрли көстәрир ки, саја фарс дилиндә көлкә демәк-дир, мәчази мә'насы исә һимајә, мүдафиәдир. Загафгазија татарлары (азәрбајчанлылар—ред) бу сөзү не'мәт, јахшылыг, хејир-хаһлыг мә'насында ишләдирләр. Бурадан да сајачы не'мәт кәтирән, боллуг кәтирән мә'насына кәлиб чыхыр. Бу, кәзән сәјјар, нәғмәкар ашыг дејил, дәрвиш дејил, ади тәрәкәмә көчәридир. Пајызын ахырында, гышда евләри кәзир, сәрбәст шәкилдә олан нәғмәләрлә ев һејванларынын хејирини тәрәннүм едир. Бунун әвәзиндә о, јағ, пендир, ун, буғда, дүјү вә с. шејләр алыр. Бу маһныларда һејванлара мәһәббәт ифадә олунур, онларын өзләринә мәхсус характер чәһәтләри тәсвир едилир, јахшы, бол мәһсул арзусу ифадә олунур.¹ Академик М. Ариф јазыр: «Һәр ил тәхминән јаза әлли күн галмыш, гојунлар гузуламаға башладығы» заман чобан палтары кејмиш адамлар кәндбәкәнд кәзиб «Сајачы» мәрәсими ичра едирләр. Чобанлар өзләри илә бир нечә гојун-гузу (гојун олмадыгда гојун дәрисинә кирмиш адам), ағарты (сүд, гајмаг, пендир вә с.) көтүрүб сајалар (малдарлыг маһнылары) охумаға башлајырлар» (11,3, 52). Ә. Ахундов исә бу

¹ Бах: Ф. Көчәрли. Сајачы сөзләри, СМОМПК, вып. 41, 1910. сәһ. 1—10.

барədə белә дејир: «Саја сај сөзүндәндир. Сајачы саја маһныларыны јарадан вә ифа едән сәнәткар гојунчулара вә чобанлара дејилір. Сонралар гојуна да саја демишләр. Чох еһтимал ки, бу сөз гојунлары чүтләмәк вә сајмагла әлагәдар олдуғу үчүн саја адланмышдыр. Сајачы сөзләри һәм дә «Чобаны» адлы гојунлары чүтләмә маһнысынын давамыдыр.¹ Профессор М. Һ. Тәһмасиб «Сајачы» мәрәсимләриндән бәһс едәрәк дејир: «Азәрбајчанча сај сөзүнүн бир сыра мә'насы вардыр. Бурадакы сај сөзү Дәдә Горгуд дастанларында ше'р мә'насында ишләнән сај сөзү илә әлагәдардыр. Бә'зи диалектләрдә «сөј» сов шәклиндә инди дә ишләнмәкдәдир: «сөздән совдан». Бә'зи рајонларымызда исә сав аталар сөзү мә'насында ишләнмишдир. Бүтүн бунлары нәзәрә алараг еһтимал етмәк олар ки, «саја» нәғмә демәкдир (14, 15).

Шүбһә јохдур ки, сөј-сөз, аталар сөзү, нәғмә мә'наларында ишләдилмишдир. Анчаг диггәт едиләрсә, Ф. Көчәрлинин дедикләриндә дә һәгигәтә ујғун чәһәтләр вардыр. Она көрә ки, сајачы сөзләри мәһз сајалы олмағ үчүн ше'рлә ифа едилән хејирдуадыр. Бу һәм дә һејвандарлыгла әлагәдар мүхтәлиф мәрәсимләрдә, мәсәлән, дәл, гырхын, јәјлаға көчмә, арана кетмә вә с. вахтларда ифа едилмишдир.

Сајачы сөзләри һәм форма, һәм дә мәзмун е'тибарилә мүхтәлифдир. Бунлар ев һејванларына, маллара, ән чох исә гојун вә кечиләрә һәср едилмишдир. Сајачы сөзләри чох орижинал бир шәкилдә башланыр:

Саламмәлик, сај бәјләр,
Бир-бириндән јеј бәјләр,
Саја кәлди көрдүнүз?
Салам верди алдыңыз?!
Алны тәпәл гоч гузу

Сајачыја вердиниз?
Сәфа олсун јурдунуз!
Уламасын гурдунуз!
Ач кетсин, аваныңыз!
Тох кәлсин чобаныңыз (8—91)

М. Һ. Тәһмасиб јазыр ки, «сајачы сөзләри озан мәрәсим нәғмәләриндән биридир. Бу нәғмә инди архаикләшмиш бир сыра сөзләри, формалары јашатдығы үчүн дә чох гијмәтлидир. Мисал үчүн биз бу балача нәғмәдә һөрмәтли мә'насында «сај», даһа јахшы мә'насында «јеј», нәғмә мә'насында «саја», гашга мә'насында «тәпәл», далдаланачаг мә'насында «сапа», дүшәркә мә'насында «јурд», оғру мә'насында «аван», кабаб мә'насында «шишлик» мача—буд мә'насында «ашыглыг», гол мә'насында «гор», һејсан јағышы мә'насында «сајан јағыш» вә с. кими сөзләрә раст кәлирик» (13,26—27).

Сајачы сөзләри чох садә, ахычы маһнылардыр. Бунларда гојунлар, гузулар, кечиләр тә'риф едилір, онларын хүсусијјәтләри, хејри, зәрәри, һәтта харичи көрүнүшү белә мәһәббәтлә чох тә'сирли бир шәкилдә ифадә олунур.

¹ Әдәбијат мәчмуәси, XI чилд. 1957, сәһ. 136.

Гојунлу евләр көрдүм,
Гурулу јаја бәнзәр
Гојунсуз евләр көрдүм,
Гурумуш чаја бәнзәр
Гојун вар кәрә кәзәр,
Гојун вар күрә кәзәр,
Кедәр дағлары кәзәр,
Кәләр евләри бәзәр.

Нәнәм гојунун гарасы,
Гырхдығы полад парасы,
Јаз күнү дөләмәси,
Пајызда күрәмәси
Гыш күнү говурмасы...

Сајачы сөзләринин бөјүк бир гисми бајаты формасында ја-раныб јајылмышдыр. Бу нүмунәләр даһа лирик, ахычы вә чази-бәдардыр:

Нәнәм а назлы гојун,
Гырговул көзлү гојун,
Пендири кәсмә, кәсмә,
Гатығы үзлү гојун.

Хырда-хырда чәпишләр
Отларын башын дишләр,
Кедәр јајлағы кәзәр
Кәләр аранда гышлар.

Сајачы сөзләринин охундуғу мәрәсимин өзүндә бир сыра драм үнсүрләри көзә чарпыр. Чох еһтимал ки, мүхтәлиф ев һеј-ванларынын дилиндән охунан бу маһнылар мүүјјән сәһнәчик-ләрдә ифа едилirmiш вә бурада бир сајачы—охујан дејил, бир нечә нәфәр иштирак едирмиш, куја һәр бир һејван өз хасијјә-тиндән, инсанлара вердији хејирдән данышырмыш.

Чобанлар һаггындакы маһнылар да сајачы сөзләринин бир гисмини тәшкил едир. Бурада артыг чобан тә'риф олунур, онун әмәји, јашајышы, хидмәти, хејирхаһлығы, гәһрәманлығы өн пла-на чәкилир:

Көјдә кәзән булутлар,
Јорғаныдыр чобанын.
Јасты-јасты тәпәләр
Јастығыдыр чобанын.
Јумру-јумру гајалар
Јумруғудур чобанын.

Әлиндәки дәјәнәк,
Галханыдыр чобанын.
Јанындакы боз көпәк
Јолдашыдыр чобанын.
Ағзы гара чанавар
Дүшмәнидир чобанын.

(8. 18—19)

Белә күчлү, сәхавәтли чобанларын типик сурәти «Қитаби-Дәдә Горгуд»да верилән Гарача Чобандыр. Дастанда она да мүрачиәтлә тәхминән јухарыдакы маһныја бәнзәр ше'рләр сөј-ләнир:

Гарангуш ахшам оlanda гајғулу чобан,
Гарла јағмур јағанда чахмаглы чобан.
Сүдү, пәнири бол, гајмаглы чобан....

Сағын нәғмәләри.

Малдарлыгла бағлы маһныларын мүһүм бир гисми дә сағын нәғмәләридир—ејдир-мәләрдир. Илк дәфә көчәри тајфалар ичәрисиндә јаранан бу нү-мунәләр кениш јајылмыш вә отураг инсанларын да һәјатында мүһүм јер тутмушдур. Мәгсәд исә «нәнәм-нәнәм» дејә гојунлары, инәкләри, чамышлары «јола кәтирмәк», онларын сағылмасыны асанлашдырмагдан ибарәтдир. Сон илләр сағын нәғмәләринин

мүэјјән һиссәсини профессор А. Нәбијев топлајыб чап еләтдирмишдир.

Нәнәм, нәнәм
Сәни саған
Мәнәм-мәнәм
Күл мунчуғум
Бојнундадыр,
Мәмәләрин
Гојнундадыр.

Гујруғуну
Фарагат гој,
Ајағыны
Ираһат гој.
Бујнузунда
Үзәријим
Ев-ешијим
Бәзәријим.

Нәнәм нәнәм
Сәни саған
Мәнәм, мәнәм.

«Дәли вә бәд, һәмчинин тәзә доғанда вураған инәкләр сүдләринин чохуну јелинләриндә кизләдирләр. «Дутум, дутум нәнәм» маһнысы онлары јумшалтмагдан өтрү сағыларкән ифа едилир. Бу маһныда ритм, аһәнк әсасдыр. Сағычы «Дутум нәнәм» ифадәсини мүэјјән аһәнкә ујғун олараг он-он беш дәфә тәкрар едир. Өз көзәл сәси илә инәјә тә'сир кәстәрир, онун јавашыма-сына, чох сүд вермәсинә наил олур. Бу маһны да сөзүн аһәнкә ујғун узадылыб гысалдылмасы илә ифа едилир. Сәс тәкрар ол-дугча, аһәнк сәлисләшир вә көзәлләшир» (1.246—247).

Дутум-дутум
Нәнәм дутум
Әмчәјиндән
Гајмаг дутум.

Сүбһ сүдүндән
Пендир дутум,
Күпәләрим
Долсун јағла.

Малдарлыгла әлагәдар јаранан бу маһныларын әсас јарадычылары вә ифачылары сајалар, чобанлар вә сағычылардыр.

Овчулуг дүнја халглары ичәрисиндә ке-ниш јайылмыш гәдим сәнәтләрдәндир. Бир сыра фолклор жанрларында, мәсәлән, аталар сөзү, тапмача нағыл, маһны вә дастанларда овчулуг пешәсинин әкс сәдалары галмышдыр. Гәдим инсанларын әсас јем мәнбәләриндән бири әлбәттә овчулуг олмушдур. Она көрә дә ова кетмәздән әввәл, ја-худ уғурлу овдан сонра мәрәсимләр кечирилмиш, ов танрысы «ихтира» олунуб. Она ситајиш едилмишдир. Е'тигада көрә овун тәлеји мәһз ов танрысындан асылыдыр. Танры инсанлара ов бәхш едә дә биләр, ову онларын әлиндән ала да биләр. Бу чә-һәтдән Азәрбајчан фолклорунда чохдан мә'лум олан мәшһур «Әкил—Бәкил» маһнысы чох сәчијјәвидир.

Әкил—Бәкил гуш иди,
Ағача гонмуш иди.
Кетдим ону тутмаға
О мәни тутмуш иди...

Анчаг овла әлагәдар маһнылар биләваситә овун кедишиндә ифа едилмишдир, өзү дә бир нөв овсунлама мәгсәдини дашы-

мышдыр. Ритм, нида, чағырыш бу маһныларын сәчијјәви чә-
һәтләридир. Ова кедәнә уғур арзуламаг мәгсәдилә

Ова кедән
Овун туш.
Овун олсун
Марал, гуш.
Гурд гушу
Сәһәр ахшам

Ләрзә-ләрзә
Салан кәл.
Бәдһејбәтдән,
Бәдәсилдән,
Бәднәзәрдән
Долан кәл.

(19—18).

Ипәкчи нәғмәләри. Азәрбајчан чох гәдим заманлардан әкин-
чилик, малдарлыг, овчулуг вә саирә кими
сәнәтләрин мәскәни олмушдур. Бунлардан бири дә ипәкчилик-
дир. Ширван ипәји дүнјада шөһрәт газанмышдыр. Ипәк һазыр-
ламаг исә, әлбәттә, барамачылыгдан (күмчүлүкдән) башлајыр.
Азәрбајчанда хүсуси барама усталары олмуш, ипәк гурдунун
бәсләнилмәсинин көзәл гајда вә үсуллары мөвчуд иди. «Бара-
ма гурдуну тәрәчәләрә гојарлар. Тәрәчәләр гамышдан гајры-
лыр. Гурдун тохуму гојулмуш јерә печ гојулур. Исти 16—26 дәрә-
чә олмалыдыр. 25 дәрәчәдә гурд дирилир.

Барама гурдунун беш јухусу олур: Биринчи јухуда гурд аз-
аз јејир. Буна «гара јуху» дејирләр. Икинчи јуху гурдун башы
ағаранда олур ки, буна «чүмсаз» вә «ја «чәмтај» дејәрләр, үчүн-
чү јухуда гурдларын башы бөјүјүр, бәдәни шишир ки, буна
«кичик јуху» дејирләр. Дөрдүнчү јухуда гурд јекәлир, узаныр,
ағарыр ки, буна «улу јуху» дејәрләр. Бешинчи јуху дөрдүнчү
јухудан 7—8 күн сонра башлајыр. Гурд евини тикир, барамә-
лары һөрүр. Бу јухуда гурд бәрк ишләјир, шәклини дәјишир.
Сары әрик шәкли алыр. Гурдун бешинчи јухусуна «Шаһ јуху-
су» дејәрләр (1.275—276).

Ипәкчилијә аид олан бир чох халг маһнылары вахтилә јазы-
ја алынмадығы үчүн унудулуб кетмишдир. Бунларын бә'зи
нүмунәләринә проф. А. Нәбијевин китабында раст кәлирик:

Барамамы
«Кичик јуху»
Апарды
Һәсир, нәнәм
Һәшир гопарды.
Атлас јығдым
Тут ағачы бојунча,
Гурда вердим
Гурд јәмәди дојунча.

Тез басдырдым
Пенчәрәни
Бучағы.
Һарајлајыб
Ода салдым
Очағы.
Од үстүндә
Үзәррији јандырдым,
Бәднәзәри
Лә'нәтләдим сындырдым.

(3—40)

Балыгчы нәғмәләри. Балыгчылыг сәнәтилә бағлы јараныб ја-
јылан нәғмәләрдир. Ән чох бөјүк чајларын,
дәнизләрин әтрафында јашајан дүнја халгларынын фолклорун-
да мүнүм мөвге тутмушдур. Һәр һалда бу нәғмәләр, балыгчы-
лыг пешәсинин маһијәтинә ујғун шәкилдә дүзүлүб гошул-

мушдур. Балыг ову, торун һазырланмасы вә дәннзә бурахыл-масы, овун уғурлу олмасы үчүн кечирилән һәҗәчанлар вә саирә нәғмәләрдә бәди бәҗаларла верилмишдир. «Вәтәкә нәғмәләри» бурада мүһүм јер тутур. «Балыгчыларын дедијинә көрә вәтәкә нәғмәләри Ајын доғмасыны тәрәннүм едән нүмунә илә башлар, гајығын, торун мөһкәмлијини, јелкәнләрин етибарлылығыны, салларын хилас олмасыны, овун уғурлулуғуну вә саирә әһатә едир. Балығы тора чағыран нәғмәләр дә олмушдур. Фитлә башлајан бу нәғмәләр хүсуси нәғәрәтлы хорларла гуртарармыш». (19—22).

Азәрбајҗан балыгчы нәғмәләри Күр—Араз саһили әразидә, Хәзәр дәннзи әтрафында јараныб ифа едилмишдир. Проф. А. Нәбијев јазыр ки, балыгчы нәғмәләриндә мифоложи тәсәввүрләрин мүһафизәси—дәннз адамларынын, су пәриләринин, онгонларын, танрыларын тәсвири вә чағырышы гүввәтли олмушдур, «јаһу» чағырыш нидалы нәғәрәтла мүшајиәт едилмишдир.

Кәтан үзүлдү,
Јаһу.
Суја дүзүлдү
Јаһу.
Гајығым,

Јелә дүшдү
Бурулду
Селә дүшдү
Сал кәтир
Сала кәлсин...

Јахуд
Тор долду
Тарым олду.
Гајығым
Јарым олду.

(19—23)

Һана нәғмәләри. Тохучулуғ Азәрбајҗанын демәк олар ки, әксәр рајонларында јажылмыш сәнәтдир. Әл ишләри, тикмәләр, кечәчилик, хурчун, палаз тохумаг Азәрбајҗан әһалисинин ән чох истифадә етдији пешәләрдир. Әлбәттә, бунларын һеч бириси маһнысыз, сөзсүз кечинмәмишдир. Халча, чораб, пал-палтар тохумаг үчүн јун гырхылмалы, јујулуб тәмизләнмәли, даранмалы, әјрилмәли, бојанмалы вә ондан сонра тохунмаг үчүн һазыр вәзијјәтә салынырды. Чох заман јуну дарамаг үчүн имәчиликләр кечирилир, коллектив ишләр көрүлүр вә беләликлә мүәјјән мәрәсим характерини алырды. Белә јығын-җағларда тохучулуғ сәнәтилә бағлы маһнылар ифа едилирди. Тохучулуғун ән кениш јажылмыш саһәси исә халчачылығдыр.

Азәрбајҗанда орта әсрләрдән башлајараг халчачылығ мәктәбләри олмуш, Азәрбајҗан халчалары гәдимдән бәри дүнјаны долашмыш, халчачылығ маһнылары һәммин сәнәтин мүхтәлиф мәрһәләләрилә әлағәдар јараныб јажылмышдыр. Һананы гурмаг, халчаны тохујуб гуртармаг, һананы ачмаг көзәл бир мәрәсим олмушдур. Анчаг маһныларын әксәријјәти һананы тохума просесиндә охунмушдур. Ишин характеринә ујғун олмушдур. Ил-

мэлэр, иплэр, тохума алэтлэри һәм ин маһныларын нечэ дејэр-
лэр гәһрәманлары олмушлар:

Асмакүл,
Басма күл,
Жүлү хыналы,
Дөшү миналы

Эзэл бармагдан,
Көзэл бармагдан
Үзүл һанама,
Дүзүл һанама.

Халча тохујан елә бир дүнјаја кәтирдији бу көзэл сәнәт әсә-
рилә бәдии сәнәт дили илә сөһбәт едир:

Оху, һанам,
Оху, һанам,
Хонча күлләр,
Гонча күлләр
Тоху, һанам,
Тоху, һанам.
«Гызыл күл»ин
Ағбахт олсун
«Пирәмсэн»ин
Хошбәхт олсун

«Сары күлүм»
Бојагдады.
«Үч гыз»
«Соһам»
Дајагдады
Гој үнүмә
Балам кәлсин,
Соһам кәлсин.
Оху, һанам,
Тоху, һанам.

(19—30)

Андлар.

Фолклорумузун архаик жанрларынын бир
гисми сон дөврләрдә топланыб үзә чыхарыл-
мышдыр. Бунлар ичәрисиндә андлар, иһамлар, алгыш вә гар-
ғышлар, әфсун, фал, дуа, гурдағзы вә саир кими нүмунәләр вар-
дыр. Бу жанрларын јазыја алыныб чап едилмәсиндә вә тәһли-
линдә А. Нәбијевин, М. һәкимовун зәһмәти хүсусилә гејд едил-
мәлидир.

Дилимиздә долашан вә тез-тез мүәјјән мүһнасибәтләрдә ис-
тифадә едилән бу нүмунәләр гәдим азәрбајчанлыларын һәјаты,
јашајышы, дүнјаја бахышы, тәбиәт гүввәләринә мүһнасибәтләри,
иһам вә етигадлары илә бағлы јараныб јәјылмышдыр. Бу мә-
һнада һәм ин жанрларын индидән сонра да даһа кениш мигјасда
топланмасы, групплашдырылыб чап едилмәси вә фолклорумузун
дикәр гәдим жанрлары илә әлагәли сурәтдә арашдырылмасы
фолклоршүһнаслығымызын гаршысында дуран әсас вәзифәләрдән
биридир. Андларда гәдим инсанларын күндәлик тәмасда олдуғу
тәбиәтә, чәмијјәтә, инсанлара мүһнасибәтләринин әкс сәдасыны
ешидирик. Бәшәр чәмијјәтинин инкишафы просесиндә инсанла-
рын дүнјакөрүшү, әхлаг нормалары, мәишәт тәрзи дә дәјишмиш,
бунунла бағлы олараг әтраф мүһитә мүһнасибәт дә мүхтәлиф
олмушдур. Бүтүн бу чәһәтләри андлар өзләриндә горујуб сах-
ламышлар. Андларда һәм дә гәдим инсанларын анимист, тоте-
мист, антропоморфист, мифоложи көрүшләри әкс олунмушдур.
Гәдим дөврләрдә бир сыра һадисә вә мәфһумлары артыг сынаг-
лардан чыхардығына көрә инсанлар онлары мүгәддәс вә үлва
һесаб етмиш вә анд ичмишләр.

Од, күнәш, улдузлар, су, торпаг, күләк илкин мәрһәләдә ин-
санлар үчүн ән мүгәддәс, мөчүзәли мәфһумлар олмушлар.

6*

«Ајын ишығы һаггы», «Од һаггы», «Јер һаггы», «Су һаггы», «Торпаг һаггы», «Көј һаггы», «Јел баба һаггы» вә с.

Гәдим инсанлар һәм мүхтәлиф не'мәтләри, тәамы вә һәм дә: онлара тапмаг үчүн кәрәк олан әмәк аләтләрини чох чәтинликлә әлдә етмишләр. Инсанларын јашамасы, мөвчудлуғу үчүн әсас олан бу амил һәмин мә'нада мүгәддәс, әзиз сајылмыш, көз бә-бәји кими горунмуш вә беләликлә анд үчүн әсас вермишдир. *«Чөрәк һаггы», «Дуз һаггы», «Дуз-чөрәјә анд олсун», «Бәрәкәт һаггы», «Чөрәк көзүмү тутсун», «Гисмәт һаггы», «Чөрәк мәнә гәним олсун», «Сүфрәнин тәамына анд олсун»* вә с. Сонралар оха, камана, гылынча, низәјә вә саирәјә анд ичилмишдир. Бунларын изләри *«Китаби-Дәдә Горгуд»* вә *«Короғлу»* дастанларында галмышдыр.

Аиләдә, мәишәтдә, јашајышда да чохлу мүгәддәс шејләр олмушдур. *«Бала дады бал дады»* дејән инсанларын андларынын чохусу да бала вә өвладла бағлыдыр. Ата, ана, нәнә, баба һаггында да чохлу андлар вардыр. *«Анамын сүдү һаггы», «Очаг һаггы», «Дәдәм чаны», «анамын гәбринә анд олсун»*. Чәмијјәтин сонракы инкишаф мәрһәләсиндә дини көрүшләрлә әлагәдар андлар мејдана кәлмишдир. *«Аллаһ һаггы», «Пејғәмбәр һаггы», «Гур'ан һаггы», «Зијарәт һаггы», «Кә'бә һаггы», «Гылдығымыз намаз һаггы», «Аллаһын бирлијинә анд олсун»* вә с.

Инанчлар. Гәдим азәрбајчанлыларын, нечә дејәрләр, тәсәлли тапыб, инам кәстәриб, инаныб синәсиндә јашатдығы ифадәләр заман кечдикчә фолклор жанры кими формалашыб инкишаф етмишдир. Халг, инамы тәчрүбә, сынаг, мүшаһидә, мүхтәлиф сынамалардан чыхарыб сәрраст ифадәләрә чевирмиш вә онлара инам бәсләмишдир. Фолклорун бир сыра башга архаик жанрлары кими инанчлар да реал һәјатдан доғмушдур. Бунлар мүәјјән әләмәтләринә көрә аталар сөзү вә мәсәлләрә јахынлашыр. Проф. А. Нәбијев инанчлары ашағыдакы кими групплашдырмышдыр: *«Мәишәтлә бағлы, тәбиәт һадисәләри, битки, һејванат аләми илә бағлы, астрал тәсәввүрләр сајәсиндә јаранан әсатири көрүшләрлә бағлы инанчлар (18—50).*

Бизә белә кәлир ки, инанчларын илк нүмунәләри тәбиәт һадисәләри, мүхтәлиф биткиләр, һејванат аләми илә бағлы мејдана кәлмишдир. Гәдим инсанларын узун сүрән сынағындан уғурла чыхан ифадәләр зәманәмизә гәдәр кәлиб чатмышдыр. *«Тут ағачыны кәсмәзләр», «Әнчир ағачыны будамазлар, «Чинар ағачындан ушаг бешији дүзәлтмәзләр», «Кәлин көчәнә јасәмән вермәзләр», «Ағ күл ајрылыг, гырмызы күл мәһгәббәт, сары күл нифрәт рәмзидир», «Нарын бир киләсини дә јерә салмајыб јесән чәннәтә кедәрсән», «Бәһәр үстә ағачы кәсмәзләр», «Дағдаған ағачыны кәсмәк күнаһдыр». Һејванат аләми илә бағлы инамлар: «Гурд үзү мүбарәк олар», «Ат мураддыр», «Јухуда ат көрән мурада чатар», «Атын налыны евиндән ассан хошбәхтлик кәтирәр», «Итин улајаны хејир кәтирмәз», «Ит улајанда она чарыг верәрләр», «Баһарда илк дәфә ағ кәпәнәк көрсән о ил күнүн ағ ке-*

чэр, алабээк кәпәнәк көрсән буғда мәһсулу бол олар». «Иландан данышанда үрәјиндә нә арзу тутсан она говушарсан», «үстүндән һөрүмчәк саллананда шад хәбәр ешидәрсән», «Һәјәтдә бајғуш иласа хөрәјин үстүнә дуз төкүб һәјәтә гојарлар».

Од, су, торпаг һаггында:

«Шәр вахты гоншуја од вермәзләр», «Ахыр чәршәнбә од үс-түндән тулланан ил боју сағлам олар», «Дәрди суја данышарлар», «Горхана су ичирдәрләр», «Суја түпүрмәзләр», «Ејби торпаг өртәр» вә с.

Мәишәтлә бағлы јаранан инамлар:

«Чөрәји бир әллә кәсмәзләр», «Наһар вахты данышмазлар», «Сүфрәјә дуз дағыланда дава дүшәр», «Сүфрәнин үстүндән кечмәзләр, анасы өләр», «Дүјүнү јерә салмазлар, һәр бири бир мәлакәдир», «Чөрәк јерә дүшәрсә көтүрүб, өпүб алнына вуруб әзизләрләр», «Башын түкүнү ајаг алтына салмазлар, башы ағрыјар», «Ахшам үстү ев сүпүрмәзләр, күнаһдыр», «Шәр вахты дырнаг тутмазлар. Хәстәлик тапар», «Әлләрин вә ајагларын дырнагларыны ејни вахтда кәсмәзләр. Хејирлә шәр бирдән олар», «Бәј тојунда ојнаса учузлуг олар», «Евдә сыныг габ сахламазлар», «күзкүнүн сынмасы бәдбәхтлик кәтирәр», «Тәрәзинин үс-түндән кечмәзләр» вә с.

Алгыш вә гарғышлар. Алгыш вә гарғышлар да фолклоршүнаслығымызда сон дөврләрдә топланыб өјрәнилмәјә башланмышдыр. Гәдим инсанларын инам вә е’тигадлары илә бағлы јаранан нүмунәләрдир. «Шифаһи јарадычылығымызын илкин жанрларындан олан алгыш вә гарғышлар хејир вә шәр тәсәввүрләри илә бағлы јаранмышдыр. Алгышларда хејир әмәлләр тәгдир едилмиш, гарғышларда исә инсанлара пислик едәнләрә—шәрә, уғурсузлуг, пислик, өз әмәлләринә бәрабәр истәк ифадә олунмушдур». Алгыш вә гарғышлар да инсан һәјәтынын мүхтәлиф саһәләринә аид јарадылмышдыр.

Хејр, шәр, јахшылыг, пислик, гуманизм, гәддарлыг вә с. халг јарадычылығымызын әсас мөвзуларындандыр. Анчаг алгыш вә гарғышлар билаваситә һәмин мәфһумларын ифадәчисидир.

Фолклорумузда, хүсусилә дастанларда, нағылларда, Молла Нәсрәддин ләтифәләриндә, ашыг јарадычылығында алгыш вә гарғышлар мүхтәлиф мүнәсибәтләрдә ишләдилмишдир.

«Китаби-Дәдә Горгуд» дастанларында дејилир: «*Ол заманда бәјләрин-алгышы алгыш, гарғышы гарғыш иди*». Бурада халгсымызын о заманлар јарадыб ишләтдији алгыш вә гарғышларын мүнүм бир һиссәси сахланмышдыр. Мәсәлән, «*Ағ бирчәкли анан јери беһишит олсун*», «*Ағ сағгаллы бабан јери учмаг олсун*», «*Гадир танры сәни намәрдә мөһтач еләмәсин*», «*Гарлы гара дағлары јыхылмасын*». «*Көлкәлинә гара ағачын кәсилмәсин*», «*Һаг јандыран чырағын јана дурсун*», «*чалышанда гара полад үз гылынчын күтләшмәсин*», «*Чаларсан әлин гурусун*», «*Бармагларын чүрүсүн*».

Битәр сәнин отларын, Газлыг дағы
Битәркән битмәз олсун!
Гачар сәнин кејикләрин Газлыг дағы,
Гачаркән гачмаз олсун, даша дәнсүн

Сонракы дөврләрдә биз хусусилә ашыг јарадычылығында
гарғышларын ибрәтамиз нүмунәләринә раст кәлирик:

Вәзир сәнә гарғајырам
Нагг диләјин јетирмәсин.
Көјдән мин бир бәла кәлсә
Бирин сәндән өтүрмәсин.

Отурубсан ағ отагда,
Ган гусасан лахта-лахта,
Сәни көрүм өлән вахта
Дилнн кәлмә кәтирмәсин.

Гурбани галды бурада,
Чағыр аллаһ јетсин дада,
Мејидин галсын ортада
Ел јығылыб көтүрмәсин.

Халг ичәрисиндә алгыш вә гарғыш дејән, башга сөзлә бу
нүмунәләри јарадан хусуси адамлар—сәнәткарлар олмушдур.
Онлар бу арзу вә истәкләри бәдни формаја салмыш, сығаллајыб
камилләшдирмишләр ки, бу нүмунәләр јашамаг һүгугу газансын,
унудулуб кетмәсинләр. Алгышы да, гарғышы да хусуси сечил-
миш, мүгәддәс, нәфәси ағыр адамлар дејәндә чин олармыш.
А. Нәбијевин јаздығына көрә алгышлары сәһәр тездән сүһ чә-
ғы, гарғышлары исә шәр гарышан вахты дејәрмишләр ки, јеринә
јетсин.

Аилә вә мәишәтлә, халгын арзу вә истәкләри илә бағлы ал-
гыш вә гарғышлар: «*Бәхтин үзүнә күлсүн*», «*Охун даша дәјмә-
син*», «*Сөзүн өткәм олсун*», «*Евин абад олсун*», «*Дуз чәрәкли
оласан*», «*Сүрүләрин артыг олсун*», «*Аллаһ үрәјинә көрә версин*»,
«*Адын галсын*», «*Аллаһ евини јыхсын*», «*Башын голтуғларда
галсын*», «*Башына даш дүшсүн*», «*Торпағын көјә соврулсун*»,
«*Икид өләсэн*», «*Чәрәк атлы олсун, сән пијада*».

Мәрасимләрлә бағлы алгыш вә гарғышлар: «*Анан тојунда
элинә хына гојсун*», «*Балан үзүнә күлсүн*», «*Истәкливә говуша-
сан*», «*Бәјлик тахтыны көрүм*», «*Кәлинлик лампаны јандырым*»,
«*Күзкүнү бәзәјим*», «*Күл башына*», «*Јүрүјүнү тоз бассын*», «*Па-
пағын мыхчада галсын*», «*Ағ хончан гара бојансын*», «*Бајрамын
гара кәлсин*», «*Кәлин мөһтачы оласан*», «*Кәлинлик кәрдәјинә
кирмәјәсэн*» вә с.

Эфсунлар.

Фолклорумузун бир сыра жанрларында,
хусусилә чаду, тилсимә мүнүм јер верилир.
Бунларын васитәсилә гәдим инсанлар тәбиәтә, тәбии гүввәләрә,
вәһши һејванлара тә'сир еләмәк, сон нәтичәдә онлар үзәриндә
гәләбә чалмаг истәмишләр. Эфсун бунлардан фәргли олараг мәһз

сөзүн күчү илэ сөз васитәсилә сеһир демәкдир: Бунмә'нада әфсунларда көзәл, тә'сирли сөзләр ишләнир, бунларда сөз дүзүмүнүн вә сөзләрин сечилмәсинин мүһүм әһәмијјәти вардыр. За-ман кечдикчә, елм, техника инкишаф етдикдә әфсунлар да мифолокија кими өз тә'сирини, әһәмијјәтини итирмәјә башлајыр. Анчаг әфсунларда ишләнән сөз бәди и поетик сәнәт нүмунәләри кими јашамыш вә индидән сонра да јашајачагдыр. Әфсунлар да әсас е'тибарилә сон дөврләрдә топланмаға башламышдыр.

Бә'зән инсанлар күчлү лејсан јағмасы, көјүн шаггылдамасы, илдырым чахмасы, Ајын, Күнәшин тугулмасы, јерин ојанмасы вә саирә һадисәләр заманы чөлдә, мешәдә, су үстүндә, гаранлыг-да вә саирә јерләрдә горхараг мүәјјән хәстәликләрә дүчар олмушлар. Бу заман онлар хәстәни пирә апармаг вә она дуа јаздырмагла јанашы овсундан да бөјүк инамла истифадә етмиш-ләр.

Горху сындырма
 Јол кедәндә
 Јолун ајдын,
 Сағын ајдын,
 Солун ајдын.
 Ајаг алтындан
 Торпаг алтындан
 Башын үстә
 Көлкә салдым!

Күрәјинә
 Гырмызы тахдым,
 Јурд јеринә
 Мыхча чахдым.
 һәччи кәз,
 һүччи кәз
 Сәнә
 Хәтәр јетирмәз!

(3—121)

Көз дәјмәјә гаршы:
 Голтуғунда үзәррик
 Асдырмышам.
 Күрәјиндә гара тикан
 Басдырмышам.
 Галхан сындыран
 Көзүнә,
 Кәл чаттадан
 Сөзүнә
 Тфу, тфу
 Көзүмүн оху
 Торпаға.

Боғаз гајтармаја, чиллә кәсмәјә, дәмров сағалтмаға, јағыш јағдырмаға, јағыш кәсмәјә вә саирә аид чохла әфсунлар вардыр.

Јағыш јағдырма
 Даш башы
 Јаш башы
 Јаш олду
 үст-башым.
 Суда дашым
 Гуда дашым
 Баба дашым
 Кәләр
 Кетмәз
 Јағышым

Јағыш кәсмә
 Году дашы,
 Оду дашы,
 Году кәссин
 Јағышы.
 Гоһаг кәлсин
 Году башы
 Кәтирсин
 Гызыл күнү,
 Апарсын
 Јағышы.

Эфсунлар мөвзуча чох рэнкарэнкдир. Эфсунларын эн гәди-ми тәсәррүфат фәалијјәти илә бағлы олараг јаранмышдыр. Бу чүр эфсунлар әкинин, бичинин, хырманын уғурлу олмасы үчүн ифа едилирди.

Мәишәт һәјаты илә бағлы да эфсунлар чохдур. Јухусузлугдан гуртармаг, иштаһ ачмаг, һүнү, бирә, ары, тахта бити, милчәк вә саирәдән хилас олмаг үчүн охунан эфсунлар буна мисал ола биләр. Эфсунларын бөјүк бир гисминдән мүәличә үчүн истифадә едилмишдир. (Диш, гулаг, баш ағрылары, гыздырма, гызылча, чибан, мә'дә ағрылары вә с.). Белә эфсунлар һәм дә түркәчара дәрманларынын гәбулу илә мүшајиәт олунмушдур.

Мәрасим нәғмәләри. Шифаһи әдәбијјатымызын эн гәдим жанр-ларындан бири дә мәрасим нәғмәләридир. Бу нәғмәләр гәдим азәрбајчанлыларын мүхтәлиф мөгсәдләр үчүн тәшкил етдикләри мәрасимләрдә охунмушдур. Мәрасимләр ибтидан инсанларын һәјаты, мәишәти, дүнјакөрүшү, дини е'тигады илә әлагәдар тәшкил олунмуш вә ифа едилмишдир. Һәмин мәрасимләрдә гәдим инсанлар өз дүнјакөрүшүнә мүвафиг ајин-ләр дүзәлдир, сәһнәчикләр тәшкил едир, ојнајыр, маһнылар оху-јур вә шәнләнирдиләр. Онлар мүхтәлиф әшјалара, тәбии гүввә-ләрә, һәтта һејванлара да ситајиш едирдиләр.

Мәрасимләр нә үчүн тәшкил едилирди? Она көрә ки, гәдим инсанлар тәбиәт гүввәләри гаршысында ачиз идиләр. Тәбиәтин мүхтәлиф сирләринә бәләд дејилдиләр. Тәбиәт онлар үчүн ачыл-маз бир сирр олараг галырды. Она көрә дә һәр бир тәбии һадисә онлара мө'чүзә кими көрүнүрдү. Инсанлар бу мө'чүзәләрин сиррини ачмаға, тәбиәт гүввәләринә вә һадисәләринә һаким ол-маға чалышыр, бунун үчүн мүхтәлиф васитәләрә әл атырды-лар ки, бунлардан бири дә овсун иди. Һәмин овсунлара ашағы-дакы нүмунәләри мисал көстәрмәк олар:

Јахуд:

Һаш кедә
Һуш кедә,
Бу ох сәнә
Туш кедә.

Чах дашы,
Чахмаг дашы,
Аллаһ версин
Јағышы.

М. Горки Совет јазычыларынын I Үмумиттифаг гурултајын-дакы мә'рузәсиндә демишдир: «Гәдим нағылларын, эфсанәлә-рин, әсатирин сизә мә'лум олдуғуна шүбһә етмирәм, лакин чох истәрдим ки, бунларын әсас мә'насы даһа дәриндән анлашыл-сын. Бу мә'на гәдим ишчи инсанларын өз әмәкләрини јүнкүл-ләшдирмәјә чалышмаларындан, дәрдајаглы вә ја икнајаглы дүшмән әлејһинә силаһланмаларындан вә һәмчинин сөз гүввә-си илә, сәһр вә эфсун үсуллары илә тәбиәтин инсана дүшмән олан бәлаларына тә'сир етмәк арзуларындан ибарәтдир». Белә эфсун, чаду, сәһр вә мө'чүзәләрә биз гәдим нағылларымызда даһа чох раст кәлирик. Чох нағылларымызда сәһр гәһрәманла-рын әлиндә азмаг гүввәләр үзәриндә гәләбә үчүн васитәләрдән биридир. Демәли, гәдим инсанларын бу е'тигадлары, тәбиәт, вәһ-

ши һејванлар үзәриндә гәләбә чалмаг арзулары, сепр, әфсун, вә с. шәкилдә мәрәсим вә нағылларымызда кәлиб бизә чатмышдыр. Халг мәрәсим нәғмәләрини ики јерә ајырмаг олар:

1. Мөвсүм мәрәсимләри. 2. Мәишәт мәрәсимләри.

Мөвсүм мәрәсимләри. Мөвсүм мәрәсимләри гәдим инсанларының е'тигады, тәбиәт һадисәләринә мүнәсибәти, һәм дә әмәк фәәлијјәти илә әләгәдар дүзәлдилмишдир. Әкинчилик, малдарлыг, овчулуг, балыгчылыг вә с. мәшғулијјәтләрдә бағлы оларәг мәрәсимләр тәшкил едилмишдир. Гәдим адәт-ән'әнәләр әсрләрин сынағындан чыхмыш, халгын формалашмасында, онун мә'нән зәнкинләшмәсиндә мүнүм рол ојнамышдыр. Адәт-ән'әнәси, бајрамлары олмајан халг јохдур. Адәт-ән'әнә, мәрәсимләр, бајрамлар халгын мә'нәвијјаты, халгын симасыдыр, онун сөјкөкү илә бағлы олан вә онунла бирликдә доғуб инкишаф едән амилләрдәндир. Мүхтәлиф халгларын адәт вә ән'әнәләри онларын бирини дикәриндән фәргләндирир, бу халгларын милли колоритини, өзүнәмәхсуслуғуну нүмајиш етдирир. О адәт вә ән'әнәләр, инам, анлајыш, бајрамлар јашајыр ки, онлар әсрләрин сәрт ганунларына синә кәрир, чәтин сынаглардан уғурла чыхырлар. Бүтүн халгларда белә адәтләр, белә бајрамлар олмушду. Азәрбајчан халгынын да өзүнәмәхсус мәрәсим вә бајрамлары вардыр.

Новруз. Новруз бајрамынын тарихи, мәншәји, барәдә мүхтәлиф мүлаһизәләр сөјләнмишдир. Бә'зи мәнбәләрдә Новрузу чох гәдимләрә апармаг, мүгәддәсләшдирмәк мејлләри көрүнүр. Куја танры бүтүн варлығы мәһз бу күнү јаратмаға башламыш, она көрә о күн јени күн, Новруз адландырылмышдыр. Бә'зиләри исә ону әфсанәви падшаһларын ичад етдијини көстәрмишләр. Новрузун мәһз Азәрбајчанда тә'сис олунмасы барәдә рәвајәтләр дә долашмышдыр. Мәсәлән, мәшһур Харәзмли алим әл Бируни (XI әср) өзүнүн «Өтән күнләрин абидәләри» китабында бу барәдә јазыр: «Бә'зиләри исә дејирләр ки, Чәмшид дијар-дијар кәзмәји хошлармыш. Күнләрин бир күнүндә о, Азәрбајчаны да көрмәк истәјир, өз гызыл тахтына әјләшир, адамлар, ону чижинләринә алыб апарырлар. Күнәшин шүалары Чәмшидин үстүнә дүшдүкдә адамлар бу мәнзәрәни көрүб һејран олур, севинир вә һәмин күнү бајрам е'лан едирләр».

Новрузу мәшһур «Авеста» абидәсинин мүәллифи сајылан Зәрдүштә иснад едәнләр дә чох олмушдур. Танынмыш Азәрбајчан мүәллими, етнограф вә фолклоршүнәсы Тејмур бәј Бајрамәлибәјов «Новруз бајрамы» («Каспи» гәзети, 1913) адлы силсилә мәгаләләриндә гејд едир ки, бу баһар бајрамы гырмызы күнәшин шәрәфинә мәшһур Зәрдүшт тәрәфиндән тә'сис едиллиб, «Короғлу» дастаныны илк дәфә китабча һалында Лондонда инкилис дилиндә 1842-чи илдә чап етдирән дүнја шөһрәтли шәрғшүнәс Александр Ходзко да китабын сәһифәләриндән би-

риндә Новрузун Зәрдүшт тәрәфиндән ичад едилдијини јазмышдыр.

Ј. В. Чәмәнзәминли дә Новрузу атәшпәрәстликлә әлагәләнди- рир. Мәсәлә бурасындадыр ки, узун әсрләр Новрузун халг күт- ләләри ичәрисиндә бу гәдәр шөһрәтини көрән падшаһлар ону өз адларына бағламаға, һәтта она дини дон да кејдирмәјә ча- лышмышлар. Хүсусилә исламын гәбулундан сонра Новрузу дини бајрам кими гејд етмәјә чох чәһд көстәрилмишдир. Дин хадим- ләринин бу бајрамы әфсанәви вә тарихи һөкмдарларын адына чыхмаг чәһдләри дә бир нәтичә вермәмишдир. Новруз һәгиги, дүнјәви халг бајрамы кими јашамышдыр. Мәшһур Гәрб шәрг- шүнасы А. Метс өзүнүн «Мүсәлман интибаһы» китабында бу мә- сәләјә тохунараг јазыр: «Халгын һәјатында исламын тә'сиринин күчлү олмадығыны бајрамлар сүбуг едир. Доғрудан да мүсәл- ман руһаниләри нә гәдәр чалышдыларса да Новруз бајрамыны нә гадаған етмәјә, нә дә она дини дон кејдирмәјә мүвәффәг ол- мадылар. Халг күтләләри баһар бајрамы олан Новрузун гејри- дини, азад характерини горујуб сахладылар». Т. Бајрамәлибә- јовун да мүлаһизәләри бу фикирләрлә һәмаһәнкдир. «Һеч бир дин, сүлаләләрин дәјишмәси Новрузу сырадан чыхармаг игти- дарына малик олмады. Хәлифә Әли Новрузу гадаған етмәк вә үмумијјәтлә һафизәләрдән силмәк үчүн һәр чүрә тәдбирләрә әл атды. Анчаг онун бүтүн сә'јләри боша чыхды». Һәгигәт будур ки, Новруз атәшпәрәстликдән, исламдан да габаг Азәрбајчан халгы ичәрисиндә бәргәрар олан бир мәрәсимдир. Новруз чох гәдим заманларда күнәшлә, јазын кәлмәси илә әлагәдар јара- ныб формалашан күтләви халг бајрамыдыр. Әлбәттә, Новрузла Зәрдүштлијин јахын, охшар чәһәтләри чохдур. Новрузун гәдим азәрбајчанлыларын әкин, тәсәррүфат, бағ-бағат, тәбиәтин чана кәлмәси дөврү бајрамы һесаб едилмәси тәбиидир. Торпаға бағ- лылыг, буғда әкиб-бечәрмәк исә Зәрдүштлијин ән үмдә кејфиј- јәтләриндән олмушдур. Бунунла белә Новруз бајрамынын ке- чирилмәсиндә елә мәрһәләләр вар ки, онлар атәшпәрәстлијә зид- дир. Мәсәлән, мә'лумдур ки, бајрам башлананда, ев ишләри саһ- мана салындыгдан сонра бајыра чыхыр, тонгал галајыр вә ин- санлар нөвбә илә тонгалын үстүндән тулланыр вә дејирләр: «Ағырлығым, уғурлуғум, азарым-безарым одлара». Елә бу чә- һәт көстәрир ки, оду аллаһ һесаб едән, мүгәддәс, үлви сајан атәшпәрәстләр һеч вахт өз азар-безарыны, бир иллик күнаһла- рыны одун үстүнә төкмәзләр. Демәли, Новруз атәшпәрәстликдән дә гәдим бир бајрамдыр. Атәшпәрәстлик олса-олса онун бир сыра чәһәтләрини гәбул етмишдир. Күнәшин мүгәддәс сајыл- масы тәбии одун мүгәддәс сајылмасындан әввәлдир.

Новруз мәрәсими гышын битмәси вә јазын кәлмәси илә баш- ланыр. О, инсанлара севинч верән, онлары јени илә руһланды- ран ән мараглы мәрәсимләрдән биридир. Чүнки гыш сојугдур, шахтадыр, чансыздыр. Гыш инсанларын әл-голуну бағлајыр, онлары, нечә дејәрләр, евдә отурмаға мәчбур едир. Гышда елә

бил һәјат јохдур. Һәр шеј сүстдүр. Тәбиәт, һејванлар, гушлар елә бил јухудадыр. Јаз исә һәјатдыр, чанлыдыр, о јалныз инсанлара дејил, бүтүн аләмә—тәбиәтә, һејванлара, биткиләрә чан верир, дирилдир. Јаз јахынлашыр, тәбиәт чанланыр, күнәш чыхыб инсанлары гыздырыр, истәр-истәмәз адамлар һәвәсә кәлир, севи-нир, гајнајыб чошур, өзләрини бәхтијар һисс едир. Бүтүн бу чә-һәтләр, әлбәттә. Новруз мәрәсиминин ән чох јајылмасыны шәрт-ләндирән амилләрдир. Бу тәзә ил бајрамы дүнјанын бүтүн халг-ларында вардыр. Һәр бир халг өз етник, јерли, милли хүсусиј-јәтләринә ујғун олараг бу бајрамда мәрәсимләр тәшкил едир, шәнләнир. Азәрбајчан халгы да јени ил мүнәсибәти илә мәрә-симләр дүзәлтмиш, бу мәрәсимләрдә мүхтәлиф маһны вә нәғмә-ләр ифа етмишдир. Тәзә ил илә әлагәдар мүхтәлиф е'тигадлар да олмушдур. Сәмәни көјәртмәк, јумурта рәнкләмәк, јахшы хө-рәкләр биширмәк, једди нөв јемәк һазырламаг, сәһәр евдән чыханда кери әлибош дөнмәмәк, көј курулдајанда архасыны дивара сөјкәмәк вә с... Бунлардан көрүнүр ки, јени ил бајрамы чох гәдим дөврләрлә бағлыдыр вә азәрбајчанлыларың көзәл адәтләрини, е'тигадларыны өзүндә сахламышдыр.

Марағлыдыр ки, инсанлар тәзә илә тамамилә тәмиз, сәли-гә илә дахил олмаг истәјирләр. Мәсәлән, евдә һәр шеј тәмизлә-нир, ев ағардылыр, палтар јујулур, јорған-дөшәк һаваја чыхары-лыр вә с. Лакин бу заһирән тәмизләnmәкдир. Инсанлар куја өз-ләрини дахилән дә тәмизләmәк истәјирләр. Бу исә бөјүк бир шәнлијин тәшкилине кәтириб чыхарыр:

Новруз Новруз баһара,
Күлләр, күлләр баһара,
Бағчамызда күл олсун
Күл олсун бүлбүл олсун

Новруз кәлир, јаз кәлир,
Нәғмә кәлир, саз кәлир
Бағчаларда күл олсун
Күл үстә бүлбүл олсун

Новруз, Новруз хош кәлдин,
Хош кәлдин, бош кәлдин?!
Бош кәлдин, долу кәлдин!
Бол кәлдин, сулу кәлдин?!

(6—6)

Заһирән инсанлара садә бир маһны кими көрүнән кичичик бир парчада көрүн халгымызың адәт-ән'әнәләри, инамлары, арзу вә истәкләри илә әлагәдар нә гәдәр фикир вә һиссләр топлан-мышдыр. Ајындыр ки, Новрузу халг, нечә дејәрләр, бир ил көзләјир. Новруз гәдәр инсанларың арзу-истәкләри, е'тигадла-рыны нүмајиш етдирәчәк икинчи бир бајрам бәлкә дә олмамыш-дыр. Халг бөјүк интизарла, һәјәчанла, диггәтлә Новрузун мәһз нечә кәләчәјини көзләјир. Новруз кәрәк хош кәлсин. Новруз.

баһардыр, јаздыр, јени әһвал-руһијјәдир. Она көрә дә Новрузун кәлиши доғрудан да хошдур, тој-бајрамдыр. Бунунла бәрабәр е'тигада көрә Новрузун, мәһз нечә кәлмәси инсанларын бүтүн бир илинин нечә кечәчәји илә әлагәдардыр. Новрузун хош кәлиши әкинин, тәсәррүфатын, мал-гаранын талеји илә чох бағлыдыр. Она көрә дә Новруз хош кәлдији кими, һәм дә кәрәк долу кәлсин, бол кәлсин, бәр-бәһәр кәтирсин, әкинә, бичинә, малдарлыға үмумијјәтлә һаваја хош тә'сири илә кәлсин. Новруз кәрәк өзү илә бәрабәр јағыш, лејсан кәтирсин. Она көрә дә халг онун мәһз «сулу» кәлмәсини арзулајыр. Бу бахымдан мәрәсимләрлә әлагәдар маһныларын јалһыз бәдһи-естетик дејил, етнографик әһәмијјәти дә гејд едилмәлидир. Бунларда гәдимләрдән бәри сабитләшән инам вә е'тигадлар тапылыб үзә чыхарылмалыдыр.

Ајры-ајры һәјәтләрдә, јахуд бөјүк бир дүзәнликдә тонгал галаныр, чамаат ораја јығылыр. Адамлар «ағырлығым, уғурлуғум, ағрым-ачым, азарым, безарым төкүл» дејиб бир-бир тонгал үстүндән тулланырлар.

Новуз мәрәсиминдә охунан маһнылар чох, өзү дә мүхтәлифдир. Әлбәттә, бунларын аз бир һиссәси бизә кәлиб чатмышдыр. «Бакы вә онун гәзаларында јашајан әһали гыш фәслинин үчүнчү ајы дахил олдугда ајын биринчи чәршәнбә кечәсини бөјүк бир бајрам кими гаршылајырлар.

Бир илин мүддәтинә үзәрләринә кәлән бәланы вә кәләчәк бәдбәхтликләри рәф етмәк үчүн бөјүк тонгал галајыб үзәриндән једди дәфә атылдыгдан сонра хончаларын дөврәсиндә отурараг ашағыда кәстәрилән нәғмәләри охујурдулар. Бунунла өзләринин бир илин мүддәтиндә һәр бәд бәладан узаг олмасыны һесаб едирдиләр.

Хончаја гојдум балығы,
Та бәзәјим орталығы
Кәрдишә сал чалмалығы
Чүнки јетишиб фируз
Хош кечәчәкдир Новруз.

Тахчаја гојдум чырағы
Рөвшән ејләсин бучағы,
Ишыгландырсын отағы
Чүнки јетишиб фируз
Хош кечәчәкдир Новруз

Диггәтәлајигдир ки, Мәһәммәд Фүзули дә «Новруз» вә «Фируз» сөзләрини бир ше'риндә гоша ишләтмишдир.

Һәр јердә та новруз ола,
Күл бустанәфруз ола,
Новруз тәк фируз ола
Әјјами-шаһи-әвлија.

Јени илдә күнәши чағырмаг мәрәсими дә олмушдур. Чүнки күнәш јазын рәмзидир. О, јери исидир, тәбиәтә чан верир. Буна көрә дә күнәшин шүалары инсанлара бөјүк севинч, бајрам кәтирир:

¹ Азәрбајчан асар-әтигә әхбары, IV бурахылыш, Бакы, 1929, сәһ. 323.

Күн чых, күн чых!
Көһлән аты мин чыхы:
Оғлун гајадан учду.
Гызын тәндирә дүшдү.
Кечәл гызы гој евдә,
Сачлы гызы көтүр чых.

Бу маһныда халг бөјүк бир лөвһә јарадыр. Тәбиәти—күләји, јағышы, булуду чанландырыр, һәрәсинин өзүнәмәхсус кејфиј-јәтләрини садалајыр, күнәши исә һамысындан чох себир вә үстүн тутур.

Јазын кәлмәсинә бахмајараг бундан сонра да сојуглар дүшә биләр. Тәбиәтин контрастларыны илләр боју тәчрүбәдән кечирән халг һәтта рәвајәтләрдә, маһныларда белә бир һадисәни мүәј-јән васигәләрлә јад едир. Белә рәвајәт вә маһнылар көстәрир ки, ибтидаи инсан тәбиәтин өзүнү белә күлл һалында чанлы сајмыш вә она ағ оланларын чәза алачағына инанмышдыр. Бунунла әла-гәдар белә бир рәвајәт вардыр: бир гары јаз кирәндән сонра кү-нәшли бир күндә кечиләрини чөлә чыхарыр, чәһрәсини дә кө-түрүб күнүн алтында отуруб иши илә мәшгул олур. Гары дејир ки, фәләк (фәләк сөзү рәвајәтә сонралар әлавә олунмушдур, әв-вәлләр гарынын бу «сөјүшү» үмумијјәтлә тәбиәтә мүрачиәтлә дејилмишдир) белә-белә олсун, даһа кечиләрим јаза чыхмыш-дыр.

Март көзүнә бармағым
Чыхды јаза оғлағым

Гары илә мартын дејишмәләри һаггында халг ичәрисиндә чохлу маһнылар мөвчуддур. Гарынын бу сөзләрини ешидән гыш куја тәзәдән кери гајыдыр, човғун, туфан гопарыр. Бурада кечиләрин тәвири тәсадүфи дејилдир. Рәвајәт өкүз, ат, гојун вә башга ев һејванлары илә әлагәдар да јарана биләрди. Биз-чә рәвајәтдә кечиләрин тәвири јазын кәлиши мәрәсиминин даим кечи илә бағлы олмасы илә әлагәдардыр ки, бу да чох гәдим ситајиш вә е'тигадларла сәсләшмәкдәдир. Һәтта јазын кәлмә-синдән сонра гышын јенидән өзүнү көстәрмәси барәдә маһны белә сахланмышдыр:

Новруз күнү јаз олар.
Гыш көтүк дә аз олар.

Кечмишдә узун мүддәт гураглыг, јахуд јағынлыг оlanda ел мүхтәлиф ән'әнәви тәдбирләрә әл атмыш, бунунла, доғрудан да ја күнәшин, ја да јағышын кәләчәјинә инанмышдыр. Мүгәд-дәс сајылан јерләрдән көтүрүлән торпаг, јахуд кәтирилән чам јағынлыг узун сүрәндә гыздырылмыш, гураглыг оlanda исә суја салынмышдыр. Јахуд һәр ики һалда халгын бир-ики нүмајәндә-си бүтүн кәнд әһлиндән мүхтәлиф әрзаг шејләри топлајыр, ев-ләрин бириндә буну бишириб бүтүн чамаата пајлајыр, јахуд дә һамы мүгәддәс һесаб едилән бир јерә топлашыб ондан јејир.

Бу да жагышын, жахуд күнөшин шә'нинә дүзәлдилән мәрәсимдир. Мөвсүм мәрәсимләриндә гәдимдән бәри азәрбајчанлыларың ичәрисиндә жараныб јашајан даһа икиси барәдә данышмаг ла-зымдыр. Бунлардан бири «Хыдыр», икинчиси исә «Году-году» мәрәсимләридир. Бунлар да ибтидаи инсанларын е'тигады, дүнјакөрүшү, тәбиәт һадисәләринә мүнәсибәтини кәстәрән мәрәсимләрдир. «Хыдыр», «Хыдыр Нәби», жахуд «Хыдыр Илјас» һаг-гында олан нәғмәләр јашыллыг, јагыш арзусу илә тәшкил еди-лән мәрәсимләрдә охунмушдур. Гураглыг чох гәдимдән бәри ин-санлара эзаб вермиш, онларын тәсәррүфатыны, әкинләрини јан-дырыб мәһв етмишдир. Бунун гаршысыны алмаг мәгсәдилә ја-шыллыг, су мә'будларына ситајиш едилмиш, онларын шә'нинә тәшкил олуан мәрәсимләрдә маһнылар охунмушдур. Мәсәлән:

Хыдыр Илјас, Хыдыр Илјас,
Битди чичәк, кәлди јаз.

Ханым, ајаға дурсана,
Јүк дибинә варсана,
Бошгабы долдурсана,
Хыдыры јола салсана

Гара тојуг ганады
Ким вурду, ким санады,
Мәһләнизә кәләндә
Ит балдырым далады.

Лакин чох заман узун мүддәт јағынты олурду. Тәсәррүфата, инсанларын көзләрини дикдији мәһсула бөјүк зијан верирди. Белә олдугда исә «Году-году» мәрәсими тәшкил едилмиш вә маһ-нылар ифа олунмушдур. Кәндин чаванлары күнүн икинчи јары-сында күнөшин рәмзи олан бир кәлинчији бәзәјир, гапы-гапы кә-зир, тамаша дүзәлдир, чалыр, охујур, шәнләнир вә пај топла-јырдылар. Бу маһнылар, әлбәттә, рәнкарәнк, өзү дә күлли миг-дарда олмушдур. Мәзмуну исә күнөшин рәмзи олан Годунун шә'нинә дејилән тә'рифләрдән ибарәтдир:

Году—году кәрдүнмү?
Годуја салам вердинми?
Году бурдан кечәндә
Гырмызы күнү кәрдүнмү?

Годуја гајмаг кәрәк,
Габлара јајмаг кәрәк,
Году күн чыхармаса
Көзләрин ојмаг кәрәк.

XIX әсрин бир сыра мәнбәләриндә бу мәрәсимин Азәрбај-чанда кечирилмәси кедиши тәсвир олунмуш вә нүмунәләр дә кә-тирилмишдир. Мәрәсим *году-году, күдү-күдү, дүдү-дүдү, доду-до-ду* вә саирә шәклиндә ишләнмишдир.

«Кечән ајын узун сүрән јагышлы күнләринин бириндә мән өз мәнзилимин һәјәтиндән кәлән гәрибә сәсләр ешитдим. һәјәтә чыхдым вә белә бир мәнзәрә кәрдүм:

Јерли мүсәлман оғланларындан бир нечәси әлләриндәки ағач-лары јерә дөјә-дөјә нә исә охујурдулар. Охујуб гуртардыгдан сонра онлардан бири мәним јаныма, бојнуна кәһрәба бојунбағы салынмыш бир кукла кәтирди. Кукла һеч шүбһәсиз гадын шәк-линдә иди. Мән ушагдан бунун нә олдуғуну сорушдум. Ушаг:

— Годудур,—деди.

— Году нәдир?—дејә мән сорушдум.

— Күн, Ај,—дејә ушаг фикирләшмәдән чаваб верди:

Мән ушагдан охудуғу нәғмәни мәнә демәсини хашиш етдим. Ушаг нәғмәни мәнә охуду, мән јаздым. Һәммин нәғмәни мән Бө-јүк Веди мәктәбинин мүәллимәи чәнаб Вәзирова кәстәрдим. Мә-лум олду ки, бу нәғмәнин белә бир варианты да она бәлли имиш:

Доду, Додуну көрдүнүзмү,
Додуја салам вердинизми?
Доду кедәндән бәри
Һеч күн үзү көрдүнүзмү?

Ајдын мәсәләдир ки, «Доду» јахуд «Году» мүәјјән бир ила-һәдир. Һәммин кукла исә онун сурәтидир.

«Доду» јахуд «Году»нун күнәшлә әлагәси ајдындыр. «Доду» јох олунча күнәш дә батыр».¹

XIX әсрдә Шәкидә топланан, чап олунмуш бир нүмунәни гејд-ләрилә бирликдә бурада олдуғу кими веририк. Бизчә, бу, һәммин мәрасим үчүн чох сәчијјәви парчадыр: «Чискинли күнләрдә Шә-ки шәһәриндә татар (Азәрб. П. Ә.) ушаглары һәјәтләри кәзир бу маһныны охујур. Әвәзиндә онлар ев саһибләриндән пул, јар-ма, ун, јағ, јумурта вә с. алырлар.

Году, году дурсана!
Чәмчәни долдурсана!
Годунн јола салсана
Аллаһ! Аллаһ! (хорла)
Году алчыға батмышды
Гармаладым чыхардым;
Гызыл гаја дибиндән
Бир гырмызы күн чыхардым
Аллаһ! Аллаһ! (хорла)
Гаратојуг ганады
Ким вурду, ким санады
Ешик, ешик кәзәндә
Балдырым ит далады
Аллаһ! Аллаһ.

Дағда дана бәјирди
Јенкә ора јүјүрдү
Јенкә она чатынча
Кәлин бир оғлан гајырды
Аллаһ! Аллаһ! (Хорла)
Верәнин оғлу олсун
Вермәјәнин гызы олсун
Ады да Фатма олсун
Гашлары чатма олсун
О да чатласын өлсүн

Аллаһ! Аллаһ! (Хорла)².

Мәишәт мәрасимләри Мәишәт мәрасимләри дә халгын адәт вә ән'әнәләри, мәишәти, е'тигадлары вә с. илә бағлы олараг тәшкил едилмишдир. Азәрбајчан халгы ичәрисиндә јас, дәфн, доғум, тој мәрасимләри дә олмуш, һәммин мәрасим-ләрдә дә мүхтәлиф маһнылар охунмушдур.

Гәдим мәишәт мәрасимләриндән бири вәсф-һалдыр. «Вәсф-һал» һалын вәсфи, вәзијјәтин изаһы демәкдир ки, әслиндә фал мә'насыны ифадә едир. Вәсф һаллар гәдим азәрбајчанлыларын адәтләрини, дүнјабахышыны, е'тигадларыны изаһ етмәк үчүн мүһүм әһәмийјәтә малик мәрасим нәғмәләриндәндир. Јени илин јахынлашмасы илә әлагәдар олараг инсанлар әввәлчәдән өз та-леләрини јохламаг, онлары нәјин—јахшылығынмы, јохса писли-

¹ СМОМПК 9-чу бурахылыш. 1890 сәһ. 129.

² Јенә ора да, 18-чи бурахылыш 1894, сәһ. 46.

јинми көзләдијини сынагдан кечирмәк истәјирләр. Вәсф—һал мәрәсимини гадынлар, хусусилә кәлин вә гызлар тәшкил едирләр. Бу барәдә көркәмли Азәрбајчан јазычысы Ј. В. Чәмәнзәминли јазыр: «Халгымыз арасында Новруз бајрамына бир ај галмышдан башлајараг чәршәнбә ахшамы вәсф-һал кими бир адәт варды. Гадын вә гызлар топланараг, бир бадја су гојар вә һәрәдән бир нишан алыб суја салардылар. Бадја башында отуран гадын тәсадүфән әлинә кечән нишаны судан чыхарыб бир вәсф—һал сөјләјәр, бу гајда илә фала бахардылар. Демәли, нишан верәнин үрәјиндә бир нијјәт олар вә нијјәтинин баш верәчәјини вә ја вермәјәчәјини сөјләнән вәсф. һалдан дујарды» (10,74) Ј. В. Чәмәнзәминли вәсф һаллара мисал кәтирмәкдән әввәл бу маһныларын бајаты, ағы вә башга нүмунәләрдән фәргини кәстәрәрәк әлавә едир: «Бајаты, ағы, вәсф—һалын бир-биринә бәнзәјиши заһиридир. Ағы даим кәдәрли, вәсф—һал үмид верән, нәш'ә доғуран вә мәтанәт бағышлајандыр. Бунлар бир-бириндән јалныз мәзмунча ајрылыр. Гурулуш е'тибары илә бир-бириндән ајрылмаз». Сонра әдиб вәсф—һаллара ашағыдакы нүмунәләри мисал верир:

Ағлама, начар ағлама,
Әлиндә начар ағлама,
Гапыны бағлајан аллаһ
Бир күн ачар ағлама.

Отурмушдум сәкидә,
Үрәјим сәксәкәдә,
Үч гызыл алма кәлди
Бир гызыл нәлбәкидә.

Јас вә дәфн мәрәсимләри мәишәт мәрәсимләри ичәрисиндә мүнүм јер тутур. Бу мәрәсимләр адам өлдүкдә онун башы үстүндә ја евдә, ја да басдырылан заман дүзәлдилир. Бунларын әсас һиссәси, әлбәттә, евдә ичра едилмишдир. Бу заман охунан маһнылар исә ағы ады алтында мәшһурдур. «Гәдим түркләрдә (азәрбајчанлыларда ред.) сағучулар (ағычылар) мејид јанында гопуз адлы әләт чалараг онун һаггында охујарлармыш, бурада өлү тә'рифләнир, онун нөгсанлары унудулур, гәһрәман кими тә'рифләнир» (10.78). Ағыларын охундуғу мәрәсимләрин нечә тәшкил едилмәси барәдә биз көркәмли әдиб Ә. һагвердијевин «Азәрбајчанда театр» адлы мәгаләсиндә чох марағлы бир гејдә раст кәлирик. О јазыр: «Гәдим Азәрбајчанда өлән бөјүк гәһрәманлар үчүн ағламаг бир адәт иди. Гәһрәман өлән күнү чамааты бир јерә топлајырдылар. Бу топлантыја «југ» дејирдиләр (југлама—ағламаг сөзүндәндир). Топлананлар үчүн гонағлыг дүзәләрди, хусуси дә'вәт едилмиш «југчулар» исә икисимли гопуз чалыб ојнајардылар. Југчу әввәлчә мәрһум гәһрәманын икидликләриндән данышыб, ону тә'рифләјирди. Сонра исә гәмли һаваја кечиб шанлы гәһрәман үчүн ағы дејәрди. Топлананлар да һөнкүр-һөнкүр ағлајарды».¹ Ағычы гәһрәман һаггында маһны охујана гәдәр ону тә'сирли, јанығлы сөзләрлә тә'риф едәр, сонра исә маһныја кечәрди. Мәсәлән, «Ачылмајан түфәнкин, сијрил-

¹ Ә. һагвердијев. Сечилмиш әсәрләри. I чилд. Бакы, 1957, сәһ. 392.

мәјән хәнчәрин өз чанына гурбан. Ај кими доғдун, күн кими бат-дын, минәндә ат бағры јардын, дүшәндә јер бағры јардын, сајдығына салам вердин, сајмадығына јан вердин, дүшмәнинә дирсәк көстәрдин, гәниминә ган уддурдун, алтынын бәдөв атына, чјнинин сүзән түфәнкинә, тәркинин долу хурчунуна, ағзынын кәсәрли сөзүнә анан гурбан ај...¹

Ағачда хәзәл ағлар
Дибиндә көзәл ағлар,
Белә оғлу өлән ана
Сәркәрдән кәзәр ағлар.

Чан гардаш, чаным гардаш,
Ағлајыр чаным, гардаш.
Баш гојдум дизин үстә
Гој чыхсын чаным, гардаш.

Ағылар әсрләр боју јалныз гәһрәманлар үчүн дејил, бүтүн өлүләр үчүн охунмушдур. Она көрә дә Азәрбајчан шифаһи халг әдәбијјатында бунлар сајча чох, мәзмунча рәнкарәнкдир. «Загафгазија татарларынын (азәрбајчанлыларын — ред.) адәтинә көрә аилә үзвләринин бирисинин өлүмүндән сонра 10—15 күнүн мүддәтиндә һәр күн мәрһумун евиндә онун бүтүн гоһум-әгрәбасы, гоһшулары, танышлары топлашыр вә ағлашырлар. Бунларын ичәрисиндә бир нәфәр ағы охујур, галанлары исә һөнкүртү илә она чаваб верирләр:

Анасы јанар ағлар
Һәрифи ганар ағлар
Ана дејир, кәјәрчил
Табута гоһар ағлар

Бостанда тағым ағлар
Басма, јарпағым ағлар.
Нә гәдәр сағам ағларам
Өлсәм торпағым ағлар»².

Мәрасимләрдән ән чох јайылан вә мәшһур олан тој мәрасимләридир. Бу, чох гәдимдән башлајараг ән шән, шух, кур кечирилән мәишәт мәрасими олмушдур. Тој мәрасими адәт үзрә Азәрбајчанда ән чох пајыз вахтларында кечирилик: о заман ки, адамлар мәһсулу топлајыб гуртармыш, асудәләшмишләр. Тој јени аилә һәјаты, хошбәхтлик демәкдир. Нә гәдәр бачарырса, халг бу мәрасими дәбдәбәли, шух кечирмәјә чалышыр вә бунун үчүн һәр чүр васитәләрә әл атыр. Тојлар нишан гојмаг вахтындан башлајыр. Нишанлы јанында, һәлә гыз евиндә чохла ојунлар, сәһнәчикләр дүзәлдилр. Бүтүн бунлары едәнләр исә гызлардыр. Онлар нәинки гадын, һәтта киши ролларына да кирирләр. Тојда иштирак едән шәхсләрин, мәсәлән, гызын атасы, оғланын атасы, газы, молла, күпәкирән гары, елчи, јенкә, тәзә бәј вә саирә роллара кирир, марағлы ојунлар көстәрирләр. Тој мәрасими башдан ајаға гәдәр маһныларла мүшајиәт олунур. Бу шән, көзәл, ојнаг, лирик, бә'зән тиканлы маһнылар тојун, шәнлијин бәзәјидир. Маһнылар һәм дә мусиги, рөгс вә ојунларла мүшајиәт олунур. Тој мәрасиминин бир сыра мәрһәләләри вардыр; елчилик, нишанланма, хына кечәси, кәлин кәлмә, зифаф кечәси, тојун дағылмасы, дувагтапма вә с. һәр бир мәрһәләнин өзүнә көрә

¹ Арвад ағысы, маһны, һахышта, севки, лајлај, гајнана-кәлин сөзләри, мүүәллим Мирзә Аббасзадә, Бақы, 1918, сәһ. 3.

² СМОМПК, вып. 18, 1894, отд. 11 сәһ. 39—40.

маһнылары олмушдур ки, бунлар билаваситә һәмин мәрһәләнин әсас хүсусијјәтләрини өзүндә топламышдыр. Мәсәлән, ашағы-дакы маһнылар чох еһтимал ки, елчилик, јахуд нишанланма заманы ифа едилмишдир:

Гуда, кәлмишик биз сизә
Һөрмәт единиз бизә,
Бу кечә гыз сиздәдир
Сабаһ апарыг бизә.

Гырмызы јастыг үзү.
Севдаја салдыз бизи.
Севдәсиз отурмушдуг,
Севдәјә салдыз бизи.

Һәмин маһныларда һәм дә о дөврүн аилә мәишәт тәрзи-мүнасибәтләр, адәтләрин изләри сахланмышдыр.

Гуда евин вар олсун.
Дөрд јаны дивар олсун.
Гызынызы истәјирик,
Ғој учуз базар олсун.

Икид олан мәрд кәрәк
Ғәлби судан пак кәрәк
Ахча вериб гыз алан,
Икиддә үрәк кәрәк.

Узун кет-кәлдән сонра гыз евинин разылығы алыныр вә гызы оғлан евинә апарырлар. Бу мәрһәләнин дә өзүнә кәрә маһнылары вар:

Вердим Сир дана,
Алдым бир сонә.
Ај гыз анасы,
Ғал јанә-јана.

Кәфкири дүз гој гуда,
Ашыны сүз гој гуда,
Биз ки гызы апардыг,
Үрәјинә буз гој, гуда.

Гызын анасы артыг иш-ишдән кечәндән сонра өзүнү сындырмајараг онлара чаваб вермәли олур:

Сандыг үстә күчү вар
Күчүнүн гырх учу вар.
Ал едиб гыз апардыз.
Сиздә бәјләр күчү вар.

Кәлин оғлан евинә кәтириләркән дә мүхтәлиф маһнылар охунур:

Анам бачым, гыз кәлин!
Әл-ајағы дүз кәлин!
Једди оғул истәрәм,
Бирчә дәнә гыз кәлин!

Әтәји чин-чин кәлин!
Чијни көјәрчин кәлин!
Кәлинләр архасында
Һамыдан көјчәк кәлин.

Кәлин Ғәјнанә һаггында олан маһнылар тој мәрәсиминин ән мараглы нүмунәләридир. Мә'лумдур ки, кәлин-Ғәјнанә арасында һәмишә зиддијјәт, чәкишмә, наразылыг олмушдур ки, бу да Ғәјнананын дилиндән дејилмиш маһныларда ајдын көрүнмәкдәдир:

Кәлинә бах кәлинә,
Әлин гојар белинә.
Кәлинә сөз дејилмәз
Чыхар, кедәр өјүнә.

Кәлин кәлир, хан кәлир.
Евләри јыхан кәлир
Әлиндә үлкүч-тијә,
Башлары гырхан кәлир.

Дамда дирэк гайнана,
Төвлөдө күрөк гайнана,
Оғлу евә кәләндә
Мәндән зирәк гайнана

Доғдун оғул гайнана,
Једин ноғул гайнана,
Оғлун алдым әлиндән
Чатла боғул, гайнана.

Һәтта нәвәсини охшајанда да гайнана кәлине олан «мәһәб-
бәтини» кизләдә билмир:

Сарымсағым, соғаным,
Јад гызындан доғаным,
Јарысы илан баласы
Јарысы чаным парасы.

Бүтүн бунлардан башга бәј, кәлин, онларын ата вә аналары ојнајанда белә ја ајры-ајры шәхсләр, јахуд да халг хорлары тә-
рәфиндән маһнылар ифа едилмишдир. Бу маһныларда бир тә-
рәфдән сәнәти, мусигини севән вә гијмәтләндирән азәрбајчан-
лыларын үрәк чырпынтылары дујулурса, о бири тәрәфдән дә мүх-
тәлиф әсрләрдә елин адәт вә ән'әнәләринә даир чох гијмәтли
чәһәтләр горунуб сахланмышдыр.

Үмумијјәтлә, тој мәрәсимләриндә охунан маһныларын ән чох
јајыланы вә һәм дә ән дәјәрлиси кәлин һаггында олан нүмунә-
ләрдир. Кәлин әввәл тојун, сонра да евин јарашығыдыр. Кәлин
кәләчәк анадыр, нәслин јашаданыдыр. Кәнчләрин шәкси һәја-
тынын ән хошбәхт аялары тојла, дүјүнлә бағлыдыр. Она көрә дә
кәлин маһнылары сајча чох вә кејфијјәт е'тибарилә рәнкарәнк-
дир.

Дур ајаға гыз кәлин,
Телләрини дүз кәлин
Тојхана сәни көзләр
Дүш ортаја сүз кәлин
Кәлин, бахтын мүбарәк,
Кәлин, тахтын мүбарәк

Сезүм сојун гурбаны
Јахшы бојун гурбаны
Сән јери бир мән бахым,
Олум бојун гурбаны
Балача чејран кәлин
Бојуна һејран кәлин.

Бачыларын гардашлар һаггында охудуғу вә үмумијјәтлә, ди-
кәр гоһумлар һаггында чешидли маһнылар етнографик бахым-
дан мүһүм әһәмијјәт кәсб едир.

Сујун бәндиңә гурбан.
Гардаш кәндиңә гурбан,
Һәјәтдә ат јәһәрли
Синәбәндиңә гурбан
Мүбарәк, ај мүбарәк
Гардаш ширнин мүбарәк

Сән мәним ағам гайным,
Саллан кәл баға гайным
Күлүм алма чичәји
Сәнә садаға гайным
Кәлин кәлди халы дөшә
Гайынлары чыхсын гоша.

Чәмијјәтдә елмин, техниканын, мәдәнијјәтин инкишафы илә
әлагәдар олараг мәрәсимләр дә өз тә'сирини тәдричән итирмиш,
бурада тәсвир олуна әдәт, ән'әнә, е'тигадлары бир чоху уну-
дулмушдур. Анчаг маһнылар мәрәсимләрин ајры-ајры мәрһәлә-
ләриндән ајрылараг мүстәгил инкишаф етмәјә башламышдыр:

Ағ алма алланыбды,
Будагдан салланыбды.
Чаван дејә вердиләр,
Саггалы чалланыбды.

Јук үстүндә күчү вар.
Күчүнүн гырх учу вар,
Гызын мејли олмаса
Оғланын нә күчү вар?!

Бә'зи гәдим мәрасимләр заман кечдикчә өз әһәмијјәтини итирмәјә башлајыр, көһнәлиб сырадан чыхыр. Лакин индики дөврдә халгымызын адәт вә ән'әнәләрини, дүнјабахышыны, е'тигадыны, мәишәт тәрзини, тәбиәтә, чәмијјәтә мүнәсибәтини, психолокијасыны өјрәнмәк ишиндә бу мәрасимләрин мүнүм елми әһәмијјәти вардыр.

Ә Д Ә Б И Ј Ј А Т

1. Азәрбајчан фолклору антолокијасы, тәртиб едәни Ә. Ахундов. I чилд, Бақы, 1969.
2. Азәрбајчан классик әдәбијјаты китабханасы 20 чилддә. I чилд «Елм», 1982.
3. Нәғмәләр, инанчлар, алгышлар. Топлајыб тәртиб едәни А. Нәбијевдир. 1986. «Јазычы».
4. Новруз, топлајыб тәртиб едәни А. Нәбијевдир. «Јазычы» 1989.
5. Халгымызын дејимләри вә дујумлары, топлајыб тәртиб едәни М. Нәкимов. «Маариф», 1986.
- 5 . ^а. Новруз бајрамы, тәртиб едәни А. Нәбијев, 1990.
6. Халгын сөз хәзинәси, тәртиб едәни П. Әфәндијев, «Маариф», 1985.
7. Халг әдәбијјатындан ачылмамыш сәһифәләр, топлајыб тәртиб едәни М. Нәкимов, «Маариф» 1990.
8. Ф. Көчәрли. Балалара һәдијјә, «Кәнчлик», Бақы, 1967.
9. Н. И. Кравцов. С. Г. Лазутин. Русское устное народное творчество. М. 1977.
10. Ј. В. Чәмәнзәминли. Әсәрләри III чилд, Бақы, 1977.
11. М. Ариф. Халг ојун вә мәрасимләриндә театр вә тамаша үнсүрләри. Сечилмиш әсәрләри, 3 чилддә. 3-чү чилд. Бақы, 1970.
12. Тој вә халај маһнылары, топлајанлар Б. С. Шаһсојлу, Л. М. Ағајев, З. Ә. Бағыров, «Кәнчлик». 1980.
13. Тәдгигләр I—VII чилдләр. Бақы, 1961—1987.
14. М. Н. Тәһмасиб. VII әсрә гәдәр Азәрбајчан шифаһи халг әдәбијјаты. Азәрбајчан әдәбијјаты тарихи, I чилд, Бақы, 1960.
15. Н. М. Нәкимов. Халг мөвсүмләри вә ашыг сәнәти. ...Тәдгигләр, IV китаб, 1973.
16. М. Сејидов. Јаз бајрамы «Кәнчлик», 1990.
17. А. Нәбијев. Азәрбајчан—өзбәк фолклор әлагәләри, Бақы, 1978.
18. А. Нәбијев. Азәрбајчан фолклорунун жанрлары, БДУ-нун нәшри, 1983.
19. А. Нәбијев. Ел нәғмәләри, халг ојунлары, Азәрнәшр, 1988.
20. Б. Абдуллајев. Наггын сәси, Азәрнәшр, 1989.

ХАЛГ ДРАМЛАРЫ

Жанр наггында үмуми мә'лумат

Халг драмлары вә тамашалары гәдим азәрбајчанлылары мүнәсибәтләрлә тәшкил етдикләри мәрасимләрдән доғуб инкишаф етмишдир. Мөвсүм вә мәишәт мәрасимләринин һәр бириндә биз бу вә ја дикәр дәрәчәдә драм үнсүрләри тапа биләрик. Бу үнсүрләр, шүбһәсиз, заман кечдикчә даһа да инки-

шаф етдирилмиш вә тәкмилләшдирилмишдир. Беләликлә дә һәгиги мәнада сырф драм хусусијјәтләринә малик тамашалар ајрылыб мүстәгил шәкилдә јашамаға башламышдыр. Гејд етмәк лазымдыр ки, Азәрбајчан фолклорунун һәр бир жанрында мүкалимәләрә, драм үнсүрләринә раст кәлә биләрик. Мәсәлән, мәшһур нағылчылар бу вә ја дикәр нағылы орадакы гәһрәманларын дили илә данышыр, һәр бир гәһрәманын мәгсәди, пешәси, јашы илә әлагәдар олараг өз сәсләрини алчалдыр-јүксәлдирләр. «Чик-чик ханым», «Пыс-пыса ханым вә Сичан бәј», «Шәнкүлүм, шүнкүлүм вә мәнкүлүм» вә с. үмуми ушаг нағылларыны данышан нәнәләр өзләрини бурада иштирак едән бүтүн сурәтләрин вәзијјәтинә салыр, мүкалимә вә сәһнәчикләр дүзәлдирләр. М. Горки ушаглыг илләриндә ешитдији халг әдәбијјаты нүмунәләри барәдә данышаркән јазыр: «...бу маһны она көрә јадымда башгаларындан мөһкәм галмышдыр ки, нәнәм ону оху-дугда күлүнч бир сурәтдә ајағыны јерә дөјәр вә тағалағлары мәһарәтлә шагғылдадырды».¹

Заман кечдикчә хусуси театр тамашалары да мејдана кәлмиш вә бунлар да өз мөвзу рәнкарәнклији, көзәл сәнәткарлығы илә диггәти чәлб етмишдир. Мәшһур әдибимиз Ә. Һагвердијев көстәрир ки, халг тамашалары һәр бир заман халгларын һәјатында мүһүм рол ојнамышдыр. Ачыг мејданчаларда, һәвәскар чамаатын көзү габағында вә һеч бир декорасијадан истифадә етмәдән ојун чыхаран мүхтәлиф сәһрбазлар вә јаланчы пәһләванлар күтләнин диггәтини һәмишә чәлб етмишдир. Әдиб бир заманлар Азәрбајчанда сәһрбазлары мејданларда «Шәби ојуну» адлы театра охшајан тамаша көстәрдијини хатырлајыр. Бу тамашанын гыса мөвзусуну да верир: «Тамашада иштирак едәнләр тәнбәл Шәби вә онун атасындан ибарәт иди. Шәби ишләмәк истәмир, атасы ону данлајыр, дилә тутур ки, тәнбәлликдән әл чәкиб ишә гуршансын. Шәби исә евдә отурмаг үчүн мин чүрә бәһанә кәтирир. Онун һәр бир бәһанәси шиддәтли күлүш доғурур. Бу тамаша чох гысадыр, чәмиси 10—15 дәгигә чәкир. Нәсиһәт етмәкдән чана кәлән ата, оғлуну күчә сөзләри илә сөјәрәк дөјмәјә башлајыр. Шәби бағыра-бағыра јыхылараг бир чох әдәбсиз һәрәкәтләр едир. Чамаат һејран галыр, тамаша гуртарыр» (2. 389).

Халг драм вә ојунларыны тәхмини олараг үч група ајырмаг олар:

1. Мәрасимләрлә әлагәдар драмлар. 2. Ичтимаи мәзмунлу драмлар. 3. Аилә-мәишәт драмлары.

Мәрасимләрлә әлагәдар драмлар. Баһар бајрамы илә әлагәдар тамашаја гојулан ојунлардан бири «Коса-кәлин», јахуд «Коса-коса» адланыр. Бу тамашада ашағыдакылар иштирак едир:

Коса, онун көмәкчиси олан икинчи бир Коса вә Кечи. Чох

¹ М. Горки. Әдәбијјат һағында, Бақы, 1950, сәһ. 14.

заман исә һәммин көмәкчи косанын әвезинә сәһнәјә јаланчы пәһ-
ләван чыхыр. Јаланчы пәһләван сиркләрдә көрдүјүмүз тәлхәји—
клоуну хатырладыр. Қоса кејиниб тамашаја һазырлашыр: үзүнә
маска тахыр, башына шиш папаг гојур, узун лаббадәнин ал-
тына јоғун гуршаг сарыјыр, зынгыровлар асыр, чөмчә көтүрүр.
Үзүнә тахдығы маскада исә косалыг әламәтләри ајдынча өзүнү
көстәрир. Көмәкчи Қоса:

А коса, коса кәлсәнә,
Кәлиб, салам версәнә,—

дејә баш Қоканы мејдана—сәһнәјә дә'вәт еләјир. Сонра исә әла-
вә едир:

Бошгабы долдурсана,
Қосаны јола салсана.

Қоса чыхан кими чамаат онун харичи көрүнүшүнә, зынгы-
ровларынын сәсинә күлүр. Қоса үст-башыны көстәрир, гарнына
әл вурараг дејир:

Једијим јарма ашы, јарысы суду.
Кејдијим једди гат палтар, тәзәси буду.

Сонра о, дөврә вурмуш чамаата мүрачнәтлә көмәк истәјир.
Анчаг һеч ким она һеч нә вермир. Кәнарда дајанмыш кәнчләр
дәстәси охујур:

Қосам бир ојун ејләр,
Гурдан гојун ејләр
Јығар Шабран дүјүсүн
Маһмудун тојун ејләр.

Қоса әввәлки һәрәкәтләрини давам етдирир, чамаата әл уза-
дараг һәрләнир. Хор исә јенә охујур:

Ај ујруғу ујруғу
Әритмәмиш гујруғу,
Саггалы ит гујруғу.
Бығлары јовшан коса.

Чамаат јенә Қосаны әлә салыр, она күлүр, истәһза едир. Қо-
са да өз мәзәли һәрәкәтләри илә чамааты күлдүрүр, әјләнди-
рир. Бу ишдә көмәкчи Қоса, јахуд јаланчы пәһләван да она кө-
мәк көстәрир. Қоса өз һәрәкәтләри илә һамыны баша салмаға
чалышыр ки, о, һәм пулсуз, һәм дә ачдыр. Бүтүн бунлара бах-
мајараг һеч кәсин Қосаја јазығы кәлмир, буна көмәк етмәк ис-
тәмирләр. Белә олдугда Қоса дејир ки, бу өлкәдән чыхыб узаг
бир өлкәјә кетмәлидир. Бурада күзәраны пис кечир: о, һөнкүр-
һөнкүр ағлајыр. Онун бүтүн һәрәкәтләри күлүш доғурур. Јалан-

чы пәһләван да өз ојунлары, һәрәкәтләри илә чамааты күлдүрүр. О, косаја дејир ки, бу ағыр вәзијјәтдән чыхыш үчүн кечијә мүрачиәт етмәк лазымдыр. Бир чобаны кечи дәрисинә салыб сәһнәјә бурахырлар. Кечинин чох узун саггалы вар. Коса саггалындан тутуб кечидән сорушур ки, мән кәләндә сәнин саггалын јох иди, бу һарадан олду? Кечи чох күлүнч һәрәкәтләрлә чаваб верир ки, һәччә кетмишдим, орада узатмышам. Коса дәрдини кечијә ачыр, о да ағзында бир ағач чамаата тәрәф үз тутур вә пул истәјир, пул јығылыр. Коса исә пулун чох һиссәсини өзү көтүрүр, аз һиссәсини Јаланчы пәһләвана верир, Кечијә исә бир шеј чатмыр. Кечи башына дөјүр, ағлајыр, ач балаларыны сәһнәјә чағырыр, балалары илә Косаја јалварыр. Коса исә онлара мәһәл гојмур. Кечи јенә чамаатдан пул јығыр, буну да Коса онун әлиндән алыр. Кечини вә балаларыны да сәһнәдән говур, өзү исә јорғунлуғуну алмаг үчүн јыхылыб јатыр.

Кечи јаваш-јаваш сәһнәјә дахил олур. Јухулајан Косаны вуруб өлдүрүр. Јаланчы пәһләванын исә бундан хәбәри олмур. О, Косанын јанына кәлиб мин чүр ојун чыхарыр, чамааты күлдүрүр, нәһәјәт, ајдын олур ки, Коса өлүб. Јаланчы пәһләван бундан сонра да өз күлүнч һәрәкәтләрини давам етдирир, маһнылар охујур:

Аршын узун, без гыса,
Кәфәнсиз өлдү коса.

Чамаат севинир, кечи дә балалары илә сәһнәјә дахил олуб шәнлијә гошулуру, һамы охујур (4. 41).

Бу халг тамашасынын әсас гәјәси гышын говулмасы вә јазын гаршыланмасыдыр. Коса гышын рәмзидир. Елә онун косалығы өзү дә гуру гышын тәчәссүмүдүр. Кечи исә јазын, һәјатын, јашыллығын рәмзидир. Тәсадүфи дејилдир ки, косаны—гышы кечи—јаз өлдүрүр вә һамыны севиндирир. Бүтүн дүнја халгларында бу тамаша бу вә ја дикәр дәрәчәдә өзүнү көстәрмәкдәдир. Әввәлчә мәрәсим шәклиндә јаранан бу тамаша заман кечдикчә инкишаф етмиш, онда драматик үнсүрләр артмыш, һәм дә бураја сијәси-ичтиман мотивләр әләвә олунмушдур. Буна мисал олараг, мәсәлән, пула һәрислик, јалан, тәнбәллик, зорлулуг, алдатма вә с. чәһәтләри көстәрә биләрик.

Һ. Сарабски дә өз хатирәләриндә Бакыда баһар бајрамы мүнасибәтилә кеңирилән «Коса-Коса» ојуну һаггында јазыр: «Коса-коса» ојуну гәдим бир ојун иди. Бир нәфәр зирәк ушаға күркү тәрсинә кејиндириб, бир парча читдән үзүнә маска тахар вә кәллә гәнд кағызындан башына шиш папаг гојар, ајагларына узун ағач вә бојнуна да зынгыров салыб мәһлә ушаглары евбәев кәздириб ојнадардылар. Косаны ојнадаркән маһнылар да охујардылар» (3. 26). үәллиф јухарыда мисал чәкдијимиз маһнылардан бирини дә бурада мисал кәтирир. Көрүндүјү кими Һ. Сарабски әсл мәнада театр тамашасыны дејил, өтәрки шәкил-

дә, ушагларын дар чәрчивәдә дүзәлтдији ојуну тәсвир едир. Буна бахмајараг, Н. Сарабскинин бу гејди «Коса-коса» ојунун һәтта Бакынын өзүндә дә тәшкил едилдијини сүбут етмәкдәдир. Ә. һагвердијев гәдим азәрбајчанлыларын тәшкил етдији тамашаларыны јуанларын «Дионис»и илә әлагәдар мәрәсим тамашалары илә мүгајисә етмиш вә мүәјјән охшарлыглар тапмышдыр (2,389).

Халг ичәрисиндә әмәк мәшғулијјәти вә хүсусилә әкинчиликлә әлагәдар тамашалар да дүзәлдилмишдир. Бу ону көстәрир ки, белә театр тамашалары чох гәдим бир тарихә маликдир. Бунлар өз көкләрини гәдим азәрбајчанлыларын мүхтәлиф мөвсүмләрдә тәшкил етдији мәрәсимләрдән алмышдыр. Һәмнин мәрәсимләр заман кечдикчә мүхтәлиф дөврләрин изләрини өзүндә сахламагла инкишаф етмиш, дәјишмиш, онларын ичтимаи мә'насы вә гајәси даһа да гүввәтләнмишдир. Мәзнәкә, күлүш, аиләдә, мәишәтдә олан нөгсанларын тәнгиди, варлыларын, голузорлуларын азғынлығына гаршы е'тиразы һәмнин мөвзуда олан тамашаларда да өзүнү көстәрмәкдәдир.

«Тәнбәл гардаш» адлы халг драмында әсас мәсәлә инсанлары әмәјә, зәһмәтә алышдырмаг, өз зәһмәти, алын тәри илә јашамағын тәблиғи, тәнбәлләрини, авара вә мүфтәхорларын исә тәнгидидир.

Чох мараглыдыр ки, бурада халг ислаһ етмәк, јола кәтирмәк, әмәјә алышдырмаг фикрини мүдафиә едир. «Тәнбәл гардаш» драмында 3 әсас сәһнә вардыр. Биринчи сәһнәдә ики кәндли көрүрүк. Онлар јер әкмәк арзусундадырлар. Мүхтәлиф әл-гол һәрәкәтләриндән, данышыгларындан сонра икиси бирликдә әкинчиликдә мәшғул олмаг гәрарына кәлирләр. Котан гошуб јер шумламаг вахты кәләндә биринчи гардаш өзүнү хәстәлијә вурур, икинчи гардаш јери шумлајыб тохум сәпир.

Суварма заманы јенә биринчи гардаш бир бәһанә илә ишдән бојун гачырыр. Беләликлә, тахыл дөјүлүб хырманда буғда олунчаја гәдәр тәнбәл гардаш әлини ишә вурмајыр. Мәһсул һазыр олдугда чалышган гардаш она һеч бир шеј вермәк истәмир. Гардашлар далашырлар, ағачла бир-биринин гарнына вурурлар (гарынлары инчимәсин дејә алтдан шеј сарыдыгларындан ағачлары чох чәсарәтлә бир-биринә ендирилләр). Нәһајәт, кәнд һәкәминә мүрачиәт едилләр, һәкәм чалышган гардаша һагг верир.

Икинчи сәһнәдә артыг тәнбәл гардаш арыгламыш вә әлине әсә алмышдыр. Арвады тәнбәл кишидә галмајыб ондан ајрылыр, анчаг ушагларын кимлә галмасы үстүндә мүбаһисәләри дүшүр. Ушаглар нә ата јијә дурмаг истәјир, нә ана. Бу һалда чалышган гардаш јенә әввәлки кими кефи көк вәзијјәтдә мејдана чыхыр вә гардашына төһмәтләр јағдырараг ушаглары өз һимајәсинә алыр.

Үчүнчү сәһнәдә чалышган гардаш, гардашы ушаглары илә бирликдә тәсәррүфатда чалышыр. Әкирләр, бичирләр, бостан бечәрирләр, кефи көк доланырлар. Тәнбәл гардаш пешман олур

вә ушагларынын әмәјиндән истифадә етмәк мәгсәдилә өзүнүн дә тәсәррүфата шәрик едилмәсини хаһиш едир. Чалышган гардаш ону мазәмәт едир вә дејир ки, дуз-чөрәјә анд ичмәсә она инана билмәјәчәк. Тәнбәл гардаш дуз-чөрәјә анд ичир ки, бундан сонра бир дә тәнбәллик етмәјәчәк вә онларын тәсәррүфатында өзүнү чалышган кәстәрәчәкдир. Бу тәнбәһ вә анддан сонра ону тәсәррүфата шәрик едирләр (5, 3.50).

Әкинчилик, кәнд тәсәррүфаты, әмәк фәаллијјәти илә бағлы олан халг ојунларындан бири дә «Әкәндә јох, бичәндә јох, јејәндә ортаг гардаш»дыр. Бу халг драмы даһа чох Баһар бајрамларында кәстәрилик. Мә'лумдур ки, бу мәһкәкә халг арасында чох јайылыб, шәһрәт тапдығындан ады һәтта аталар сөзү кими дә јашамагдадыр. Бурада иштирак едән сурәтләр ашағыдакылардан ибарәтдир: мүлкәдар, ики јохсул гардаш, мүлкәдарын бәһрә јығаны нөкәр. «Мүлкәдар вәзнәли чуха кејмиш, гырмызы ипәк архалығынын алтына балынч гојдуғу үчүн јекәгарындыр. Белиндә күмүш кәмәри вар, бығлары узун вә јоғундур, тәсбәһ чевирир. Јохсул гардашлар көј бездән чырыг палтар кејмишләр, ајагјалындырлар, башларына чиркли дәсмал бағламышлар, үзләри унлудур (јә'ни өзләрини арыг, зәиф, солғун кәстәрмәк үчүн үзләрини унлајырлар)» (4,45). Тамашанын гысача мәзмуну беләдир: мүлкәдар сәһнәдә көрүнәркән ики гардаш она јахынлашыр, ичәрәјә јер вермәсини хаһиш едирләр. Мүлкәдар шәртлә разы олур. Гардашлар јер алырла, ишә башламаг вахты кәләндә икинчи гадаш мин чүр бәһанәләрлә өзүнү ишдән кәнара чәкир. Каһ ајағына чөп батыр, каһ башы ағрыјыр, каһ јаландан илан санчыр, үрәји ағрыјыр вә с. Бу бәһанәләр о вахта гәдәр кәтирилир ки, артыг биринчи гардаш јери әкмиш, сәпмиш, јетишән тахылы бичиб дөјмүш, чувалара јығмышдыр. Елә бу заман икинчи гардаш һазыр чувалы көрүнчә гардашынын јанына кәлир, әли белиндә вүгарла дејир:

— Һә, тахылымыз һазырдыр. Инди кәл бөләк, хырпјары...

Биринчи гардаш.— (Гәти) Кеч кәлдин. Сәнә бу тахылдан бир дән дә чатмыр, өзүм әкмишәм, өзүм бичмишәм, өзүм дә јејәчәјәм.

Икинчи гардаш.— Нә дејирсән? Әлим-ајағым дөјмәмиш, тахылы јары бөл, јохса сәнә бир тој тутарам ки, рәһмәтлик атамыз гәбирдән хортлар.

Биринчи гардаш.— Јаман демә, ағзыны тәмиз сахла, ај чамаат, буна тахыл чатырмы?

Чамаат.— Јох, јох!

Икинчи гардаш бел сапыны көтүрүб онун үстүнә чумур. Бурада савашма сәһнәси верилир. Онлар сүпүрүшүр, дәјәнәкләшир вә сөјүшүрләр. Ахырда биринчи гардаш икинчи гардашы вуруб өлдүрүр, мејидинә түпүрүр, адамлар да бир-бир она түпүрүрләр. Ојунун сонунча чамаат сәс-сәсә верәрәк дејир:

— Әкәндә јох, бичәндә јох, јејәндә ортаг гардаш (4,47).

Бүтүн бунлар кәстәрир ки, «Азәрбајчанда халг театры реалистик характер дашымыш вә демократик тәбәгәләрин, башлыча

олараг кәндлиләрин һәјаты илә бағлы олмушдур. Халг театрынын репертуары мүүјјән әхлаги вә тәрбијәви әһәмијјәтә малик кичик мәзмунлу пјесләрдән (фарслардан) ибарәт олмушдур. Бу әсәрләр кәндли күтләсинин тәсәррүфат вә мәишәтини әкс етдирир. Оптимизм бу пјесләрин әсас мәфкурәви хүсусијјәтидир. Бу пјесләрдә күлүш бә'зән чох чиддиләшир, ачы бир кинајәјә, сатираја чевриләрәк ичтиман вә әхлаги гүсурлары гамчылајыр».¹

Ичтиман мәзмунлу
драмлар

Халг драмлары ичәрисиндә сырф ичтиман характер дашыјан тамашалар да вардыр. Јухарыда дедијимиз кими, өз мәншәјини гәдим мәрасимләрдән алан халг тамашаларынын бир чохуна, хүсусән, халгын ојанышы илә әлагәдар ичтиман мотивләр дахил олмушдур. Анчаг елә тамаша вә ојунлар да вардыр ки, бунлар классик ән'әнә илә јарансалар да, өз мәзмун вә идеја хүсусијјәтләри е'тибары илә сон дөврләрин мәһсулудур. Бунларда халг күтләләри ачыг-ајдын истисмарчылара, дин нүмајәндәләринә күлүр, онлары әлә салыр, һәтта кәскин тәнгид етмәкдән дә чәкинмирләр. Бизим фикримизә кәрә белә сырф ичтиман мөвзулар үзәриндә гурулан әсәрләр, үмумијјәтлә, әдәбијјатымызда реализмин, һәм дә сатиранын мејдана кәлиб инкишаф етмәси илә әлагәдар иди. Мәсәлән, Азәрбајчанын бир чох рајонларында тој мәчлисиндә «Хан-хан» ады илә мәшһур олан бир ојун ојнанылып. Ојунда иштирак едәнләр ашыг атырлар. Хан, Вәзир (вә ја Вәкил) сечилир. Хан һүндүр бир јердә отуруп. Вәзир («Өлкәјә јени һаким кәлмишдир, әдаләтлә диван едир, кимин шикајәти варса, кәлсин!»—дејә, е'лан едир. Мүхтәлиф шикајәтчиләр мејдана чыхыр. Хан истәдији кими чәзалар вермәјә башлајыр. «Мүгәссирләри» әввәлчәдән һазырланмыш турналарла дөјдүрүр. «Хан-хан» ојуну бә'зән о гәдәр чидди бир рәнк алып ки, һөкүмәт адамлары өзләри белә «бир саатлыг хәлифә»нин һөкүмәнә бојун әјмәјә мәчбур олурлар. Чох вахт ојун дәрәбәјлик гајда вә ганунларыны, һакимләрин азғынлығыны тәнгид едән бир сәһнәјә чеврилир (5,3. 52).

Бу чәһәтдән «Кечәл» ојуну да марағлыдыр. Ојунда ики кечәл гардаш, гоча ана, газы, чаванлар вә чамаат иштирак едирләр. Кечәл башына гојун гарны кечирир, палтары чындыр, үзү унлудур, папағы да чырылмышдыр, көһнә, сүртүлмүш вә јағлыдыр. Бүтүн бунларын һамысы кечәллијин әламәтләридир. Ојун тәхминән белә ифа едилир: бөјүк бир мејданчанын ортасында бир ағач басдырырлар. Кичик кечәл гардаш әснәјә-әснәјә мејдана кирир, тәнбәллик нишанәләрини кәстәрән һәрәкәтләр едир. Јыхылып ағачын дибиндә јухуја кедир, хорулдајыр. Бөјүк гардаш кәлир, хорултусуну ешидир, анчаг гардашыны тапа билмир. Нәһәјәт, тапыр, башына су төкүр, ону јухудан ојадыр, иш тапшырыб кедир. О кедәндән сонра кичик кечәл ағачын үстүнә чыхыб јухулајыр. Бөјүк кечәл кәлиб көрүр ки, тапшырылан иш-

¹ Ч. Чәфәров. Азәрбајчан драм театры. Бакы. 1951, сәһ. 5.

ләрин һеч бириси көрүлмәмишдир. Кичик кечәл дә јохдур, нә гәдәр ахтарырса, тапа билмир, күлүнч һәрәкәтләрлә гардашыны ахтарыр, ејбәчәр сәсләрлә ону чағырыр. Бу заман кичик кечәл тапылты илә ағачдан онун башына јыхылыр, гардашынын: «Нә үчүн тапшырылан иши көрмәмисәи?» суалына мин чүр бәһанәләр кәтирир. Һарај-һәширә ана сәһнәјә чыхыр. Белә мәсләһәт олур ки, кичик кечәли газыја нөкәр версинләр. Газы да мејданда көрүнүр вә разы олур. Газы кечәли мөһкәмчә ишләдир. Анчаг һеч бир һагг вермир. Бурада газы илә ики кечәл гардашын мубаһисәси дүшүр.

Сонра бөјүк кечәл газыја нөкәр олур. Газы чох дејинкән, сөјүш сөјән вә гәддардыр. Кечәл белә бир тәклиф едир ки, газы ону нечә дәфә сөјсә, һәр дәфә дә он манат пул вермәлидир. Сөјүшә адәт етмиш газы һәр дәфә кечәли сөјдүкдә он манат вермәјә мәчбур олур. Беләликлә, кичик кечәлин дә һаггы чыхыр. Газы бөјүк гардашы да муздуз говур. Бу заман мејданда бир лоту көрүнүр. О, гатыр донуна кирир вә кечәлә дејир ки, мәни газыја сат. Кечәл белә дә едир, лакин сонра лоту гачыр, газы чох пешман олур, пулуну кечәлдән кери истәјир, о да гајтармыр. Газы иши мөһкәмәјә верир. Кечәлләр газыны дәли е'лан едирләр, чамаат да газыны әлә салыр. О, чох биабырчы бир вәзијәтдә кечәлләрин һај-күјү илә сәһнәдән чыхыб гачыр. Беләликлә, тамаша гуртарыр.

Бу тамаша халгын һәр аддымда гаршылашдығы бир мәсәлә үзәриндә гурулмушдур. Халгы даим варлылар, истисмарчылар ишләтмиш, һагг, музду вермәмишләр.

Әнзим шәкәр чаным,
Бу дәрди чәкәр чаным,
Нә һаггым вар, нә муздум,
Бәјләрә нөкәр чаным,—

дејә халг һәмишә шикајәтләнмишдир. Газы халгы һәмишә ишләдиб муздуну вермәјәнләрин, кечәлләр исә ган-тәр ичәрисиндә ишләјиб гарны ач долананларын сурәтидир. Ојун күлүнч, мез-һәкәли, јумористик бир шәкилдә гурулмуш, газынын шәхсиндә бүтүн зүлмкарлар әлә салынмышдыр. «Халг өз истисмарчыларына белә шаграг гәһгәһәләрлә күлмәкдән зөвг алмышдыр». (4. 54).

Анлә-мәишәт драмлары Анлә-мәишәт мөвзусунда да халг драмлары олмушдур. Бурада әсасән мөвзу үч нәфәр¹²әр, арвад вә ашнанын һәрәкәтләри үзәриндә гурулур. Белә халг ојуну вә тамашаларына мисал олараг «Ашна», «Бич нөкәр», «Тапдыг чобан» вә башгаларыны көстәрмәк олар. Профессор Әли Султанлы халгын әмәк мәшғулијјәти, јаз бајрамлары һаггында олан тамашалара нисбәтән бу мөвзуда олан ојунларын кениш инкишаф тапа билмәмәсинин сәбәбини анлә драмларында көстәрилән даһа чох шит, бајағы, бә'зән дә әдәбсиз сәһнәләрин олмасында көрүрүк. Амма бүтүн бунлара бахмаја-

раг, аилә вә мәишәт мөвзусунда олан тамашалар да халг ичә-рисиндә инкишаф етмиш вә јајылмышдыр.

Һәмин мөвзуда олан драмларын бә'зиләри дә кукулалар васитәсилә ифа едилмишдир. Чох садә, ибтидан шәкилдә дүзәлдилән кукулалар бармаг, ајаг, диз васитәсилә ојнадылмышдыр. Бу ојунлар сәссиз кәстәрилир, фикир јалпыз һәрәкәтләр васитәсилә тамашачыја чатдырылыр. Садә, ајдын һәрәкәтләрлә ичра едилән ојунун әсас мәғзи тамашачылар ајдын олур. «Тапдыг чобан», «Марал ојуну», «Кафтаркус» вә с. бу кими јүнкүл мәишәт сүжетләриндәи ибарәт кениш бир репертуара малик олан «Килимарасы ојуну» һәр шејдән әввәл, күлдүрмәк вә әјләндирмәк мәгсәди дашыјыр» (5, 3. 58—59).

Халг тамашаларынын даһа бир сыра нөвләри олмушдур. Мисал үчүн, кәндирбазлар кәндбәкәнд кәзәрәк чохлу ојун вә тамашалар кәстәрмишләр. Кәндирбазларын ојунларындан бәһс едән Ә. Һагвердијев бунлары да театр тамашаларынын бир нөвү адландырмышдыр. О, кәндирбазларын ојунуну ашағыдакы кими тәсвир едир: «Бөјүк мејданларын бирисиндә ики-ики һачаланмыш дөрд ағач басдырылыр: һәмин ағачлар арасында јердән беш-алты метр һүндүрдә тарым кәндир чәкилир. Кәндирин учларыны јерә басдырырлар. Зурна чалыб адам јығырлар. Хејли чамаат топландыгда кәндирбаз ортаја чыхыр, бәд кәздән горунмаг үчүн о, бојнуна чүрбәчүр дуа, питик асыр. Мүвазинәт сахламаг үчүн әлиндә ләнкәр тутур. Кәндирбазын Кечәпапаг адланан көмәкчиси вардыр. Кәндирбаз кәндирин үстүндә чох горхулу һәрәкәтләр едир, тулланыр, узаныр, ојнајыр, мис габын ичәрисиндә отурараг кәндирдә јеријир, ајағына бир нечә ити хәнчәр бағлајыб кәндирин үстүндә кәзинир вә саирә. Бу заман Кечәпапаг мејдан сулајараг өз устасынын һәрәкәтләрини күлмәли бир шәкилдә тәглид едир вә бунунла да бәд кәзләри кәндирбаздан узаглашдырыр. Ојун заманы Кечәпапаг бир чох шит зарафатлар едир, күлмәли сөзләр данышыр, тамашачылардан пулу да о јығыр» (2. 390). Бу ојунлар заманы әсас һәрәкәтләр Кечәпапаг тәрәфиндән ичра едилир.

Азәрбајчанда халг театрынын өзүнәмәхсус јаранма вә инкишаф тарихи вардыр. Бу, мүәјјән дөврдә халгын ајры-ајры дини е'тигад вә көрүшләри илә әлагәдар олдуғу кими, сонракы мәрһәләләрдә халг мәишәти, ашыг сәнәти, комик јарадычылыг үнсүрләри илә дә сых бағлы олмушдур. Халг театрынын јаранма вә инкишафы мәсәләләринин әтрафлы вә ардычыл сурәтдә сәнәтшүнас Маһмуд Аллаһвердијев тәдгиг етмишдир.

ӘДӘБИЈАТ:

1. Азәрбајчан фолклору антолокијасы, I чилд, Бақы, 1969.
2. Ә. Һагвердијев. Азәрбајчанда театр. Сечилмиш әсәрләри. II чилд Бақы, 1957.
3. Һ. Сарабски. Көһнә Бақы, 1958.

4. Ә. Султанлы. Азербайжан драматургиясынын инкишаф тарихи, Бақы, 1964.
5. М. Ариф. Халг ојуна вә мәрәсимләриндә театр вә тамаша үнсүрләри. Сечилмиш әсәрләри, 3 чилддә. III чилд. Бақы, 1970.
6. М. А. Аллаһвердијев. «Гаравәлли тамашалары», «Ишыг», 1976.
7. Е. Асланов. Ел-оба ојуну, халг тамашасы, «Ишыг» 1984.
8. А. Нәбијев. «Ел нәғмәләри, халг ојунлары». Азәрнәшр, 1988.

АТАЛАР СӨЗҮ ВӘ МӘСӘЛЛӘР

Үмуми мә'лумат. Аталар сөзү вә мәсәлләр халгын һәјаты вә мәишәти, әмәк фәалијјәти илә даһа сых бағлы олан формача кичик, мә'нача кениш жанрлардан биридир. Аталар сөзү вә мәсәлләрдә халг һикмәти, халг зәкасы, халгын әсрләрдән бәри әлдә етдији сынаг вә тәчрүбәләрин нәтичәләри үмумиләшдирилик. Она көрә дә данышыг дилиндә ифадәләрин даһа чанлы, сәрраст вә тә'сирли олмасы үчүн аталар сөзү вә мәсәлләрдән истифадә олунур. М. Горки јазыр: «Ән бөјүк һикмәт сөзүн садәлијиндәдир. Аталар сөзү вә мәсәлләр һәмишә гыса олур, лакин онларда там китаблар долусу ағыл вә һисс вардыр».

Она көрә дә аталар сөзү вә мәсәлләрә руслар ибрәтамиз сөз, ганадлы сөз, гызыл сөз, Шәрг халглары дилин күлзары, ипә-сапа дүзүлмәмиш инчиләр, јунанлар вә ромалылар һаким фикирләр, италјанлар халг мәктәби, испанлар руһун тәбиәти, инкилисләр вә франсызлар тәчрүбәнин бары вә с. адлар вермишдир.

Аталар сөзү вә мәсәлләр фолклорун чох гәдим жанрларын-дандыр. Бу жанр өз мәншәјини лап ибтидан ичма дөврүндән алыр. О вахтдан бәри инсанларын һәјат, тәбиәт һаггындакы тәчрүбәләри, билик вә сынаглары гыса вә бәди шәкилдә ифадә едиләрәк зәманәмизә гәдәр кәлиб чыхмышдыр. Она көрә дә аталар сөзү вә мәсәлләрдә халг һәјатынын, халг тарихинин бүтүн дөврләринә аид әламәтләр јашамагдадыр. М. Горки, үмумијјәтлә, халг јарадычылығынын, хүсусилә аталар сөзү вә мәсәлләрин јаранмасы һаггында демилдик: «Сөз сәнәти лап узаг кечмишдә инсанларын әмәк просесиндә доғулмушдур. Бу сәнәтин мејдана кәлмәсинә сәбәб исә инсанларын өз әмәк тәчрүбәсини һафизәләрдә даһа асан вә мөһкәм һәкк олунан бејт, аталар сөзү, мәсәл, гәдим әмәк шүарлары вә с. кими сөз сәнәти формаларында ифадә етмәк сә'ји олмушдур».¹

Аталар сөзү вә мәсәлләр бир-биринә чох јахындыр. Бунлары бир-бириндән ајырмаг чох вахт һәтта чәтин олур. Лакин бунлары фәргләндириән чәһәтләр дә вардыр. Бу барәдә мүхтәлиф фикирләр сөјләнмишдир. Бә'зи тәдгигатчылар бу фәргләри онларын грамматик гурулушунда көрмүш, бә'зиләри һәчмчә кичик вә бөјүк олмаларында ахтармыш, бә'зиләри исә мәсәлләрдә даһа

¹ М. Горкий. Собрание сочинений в тридцати томах, XXVII ч., сәһ. 442.

чох мөчаз, идном, мүгајисә вә с. ишләндијинә көрә аталар сөзләриндән сечилдијини гејд етмишләр.

Мәшһур рус дилчиси, өмрү боју аталар сөзү вә мәсәлләри топлајыб өјрәнмәклә мәшғул олан В. И. Дал көстәрир ки, «Мәсәл халг арасында кәзән, анчаг һәлә тамам аталар сөзү тәшкил етмәјән, сәлис, гыса данышыгдыр. Халг дилиндә, ифадәләрдә гәбул олунмуш нәсиһәтләр, шәрти данышыг тәрзи, ади ифадә үсүлудур».¹ Бу тәрифә әсаслансаг демәлијик ки, аталар сөзү вә мәсәлләр форма вә заһири хүсусијјәтләринә көрә дејил, мәһз мәзмунларына көрә бир-бириндән ајрылыр. Бу мәзмун фәрғи олдуғча инчә вә көзә көрүнмәјән олдуғуна көрә чох заман һәр ики гисм бир-биринә гарышдырылыр. Бу мәзмун фәрғи исә ондан ибарәтдир ки, аталар сөзү фикри там ифадә едир, онларда үмумиләшдирмә, фикир дәринлији мүнһүм јер тутур. Әксинә, мәсәлләр чох заман бу вә ја дикәр конкрет һадисәјә аид олуб, натамам фикир ифадә едир. Әкәр аталар сөзүндә мүнһакимә там вә һәртәрәфли исә, мәсәлләрдә һадисәјә ишарә едилир, ады чәкилир, онда тамамланмаға еһтијач вардыр. Мәсәлләр сөзкәлиши, тез-тез дејилән, бә'зән намә'лум кими көрүнән һадисәјә изаһат вермәк үчүн ишләнән популар бир жанрдыр. Данышыг заманы «Мәсәл вар: аз ашым, ағрымаз башым» шәклиндә ишләдилир. Диггәт едилсә аталар сөзләринин һамысында, там мүнһакимә, битмиш фикир, үмумиләшдирмә вә нәтичә вардыр: «Ағач бар верәндә башыны ашағы салар», «Һәр шеј назиклијиндән сынар, инсан јоғунлуғундан», «Һәгигәт инчәләр, үзүлмәз», «Зијанын јарысындан гајытмаг газанчдыр», «Зәһмәт чәкмәјән раһатлығын гәдрини билмәз». «Инәк су ичәр сүд олар, илан су ичәр зәһәр олар». «Мәрдин сүфрәси ачыг олар» вә с. Мәсәлләрдә исә бу әләмәтләрин әксәријјәти јохдур. «Дишсиз ағыз—дашсыз дәјирман», «Балдыз—чувалдуз». «Сәннин үзүн, дәвәнин дизи», «Јаз күнүнүн јағышы—әр-арвадын савашы», «Ајры гардаш—јад гоншу», «Адамын јерә баханы—сујун лал аханы» вә с.

Чох заман аталар сөзү мәсәлә, мәсәл аталар сөзүнә чеврилә билләр. Бунун үчүн мәсәлдәки фикри тамамламаг мәгсәдилә бир сөз артырмаг кифајәтдир. Әкәр јухарыда адларыны чәкдијимиз мәсәлләрин ахырларына кимидир сөзүнү артырсаг, фикри тамамлајар, мәсәли аталар сөзүнә чевирмиш оларыг.

«Һејваны будундан дағларлар, инсаны үрәјиндән», «Адам ағзындан сөз чыхар, газан алтындан көз» кими аталар сөзләриндән исә «дағларлар», «чыхар», сөзләрини көтүрсәк, мәсәлә чевриләр.

Аталар сөзү вә мәсәлләр чох заман һәм һәгиги мә'нада, һәм дә мөчазин мә'нада ишләдилир. Һәгиги мә'нада ишләдилән аталар сөзләринә: *Ағыллы баш һәр шејдән мәнфәәт көтүрәр, Баш сағ олсун, папаг тапылар, Иш инсанын чөвһәридир. Јахшы дост гардашдан ирәлидир, Јахшы арвадлы ев чәннәтдир* вә с., јалныз өз һәгиги мә'насында дејил, һәм дә башга мәгсәд үчүн ишләди-

¹ В. И. Даль. Толковый словарь, ч. III. 1912. сәһ. 395.

лән аталар сөzlәрinnә исә: *Аҗы илә бир чувала кирмә, Иланьн ағына да лә'нәт, гарасына да, Исланмышын җағышдан нә горхусу, Өлмә ешшәҗим, өлмә, җаз кәләр, җонча битәр, Буҗнузсуз гочун гисасыны буҗнузлу гочда гоҗмазлар*» вә с. кимн ифадәләрн мисал көстәрмәк олар.

Аталар сөзү вә мәсәлләрнн топланмасы вә нәшри. Аталар сөзү гәдәр дилдә, данышыгда, җарадычылыгда вә үмумиҗҗәтлә һәҗатда тез-тез мүрачиәт олунан икинчи бир фолклор жанры олмамышдыр, десәк җанылмарыг.

Шифаһи халг әдәбиҗҗатымызын дикәр жанрлары кими, аталар сөзү вә мәсәлләр дә орта әсрләрнн бир сыра әлҗазмаларында, гәдим түрк абидәләрнндә галмышдыр. Н. Зеҗналлы җазыр ки, «Дивани—лүғәт-т-түрк»дә олан 266 аталар сөзүнү Нәчиб Асим Истамбул университетн әдәбиҗҗат факултәсиннн мәчмуәсиндә дәрч етдирмишдыр. «Лүғәт»дән аталар сөzlәри: *Тағ* (дағ П. Ә.) *таға говушмаз, киши кишиҗә говушар: «Авчи нечә ал* (һиҗлә П. Ә.) *билсә адыг* (аҗы П. Ә.) *анчаг җол билир*» вә с. «Китаби—Дәдә Горгуд»ун илк тәдгигатчыларында олан алман шәргшүнәсы Дитс Дрезден әлҗазмасында кәтүрүб 420 аталар сөzlәри нәшр етдирмишдыр. XV әср түрк тарихчиси Җазычы оғлу Әлиннн «Сәлчугнамә» әсәриндә дә түрк аталар сөzlәри вардыр.

XVII әсрнн сону, XVIII әсрнн әввәлләриндә Аббасгулу Мараҗәҗи тәрәфиндән тәртиб олунамыш «Әмсалы Түркан» китабында 1980-ә гәдәр аталар сөзү вә мәсәлләр вардыр («Әдәбиҗҗат вә инчәсәнәт» 06.01.1984).

Аҗдын Оҗун 1972-чи илдә Истамбулда чыхан «Тарих боҗунда түрк аталар сөzlәри», Е. К. Еҗҗубоғлунун 1973-чү илдә Истамбулда чыхан «Он үчүнчү әсрдән күнүмүзә гәдәр ше'рдә вә халг дилиндә аталар сөзү деҗимләри китаблары» да диггәтәләҗигдыр. Арашдырычы өз китабында аталар сөzlәри олан 140 мәнбәни геҗд едир.¹

Азәрбаҗчан аталар сөзү вә мәсәлләрнннн орта әсрләрә анд ән гиҗмәтли топлусу «Оғузнамә»дыр. Бу әсәр халг мүдриклиҗиннн көзәл бир гаҗнағыдыр. Бурада орта әсрләрнн дил, үслуб хүсусиҗҗәтләри көзләнилмәклә күлли мигдарда Азәрбаҗчан аталар сөзү вә мәсәлләри җазылыб сахланмышдыр. «Аллаһ сағ көзү сол көзә мөһтач еләмәсин», (19) «Ел кечдики көпрүдән сән дә кеч» (10), «Әҗәр алтында ат өлүр, геҗрәт алтында әр өлүр» (21), «Ағлама өлү үчүн, ағлағыл дәли үчүн» (22), «Өлмә ешшәким, җонча битә, җеҗәсән (28), «Оғлу, гызы олан ев җығылмаз (32), Еҗилиҗки еҗлә дәннзә бураг, балыг билмәсә, халыг биләр» (32), вә с. вә с.

¹ С. Әлизадә. Мүдриклиҗинн сөнмәҗән ишығы, Оғузнамә, «Җазычы», 1987, сәһ. 9. С. Әлизадә, җазыр ки, һәмин аталар сөzlәрнннннн бир гисми Оғузнамәдә дә вардыр. Мәс. «Ач кимннлә кәрәксә савашыр», «Ағыр басар, җеҗни галхар», «Муса ичин Исаҗа гынамазлар», «Оғлу—гызы олмаҗан өврәтдән әски һәсир җекдыр» вә с.

Шифаһи халг әдәбијјатымызын гәдим абидәләриндән олан «Китаби—Дәдә Горгуд»да чохлу аталар сөzlәри вардыр: *Күл тәпәчик олмаз, Гары дүшмән дост олмаз, Ат ишләр, әр өјүнәр, Чыхан чан кери дөнмәз, Әски памбыг без олмаз, Гонағы кәлмәјән гара евләр јыхылса јеј, Оғул дәхи нејләсин, баба өлүб мал галмаса, Баба малындан нә фајда, башда дөвләт олмаса* вә с.

Аталар сөzlәри вә мәсәлләр һәлә чох гәдим заманлардан башлајараг јазылы әдәбијјатымызын көркәмли нүмајәндәләринин диггәтинин чәлб етмишдир. Гәтран Тәбризи, Низами, Хагани, Хәтаи, Фүзули вә башга сәнәткарларын әсәрләриндә бу вә ја дикәр дәрәчәдә күлли мигдарда Азәрбајҗан аталар сөзү вә мәсәлләри ишләнмишдир. Бунлар һәмин сәнәткарлар тәрәфиндән ја олдуғу кими, ја тәрчүмә олунуб ишләдилмиш, јахуд да әсәрин руһуна, ше'рин аһәнкинә ујғунлашдырылмышдыр. Низами, Хагани, Фүзули кими шаирләрин әсәрләриндә ишләдилән ашағыдакы аталар сөzlәринә диггәт едәк:

Гәтран Тәбризи: *Өмрү боју кимсәни бир дәфә илан санчса, даим ала чаты онун көзләринә илан көрүнәр, Күнәши палчыгла сувамаг олмаз. Сән јахшылыг едиб дәнизә ат, балыг билмәсә, халыг биләр.*

Хагани: *Дағ даға говушмаз, говушар адамлар, Бу күн бағышладығыны сабаһ кери алма. Дүнјада нә гәдәр әбләһ адам вар өзүнә чох јүксәк мәғам арзулар.*

Низами: *Ахтаран тапар, Дошаб алмышам, бал чыхыб, һәр кәсин түстүсү өз бачағындан дүз чыхар. Ев оғрусуну тутмаг олмаз. Исинмәдим истисинә, кор олдум түстүсүнә, Пишик баласыны истәдијјиндән јејәр, Вахтсыз банлајан хорузун башыны кәсәрләр* вә с.

Гәдим нағылларымызда, дастанларымызда халг көзәл аталар сөzlәри, мәсәлләр ишләтмишдир. Лакин бүтүн бунлара бахмајараг, һәмин нүмунәләрин топланмасы, нәшри вә өјрәнилмәси илә узун мүддәт билаваситә мәшғул олунмамышдыр.

XIX әсрдән е'тибарән аталар сөzlәри һәм топланыр, һәм дә нәшр едилмәјә башлајыр. Бу чәһәтдән «Сборник материалов для описания местностей и племен Кавказа» мәчмуәсиндә нәшр едилән нүмунәләр хүсусилә диггәтәлајигдир. Бунларын бә'зиләри һәм Азәрбајҗан дилинә, һәм дә рус дилинә тәрчүмә олунараг чап едилмишдир. Нәһајәт кечән әсриң сонунда М. В. Гәмәрли аталар сөзү вә мәсәлләрдән ибарәт ајрыча китабча да нәшр етдирмишдир.

XIX әсрин сону—XX әсрин әввәлләриндә чыхан мәтбуат сәһифәләриндә, хүсусилә «Молла Нәсрәддин», «Мәктәб», «Дәбистан» журналларында бир сыра аталар сөзү вә мәсәлләрә раст кәлирик.

Сатирик журналларда аталар сөзү вә мәсәлләрдән хүсуси мәгсәдләр үчүн истифадә едилирди, мәс. Молла Нәсрәддин журналынын биринчи нөмрәсиндә ашағыдакы кими аталар сөзү вә мәсәлләр дәрч едилмишдир.

*Өлмә ешшәјим, өлмә, јаз кәләр һүрријјәт битәр.
Ат ат илә боғушар, һөкүмәтин иши раст кәләр.
Тохун амдан кәрәк хәбәри олмасын..
Чох јашајан чох билмәз, чох јатан чох биләр.
Аты ат јанында бағласан хан көрүб дејәр бирини бағышла мәнә.*

«Ары», «Зәнбур», «Кәлнијјәт» журналларында даһа чох аталар сөзләри чап едилирди. Журналлар бу нүмунәләри о дөврүн бир сыра ичтиман, әхлагһи фикирләрини сөјләмәк үчүн бир васитәјә чевирирдиләр.

*Һамы олду көзү гыпыг, сән дә ол көзү гыпыг
Горхулу баш саламат олар
Ајыдан горхан мешәјә кетмәз
Һәр сөзә бәли, бәли де, бал кими ширин ол
Гачмаг истәмәзсэн тојуг кими јат
Ары кими һәм балын олсун, һәм дә зәһәрин
Өзүн ешшәк ол түкүн мәхмәр галсын.¹*

Бу чәһәтдән ашағыдакы мисал чох сәчијјәвидир. Бәли, «Ағачы ичиндән гурд јејәр».—Бу ағач о ағачдыр ки, һүријјәт ағачы, шәрнәт ағачы, әдаләт ағачы, мүсават ағачы, инсанијјәт ағачы вә мәтбуат ағачы. Бу ағачларын һамысыны ичиндән гурд јејир. Анчаг һәлә сөһбәтимиз һүријјәт ағачынын үстүндә олмағына көрә бу ағачдан вә онун ичиндә олан гурдлардан бујурмагдыр. Һүрријјәт ағачы—бу, инди көкәрмиш вә гол будагланмыш ағачдыр ки, нечә илләр иди ки, һәсрәтини чәкирик!»². Р. Әфәндијевин «Бәсирәтүл-әтфал», Ф. Көчәрлинин «Балалара һәдијјә», Ф. Ағазадәнин «Әдәбијјат мәчмуәси» вә с. мүнтәхәбат вә дәрсликләрдә Ј. В. Чәмәнзәминлинин «Арвадларымызын һалы» (1931), С. М. Гәнизадәнин «Софи Шејда» (1920) китабларында Азәрбајчан аталар сөзү вә мәсәлләриндән нүмунәләр верилмишдир.

Азәрбајчанда 20-чи илләрдән сонра аталар сөзү вә мәсәлләр кениш шәкилдә топланыб чап олунмаға башлајыр. 1926-чы илдә Ә. Һүсәјизадәнин, сонра исә Һ. Зәјналлынын топладығлары нүмунәләр китаб шәклиндә чап олунур.

Ә. Һүсәјизадәнин топладығы аталар сөзләри вә мәсәлләр сонракы илләрдә даһа да зәнкинләшдирилмишдир. Азәрбајчан аталар сөзләри рус дилиндә дә нәшр олунмушдур.

Иранда 1944-чү илдә Әли Әскәр Мүчтәһиди «Әмсал вә Һикәм» адлы китабыны 2500 азәри аталар сөзүнә вә мәсәлләринә ихтисас вермишдир. 1981-чи илдә Јагуб Гүдс нечә иллик зәһмәт вә чалышмаларынын мәһсулу олан 6000 аталар сөзүнүн биринчи чилдини чап етдирмишдир»³.

Совет һакимијјәти илләриндә аталар сөзү вә мәсәлләр һағгында бир сыра елми-тәдгигат әсәрләри јазылмышдыр. Мәрһум фолклоршүнас И. Ибраһимовун Азәрбајчан аталар сөзү вә мә-

¹ «Тути» журналы, 1915, № 26, сәһ. 8.

² Јенә орада, 1917, № 15.

³ Ч а в а д Һ е ј ъ т. Азәрбајчан шифаһи халг әдәбијјаты, сәһ. 151.

сәлләри һаггында тәдгигаты инди дә өз әһәмијјәтнини итирмә-мишдир. Академик Н. Араслы, В. Вәлијев, А. Нәбијев, М. Һәкимов, Ә. Саләддин, Т. Фәрзәлијев вә башгалары аталар сөзү вә мәсәлләр барәдә гијмәтли фикирләр сөјләмишләр.

Дилчи алимләрдән профессор С. Чәфәров, А. Гурбанов, Һ. Бајрамов, З. Әлизадә вә башгалары аталар сөзү вә мәсәлләрин лексик семантик, фразеоложи әсасларындан бәһс етмишләр.

Аталар сөзү вә мәсәлләрин мәншәји. Азәрбајчан аталар сөзү вә мәсәлләри һәјатын мүхтәлиф саһәләринә аид олдуғлары кими, онларын јаранма јоллары да мүхтәлиф олмушдур. Халг әсрләр боју һәјат сынағлары нәтичәсиндә бу гәнаәтә кәлмишдир ки, *Бирлик һарада, дирилик орада, Тәк әлдән сәс чыхмаз, Сахла саманы, кәләр заманы, Олду илә өлдүјә чарә јохдур, Ағачдан маша олмаз, Бәјлә бостан әкәнин тағы чийиндә битәр* вә с.

Малдарлыгла, әкинчиликлә, овчулугла әлагәдар мүхтәлиф аталар сөзү вә мәсәлләр дә јаранмышдыр. овчулугла әлагәдар аталар сөзләри: *Гушу гуш илә тутарлар, Овчу овда, јолчу јолда, Атылан ох кери гајытмаз, Чала чала чалаған олар, Алычы гушун димдији әјри олар, Довшана гач дејир, тазыја тут, Оху атыб јајы кизләтмә.*

Әкинчиликлә әлагәдар: *Әкәндә јох, бичәндә јох, јәндә ортаг гардаш, Бир буғда әкмәсән, мин буғда бичмәзсән, Баға бахарсан бағ олар, бахмазсан дағ олар, Шәрти шумда кәсәк, хырманда јабалашмајаг, Әкдим, бичдим сарымсаг, хејрин көрдү гурумсаг, Әкинәдә әкмәјән, хырманда ағлар.*

Малдарлыгла әлагәдар: *Һоһо вар даға галдырар, һоһо вар дағдан ендирәр, Малы гров өлдүрәр, гышын ады бәднамдыр. Бирә дә һо де, минә дә һо де! Чејранын јүјүрдүјүн көрдүм әтиндән әлим үздүм, Арыг ата гујруғу да јүкдүр, Ат кетди өркәни дә апарды, Чамыш илә кәзән дананы гурд јејәр, Дәвәни јатырмајынча јүкләмәк олмаз, Нә гојуна кедәр, нә гапыда һүрәр* вә с.

Үмумијјәтлә, тәсәррүфатын, һәјатын, мәншәтин елә бир саһәси тапылмаз ки, халг о барәдә аталар сөзү, јахуд мәсәл јаратмамыш олсун.

Бурда мәнәм, Бағдадда кор хәлифә, Әрәб өлдү, ган дүшдү кими аталар сөзү вә мәсәлләр, шүбһәсиз, халгымызын әрәб ишғалчыларына гаршы мүбаризә дөврүнүн мәнсулудур. Јахуд, *Аты палан сахлар, падшаһы јалан, Нә шаһа бахыр, нә хоткара»* вә башға аталар сөзү, мәсәлләр халгы вардан-јохдан чыхаран шаһлар, хоткарлар һаггында јарадылмышдыр.

Аталар сөзү вә мәсәлләрин зәнкинләшмәсиндә халг јарадычылығынын бир сыра башға жанрлары да әсаслы рол ојнајыр. Елә бајаты, тапмача, ләтифәләр вар ки, ағызларда аталар сөзү мәсәлә чеврилир. Бу чәһәтдән Молла Нәсрәддин ләтифәләри хүсусилә характерикдир: *Кишинин сөзү бир олар, Сән чалдын, Кишинин малы көз габағында, Дедиләр: молла, аш апарырлар, деди: мәнә нә, дедиләр сизә апарырлар, деди: сәнә нә* вә с.

Бә'зи бөјүк һәчмли нағылларын, рәвајәт вә әфсанәләрин дә әсас мәғзи, мә'насы аталар сөзү шәклинә дүшүр. Мәсәлән *Өзүм-өзүмә еләдим, күлү көзүмә еләдим. Јахшылыг елә, ат дәр-јаја, балыг да билмәсә, халыг биләр, Бүтүнү кәсмә, параја дәј-мә, доғра дојунча је, Әкәндә јох, бичәндә јох, јејәндә ортаг гар-даш* вә с.

Бу жанрда халг дастанларындан да истифадә едилмишдир. *Сән ки олдун дәјирманчы, чағыр кәлсин дән Короғлу, Чохлары атасынын көзләрини чыхартды ки, она Короғлу десинләр, елә һеј дедиләр кор кишинин оғлу, Короғлу үчдән дејиб* вә с.

Елә маһнылар, ағылар, бајаты вә лајлалар да вардыр ки, чох заман онлардан мәсәл кими истифадә едирләр. Мәсәлән:

Бала дады, бал дады,
Бала адам алдады.
Ширини ширин олур,
Ачысы да бал дады.

Шаирләрин, јазычыларын һикмәтли мисралары, бејтләри, һөкмләри, атмачалары да чох заман шөһрәтләниб аталар сөзүнә чеврилир. Н. Кәнчәвидә:

Гүввәт елмдәдир, башга чүр һеч кәс
Һеч кәсә үстүнлүк ејләјә билмәз.
Инсана архадыр онун камаһы
Ағлыдыр һәр кәсин дөвләти, малы,
Камил бир паланчы олса да инсан
Јахшыдыр јарымчыг папагчылыгдан.

М. Ф. Ахундовун «Молла Ибраһим Хәлил кимјакәр» комеди-јасында һачы Нурунун дилиндән ешитдијимиз ашағыдакы ифа-дә инди аталар сөзү кими ишләнмәкдәдир: «*Камал ата күркү де-јил ки, ирс илә өвлада кечә.*»

М. Ә. Сабирдән:

«Дүшдү бүтүн гәзетләр гијмәтдән, ај чан, ај чан!»
«Ах, нечә кеф чәкмәли әјјам иди».
«Ким нә дејәр биздә олан гејрәтә?»
«Әфсус гочалдым, ағачым дүшдү әлимдән» вә с.
«Милләт нечә тарач олур олсун, нә ишим вар?!»

Ҷ. Чаббарлыда:

«Азадлыг көзәл јашамаг үчүндүр»,
«Тәчрүбә јүксәлишин ганадыдыр».

Халг шаири С. Вурғунда:

«Гызылы удса да гара торпаглар.
Јенә гијмәтини өзүндә сахлар».
«Сојуг мезара да зинәтдир инсан»,
«Ағылсыз көпәкләр улдуза һүрәр».
«Чәрәк бол оларса, басылмаз вәтән» вә с.

Аталар сөзү вә мәсәлләрин идеја вә мәзмуну.

Аталар сөзү халгын мүбаризәси, әмәји, дүшүнчәләри, тәчрүбә вә сынаглары, дүн-јабахышы, һәјата мүнасибәтләри һаггында дәрин вә кениш мә'налар ифадә едән конкрет жанрдыр. Бә'зән бунларын архасында халгын тәфәккүрү, адәт вә ән'әнәләри илә бағлы олан бөјүк бир һадисә кизләнир. Бә'зи аталар сөзләрини Ихујанда инсанын гаршысында бөјүк бир дөвр ачылыр, онун васитәсилә һәммин дөврдә халгын вәзиј-јәти, инсанларын мүнасибәти, ағалар-гуллар дүнјасынын әсл маһијәти илә таныш олуруг. Бу нөгтеји-нәзәрдән бир чох аталар сөзү јалныз халгын дүнјакөрүшү, тәфәккүрүнү ифадә едән нүмунә олмајыб, һәм дә бир нөв тарихи сәнәдләрдир: *Јаз әкинчи, гыш диләнчи, Дини Мәһәммәд динидир, күнү итин күнүдүр, Кәлдик чаһана һаггы тапаг, молла гојмады, Хандан кәлән нөкәрәм, динмә бөјрүнү сөкәрәм, Адамларын горхусундан доғру демәк олмур, аллаһын горхусундан јалан*» вә с. Мәһз елә буна көрә дә Ф. Енкелс «Аиләнин, хүсуси мүлкијјәтин вә дөвләтин мәншәји» адлы әсәриндә, В. И. Ленин «Русијада капитализмин инкишафы» әсәриндә бир сыра аталар сөзү вә мәсәлләрдән мәнбә кими истифадә етмишләр.

Азәрбајчан аталар сөзү вә мәсәлләринин мөвзу даирәси чох кенишдир. Бунлар халгымызын һәртәрәfli һәјаты илә әлагәдар јаранмышдыр. Аталар сөзү вә мәсәлләрдә биз кәскин синфи зиддијјәтләрин, ичтимаи бәрабәрсизлијин, варлы-јохсул мәсәләләринин ајдын ин'икасыны көрүрүк. Мәсәлән: *Киминин башында тач, кими ач-јалавач. Кимә лов, кимә плов, Киминә чат-чат, киминә ач јат. Бириси атлас кејмиш сачаглы, бириси тапмајыр туман јамаглы*» вә с. белә аталар сөзләри һәм јохсул тәбәгәләрин варлылара гаршы нифрәтини, мүбаризәсини, һәм дә о заман әһалинин игтисади вәзијјәтинин ифадә едир.

Аталар сөзләри вә мәсәлләрдә кәндли күтләләринин ағыр мәишәти, һәјаты, игтисади, мадди чәтинликләри дә өз әксини тапмышдыр. Мәсәлән: *Бириси хышла, једдиси гашыгла, Бири ишләр, он бири дишләр* вә с.

Азәрбајчан халгы аталар сөзү вә мәсәлләрдә јерли истисмарчылара—бәјләрә, ханлара, ағалара гаршы чидди е'тиразыны билдирир. Онларын әмәјиндән, зәһмәтиндән истифадә едән мүлкәдарлар кәскин нифрәтлә гаршыланыр. Мәсәлән, *Ач ајы илә чаһил ағаја гуллуғ еләмә, Коханы көр, кәнди чап, Ач бәјдән тох ит јахшыдыр, Јер бәјин, јурд ханын, ишлә һеј чыхсын чанын, Хәндан кәлән нөкәрәм, динмә, дишләрини төкәрәм*» вә с.

Анчаг биз бир сыра аталар сөзү вә мәсәлләрдә бунун тамилә әксини дә көрүрүк. Бә'зән кәндли күтләләри аллаһдан, фәләкдән көмәк диләмиш, пејғәмбәрләрә јалвармыш, пәнаһ истәмишләр. Бу да онларын аталар сөзләриндә өз иләрини сахламышдыр. Мәсәлән: *Аллаһ әли һәр әлдән учадыр, Аллаһ кәримдир, Кор лејләјин јувасыны аллаһ тикәр, Мыхы мисмар сөјләјән аллаһ вар, Сән сајдығыны сај, көр фәләк нә сајыр, Аллаһ верәнә*

*гане олан гэни олар, Сәһәрдән дурмагла дежил, аллаһ вермәклә-
дир, Чәкмә, чәкә билмәзсэн, бәркдир фәләжин јајы, Гызылдан
тахтын олунча, бир гуруча бахтын олсун» вә с.*

Аталар сөзү вә мәсәлләр халг күтлэләринин күндәлик һәјаты вә фәәлијјәти илә даһа чох бағлы бир жанрдыр. Бунлар һәр ад-
дымда бу вә ја дикәр һадисәјә тәтбиг олунан нүмунәләр олдуғун-
дан халгын һәјатыны, мәншәтини бүтүн мүрәккәблији илә әкс
етдирир. Аталар сөзләри вә мәсәлләрдә биз халгын әмәјә, зәһмәтә,
намусла ишләмәјә бөјүк сә'ј вә һәвәснин ифадә олундуғуну кө-
рүрүк. Мәсәлән: *Ишләмәјән дишләмәз, Иш адамын чөвһәридир.
Әлдән галан әлли ил галар, Чалышган нәјә әл вурарса гызыл
олар. Иш јијәси ишдә кәрәк, Галан ишә гар јағар, Зәһмәт чәкмә-
јән бал јемәз, Көнлү балыг истәјән ајағыны суја салар. Ел күчү
сел күчү, Бу күнүн ишини сабаһа гојма. Дәмири исти-исти дө-
јәрләр, Чәфа чәкмәсэн, сәфа көрмәзсэн вә с.* Аталар сөзләриндә
тәнбәллик кәскин тәнгид олунур, әмәксевәрлик әсас идеала чев-
рилир. *Тәнбәл дејәр, бу күн ојнајарам, сабаһ охујарам, Чалыш-
ган дејәр, бу күн охујарам, сабаһ ојнајарам. Тәнбәлә дедиләр
гапыны өрт, деди: күләк әсәр өртәр, Тәнбәллик бәдбәхтлијин ача-
рыдыр, Тәнбәлдән су истәсэн, һәкимлик едәр, Тәнбәлә иш бујур,
о сәнә ағыл өјрәтсин, Тәнбәллик азар артырар, ишләмәк чаны
саф едәр, Ортада јејиб гырагда кәзир, Тәнбәлә дедиләр: аты сула
деди: додагларым јарадыр, дедиләр: кәл хөрәк јемәјә деди: һаны
мәним јекә гашығым. Тәнбәллик азар артырар, ишләмәк чан
чаны саф едәр вә с.*

Аталар сөзү вә мәсәлләри ону јарадан халгын ән көзәл, ин-
сани кејфијјәтләрини дә өзүндә әкс етдириб сахлајыр. Адәт-
ән'әнәләр, мә'нәви зәнкинлик, һәјат, инсанлара мүнәсибәт, кө-
рүб-көтүрмә бир сыра аталар сөзләринин мөвзусудур: *Сарванла
гонаг оланым дарвазасы кен олар. Гонағын рузусу өзүндән габаг
кәлир. Гонағы гоншуја тәһитдырсан һәр икисиндән мәһрум олар-
сан, Гонаға аш верәрсән, сәнә баш верәр. Чаным гурбан јахшы
гонаг, кәл уцаг бир гонаг, Гоншу мунчуғуну көтүрән корда та-
хар, Ашы биширән јағ, кәлинин үзү ағ вә с.*

Аилә мәншәт тәрзи, һәјатын өзүндән доғуб кәлән арзу вә ис-
тәкләр: *Бала истәјән, бәласыны да истәмәк кәрәк. Ушаг әзиз,
тәрбијәси ондан да әзиз. Ишим күчүм буцагда, арзуманым гу-
чагда. һәр кимин илки дурса мүлкү дә дурар. Бир чырағын
ишығына 40 адам отурар. Оғлуна гыз ахтарынча гызына оғул ах-
тар. Мәним көнлүм арыдыр, аллаһ мәнә сары, Аллаһсыз јердә
отур; бөјүксүз јердә отурма, Динини динара сатан диндән дә
олар, динардан да вә с.*

Инсан сафлығы, дүзлүк, мәрдлик, һәјат вә инсанларла чәса-
рәтлә үз-үзә дурмаг, гүрур һиссләри вә с. бир чох аталар сөзлә-
риндә бәдпиләшиб галмышдыр: *А өз-өзүнү бәкәнмиш, гој сәни
ел бәкәнсин, Кечмә намәрд көрпүсүндән гој апарсын сел сәни,
Газан гарасы кедәр намус гарасы кетмәз, Напакы һамам тәмиз-
ләмәз, Гушгун олуб гујруға кечинчә, јүјән ол ағыза кеч, Мәним*

көнлүм арыды, аллаһ мәнә сары, Адын нәдир Рәшид чан де, чан ешит, Чанымы да алсан күлә-күлә ал.

Бир сыра аталар сөзү вә мәсәлләрдә гәдим азәрбајчанлыларын иннам вә е'тигадлары, тәбиәт, чәмијјәтә, тәсәррүфата аид тәчрүбә вә мүшәһидәләри өз әксини тапмышдыр. *Јаз әкинчи, ғыш диләнчи, Арпаны өтүр, буғданы сүтул, ғыш думаны гар кәтирәр, јаз думаны бар, улу сөзүнә бахмајан улаја-улаја галар, Горхма мартын ғышындан, горх апрелин бешиндән. Од илә памбығын нә ашналығы, һәмшә јол бостан кәнарындан дүшмәз, Гојун дејәр мәни чәк харабалыға, сәни чыхардым абадлығы, һарда гамыш, орда чамыш,, Өкүзүн чүтдү, ишин битди, гојунун олду әлли, адын олду бәлли, Јахшы ил баһарындан бәлли олар, Дурна кетди тумачых, дурна кәлди шума, Гузу олдум сүддән дојмадым, гојун олдум отдан.*

Доғма вәтәнә мәнәббәт мөвзусу да Азәрбајчан аталар сөзләриндә мүһүм јер тутур. Аталар сөзләриндә кәстәрилләр ки, вәтәнә мәнәббәт һәр һансы бир инсанын ән зәрури вә гануни һиссләриндән биридир. Мәсәлән: *Вәтәнә кәлдим, имана кәлдим Доғма јурд ширин олар, һәр кәсә өз вәтәни әзиздир, Анам кими јар олмаз, өлкәм кими дијар, Вәтән виранә олса, јенә чәннәтдир, Вәтәнә сәдагәт гәһрәманын зијнәтидир* вә с.

Аталар сөзләриндә достлуг, гардашлығы, меһрибанлығы кими көзәл кејфијјәтләр тәблиғ олунар: *Достлуг үч алмады: каһ икиси сәндә, бири мәнәдә, каһ икиси мәнәдә, бири сәндә, Бир көрән јолдаш, ики көрән гардаш, Дуз чөрәк, дүз чөрәк. Тикә илә дост олан ајлар илә күсүлү олар. Дил вар бал кәтирәр, дил вар бәла. Дост јаман күндә танынар, Көһнә дост дүшмән олмаз. Дост јолунда мин исә аздыр, дүшмән бир исә чохдур. Јолдашыны кәстәр мәнә, сәнин ким олдуғуну дејим* вә с.

Бир чох аталар сөзләриндә гәһрәмәнлығы, икидлик тә'риф едилләр, халг бүтүн өвладларыны бу ән'әнәләр үзәриндә тәрбијәләндирмәјә чалышыр: *Чох билиб, аз данышмаг икидин ләнкәридир, Јахшы, икидин адыны ешит, өзүнү көрмә, Ат өлүр, мејдан галыр, икид өлүр, ад-сан галыр,, Икид одур ки, ағзыны јума, әлини ача, Икидин башы галда кәрәк, Икидин әли ишдә кәрәк, Икид өләр, ады галар мүхәннәтин нәји галар?, Икидин икиддән нәји артыгдыр, еһтијаты* вә с.

Аталар сөзләринин чохусу һәјати тәчрүбәјә әсасланан әхлаги тәрбијәви нүмунәләрдир. Бунлар әсрләр боју пис, јахуд јахшы ишләр көрүләркән чыхарылан нәтичәләрдир. Аталар сөзләриндә наданлығы, хәјанәт, икиүзлүлүк, горхаглығы писләнир, елмә, сәнәтә, анаја мәнәббәт, достлуг, һуманизм, ағыллылығы кими көзәл кејфијјәтләр исә тәблиғ едилләр: *Елм ағлын чырағыдыр, Савадсыз адам кор кимидир, Аилә хошбахтлығын ачарыдыр, Сәнәт инсанын хәзинәсидир, Бир ағыллы баш мин баш сахлар, Устадына кәч баханын көзләринә ган дәмәр, Улу сөзүнә бахмајан улаја-улаја галар, Өз анасыны севән өзкә анасыны сөјмәз, Ушаг әзиз, тәрбијәси ондан әзиз, Бала балдан шириндир, Ағыл јашда*

дежил, башдадыр, Тэк элдэн сәс чыхмаз, Јолдаш јолдаша тән кәрәк, тән олмаса кен кәрәк, Һәр шејин тәзәси, достун көһнәси, Јүз өлч бир бич, Анлајана гул ол, анламајана аға олма, Анлајанла даш дашы, анламајанла јемә ашы вә с.

Аталар сөзү вә мәсәлләр халгын күндәлик фәалијјәти илә әлагәдар олдуғундан мүасир дөврдә дә онларын јени нумунәләри мејдана кәлир. Мәсәлән: *Гојма башын балыша, өзүнү вер јарыша. Һәр кәсә әмәјинә көрә, Һәр кәсдән габилитјәтинә көрә.*

Аталар сөзү вә мәсәлләрдин бәднин хүсуситјәтләри.

«Һамы бири үчүн, бири һамы үчүн». Аталар сөзү вә мәсәлләри јалныз идеја-мәзмуну дејил, форма хүсуситјәтләри, бәднин дәрјәри илә дә диггәти чөлб едир. Аталар сөзү

вә мәсәләләрин әксәр һиссәси нәзм шәклиндәдир. Бунлар мүхтәлиф һечалы көзәл, тә'сирли, бәднин чәһәтдән камил парчалардыр. Башга сөзлә ше'р нумунәләридир:

Ики һечалы:

1. Јүз өлч,
Бир бич.

Үч һечалы:

2. Гыз јүкү,
Дуз јүкү.

Дөрд һечалы:

3. Сахла көнү,
Кәләр күнү.

Беш һечалы:

4. Дөвләтдә дөвә,
Өвладда нөвә.

Алты һечалы:

5. Ат көрәндә ахсар
Су көрәндә сусар.

Једди һечалы:

6. Балалы ев базардыр,
Баласыз ев мөзардыр.

Сәккиз һечалы:

7. Ағрыларда көз ағрысы,
Һәр кәсәнин өз ағрысы.

Доггуз һечалы:

8. Ләпәни демә, дүјүнү де,
Дүнәни демә бүјүнү де.¹

Диггәт едилсә халг һикмәтинин ше'рә салынмасы өзү дә бу нумунәләрин јашамасы үчүн тә'минатдыр.

Нәсрлә дејилән аталар сөзү вә мәсәлләр көзәл поетик нумунәләрдир, ше'ријәт е'тибарилә камилдирләр. Халг сәнәткарлары, фолклору јарадыб јашаданлар бу нумунәләрин даһа тә'сирли олмасы вә тез јадда галмасы үчүн мүхтәлиф үсул вә пријомлар дүшүнмүш вә һәммин үсуллары ше'рин вәзиндә, гафијәсиндә, нәср әсәрләринин сүжетинин гурулушунда вә онун тәсвириндә чох усталыгла тәтбиг етмиш, дил ахарынын рәванлығына, образлылығына чалышмышлар. Нәсрлә олан аталар сөзү вә мәсәлләрдә ел сәнәткарлары дахили гафијәләрдән, башга сөзлә гафијәли нәсрин имканларындан бачарыгла истифадә едәрәк бу нумунәләри чилаламыш, јонмуш, сығалламыш, мүәјјән гәлибә, салмыш вә беләликлә дә онлара әбәди һәјат вермишләр. Мәсәлән, ашағыдакы нумунәләрә диггәт јетирәк: *И ш ләмәјән ди ш ләмәз, Ә л дән галан әлли ил галар. Сујун лал а х а н ы а д а м ы н ј е р ә б а х а н ы, Бизим башымызда ч а т т а д ы ч а н а г, Билдир кедән билдирчин, һаны сәнин бир гы ч ы н,*

¹ Бу һагда кениш мә'лумат алмағ үчүн бах: Идрис Ибраһимов. Аталар сөзү вә мәсәлләр, «Тәдгигләр»... 1961, I китаб, сәһ. 174—177.

*Сахла саманы кэлэр заманы, Исинмәдик и ст и с и н ә кор ол-
дуг түстүсүнә вә с. вә с.*

Аталар сөзү вә мәсәлләрдә Азәрбајчан халг дилинин мәзиј-
јәтләриндән, зәнкин бәди и васитәләриндән—чинас, кинајә, идиом,
тәшбиһ, бәнзәтмә, гипербола вә саирәдән бачарыгла истифадә
едилмишдир.

Аталар сөзү вә мәсәл-
ләрдән јазылы әдәбиј-
јатда истифадә.

Аталар сөзү вә мәсәлләр дүнјанын ән
көркәмли јазычы вә сәнәткарларынын тез-
тез мүрачиәт етдикләри зәнкин бир хәзи-
нәдир. Онлар сурәтләри кәскин данышдыр-
маг, бөјүк фикирләри гыса сөзләрлә ифадә етмәк үчүн һәмишә
аталар сөзү вә мәсәлләрдән фајдаланмышлар. Бөјүк шәхсиј-
јәтләр бу нүмунәләрдән истифадә етмиш, һәм дә онлар һаггын-
да көзәл вә гијмәтли фикирләр сөјләмишләр.

Бу чәһәтдән А. С. Пушкин, Н. В. Гогол, Н. А. Добролјубов,
Л. И. Толстој, А. М. Горки кими көркәмли шәхсијјәтләрин ата-
лар сөзү вә мәсәлләр һаггындакы фикирләри мараглыдыр.
А. С. Пушкин гүрурла демишдир: «Бу нә бәзәк, бу нә мә'на,
бу нә зәкадыр ки, бизим һәр бир аталар сөзүмүздә ифадә олун-
мушдур». Л. Н. Толстој исә рус аталар сөзләри мәчмуәсини оху-
јаркән демишдир: «Бах, мужикләр нечә јахшы јарадырлар. һа-
мысы садә, сөз аз, һиссләр исә чохдур».

Азәрбајчан јазычылары да өз әсәрләриндә аталар сөзү вә
мәсәлләрдән кениш истифадә етмишләр. Низами, Хагани, Нәси-
ми, Фүзули, Хәтаи, Сабир вә башга классикләрин әсәрләриндә
сајсыз-һесабыз Азәрбајчан аталар сөзләринә раст кәлирик.

Бир сыра классик јазычыларымыз өз әсәрләринин адларыны
аталар сөзләри вә мәсәлләрдән көтүрмүш, мәзмунуну да һәмин
аталар сөзү әсасында гуруб инкишаф етдирмишләр. Н. Вәзиро-
вун «Далдан атылан даш топуға дәјәр», «Сонракы пешманчылыг
фајда вермәз», «Ады вар, өзү јох», «Јағышдан чыхдыг, јағмура
дүшдүк», Ә. һагвердијевин «Јејәрсән газ әтинин, көрәрсән ләз-
зәтинин», Р. Әфәндијевин «Гоншу-гоншу олса, кор гыз әрә кедәр»,
А. Сәһһәтин «Јохсуллуғ ејиб дејил» вә с. әсәрләри буна мисал
ола биләр.

Азәрбајчан совет јазычыларындан Ч. Чаббарлы, С. Вурғун,
С. Рәһимов, М. Ибраһимов, Мир Чәләл, Ә. Вәлијев, И. Шыхлы,
Һ. Ариф вә башгаларынын әсәрләриндә дә чохлу аталар сөзү
вә мәсәлләринә раст кәлирик.

Ә Д Ә Б И Ј Ј А Т:

1. Аталар сөзү, топлајаны Ә. Һүсејнзадә, Бақы, 1949, 1956, 1981, 1985.
2. Һикмәтли сөзләр. Ушагкәнчнәшр, 1961.
3. Аталар сөзү, ағлын көзү, Бақы, 1976.
4. Мүдрик сөзләр, «Јазычы», 1979.
5. Ираг—Кәркүк аталар сөзләри, Бақы, 1978.
6. И. Ибраһимов. Аталар сөзү вә мәсәлләр, Тәдгигләр, I чилд, 1961.
7. З. Әлизадә. Азәрбајчан аталар сөзү вә зәрб-мәсәлләринин лексик
семантик хүсусијјәтләри. Бақы, 1980.

8. Ә. Г а р а б а ғ л ы. Мәктәбдә шифаһи халг әдәбијјатынын тәдриси Бақы, 1961.

9. Ә. Ғ ә ш и м о в. Шифаһи халг әдәбијјатында тәрбијәви фикирләр. Бақы, 1958.

10. К. Ј у с и ф о в. Аталар сөзү вә мәсәлләрин фәргинә даир. «Тәдгигләр», III чилд, 1958.

11. И. Р ә һ и м л и. Аталар сөзләриндә драматик үнсүрләр. «Азәрбајчан» журналы, 1987, № 6.

ТАПМАЧАЛАР

Үмуми мә'лумат. Тапмача халг әдәбијјатынын ән кениш жајылмыш жанрларындан биридир. Тапмача бу вә ја дикәр әшја, һадисә вә мәфһум һаггында јараныр. Ғәмин әшја вә һадисәнин бир әламәти, бир кејфијјәти долајы јола сөјләнилир, башга чәһәтләри исә кизли сахланылыр. Мәсәлән:

Дили јохдур дилләндирир,
Инсаны емләндирир (*Китаб*).

Ј а х у д:

Бостанда вар бир арвад.
Палтар кејиб гатбагат (*Кәләм*).

Тапмачалар *билмәчә, тапыймаг, матал, чуммаг* вә с. адларла бүтүн түркдилли халглар ичәрисиндә мәшһурдур. Аталар сөзүндә битмиш, ајдын фикир, дәрин мә'на лаконик шәкилдә ифадә олундуғу һалда, тапмачаларда фикрин мә'насы үстүөртүлүдүр. Ғәм дә фикирдән даһа чох тәсвир, тәәссүрат, хәјал, фантазија вардыр.

Тапмачада ики тәрәф олур: жанрын өзү, бир дә онун чавабы. Беләликлә, тапмачалар ики вә даһа артыг шәхс арасында мүкалимә шәклиндә мејдана кәлмишдир. Она көрә дә Ғ. Зејналлы көстәрир ки, тапмача аталар сөзүнә, бајатыја, маһныја нисбәтән даһа чох коллективлик хүсусијјәтинә маликдир. Чүнки әкәр бир маһны вә аталар сөзүнүн ифасында әсасән бир нәфәр иштирак едирсә, тапмачаларда ән азы ики нәфәр иштирак едир. Мүәллифә көрә, тапмачалар мәчлисләрдә, шәнликләрдә, тапмача кечәләриндә коллектив тәрәфиндән јарадылмышдыр. Бүтүн бунлардан сонра тапмачаја белә тә'риф вермәк олар: тапмача инсанларын дүшүнчәсини јохламаг мәгсәдплә дүзәлдилән бу вә ја дикәр һадисә вә әшјанын поетик тәсвиридир.

Халг әдәбијјатымызын жанрлары ичәриндә ән аз тәдгиг олунан вә демәк олар ки, *Топланмасы, нәшри вә тәдгиги.* һеч өјрәнилмәјән тапмачалардыр. Әкәр ајры-ајры нағыл, дастан вә рәвајәтләрдә, еләчә дә јазылы әдәбијјат нүмајәндәләринин бә'зи әсәрләриндә раст кәлдијимиз чүз'и мигдарда тапмачалары нәзәрә алмасаг, XIX әсрә гәдәр тапмачалар топланмамыш вә јазыја алынмамышдыр. XIX әсрдә башга нүмунәләрә нисбәтән ән аз топланан жанр тапмачалардыр.

Бизим тапмачаларымыз эсасэн 1920-чи иллэрдэн сонра топланыб нэшр едилмишдир. В. Хулуфлунун топланыбы тапмачалар илк дэфэ охучулар 1928-чи илдэ чатдырылмышдыр. Бурада тапмачалар алифба сырасы илэ дүзүлмүшдүр. Тэртибчи һэр бир тапмачанын башга вариантыны да орадача вермишдир. Һэр бир нүмунэдэн сонра, онун топландыгы рајонун, кэндин ады көстэрилик, чаваблар исэ сыра илэ китабын сонунда верилир. Бу нэшрдэ тапмачаларын топландыгы јерин дил, ләһчэ хүсусијјэтлэри дэ сахланылмышдыр. Китабын сонунда «Әлавэлэр» бөлмәси дэ вардыр. Тэртибчи бурада бајаты шәклиндэ олан халг маһныларындан нүмунэлэр вермишдир. В. Хулуфлу китабын әввәлине гыса бир мүгәддимә дэ јазмышдыр ки, бурада тапмачаларын халгын һәјаты, мәишәти илэ әлагәдар јарандыгы көстэрилир вә онларын мүәјјән бир дөврүн мәнзәрәсини вердији гејд едилир. Мүгәддимәнин бир јериндэ охујуруг: «Ел әдәбијјатымызын башга нөвләринә нисбәтән тапмачаларын өзүнүн ајры-ајры хүсусијјэтлэри вардыр. Бунун материалы даһа реал вә даһа тәбиидир. Тәбиәтдә вә һәјатда нә көрүлүрсә, тапмачалар да онун үзәриндә гурулур». Даһа сонра мүәллиф тапмачаларын мәгсәдиндән данышаркән дејир: «Тапмачалар үмумијјәтлә, тәсвир, тәрифчә көзәл, үслубча да гәшәнк олдулары кими чох мүһакимә тәләб едилрәр. Буна көрә тапмачалара халг фикринин математикасы демәк олар.» Һәмин илләрдә Һ. Зејналлы да «Азәрбајчан тапмачалары» (1928) адлы китаб нэшр етдирмишдир. Бурада 760 тапмача топланмышдыр. Китабы охујанда һисс едилир ки, мүәллиф рус, түрк, татар, түркмән дилләриндә тәдтигатлары вә нэшрлэри көздән кечирмиш вә онларын јахшы чәһәтләриндән истифадә етмишдир. Бу китабда да Һ. Зејналлы өзүнәмәхсус јолла кедәрәк, тапмачалары инсан һаггында, тәсәррүфат һаггында, тәбиәтә даир, һејванат, нәбатат һаггында вә с. мөвзулар бөләрәк, он бөјүк башлыг алтында вермишдир.

Һәр бир башлығын алтында да хырда мөвзулар вардыр. Мисал үчүн бәдән үзвләри һаггында олан бәһсдә инсанын башындан башлајараг сыра илэ ајагына гәдәр дүзәлдән халг тапмачалары кәтирилмишдир. Тапмачалардан сонра лүгәт вә бағламалар верилмишдир. Бурада тапмачаларын көтүрүлдүјү мәнбәләр дэ көстәрилмишдир.

«Тапмачалар»ын сонунда бу нүмунәләрин чап олундуғу мәнбәләр, үмумијјәтлә рус вә башга халгларын фольклоршүнаслығында тапмача һаггында олан бир сыра елми-тәдтигат әсәрләринин сијаһысы вә с. верилмишдир. Һ. Зејналлы китаба јахшы бир мүгәддимә дэ јазмышдыр. Бурада тапмачалар, онларын өзләринә мәхсус хүсусијјәтлэри, халгын һәјаты, дүнјакөрүшү илэ бағлы олмасы, форма хүсусијјәтлэри елми сурәтдә тәһлил едилмишдир.

Фольклоршүнас Һ. Әлизадә дэ тапмачалар чап етдирмишдир. Бир сыра дәрсликләрдә јери кәлдикчә Азәрбајчан тапмачаларындан нүмунәләр верилмишдир. 1958-чи илдә Һ. Гасымовун

тәртиби илэ «100 тапмача» адлы китаб чап олунмушдур. Сон заманлар фолклоршүнас Нурэддин Сејидовун топлалдыгы тапмачалар да китабча һалында чыхмышдыр. Тапмачалара хүсуси елми-тэдгигат эсэри, јахуд мегалэ һэср едилмэсэ дэ үмумиј-јэтлэ, халг әдәбијјаты һаггында јазылан мегалэ вә китабларда онлардан гысача данышылмышдыр.

Тапмачаларын мәншә-ји. Тапмачаларын мәншәји һәлә дәгиг шәкилдә ајдынлашдырылмамышдыр. Анчаг һәр һалда бунларын ән гәдим нүмунәләринин һансы дөврә аид едилмәси, әлбәттә, ачылмаз бир сирр дејилдир. Тапмачалар халгын ән гәдим дөврә мүүммалы, мәчази данышыглары илэ әлагәдар јарадылмышдыр. Бунлар әввәлчә бәдни эсәр дејил, садәчә данышыгдан ибарәт олмушлар. Үмумиј-јэтлэ, халгын дилиндә ибарәләр, мүгајисәләр, истиарәләр, бәнзәтмәләр чох ишләдилмишдир. Ибтидаи инсанлар өз данышыг дилиндә бу вә ја дикәр чисим, әшја вә һадисәни долајы јолла, образлы, метафорик ифадә илэ адландырырдылар. Инсанлары белә данышмаға сөвг едән мүһүм ичтиман, мадди сәбәбләр вар иди. Гәдим инсанларын тәбиәт һадисәләри, вәһши һејванлар вә с. гаршысындакы ачизлији мәнз онлары белә мүүммалы диллә данышмаға мәчбур едирди. Онлар горхудан бир сыра әшја, һадисә вә һејван адларыны олдуғу кими дејил, охшар, бәнзәр рәмзи адларла сөјләјирдиләр.

Хүсуси мәчази данышыға сә'ј кәстәрән ибтидаи инсан белә бир әгидәдә иди ки, овлајачағы вәһши һејванларын вә јахуд ов ләвазиматынын адыны чәкмәмәк, өз һазырлығыны кизләтмәклә куја ки, ов вә ја вәһши һејванын горхуну һисс етмәсинә имкан вермәз, беләликлә дә, мүвәффәгијјәтли ов тә'мин едә биләр.¹

Бир чох нағылларымызда гыз ону севән оглана тапмача кәндәрир, әкәр оғлан тапмачаны тапа билсә, она эрә кедир вә с. Јахуд, илин фәсилләри һаггында дејилән «Үчү бизә јағыды, үчү чәннәт бағыды, үчү јығыб кәтирир, үчү вуруб дағыдыр» тапмачасы еһтимал ки, мөвсүм мәрәсимләри илэ әлагәдар олараг гәдим дөврә мејдана кәлмишдир. Бир сыра мәрәсимләрдә һәтта чаван оғланларын ев ишләриндәки бачарыглары тапмачаларла јохланмышдыр.

Тапмачаларын мөвзусу. Азәрбајчан тапмачалары халг һәјатынын бүтүн саһәләринә аид јарадылмышдыр. Халг ән чох һансы пешә, һансы әшја вә һадисә илэ күндәлик тәмәсда олмушса, даһа чох онун һаггында тапмача дүзәлтмишдир. Тапмачалары мөвзу е'тибары илэ тәхминән ашағыдакы саһәләрә ајырмаг олар: ев әшјалары, кејимләр, һејванлар аләми, биткиләр аләми, аләтләр, инсан вә онун бәдән үзвләри, әрзаг, мејвәләр, сәма чисимләри, јер, тәбиәт, тәбии һа-

¹ Бах: Аникин В. П. Русские народные пословицы, поговорка и детский фольклор. М., 1957, сәһ. 56.

дисәләр, мүчәррәд һадисәләр һаггында, елм, техника һаггында вә с. Бүтүн бу мөвзуларда јаранан јүзләрлә, минләрлә тапмача халгымызын мәшғулијјәти, һәјата бахышы, инсанлара мүнәсибәти, ишләтдији әшјалар, онларын хүсусијјәтләри вә с. һаггында өзүнә мәхсус јығчам, конкрет мә'лумат верир.

Тәсәррүфат, хүсусән әкинчилик, биткиләр әләми һаггында даһа чох тапмача дүзәлдилмишдир:

Бир сандығым вар мәрәнди,
Нә гыфылы вар, нә бәнди
Елә ачылыр, елә јумулуру,
Һеч кәс билмәз о фәнди.

Сон бејт васитәсилә кәләмин әсас нишанәләри нәзәрә чарпдырылыр. **Ј а х у д:**

Һачылар һача кедәр,
Әһд едәр кечә кедәр,
Бир јумурта ичиндә
Јүз әлли чүчә кедәр (*Һар*).

Әкдим нохуд,
Чыхды сөјүд,
Тут јарпағы—
Дәр шабалыд.

Азәрбајчанда мөвчуд олан бүтүн мејвәләр, биткиләр һаггында да тапмача вардыр. Бунлар нәсилдән нәслә, әсрдән-әсрә кечәрәк јашајыр, чилаланыр, тамамланыр, јенидән дүзәлдилир. Халг бачардыгча бу вә ја дикәр мејвәнин әсас хүсусијјәтләрини мүәммалы шәкилдә кичик бир тапмачада вермәјә чалышыр, һәтта онун мәншәјини, мејдана кәлмәсини дә нүмајиш етдирир:

Апасы јайма хатын,
Атасы һәприм гоча.
Гызы елләр көзәли,
Оғлу евләр дәлиси.

Бу тапмачада мејнә, үзүм тәнәји тәсвир едилир. Һәприм гоча мејнәнин көкү, көвдәси; јайма хатын—гол-будағы; елләр көзәли—үзүм; евләр дәлиси исә ондан һазырланан шәрабдыр. **Ј а -**

Гуту гуту ичиндә
Гуту сандыг ичиндә.
Бабамын ағ јайлығы
О да онун ичиндә (*Шабалыд*).

Ләјән, ләјән ләјәндә,
Ләјән бојнун әјәндә,
Јемишләрдә нә јемиш
Јемәк олмаз дәјәндә (*Хијар*).

Белә тапмачаларын әсас мәгсәди инсанлары дүшүндүрмәкдән ибарәт олмушдур:

Һалалар, һај һалалар,
Бурдан бир јол салалар,
Ичи гырмызы чөлү јашыл галалар
Әгиллиләр әгил еләјиб тапалар
Әгилсизләр онда мәәттәл галалар. (*гарпыз*).

Халг тәрәфиндән, һәтта ијнәдән тутмуш чәлтикдән дүјү чыхаран динкә гәдәр, бүтүн әләтләр һаггында да тапмачалар дүзәлдилмишдир. **М ә с ә л ә н:**

Кедэн лејлэк, кэлэн лејлэк
Бир гыч үстдө дуран лејлэк. (гапы).

Ағач башын ојдулар
Көндө коха гојдулар. (чанаг)
Алэми бээр, өзү лүт кээр. (Ијнэ).
Башына кэлэм баглајыр,
Јүрэкинэ вэрэм баглајар
Огул-ушағыны јырыб
Дэсмал алыб аглајар (Самовар).

Анам, атам вар мәним,
Суда хэтам вар мәним,
Дөрд анадан олмушам
Он ики атам вар мәним (Динк).

Бу жанрын бөјүк бир һиссәсини һејванлар һаггында олан тапмачалар тәшкил едир:

Тап тапмача,
Күл јапмача,
Мәмәли хатын
Дишләри јох. (Тојуг).

Мараглыдыр ки, халг һәмишә инсан үчүн мүәјјән мә'нада бир нөв сирли, тәәччүблү олан һејванлары, јахуд онларын бу вә ја дикәр чәһәт вә хасијјәтини тапмача үчүн мөвзу сечир вә јахуд, ән ади һејваны тапмачада гәсдән белә тәсвир едир.

Кедәр, кедәр ајағы јох,
Адам өлдүрәр, әли јох.
Көјнәји вар тикиши јох.
Јумурта салар, түкү јох.

Биздә јохду, сиздә јохду.
Јер алтында гызыл охду.
Будаг верир јарпағы јохду.

Биз идик, бизләр идик.
Отуз ики гызлар идик,
Бизи үздүләр,
Телә дүздүләр.

Гырғын кәлди гырылдыг,
Шүкүр аллаһа дирилдик.

Илан, марал бујнузу, түтүн вә барама гурду һаггындакы бу тапмачалар нә гәдәр мәһарәтлә дүзәлдилмишдир.

Ај, күнәш, улдузлар, сәма, булуд, јағыш вә с. һаггында да чохлу тапмачалар вардыр:

Анамын бир дону вар,
Гатламаг олмаз.
Үстү долу ағ әшрәфи
Санамаг олмаз.

Ајдындыр ки, бурада сәма вә улдузлар нәзәрдә тутулмуш-дур.

Бә'зән халг тәбиәт һадисәләринә өз хејир вә зәрәрләри, јә'ни инсана хидмәти бахымындан јанашыр вә тапмача дүзәлдир:

Учан бир гуш кәрәкдир,
Иши тамам кәләкдир.

Дэјирмана чан верэр,
Хырманна да кэрэкдир. (Күлөк)

Ағыл, фикир, јуху, көлкө, ад вә с. мүчэррэд мөһүмлар ба-
рәсиндә дә чохла тапмачалар вардыр:

Нар да вар, нар да вар,
Нардан ширин нарда вар!
Әл тутмаз, бычаг кәсмәз.
Ондан ширин нарда вар? (Јуху)

Елм вә техниканын инкишафы илә әлагәдар јени-јени тап-
мачалар да мејдана кәлир. Һәр бир дөвр, заман өзүнәмәхсус
тапмачалар гојуб кедир. Мәһз буна көрә дә тапмачалары јаран-
дығы дөврдә јазыја алмағын мүһүм елми әһәмијјәти вардыр.
Чох заман тапмача дөврдән дөврә кечдикчә дәјишилир, бир тап-
мача јени һадисәләрлә әлагәдар јени мәзмун кәсб едир, көһнә
формасыны исә сахламаға чалышыр.

Совет һакимијјәти илләриндә дә чохла тапмачалар јаран-
мышдыр. Бурада јени һадисәләр, наилијјәтләр, сәнаједә, кәнд
тәсәррүфатында јаранан јени аләтләр вә с. әсас мөвзуја чеври-
лир.

Бир гушум вар чаны јох,
Ганады вар, ганы јох.
Учур узаг јерләрә
Елә чохдур, саны јох. (Тәјјарә)

Јәл алтында учандыр,
Бағлы сирләр ачандыр. (Космонавт).

Ајағы јохдур, гачыр
Ганады јохдур, учур. (Пејк)

Тапмачаларын мәгсәд
вә гајәси.

Тапмача да фолклорун диқәр жанрлары
кими бәдии әсәрдир. Һәр бир жанр ки-
ми тапмачанын дә өзүнәмәхсус функцијасы вар-
дыр. Халг тапмачаны нә үчүн, нә мәгсәдлә јаратмышдыр? Әввә-
лән, аталар сөзү вә мәсәлләрдә олдуғу ки-
ми, тапмачаларда да халгын ајры-ајры әшја вә һадисәләр һаггында фикирләри, тәч-
рүбә вә сынаглары, мүшаһидәләри ифадә олунур. Халг өз елми-
ни, билијини, тәчрүбәсини образлы бир диллә кәләчәк нәслә
тәгдим едир. Тапмачалар инсанлары дүшүнмәјә сөвг етмиш, он-
ларын билијини, тәчрүбәсини, дүшүнмәк вә тапмаг габилијјә-
тини јохламаг васитәси олмушдур. Тәсадүфи дејилдир ки, мәч-
лисләрдә, јығынчагларда тапмачаны гочалар дејәр, чаванлар
исә фикирләшәрдиләр. Һеч кәс ону тапа билмәдикдә, онлар өз-
ләри ачар, изаһ едәр, өјрәдәрдиләр.

Кечмишдә евләнән чаванлара, әрә кедән гызлара да тапма-
чалар верилмиш, онларын дүнја, һәјат, аилә, тәсәррүфат вә с.
һаггында тәчрүбә вә биликләри бу јол илә јохланмышдыр. Ни-
заминин әсәрләриндә, «Дәдә—Горгуд» бојларында, «Валәһ вә
Зәрникан» дастанында гызлар һәтта өзләри, онлары алмаг
истәјән оғланлары бу јолла јохлајырлар:

Бир шеј варды жемишдим,
Жемәсәјдим өлмүшдүм.
Инди олса жемәрәм,
Жемәсәм дә өлмәрәм.

Дәрјада бир бир күл битибдир
Ады јох.
Ширинлијиндән јемәк олмаз
Дады јох.

Ана сүдү вә өвлад һаггында олан бу тапмачалары тапмаг үчүн доғрудан да чохлу дүшүнмәк лазым кәлир.

Тапмачалар ушагларын зейнинин, дүшүнчә вә тәфәккүрүнүн инкишафына бөјүк тә'сир көстөрир. Үмумијјәтлә дүшүнмә, ахтарыб тапма габилијјәти, һәм дә ушаглара әтраф һадисәләр, тәбиәт, һејванлар, кәнд тәсәррүфаты, көј чисимләри һаггында илк елми тәсәввүр верир. Әшјаларын кејфијјәти, мәгсәди вә әлагәләри һаггында онларын билијини артырыр. Ушаглар мәһз тапмачалар васитәсилә «*Нә һардандыр? «Нә нәдән дүзәлдилир?» «Нә нәјә лазымдыр?»* кими суаллара чавб тапырлар. Тапмача ушагларда һәм дә тез фикирләшмә, ахтарыб тапма, ити һесаблама габилијјәтини инкишаф етдирир. Ф. Көчәрли јазыр ки, милләт һәддән зијадә мәсәлләр, һикмәтамиз сөзләр, тапмачалар ичад едибләр ки, онларын васитәсилә өз билиини, тәчрүбәсини, һикмәтини изаһ едир:

Јатанда јумру јатар
Әтти дәрман тәк сатар.
Һәр кәс истәсә тутсун.
Тиканы әлинә батар. (*Кирпи*).

Алты дашды, даш дејил,
Үстү дашды, даш дејил.
Һејван кими отлајыр.
Һејвана јолдаш дејил (*Тысбаға*).

Тапмачалар васитәсилә ушаглара һејванлар, биткиләр, көј чисимләри, тәсәррүфат вә с. һаггында мараглы мә'лумат верилир. Белә тапмачалары дејән, јахуд чавабыны изаһ едән адам һәм дә тапмачаларын объекти һаггында әтрафлы сөһбәт ачыр, ушаглара мә'лум олмајан мәсәлләрдән данышыр.

Бүтүн бунлардан башга тапмачаларын һәм дә әјләнчә васитәси олдуғуну унутмамалыјыг. Кечмишдә тапмачалар даһа чох мәчлис үчүн јарадылырды. Узун гыш кечәләри тапмачасыз кечмәзди. Кино, театр, радио вә телевизия олмајан дөвләрдә мүхтәлиф әјләнчәләр ичәрисиндә тапмачалара хүсуси јер верилмишдир. Она көрә дә тапмачалар гуру, марагсыз диллә дејил, образлы јарадылмышдыр. Бурада јумор, күлүш, сатира мүһүм јер тутур. Халг мәзәли, күлмәли ифадәләрлә бу жанры даһа да ширинләшдирир.

Тапмачаларын шәкли
хүсусијјәтләри

Тапмачалар образлы, бәдии тәфәккүрүн көзәл нүмунәләридир. Бурада халг ән чох метафора, мүгајисә, тәшбиһ вә с. бәдии тәсвир васитәләриндән истифадә едир. Аристотелә көрә, тапмача јахшыча дүзәлдилмиш метафорадан башга бир шеј дејилдир. Мәсәлән:

Дәјирми тәпә
Гызылча күпә.

Бурада «дәјирми тәпә»—көј, сәма, «гызылча күпә» исә кү-
нәш мә'насында ишләдилмишдир.

Бә'зи тапмачалар сырф мүгајисә вә бәнзәтмәләрдән ибарәт
олур. Мәсәлән:

Үстү гојун,
Алты кечн,
Башы шабалыд,
Гүјругу гајчы. (*Гарагуш*).

Чаванлыгда ағ саггал,
Гочалыгда гара саггал. (*Бөјүрткән*)

Бә'зән тапмачалар, садәчә тәсвир үзәриндә гурулу:

Бизим евдә бир киши вар,
Гырк-әлли диши вар (*Вәл*).

Садә суал чүмләси шәклиндә дә тапмачалар вардыр. Мәсә-
лән, «О нечә ағачдыр ки, күндә бир јарпаг салыр?» (*Тәгвим*).

Тапмачалар һәм нәср, һәм дә нәзм шәкилдә олур: «*Бир габда
ики рәнж су*» (*јумурта*). «*Јер алтында гызыл гамчы*» (*илан*). «*Мән
кәздикчә о да кәзир*» (*көлкә*). «*Алчаг дамдан гар јағыр*» (*әләк*)
вә с. кими јүзләрлә тапмачалар нәсрләдир. Анчаг бунлар нәзмлә
олан тапмачалара нисбәтән аздыр. Бу жанрын әсас нүмунәлә-
рини мәнзум тапмачалар тәшкил едир ки, бунлар да икн вә
даһа чох мисралы парчалардан ибарәт олур:

Сары-сары сандыглар,
Ичи долу фындыглар (*Балгабаг*).

Дагдан кәлир һәнир һүнүр,
Әл ајағы һалга дәмир,
Вур башына, отур кәмир (*Гоз*)

Мәммәдбағыр бағында,
Күл битәр будағында
Јел вурар, јелләндирәр
Сыргасы гулағында (*Албалы*).

Дөрдмисралы тапмачаларын бә'зиләриндә һәр мисранын өзү
дә мүстәгил чаваба малик бир тапмачадыр:

Дагда таппылдар (*Балта*).
Суда шаппылдар (*Балыг*).
Обада фәрман (*Ит*).
Кәндә Сүләјман (*Хоруз*).

Тапмачаларын бир нөвү дә тапмача-бағламалардыр. Суал:

Зүлфун учу күмүшдүр,
Сал бојнуна илишдир,
Бар верәр көлкә салмаз,
Ашыг, нечә јемишдир!

Цаваб:

Зүлфүн учу иландыр,
Сал бојнума доландыр.
Бар верер көлкө салмаз,
Ашыг, бу, домбаландыр.

Бурада гафијә, вәзн, аһәнк вә мусиги көзләнилмишдир. Сә-
нәткарын экасы, ағлы, ити дүшүнчәси, һазырчаваблыгы, бәдни
исте'дады там шәкилдә бурада өзүнү көстәрир. «Бөјлә нүмунә-
ләрин бә'зән һаман мүсабиғә мејданында бәдаһәтән сөјләндијини
нәзәрә алсаг, ағыз әдәбијјатында сәнәт вә бачарығын нә гәдәр
инчә вә нә гәдәр уча олдуғуна һејран олмамаг олмаз»¹.

Ә Д Ә Б И Ј Ј А Т:

1. Азәрбајчан фолклору антолокијасы. I китаб. Бақы, 1969.
2. Тапмачалар, «Елм» нәшријјаты. 1972.
3. Кәркүк фолклору, антолокијасы, тәртиб едән Г. Пашајев, Азәрнәшр.
1987.
4. Н. Сејидов. Азәрбајчан тапмачаларына данр. «Тәдгигләр», Бақы,
1968. III китаб.
5. В. Вәлијев. Азәрбајчан шифаһи халг әдәбијјаты, Бақы. 1970.

МИФОЛОКИЈА²

Мифолокија бәшәр тәфәккүрүнүн мүәј-
Жанр һаггында үмуми мә'лумат. јән мәрһәләсинин мәһсулудур. Инсанын тә-
биәт вә чәмијјәт һадисәләрилә тәмасы онун
шүүрунун инкишафы үчүн әсас олмушдур. Мифолокија заман
кечдикчә инсанын бәдни тәфәккүрүнүн ин'икасына чеврилмиш-
дир. Чох гәдим заманларда әтраф һадисәләрә үмумијјәтлә мү-
насибәт билдирән инсанлар сонралар тәбиәт вә чәмијјәтин бә-
дни дәркинә вә шәрһинә башлајырлар. Узун заман әтраф һади-
сәләрдән һејрәтә кәлән гәдим инсан онун бәдни дәркинә шүүру-
нун инкишафынын мүәјјән мәрһәләсиндә кәлиб чыхмышдыр.
Инсан тәфәккүрүнүн бәдни сәнәтә доғру инкишафы мүәјјән мәр-
һәләләр кечмишдир: *анимизм, тотемизм, фетишизм, антропомор-
физм*. Дүнја һадисәләринин мифоложи дәрки бунлардан сонра
башлајыр. Әтраф һадисәләрә тәдричән гәдим инсанда даһа ајдын

¹ Бах. Н. Зејналлы. Азәрбајчан тапмачалары, Бақы, 1928, сәп. 8.

² Мифолокија јунан сөзүдүр: *mythos* — нағыл, әфсанә, дастан, —
сөз, тәлим мәнасындадыр. Миф — дүнјанын јаранышы, тәбиәт һа-
дисәләри, аллаһлар, әфсанәви гәһрәманлар, гәдим халгларын е'тигадлары
һаггында әфсанәдир, рәвајәтдир. Мифолокија исә бүтүн бу мөвзуларда олан
мифләрин мәчмуудур. Азәрбајчан дилиндә мифолокијанын гаршылығы кими
«әсатир» сөзү вардыр, бу сөзә биз миф јох, мифолокија дејирик. Јә'ни миф-
ләри тәк һалында јох, чәм һалында ишләдирик. Она көрә дә һәм мифолокија,
һәм дә әсатир сөзләринин ејни мә'нада, ејни һүгүгда ишләдилмәсини мәгсәдә
мүвафиг һесаб едирик.

тәсәввүрләр жаратмаға башлајыр. Мифолокија бәшәр өвладынын ән кезәл жарадычылыг дүнјасыдыр, көврәк, зәриф жарадычылыгыдыр. Мифолокија бәшәријјәтин ушаглыг дөврүнүн бәди салнамәсидир. О, әсрләрин чәтин сынагларындан чыхмыш, ағыр һәјати гајғылардан хилас олмуш, һәјатын мәнасыны дәрк етмәјә башлајан инсанларын дүнјакөрүшүдүр. Мифолокија сөзүн һәгиги мәнасында фантазија, хәјал вә мөчүзәләр аләмидир. Мифолокија инди дә елми-техники тәрәгги дөврүнүн әсәб кәркинлији ичиндә чапалајан инсанлары өз сәһринә салыб апара билән мөчүзәли бир жарадычылыг дүнјасыдыр. Мәшһур Азәрбајчан дилчи алыми, (1802—1870) бөјүк шәргшүнас Мирзә Казым бәјин дедији кими, мифолокија «халгын мүгәддәсидир». (14, 306.)

Дүнја халгларында мифолокијаја мараг әсас етибарилә XIX әсрин әввәлләриндән башланмышдыр. Бәшәријјәтин дилинин, тәфәккүрүнүн инкишаф мәрһәләләрини өјрәнән алимләр мөчүзәли бир аләмлә, әсатирләр аләми илә гаршылашмыш вә тезликлә онун сәһринә дүшмүшләр. Мифолокија илә халгын кезәл бир жарадычылыг саһәси дә кәшф едилмишдир. Тәдгигатчылар бу мөчүзәли аләм гаршысында баш әјмиш, бәзи арашдырычылар һәтта ону јазылы әдәбијјатдан үстүн һесаб етмишләр.

Дүнја әдәбијјатында романтизмин мејдана кәлмәси илә әсатирә мараг даһа да артмыш, романтикләрин сәнәт аләми илә әсатирләрин мөчүзәләри арасында бир јахынлыг, гоһумлуг тапылмышдыр. Демәли, мифолокија гәдим инсанларын тәбиәт, чәмијјәт сирләри гаршысында һәјрәтинин бәдин ифадәсидир, өзү дә кортәби, гејри-шүури ифадәсидир. Тәбиәтдәки, чәмијјәтдәки мүрәккәб һадисәләр инсанларда мүхтәлиф реаксијалар ојатмыш, бу һадисәләри—мөчүзәләри өзләри мөчүзәли бир сурәтдә дә шәрһ етмиш, белә бир шәрһ исә мифолокија иди. Мифолокија керчәк дүнјанын фактларыны садәләвһ, авам тәчәссүм етдирән, шәрһ едән инсан әглинин еркән мәрһәләсиндә әмәк тәчрүбәси зәмининдә мејдана кәлән бәди жарадычылыгдыр. Әмәк тәчрүбәси кенишләндикчә, мадди истәһсалатын артмасы илә мифоложи фантазијанын даирәси кенишләнир, мәзмуну да мүрәккәбләшир. Халг әфсанәләриндән фәргли олараг мифолокија елә бир тарихи һадисәјә бағланмыш, анчаг тәбиәтин вә ја дикәр һадисәләрин, јахуд ичтимаи һәјатын тәчәссүм васитәсилә шәрһини верир.

Өз мәншәјинә көрә мифолокија динлә бағлы дејилдир, онун көкләри башгадыр. Мифолокија ибтидан инсанын әмәк тәчрүбәси саһәсиндә артыб кенишләнән әтраф мүһитә ади марағы илә бағлыдыр. Анчаг өз еркән инкишафында мифолокија дини-сәһирли мәрәсимләрлә бағланыр. Беләликлә, мифолокија дини етигаларын тәркибинә зәрури бир һиссә кими дахил олур вә мифләрин мәзмуну дини мәзмун алыр (19. 537).

Бурада бир чәһәтә дә диггәт јетирәк. Чәмијјәтин синифләрә бөлүнмәсилә мифолокија да лајланыр, гәдим дөвләтләрин ағалығы, һәрби гулдарлыг задәканлары өз зөвгләринә ујғун олан

мифләр вә мифоложи персонажлар јарадырлар: бунлар ичәри-синдә мүһарибә аллаһлары, баһадырлар, поезија памиләринич вә б. сурәтләри вар иди. Задәканларын сарајларында чыхыш едән јарадычылар—сәнәткарлар бу аллаһлар һаггында мифоложи дастанлар, рәвајәтләр дүзәлдирләр вә аллаһлар да һәмин задәканларын әчдады кими ин'икас етдирилирди. Беләликлә дә нечә дејәрләр, «али мифолокија» јараныр. Халг күтләләринин е'тигадында «ашағы мифолокија» јашајыр. Бурада тәбиәтин ајры-ајры руһлары һаггында, мешә, дағ, су, дәниз, хүсусилә әкинчиликлә, биткиләр аләми илә бағлы руһлар сахланыр. А. С. Токаревин дедијинә көрә, халгларын фолклорунда мәһз бу ашағы сәвијјәли мифоложи руһлар сахланмышдыр. Һәм дә заман кечдикчә халгын хатирәсиндән силинмиш, дини әфсанә вә рәвајәтләрдә јашамаға башламышдыр (19, 459).

Әсатир чох аз бир мүддәтдә бүтүн дүнјада мәшһурлашмышдыр. Әсатирин мө'чүзә сирриндән ибарәт олан мәзмунунда гәдим инсанларын е'тигадлары әкс олунмушдур. Мифолокијада тәбиәтлә үз-үзә кәлән, чох заман кор кими галан инсанларын гәлб чырпынтылары ешидилир. Мифолокија дүнјасы нәһајәтсиз бир хәзинәдир. Бәлкә дә бу хәзинәнин чүз'и бир һиссәси инсанларын һафизәсиндән топлана билиб, әсас һиссәси исә әсрләрин гаранлығында солғунлашыб өз кејфијјәтини итирмишдир.

Мифолокија һәм дә дикәр сәнәт нүмунәләринин тәркибиндә, мүхтәлиф бичимләрдә кәлиб бизә чатмышдыр. Мифолокија һәр шејдән әввәл, гәдим инсанын тәбиәт вә чәмијјәт һадисәләринә мүнәсибәти кими өјрәнилмәлидир.

Ибтидан инсаны һәр шеј марагландырмышдыр. Онун шүүру артдыгча, мараг даирәси дә кенишләнмишдир. Буна көрә дә мифолокија һәјәтын чох мүхтәлиф саһәләрини әһәтә едир. Бу мә'нада мифолокијанын тәснифи дә демәк олар ки, шәртидир: гыса да олса бурада бир сыра мифоложи сүжетләрин адларыны чәкмәк олар: һејванлар һаггында, Көј чисимләри һаггында, дүнјанын јаранмасы (јараныш һаггында), чанлынын, о чүмләдән инсанын өлүмү, гијәмәт һаггында вә с.

Ән чох јажылмыш мифләрдән бири өлүмүн мәншәји, мејдана кәлмәси һаггындадыр. Елә бир халг јохдур ки, өлүм һаггында бу вә ја дикәр формада, мәзмунда мифолокија јаратмамыш олсун. Мифләрин чохусунда тәсвир олунур ки, әввәлләр өлүм јох иди, сонралар һансыса бир сәбәб кәтириб өлүмә чыхармышдыр. Өлүмүн, сәбәби дә мүхтәлиф халгларын мифләриндә мүхтәлиф шәкилдә тәсвир едилир. Инсанын доғулмасы кими өлүмү дә гәдим инсанлара мө'чүзә, сирр кими көрүнүб. Гәдимдә бириси өләндә инсанлар көзләмишләр ки, о, дириләчәк, нечә ки, һәр ил баһар кәлир, тәбиәт дирилир. Јахуд, илан һәр ил габығыны дәјишир, тәзәләјир. Белә мифләрин бә'зиләриндә кәстәрилир ки, инсан өлмүр, онун руһу ајрылыр вә башга бир јердә јашамаға башлајыр.

Јахуд, бөјүк туфан—ахыр заман һаггында олан мифләр. Белә мифләрдә дејилр ки, гәдим заманларда јер үзү су илә өртүл-мүшдү, бүтүн чанлылар өлмүшдү, галан бә'зи инсанлардан исә јени бәшәријјәт мејдана кәлмишдир. Дүнјанын әсас јерләриндә вә халгларында бу мифләр јараныб јажылмышдыр. Бә'зи тәдгигатчыларын фикринә кәрә ән гәдим миф Вавилионда мејдана кәлиб, башга халглара да орадан јажылыб.

Нүһ пејғәмбәрин кәмиси һаггында Азәрбајчанда да мифләр вар. Нүһ кәми гајырыр, бүтүн һејванлардан бир чүт көтүрүб, онлары хилас етмәк истәјир. Сујун дәрин јериндә кәми деши-лир, һеч кәс ораны бағлајыб сују кәсә билмир. Чох сәчијјәвидир ки, һәмин мифдә кәминин сынан јерини Илан өз бәдәни илә өртүр вә бүтүн чанлылары хилас едә билир. Бу типдә олан миф-ләр чох заман һәгиги, тәбии һадисәләрдән доғуб јараныр.

С. А. Токаревин фикринчә, Месопотамијада Дәчлә вә Фә-рат чајларынын дашмасы нәтичәсиндә белә бөјүк фәлакәтләр баш вермишди.

Чох јажылмыш мифләрдән бири дә кәбин олмадан, зинасыз инсанын ана бәтнинә дүшмәси һаггындадыр. Ана бәтнинә дүшмә һаггында гәдим инсанларын тәсәввүрләри олмајыб. Она кәрә буна мүхтәлиф сәбәбләр ахтарылмыш вә чохлу мифләр јара-дылмышдыр. Ибтидан ичма дөврүндә тәкникаһлылыг јох иди. Белә олдугда һәгиги физиоложи аталыг да һисс едилмирди. Бе-ләликлә, инсанын мејдана кәлмәси, ана бәтнинә дүшүб, сонра доғулмасы өзү бөјүк бир мө'чүзә сајылырды. Буна кәрә дә гә-дим инсанларын судан, торпагдан, һавадан доғулмасы һаггын-да мифләр јаранырды. Дини әфсанәләрә кәрә һәтта инсанларын габырғасындан да адам дүнјаја кәлә биләр.

Азәрбајчан халгы чох гәдим дөврләрдән башлајараг, мүхтәлиф мәзмунлу чохлу әса-тирләр јаратмышдыр. Мифоложи сүжетләр азәрбајчанлыларын чох гәдим е'тигадлары, көрүшләри илә бағлы олмушдур. Әсрләр

боју мифоложи образ вә сүжетләр көркәмли сәнәткарларымызын јарадычылығында бу вә ја дчкәр шәкилдә өзүнү кәстәрмишдир. М. Казым бәјин дедијинә кәрә, Хагани јарадычылығыны мифо-ложи лүғәтсиз баша дүшмәк чәтиндир (14, 318). Чох тәәсүфләр олсун ки, узун мүддәт халг мә'нәвијјатынын бу саһәси респуб-ликамызда топланмамыш вә сјрәнилмәмишдир. Һәлә XIX әсрдә Азәрбајчан фолклорунун бир сыра жанрлары илә бирликдә бә'зи 'әсатирләр дә халгын дилиндән јазыја алынмыш вә рус дөврү мәтбуатында чап едилмишдир. Мәсәлән, «Татар (Азәрбајчан П. Ә.) е'тигадлары һаггында бә'зи мә'луматлар» башлығы алтын-да верилән бир јазыда дејилр: «*Чинләр, Дивләр, Шејтанлар, тә-биәт һадисәләри, од вә су, һејванлар, һәшәратлар, гушлар, һал анасы, руһ вә шејтанлара мүнасибәт, тој, өлүләр вә саирә*». Топ-лајыб редаксияја тәгдим едәни Бөјүк Веди кәнд мәктәбинин мүәллими Мир Һашым бәј Вәзировдур (1, 69, 103—112). Јахш

«Ләнкәран гәзасы талышларынын космогоник е'тигадларындан: *Ајын, Күнәшин тутулмасы, улдузларын дүшмәси* вә с. (1, б XV, 202—204). «Талыш е'тигадлары вә әфсанәләри» (1, б XVI, 1—10). Һәр ики мәнбәни редаксияја Ләнкәран икисинифли ибтидаи мәктәбинин мүәллими Тејмур бәј Бајрамәлибәјов тәгдим етмишдир. «Шамахи гәзасы татарларынын е'тигадларындан: *Көј, Күнәш, Ај, Улдузларын дүшмәси, Чәннәт ағачы, Гөвси гүзәһ, Ајын, Күнәшин тутулмасы, көј курулдамасы, Јағыш, Шејтан, Чадукәрлик, фала бахма, көздәјмә, гулјабаны, су адамы...*» Тәгдим едәни Баки шәһәр икинчи рус-татар мәктәбинин мүәллими М. Әфәндијев (1, б. XV—205—215).

Сон ијирми илдә Азәрбајчан мифолокијасынын топланмасы вә нәшринә диггәт артмышдыр. Әсатирләрдән ибарәт китаблар чап едилмишдир (4, 5, 8). Мифолокија һаггында елми-тәнгиди гејдләрин дә республикамызда өзүнәмәхсус тарихчәси вардыр. М. Қазым бәј, А. Бакыхановун әсәрләриндә мифолокија һаггында мүлаһизәләрә раст кәлирик. 1920-чи илләрдә фәалијјәт кәстәрән фолклоршүнаслар да мүәјјән мәгсәдләр үчүн јаздығы әсәрләриндә мифолокијаја да јер вермишләр. Бу чәһәтдән Ј. В. Чәмәнзәмнлинин мәгаләләри, хүсусилә әһәмијјәтлидир. М. Н. Тәһмасиб, А. Багри, В. Вәлијев, А. Нәбијев дә јери кәлдикчә әсатирләрдән бәһс етмишләр. Сон бир нечә илдә Азәрбајчан әсатири һаггында ән чох М. Сејидов ахтарышлар апармагдадыр.

А. Нәбијев түрк халглары ичәрисиндә мүгәддәс һесаб едилән рәгәмләрә көрә мифләрин бөлкүсүнү вә чәдвәлини вермишдир. Мәсәлән, 1 рәгәми, ваһидлик аллаһлар һаггында мифләр, 2—ики дүнја һаггында, 3—биткиләр, һејванлар аләми вә инсан чәмијјәти, 4—су, од, торпаг вә күләк вә саирә¹. Азәрбајчан мифләринин топланмасы саһәсиндә исә чох аз ишләр көрүлмүшдүр.

Авеста

Халгымызын әсатир, әфсанә, рәвајәтләр хәзинәси чох зәнкин вә һәм дә гәдимдир. «Астиаг», «Томирис» әфсанәләрини буна мисал кәстәрә биләрик. Мә'лумдур ки, бу ики әсәр мүәјјән дәрәчәдә тарихи һадисәләрлә бағлыдыр. Буна көрә дә һәр ики әсәр әфсанәдир, тарихи һадисә вә әһвалатлар фөвгүндә формалашмышдыр. Анчаг бу әфсанәләрдә о заман халг арасында јајылан мифоложи мотивләр ачыгајдын өзүнү кәстәрмәкдәдир. Мәсәлән, «Астиаг» әфсанәсиндә гызы Мандана плә бағлы көрдүјү јухулар гәдим мифоложи сүжетләрлә бағлыдыр. Хүсусилә Мандананын әтрафында су әмәлә кәлмәси, бәдәниндә үзүм мејнәсинин битмәси вә Јер күрәсинин бөјүк бир һиссәсини тутмасы чох сәчијјәвидир. Бу мифоложи мотивләр ејни заманда дини рәвајәтләрлә мүшајјәт олунур.

Гәдим тарихи факт вә һадисәләр үзәриндә нәш'әт тапан мифләрдә дини рәвајәтләрин синтези ганунидир. Бунлар гәдим мифләрә сонракы дөврләрдә, динләрин, дини рәвајәтләрин гошулмасы илә бағлыдыр. Демәли, мүәјјән бир тәсадүф нәтичәсиндә

¹ А. Нәбијев. «Взаимосвязи Азербайджанского и Узбекского фольклора», Баку, 1986, сәһ. 54—55.

вахтилә Јунан тарихчиси Һеродотун јазыб сахладығы әфсанәдә халгымызын гәдим әсатирләриндән мотивләр галмышдыр.

«Томирис» әфсанәсиндә дә халгымызын гәдим әсатирләриндән сүжетләр сахланмышдыр. Бурада Массакетләр гәбиләси тәсвир олунур. Бу гәбиләнин һәјат тәрзи һаггында чох ибрәтамиз тәсвирләр вар. Онлар «јајда јығдыглары чүрбәчүр отларла доланыр, гышда исә бә'зи ағачларын мејвәләрини хәрәк үчүн истифадә едирләр. Бу мејвәләри јајда јетишән заман јығыб бир еһтијат кими гыша сахлајырлар. Гафгаз дағларында бир чох мүхтәлиф халглар јашајырлар, онларын һамысы демәк олар ки, мешә ағачларынын мејвәләри илә доланырлар». «Дејирләр ки, орадакы ағачларын бә'зисинин гәрибә јарпаглары вар, онлары овуб ади суја гатыр вә әлдә едилән маје илә палтарларын үзәринә һашијә чәкирләр. Бу нахышлар палтар јујуланда кетмир, елә бил, парча илә бир јердә тохунмушдур. Беләликлә, палтар јыртылана гәдәр о нахышлар орада галыр». Массакетләр гәбиләси дә бах белә јашајыш тәрзи кечирир, мејвә вә көкләрлә доланырлар. Бу әфсанәдә дә мифоложи чизкиләр галмышдыр. Бурада гәдим әсатирләрә мәхсус јухукөрмә әһвалаты вардыр... «Куја Гистаспесин бөјүк оғлу чижиндә ганадлары олдуғу һалда кәлиб Кириң габағында дајаныбдыр. Бир ганады илә Асијанын үстүнә көлкә салыр, о бири ганады илә Авропанын». Јахуд аллаһлар Кирэ габагчадан билдирирләр ки, о, өзү бурда, Массакетләрин торпағында өләчәк». Әфсанәдә чох ибрәтамиз бир тәфәррүат вар: Томирис ән әзиз бир гүввәјә, ән мүгәддәс бир варлыға—Күнәшә анд ичир (3, 91). Һеродот јазыр ки, Күнәшә, торпаға, суја, ода ситајиш едилиб. О, давам едир ки, Массакетләр јалныз Күнәшә ситајиш едир вә она аты гурбан верирләр (17—60).

Азәрбајчанлыларын гәдим әсатир, әфсанә, мәрәсим, дуа вә с. топлуларындан ибарәт јазылы абидәси «Авеста»дыр. «Авеста» үмумијјәтлә, Јахын Шәрг халгларынын дүнјакөрүшү, е'тигадлары, дини, фәлсәфи, ичтимаи бахышларынын хәзинәсидир. Оун јаранма јери һаггында бир сыра мүлаһизәләрин олмасына бахмајараг әксәр тәдгигатчылар бу бөјүк абидәни Азәрбајчанла бағлајырлар. «Авеста»да ән мүгәддәс көл Урмијадыр. Бу көл Чәнуби Азәрбајчандадыр. Дејилдијинә көрә «Авеста»нын әсас мүәллифи Зәрдүшт дә Урмија көлүнүн саһилләриндә дүнјаја кәлмишдир, бу абидәнин әсас мәғзини дә о, бурада јаратмышдыр. Тәдгигатчыларын фикринчә, «Авеста» әввәлчә шифаһи шәкилдә јараңмышдыр. Башга сөзлә, Муғлар—каһинләр бу әсәри ајры-ајры рәвајәт, дуалар, әфсанәләр шәклиндә дүзәлдиб халг ичәрисиндә јажмышлар. Сонралар бүтүн бу ајры-ајры һиссәләри бирләшдириб јазыја көчүрмүшләр. Авеста ерамыздан әввәл VI әсрин ахырлары, V әсрин әввәлләриндә Әһәмәниләр һакимијјәти дөврүндә јазыја көчүрүлмүшдүр. Рәвајәтә көрә о, 12 мин инәк дәриси үзәриндә гызыл һәрфләрлә јазылмышдыр. Әрәб тарихчиси Мәс'уди јазыр ки, Македонијалы Искәндәр «Авеста»-

нын тибби, фэлсәфи, астроложи һиссәләрини јунан дилинә тәрчүмә етдириб өзүнү јандырмышдыр. Бунунла белә, «Авеста» Шәрг халгларынын мә'нәви мәдәнијјәтини өзүндә топладығына көрә сонралар шифаһи дилдә јашамаға башламышдыр. Сасаниләр дөврүндә «Авеста»ја хүсуси мараг көстәрилмишдир. Оун бир чох һиссәләри шифаһи дилдән топланыб бәрпа едилмиш вә јазыја көчүрүлмүшдүр.

«Авеста»нын Вендидат, Висперед, Јәсна вә Јәшт кими дөрд әсас һиссәси вардыр. Бунлар мүхтәлиф дөврләрин әфсанә вә мәрасимләрини өзләриндә сахламышлар. «Авеста»нын әсас мәғзи Гатларда¹ шәрһ олунамышдыр, өзү дә Гатлар јараныш е'тибары вә дуалар да әсасән бу фәсилләрдәдир. Хејрлә Шәрин мүбаризәилә әсәрин ән гәдим һиссәләридир. Гәдим әсатир, әфсанә, рәвајәт си, о дөврүн әхлаги көрүшләри, әкинчилик вә с. тә'сирли, бәди мелодик бир диллә нағыл олунар. Елә бил, гәдим Шәрг халгларынын гәһрәманлыг дастанларынын гәлибләри бурада гојулмушдыр. Чох диггәтәләјигдир ки, «Авеста» әввәлчә ше'рлә нәсрин нөвбәләшмәси үслубунда јазылмышдыр. Сонралар, шифаһи дилә кечәндә нәср һиссәси унудулмуш, ше'рләр исә јашамышдыр. Ше'рләр әксәрән һеча вәзниндәдир (8, 11, 12, 16 һечадан ибарәтдир.

«Авеста»нын әсас мәғзи нәдән ибарәтдир? Оун јарадычысы вә пејғәмбәри сајылан Зәрдүштүн дини нә мәзмундадыр? Дүнјаны ики гүввә идарә едир: Ишыг вә Гаранлыг, Хејр вә Шәр гүввәләр. Ишыглы гүввәләрин башында *Аһура Мазда—Һөрмүз*, гаранлыг гүввәләрин башында исә *Англо Мајно—Әһримән* дајанмышдыр. Бунлар аллаһдырлар. Һөрмүз инсанлар үчүн бүтүн ишыглы, тәмиз, ағыллы, хејрли вә с. варлыгларын јарадычысыдыр. Әһримән исә әксинә, шәр, натәмиз, зәрәрли вә с. гүввәләрин јарадычысыдыр вә ејни заманда идарә едичисидир. Ишыглы аллаһ әкинә јарарлы торпағы, гаранлыг аллаһы исә бош сәһралары, биринчиси ев һејванларыны, икинчиси вәһши һејванлары, јыртычы гушлары, һәшәраты, мурдарлары јарадыб. *Јер, су, хүсусилә од* Һөрмүз тәрәфиндән, *хәстәлик, өлүм, сонсузлуғ—өвладсызлығ* Әһримән тәрәфиндән јарадылмышдыр. «Авеста»да олан бу икилик—дуализм ачыг-ајдын етик характер дашыјыр. Һөрмүз—доғрулуғ, мүдриклик, хејрхаһлыг, Әһримән—*јалан, шәр, әхлаги чиркинлик* вә с. аллаһыдыр.

«Авеста»да олан белә ачыг-ајдын дуализмин көкләри һарадан кәлир? Дүнја өзү бүнјад олунапдан ики гүввә, ики чәһәт гәдим инсанларын көзләри габағындадыр. Ики гүввә: *ишыг—гаранлыг, исти—сојуг, ағ—гара, јаз—гыш, јер—сәма*, мәишәтдә: *јалан—*

¹ Х. Н. Короғлуја көрә Авестада олан Гат әслиндә *Гас, Гаһ* кими охунмалыдыр. Гатларда мүсиги үстүндә охунан ше'р парчалары дуалар вардыр. Бу ше'р парчалары Гур'ан кими авазла охунмушдыр. Ше'рләрдә од тә'рифләнир, шәр гүввәләр лә'нәтләниб говулур. Инди кениш јајылмыш «Сәкаһ», «Чаркаһ», «Пәнчкаһ» муғамларынын көкү кедиб Авестаја чыхыр (21—8).

доғру, хејир—шәр. јахшылыг—нислик, алиачыглыг—хәсислик вә с. Дүнја јаранандан инсанлар бунларын күндәлик шаһидирләр, шүүрлары, сәвијјәләри мугабилдә бунлара өз мүнәсибәтләрни билдирмишләр. Гәдим инсанлара көрә көстәрдијимиз һәр бир анлајышын архасында бир гүввә вар, һәрәсини бир фөзгәл'адә гүввә—варлыг—аллаһ идарә едир вә онлар арасында данм мүбаризә кедир. Бу чәһәтләри тәбиәтин вә һәм дә мәишәтин өзүндән, гәдим мифләрдән бирбаша әхз едиб өз дүнјакөрүнүшүнүн әсасына даһи, мүдрик Зәрдүшт гојмуш вә «Авеста»да бөјүк бир дүнјакөрүшләр системинә чевирмишдир.

«Авеста»да гәдим инсанларын мәшғулијјәти илә бағлы чох ибрәтамиз фәсилләр вардыр. Вендидадын биринчи фәслиндә Һөрмүз пејғәмбәр Зәрдүштлә сөһбәтиндә јаратдығы өлкә вә шәһәрләрни адларыны чәкир, бунлар һамысы онун идарә етдији саһәдә олан әкинчилик вилајәтләридир. Үчүнчү фәслидә *Јер күрәсиндә һансы јерләр даһа јахшыдыр?* суалына Һөрмүз белә бир чаваб верир: *әкилмиш, шумланмыш торпаг вә отураг әһалиси олан јерләр. Јахуд Зәрдүштилијин әсас мәғзи—тохуму нәдәдир?* суалына Һөрмүз белә чаваб верир: *О заман ки, буғда јахшы бечәриллр, ким буғда сәпирсә демәли, о, Зәрдүштилији горујур вә ирәли апарыр.*

«Авеста» ән'әнәләри сонракы дөврләрдә јаранан Азәрбајчан шаһи халг әдәбијјаты нүмунәләриндә бу вә ја дикәр дәрәчәдә өз ифадәсини тапмышдыр. Адәт-ән'әнәләримиздә, мәрәсим вә бајрамларымызда, фолклорумузун нағыл, дастан вә башга жанрларында «Авеста» мотивләри јашамагдадыр, Авестанын халг әдәбијјатымыза бөјүк вә сәмәрәли тәсири һаггында Ј. В. Чәмәнзәминли, М. Н. Тәһмасиб кими фолклоршүнасларымыз гијмәтли фикирләр сөјләмишләр. Ј. В. Чәмәнзәминли һәлә 1920-чи илләрдә јаздығы мәгаләләриндә фолклоршүнаслығымызда «Авеста» ән'әнәләри ахтарышларынын әсасыны гојмушдур. Ј. В. Чәмәнзәминли Азәрбајчанда «Зүрдүшт адәтләри» адлы мәгаләсиндә јазыр: «Гышда тәбиәтин өлмәси зәрдүштиләрә гыш вә сојуғун мүзүрр олдуғуну тәлгин едир. Одур ки, гышы Әһримәнин јарадылышы әдд еләјирләр. Зәрдүштилик мәфкурәсиндә нурани вә сағлам бир аләм тәсвир олунаркән орада сојуг вә хәстәликдән әсәр олмадығы гејд едилир. Бу фикир халг әдәбијјатымызда дә әсәр бурахмышдыр:

Үчү бизә јағыдыр,
Үчү чәһнәт бағыдыр,
Үчү јығар кәтирәр,
Үчү вурар дағыдар.

Бу сөзләрдән көрүнүр ки, халгымыз да гышы «*јағы дүшмән*» вә јазы «*чәһнәт бағы*» дејә тәсвир едир» (15—84).

Ј. В. Чәмәнзәминли «Халг әдәбијјатымызын тәһлили» адлы башга бир мәгаләсиндә јенә «Авеста»ја гајыдыр вә јазыр. «Хорүз олмаса сабаһ ачылмаз» дејирләр. Бу аталар сөзүнү анламаг

үчүн хорузун гәдим тарихдә ојнадығы ролуну билмәлијик. Зәрдүштиләрдә Пәридар адланан хоруз мүгәддәс кими тәләгги олунур, чүнки ишығын вә күндүзүн зүһуруну халга хәбәр верир. Хоруз ишыг аллаһы һөрмүзүн күруһундан сајылыр (15, 63) «Авеста»нын Вендидат һиссәсиндә Хоруз нечә дејәрләр, тәмтәраглы бир диллә тәсвир олунур: «Хоруз бөјүк Даны (дан јерини) гаршыламаг үчүн өз сәсини учалдыр». «Еј инсанлар, баша дүшүн! Әкинчи, мал-гараја бахан, галх, палтарларыны кејин, элләрини ју, одун тап, ону бураја кәлир». Буну ешидән инсанлар көзләрини ачыр вә бир-биринә белә дејирләр, дурун, бизи хоруз ојадыр (17, 54).

Әдиб көстәрир ки, «Бириси асгыранда әтрафдакылар, «ја аллаһ, шүкүр» дејирләр. Бунун мә'насы бир чохларына бәлли дејил, һалбуки, әсатирә көрә адам асгыранда чин вә шејтан кими фәна гүввәләрдән хилас олур (15, 66).

Сонра Ј. В. Чәмәнзәминли фолклорумуздан белә бир бајаты мисал кәтириб онун әсатири көкләрини ачмаға чалышыр:

Ај кетди батан јерә,
Мәләкләр јатан јерә,
Синәм нишанә олду
Јар охун атан јерә.

Әксәр бајатыларда олдуғу кими, бурада да паралеллизм вардыр. Сон ики мисра гүввәсини биринчи мисрадан алыр. Биринчи мисралары изаһ едәк: халг е'тигадынча Ај оғландыр, Күнәш гыз. Ај мүтамадиән Күнәшин пешинчә доланыр. Бајатыда Ај мәләкләр јатан јерә кедир. Бурада Ај һәссас бир ашиг кими көстәрилер (15,63).

Дүнјанын јаранышы һаггында мифләр. Дүнјанын јаранмасы гәдим инсанлары даһа чох дүшүндүрмүшдүр. Дүнјанын јаранмасы өзү дә бир сыра халглар тәрәфиндән мүхтәлиф шәкилдә изаһ олунур. Бә'зи мифоложи тәсәввүрә көрә, дүнјада нә варса һамысы бир фөвгәл'адә гүввә тәрәфиндән јарадылыб. Бу гүввә бөјүк бир сәһркардыр—аллаһдыр. Бә'зи мифоложи тәсәввүрләрә көрә исә дүнја ибтидан бир вәзијәтдән мүтәмадиән әмәлә кәлиб—*Хаосдан, Торпагдан, Судан* јараныб вә с. Дүнјанын јаранмасы һаггында јунан әсатири чох сәчијјәвидир. Онун гыса мәзмуну беләдир:

Әввәлчә әбәди, сонсуз вә гаранлыг бир Хаос¹—гармагарышыглыг олмушдүр. Бу Хаосда дүнја һәјатынын мәнбәји топланмышды. Цәр шеј—бүтүн аләм вә өлмәз аллаһлар нәһәјәтсиз Хаосдан әмәлә кәлди.

Хаосдан һәм дә аллаһ—Јер (Геја) јаранды. Үзәриндә битән вә јашајан һәр шејә һәјат верән гүдрәтли Јер кениш *јајханды*. Је-

¹ Хаос—Гәдим јунан әсатириндә дүнјанын вә ондакы һәјатын әмәлә кәлмәсиндән даһа әввәл мөвчуд олмуш гармагарышыг, гејри-мүтәшәккил *аләм—материја*.

рин алтында узагда, биздән чох узагда учсуз-бучагсыз ишыглы Көйдә, өлчүжәкәлмәз дәринликдә зүлмәт—*Таргар* дүнјаја кәлди. Хаосдан—һәјат мәнбәјиндән эзәмәтли бир гүввә, һәр шеји чана кәтирән мәнәббәт—*Ерос* доғулду вә беләликлә, дүнја гурулмаға башлады. Сәрһәдсиз Хаос әбәди зүлмәти—*Ереби* вә гаранлыг кечәни—*Нјукту* мејдана кәтирди. Кечәдән вә Зүлмәтдән әбәди *Ишыг*—*Ефир*, хошбәхт ишыглы *Күн*—*Һемра* јаранды. Ишыг дүнјаја ахды вә беләликлә, кечә вә күндүз бир-бирини әвәз етмәјә башлады.

Гүдрәтли, мүнбит *Јер* нәһәјәтсиз *Көјү*—(Ураны) дүнјаја кәтирди вә Көј *Јер* үзәринә сәрилди. Јердән доғмуш уча дағлар мәғрурчасына она доғру учалды, әбәди сәсләнән Дәниз кениш өлчүдә ахды. Көј, Дағлар, Дәниз һамысы *Јер*—анадан дүнјаја кәлиб. Онларын атасы јохдур.

Уран—*Көј* дүнјада һөкмран олду. О, мүнбит *Јери* өзүнә өмүр јолдашы сечди, эзәмәтли, горхунч вә нәһәнк алты оғлу вә алты гызы олду. Онларын оғлу нәһәјәтсиз чајлар кими бүтүн *Јер* үзүндә ахан интәһасыз Океан вә аллаһ *Фатира* өз далғаларыны дәннзә јөнәлдән дүнјадакы бүтүн чајлары вә дәннз аллаһларыны јаратдылар. *Титан*—нәһәнк *Һипперсион* вә *Тејја* *Күнәши*—Һемосу *Ајы*—*Селенаны* вә алагырмызы *Дан Јерини*—*Еосу* (Аврораны) дүнјаја кәтирди. Астрејадан вә Аврорадан гаранлыг кечәдә көј үзүндә јаранан бүтүн улдузлар һәм дә бүтүн күләкләр: сәрт Шимал күләји *Бореј*, Шәрг күләји *Евр*, нәмли Чәнуб күләји *Нот* вә мұлајим Гәрб күләји *Зефир* бол јағыш кәтирән Булудлар... ајрылды¹.

«Авеста»да да дүнјанын, дүнјада илк инсанын јаранмасы һағында чох ибрәтамиз мифләр сахланмышдыр. Дедијимиз кими «Авеста»ја көрә дүнјада ики гүввә һөкм сүрүр. Хејр вә Шәр гүввәләри. Е'тигада көрә бу гүввәләр һәлә илк инсанын јаранышыннан әввәл мөвчуд олмушдур. Һәлә илкин чағларда Хејр вә Шәрин ағалығы кәскин сурәтдә сезилди. Әбәди зүлмәт сәлтәнәтиндә исә Һөрмүз ағалыг едирди. Биринчинин сәлтәнәти ашағыда јерләшир, икинчинин сәлтәнәти исә көйдә. Бири дикәринә тохунмурду. Чүнки, онларын арасында мәсафә—һава вар. Ишыг, сәлтәнәти *Әбәди Ишыг* адланыр, Һөрмүзүн јеридир, дағылмыш јер, гаранлыглар исә *сонсуз зүлмәт* адланыр. Үч мин ил чәкән биринчи ерада һәр ики сәлтәнәт паралел мөвчуд иди, бир-бири илә гаршылашмамышдылар. Анчаг јалныз бу еранын сонунда бир-биринә тоғгушур вә мұбаризәјә башлајырлар. Әһримән илк дәфә ишыг сәлтәнәтини көрүр, она нифрәт едир вә Һөрмүзүн сәлтәнәтини дағытмағ үчүн мұһарибәјә башламағ истәјир. Бунлары әввәлчәдән көрән вә мұгәддәс ифадәләрлә һәрәкәтә башлајан Һөрмүз Әһримәни горхудур вә даһа үч мин ил мөһләт ала билди.

¹ *Бах*: Легеды и мифы древней Греции, М., 1955, сәһ. 17—18.

Икинчи ера кәлир. Бу вахт ичәрисиндә Һөрмүз Көјү, Јери, сују, биткиләри, һејванлар аләмнини, илк өкүзү вә илк инсаны јаратмышды. Јер күрәси Көј бошлуғундан ишыгла зүлмәтин арасындакы саһәјә һәрәкәт еләмишди. Јер үзүндә чәннәт бәргәрар олунмушду: өлүм, хәстәлик, зор ишләтмә—зоракылыг јох иди.

Үчүнчү ера мүбаризә ерасы иди. Зәрдүштүн дүнјаја кәлмәсинә гәдәр јенә үч мин ил чәкмишди. Јер күрәси дөјүш мејданы олмушду. Әһримән Һөрмүзүн јаратдығы илк өкүзү вә илк инсаны өлдүрмүшдү. Анчаг онларын тохумларыны мәһв едә билмәмишди. Илк инсанын тохумундан инсан нәсли төрәнди, илк өкүз тохумундан исә гара-мал.

Мүбаризә дөрдүнчү вә ахырынчы ерада тамамланыр, јенә дө үч мин ил давам едир. Хејр гүввәләр гәләбә чалыр, өлүләр дистрилирләр—(17, 113).

Һөрмүзүн дүнјаны јаратмасы һаггында дикәр мифләр дә мөвчуддур. «...сонра Һөрмүз бүтүн шејләри өз бәдәниндән јаратмаға башлады. Биринчи олага онун башындан Көј әмәлә кәлди. ...Һөрмүз өзүнүн индијә гәдәр јаратдығы илә бәрабәр Көјүн ичәрисиндә јерләшди. Јер онун ајагларындан јаранды. Су исә онун көз јашларындан әмәлә кәлди. Биткиләр Һөрмүзүн түкләриндән мејдага кәлди. Онун руһундан од јаранды. Әбәди Ишыгдан исә онун нуру јарадылды» (27, 81).

Мәһәммәд Пејғәмбәр һаггында да белә бир миф мөвчуддур. Күнләрин бириндә Аллаһ Мәһәммәдә өтәрки бир нәзәр салыр. Бөјүк јараданын бу бахышындан Мәһәммәди тәр басыр. Пејғәмбәрин башына кәлән тәрдән аллаһ мәләкләри јарадыр, үзүндәки тәрдән исә өз игәмәткаһыны, инсанлага бәхт јаздығы тахтыны, чәннәти, чәһәннәми, Күнү, Ајы, улдузлары—көјдә нә варса һамысыны, синәсинин тәриндән пејғәмбәрләри—аллаһын елчиләрини, илаһијјатчылары, шәһидләри, өвлијалары, чижинин тәриндән Кә'бәни, мә'бәдләри, мәсчидләри, ајағынын тәриндән «шәргдән күнбатана гәдәр» Јер күрәсини јаратды. (27, 87).

Шәһ етдијимиз бу мифләр арасында варислик көз габағындадыр. Гејд едәк ки, Авестадаг сонракы дөврдә ислам етигадаларынын тә'сирилә күлли мигдарда мифләр мејдана кәлмишдир.

Дүнјанын јаранмасы бүтүн халглары дүшүндүрмүшдүр. Һәр бир халг тәбиәтә мүнәсибәти, һәјатабахышы, дүнјакөрүшү, е'ти)гады фөвгүндән бунун сәбәбини изаһ етмәјә сә'ј кәстәрмишдир. Бу сәј'ләр, изаһлар, шәһләр дүнјанын мејдана кәлмәси һаггында илк мифләрди. Азәрбајчан халгы дә бу мөвзуда мүхтәлиф әсатир вә рәвајәтләр јаратмышдыр. Ән кениш јајылмыш мифләрә көрә чох гәдимләрдә Јер Көј ајры олмамышдыр. Бунлар күлл һалында, бүтөв, јекдил варлыгдан ибарәт олмушдур. Әксәр халгларга көрә бу илкин варлыг јумру имиш. Заман кечдикчә мүх-

тәлиф тәбии һадисәләр нәтижәсиндә бу јумру варлыг бөлүнмүш, јарысы Јер олмуш, јарысы да Көј.

Јерин, Көјүн јаранмасы һаггында мифләр мүхтәлифдир. Бә'зи әсатирләрә көрә дүнја әввәлчә судан, бә'зиләринә көрә исә торпагдан ибарәт олмушдур. «Лап габаглар аллаһдан башга һеч ким јох имиш. Јер үзү дә башдан ајаға су имиш. Аллаһ бу сују лил еләјир, сонра лили гурудуб торпаг еләјир. Торпагдан биткиләри чүчәрдир. Сонра торпагдан палчыг гајырыб инсанлары јарадыр, онлара руһ верир» (5, 35).

Һағылларымызын бириндә дејилир: «Бирин вар иди, бирин јох иди, аллаһдан башга кимсә јох или. Аллаһ фикирләшиб беһишти, чәһәннәм вә бир дә дүнјаны јаратды. Бураја саһиб олмаг үчүн дејил, беһишtdә ләззәт апармаг үчүн торпагдан бир Адәм. онун габырғасындан бир Һәвва јаратды».

Сон илләр чап олунан бир әсатирдә дејилир ки, вахтилә Јер, Көј јох имиш, онлар битишик имиш. Дүнја чалхаланыр вә ортадан партлајыр, үст гат һүндүрә атылыр, алт гаты исә ашағы. Јухары һиссә од, ашағы һиссә исә су олур. Милјон илләр кечир. Јухары һиссә—һәмишәјанар од—*Күнәш* адланыр. Һәр ики һиссәнин даим мүбаризәси нәтижәсиндә *Булуд*, *Ај вә Улдузлар* ашағы һиссәни—сују һәмишә јандырырлар. Нәһајәт су чәкилмәјә башлајыр. О, чәкилдикчә дә торпаг јери галыр. Дағлар, дәрәләр, јараныр. Елә бу јолла да чанлылар, биткиләр, инсанлар јаранмаға башлајыр. (12—194—198).

Мәһәммәд пејғәмбәрлә бағлы мифләрдә онун дикәр јарадычылыг е'чазкарлығы өз әксини тапмышдыр. Аллаһ гырмызы, парлаг дашдан Сәһрли бир чыраг дүзәлдир вә онун үстүнә дә ибадәтлә мәшғул олан бир вәзијјәтдә Мәһәммәдин әксини гојур. Аллаһы шөһрәтләндирән, Мәһәммәди Аллаһын елчиси сајан вә һәлә дүнјаја кәлмәмиш инсанларын руһлары јүз мин ил мүддәтиндә бу сәһркар чырағын әтрафында доланмыш вә даим она бахмышлар. Бу бахыш исә һәмин инсанларын јер үзүндәки кәләчәк һәјатыны тә'јин етмишдир. Мәһәммәдин башына баханлар хәлифә, јахуд султан олмушлар. Ким јалныз алнына бахыбса бәј-хан, көзүнә бахыбса илаһијјат алими, гашларына нәзәр јетирәнләр исә рәссам олмуш; јанагларына баханлар сәхавәт саһиб, додагларына баханлар исә назир доғулмуш; боғазына бахан ванз, бојнуна бахан тачир; сол әлине бахан чаһил, сағ әлине бахан әкинчи доғулмушдур. Нәһајәт, һеч көрмәјәнләр исә јәһуди, христиан вә атәшпәрәст олмушлар (27, 87).

Бүтүн мөвчудијјәтин фөвгәладә шәкилдә јаранмасы һаггында бу мәнзәрә гәдим дүнјанын инсанијјәтдән мејдана кәлмәси барәдә олан мифоложи тәсәвүрләрә бүтүнлүклә чаваб верир. Белә әсатирләр бир дә ону көстәрир ки, һәр бир јараныш, һадисә, мөфһум, бир сөзлә бүтүн дүнјада мөвчуд олан һәр бир шеј

мүэјјөн мә'нада инсан бәдән һиссәләринин илаһиләшдирилмәси илә әлагәдар олмушдур.

Гур'анда Јерин, Көјүн јаранмасы һаггында да чохла әсатирләр вардыр. Куја Көј једдигатдыр, һәр бир гатын өзүнә көрә вәзифеси вар, һәр бириндә дә мәләкләр мәскән салмышлар. Једдиичи гатда үмман вар вә онун үстүндә дә чәннәт. Аллаһ чәннәти сәккиз лај јарадыб, сәккизинчи лаја лајиг көрүләнләр ән хошбәхт оланлардыр, она көрә ки, дүнјаны јараданын игамәткаһы бунун үстүндәдир. (27, 118—119).

Космогоник мифләр. Тәбиәтдә баш верән мө'чүзәләрин сәбәбләрин заман-заман халгларын дүнја көрүшләриндә дәјишикликләр әмәлә кәтирир. Мүэјјөн вахтлар гәдим инсана сирр кими көрүнән һадисә заман кечдикчә ачылымыш, дурулмуш, мүэјјөн мә'нада ајдынлашымыш, бу да өз нөвбәсиндә мә'лум мифләрин өзүндә дәјишикликләрин мејдана кәлмәсинә сәбәб олмушдур. Она көрә дә бә'зи халгларын дүнјанын јаранмасы һаггында мифләриндә олан мүхтәлифлик мәнз халгларын дүнјакөрүшүндә өзүнә јер тапан дәјишикликлә шәрһ олунмалыдыр. Бу типли мифләрин ән чоһу космогоник мифләрдир. Дүнја халглары ичәрисиндә ән чоһ јајыланы *Ај, Күнәш, Улдуз, Илдырыл, Булуд, Јағыш, Сәма* вә с. һаггында космогоник мифләрдир.

Ахтарышлар кәстәрир ки, Азәрбајчанда да ән чоһ јајылан мифләр *Ај* вә *Күнәш* һаггындадыр. *Күнәш* бүтүн космогоник мифләрин әсасында дурур. Әлбәттә, бунларын һамысы *Күнәшин* әтраф мүһитдә ојнадығы ролу илә бағлыдыр. *Ајла, Күнәшлә* әлагәдар халг ичәрисиндә чохла инам вә е'тигадлар вардыр. Бунларын һамысы вахтилә инсанларын *Ајы* вә *Күнәши* доғрудан да чанлы хилгәт кими тәләгги етмәсилә әлагәдардыр. Дилимиздә «*Күн һаггы*», «*Күнүн габағынча кәлмәмисән ки*» вә с. ифадәләр чоһдур.

«*Күнәш* вә *Ај* тутуланда габ чинкилдәдәр, күллә атардылар. (Бу е'тигад инди дә давам етмәкдәдир). Куја бунунла *Күнәшин* габағыны кәсән чинләри, шејтанлары, Гара диви говардылар.

«Чоһ јағмурлу олуб, гыш човғуну узун чәкәндә *Күнәши* чыхармаг үчүн бир сыра әфсуслара мүрачнәт едилир. Году, Году мәрәсимин һәммин е'тигадларын нисбәтән сонрақы ифадәсидир».

«*Күн* булуддан чыханда анасынын илк өвләды олан бириси од кәтүрүб *Күнәшин* шәфәгләринә тәрәф тутур вә дејир:

Мән анамын илкијәм,
Ағзы гара түлкүјәм
Јандырдым мән сәни
Јандыр сән дә мәни (2, 1, 249).

Бәлкә дә гәдим инсана көрүнән илк мө'чүзә елә *Күнәш* олмушдур. *Күнәшин* сәһәр чыхыб ахшам батмасы, о бири күн јенә үфүгдә көрүнмәси, истилији, шүаларын итилији, көз гамашдырмасы, булудлар вә онларын *Күнәшин* үстүнү өртмәси, *Күнәшин* тутулмасы вә с. гәдим инсан үчүн фөвгәл'адә бир әһәмиј-

јәтә малык ыди. Буна көрә дә дүнјада гәдим инсанын бәлкә дә илк мүгәддәс сәјдыгы вә ситајиш етдији варлыг Күнәш олмушдур. Күнәшин Сәманы, Јер күрәсини јаратмасы һаггында да мифләр јаранмышдыр. Чох заман Күнәш чанландырылмыш, она инсан вә һејванларын хасијјәтләри верилмишдир. Әсатирин бириндә дејилир: «Ај севдији Күнәшин күндүз чыхыб өз көзәл үзүнү һамыја көстәрмәсинә гысганчлыг едир, чағырыб она дејир:

— Сән гызсан, сәнә ајыбдыр ки, күндүз чыхыб көзәл үзүнү һамыја көстәрирсән. Күнәш она чаваб верир:

— Мән чыхан вахт һеч кәс мәним үзүмә баха билмәз. Мәним ијнәләрим вар, һәр кәс үзүмә бахса көзүнә батыррам». (2, 1, 248).

Низами Ширинлә Хосровун ова чыхмасыны белә тәсвир едир:

Ај вә Күнәш ова һазырлашдылар,
Шәбдизә, Күлкүнә олдулар сувар.

Ајдынча көрүнүр ки, Низами Ајла Күнәшин севкилиләр олмасы һаггында Азәрбајчан мифләринә бәләд имиш.

Јахуд, Ајын үзәриндә көрүнән ләкәләрлә бағлы сәјсыз-һесабысыз әфсанә вә әсатирләр долашыр. «Ај кечә-күндүз Күнәши говур, тута билмир. Һәтта бир дәфә Күнәш тәнкә кәлмиш, бир парча палчыг көтүрүб архасынча дүшән Ајын үзүнә чырпмышдыр. Бу сәбәбдән дә Ајын үзүндә ләкә галмышдыр. Куја бунларын бәхт-талеләринә бир-биринә говушмамаг, һәмишә һәсрәт вә интизарда јашамаг јазылмышдыр» (2, 1, 249).

«Күнлә Ај бачы-гардаш имиш, бунлар чох шитәнки имишләр, елә һеј савашырмышлар. Күнләрин бир күнү јенә савашырлар, аналары да хәмир еләјирмиш ки, әппәк јапсын. Бирдән Күн әлини хәмирә батырыб чырпыр Ајын үзүнә. Аналары да һирсләниб бунлара гарғыш төкүр, дејир ки, Сизи көрүм бир-биринизин үзүнү һеч көрмәјәсиниз.

Сдур ки, күн күндүз доғур, Ај да кечә. Күн ки, хәмири чырпмышды Ајын үзүнә, инди дә кечә Аја баханда көрүнүр—ләкә ки ми галыбдыр» (5,35).

Әлбәттә, кечәләр Ајын үзүндә көрүнән ләкәләри халг әсатирләрдә мүхтәлиф сәбәбләрлә изаһ едир. С. Вурғун да «Ајын әфсанәси» поемасынын мәркәзинә белә әсатирләрдән бирини гојмушдур. Бизә көрә, шаир вариантларын ән уғурлусундан истифадә етмишдир. Ај орада хәмир јоғуран анасына мане олур, ону тәнкә кәтирир, ана да һирсләниб хәмирли әлини оғлунун үзүнә вурур. Бу ләкә һеч вахт кетмир вә ана да бүтүн өмрү боју бунун әзабыны чәкир.

Улдузлар һаггында да мифләр чохдур. Ајдын сәма, кечә, сәјрышан вә учан улдузлар. Улдузлар арасында өз парлаглыгы вә ишыглылыгы илә сечиләнләр. Сәмада улдузлардан дүзәлән мүхтәлиф фигурлар. Сәһәр ачылыр, бүтүн улдузлар сөнүр, јох олур. Һәлә Күн дә чыхмамышдыр. Анчаг бир улдуз— Тан улдузу сәј-

рышыр, парлайыр. Элбэттә, бүтүн бунлар ибтидан инсан үчүн сиррли бир аләмдир. Бүтүн бунлар ибтидан инсан тәрәфиндән мүхтәлиф шәкилдә шәрһ едилир, бунларын сәбәбләри ахтарылырды. Бурадан да мүхтәлиф мифләр јаранырды. Куја Јер үзүндә нә гәдәр инсан варса Көјдә дә бир о гәдәр улдуз вар вә һәр адамын да бир улдузу вар. Бир улдуз сәмада учуб сөнүрсә, демәли Јер үзүндә олан инсанлардан бири дә дүнјадан көчүр вә с. «Авеста»да улдузлар һаггында хүсуси мифләр вардыр. Белә улдузларын ән мәшһуру Тиштирија улдузудур. Бу, Сириус улдузунун «Авеста»дакы адыдыр. Сириус ән парлаг вә һәм дә Күнәш системинә ән јахын олан тәрпәнмәјән улдузудур. Бу улдуз һәлә Зәрдүштлијә гәдәр Мидијанын аллаһлар аиләсиндә мөвчуд олмушдур. «Авеста»да сәккизинчи Јәшт она һәср олунуб. II Артаксерксин дөврүндә о, аллаһ сәвијјәсиндә бәрпа слунмушдур. «Авеста»да Тиштиријанын ады кәләндә ашағыдакы кими епитетләр ишләдилир: ағ, парлаг, ишылдајан, узагдан көрүнән вә һәм дә «мүәличә елән» (о, бүтүн варлығы—мөвчудијјәти мүәличә едир). Тиштирија улдузлар ичәрисиндә ән гүдрәтлисидир. Әкин јериндә буғда көвшәнләри, чөлдә отлар јалныз онун сәјәсиндә битир. Тиштиријанын бир ајы үч он күндән ибарәтдир. Һәмин мүддәттә о, көјдә көрүнүр, сонра ики дәфә үч күн шејтанла мүбаризә едир вә океанда гејб олур. Онун һаггында олан мифләрин бирисиндә дејилир ки, узун мүддәт јох оландан сонра Тиштрија јенидән чана кәлир вә көјдә көрүнүр. Бу һадисә мифдә өлүнүн дирилмәси кими тәгдим олунур. Тиштрија һаггында олан мифләрдә белә бир бахыш вар ки, һәм улдузлар вә һәм дә думан дәниздән галхыр (16, 68—69). «Авеста»да Тиштрија улдузу белә тәрәннүм олунур: «Биз парлаг, ишыгсачан Тиштријаја ситајиш едирик, гара мал, гојун-гузу вә инсанлар онун һәсрәтини чәкирләр. Биринчи он кечәдә Тиштрија он беш јашлы кәнч кими икинчи он кечәдә гызыл бујнузлу өкүз шәклиндә, үчүнчү он кечәдә исә көзәл ағ ат гијафәсиндә пејда олур. (17, 114—115). «Авеста»да Јағышла Гураглығын мүбаризәси дә верилир. Јағыш Тиштрија, Гураглыг исә Апоша дивидир. Тиштрија илә Апоша дивинин мүбаризәси чох образлы, тәсирли бир диллә, көзәл бәдии ифадәләрлә тәсвир едилир. «Аһ, Зәрдүшт! Парлаг, ишылдајан Тиштрија көзәл, гызылгулаглы вә гызыл јүјәнли ағ кәһәр образында *Ворукаша* көлүнә кәлир. Див Апоша исә даз гулаглары, даз бојну илә, даз гујруғу илә, ејбәчәр, горхунч бир шәкилдә гара ат образында онун гаршысына чыхыр: Аһ, Зәрдүшт, онлар—парлаг, ишылдајан Тиштрија вә даз-кечәл Апоша әлбәјаха мүбаризәјә кириширләр. Аһ, Зәрдүшт, онлар дөјүшүрләр. Тиштрија Апоша дивинә галиб кәлир, ону Ворукаша көлүндән говуб чыхарыр. Парлаг, ишылдајан Тиштрија бу мүнәсибәтлә мәдһнамә—нағыл охујур». (17, 116).

Бу кичик эпизодда чох мараглы штрихләр вардыр. Ишыг, парлаглыг рәмзи олан, аллаһ сәвијјәсинә галдырылмыш бөјүк

улдуз Тиштрија јалы, јүјәни гызылдан олан ағ кәһәр үстүндә көрүнүр. О, гара ат үстүндә дајанмыш даз вә ејбәчәр див Апоша илә вуруша кәлиб. Чүнки див Апоша Ворукана көлүнү тутуб, бүтүн дүнјаны судан мәһрум еләмишдир. Тиштрија Апоша илә элбәјаха вурушур, ону говуб көлдән чыхарыр, беләликлә буғда зәмиляринә, от чөлляринә су-боллуг кәлир. Бүтүн дүнјанын каналларына су манеәсиз ахыр, боллуг-не'мәт һөкмран олур. Бүтүн бунларын сәбәби ишыг, парлаглыг, од рәмзи олан Тиштрија улдузулур.

Илк инсан һаггында мифләр.

Дүнјада илк инсан чүтү һаггында чохла эсатирләр вардыр. Инсан өзү бөјүк бир мө'чүзәдир. О һарадан пејда олуб, әввәлчә ону ким јарадыб. Гәдим инсанлар көрпәнин доғулушуна да бөјүк бир мө'чүзә кими бахмышлар. Буну һансыса бир гүввәјә аллаһлара бағламышлар. Мәсәлән, Авестаја көрә, дүнјада илк инсан *Гаја Мартадыр*. О, сонралар *Кәјумәрс* кими шөһрәтләнмиш вә һәтта «Шәһнамә»јә дә дүшмүшдүр. «Авеста»да тәсвир олундуғуна көрә, инсан нәслиндән илк шаһ *Кәјумәрс* олуб, 30 ил һөкмранлыг еләјиб, дүнјаны чылпаг доланыб. Кәјумәрс Шейтаны өлдүрүб. Инсанлара илк ганун верән дә Кәјумәрсдир. Оун оғлу Сијомак Гара дивин әлиндә һәлак олуб. Сијомакын оғлу Хушәнк атасынын интигамчысы олуб, өз бабасы Кәјумәрслә бирликдә Гара диви өлдүрүб о әдаләти бәрпа етмишдир.

Кәјумәрсин елүмә мәһкум олунмуш, һәјат, јахуд чанлы өлү инсан—*өкүз, чобан, шаһ* вә саирә кими мә'налары вардыр. Беруни бу барәдә јазыр: Әһримәнә гәләбә чалан һөрмүз тәрләмәјә башлајыр, алнындакы тәр дамчысындан Кәјумәрс доғулур. Кәјумәрс Әһримәнә гәләбә чалыр вә онун дадына миниб сүрүр. Чәһәннәмнин гапысына чатанда Кәјумәрс горкуја дүшүр, бу заман Әһримән ону јерә атыр вә јөһүр. Амма өлүмү ерефәсиндә Кәјумәрс дүнјада илк инсан чүтүнүн јарандығы өз тохумуну бурака билир, беләликлә дә дүнјаја илк инсан кәлир (17, 121—262—278).

(Бәзи мифләрә көрә Кәјумәрсин бәдәниндән нәинки илк инсан, һәтта метал да чыхыбдыр). Бунлар һамысы гәдим инсанларын јашајыш тәрзидир, мәишәтидир, гәдим инсанларын дүнја көрүшүнүн артмасы, инкишафыдыр. Тәбиәт гүввәләри гаршысында өз ачизлијинин шүүр васитәсилә дәф едилмәсидир, инсан коллективинин гәләбәсидир. Амансыз гүввәләр, вәһши һејванлар, фөвгәл'адә мәнфи гүввәләр үзәриндә гәләбәсидир. Беләликлә, дүнјада илк инсан јаранышы һаггында, аллаһлар, гәһрәманлар һаггында мифләр јаранды. Тәбиәтә тапынма култу мифолокија јаратды, тәбин гүввәләринин тәчәссүмү, әчдадлар һаггында олан ревајәтләрдән исә епос јаранды.

Бу чәһәтдән түрк халглары ичәрисиндә Оғузла әлагәдар олан әфсанә, ревајәт вә мифолокии сүжетләр хүсуси билә әһәмијјәт

кәсб едир. Оғузлар «Оғузнамә»ләр, оғуз сәчәрәси вә с. Бу әсатирләр Оғузун өзү, мәншәји, дүнјаја кәлмәси, өвләдлары вә нәвәләри һаггындадыр. Бу мифләрин бөјүк бир гисми «Оғузнамә»ләрдә сахланмышдыр. Түрк халглары ичәрисиндә «Оғузнамә»ләрин әсас ики версијасы долашмагдадыр. Биринчиси чох-чох гәдимдир. Мәһз бурада Оғузун вә Шәчәрәсинин мәншәји һаггында әсатирләр топланмышдыр. Бурада гәдим анимист, тотемист, антропоморфист көрүшләр әсатирләрлә гәјнајыб гарышмышдыр. «Оғузнамә» гәдим мифоложи сүжәстләр јығымыдыр. «Оғузнамә»ләрин икинчи версијасы исә артыг Оғузун 24 нәвәсинин ады илә адланан гәбиләләрин һәјаты илә бағлы әфсанә вә рәвәјәтләрдән ибарәтдир. Демәли «Оғузнамә»нин икинчи версијасы нисбәтән сонракы дөврләрин һадисәләринин давамы вә шәрһидир.

Оғуз, үмумијјәтлә ики мә'нада ишләнир. Бир *тајфа*, *гәбилә*, *ел* кими вә бир дә *тајфа епоними*, јә'ни инсан ајрыча бир шәхсијјәт кими тәсвир олунур. Оғуз епоним кими мифоложи көкләрлә бағлыдыр, чох гәдим дөврләрин әсатири көрүшләри илә сәсләшмәкдәдир. Бу бахымдан түрк халглары ичәрисиндә јәјылмыш ујғур «Оғузнамәси» хусуси бир әһәмијјәт кәсб едир. Ону чапа һазырлајан А. М. Шербак¹ оғузун өзү һаггында чох марағлы әсатир вә рәвәјәтләри нәгл еләмишдир. Оғуз ханын анасы Ај каған, атасы исә өкүз имиш. Анадан оlanda Оғузун үзү көј, ағзы атәш—гызыл, көзләри ал, сачлары гара имиш. Оғуз лап ушағлыгдан өз гејри-адилји илә сечилрди. Тез бөјүјүр, ана сүдүндән башга чиј әт, аш, шәраб истәјир. Гырх күндән сонра кәзмәјә башлајыр. Онун ајағы өкүз ајағына, бели гурд белине, чијин самбур чијиннә, көксү ајы көксүнә охшајырды. Бәләни түклә ертүлү иди. Оғуз ат минир; ова кедир, илхы отарыр, тез бөјүјүр, инсанlara һүчум едән, һәтта бир нечәсини јејән кәркәданы да өлдүрүр. (18, 17).

Бураја гәдәр јазыланлар Оғузун мә'чүзәли сурәтдә дүнјаја кәлмәси, бөјүмәси һаггындадыр. Әсатирдә онун харичи көрүшү чызылыр, көрүндүјү кими Оғуз бурада бир нечә һејвана бәнзәдилр. Әлбәттә, бунун өзү гәдим түрк тајфаларынын е'тигадларынын әкс сәдаларыдыр. Мә'лумдур ки, бәшәр тарихиндә илкин мифләрин әксәријјәти гәдим инсанларын ситајиш етдији, сајғыја салдығы вә мүгәддәсләшдирдији мүхтәлиф һејванларла бағлылыр. Бу һејванлар һаггында олан мифләрин илк нүмунәләри гәдим инсанларын тотемизм бахышларынын әкс етдирмәкдәдир. Һәмин тотемист бахышлар Оғуз һаггында олан әсас мифләрдә өзүнү кәстәрмәкдәдир. Јухарыда дејилдији кими Оғузун атасы өкүздүр. Һәмин е'тигадлар Оғуз һаггында олан сонракы мифләрдә дә галмышдыр. Чүнки Оғузун оғул вә нәвәләри илә бағлы кәстәрилән гәбиләләр һәрәси мүәјјән бир һејвана ситајиш етмишләр.

¹ Бах: А. М. Шербак. «Оғуз-наме»—Мухаббет наме», М., 1959.

Көрүндүжү кими, Огузун бүтүн һәјаты мө'чүзөлөрдөн ибарәт-дир, гејри-адидир. Күнләрин бир күнүндә Огуз аллаһа дуа едирмиш, бирдән һава гаралыр, көјдән көј рәнкли бир шүа дүшүр. Бу шүа Күнәшдән ишыглы, Ајдан парлаг имиш. Огуз көрүр ки, бу шүанын ичиндә көзөл бир гыз вар. Гыз о гәдәр көзөл имиш күлсә «Көј танры күлә дурур», ағласа «Көј танры јығлаја дурур». Огуз хан ону сеvir вә алыр. Огузун бу гыздан үч оғлу олур, Күн хан, Ај хан, Улдуз хан. Бу һадисәдән бир мүддәт кечир. Бир күн Огуз ова кедир. Көлүн ортасында бир ағач көрүр, ағачын коғушунда көзөл бир гыз отурмушду. Онун көзләри сәмадан даһа мави, сачлары чај далғалары, дишләри мирвари кими имиш. Огуз буну да сеvir, бу гыздан да онун үч оғлу олур. Көј хан, Дағ хан вә Дәниз хан. «Һәммин әфсанәнин вариантларыны Рәшидәддин өз «Чамиәт тәварих» әсәриндә Хивә ханы Әбүлгази өз «Шәчәреји-тәракимә» әсәриндә вермишләр» (13—18). Ајрыча бир инсанын—Огузун мәншәји илә бағлы јаранмыш бу әсатирдә бир чәһәтә еһәмијјәт вермәк лазымдыр. Көрүн гәдим түрк тајфалары өз мифик мәншәји олан Огузун шәхсиндә әввәлчә нечә дејәрләр Сәманы—Ај, Күнәш, Улдузлары вә сонра да јери—Дағ, Дәниз јарадыр. Бу чәһәтдән һәммин әсатир дүнја халгларынын јараныш әсатирләри илә говушур.

Огузун атасы өкүз олдуғу көстәрилик. Огуз өзү дә өкүзүн бир сыра нишанәләрини вүчудунда сахламышдыр. Өкүз гәдим түрк халгларынын тотемидир. Рәшидәддиндән, Әбүлгазидән даһа габаг Маһмуд Кашғаринин «Дивани-лүғәт—ит-түрк»үндә дә бу тотемин өкүз олдуғу јазылмышдыр.

Чох мараглыдыр ки, «Авеста»да дүнјанын илк чанлыларындан бири өкүздүр. Зәрдүштилик әфсанәләриндә тез-тез ады чәкилән, дүнјада илк шаһ, илк инсан нәслинин дүнјаја кәтиричиси олан Кәјумәрс дә өкүз—инсан олмушдур. Бу да ајдындыр ки, өкүз сонралар Азәрбајчан халгынын шифаһи әдәбијјатында мәшһур, чох јайылмыш тотемләрдән биридир. Совет алимләриндән К. В. Тревер Кәјумәрс һаггында белә бир әфсанә дә нәгл едир: Кәјумәрс Әһримән тәрәфиндән өлдүрүлдүкдән сонра онун бәдәниндән әлли беш чүрә мүхтәлиф тумлар: он ики чүр дәрман биткиси, ики јүз јетмиш ики нөв хејрли һејван, нәһәјәт дүнјада илк инсан чүтү—арвад вә киши јараныр». Бүтүн бунлары нәзәрә алан мәшһур түрк алими Зија Көј Алп чох һаглы олараг «Түрк, Иран, Һинд, Јәһуди, әрәб, Мисир вә Јунан әсатирләриндәки «өкүз—буға сурәтләри арасында әлагәләр» олдуғуну гејд едир» (13—20). М. Һ. Тәһмасибә көрә, огузларда илк тотем өкүз олмуш, сонралар бу, гочла, гојунла әвәз едилмишдир.

Түрк халглары өз әчдады сајдығы Огузу сөзүн там мә'насында мификләшдирмишләр. Огуз һаггында халг арасында долашан рәвајәтләрин бә'зиләринә көрә о, һәм дә чох нәһәнк, азмаһ, ири чүссәли олмушдур. «Огуз өлүсү», «Огуз гәбирләри», «Огуз тәпәләри» ири, нәһәнк, чох һүндүр мә'насында ишләнмәкдәдир. «Китаби—Дәдә Горгуд»да бу барәдә бә'зи тәсвирләр

галмышдыр. Оғуз баһадырларындан Гара күнә «гара дашы күл еләјән, бығын әнсәсиндә једди јердә дүјән» гәһрәмандыр. Јеј-нәк «чал гара гуш әрдәмлидир» «Алтымыш әркәч дәрисиндән күрк еләсә топуғларыны өртмәјән, алты өкәч дәрисиндән күләһ (папаг) етсә гулағларыны өртмәјән, голу-буду хыранча, узун балдырлары инчә, ат ағызлы Аруз гоча...» Елә дастандакы халг ичәрисиндән чыхмыш Гарача чобан сурәти бунун ән көзәл нүмунәсидир. Дастанда тез-тез ишләнән «гара» сөзү өзү, бөјүк, нәһәнк мә'насындадыр. Гара хан, Гара Газан, Гара күнә, Гарача-чобан, гара гуш, гара мал вә саирә. Оғузлар һаггында олан белә тәсвирләр сонралар мүүјән мә'нада «Короғлу» дастанынын гәһрәмәнлары үзәринә көчүрүлмүшдүр. Танрытанымаз, Һалајпозан, Түпдағыдан, Јоласығмаз вә с. хусусилә Короғлунун харичи көрүнүшүнүн тәсвирләри буна ајдын мисалдыр. Дастанын 1842-чи илк чапынын VIII мәчлисиндә бирдән танымадығы Короғлуну көрән шәхс һејрәтләниб ону Оғуз адландырыр, јәни бөјүк, азман, нәһәнк мә'насында. Дастаны чапа һазырлајән он үч ил Иранда, Чәнуби Азәрбајчанда јашамыш Александр Ходзко «Оғуз» сөзүнә чыхарышда белә бир шәрһ вермишдир: «Оғуз бир монгол гәбиләсинин адыдыр. Мәчази мә'нада Хортдан, Чин демәкдир. Инди Адчан вадисиндә оғузларын топлашдығы јери көстәрирләр. Ора дөрдкүнчлү, нәһәнк дашларла әһатә олунмушдур. Иранлыларын (бурада дастанын топландығы јерли әһали азәрбајчанлылар олмалыдыр—П. Ә.) делијинә көрә чох гәдим заманларда бу дашлардан оғузлар силаһларыны итиләмәк мәгсәдилә истифадә едирмишләр».

«Хорначы вә Күли Гаһ-Гаһ». Бу әсатир көстәрир ки, инди дә «Китаби—Дәдә Горгуд» гәһрәмәнлары вә үмумијјәтлә, оғузлар һаггында әсатирләр халг ичәрисиндә јашамағдадыр. Әсатирин әввәлиндә көстәрилир ки, Чәлилабадда Көј тәпә вар. Бу тәпәни елә бил ортадан—һәр ики тәрәфдән сыхыб сәккиз рәғәми шәклинә салмышлар. Нијә бу тәпә мәһз бу шәкилдәдир? Нәгл еләјирләр ки, бу әразидә бир бачы вә бир дә гардаш јашајырлармыш. Бунларын һәр икиси чох нәһәнк, азман олмушлар. «Гарлаш аддым атанда једди ағачлыг јол гәт едәрмиш. Бир отурума бир дөвә јејәрмиш. Јухуја кедәндә үч ајдан сонра ајылармыш. Она сөз чатдырмағ, ешитдирмәк гејри-мүмкүн имиш, кәрәк бир нечә ағачлыг јолу һәрләниб бир сөз дејә биләсән. Јатанда хорулдармыш, сәсдән мөшәләки гурд-гуш гачыб кизләнәрмиш. Елә хорултусуна көрә дә она Хорначы ады верилмишдир.» Бачысы дағ-даш нәһәнклији илә гардашындан кери галмышмыш. «О күләндә дағ-даш ләрзәјә дүшәрмиш. Она көрә дә она Күли Гаһ-Гаһ адыны вермишдиләр». Күли Гаһ-Гаһ гардашыны көрмәк истәјәндә күләрмиш, о да бу сәси ешидиб кәләрмиш. Јенә бир күн Күли Гаһ-Гаһ гардашыны көрмәк истәјир. Бир, ики, үч дөфә күлүр, дағ-дашы титрәдир, анчағ гардашы кәлмир. Бу заман бачы билир ки, гардашынын башына бир иш кәлиб. Күли Гаһ-Гаһ аддымлајанда дизинә гәдәр торпаға батармыш. Гардашынын

мәскәнинә чатанда бөжүк бир тәпәнин учалдығыны көрүр, демәсән бу тәпә onun гардашынын үстүндә әмәлә кәлмишдир. Хорначы тәпәнин алтында галмышдыр. Күлл: Гаһ-Гаһ ајагларчыны тәпәнин һәр ики тәрәфинә ашырыр, гардашыны торпағын алтындан чыхармаг үчүн тәпәни ортадан гүчүб көтүрүб кәнара атмаг истәјир. Тәпә аз галыр ки, ортадан үзүлә. Нәһәјәт о, гардашыны чыгарыб кәнара гојур. Артыг о өлмүшдүр. Демәсән, Хорначынын үч ајлыг јухуја кетмәсиндән истифадә едән чамаат һәрәси onun үстүнә бир торба торпаг төкмүшләр, беләликлә onun зүлмүндән бирдәфәлик хилас олмаг истәјирдиләр. «О замандан јаранан тәпә инди дә дурур, ады да Көј тәпәдир. Дејилдијинә керә Хорначынын буд сүмүјүндән һансыса бир дәннздән кәчмәк үчүн көрпү кими истифадә олунар».

Әсатирни Оғуз гәһрәманлары илә бағдылығы көз габағындадыр. Һәр шејдән әввәл бунларын нәһәнклији. О бир тәрәфдән Хорначынын халгы дани нараһат етмәси, она зүлм етмәси. Халг белә бир гәнаәтә кәлмишди ки, onun әлиндән јалныз бу јолла гуртармаг олар. Нәһәјәт, бурада бир чәһәт хүсусилә сәчијјәвилдир. О да Хорначынын үстүнә торпаг төкүб тәпә јаратмагдыр (өзү дә јухуда олдуғу вахт).

Ј. В. Чәмәнзәмнинин «Ган ичиндә» романындакы «Күлтәкин әфсанәси»ни јада салаг. Ј. В. Чәмәнзәмнини «атынын налы јерә дәјәндә јер титрәдән, кишнәјәндә көј курулдајан Оғуз хандан вә onun гызы «Күндүз күн кими кечә ај кими аләмә ишыг сачан икид, сәркәрдә» Күлтәкиндән сәһбәт ачыр. Күлтәкин кәләндә күнәшин шүалары кими парылдајыр, һеч ким она баха билмир. Бу әсатирдә дә Оғуз ханын әмрилә мүәјјән мәгсәдләр үчүн бир тәпә дүзәлдилди. Һаггында сәһбәт ачдығымыз әсатир дә гәдимдән бәри Азәрбајчанда олан «оғуз тәпәләри» һаггында мифләрә бир әлаведир.

Тотемлә бағлы мифләр.

Тотемлә бағлы мифләр чохлуғ тәшкил едир. Белә мифләр, әлбәттә, ибтидан ичма дөврүндә илк дөфә мүхтәлиф һәјванларла гаршылашмыш инсанларын тәәсүратларыдыр. Сонралар бу һәјванларын бир чоху илә инсанлар јахындан тәмасда олур, онлара иснишир, тапыныр вә нәһәјәт мүгәддәсләшдирәрәк өз әчдадыны о һәјванларда көрүр. Мифолокијанын она гоһум олан дикер эпик жанрлардан фәргләндирән әсас әләмәтләриндән бири дә мәнз нә үчүн, нијә суалларына чаваб вермәсидир. Бу әләмәти биз хүсусилә һәјванлар һаггында олан гәдим мифләрдә көрүрүк. Чоқу заман чавабыны билмәдији һадисә вә объектин сәбәбини халг өз дүнјакөрүшү, тәчрүбәси, мүшәһидәси, тәбиәт һадисәләринә бәләддији мүгабилиндә ахтарыб тапмаға чалышыр. Нә үчүн Шаһнапијин башында кәкил вар, нә үчүн маралын бујнузу чох шахәлидир, нә үчүн баға чанағын ичинә дүшүб вә саирә.

Јунгн мифолокијасындан бир сәчијјәви мисал кәтирәк. Араһна адлы тохучу гыз һаггында чох марағлы бир миф јаранмышдыр. О, чох көзәл бир сәнәткардыр. Бир күн Араһна гадынларын Гүмајәчиси олан Афина аллаһыны јарыша чағырыр вә елан

едир ки, мән ондан да јахшы парча тохујурам. Буну ешидән Афина гоча гары гијафәсиндә һазыр олур. Јарышырлар. Араһна доғрудан да Афинадан јахшы парча тохујур, элавә олагағ өз парчасында о заманын аллаһларына нифрәт едән нахышлар һөрүр, Афина буна гәзәбләнир вә чәза олагағ Араһнанын ишини парчалајыб атыр вә мәкиклә (тохучу аләтидир—П. Ә.) гызы башындан вурур. Бәдбәхт Араһна бу тәһгирә дөзә билмир. Һөрдүјү ипләри бојнуна кечирир вә өзүнү асыр.

Афина ону кәндирлән азад едир вә дејир:

— Сән әбәди асылы галачагсан вә һәмишә тохујачагсан, бу сәнин нәслинә дә кечәчәк. Афина Араһнанын үстүнә сәһирли отун ширәсини төкүр. Араһна о саат ики гат бүкүлүр, галын сачлары башындан төкүлүр вә һөрүмчәјә дөнүр. О замандан Араһна— һөрүмчәк өз торунда асылы дурур вә һеј тохујур.

Мүхтәлиф ев вә чөл һејванлары һаггында, мүхтәлиф гушлар һаггында Азәрбајчан халгы да чохла әсатирләр јаратмышдыр. Бунларын бир гисми XIX әсрдә, бир гисми дә А. Багринин «Азәрбајчан вә она јахын өлкәләрин фолклору» (1930) китабларында чап олуимушдур. Мәсәлән, гарангушла элагәдар олан бир әсатирә диггәт јетирәк. Аллаһ Ибраһим Хәлил пејғәмбәри јанына чағырыр, әмр едир ки, Мәккәјә кетсин вә бир заманлар Муса пејғәмбәрин Јерусәлимдә тикдирдији мә'бәдә охшар бир сарај тикдирсин. Ибраһим Хәлил Пејғәмбәр Аллаһын әмрини јеринә јетирир, мә'бәд һазыр олур, ораја минләрлә зијарәтчи ахыб кәлир. Бу заман һәммин өлкәни Ад ады илә мәшһур олан бир халг тутмушду. Мә'бәдин тикилдијиндән хәбәр тутан һәммин өлкәнин падшаһы гошунуна әмр едир ки, мә'бәди дағытсын. Шаһын әмрилә гошун топланыр вә Јерусәлимә кәндәрилир. Гошун әмри јеринә јетирмәјә башлајанда Ибраһим Хәлилин дуасыны аллаһ ешидир, гошун әскәрләринин сајы гәдәр гарангуш учуб кәлир, һәрәси димдијиндә бир даш кәтирир вә һәрәси димдијиндәки дашы бир әскәрин башына салыр, беләликлә бүтүн әскәрләр гырылыр, јалныз бириси сағ галыр. Сағ галан әскәр әһвалаты падшаһа хәбәр верир. Падшаһ буна инанмыр, гарангуш сағ галмыш әскәрин башы үстүндә учур вә беләликлә кәстәрмәк истәјир ки, ај падшаһ бах, сағ галан әскәр будур, елә «бир әскәр галыб» дејәндә димдијиндәки даш дүшүр вә сағ галмыш о әскәр дә өлүр. Белә бир мә'чүзәнин шаһиди олан падшаһ горхур вә өз әмрини дәрһал кери кәтүрүр. Бу һадисәдән сонра аллаһ гарангушлары дуа еләмәјә өјрәдир. Һәммин дуаларда инсанлара тапшырыларды ки, гарангушлары өлдүрмәк олмаз, гарангушу өлдүрәни аллаһ өзү өлдүрәчәк (1, б. 18, 181—186).

Јахуд, Турач һаггында олан башга бир әсатирә нәзәр салаг. Мә'лумдур ки, Турачын кәзәллији вә охумасы һаггында бир сыра әфсанә вә рәвајәтләр мөвчуддур. Әдәбијатда Турач кәзәллик рәмзи кими тәрәннүм олуноур. Әсатир беләдир. Кечмишләрдә Турач адлы бир гыз залым бир ханын евиндә гуллуғчу иди. Ханым ону чох дөјүр, чох инчидирди. Турача гарын долусу чөрәк,

кејмәјә палтар да вермирди. Күнләрин бир күнү ханым ону ча-
ғырды деди:

— А гыз, бу саат су исидиб башымы, ајагларымы јујарсан.
Турач кедиб су иситди. Нә гәдәр ахтарды, дарағы тапмалы, бил-
мирди дарағы һара гојуб. Ханымын сәси кәлди:

— Сәни парча-парча оласан, бәс нечә олдун?

Турач деди:

— Ханым бу саат кәлирәм.

Турач нә гәдәр ахтарды, дарағы тапмады. Ханымын ајағынын
сәси кәләндә Турач ағлады, деди:

— Нә олајды бир гуш олајдым ханымын зүлмүндән гурта-
рајдым. Турач бир гуш олду. Ханым әли ағачлы ичәри кирәндә
учуб бачадан чыхды. Бирдән јадына дүшдү ки, дараг тахчадакы
бухчададыр. Тәзәдән учуб пәнчәрәнин габағына гонду, деди:

— *Ханым, тахчада, бухчада.*

Инди дә Турач һәмишә бу сөzlәри охујур:

— *Ханым тахчада, бухчада (2,2, 238—239).*

Көзәл Турач дашдан-даша гонур, бу сон сөzlәри тәкрар едир.
Һәмин әсатирин јаранмасына әсас сәбәб дә мәнз бу сөzlәр ол-
мушдур.

Гәдимдән бәри Азәрбајчанда халгын тапындығы, мүгәддәс
сајдығы һејванлар мүхтәлиф олмушдур. Бир аз әввәл өкүз то-
теми һаггында гыса данышдыг. Халгымыз арасында мүгәддәс
сајылан илк тотемләрдән биридир. Өкүзә Авестада хүсуси си-
тајиш олуномуш, дүнјаја кәлән бүтүн мал-гаранын илки, јахуд
сәбәбкары кими кәстәрилмишдир. Өкүз Оғуз ханын атасыдыр.
Өкүзлә бағлы Азәрбајчанда гәдимдән бәри мифләр, әфсанәләр
вә рәвәјәтләр долашмышдыр. Белә әсатирләрдән бириндә деји-
лир ки, Јер күрәси Гызыл Өкүзүн бујнузлары үстүндә дајан-
мышдыр. Бурада халг бүтүн гәдим тотем мифләриндә олдуғу
кими. нә үчүн? суалына да чаваб верир. Она көрә јер үзүндә
зәлзәлә баш верир ки, милчәк кәлиб Гызыл Өкүзүн бурнуна го-
нур, ону ичидир, Өкүз дә башыны тәрпәдир онда јер дә тәрпә-
јир. Она көрә дә зәлзәлә олур. Башга бир мифә көрә өкүз јо-
руландә Јери бир бујнузундан о бирисинә кечирир, онда зәлзәлә
әмәлә кәлир. Бир варианта көрә исә дүнјанын ағырлығындан
өкүзүн бујнузунун бири сынмышдыр, икинчиси сынандә дүнја-
нын ахыры олачаг (27, 59—60).

Ири бујнузлу мал-гара «Авеста»да мүгәддәсдир, хүсуси бир
гајғы илә тәсвир олуномушдур, Јәснанын 26-чы фәслиндә «инәк
руһунун фәрјады» адлы нәғмә вар. Бурада инәк нахырын чаны
адландырылыр. Инәк руһу илә она тапынан гәбиләнин руһу еј-
нидир. Демәли, инәк һәмин маһныны гошуб ифа едән гәбиләнин
тотеми олмушдур (16, 86—89). «Көјчәк Фатма» нағылы инәјә
тапынманын кезәл бир нүмунәсидир.

Халгымызын ичәрисиндә кечмишдән бәри сајылан, тапынан
вә ситајиш олуна һејван вә биткиләр чох олмушдур. Өкүздән

башга гурд, илан, ат, дөвө вә башга һејванлар һаггында да чох әсатирләр јаранмышдыр. Гәдим түркләр ичәрисиндә чох сајылан һејванлардан бири гурддур—чанавардыр. Оғузун өзүндә гурдун нишанәси вардыр, онун бели гурд белинә охшајыр. Гурду күнәшлә, онун шүасы илә әлагәли тәсвир едән әсатирләр дөвардыр. «Оғузнамә»дә дејилир: Дан ағараркән Оғуз хаганын чадырына күн кими шүа кирди. Бу шүанын ичиндән көј түклу, күмүшү бир еркәк гурд чыхды».

Гурд Оғузун һәрби сәфәрләриндә, јүрүшләриндә она јол кәстәрир вә бәләдчилик едир. Гурда тапынманын изләри «Китаби—Дәдә Горгуд» дастанларында да галмышдыр. Өз әчдадыны гурда бағлајан Газан ханын да дилиндән белә ифадәләр ешидирик. «Гурд үзү мүбарәкдир», «Гара башым гурбан олсун гурдум, сәнә», «Авазы габа гурд әнији еркәјиндә бир көклүм вар». «Китаби—Дәдә Горгуд» дастанларында артыг гурд мификликдән чыхараг реаллашмаға башлајыр, һејвандарлыгла мәшгул олан оғузларын һәјат тәрзи илә әлагәдар тәсвир едилмишдир.

«Гурд оғлу» адлы бир әсатирдә кәстәрилир ки, бир оғлан ушағына кичик јашларындан гурд дөшүндән сүд вериб бөјүтмүшдүр. Она көрә дә ушаг чох гүввәтлидир. Вәтәнин гојнундан чыхан көпүклү судан ичәндән сонра ушаг даһа да гүввәтли олуp. Бу јолла да халг өз кәләчәк хиласкарыны һазырлајыр, өзү дә һәм ағыллы вә һәм дә гүввәтли кими һазырлајыр (3, 30).

«Хиласкар гурд» адлы башга бир әсатир дә вар. Бу әсатирдә чох гәдим дөврләрин изләри сахланылмышдыр. Гурд Түрк адланан рәмзи бир шәхси (әлбәттә түрк сөзү алтында үмумијјәтлә түрк халглары нәзәрдә тутулур) чәтинликдән гуртарыр, она јол кәстәрир вә нәһәјәт хилас едир. Бурада гурд хиласкардыр—тотемдир, мүгәддәсдир, ситајиш олунандыр (4, 273).

Илан јашајыш тәрзи, харичи көрүнүшү с'тибарилә чох гәрибә бир чанлыдыр. Чох гәдим дөврләрдә онун һәјат тәрзи, әлбәттә, инсанларын марағына сәбәб олмушдур. Бунун һаггында чох мараглы вә сирли тапмачалар дүзәлтмишләр. Илан илдә бир дөфә габығыны—палтарыны тәзәләјир, онун дәриси јаваш-јаваш бәдәниндән сүрүшүб дүшүр. Ән дәһшәтлисип исә онун зәһәридир, инсанын һәјаты үчүн горхулудур. Гәдимдән бәри илан зәһәри илә һәлак олан инсанлар да онда мө'чүзә көрмүшләр. Илан тотеми үмумијјәтлә көтүрүлсә, мүәјјән дәрәчәдә зиддијјәтлидир. Чох гәдим заманларда илан мүсбәт мә'нада хатырланмышдыр. Әсатирләрдә, әфсанәләрдә илан хејирхаһ, күч, гүввәт верән вә һәм дә инсанлара бүтүн һејванларын дилини билмәк сиррини верән мө'чүзә кими јад едилир. Она көрә дә илана ситајиш едилмиш, ону мүгәддәс сајмышлар. Чох заман исә илан хәзинә үстүндә отурур, өзү кәлир инсанлара бу хәзинәдән истәдији мигдарда гызыл верир. Анчаг зор илә ондан һеч нә алмаг мүмкүн дејил. Әсатирләрдә илан һәтта инсанларла бир мәнзилдә јашајыр, онлара көмәк кәстәрир. Хүсусилә Овчу Пиримлә

бағлы нағыл, әфсанә вә әсатирләр чохдур. Әсатирә көрә илан мүәјјән чилдләрә дә кирә билир: *чејран, гыз, гурбаға* вә с.

Бунунла белә заман кечдикчә илан слә бил тотемликдән чыхыр, өз мө'чүзә вә мүгәддәслијини итирир, зәһәрли бир варлыг кими таныыр, елә о заман «Иланын ағына да лә'нәт, гарасына да» мәсәли јараныр.

Үмумијјәтлә көтүрүлдүкдә, бир чох һејван тотемләриндә бу хүсусијјәт вар. О заман ки, һејванлар инсанлар үчүн мө'чүзә иди, онлара башга чүр јанашылыр, нечә дејәрләр «һөрмәт» олу-нур, мө'чүзәләрин өзләри тапынма амилләри олу-р. Мө'чүзәләр ајдынлашанда һејванлара мүрачнәт дә дәјишилир. Буну биз гурдла бағлы мифләрдә дә көрмүшдүк:

«Маһир бир овчу вар иди. Һеч вахт оху боша чыхмамышды. Бир күн овда оларкән габағына бир чејран чыхыр. Оху атыр, чејраны јаралајыр, чејран гачыр. Овчу да онун далынча. Бир мағараја раст кәлир, чејран ораја кирир. Овчу мағараја јахынлашанда ичиндән бир илан чыхыр. О, иланы вурур, сонра даһа бөјүк бир илан чыхыр. Бөјүк илан ағзыны ачыб овчунун үзүнә түпүрүр, сонра јох олу-р. Овчу да онун далынча кедир. Илан гујруғу илә јери ешиб гызыллар чыхарыр, бешини овчуја верир, галанынын үстүнү басдырыр. Овчу орадан чајын кәнарына енир, әјилиб су ичәндә көрүр ки, әчајиб бир сифәтә дүшүб. О вахтдан овчу һеч кимин үзүнә көрүнә билмир». (3, 22).

Овчу Пирим әфсанәвиләшмиш овчудур. Халг онун маһирлијини чохлу әфсанә вә әсатирләрдә сахламышдыр. «Овчу Пирим» адлы мәшһур халг нағылы да вар. Овчу Пирим мәшһур Сүлејман пејғәмбәр кими бүтүн һејванларын дилини билир, бу исә онун бу саһәдәки уғур вә наилијјәтләрини шәртләндирир. Овчу Пирим үчүн кечилмәз дәрәләр, сылдырым гајалар, чәзирәләр јохдур. О, һәтта дағ кечиси кими јалчын гајаларда кәзир, чүнки ајағында сеһирли чарыглар вар. Көзләри ону индијә гәдәр аллатмамышдыр, аллаһ веркисидир. Бүтүн һејванларын дилини билдији үчүн о, овда һәмишә уғур газаныр. Һејванларын дилини билмәси веркиси онда һарадандыр. Халг буну да тотемлә, өзүнүн инандығы, тапындығы, сеһрли, е'чазкар сајдығы иланла бағлајыр. Иланлар падшаһы онун ағзына түпүрүр вә беләликлә инсан олан овчу Пирим һәр шеји билән бир рәммала чеврилir. Иланлар падшаһы Овчу Пиримә тапшырмышды ки, бу бир сирдир, һеч кимә ачылмамалыдыр. Демәли, бу сирр бир мө'чүзәдир. Сиррин ачылмасы тотемин, мүгәддәслијин сирринин фаш олмасы демәкдир. Гәдим инсанлар белә күман етмишләр ки, сиррин ачылмасы ону е'чазкарлыгдан, мө'чүзәдән чыхармыш олу-р. Әсатирин бу јериндә икинчи бир мө'чүзә үзә чыхыр. Узун илләр бу сирри үрәјиндә сахлајан Овчу Пирим тәсадүфән арвадына ачыр вә нечә дејәрләр тилсим гырылыр. Иланлар падшаһы демәшди ки, сирр ачылан кими Пирим мәһв олачаг. Овчу Пиримин гәними башга тотем—гурд

олур. Бизе көрө һејванлар аләминин сиррини ачдығы үчүн гурд. Овчу Пирими мәһв едир.

Тәһлил етдијимиз бу ики мифдә чох мараглы чәһәтләр орта-ја чыхыр. Биринчисиндә кичик иланы өлдүрдүјүнә көрө бөјүк илан овчунун үзүнә түпүрүр, онун үзү ејбәчәр шәклә дүшүр. Чүнки овчу бу вәзијјәтдә иланын гәнимни кими өзүнү кәстәрир. Овчу Пиримлә әлагәдар мифдә исә Иланын түпүрчәји нәтичәсиндә о, бүтүн һејванларын дилини билир. Нәтичә будур ки, Илан өзлүјүңдә мүгәддәсдир, тотемдир, анчаг ону инчидән мүтләг чә-засыны алачаг.

Тотемлә әлагәдар мифләрдән данышаркән гәдим инсанла-рын мүгәддәс сәјдығы бир сыра биткиләри, ағачлары да гејд етмәк лазымдыр. Ағач үмумијјәтлә дүнја халгларынын бир чо-хунда мүхтәлиф мифләрин јаранмасына сәбәб олмушдур. Оғузла әлагәдар мифләрдән данышанда демишдик ки, Оғуз икинчи арвадына бир көлүн ортасында битән ағачын коғушунда раст кәлмишдир. Ағачын өзү, көвдәси, будаглары гәдим инсанларын марағына сәбәб олмушдур. Оун бучурламасы, јарпагланмасы, бөјүмәси, сонра јарпагларын төкүлмәси вә саирә бир сирр ол-мушдур. Ағач гышда гурујур, јазда јенидән көјәрир, гәдим тә-сәвзүрләрә көрө бу өлүб, јенидән дирилмәкдир. Басатын Тәпә-көзү өлдүрмәси бојунда Тәпәкөз Басатдан ким олдуғуну хәбәр алыр. О заман Басат мифик ата-анасы һаггында мә'лумат ве-рир:

Анам адын сорар олсан Габа Ағач,
Атам адын сорар олсан гаған Аслан,
Мәним адым сорурсан Аруз оғлу Басатдыр.

Бир сыра биткиләр мифик башланғыча малик олмушдур. Бәзи нағыл вә әфсанәләрдә мүәјјән биткиләр, чичәкләр шәфа-лыдыр, мүгәддәсдир, һәтта өлүнү дирилдир, сағалмаз јаралар үчүн мәлһәмдир. Ағачлар мүгәддәс һесаб едилмиш, онларын јар-паглары вә мејвәләри әбәди һәјат бәхш едән амилләрдән сәјыл-мышдыр. «Мәлик Мәммәд» нағылындакы алма бунун кәзәл нү-мунәсидир. Ј. В. Чәмәнзәмнли белә битки вә мејвәләрин Авес-тада олдуғуну јазыр: «Китаби—Дәдә Горгуд»ун «Дирсә хан оғлу Бучағын бојуну бәјан едәр» дастанында ана өз сүдүнү шә-фалы дағ чичәји илә гарышдырыр вә оғлунун јарасына мәлһәм гојур.

«Тапдыг» нағылында Дирилик ағачы тәсвир олунур. «Күн ханым Дирилик ағачындан бир јарпаг кәтириб онун (Тапды-ғын П. Ә.) јарасына чәкди, сағалтды. Сонра о, Дирилик күлүнү онларын бурнуна тутду, һәр икиси асгырыб дурдулар».

Гах рајонунун Илису кәндиндә дағын әтәјиндә бәлкә дә әср-ләрин шаһиди олан бөјүк бир гоз ағачы вардыр. Бу, гоз пири адланыр. Хәстәләр шәфа үчүн бура кәлирләр, хүсусилә ушағы олмајанлар бу ағачы ән мүгәддәс бир гүввә кими гәбул едирләр.

Гәдимдән бәри инсанларын ағачда көрдүкләри артым, хусусилә чохлу мејвә кәтирмәси белә бир е'тигадын доғмасына сәбәб олмушдур. Ағач артым рәмзидир. Јахуд Гахла Илисунун арасында Гарабулаг адланан јердә јолун үстүндә гочаман бир зоғал ағачы вар. Буна «пир зоғал» дејирләр. Бу ағачын јола салланмыш будагларында ип, сап, әски парчасы, јун гырығы, кағыз пул (бунлар һамысы нәзирдир) вә саирәјә раст кәлмәк олар. Бүтүн бунлар гәдим инсанларын ағача тапынмасы илә бағлыдыр. Илисунун мешәләриндә чохнөвлү ағачлар битир: палыд, гарағач, көјрүч, чөкә, атағар вә с. Бунлардан ән мүгәддәси тоз ағачыдыр. Бу, русларын ағчагајынына бәнзәјир. Ону чох надир һалларда чох заман билмәјәнләр, әли һәр јердән үзүләндә онун үчүн кәсирләр. Бу ағачын шәфалы хассәси вар. Ондан бир назик будаг кәсиб арытлајыб евдә сахлајырлар. Чох заман јәјдә өрүшдән мал-гара көпүб кәлир, һансыса бир зәһәрли от јејир. Әкәр вахтында тәдбир көрүлмәсә һејван өлә биләр. Бу заман һәммин ағачла бир нечә дөфә өлүм ајағында олан малын гарнына вурурлар, бунунла көп кечир вә һејван елә бил һеч нә олмыш кими ајаға дурур.

Азәрбајчан фолклорунда бәзи мифоложи образ вә сүжетләр.

Азәрбајчан шифаһи халг әдәбијјаты мифоложи образларла зәнкиндр. Мифик сүжетләр, үнсүрләр фолклорумузун демәк олар ки, әксәр жанрларында јашамагдадыр. Хусусилә нағыл вә дастанларда әсатирләрдән даһа чох истифадә олунмушдур. Дүнјанын әксәр фолклоршүнасларынын фикринчә мифолокијадан ән чох нағылларда истифадә олунмушдур. Башга сөзлә јаш е'тибарилә мифолокијаја јахын олан жанр нағыллардыр, өзү дә сәһрли нағыллар. Нағылларымызда тез-тез раст кәлдијимиз мифик образлардан бири Дивдир. О, харичи көрүнүшү е'тибарилә ејбәчәрдир, нәһәнкдир, бүтүн бәдәни түклүдүр, өзлүјүндә чох гүввәтли вә азмандыр. Әсас е'тибарилә нағылларда мәнфи гүввә кими тәсвир олунур. Өзү дә јер алты дүнјада јашајыр. Үч, једди, гырх башлы дивләр дә вардыр.

Дивләр чохлу вар-дөвләт, даш-гаш јығыр, хәзинә дүзәлдирләр, кезәл гызлары әсир едиб апарыр, анчаг рам едә билмирләр. Она көрә дә сачларындан асырлар. Нәһәнк олмасына бахмајараг, онларын чаны шүшәдә олур, шүшәдә бир көјәрчин дивин чаныдыр. Әкәр чох ади бир инсан бу шүшәнин јерини өјрәниб, сындырыб ичиндәки гушу өлдүрсә, див дағ кими учуб төкүлүр. Чох заман күчлә, гүввәтлә дивләрә галиб кәлә билмәјән гәһрәман һижләјә, кәләјә әл атыр, асанлыгла дивләри алдада билир. Бу чәһәтдән «Сәһрли үзүк» нағылы сәчијјәвидир.

Нағылларымызда бә'зән мүсбәт планда верилән дивләрә дә раст кәлирик. Мәсәлән, «Шаһзадә Мүталиб» нағылы. Дивләрин белә зиддијјәтли тәсвири гәдим мифоложи сүжетләрлә бағлыдыр. Тарих е'тибарилә чох гәдим дөврләрә кәлиб чыхан дивләрә биз «Авеста»да раст кәлирик. «Авеста»да чохлу див сурәтләри вардыр. Мәсәлән, орада Мазан дивиндән данышылыр. Әввәлләр

Мазандаран белә адланырды. Эсасән шәр ишләрлә мәшғулдурлар, инсанлара бәнзәјирләр, мағараларда јашајырлар. «Авеста»да көстәрилик ки, ади дәниз онларын гуршағына вә ән дәрин дәнннзләр исә саггаллына гәдәрди. «Авеста»нын *Вендидад* һиссәсиндә дивләрдән чох данышылыр, өзү дә онлар шәр гүввәләр кими тәсвир олунурлар. «Авеста»нын ән гәдим мифләриндә бу «*дева*» адланыр, бу исә гәдим ишыг аллаһынын ады имиш. Зәр-дүштлик бу гәдим гәбилә аллаһыны зүлмәтлә әлагәдар шәр гүв-вәсинә чевирмишди. Һеродот, Зәрдүштлүјү јәјән вә мөһкәм-ләдән Дара вә онун оғлу Ксерксин бу саһәдәки фәалијјәтин-дән данышаркән дејир ки, Аһура Мазда вә она јахын олан Мит-ра аллаһ кими гәбул едилмиш, гәбилә аллаһы олан див исә өз илаһилијини итириб садә тәбнәт гүввәләри дәрәчәсинә ендирил-мишди. Зәрдүштлүјүн мөһкәмләнмәси илә див кетдикчә јени сәчијјә кәсб етмиш, тамамилә мәнфиләшәрәк шәр гүввәсинә чев-рилмишди (5, 1 ч, 318).

Дивләр сонра Әһримәнин көмәкчисинә чевриләрәк хејрә, әда-ләтә, ишыға гаршы мүбаризә апармаға башламышлар. «Авеста»-да олан *Гара див* вә *Ағ див* сурәтләри сонралар Азәрбајчан ши-фаһи халг әдәбијјатында, хүсусилә, сәһрли нағылларымызда әсас мәнфи гүввәләр кими тәсвир олунмагдадыр. Әкәр биз фолк-лорумузда бә'зән мүсбәт планда тәсвир олунан дивләрә раст кәлириксә, демәли, бир чох гәдим е'тигадларла бағлыдыр. Див-ләрин ән характер нүмајәндәси «Мәлик Мәммәд» нағылында тәсвир едилмишди.

Фолклорумузда тәсвир едилән мифик сурәтләрдән бири дә Әждаһадыр. Бир сыра хасијјәтләринә көрә дивләрә јахындыр. Халг арасында дејирләр ки, Әждаһа да иландыр, анчаг чох бө-јүк, һејбәтли иландыр. Рәвајәтә көрә илан һәддиндән артыг бө-јүкдүр, аллаһ горхмасын дејә ону инсанларын көзләринә белә көстәрир. Куја индијә гәдәр илана атылан күллә боша чыхмајыб. чүнки о, бәдәнчә чох бөјүкдүр, һәтта нишан алмасан да күллә она дәјәчәк. Әждаһа да үч, једди, бә'зән 40 башлы олур. Ону өлдүрмәк үчүн кәрәк бүтүн башларыны кәсәсән. Әждаһа гор-хунч, ејбәчәрди, ағзындан алов пүскүрүр, истәдији ову нәфә-силә ағзына чәкә билир. Бә'зи нағылларда Әждаһаларын кәсил-миш башлары јенидән дирилир вә гәһрәмана гаршы һүчума ке-чир.

Нағылларда Әждаһалар әксәрән су илә бағлы тәсвир олу-нурлар. Чајларын мәнбәјини, булаг башыны тутур вә инсанлары суја һәсрәт гојурлар. Адамлар исә һәр ил она гәшәнк, көзәл, јетишмиш гызлары гурбан вермәли олурлар. Ел ичәрисиндән чыхмыш бир гәһрәман ону өлдүрүр вә халгы хилас едир. «Авес-та»да бу, Ажи Даһака адланыр. Орада од аллаһы Атар илә Ажидаһаканын мүбаризәси верилмишди. Гәдим мифоложи сү-жетләрин бирисиндә тәсвир едилир ки, Күнәшин оғлу од (Атар) илә әждаһа арасында мүбаризә кедир. Атар (од) «Авеста»да каһ Мазданын оғлу, каһ сујун (Апам) оғлу, јахуд нәвәси, даһа

сонракы вариантларда исә Күнәшин вә сујун төрәмәси кими көстәрилик. Атар әждаһа илә мүбаризәдә әлиндә сөнмәз од сахлајан инсана архаланыр. Беләликлә, әждаһа өлдүрүлүр вә дүнја од илә пакланыр (17, 114).

Бә'зи мифләрдә әждаһа Күнәшин габағыны кәсән булудла ејниләшдирилир. Н. Кәнчәвинин «Једди көзәл» поемасында Бәһрамкур да әждаһаны өлдүрмәклә шөһрәтләнир. Азәрбајчан нағылларында әждаһа сурәтинә тез-тез раст кәлирик. О, һәм дә Симүрг гушунун јумурталарыны, балаларыны јејир. Беләликлә дә үмумијјәтлә хејр гүввәләрин дүшмәни кими өзүнү көстәрир. «Мәлик Мәммәд» нағылында Симүрг гушунун балаларыны је-мәк истәјәндә гәһрәман тәрәфиндән өлдүрүлүр.

Шифаһи халг әдәбијјатымызда кениш јайылмыш мифоложи образлардан бири дә пәриләрдир. Үмумијјәтлә, пәриләрин тәсвири чохчәһәтлидир. Дастан вә нағылларымызда әсасән мүсбәт тәһәтта тәсвир едиллирләр. Дивләрә, әждаһалара нисбәтән пәриләр чох вахт инсан чилдиндә олулар. Онларын ән чох јашадығы јер *Жулүстани—Ирәм* бағыдыр. Бурада вә үмумијјәтлә онларын јашадығы дикәр белә бағларда көзәл чар һовузун кәнарында чмириләр. Бу да чох ибрәтамиздир ки, пәриләр һәмишә су илә әлагәдардылар. Она көрә дә чох заман су пәриси кими тәгдим олулар.

Гәһрәман онлара бағда чар һовуз кәнарында раст кәлир. Онлар гадын образында тәсвир олулар, узун сачлы, бојлу-бухунлу, ағ бәдәнли, чазибәдар, көзәлдирләр. Пәриләр тәмтәрағлы сарајларда јашајырлар, онларын хидмәтчиләри вар. Елә бил хүсуси, ајрыча бир нәслә, ичмаја, елә, чәмијјәтә мәхсүсдурлар. Гәһрәман онлара вурулар, анчаг һеч вәчһлә өзүнә рам едә билмир. Кизличә онлардан ән гәшәнкинин палтарларыны оғурлајыр вә бундан сонра пәри гызынын әлачы кәсилир, она кетмәјә разы олар.

Бунунла белә пәриләр сәһирлидирләр. Онлар башга-башга шәкилләрә кирә биллирләр: *гуш, көјәрчин* олуб башга өлкәләрә учурлар, сонра јенә өз вәтәнинә дөнүрләр. «Китаби—Дәдә Горгуд» дастанларында пәриләр атасынын охла јараладығы Буғачын јанына кәлир вә јарасынын мәлһәминин ана сүдү илә дағ чичәји олдуғуну сөјләјирләр. Јахуд, «Мәрд илә Намәрдин нағылында», «Шаһ Исмајыл» дастанында гәһрәманын чыхарылмыш көзләринин дәрманыны да пәри гызлары сөјләјир.

«Китаби—Дәдә Горгуд» дастанларынын Тәпәкөз бојунда пәри гызларынын типик сурәти тәсвир олунадыр. Мә'лумдур ки, пәри гызыны чобан зорла өзүнә табе едир вә бунунла да оғуз елинә бир бәла кәтирмиш олар.

Чох диггәтәлајигдир ки, пәриләр чох гәдим дөвр мифләрилә бағлыдыр. «Авеста»да пәриләр әсасән мәнфи гүввә кими көстәрилир. Орада пәри Пајрика адланыр. «Авеста»да Пајрика һәддиндән артыг көзәлдир, өз көзәллији илә дә инсаны јолдан чыхармагда Әһримәнә көмәк едир вә шәр гүввә кими дә өзүнү би-

рузе верир. Зөрдүштилик эсатириндә о, бә'зән гујруглу улдуз шәклинә дүшүр, су мә'буду мүгәддәс Тиштрија (улдуздур) илә мүбаризә апарыр, онун инсанлары су илә, јаз јағышлары илә тә'мин етмәсинә мане олур (6,1 ч, 319) «Авеста»да пәри кинли, чадукәр кими тәсвир олунур. Бундан башга гујруглу улдуз кими Күнәшилә Ајын арасына чумур, онлары зүлмәтә гәрг етмәк истәјир. Анчаг күнәш она галиб кәлир, ону өз шүалары арасына алыб зәрәрсизләшдирир (17, 114). Бизим нағылларымыз көрүнүр ки, бу сурәтин даһа гәдим хүсусијјәтләрини мүһафизә едиб зәманәмизә гәдәр јашадыб кәтирмишдир. Бизчә пәриләр мәнз даһа чох гуш шәклиндә тәсвир олундуғуна көрә, хүсусилә дә «бачылы, бачылы, чан бачылы» дејән көјәрчин шәклинә дүшдүјүнә көрә әксәр нағылларымызда вә дастанларымызда мүсбәт сурәт кими галмышдыр.

Симүрғ шифаһи халг әдәбијјатымызда ән кениш јажылмыш мифоложи сурәтләрдәндир. Симүрғ хүсусилә нағылларымызын мүсбәт гүввәләриндәндир. О, бүтүнлүкдә сәһирли гүввәдир. Сәһрли нағылларымызда мүсбәт гәһрәманын јахын көмәкчиләриндән биридир. Бә'зән Симүрғ кичик јашындан кимсәсиз ушағы тапыр, һимајә едир, бөјүдүр вә ахыра гәдәр онун көмәкчиси олур. Симүрғүн ады, онун етимолокијасы һаггында М. Һ. Тәһмасиб јазыр: «Бә'зи алимләр бу сөзүн сијаһ (гара) мүрғ (гуш) демәк олдуғуну иддиә едир, бә'зиләри ону чох бөјүк, чәсамәтли, гүввәли олдуғуна («Мәлик Мәммәддә» олдуғу кими) әсасланараг Симүрғ јә'ни отуз гуш кими изаһ едир. Бә'зиләри дә чох гәдимләрдә ит вә гуш һаггындакы тәсәввүрләрин бирләшмәси нәтичәсиндә јарадылмыш зооморфик бир сурәт кими гәбул едәрәк сәк (ит) вә мүрғ (гуш) сөзләриндән әмәлә кәлмиш олдуғуну дејирләр (6,1 ч.316). Рәвајәтә көрә Симүрғ Гаф дағында јашајыр. Куја отуз гуш һәгигәт ахтармаг үчүн Гаф дағынын архасына чәккилиб, дүнјадан үз дөндәрибләр.

«Авеста»да Симүрғ гушундан бәһс олунур. Орада Симүрғ (Сајено) «енли ганадлы гуш» мә'насындадыр. Авестада јазылыр ки, Симүрғ көјә галханда ганадлары илә бүтүн дағы өртүр. Симүрғ Мазандаран (Хәзәр) дәнизинин ортасында олан Ағачда јува тикир. М. Казым бәј јазыр ки, «Шаһнамә»јә көрә Симүрғләрдән бири Рүстәмин атасы Зәли тәрбијә едиб, түкләриндән бир нечәсини она бағышлајыб ки, нә вахт дара дүшсә јандырсын, о заман Симүрғ гушу һазыр олачагдыр (14, 31).

Јәнә «Шаһнамә»дә тәсвир едилир ки, Симүрғ ики дәфә Рүстәмин вә онун анасы Сүдәбәнин һәјатыны хилас едиб. «Шаһнамә»нин башга бир јериндә јазылыр ки, Симүрғ «дүнјанын ән бөјүк, һүндүр, һәтта мәркәзи дағы һесаб едилән Елбрусун зирвәсиндә јашајырмыш, биздә бу әфсанәви дағы «Гаф» әвәз едир ки, Симүрғ да бә'зи һалларда бунунла әлагәләнир (5,1 ч, 317). «Мәлик Мәммәд» нағылында Симүрғ мүсбәт гәһрәмәна көмәк

едир. Мәлик Мәммәд әввәлчә Симүргүн балаларыны јемәк истә-
јән Әждаһаны өлдүрүр вә гушун рәғбәтнини газаныр. Бунун әвә-
зиндә дә Симүрг Мәлик Мәммәди ганадлары үстүнә алыб
гаранлыг дүнјадан ишыглы дүнјаја чыхарыр. «Симанын нағы-
лы»нда Симүрг падшаһ тәрәфиндән атылмыш—өлүмә мәнкум
едиламиш көрпә ушағы вә анасыны хилас едир вә ахыра гәдәр
дә гәһрәманын һимајәчиси олур. Һәтта дил ачыб данышыр, өз
түкүндән бир нечәсини бөјүтдүјү гәһрәмана—Симана бағышла-
јыр, ону гәләбәјә гәдәр һимајә едир. «Симан Симүргүн ганадын-
дан өлүб өз атыны истәди. Симүрг атын түкүнү чәкди бир-би-
ринә о саат Симанын аты кәлиб һазыр олду» (6,1 ч, 316).

Мифоложи сурәтләрин вә сүжетләрин зәнкинлији бахымын-
дан «Короғлу» дастанынын биринчи голу—«Алы киши» хүсусилә
әһәмијјәтлидир. Бурада ади бир илхычы оғлу Рөвшәнин халг
интигамчысы кими һазырланмасы чох сәчијјәвидир. Дастанын
гәһрәманы Короғлуја халг үч әсас мәнбәдән күч-гүввәт верир.
Онун Мисри гылынчы мәншә е'тибарилә илдырымла бағлыдыр.
Илдырым оддур-ишыгдыр, онда нәсә бир мө'чүзә вардыр. Белә-
ликлә, Мисри гылынч әсатири бир мәншә илә бағланыр. Она
көрә дә Мисри гылынч һеч вахт Короғлуну дарда гојмамышдыр.
Короғлу гочалыр, гылынчы атыр, Чәнлибелдән узаглашмаг истә-
јир, анчаг дүшмәнләрин јенидән һүчумуну ешидән гәһрәман
Мисри гылынча сарылыр, мүбаризәјә башлајыр вә нәһәјәт јенә
дә гәләбә чалыр. Короғлунун Гыраты да мифоложи мәнбәләрлә
бағлыдыр. О, дәниз ајғырынын нәслиндәндир.

Гыратын өзүндә дә од—ишыг вар. Гыр—од атдыр. Гыратын
аловдан-оддан пәрләри—ганадлары олмушдыр. Анчаг бу мө'-
чүзәли ганадлар кичик бир еһтијатсызлыг үзүндән јох олуб кет-
мишдыр. Рөвшән ганадлара атасынын вердији вахтдан тез бах-
мышдыр. Ганад о гәдәр сәһрли, мө'чүзәли, е'чазкар, зәриф иди
ки, бәни-инсан бахышына дөзмәди, халга көрә мө'чүзәли ганад-
лары мө'чүзә илә дә горујуб сахламаг лазым иди. Азәрбајчан
әсатириндә дирилик сују вардыр. Үмумијјәтлә, мө'чүзәли су әса-
тирләрдә мүхтәлифдир. Аби-көвсәр—һәјат сују, дирилик сују.
Буну ичән өмүрлүк һәјата гаил олур. Бә'зән нағылларда тәсвир
олунур ки, белә сәһрли сулардан бирисини өлүнүн үзүнә чиләјиб
дирилдирләр. «Короғлу» дастанынын биринчи голунда белә е'чаз-
кар сулардан бири тәсвир олунмушдыр. Вәтәнин мәғрур дағла-
рынын зирвәсиндә Гошабулаг вар. Һәммин сујун ону ичән инсана
бир нечә е'чазкар тә'сири олур. Биринчиси сәнәткарлыг, ашыг-
лыг истәдадыдыр. Икинчи е'чазкар тә'сир исә мәғлубедилмәз
күч—гүввәдир. Диггәт един, бу гүввәни халг өз гәһрәманына ана
торпағын тәкиндән гајнајан көпүклү, мө'чүзәли, мүгәддәс су илә
верир. Нәһәјәт, чох надир һалларда халг гәһрәманына нәсиб

олан нә'рә чәкмә габилијјәти. Дедикләримизи јекунлашдыраг. Рөвшәни Короғлу еләјән әсатири мәнбәләр һансылар олду. Мисри ғылынч Көјдән, Ғырат Дәниздән, мәғлубедилмәз күч-гүввә, ашығлыг истә'дады исә Јердән. Бунларын һәр үчү мифик образлардыр. Бунларын һәр үчү Оғуз ханын өвладларыдыр. Короғлуја күч, гүввәт, шаирлији верән дә онлардыр. Она көрә Короғлу бүтүн дөјүшләрдән гәләбә илә чыхыр. Сәчијјәвидир ки, Јердән күкрәјән Гошабулағын өзү дә Көјлә—Улдузларла идарә олунур. Улдуз да Оғуз ханын өвладларындан биридир. Һәр једди (једди Авестада мүгәддәс рәгәмдир) илдә мө'чүзә јарадыр. Бунлар көстәрир ки, «Короғлу» дастанынын биринчи голу тамамилә Азәрбајчан мифоложи образ вә сүжетләри үзәриндә нәш'әт тапмышдыр.

Мифоложи образ вә сүжетләр бизим бүтүн фолклорумузу зәнкинләшдирмишдир. Нағыллар, дастанлар, әфсанәләр кими ашығ поезијасы да гәдим әсатирләрдән чох шеј әхз еләмишдир. «Чаһаннамә»ләрдә, «вичуднамә»ләрдә, «устандамә»ләрдә вә дејишмәләрдә мифоложи образ, гәһрәман, һөкмдарлар вә с. һағында ашығларынын мүлаһизәләри вар. Мәсәлән, ашығ Әләскәрин ше'рләриндән бириндә белә бир бәнд вар:

Ғәза инсанаты тәнабдан асар,
Лејлу наһар мушдур чәһд ејләр кәсәр,
Әждаһа ајагдан чәкәр сәрасәр
Әлләшәр бармағы бала јетишмәз.

Бир бәнд ше'рдә ашығ Шәргдә вә еләчә дә Азәрбајчанда јайлымыш әфсанә-әсатирдә тәсвир олунан һадисәләри јығчам шәкилдә нечә дә усталыгла вермишдир. Әсатирә көрә бир нәфәр сәһра илә кедирмиш. Бир ач аслан ону тә'гиб едир. О, гачыр, габағына бир јарған чыхыр, өзүнү атмаг истәјәндә көрүр ки, азча ашағыда бир ағач вар, ағачын будағындан салланыр, көзүнә саташыр ки, будағын дибиндә ики кәсәјән вар, бири ағ вә бири дә гара. Онлар будағы кәмирирләр. Чеврилиб јан тәрәфә баханда нә көрсә јахшыдыр, бир илан сүрүнә-сүрүнә она јахынлашыр. Ашағы бахыб көрүр ки, дәрәнин дибиндә бир әждаһа ағыны ачыб көзләјир ки, нә вахт о, дүшәчәк. Белә бир кәркин заманда мүсафирин көзү ағачын јарпағларынын арасында бал шанына саташыр. Буну көрүб о, һәр шеји јаддан чыхарыр; истәјир ки, балдан дадсын, анчаг әли чатмыр, һәммин әсатир—әфсанәни белә јозурлар: Сәһра илә кедән адам бизим һәр биримиздир, биз дүнјаја кәлән мүсафирик. Архадан гован ач аслан әчәлдир, һәр аддымда бизи јахалаја биләр. Ағ вә гара кәсәјәнләр исә кечә вә күндүздүр. Өмрүмүзү түкәдирләр. Јандан јахынлашан илан да хәстәликдир. Дәрәнин дибиндә ағыны ачыб бизи көзләјән әждаһа исә гәбирдир, бизим сон мәнзилимиздир. Бал шаны исә һәјатдыр, ширин, көзәл һәјат. Бу балы көрән кими дүшдүјүмүз ағыр вәзијјәти јаддан чыхарыр, о ширин балы дадмаг, һәјатда јашамаг истәјирик.

Әлбәттә, фолклорумызда олан мифоложи сүжет вә образлар һаггында даһа кенеш данышмаг олар. Мә'лумдур ки, мифоложиә һикишафынын мүәјјән мәрһәләсиндә динлә говушур. Сонралар дини әсатирләр бәлкә дә гәдим мифоложи сүжетләри үстәләјир. Ислам дини, пејғәмбәрләр, кәлифәләр, аллаһ, әзрајыл, Чәбрајыл, Исрафил, чәннәт вә чәһәннәм, о дүнја вә саирә һаггында чохлу әсатирләр јаранмышдыр. Бунларын мүәјјән бир гисми Гуранда горунуб сахланмышдыр. Мүәјјән объектив сәбәб үзүндә бунлары топлајыб чап еләмәк, һаггында фикир сејләмәк гадаған едилмишди. Белә әсатирләрдән бә'зиләринин әкс-сәдасы бизим ашыг сәнәтимиздә сахланмышдыр. Бир сыра дастанларымызда олан дини мөвзуда дејишмәләр буна ајдын бир мисалдыр. Чох тәәссүф ки, ашыгларымызын бу мөвзуда олан ше'рләринә дә һүчумлар олмуш чохусу горунуб сахланмамышдыр. Бунлар бизим ашыг јарадычылығымызын мүәјјән бир саһәсини тәшкил едир. Биз зорла аллаһсыз ашыг ахтармышыг, ашыглары динсиз адландырмаға чалышмышыг, елин ичәрисиндән гопан, онун чијәрпарасы олан ашыг динсиз олмаз ахы. Еләчә дә дастанларымыза бу мөвгедән јанашмышыг, һәмин мәшһур дејишмәләри силиб атмышыг, инди дә бәрпа еләмәк чәтин олур. Ашағыда дини әсатирләрлә бағлы ашыг ше'рләриндән бир нечә мисал веририк. Хәстә Гасымла Ләзки Әһмәдин дејишмәләриндә ашағыдакы кими бәндләр вардыр.

Лә з к и Ә һ м ә д:

О нәдир ки, һеч кәлмәди имана,
О кимдир ки, һеч дүшмәди күмана,
О кимдир ки, гәсд еләди инсана
О ким иди олду чандан безар һеј!

Хә с т ә Г а с ы м:

О шејтандыр һеч кәлмәди имана,
О мүнкирдир һеч дүшмәди күмана,
Әзраилдир гәсд ејләди инсана,
Әјјубдур ки, олду чандан безар һеј.

Бурада ашыглар бағламаларыны дини әсатирләр үзәриндә гурмушлар. Шејтан, Мүнкир, Әзраил кими мифоложи образлардан истифадә едилмишдир. Әјјуб исә әфсанәви пејғәмбәрдир. О, чох варлы имиш вә аллаһы да чох сеvirмиш. Мәлаикәләр онун пахыллығыны чәкир вә аллаһа дејирләр ки, Әјјуб сәни она көрә сеvir ки, сән она чохлу вар-дөвләт вермисән. Аллаһ Әјјубу имтаһана чәкир, әмлакыны, өвладыны, сонра да сағламлығыны әлиндән алыр. Буна бахмајараг о, аллаһа олан мәһәббәтини даһа да артырыр, она көрә дә аллаһ Әјјубу «шүкүр не'мәт бәндә» ады илә мүкафатландырыр, Әјјуб Шәрг әдәбијјатында дөзүмлүк, вәфадарлыг рәмзи кими ишләнмишдир.

Зәрникар ханым:

Дејнән көрүм, нәди Јерин әсасы?
Нә үстүндә гәрар тутуб дурасы?
Нечә илди Јернән, Көјүн арасы
Нәдән хәлг етдиләр һәфт асманы?

Ашыг Валех:

Билжинән, балыгды Јерин әсасы,
Кав үстүндә гәрар тутуб дурасы,
Сәксән мин ил Јернән Көјүн арасы
Нурдан хәлг етдиләр һәфт асманы.

Ашыг Валехин бу дөрд мисрасында халгымызын јаратдығы чохлу мифоложи сүжетләрә ишарә олунмушдур.

Јерин, Көјүн вә үмумијјәтлә дүнјанын јаранмасы һаггында Гур'анда мифләр вардыр. Һәммин мифләрдән биринә көрә Аллах Көјү ики күнә јаратмышдыр. Әввәлчә су јарадылыб, су гајнајыб бухара чеврилмишдир, гатылашмыш бухардан исә бири-ди-кәринин үзәриндә дајанмыш, галынлығы 550 ил јол олан Көј јарадылмышдыр. Бунларын һәрәсинин өз вәзифәси, өз рәнки вә әләмәти вардыр, һәр бир көјә ујғун да мәләкләр јерләшдирилмишдир. Мүсәлман мифолокијасына көрә биринчи көј илдырым вә јағышын мәнбәји сајылыр. Икинчи әридилмиш күмүшдән, үчүнчүсү гырмызы јагутдан, дөрдүнчүсү мирваридән, бешинчиси гызылдан, алтынчысы парылдајан јагутдан ибарәтдир. Једди көјүн һәр бирисиндә Аллаһы шөһрәтләндирән мәләкләр јашајыр. Нәһәјәт, једдинчи көјдә гүдрәтли вә көзәл баш мәләкәләр сакиндиләр. Онлар кечә вә күндүз Аллаһын һүзурунда зарыјыр, инилдәјир вә јалварырлар ки, Аллах јолуну азанлары, күнаһ саһибләрини бағышласын. (27, 117).

Молла Чүмәнин «Чүмә вә Көнүл» дастанындан ашағыдакы нүмунәләрә диггәт едәк:

Молла Чүмә:

О нәдир Нуһун кәмисин дешди,
О нәдир отларын ширинин сечди,
О нәдир ки, аби-һәјатдан ичди,
Билинмәз мәканы һардадыр јурду.

Ашыг Көнүл:

Кәсәјәнди Нуһун кәмисин дешди,
Арыдыр отларын ширинин сечди,
Хызырды аби-һәјатдан ичди,
Билинмәз мәканы һардадыр јурду.

Молла Чүмә:

О кимдир ки, бәзәмишди гәмәри,
О кимдир ки, мум ејләди дәмири

О кимдир ки, узун сүрдү өмүрү
Билдир көрүм нечө жашда дајанды.

А ш ы г К ө н ү л:

Јусиф Нәби бәзәмишди гәмәри,
Давуд Нәби мум ејләди дәмири,
Нух пејгәмбәр узун сүрдү өмүрү
Доггуз јүз әлли јашда дајанды.

Бу парчаларда бир сыра дини әсатирләрден истифаде едилмишдир. Молла Чүмәнин бир чох ше'рлериндә гәдим гәһрәманлар, дини, әфсанәви падшаһ вә пејгәмбәр адлары чәкилир.

Еј дүнја мәкриндән олмарам азад,
Нуширәван, Һөрмүз, Хосрови Губад,
Таңры мәнәм дејән Фир'овун, Шәддад
Намруду, һуманы нејләдин дүнја?

Бу ону көстәрир ки, ашыг ислам дини вә үмумијјәтлә Шәрг әсатирләри илә әлагәдар чохлу сүжетләрә дәриндән бәләд олмушдур.

Јухарыда Нухун кәмиси һаггында әсатирдән данышылыб. Хызрын дирилик сују ичмәси әсатири дә мә'лумдур. Јусиф Давуд һаггында да халг ичәрисиндә долашан мөвчуд мифләр ашыға мә'лум имиш. Белә әсатирләрдә верилән сүжетләр вә фикирләр устад ашыгларымызын ајры-ајры ше'рлериндә бу вә ја дикәр шәкилдә өз әксини тапмышдыр. Ашыгларымызын гәдим дини әсатирләрлә әлагәдар јаратдыглары ше'рләри нәшр етмәк бүтүнлүкдә фолклорумуз үчүн фајдалы бир иш оларды.

Ә Д Ә Б И Ј Ј А Т:

1. СМОНПК, 1—47-чи бурахылышлары, Тифлис—Бунакс, 1881—1927.
2. Азәрбајчан фолклору антолокијасы, I—II китаблар, Баку, 1969.
3. Азәрбајчан классик әдәбијјаты китабханасы, 20 чилддә, I чилд, Халг әдәбијјаты, Баку, 1982.
4. Азәрбајджанские сказки, мифы, легенды, составил А. Набиев, Баку, 1988.
5. Азәрбајчан мифоложи мәтнләри, Баку, 1988.
6. Азәрбајчан нағыллары, 5 чилддә, I—V чилдләр, Баку, 1960—64.
7. Низами әсәрләринин ел вариантлары, Баку, 1941.
8. Сәһри сүнбүлләр (Азәрбајчан мифләри), топлајан А. Нәбијев, Кәңчлик, 1990.
9. «Китаби—Дәдә Горгуд», Баку, 1989.
10. «Короғлу», Баку, 1956.
11. Азәрбајчан мәһәббәт дастанлары, Баку, 1979.
12. Халгымызын дејимләри вә дујумлары, топлајыб тәртиб едәни М. Һәкимо в, Баку, 1986.
13. Азәрбајчан шифаһи халг әдәбијјатына даир тәдгигләр, I китаб, 1961.
14. Мирзә Казым бек. Избранные произведения, Баку, 1985.
15. Ј. В. Чәмәнзәминли. Әсәрләри, III чилд: 1977.
16. И. С. Брагянский. Из истории таджикской народной поэзии, М, 1956.
17. А. О. Маковельский, Авеста, Баку, 1960.

18. С. А. Токарев. Религия в истории народов мира, М, 1976.
19. С. А. Токарев. Ранние формы религии, М, 1990.
20. М. И. Тәһмасиб. Азәрбајҗан халг дастанлары (орта әсрләр). 1972.
21. Х. Г. Короглы. Взаимосвязи эпоса народов Средней Азии. Ирана, Азәрбајҗана, М. 1983.
22. М. Сејидов. Азәрбајҗан мифик тәфәккүрүнүн гајнаглары, «Җазычы», 1983.
23. Ш. Чәмшидов. «Китаби—Дәдә Горгуд»у вәрәгләјәркән, «Кәнчлик», 1969.
24. Ә. Сәфәрли вә Х. Јусифов. 1 әдим вә орта әср Азәрбајҗан әдәбијјаты, «Маариф», 1983.
25. А. Нәбијев. Азәрбајҗан-әзбәк фолклор әлагәләри. Бақы, 1978.
26. В. Вәлијев. Азәрбајҗан фолклору, «Маариф», 1985.
27. В. В. Евсюков. «Мифы о вселенной». Новосибирск, 1988.

ӘФСАНӘЛӘР

Үмуми мә'лумат. Епик нөвүн илкин жанрларындан бири дә әфсанәдир. Әфсанә әсатир, рәвәјәт форма вә жанр е'тибары илә бир-биринә јахын олуб тарихи инкишаф просесиндә бири дикәринә чеврилә билир. Фолклорумузда һәлә әфсанә мүстәгил жанр кими әтрафлы тәдгиг олунмајыб. Лакин әфсанәнин өзүнәмәхсус бә'зи хусусијјәтләри мүәјјәнләшдирилмишдир. Мә'лум олдуғу кими, башга жанрларла јанашы, әфсанәләр дә узун мүддәт нағылларын бир нөвү һесаб олунмушдур.

Халг тәбиәт һадисәләринин һәгиги маһијјәтини дәрк етмәк тәшәббүсүнә сә'ј кәстәрдији дөврдән ајры-ајры сәма чисимләри илә бағлы әфсанәләр јаратмаға башламышдыр. Даһа сонралар исә халг мүхтәлиф көрүшләри вә тәсәввүрләри, тарихи һадисә вә фактлары әкс етдирән әфсанәләр јаратмышдыр. Әфсанәләрдә халгын күндәлик һәјаты, дүнјакөрүшү, мәишәти, адәт вә ән'әнәси вә с. өз әксини тапмышдыр. Халг шаири С. Вурғун бу барәдә демишдир: «һәр һансы бир әфсанә олурса олсун, биз онда һәгигәт шәфәгләри көрмәлијик», «һәр әфсанәдә халгын реал һәјаты, шүүр вә зөвгләри, онун кәләчәјә олан инам вә арзулары әкс олунмушдур».¹

Топланмасы, нәшри вә тәдгиги. Әфсанәләрин јаранмасы вә халг ичәриндә јайылмасы һәлә ерамыздан әввәлки дөврләрлә бағлыдыр. Мә'лумдур ки, антик дөврләрин тарихини јазан Геродот өзүнүн мәшһур «Тарих» әсәриндә Мидија дөврүнүн Астиаг вә Томрис әфсанәләриндән истифадә етмишдир. Бундан сонра јаранан бир сыра тарих әсәрләриндә, салнамәләрдә, Низами Кәнчәви јарадычылығында халг әфсанәләриндән кениш истифадә едилмишдир. Лакин Азәрбајҗанда әфсанәләрин топланмасы вә нәшринә XIX әсрдән башланмышдыр. Бу дөврдә мүхтәлиф мәгсәдләр үчүн Азәрбајҗана кәлән сәјјаһ, тарихчи, этнограф, алим, јазычы вә шаирләр бир сыра

¹ С. Вурғун. Әсәрләри, 6 чилдә, 5-чи чилд, Бақы, 1972, сәһ. 344—346.

халг эфсанэләрини шифаһи дилдән топламыш, рус дилинә че-
вириб чап етдирмишләр. 1830-чу илдә «Литературнаја газета»
да шәргшүнас В. Романович Бақыда јерли эһалинин дилиндән
јазыја көчүрдүјү Аристотел, Платон, Гыз галасы һаггында эф-
санәләри чап етдирмишдир. 1833-чу илдә «Московскиј телег-
рафда «Искәндәрин зүлмәтә кетмәси», «Искәндәрин доғулма-
сы» вә с. Азәрбајчан эфсанәләри верилмишдир (4. 122).

Топлама иши XIX әсрин икинчи јарысында да давам етди-
рилмишдир. Мәсәлән, Нахчыван гәзасындан «Илан дағ», «Әша-
би-Кәһф», (1, б, 2, 107—120) вә с. эфсанәләр топланмышдыр.
Јахуд Рәшидбәј Әфәндијев Нохур көлү (1, б, 7, 70—71), Гәбәлә
маһалы (1, б, 9, 137—147) вә с. һаггында эфсанәләри топлајараг
чап етдирмишдир. Јенә бу дөврдә «Пәригала» эфсанәси (1, б,
7, 96—97) шифаһи дилдән јазыја көчүрүлмүшдүр. Бунлардан
башга Кәнчәбасардан һоп-һоп, гарангуш, бајгуш, гырғы вә хо-
руз (1, б, 18, 181—200) вә с. гушлар һаггында эфсанәләр топла-
ныб нәшр олунамышдыр. «Бујнузлу Искәндәр», «Бөјүк Пјотр»
(1, б, 13, 123—156), «Сүләјман» (1, б, 13, 31), «Нә үчүн рус дөв-
ләтинин кербиндә ики башлы гартал вар» (1, б, 9, 113). «Талыш
эфсанәләри» (1, б, 16, 1—10), «Шамаһы Гыз галасы» («Кавказ»
1886, № 169) вә с. дә бу дөврдә нәшр едилән мараглы нүмунә-
ләрдәндир.

XХ әсрин әввәлләриндә «Кавказ» гәзетиндә «Гыз галасы»,
«Шејх Сән'ан», «Хосров вә Ширин», «Ики дәнизин бирләшмәси»
вә с. эфсанә ады алтында чап олунамышдыр.

Азәрбајчанда Совет һакимијјәтинин илк күнләриндән фолк-
лоршүнас, тарихчи, етнограф вә археологлар да бир сыра эф-
санәләр топламышлар. Мәсәлән, 1920-чи илләрдә Македонијалы
Искәндәр, «Сүләјман пејғәмбәр», «Гыз галасы» һаггында олан
эфсанәләрә хүсуси мараг ојанмышды. В. М. Сысајев вә А. П. Фи-
туни бу мөвзуда мүхтәлиф вариантларда эфсанәләр чап етди-
мишләр. Бүтүн бу эфсанәләр һаггында топлајанлардан башга
А. Багри, Ј. А. Пахомов, Ј. В. Чәмәнзәминли, М. Һ. Тәһмасиб вә
башгалары мараглы нәзәри мүлаһизәләр сөјләмишләр. Ә. Ахун-
довун тәртиб етдији «Азәрбајчан фолклору антолокијасы» (II
чилд) китабында бир сыра эфсанәләр чап олунамышдыр. Фолк-
лоршүнас Сәдник Пашајев Азәрбајчанын шәһәр вә кәндләрини,
Күрчүстан вә Ермәнистанын азәрбајчанлылар јашајан јерлә-
рини кәзәрәк чохла эфсанәләр топламыш, бунлары үч китабда
чәмләшдирмиш вә мүхтәлиф мөвзулар үзрә дүзкүн групплашдыр-
мышдыр. Т. Фәрзәлијев эфсанәләрә тәхмини бөлкү вермиш, он-
лары идеја, мәзмун хүсусијјәтләри барәдә данышмышлар. В. Вә-
лијевин университетин филолокија факултәси тәләбәләри үчүн
јаздығы вәсаитиндә эфсанәләр һаггында ајрыча очерк верил-
мишдир.

Азәрбајчан эфсанәләри мөвзу е'тибары илә рәнкарәнк олду-
ғу кими, идеја-мәзмун бахымындан да мүхтәлифдир. Эфсанәләри
тәхмини олараг ашағыдакы кими групплашдырмаг олар:

1. Һејванлар, гушлар һаггында олан әфсанәләр.
2. Јер адлары, галалар, абидәләр вә саир илә бағлы әфсанәләр.
3. Тајфа, ел, халг, нәсил, тотем адлары илә әлагәдар әфсанәләр.
4. Низами Кәнчәви јарадычылығы илә бағлы әфсанәләр.
5. Аилә-мәишәт, халгын арзу вә истәкләри һаггында әфсанәләр (бунлара ичтимаи мәзмунлу, бә'зән дә утопик әфсанәләр дејилр).
6. Тарихи шәхсијјәтләрлә бағлы әфсанәләр.
7. Сәма чисимләри—ај, күнәш, улдуз вә сәјјарәләр һаггындакы әфсанәләр.
8. Дини әфсанәләр.

Һејванлар, гушлар барәдә чохла вә мүхтәлиф әфсанәләр вардыр. Јухарыда һоп-һоп гушу һаггында мәнбәјини кәстәрдијимиз әфсанә бу чәһәтдән даһа сәчијјәвидир. Әфсанәдә кәстәрилик ки, Јусиф вә Нәсиб адында ики гардаш, онларын да Фатма адлы бир бачысы вармыш. Фатма һәмишә башында дараг кәздирирмиш. Бир күн онларын аты итир, гардашлар ахтармаға кедир вә тапшырырлар ки, онлар кәләнә кими бачысы сүдлү аш биширсин. Анчаг гардашлары кәлиб чыхмыр. Фатма сүдлү ашы һазырлајыб, өзү дә онлары ахтармаға кедир, аллаһа јалварыр ки, ону гуш етсин, учуб гардашларыны тез тапа билсин. Куја аллаһ Фатманын сөзүнү ешидик вә ону һоп-һоп гушуна дөндәрир, анчаг гызын дарағы башында галыр. Елә о вахтдан о, гардашларыны ахтарыр вә чағырыр: һоп-һоп, кәл тап, Јусиф, Нәсиб, сүддү аш! Гыза чатачаг ата малы торпаға дөнүр. Она көрә дә о һәмишә димдијини јерә вурур вә өз пајыны ахтарыр.

Јахуд јенә һәмин журналда јапалаг-бајгуш һаггында мараглы әфсанәләр чап олунмушдур. Бајгушу ағыллы гуш һесаб едиләр. Ону бајгуш, бәј-гуш адландырырдылар. Әфсанәјә көрә узаг кечмишдә бу, ев гушу олубмуш. Сонралар о, инсанлардан узаглашыб харабәликләрдә јашамаға башламышдыр. Сәмәндәр гушу барәдәки әфсанәләрдә исә дејилр ки, бу гуш гарлы, бузлу өлкәләрдә јашајыр. Куја онун димдији полад, чајнағы чахмаг дашы, түкү исә говдур, ики баласы олур. Балалары бир илә пәрвазланыр. Балалар учан күнү о, севинчиндән димдијини чајнағына вурур, од сачыр вә јаныб күл олур (6,21).

«Гызыл гуш вә хоруз» адлы әфсанә дә мараглыдыр. Бир күн гызыл гуш хоруса дејир ки, нә үчүн сән инсанлары севмирсән, әксинә онлар сәни, чох сеvir вә ағыллы гушлардан һесаб едиләр. Инсанлар сәни тутмаг истәјәндә гачыб кизләнирсән. Мән исә вәһши гуш олсам да, инсанлар мәни өјрәдик, ова апарыр вә мән онларын сөзүндән чыхмырам, ов заманы нә гәдәр узаға учсам да јенә гајыдыб кәлирәм. Хоруз чавабында дејир ки, сән авамсан, она көрә дә инсанларын бизи нә мәгсәдлә тутдуғуну билмирсән. Мәним јеримдә олсан елә учарсан ки, һеч керижә дә гајытмазсан, уча дағларын башындан галарсан. Сән билмирсән-

ми ки, индијә гәдәр гызардылмыш гызыл гушлар көрүнмәјиб, амма гызардылмыш хорузлара исә чох тез-тез раст кәлиниб (1, 18, 190—191).

Товуз, кәклик, турач, бүлбүл, марал, чејран вә с. һејванлар вә гушлар тәбиәтин јарашығыдыр, инсанлар үчүн олдугча фәјдалыдыр. Буна көрә дә халг онлар һаггында өлмәз әфсанәләр јаратмыш вә онларын адларыны өвладларына гојмушлар.

Халг арасында марал вә чејран һаггында чохлу әфсанәләр долашыр. Бу әфсанәләрдә овчу инсафсыз вә залым кими тәсвир олунар. Халг «залым» овчулары чөлләримизин, дүзләримизин бәзәји олан марал вә чејрана күллә атмамаға чағырмышдыр. Севимли шаиримиз С. Вурғунун ашағыдакы мисралары халгын арзусунун ифадәси кими сәсләнир:

Овчу, инсаф ејлә, кечмә бу дүздән,
О чөлләр гызыны ајырма биздән...

Фолклоршүнас С. Пашајевин мараллар һаггында топладығы әфсанәләр мараг доғурур. Мәсәлән, «Һәршәнин мараллары» (8, 71) адлы әфсанәдә тәсвир олунар ки, өмрү боју марал овлајан, аиләсини овчулугла доландыран Әһмәд киши, нечә дејәрләр, ган төкмәкдән әл чәкир, өзүнә башга бир пешә сечир, өзү маралларын даими кешикчисинә чеврилир.

Гушлар, мүхтәлиф һејванлар һаггында олан әфсанәләрдән бир чоху А. Багринин «Азәрбајчан вә она јахын өлкәләрин фолклору» (1930) китабында верилмишдир.

Әфсанәләрин бир групу мүхтәлиф јер, әрази адларына, галалара, дағлара, гајалара, булаглара, чајлара вә дәнизләрә һәср едилмишдир. Белә әфсанәләр халгын мүхтәлиф дөврләрдә баш верән һадисә вә әһвалатлара мүнәсибәтини өјрәнмәк бахымындан мүһүм әһәмијјәтә маликдир. Бир рајонда, кәнддә сылдырым гајанын дөшүндә тәбиәтин е'чазкар бир әсәринә раст кәлән халг онун тарихи, јаранмасы, харичи көрүнүшү вә с. һаггында чохлу вә мүхтәлиф әфсанәләр дүзәлтмишдир. Мәсәлән, Илису кәндинин бир нечә километрлијиндә дағларын јахынлашдығы јердә исти су чыхыр. Јан тәрәфдә исә булаглар вар: бунлар «оғлан булаг, гыз булаг» адланыр. Булаға халг бахыб белә бир ад вермиш, сонра да онун харичи көрүнүшү һаггында әфсанә дүзәлтмишдир. (әфсанәнин бир вариантыны С. Пашајев топлајыб чап етдирмишдир). Бурада олдугча һүндүр, јалчын гајада бир сығыначаг көрүнүр, куја бура овчу Пиримин евидир. Онун гајаларда асанлыгла кәзә билдији дәмир чарыглары да индибу сығыначагдадыр. Әлбәттә, ора индијә гәдәр һеч кәс чыхмамыш вә дәмир чарыглары да көрмәмишдир. Анчаг халг һәмин сығыначаға бахыб әфсанәви овчу һаггында өз фикрини билдирмишдир. Азәрбајчанын һәр кушәсиндә белә галалар, сығыначаглар, гүдрәтдән јаранмыш сәнкәрләр вардыр ки, һамысы һаггында да мүхтәлиф әфсанәләр сөјләнир. Белә галалардан бир

гисми Чаванширә, Бабәкә, Короғлуја иснад едилир. Бу галаларын бир чоху «Гыз галасы» адланыр. Бунлара Шамахы, Гәбәлә, Шәки, Гах, Газах, Исмајыллы, Губадлы, Жәдәбәј вә с. районларда раст кәлинир. Бунларын һаггында олан әфсанәләри тәхминән ики група ајырмаг олар. Биринчи груп әфсанәләрдә һәмин галалар мүдафиә мөгсәди дашыјан истейкам кими тәгдим олунур. Икинчи груп әфсанәләр исә ата-гыз хәтти әсасында гурулур. Куја ата өз көзәл гызына ашиг олур, гыз исә буну гәбул едә билмир. Гызын арзусу илә гала тикилир, гала һазыр оlanda гыз чыхыб өзүнү орадан атыр. Гыз галасы илә әлагәдар әфсанәләрин бир чохунда галан бу епизодлар, көрүнүр, чох гәдим дөврләрлә сәсләшир. Чәмијјәтин инкишафынын мүәјјән бир мәрһәләсиндә гәбилә, тајфа, ел ичәрисиндә гоһумла евләнмә адәти олмушдур. Сонралар һеч бир әхлаг чәрчивәсинә сығмајан белә адәтләр бөјүк фачиәләрә кәтириб чыхармышдыр.

Тәдгигатчыларын фикринчә, гыз галаларынын бир гисми дә гуз, оғуз галаларыдыр ки, мүдафиә мөгсәдилә тикилмишдир. Чох мараглыдыр ки, Ч. Чаббарлы «Гыз галасы» поемасында Хәзәри Гузғун адландырыр ки, бунун өзүндә гуз, оғуз, гыз сөзләринин әләмәтләри өзүнү мүһафизә етмишдир. Бәзи галаларын гыз һөкмдара, сәркәрдәјә мәхсус олдуғу тәсвир олунур. Бәлкә бунларын бир чохусу елә гызын сәркәрдә, гәһрәман, башчы олдуғу дөврләр, јахуд амазонка дөврү илә әлагәдардыр. Ј. В. Чәмәнзәмминлинин «Ган ичиндә» романында «Күлтәкин» әфсанәсиндә Күлтәкин оғуз ханын гыз гошунунун сәркәрдәсидир. О, индијә гәдәр һеч кәсә мәғлуб олмамышдыр, мәғлубијјәти өзү үчүн өлүм һесаб етмишдир. Күлтәкин Иран һөкмдарыны гошунлары илә бәрабәр Араз чајынын о тајына говмушдур.

Јахуд «Пәри гала» әфсанәсинә нәзәр салаг. Бурада да амазонка дөврүнүн изләри сахланмышдыр. Әфсанә Загатала јахынлығындан топланмышдыр. Бу әфсанәни һөкмдар Тамара һаггында да сөјләјирләр. Тамара галада јашајыр вә һеч бир јерә кетмир. Онун үстүнә гошун көндәрән бүтүн һөкмдарлар мәғлуб едилир. Пәри ханымын көзәллији бүтүн дүнјада сөјләнирмиш. Ән күчлү һөкмдарлар белә онун үзүнү көрмәјә чәһд едирмишләр. Бир күн Шаһ Аббас галајчы шакирди палтарында кәлиб Пәри ханымы көрүр, гыз исә бу гејри-ади адамдан шүбһәләнир.

Бир ил сонра Шаһ Аббас бөјүк гошунла һүчум едиб Пәри галасына кәлир, ағыр дөјүшләр олур. Нәһајәт, иранлылар Пәринин, гошунуна галиб кәлир. Пәри галанын башына чыхыр вә өзүнү орадан атыр. Гала, онун мәғлубедилмәзлији, галанын гыз саһибинин сон анда өзүнү галадан атмасы эн'әнәви гыз галалары әфсанәләринин епизодларыдыр ки, мүхтәлиф вариантларда Азәрбајчан әразисиндә јашамагдадыр.

Рәшидбәј Әфәндијевин топладығы «Ноһур көлү» адлы әфсанә дә мараглыдыр. Гәбәлә јахынлығында олан бу көлүн алтындан куја инди дә инсан, гојун, инәк сәсләри кәлир. Куја вахтилә

бурада бир кәнд олуб, кәнд елә јерин алтына чөкүб, үстүндә көл әмәлә кәлмишдир. Куја кәндиң сакинләриндән бири өз доғма гызына јахын олмуш, бу күнаһын үзүндән дә кәндә белә бир фәлакәт кәлмишдир. Елә бу әфсанәнин өзүндә дә гыз галалары әфсанәләринин мүйјән әләмәтләри әкс олунмушдур.

Ел, тајфа, гәбилә, тотем һаггында да чохла әфсанәләр јаранмышдыр. Бу чәһәтдән Оғуз, Бајат, Дәдә Горгуд, Алдәдә вә с. һаггында олан әфсанәләр марағлыдыр. Ј. В. Чәмәнзәмнин «Ган ичиндә» романындакы «Күлтәкин» оғузларла әләгәдар әфсанәләр ичәрисиндә мүйүм әһәмијјәтә маликдир. Бурада һәм Оғуз хан, һәм дә онун гызы гыз гошунунун сәркәрдәси Күлтәкин һаггында халгын чох гијмәтли е'тигадлары јашамағдадыр (12, 5, 186—194). Үмумијјәтлә, Дәдә Горгуд, Бајат, Оғуз вә онун өвладлары һаггында чохла әфсанәләр јайылмышдыр. Сәдник Пашајевин Алдәдә илә әләгәдар сон илләрдә топладығы әфсанәләр бу чәһәтдән хүсуси бир марағ доғуруп. Бу әфсанәләрин һамысы билаваситә одла, атәшлә, од култу илә бағлыдыр. Бурада Азәрбајчанда атәшпәрәстликлә әләгәдар олан е'тигадлар топланмышдыр. Бу әфсанәләрин әксәријјәтиндә әрәб хилафәти вә хәлифәләр тәсвир олунур. «Алдадә әфсанәси», «Маһпәјкәр әфсанәси», «Гурдоғлу әфсанәси», «Алдадәнин шүмшад әсасы», «Дәдә күнәш әфсанәси». «Алдәдә вә Бәхтијар дағы» әфсанәләриндә атәшпәрәстлик мүдафиә олунур, әрәб хилафәтинә гаршы нифрәт мотивләри өзүнү кәстәрир. Әфсанәдә тәсвир олунур ки, атәш—од мүгәддәсдир. Од Алдәдәнин чанына, ганына һопмушдур. Башга сөзлә, Алдәдә оддан јаранмышдыр. Алдәдәнин мө'чүзәләри дә одла әләгәдардыр. Бу мө'чүзәләрдән хәбәр тутан әрәб хәлифәси ону тәндирә салдырыр. Анчағ од ону јандырмыр. «Бурада һеч бир мө'чүзә јохдур. Мән Одлар дијарынын өвладыјам, од оғлуғам. Од оду јандырмас» (8, 110). «Китаби—Дәдә Горгуд» дастанынын әсас гәһрәманларындан олан Горгудун да одла әләгәдар олмасы һаггында фолклоршүнаслығымызда тәдгигатлар мејдана кәлмишдир. Һәтта гыз галалары илә әләгәдар әфсанәләрин бә'зиләриндә гыз өзүнү ода атыб елини, јурдуну фәлакәтдән хилас едир.

Низаминин јаратдығы гәһрәманлар һаггында әфсанәләр Азәрбајчанда һәлә XIX әсрин әввәлләриндән јазыја көчүрүлмәјә башланмышдыр. Бунунла белә, 1930-чу илләрдә Н. Кәнчәвинин јубилејинә һазырлығ дөврүндә бир сыра мәгалә, монографија вә мәчмуәләр бурахылмыш, чохла әфсанә, рәвајәт, нағыл вә дастанлар топланыб чап едилмишдир (3). Шаирин өзү, гәһрәманлары һаггында чохла ел вариантларынын олмасы сүбут едир ки, Низами 850 илдән чохдур ки, Азәрбајчан халгынын һәјатына, мәишәтинә, фолклоруна дахил олмуш, онун гәлбиндә јашамышдыр.

Низами әсәрләри халгымызын фантазијасыны пәрвазландырмыш, фолклоруну јени-јени епизод, сүжет вә мөвзуларла зәнкинләшдирмишдир. Азәрбајчанда Совет һакимијјәти гурулмасынын

илк илләриндән шаирин гәһрәманлары һаггында халг ичәрисиндә долашан әфсанәләр гәләмә алынмыш вә чап едилмишдир. Сон дөврләрдә бу саһәдә фолклоршүнас Сәдник Пашајевин көрдүјү ишләр диггәтәләјигдир. О, даһи сәнәткарын һәјәты, әсәрләри, гәһрәманлары һаггында олан әфсанәләри Азәрбајҗан елләриндән јазыја алмыш, өзү дә тәдгигата чәлб етмишдир. Шаирин халг гајнаглары илә әлагәсини ашкарлајан әфсанәләр индән сонра да топланыб чох диггәтлә арашдырылмалыдыр. Чүнки бунлар ахтарылдыгча даһа чох үзә чыхарылыр. «Хосров вә Ширин» поемасында «Фатма нәнәнин дарағы» әфсанәсиндән истифадә едилмишдир. «Масаллыда бир Мишар дағы вар. Фатма нәнәнин тәндири бу дағын дибиндәдир. Тәндирин јанындан Фатма нәнәнин башыны јудуғу су ахыр. Бурада о, башыны јујанда јад адам көрүр. Дарағыны, күзкүсүнү атыб сачыны үзүнә төкүр. Дараг дүшән јердә ағач битир, јарпаглары Фатма нәнәнин дарағына охшајыр. Инди дә сал дашлар үстә битән һәмин дишдиш јарпаглы ағачлара халг Фатма нәнәнин дарағы дејир. «Хосров вә Ширин»дә дејилир:

Сәндән бу әфсанә кизли галмасын,
Бир күн чадукәрлик едән бир гадын
Јолуна туллады күзкү вә дараг,
Дараг мешә олду күзкү дә будаг. (13, 79—80).

Македонијалы Искәндәрин хәзинәси һаггында олан бу әфсанәләрдән бир нечәсини В. М. Сысојев Шамахыдан топламышдыр. Куја Искәндәр бүтүн дүнјаны ишғал етмиш, бөјүк хәзинә топламыш, нәһәјәт, Шамахыја кәлиб чыхмышдыр, хәзинәни Күллүкхан кәндиндә басдырыб, вәтәнә дөнәркән јолда өлмүшдүр. Әфсанәдә көстәрилир ки, бир нәфәр һәмин кәнддә һамамын јанындан кечирмиш. Бу вахт о, бир илана раст кәлир, иланын олдуғу јери газмаг истәјир. Бошгаба, бал төкүб бура гојур, илан кәлиб балы јалајыр вә јерин дәринлијинә чумараг бир гызыл пул кәтириб башгаба гојур. һәмин адам бу иши бир нечә дәфә тәкрар едир вә һәр дәфә дә иландан гызыл манат алыр. Өләндә сирри оғлуна ачыр. Оғлу да иландан бир нечә дәфә гызыл алыр вә о, бүтүн хәзинәјә саһиб олмаг мөгсәдилә, иланы тәғиб едир. Буну баша дүшән илан диқәр иланлары чағырыб, оғланы чалыр. Бундан сонра кәндин адамлары горхур, кәнддән гачмаға башлајырлар, иланлар кәнддә олан 700 аиләдән 7-сини сахлајырлар, һамысыны мәнв едирләр, куја инди дә бу әтрафда тез-тез гызыл манат тапырлар. (2, 4. 108).

Бир нечә әфсанәни дә А. П. Фитуни топламышдыр. Бу әфсанәләр өз мәзмуну, идеја вә форма зәнкинлији илә диггәти чәлб едир. А. П. Фитуни јазыр ки, Искәндәр һаггында Ширванда чохлау әфсанәләр долашыр. Бу әфсанәләрдә Искәндәр *Бөјүк Искәндәр*, *Бујнузлу Искәндәр*, *Искәндәр Зүлгәрнејн*, *Дәрбәнд галасыны*, *Ширван дарвазасынын инша едән*, *Искәндәр галасыны тикдирән* вә с. кими адландырырлар. Мүәллиф көстәрир ки, һәтта Шаһдағын әтәјиндә «Искәндәр галасы» адлы гала да вардыр.

Бурада атәшпәрәстләрин мә'бәдинин харабалыглары галмышдыр.

А. П. Фитуни Ширванда Искәндәрлә элагәдар топладығы чохлу әфсанәләрден икисини чап етдирмишдир. Онлардан биринчиси нисбәтән кичикдир, натамамдыр. Икинчи әфсанәдә Низами, Искәндәр, Нүшабә, Ширин, Шамахи вә Ширванла элагәдар чохлу халг е'тигадларынын изләри галмышдыр. Бу әфсанәләрдә дә Искәндәрин хәзинәсилә элагәдар эпизодлар тәсвир едилир. Биринчи әфсанәдә кәстәрилик ки, Искәндәр Дәмирганы кечиб Ширвана кәлик, онун илк дајанаचाғы Фит дағы олур. Бу дағдан гызыл шејпурларла өз кәлишини хәбәр верир. Бу вахта гәдәр халг елә билирди ки, о даға чыхмаг олмаз, чүнки орада о бири дүнјанын адамлары јашајыр. Ким ора кетсә керигәјтмыр. Искәндәр бу фикрә сон гојур. Искәндәр е'лан едир ки, о бүтүн дүнјанын һөкмдарыдыр. Кәрәк һамы она табе олсун. Ајаг тутта билән һәр кәс дуз-чөрәклә онун габағына чыхсын, баш әјсин, чыхмајанын башы кәсиләчәкдир. Фит дағында гурулан әввәлинчи дүшәркәдә Искәндәрин әскәрләри вә Мидијадан кәтирилән әсирләр дајаныб. Бурада гала гурулуб вә мајак дүзәлдилик. Ширвандан кедәндә Македониялы Искәндәр бүтүн дөвләтини басдырыб, кешикчи дә гојуб (2,4. 185).

Икинчи әфсанә даһа чох һадисәләрлә вә фактларда зәнкиндир. Әсәрин гыса мәзмуну беләдир: Бөјүк Искәндәр бүтүн өлкәләрә гәләбә чалдыгдан сонра белә гәрара кәлик ки, Ширваны да тутсун. О бу мәгсәдлә Ширван галасына кәлик. Ширванын һөкмдары гадын иди. Искәндәр она чапарла мәктуб кәндәрик ки, табе олсун, ган төкүлмәсин. Ширван һөкмдары разы олмадыгда Искәндәр мүһарибә е'лан едир. Ганлы дөјүшләр башлајыр, бүтүн дөјүшләрдә Искәндәр мәғлуб олур. Гәзәбләниб әмр едир ки, Фит дағындан Дәрбәндә гәдәр Ширван мүһасирәјә алынсын.

Искәндәр там гәләбә чалмаг мәгсәдилә Ширвана мүхтәлиф вәһши тајфалар бурахыр, гала, көрпү, һәрби гәраркаһлар тикдирир. Буна чаваб олараг Ширванын гадын һөкмдары өз игәмәткаһындан—Гыз галасындан мүхтәлиф зәһәрли иланлар бурахыр. Иланларын әлиндән зара кәлән Искәндәр бүтүн гаш-дашыны торпаға басдырыр. Ширван һөкмдарындан хаһиш едир ки, онун өлкәсиндә олан ән күчлү адам кимсә тәкбәтәк дөјүш үчүн мејдана чыхсын. Ширван кәзәли өзү Искәндәрлә ворушмаға разы олур. Тәкбәтәк дөјүш заманы Искәндәрин дәбилгәси дүшүр, башында түк галмадығына көрә бујнузу көрүнүр. Дәһшәт ичәрисиндә бу сәһнәјә бахан Ширван кәзәли бујнузундан тутуб Искәндәри јерә чырпыр, бујнуз торпаға санчылыр, сыныб јарысы торпағын алтында галыр. Мә'лум олур ки, Искәндәрин бүтүн күчү һәмин бу бујнузда имиш. Она көрә дә күчдән дүшүр, мәғлуб олур. Ширваны тәрк едиб вәтәнә дөнүр. Гошунун чохусу мәһв олур, бә'зиләри елә Ширванда галыб, о јан бу јана сәпәләнирләр. Ел елә билди ки, даһа бунунла да һәр шеј гуртарыб

кетди. Сән демә, торпагда галан бујнуз чох сајыглыгла Искәндәрин хәзинәсини горујурмуш. Бујнуз бир күн өз һәрәкәти илә елә бир зәлзәлә әмәлә кәтирди ки, Искәндәрин гијмәтли дашгашы бүтүн Ширванда јерин алтында сәс-күјлә һәрәкәт етмәјә башлады. Нә вахт, ким бу гијмәтли шејләри ахтармаға башласа, бујнуз онлары јерин алтында кәздирир. Шамаһыда олан зәлзәләнин сәбәби бах бурададыр. (2, 4, 188).

Искәндәр дүнјанын ән бөјүк фәтәһләриндәндир. Онун гәһрәмәнлығы, фәалијјәти һәлә сағлығында белә, бир чох әсәрләрин, әфсанәләрин мөвзусу олмушдур. Искәндәрин ишғал етдији өлкәләрдән чохлу вар-дөвләт гарәт едиб апармасы да мүхтәлиф рәвајәт вә әфсанәләрдә сөјләнмишдир. Бәлкә Низами дә белә рәвајәтләрин бир гисминдән истифадә едәрәк ону билаваситә Азәрбајчанла бағламыш вә Нүшабә илә көрүшү эпизодуну јаратмышдыр. Тәсадүфи дејилдир ки, Нүшабә Искәндәрә јемәк әвәзинә даш-гаш верир.

Азәрбајчан халгы Искәндәрин хәзинәсини Шамаһы илә бағлајыр, бу һагда јухарыда адларыны чәкдијимиз мүәллифләрин јаздығына көрә чохлу әфсанәләр мә'лумдур. Бизә елә кәлир ки, Искәндәрин хәзинәси илә әлагәдар јаранан әфсанәләр Низаминин «Искәндәрнамә» әсәриндә Искәндәрин Нүшабә илә көрүш сәһнәсинин халг әдәбијјатында әксидир.

Диггәти чәлб едән чәһәтләрдән бири дә әфсанәдә Ширван галасынын тәвири вә бу галанын саһиби гызын—сәркәрдәнин гәһрәмәнлығыдыр. Топлајычы јазыр: «Ширван әфсанәләринин хүсусијјәти одур ки, бүтүн вариантларда Ширван һөкмдары гадындыр, игәмәткаһы да Гыз галасыдыр. Бунун көкүнү чох гәтимләрдә ахтармаг лазымдыр. Көрүнүр, бу вә ја дикәр гадын ја Ширванын, јахуд да јалныз Гыз галасынын һөкмдары олмушдур. Ширванда Гыз мејдан, Гыз көшкү вә с. кими адлар чохдур» (2, 4, 187). Низаминин әсәриндә Искәндәри Азәрбајчанда Нүшабә гаршылајыр. Бу ән'әнә сөһбәт ачдығымыз типдә олан әфсанәләрин һамысында бу вә ја дикәр дәрәчәдә сахланылмышдыр. Низами мөвзусу илә әлагәдар олмајан Гыз галалары әфсанәләринин бә'зисиндә һөкмдар јенә дә гыз олмушдур. Көрүнүр Азәрбајчан халгы бу ики мөвзуда олан әфсанәләрин сүжетләринин чох заман усталыгла бирләшдириб нағыл етмишдир.

Искәндәрин бујнузу әһвалаты да марағлыдыр. Бу һагда әфсанәләр дикәр мөвзулара нисбәтән даһа чох јајылыб. Бүтүн дүнјаны фәтһ едән Искәндәр халгын нәзәриндә чох гүввәтли, һејбәтли, азман бир варлыг кими чанланмышдыр. Онун белә фөвгәл'адә гәһрәмәнлығлары мүәјјән сәһрли, мө'чүзәли гүввәләрлә мәсәлән, бујнузу илә изаһ едилмишдир. Мә'лумдур ки, нағылларда див, чин, дикәр сәһрли гүввәләрин бујнузлу олдуғу тәсвир едилир. Белә сәһрли бир сирри олмаса иди, Искәндәр, халга көрә, бүтүн дүнјаны фәтһ едә билмәзди. Әфсанәдән көрүнүр ки, Ширванда олан зәлзәләнин дә сәбәби бу сәһрли бујнуздадыр.

А. П. Фитуни жазыр ки, 1914-чү илдә Ширванда бу эфсанәни мәнә сөjlәjән гоча элавә етди ки, елә ачкөз адамлар тапылыр ки, гызылдан өтрү jери газырлар, хәзинәни ахтарырлар. Искәндәрин буjнузу да бизим ширин Ширваны, көзәл Ширваны (бу сөзләр мәтндә Азәрбајчан дилиндә верилмишдир. П. Ә.) алт үст едир, дағыдыр.

Сон илләр С. Пашајев дә Низами мөвзулары илә элагәдар чохлу эфсанәләр топламышдыр. «Ширин гала», «Фәрһадын сәси», «Шәбдизин өлүм хәбәри», «Низами вә Кәнчә әмири», «Әдаләтли Әнуширәван», «Ширин булаг» вә с. буна мисал ола биләр.

Халгын арзу вә истәкләрини, мәншәтини әкс етдирән эфсанәләр дә кениш јайылмышдыр. Бу группдан олан эфсанәләрин әсас мөвзусуну аилә-мәишәт мәсәләләри тәшкил едир. Инсанын узаг јоллары гыса етмәк, чәтинликләрә галиб кәлмәк, тәбиәт гүввәләри үзәриндә һөкмран олмаг арзусу бу эфсанәләрин башлыча хүсусијјәти кими нәзәрә чарпыр.

Тарихи шәхсијјәтләрлә бағлы эфсанәләрдә мүхтәлиф дөврләрдә јашамыш гәһрәман, сәркәрдә, сәнәткар вә башгаларынын һәјаты илә бағлы әһвалатлар эфсанәләшдирилир. Халг ичәриндә Мидија һөкмдары Астиаг, Дара, Әнуширәван, Бабәк, Чаваншир, Чавидан вә башга тарихи шәхсијјәтләрин ады илә бағлы чохлу эфсанә долашмагдадыр.

Сәма чисимләри илә бағлы јаранан эфсанәләр даһа гәдим дөврләрин мәһсулу һесаб едилир. Космогоник тәсәввүрләр бу эфсанәләрдә башлыча јер тутур. Ај, Күнәш вә улдузларла бағлы бир чох эфсанәләрдәки космогоник тәсәввүрләр сонралар, мә'лум олдуғу кими, астрал дастанларын јаранмасына мүһүм тәсир кестәрмишдир.

Космогоник эфсанәләр халг арасында кениш јайылмышдыр. Сәма, Ај, Күнәш, улдузлар инсанлар үчүн мин илләрлә бир сирр олараг галмышдыр. Ән чох эфсанәләр Ај вә Күнәш һаггындадыр. Онларын ана, гыз, бачы, гардаш, нишанлылар вә саирә олмасы һаггында чохлу эфсанәләр сөjlәнмишдир. Хүсусилә Ајын үзүндә олан ләкәләр, Ајын кечә, Күнәшин күндүз чыхмасы вә саирә гәдимдән бәри инсанларын һејрәтинә сәбәб олмушдур. Азәрбајчан халгынын бу мөвзуда јаратдығы эфсанәләрдән бирини ашағыда кестәририк.

«Өз көзәллији илә өјүнән Күнәш чох мәғрур бир гыз иди... Көј үзүндә сәпәләнән улдузлар онун пишвазында дурардылар, онун јолуну һәсрәтлә көзләјәрдиләр. Лакин бу мәғрур гыз јолуну көзләјәнләрин чох олдуғуну көрдүкдә даһа да мәғрурлашыр, көзләриндән севинч, мәғрурлуг алову сачырды. Бу алова дөзмәјән улдузлар јаныб күл олар, Күнәшин чыхмасы илә јох олардылар. Лакин мәһәббәт онлары өлмәјә гојмазды, онлар јенидән дирилиб дүнјаја кәләрдиләр... Лакин Күнәши улдузлардан даһа чох Ај марагландырырды. Чүнки о, тәк иди, бә'зән дә өз мәһәббәтини Күнәшә билдирмәк үчүн икијә бөлүнәр, бәдәнини парча-парча едәрди. Бә'зән дә һәсрәтдән о гәдәр назиләрди ки,

Күншин өзү дә ону көрөндө хәчаләт чәкиб үзүнә пәрдә (булуд) тутуб кизләнәрди. Бир күн Ај Күнәшин көрүшүнә кедир. Күнәш Ајын көзәллијини көрәркән һәсәддән гәлби чырпыныр, ону севән оғланын даһа көзәл олдуғуну көрүб хәјала далыр, ахырда дејир: «Әкәр мәни үрәкдән севирсәнсә, үзүндәки гара халы дырнағын-ла гопарыб мәнә вер, мән ону өз овчумда көрмәк истәјирәм». Ај һеч нә дүшүнмәдән севкилиснин әмрини јеринә јетирир. Ајын үзүнү ган бүрүјүр. Бу заман Күнәш гәһ-гәһә чәкиб күлүр, Ајын фәдакарлығына чаваб олараг дејир: «Сәнин көзәллијин о халда иди, ону да гоһартдын, инди дүнјанын ән көзәли мәнәм». Күнәшин бу сөзү Ајы тәәччүбләндирир, онун үзүнә төкүлән ганы сифәтиндәчә донуб галыр. Елә о вахтдан Ајын үзүндә ләкә галыр. Ај Күнәшдән узаглашыр, бир даһа ону көрмәк истәмир. Күнәш тутдуғу ишә пешман олур, нә гәдәр Ајы чағырырса чаваб алмыр, одур ки, Күнәш чыхаркән Ај үзүнә пәрдә чәкир, онун сифәти солғунлашыр. Ај истәмир ки, Күнәш онун үзүндә олан ләкәни көрсүн».

Халг әдәбијјатында дини әфсанәләрин јаранмасы әсасән ислам дини илә бағлыдыр. Бу әфсанәләрин бир чоһу Гур'анда, дини китабларда да верилмишдир. Дини әфсанәләр, үмумијјәтлә башга халгларын мүгәддәс китабларында—Библијада, Инчилдә, Төвратда вә Зәбурда да өз әксини тапмышдыр.

Ә Д Ә Б И Ј Ј А Т:

1. СМОМИК,—вып. 1—27, Тифлис, 1881—1927.
2. Известия общества обследования и изучения Азербайджана. Баку, 1925.
3. Низами әсәрләринин әл вариантлары, Баку, 1941.
4. М. Садыгов. Писатели—декабристы и Азербайджан, Баку, 1967.
5. Азербайчан фолклору антологиясы, II китаб, Баку, 1969.
6. Јашајан әфсанәләр, Баку, 1973.
7. Јурдумун әфсанәләри, Баку, 1976.
8. Јанардаг әфсанәләри, топлајыб гәртиб едәни С. Пашајев. Баку, 1978.
9. Әфсанәләр, Кәнчлик, 1986.
10. Ә. Ш. Исмизадә вә Н. Ә. Чидди. Баку. Гыз галасы, Баку, 1968.
11. Т. Фәрзәлијев. Әфсанә анлајышы вә Азербайчан әфсанәләринин тәснифинә даир. Азербайчан ЕА Хәбәрләри, әдәбијјат, дил вә инчәсәнәт серијасы, 1978, № 1.
12. Б. Абдуллајев. Ј. В. Чәмәнзәминлинин «Ган ичиндә» романындакы: «Күлтәкин» әфсанәси һаггында гејдләр. «Тәдгигләр...» 1977, V китаб, сәһ. 186—194.
13. С. Пашајев. Низами вә халг әфсанәләри, Кәнчлик, 1983.

НАҒЫЛЛАР

Фолклорумузун епик нөвүнә дахил олан жанрлар ичәрисиндә нағылларын хүсуси јери вардыр. Нағыллар да шифаһи халг әдәбијјатынын гәдим жанрлары сырасындадыр. Рәвајәт, гаравәлли, ләтифә, бә'зән бир сыра мәһәббәт дастанлары, әфсанә вә әса-

тир дэ чох заман нағыл группана дахил едилмишдир. Доғрудур, бу жанрларын охшар, јахын эламетлери чохдур. Анчаг бунлары неч бир заман ејнилешдирмек вэ гарышдырмаг олмаз. Эксинэ, бу нүмунэлери фэрглендирэн эламетлери тапыб үзэ чыхармаг вэ белэликлэ дэ һэрэсинин өзүнэмэхсус чәһәтлерини ашкар етмек лазымдыр.

Узун мүддәт епик нөвүн нағыл группана дахил едилән жанрлардан бири рәвајәтләрдир. Рәвајәтләр һәчмчә кичик вэ јығчам олуp. Тарихдә баш вермиш һадисәләр әсасында јараныр. Доғрудур, фолклоршүнаслығымызда рәвајәт һалә мүстәгил бир жанр кими әтрафлы өјрәнилмәмиш, онун мәзмун вэ форма хүсусијјәтлери лазыми сәвијјәдә шәрһ едилмәмишдир. Рәвајәт бу вә ја дикәр тарихи һадисә, мадди абидә, тарихи шәхсијјәт, гәһрәман һаггында јарадылыр. Рәвајәт һалә әфсанәјә чеврилмәмиш һадисә вә әһвалатлардыр. Рәвајәтдә тәсвир ади үсулла нағыл едилир, фантастика әсас јер тутур, сүжет бирхәтлидир. Ибрәтамиз, әхлаги фикирләр, бәшәри идејалар бир чох рәвајәтлерин әсас мәзмунуну тәшкил едир.

Гаравәлли епик нөвүн сатирик, јумористик үслубда јаранан бир жанрыдыр. Гаравәллидә нағыллара мэхсус фантастика, сәһр, ујдурмалар олмур. Гаравәлли, һадисә вә әһвалатларын мәзәли, күлмәли, сатирик бир јолла тәсвирдир. Гаравәлли ләтифә илә нағыл арасында бир жанрдыр. Бәзи гаравәллиләр сатирик нағыллары хатырладыр. Анчаг гаравәлли реал һадисәләрдән јарадылыр. һәчм етибары илә ләтифәдән бөјүк олуp. Гаравәллиләрдә мүәјјән биткин һадисәләр әкс олунур. Бу жанр әсасында бәзән кичик тамашалар кәстәрилиp ки, онлар халг ичәрисиндә *«Гаравәлли тамашалары»* ады илә мәшһурдур.

Бүтүн епик жанрлар ичәрисиндә нағыллар өз эламетлеринә көрә сечилиp. Нағыл бүтүн дүнја халглары ичәрисиндә кениш јайылмыш епик жанрдыр. Она көрә дә нағылларын хүсусијјәтлери һаггында бир чох фолклоршүнаслар фикир сөјләмишләр.

В. Г. Белински сәһр, чаду, әфсун, тилсим, див, әждаһа, фантастика вә саирәни нағылларын әсасән эламетлериндән сајмышдыр. Ј. В. Чәмәнзәминлијә көрә нағылларда әсас чәһәт һаггын һаһаг үзәриндә гәләбәсиндән ибарәтдир. Ф. Көчәрли кәстәрмишдир ки, бүтүн нағылларын сонунда нағылчы күләш үзү илә динләјичиләрә үзүнү тутуб дејир: «Онлар једиләр, ичдиләр, јерә кечдиләр, сиз дә јејин, ичин дөврә кечин» вә с.

Әшја вә тәбиәт һадисәлеринин чанландырылмасы, инсанлара мәхтүс хасијјәт вә кејфијјәтлерин әшја вә һејванлар үзәринә көчүрүлмәси, чәмијјәтдә, тәбиәтдә чох ади көрүнән һадисәлерин фантастик шәклә салынмасы, фөвгәл'адә һадисәләрлә гајнајыб гарышдырылмасы, кәләчәјә никбин мүнәсибәт, инам, хош әһвали-руһијјә, кениш епик лөвһәлерин, мачәра вә мүрәккәб һадисәлерин боллуғу вә с. нағыллара хас олан хүсусијјәтләрдир.

М. Горки нағыллара јүксәк гијмәт вермишдир. Әдибә көрә нағыллар гәдим инсанларын һәјат, мәишәт, давраныш, мүба-

ризə və əмәјини əкс етдирән нүмунәләрдир. «Бу нағылларда биз һејванларын әһлиләшдирилмәси, шәфалы отларын тапылмасы, әмәк аләтләринин ихтирасы ишләринин ин'икасыны ешидирик. Узаг кечмишдә инсанлар һавада учмағын мүмкүн олмасы һаггында дүшүнмүшләр. Буна учан халча һаггында әфсанә бир ми-салдыр. Инсанлар јер үзәриндәки һәрәкәтин сүр'әтини артырмаг һаггында дүшүнмүшләр... аты мәнимсәмишләр, чајда, онун тә-бии ахынындан даһа сүр'әтлә үзмәк арзусу авар вә јелкән ихти-расына сәбәб олмушдур, дүшмәни вә јыртычы һејванлары узаг-дан өлдүрмәк арзусу низә, ох вә каманын ихтирасына сәбәб ол-мушдур».¹ «Нағылларымыз һаггында» мәгаләсиндә исә әдиб кәс-тәрир ки, ушаг јашларында онун дүнјакөрүшүнүн инкишафына ән чох тә'сир едән жанр халг нағыллары олмушдур. Әдибә көрә нағыл халг фантазијасыны, халг дилинин мәзијјәтләрини өзүндә чәмләшдирән көзәл бәдин сәнәт нүмунәсидир.

Бүтүн бунлара көрә дә нағыл чох гәдим дөврләрдән башла-јараг дүнјанын ән бөјүк сәнәткарларынын да диггәтини өзүнә чәлб етмишдир. Бу сәнәткарлар бир сыра көзәл вә мәшһур әсәрләринин мөвзусуну халг нағылларындан көтүрмүшләр. М. Горки «Мин бир кечә» китабынын русча нәшринә јаздығы мү-гәддимәсиндә кәстәрир ки, бүтүн дөврләрин әдәбијјатчылары гә-димдән бәри нағыл вә нағыл мөвзуларына мүрачиәт етмишләр. Әдиб дүнјанын белә сәнәткарлары ичәрисиндә Апулеј, Кете, Бал-зак, Жорж Санд, Анатол Франс, Андерсон вә башгаларынын ад-ларыны чәкир, рус классикләриндән Жуковски, Пушкин, Толс-тој вә башгаларыны бураја дахил едир.

Азәрбајчанын көркәмли сәнәткарлары да вахташыры халг нағылларына мүрачиәт етмишләр. Бу чәһәтдән Низами Кәнчә-винин јарадычылығы хүсусилә диггәти чәлб едир. «Сирләр хә-зинәси»ндә, «Једди көзәл»дә чохлу халг нағылларындан исти-фадә олунмушдур. Ш. И. Хәтаи, М. Фүзули, М. Әмани, Г. Закир, С. Ә. Ширвани, М. Ә. Сабир, А. Шаиг јарадычылығында нағыл вә нағыл мотивләриндән чох бачарыгла истифадә олунмушдур.

Азәрбајчан совет әдәбијјатында Ч. Чаббарлынын «Гыз гала-сы», С. Вурғунун «Ајын әфсанәси», «Гыз гајасы», «Булаг әфса-нәси», М. Раһимин «Арзу гыз», «Гыrx гыз» поемаларынын да мөвзулары халг нағыл вә әфсанәләриндән көтүрүлмүшдүр. Ә. Аббасовун «Мәлик Мәммәд», М. Һ. Тәһмасибин «Чичәкли дағ» пјесләри. С. Рәһимовун «Пәри чынгылы», «Күлән балыг», Ә. Вә-лијевин «Мадарын дастаны» әсәрләриндә нағыллардан истифа-дә едилмишдир.

Азәрбајчан нағылларында халгын милли хүсусијјәтләри, адәт-ән'әнәләри, мәишәт тәрзи тәсвир олунур. Бу нағыллар мүх-тәлиф дөврләрдә халгын дүнјакөрүшүнү, һәјата мүнәсибәтини, кәләчәк һаггында арзуларыны, азадлыг, мүстәгиллик уғрунда ха-

¹ М. Горки. Шура әдәбијјатынын вәзифәләри, Бакы, 1935, сәһ. 7—8.

ричи ишғалчыларга јерли залымларга гаршы мүбаризәсини, онун өз гүввәсинә, кәләчәјә инамыны бәдии бојаларла әкс етдирир.

Бир сыра лирик жанрлардан фәргли оларга Азәрбајчан шәраитиндә епик жанрлар, нағыл, әфанә, ләтифә, гаравәлли вә с. гәдимләрдә јазыја алыныб сахланмамышдыр. Нағылларымызын топланмасына, нәшринә исә XIX әсрин орталарындан башланмышдыр. Бүтүн XIX әср боју рус мәтбуатында күлли мигдарда Азәрбајчан халг нағыллары биләваситә шифаһи дилдән топланыб нәшр едилмишдир. Бу барәдә фолклоршүнаслыг бәһсиндә кениш мә'лумат верилмишдир. «Кәшкүл»дә «Ләтаиф» башлыгы алтында бир сыра нағыл вә ләтифәләр чап олунамышдыр.

XХ әсрин әввәлләриндә «Мәктәб», «Дәбистан» журналларында чохла нағыллар дәрч едилмишдир. Бунларда әсасән ушагларын јаш хүсусијјәти, бир сыра тәрбијәви мәсәләләр нәзәрә алынмышдыр.

Анчаг демәлијик ки, Азәрбајчан нағылларынын кениш, күтләви шәкилдә топланмасы, нәшри вә өјрәнилмәси јалныз Совет һакимијјәти илләриндә мүмкүн олмушдыр. Ингилабын илк илләриндә «Азәрбајчаны тәдгиг вә тәтәббә чәмијјәти»нин, ССРИ ЕА Азәрбајчан филиалынын сә'ји илә чохла нағыллар топланыб чап едилмишдир. А. Багри, Ә. Сүбһанвердиханов, Ј. В. Чәмәнзәминли, Н. Зејналлы, Н. Әлизадә, Ф. Бабајев тәрәфиндән күлли мигдарда нағыллар топланмышдыр. «Азәрбајчан түрк нағыллары» (1935) (рус дилиндә), Н. Әлизадәнин «Азәрбајчан ел әдәбијјаты» (1929), «Дастанлар вә нағыллара» (1937) китабларындакы нүмунәләр хүсусилә гејд едилмәлидир.

Һәлә 30-чү илләрдән Азәрбајчан нағылларынын топланмасы илә М. Н. Тәһмасиб, Ә. Ахундов, Бөјүк Вәтән мүһарибәсиндән сонракы дөврдә исә Н. Сејидов мәшғул олмушлар. Онларын топладыгы материаллар мүхтәлиф вахтларда мүхтәлиф нәшрләр вәсәтәсилә охучуларга чатдырылмышдыр. Һәммин нәшрләр ичәрисиндә ССРИ ЕА Азәрбајчан филиалынын фолклор шө'бәсинин үч чилдлик (1941—1947) вә Азәрбајчан ЕА Низами адына Әдәбијјат Институту фолклор шө'бәсинин 5 чилдлик (1960—1964) нәшрләрини хүсусилә гејд етмәк лазымдыр. Бу илләрдә М. Н. Тәһмасиб, Ә. Ахундов, Н. Сејидов ајрыча китаблар шәкилдә дә нағыллар чап етдирмишләр. Бунунла белә, адлары чәкилән алимләр Азәрбајчан нағылларынын мүхтәлиф проблемләринә даир мәгаләләр јазмыш, тәдгигат ишләри апармышлар. Бу бахымдан Н. Сејидовун «Азәрбајчан нағылларында ичтимаи һагсызлыг әлејһинә мүбаризә мотивләри», Лалә Һәсәнованын «Азәрбајчан сатирик мәишәт нағыллары» әсәрләри хүсусилә диггәти чәлб едир.

Совет һакимијјәти илләриндә дүнја, рус, ССРИ халгларынын нағылларындан ибарәт тәрчүмә китаблары да Азәрбајчан охучуларына чатдырылмышдыр.

Нағылларын группашдырылмасы.

Дүнјанын бүтүн нағыл топлајанлары вә тәдгигатчылары бу жанрын тәснифи илә дә мәшғул олмушлар. Анчаг индијә гәдәр нағылларын дәгиг, сабит бөлкүсү јохдур. Мә'лумдур ки, нағыллар мөвзу, идеја, тәсвир, васитә вә үсулларына көрә мүхтәлиф вә рәнкарәнкдир. Нағылларын өјрәнилмәси вә тәдгигатыны асанлашдырмаг үчүн бөлкү апармаг, онлары группашдырмаг лазымдыр. Һәлә XIX әсрин әввәлләриндә мәшһур рус нағыл топлајанлары И. П. Сахаров вә А. Н. Афанасјев рус халг нағылларынын бөлкүсүнү апармаға чалышмышлар. И. П. Сахаров нағыллары гәһрәманларын характеринә көрә (мәсәлән, ағыллы, икид, һижләкәр, јелбејин вә с.) тәсниф етмишдир. Һејванлар һаггында олан нағыллар онун бөлкүсүнә дахил едилмәмишдир. Она көрә дә бу бөлкү о заман елм аләминдә гејд едилмәди. А. Н. Афанасјев исә нағыллары үч әсас група ајырмышдыр: һејванлар һаггында нағыллар, сәһирли нағыллар вә мәишәт нағыллары, XIX әсрин сонларында А. В. Владимиров да нағыллары: һејванлар һаггында, әсатирләр вә мәишәт нағыллары ады алтында үч јерә бөлмүшдүр.

Азәрбајчанда да мүхтәлиф вахтларда нағыллар тәсниф едилмишдир. Мәсәлән, Ј. В. Чәмәнзәминли нағыллары үч група ајырмышдыр: гәдим ајинләрлә, зәрдүштлүклә бағлы нағыллар, тарихә јанашан нағыллар вә чочуг нағыллары, Һ. Араслы, М. Һ. Тәһмасиб, Ә. Гарабағлы, Н. Сејидов, В. Вәлијев, А. Нәбијев вә б. исә нағыллары мүхтәлиф чүр тәсниф етмишләр. Индики дөвр дә нағылларымызы тәхминән ашағыдакы кими группашдырмаг олар: һејванлар һаггында нағыллар, сәһирли нағыллар, тарихи нағыллар, аилә-мәишәт нағыллары, сатирик нағыллар.

Һејванлар һаггында нағыллар.

Инсанлар чох гәдим заманлардан башлајараг һәмишә бу вә ја дикәр дәрәчәдә һејванларла тәмасда олмушлар. Бәшәр чәмијјәтинин мүхтәлиф инкишаф пилләләриндә инсанларын һејванлара олан мүнәсибәти дә дәјишмишдир. Әлбәттә, бүтүн бунлар чүрбәчүр нағылларда өз изләрини сахламышдыр. Гәдим инсанлар бир тәрәфдән һејванлары мүхтәлиф јолларла овламыш, онун әтини јемиш, сүдүнү ичмиш, дәрисини кејмишләр. Сонракы инкишаф дөврүндә исә һејвандарлыг пешәсини сечән инсанлар мүхтәлиф һејванлары сахламагла мәшғул олмушлар.

Һејванлар һаггында гәдим нағыллар чох заман әчдадын һејванларла рәфтары һаггында чаванлара нәсиһәти, вәсијјәти олмушдур. Хырда-хырда әһвалатларын садә тәсвирләриндән ибарәт олан бу шифаһи данышыглар бәдии тәфәккүрүн инкишафы илә нағыла чеврилмишдир. Заман кечдикчә һејванларын мө'чүзәли һәјатдан алынан бир сыра эпизодлары бу нағыллары зәнкинләшдиришдир. Тотем дә елә гәдим инсанларын һејванлара е'чазкар мүнәсибәтинин нәтичәсидир. Азәрбајчан шәраитиндә мүхтәлиф дөврләрдә өкүз, инәк, гурд, хоруз, илан вә башга һејванлар тотем кими мүгәддәсләшдирилмишдир. Заман кечдикчә

Һејванларын бир чоху әһлиләшдирилмиш, инсанларын достуна, көмәкчисинә чеврилмишдир.

Халг әдәбијјатымызда инәк, өкүз, илан тотеми һаггында даһа чох әфсанә, рәвајәт вә нағыллар мөвчуддур. «Көрүнүр, илан мидијалыларын да тотеми олмушдур. Иланлара ситајиш јерләри (Илан пири) Азәрбајчанда сон заманлара гәдәр галмышдыр».¹

Азәрбајчан шифаһи халг әдәбијјатында инсанларын һејванлара мүнәсибәтини өзүндә бариз шәкилдә әкс етдирән нағыллар «Овчу Пирим» вә «Фатманын нағылы» характерик мисалдыр.

Халг ичәрисиндә Пиримин овчулуғу һаггында инди дә чохлу әфсанәләр долашыр. Әксәр рајонларда инди дә сылдырым гајаларда онун мәскәни көстәрилир. Овчу Пиримин е'чазкар силаһындан, сал гајалара һәкк олунаң әфсанәви дәмир чарығларындан данышылыр. Нағылда көстәрилир ки, өмрүндә Овчу Пиримин күлләси боша чыхмамышдыр. Бир күн ова кедәркән о бирбирилә далашан ики илана раст кәлир. Бири ағ, о бириси исә гара. О, гара иланы нишан алыб атыр. Оху һәдәфә дәјмир. Сән демә ағ иланлар падшаһынын гызы имиш. Гыз Овчу Пирими атасынын јанына апарыр, она тапшырыр ки, јахшылығын әвәзиндә атасындан хаһиш етсин, онун ағзына түпүрсүн. Иланлар падшаһы әкәр разы олмаса, Пирим кәрәк инадындан дөнмәсин. Иланлар падшаһы Овчу Пиримин ағзына түпүрүр. Овчу Пирим һејванларын, гушларын дилини билир, биткиләр аләминин сирләринә вагиф олур. Анчаг она тапшырылмышдыр ки, бу сирри һеч кимә ачмасын. Лакин о, узун мүддәт бу сирри сахлаја билмир вә арвадына сөјләјир. Бунунла да мәһв олур.

Бу нағылда илан там мә'насы илә тотемдир. О харигүл'адә гүввәјә маликдир, һәтта онун ағзынын сују ади инсан олан овчу Пиримә дә харигүл'адәлик верир. О, тәбиәтин кизли сирләрини дәрк етмәјә башлајыр. Марағлыдыр ки, бурада иштирак едән һејванлар да «хејир» вә «шәр» гүввәләр бөлкүсү чәрчивәсиндәдир. Мә'лум олдуғу үзрә, Пиримә көмәк едән хоруз вә ит гәдим Азәрбајчанда «мүгәддәс», ону парчалајан чанавар исә «мәл'ун» һесаб едилмишдир».

Нағылларымызда инсанлара көмәк едән, онлара һәјат, боллуг верән дикәр һејванлара да раст кәлирик. Мисал үчүн «Мүгәддәс балыг», «Ахмаг киши» нағылларында балыг белә тәсвир едилир. Јахуд «Армуданла түлкү» нағылында түлкү, «Әлијарла довшан» нағылында довшан, «Чил мадјан»да ат вә с. бу нағылларын гәдимлијини сүбут етмәкдәдир.

Гәдим инсанлара мәхсус олан бу тәсәввүрүн галығларыны инди халг ичәрисиндә «Көјчәк Фатма», «Фатманын инәји», «Фатма вә Кијав» адлары илә мүхтәлиф вариантларда сөјләнән нағылларда ајдынча көрмәкдәјик (10,6). Мә'лум

¹ И. Әлијев. Гәдим Азәрбајчан тарихи һаггында очеркләр. Азәрбајчан ССР ЕА нәшријјаты, 1950, сәһ. 167.

олдуғу үзрә, бу нағылда Фатма адлы бир гыз тәсвир олунур. О, кичик јашларындан анасыны итирмиш, өкеј ананың әлине дүш-мүшдүр. Анасы Фатмаја тапшырыр ки, инәјә јахшы бахсын, нә кими чәтин ишләрә дүшсә инәкдән сорушуб көмәк алсын.

Аналығы Фатманы чох инчидир. Фатманын исә јеканә сир-дашы инәк иди. Бир күн өкеј ана бу ишдән һали олур вә әрини инәји кәсмәјә мәчбур еләјир. Фатма инәјин сүмүкләрини јығыб бир јерә басдырыр вә һәмишә чәтинә дүшәндә кедиб орада ағла-јыр.

Бир күн өкеј ана өз гызы илә тоја кедир. Фатма јенә инәјин сүмүкләри үзәриндә ағлајыр. Сүмүкләр дилә кәлир вә Фатмаја бир дәст көзәл палтар верир. Фатма тојдан гајыданда гызыл башмағынын тајыны чајда итирир. Буну бир шаһзадә тапыр вә саһибини тапа билсә онунла евләнәчәјини билдирир. Өкеј ана-нын Фатманы кизләтмәсинә бахмајараг, шаһзадә Фатманы та-пыр вә онунла евләнир.

Көрүндүјү кими, бурада инәк хошбәхтлик кәтирән бир вар-лыг кими көстәрилмишдир. Һәмин нағылын башга бир вариан-тында исә инәк әвәзинә өкүз тәсвир едилир. Бүтүн бунлардан көрүнүр ки, гәдим заманларда Азәрбајчан халгынын севдији, ситајиш етдији, өзүнә әчдад сајдығы һејванлардан бири өкүз олмушдур. Өкүзүн мүгәддәсләшдирилмәси халгын әкинчилик мәшғулијјәти илә дә бағлыдыр.

Сеһрли нағыллар.

Гәдим нағыллар ичәрисиндә сеһрли на-ғыллар хүсуси бир јер тутур. Бунларда хал-гын, гәдим инсанларын тәбии гүввәләрә, вәһши һејванлара гар-шы мүбаризәси өз бәдиини әксини тапмышдыр. Тәбии гүввәләр, вәһши һејванлар гаршысында ачиз галан гәдим инсанлар бу гүввәләри һәмин нағылларда див, әждаһа шәклиндә тәсвир ет-мишләр. Демәли, бу нағылларын идеја-бәдиини әһәмијјәтиндән башга, бир дә гәдим инсанларын материалист тәфәккүрүнүн из-ләрини мұһафизә едиб сахладығы үчүн елми әһәмијјәти дә гејд едилмәлидир. Сеһрли нағыллар Азәрбајчан халгынын фантази-јасынын, бәдиини тәфәккүрүнүн көзәл бир ифадәсидир. «Шәмс вә Гәмәр», «Мәлик Мәммәд», «Шаһзадә Мүталиб», «Һатәмин нағы-лы», «Гарагаш», «Ах-вах», «Сеһрли үзүк» вә б. белә нағыллара мисал ола биләр.

Сеһрли нағылларын характер хүсусијјәти одур ки, бунларда гәһрәманлар сеһр, чаду, әфсунларын көмәјилә дүшмән үзәрин-дә гәләбә чалыр. Дивләрә, әждаһалара, гырылмаз тилсимләрә гаршы вурушурлар. Бу нағылларда мүхтәлиф әфсанәви јерләр-дә, зүлмәт дүнјасында һәтта о бири дүнјада тәсвир едилән һа-дисә, әһвалатлар халгын реал мүбаризәси, изтираблары, хошбәхт кәләчәк һаггында арзусу, дүшмәнләрә нифрәти кими өзүнү бүрү-зә верир. Максим Горки белә нағыллардан бәһс едәрәк дејир-ди: «Гәдим әфсанәләрин, әсатирләрин мә'насы гәдим инсанла-рын өз әмәкләрини јүнкүлләшдирмәјә чалышмаларындан, әмәк мөһсулдарлығыны артырмаларындан, дәрдајаглы, икијаглы

дүшмәнләр әлејһинә силаһланмаларындан вә һәмчинин сөз гүв-вәси илә әфсун, чаду үсулу илә тәбиәтин инсанлара дүшмән олан бәлаларына тә'сир етмәк арзуларындан ибарәтдир».

Әкәр диггәт едилсә сәһрли нағылларда раст кәлдијимиз әф-сун, чаду, тилсим вә с. һеч дә дини, мистик характер дашымыр. Бу тилсимләр, чадулар ичәрисиндә халгын истәкләри, арзулары ачыг-ајдын өзүнү кәстәрир. «Кечәл Мәммәд», «Күл оғлан», «Мәлик Мәммәд» вә саир нағылларын гәһрәманлары халг ичәрисиндән чыхмыш икидләрдир. Беләликлә, Симүрғ гушлары, көјәрчинләр, пәриләр, сәһрли үзүк, сүфрә вә мүхтәлиф әшјалар вә с. көмәкчи гүввәләр исә һәлә ачизлик кәстәрән бу гәһрәманларын мүбаризәсини даһа да реаллашдырыр, хејрин шәр, әдаләтин ич-тимаи һагсызлыг үзәриндә гәләбәсини шәртләндирир. Демәли, бу нағылларда биз халгын бәхт, тале, хошбәхт һәјат вә саирә һаггында арзуларыны вә үмумијјәтлә, дүнјакөрүшүнү өјрәнирик. Бу чәһәтдән сәһрли нағылларын мүһүм елми-тарихи әһәмијјә-тини хүсусилә гејд етмәк лазымдыр.

Див сәһрли нағылларда тез-тез иштирак едән мәнфи гүввә-ләрдәндир. Бу заман гүбвә харичи көрүнүшү чәһәтдән кобуд, еј-бәчәр, нәһәнкдир. Дивләрин 1, 7, һәтта 40 башы олдуғу тәсвир едилир. Онлар бә'зән учур, көзәл гыз вә оғланлары оғурлајыр, әсир едир. Бә'зән онларын адам әти једији тәсвир едилир. Дүн-јада олан ән јахшы не'мәтләр, о чүмләдән гызыл, күмүш, даш-гаш куја ки, дивләрин ихтијарында олур. Учан халча, сүфрә, сәһрли үзүк дә дивләрин әлиндә олур. Бә'зән дивләр зүлмәтдә јашајырлар. Дивләр гәддар, кобуд, амансыз олдуғлары гәдәр дә горхаг, бачарыгсыз, сарсаг, садәләвһдүрләр. Мәсәлән, «Һах-нәзәр» нағылында горхаг Нәзәр дивләри алдадыр, халчаны, үзү-јү вә сүфрәни көтүрүб гачыр. Көзәл гызлары оғурлајыб апар-салар да дивләр онлары өзләринә табе едә билмирләр. Бүтүн нағылларымызда бу горхунч, нәһәнк дивләр гәһрәманлар тәрә-финдән мәғлуб едилир, әдаләт нағылын сонунда гәләбә чалыр.

Див гәдәр горхунч гүввәләрдән бири дә әждаһалардыр. Әж-даһалар да азман вә нәһәнк тәсвир олунур. Бунларын да 3, 7, 40 башы олдуғу кәстәрилир. Әждаһалара нағылларда әсасән ики јердә раст кәлинир. Онлар сују кәсиб халга әзаб верирләр. Бә'зән дә гәһрәманын көмәкчиси олан Симүрғ гушларынын ју-валарында олан балалары јејирләр. Онлар Симүрғун јумурта-ларыны јемәк, јахуд балаларыны мәһв етмәк истәјирләр, һәмишә дә гәһрәман вә онун көмәкчиләри тәрәфиндән мәғлуб едилирләр.

**«Мәлик Мәммәд»
нағылы.**

«Мәлик Мәммәд» нағылы үзәриндә апа-рылан мушаһидәләр, үмумијјәтлә, сәһрли нағылларын хүсусијјәтләрини ајдынлашдыр-маг үчүн кифајәт едәр. Бу нағыл илә илк дәфә кениш шәкиллә јазычы вә фолклоршүнас Ј. В. Чәмәнзәминли мәшғул олмушдур. Шифаһи дилдән јазыја алдығы бу нағылы о, ики дәфә чап ет-дирмиш, бир нечә мәгаләсиндә бу барәдә әтрафлы сөһбәт ет-мишдир. Јухарыда кәстәрдик ки, сәһрли нағылларда гәдим ин-

санларын е'тигадларынын, материалист тәфәккүрүнүн изләри галмышдыр. Сеһр, чаду вә әфсунларын ичәрисиндә гәдим инсанын материалист тәфәккүрүнүн изләрини көрмәк чәтин дедилдир. Чох диггәтәләјигдир ки, Ј. В. Чәмәнзәминли дә сеһрли нағыллара дедјимиз һәмин чәһәтләрдән јанашыр, хүсусилә бу нағылларда гәдим азербайчанлыларын зәрдүштлүклә әлагәдар е'тигадларыны ахтарыр вә онун чыхардығы нәтичәләр дә әсәсән дүзкүндүр. Әдиб јазыр: «Бүтүн Азербайчан нағыллары ичәрисиндә «Мәлик Мәммәд» тип сајылдығы үчүн, бунун тәһлили гејриләрини дә изаһ едәр». «Мәлик Мәммәд»ин фәлсәфәси тәбиәтдәки икилији тәсвир еләјир. Бир тәрәфдә һүрмүзлә вә онун халг етдији нур, әбәди һәјат, һагг вә әдаләт, о бири тәрәфдә дә Әһримән вә күруһи: гаранлыг дүнјанын мәһсулу олан дивләр, әждаһалар, бүхл, һәсәд, фәна фикирләр бир-бирилә «әбәди чарпышмада олан бу ики гүввә һөрмүзүн гәләбәси илә нәтичәләнир».¹

Көркәмли әдибин көстәрдијинә көрә «Мәлик Мәммәд» нағылында һәмин мәсәлә ашағыдакы кимидир: «Е'чазкар алма ағачы падшаһа даим чаванлыг һазырлајыр. Лакин Әһримәнин хәлг етдији див буна мане олур. Мүбаризә башлајыр, мүвәффәгијјәт Мәлик Мәммәдин тәрәфинә кечир. Чүнки о, тәмиз гәлбли вә зәки бир шәхсијјәтдир. Ики бөјүк гардаш һүсн-нијјәтдән мәһрум олдуғлары үчүн мүвәффәгијјәт әлдә едә билмирләр.

«Мәлик Мәммәд» нағылында тәсвир едилән алма ағачы һәр үч күндән бир бар јетирир. Бу ағачын барыны јејән һәр кәс 15 јашында чавана чеврилир. Гочалмыш падшаһ бу алманы јемәк һәсрәтиндәдир. Анчаг кечәјарысы јетишән алма сәһәр ачыларачылмаз јох олур. Мәлик Мәммәдин икидлији дә бу әһвалатла әлагәдар башланыр. Ј. В. Чәмәнзәминли кәнчлик, өмүр, сәадәт мәнбәји кими верилән бу алманы «Авеста» әсәриндә тәсвир олунаң гәдим ајин вә е'тигадларла бағламаға чалышыр. О јазыр ки, «Авеста»да алма ағачына бәнзәр «Наара» ағачы вар. Күр вә Араз чајлары арасында јашајан гәдим иргләрин е'тигадынча «Наара» ағачы... бүтүн нәбатата руһ верәрмиш. Бәзиләри «Наара»ны әбәди һәјат бәхш едән ағача бәнзәдирләр. «Мәлик-Мәммәд»дәки алма ағачы «Наараја» чох бәнзәјир. Алманы јејән чаванлашыр вә әбәди һәјата һасил олур.

**«Шәмс вә Гәмәр»
нағылы.**

Бә'зи сеһрли нағылларымызда гәдим инсанларын астрал көрүшләри дә, јә'ни көј чисимләри вә онларын хүсусијјәтләри һаггындакы мүлаһизәләри дә ифадә олуномушдур. Мә'лумдур ки, халгын бу барәдә фикирләри бир сыра тапмачаларда, бағламаларда, ашыг дејишмәләриндә, ај, күн, улдузларла әлагәдар олан әфсанәләрдә дә сахланмышдыр. Бу чәһәтдән «Меһр вә Мүштәри», «Таһир вә Зөһрә» дастанлары да диггәтәләјигдир. Халгын сәма, көј чисимләри вә с. һаггында мүәјјән мүлаһизәләри ејни заманда «Шәмс вә Гәмәр» нағылында да өз бәдии ифадәсини тапмыш-

¹ Ј. Вәзир. Азербайчан нағылларынын әһвали-руһијјәси. Әсәрләри. III чилд. Бакы, 1977. сәһ. 46.

дыр. Бурада һадисәләр әввәлчә мәнәббәт дастанлары үслубунда нағыл олунар. Бир сыра эпизодлар «Шаһ Исмајыл», «Таһир вә Зөһрә» дастанларындакы әһвалатлары хатырладыр.

«Шаһ Исмајыл» дастанында олдуғу кими, бурада да әсәр өвлад һәсрәтилә башлајыр: дәрвиш кәлир, алма верир, өвлад доғулур, ону моллаја тапшырырлар. О, мәктәбдә дәрс охујуб баша чыхыр. Бүтүн бунлар «Шаһ Исмајыл» дастанынын әввәлиндәки һадисәләрә бәнзәјир. Бундан сонра Гәмәр (оғлан) вә Шәмс (гыз) бири дикәриндән хәбәрсиз евләнмәк һаггында ата-аналарынын тәклифини рәдд едирләр. Чүнки Гәмәр охудуғу китабларда вәфасыз гадынлара, Шәмс исә вәфасыз кишиләрә раст кәлмишдиләр. Бу да мараглыдыр ки, једди иллик мәсафәси олан өлкәләрдә јашајан бу гәһрәманлары мәлакәләр падшаһынын гызы вә чинләр падшаһынын оғлу бир-бирилә таныш едир. Беләликлә, һадисәләр мәнәббәт дастанларындакы бутаны хатырладыр. Көрүнүр «Шәмс вә Гәмәр» мәнәббәт дастаны шәклиндә дә мөвчуд олмуш вә ифа едилмишдир.

Нағылда сурәтләрин һамысынын адлары көј чисимләринин адларындан кәтүрүлмүшдүр. Гәмәр, Шәмс, Гәмәрин дајысы Асиман (көј), Шәмсин севкилисиндән ајрылыб дүшдүјү өлкәдә падшаһын гызынын ады Афтабдыр, Гәмәрин оғланларынын ады Сәттар вә Үлкәрдир. Үлкәрин дидәркин дүшдүјү заман сығындығы падшаһын гызынын ады Көкәбдир. Сәттара әзаб вә әзијјәт верән чәрәкчинин рәһмдил гызынын ады Маһируһдур. Шәмс јад бир өлкәдә бир падшаһа нөкәр олур. Оғлан палтары кејир, адыны дәјишдириб Рөвшән гојур («Алы хан вә Пәри ханым» дастанында олдуғу кими) вә с.

Көрүндүјү кими, нағылын әсас гәһрәманларынын һамысынын адлары сәма чисимләри илә әлагәдардыр. Бир чәһәт дә хүсуси мараг доғурур: адларыны чәкдијимиз сурәтләрин һамысы мүсбәт гәһрәманлардыр. Нағылда бүтүн бәлалар вә дәһшәтләр онлара гаршы јөнәлдилир.

Сурәтләрин адлары көј чисимләриндән кәтүрүлсә дә, бүтүн һадисәләр јердә баш верир. «Шәмс вә Гәмәр» чох чидди ичтимай мәзмуна малик бир нағылдыр. Һадисәләр чох гәрибә адлар вә шәһәрләр арасында чәрәјан едир. Бир ададан дикәринә илдә бир дәфә кәми јола дүшүр вә с. Бүтүн нағыл боју гәһрәманлар зүлм вә зилләт ичиндәдирләр. Онлар өз ев-ешијиндән, өз өлкәсиндән дидәркин дүшүр, сәфил һәјат кечирмәјә мәчбур едилир, нөкәр, муздур олур, мин чүр мәһрумијјәтләрә вә әзаблара дүчар едилирләр. Нағылда Гәмәр илә Шәмс сүжети баша чатыр, онлар бир-биринә говушур, хошбәхт олур. Сонра икинчи сүжет хәтти башлајыр. Онларын өвладлары—оғланлары Сәттар вә Үлкәр өлкәләриндән дидәркин дүшүр, гул кими әлдән-әлә кечирләр. Онлар адамјејәнләрин, залымларын әлиндә мин бир әзаба дүчар едилир, нечә дәфә өлүмүн пәнчәсиндән хилас олурлар. Гәфәсә салыб һејван кими онлары кәздирирләр вә с. Бүтүн бунлар исә мүхтәлиф дөврләрдә, әсрләрдә сүркүн олунар, вәтәндән

дидәркин дүшән инсанларын кечирдији эзаб вә эзијјәтләрдир ки, нағылда мүхтәлиф рәмз, сәһр, фөвгәл'адә әһвалатлар фошунда тәсвир олунур.

Гәмәр, Шәмс, Асиман, Афтаб хејрхаһлыг, аличәнаблыг, һуманизм, дәјанәт рәмзидирләр. Нағылын бир јериндә тале Гәмәри һәјатындан артыг севдији Шәмсдән ајырыр. Дүнја онун башына дар олур. Севкилисинин сорағына дүшүб кедәркән мешәдә она јаралы бир марал раст кәлир. О, көрүр ки, сәјјад охла ана маралын гычларыны гырмышдыр, ики көрпә баласы башбаша вериб анасынын јанында јатыр. Ана маралын кезләриндә јаш дамчылары вар. Гәмәр күнләрлә бурада дајаныр, маралы сағалдыр, балаларыны севиндирир, сонра өз ишинин далынча кедир. Бүтүн бунлар халгын өз гәһрәманынын мә'нәви аләмини ачмаг үчүн васитәдир. Халг өз өвладларыны Гәмәр кими көрмәк истәјирди. Гәмәр падшаһ оlanda өлкәни әдаләтлә идарә едир.

«Шәмс вә Гәмәр» нағылынын чох мараглы сүжет хәтти вар. Чохлу вә мүрәккәб һадисәләр халг сәнәткарлары тәрәфиндән усталыгла дүзүлмүшдүр. Чохлу сәһр, чаду, тилсимләрин ичәриндә халгын ајдын, саф дујғулары, һәјат арзулары өзүнү көстәрир. Бүтүн чәлладлар, залымлар өз чәзасыны алыр. Һәгигәт, һагг, әдаләт гәләбә чалыр. Бүтүн гәһрәманлар өз арзуларына чатырлар.

Тарихи нағыллар. Тарихи нағыллар һөкмдарлар, падшаһлар, халг гәһрәманлары, мәшһур сәнәткарлар, ингилабчылар һаггында јарадылыр. Бу нағылларда һәмин шәхсијјәтләрин һәјаты, фәалијјәти илә әлагәдар олан һадисәләр әсас тәсвир объектинә чеврилир. Тарихи нағылларда халг күтләринин һөкмдарлара мүнәсибәти ин'икас етдирилмишдир. Һәмин һөкмдарларын фәалијјәти, давраһнышы, јахшы вә пислији һаггындакы халгын фикирләрини өјрәнмәк чәһәтиндән нағылларын мүһүм елми әһәмијјәти дә гејд едилмишдир. М. Горки тарихи нағыллардан бәһс едәрәк јазыр: «Чох гәдим заманлардан бәри фолклор јорулмадан өз хүсуси јолу илә тарихә јолдашлыг едир. XI Лүдовикин, Иван Грознынын фәалијјәти һаггында, онун өз мұлаһизәси вардыр. Бу мұлаһизә мұтәхәссисләр тәрәфиндән јазылан тарих гијмәтләри илә дабан-дабана зиддир».¹ Тарихи һадисәләрлә әлагәдар јаранан нағылларымызда Дара, Искәндәр, Әнуширәван, ән чох исә Шаһ Аббасын адлары чәкилир. Македонијалы Искәндәрлә әлагәдар јаранан нағылларын бир гисми топланыб бир китабчада чап олунмушдур. Буна: «Искәндәрин зүлмәтә кетмәси», «Искәндәрин балыглардан хәрач алмасы», «Искәндәрин бујнузу вар» вә с. нағыллары мисал көстәрә биләрик. Белә нүмунәләрин әксәријјәтиндә Искәндәр әдаләтли бир һөкмдар кими тәсвир олунур. Чох күман ки, халг сәнәткарлары бунларын бир гисмини Низами әсәрләринин гәһ-

¹ М. Горки. Шура әдәбијјатынын вәзифәләри, Бақы, 1935, сәһ. 31.

рәманы олан Искәндәрлә танышлыгдан сонра јарадыб сөјләмишләр. Мә'лумдур ки, Низаминин әсәрләриндә Искәндәр әдаләтли бир һөкмдар кими гәләмә алынмышдыр. Бунунла белә бир сыра әфсанә вә нағылларда халг күчү, халг һикмәти Искәндәр кими һөкмдардан јүксәк тугулуруду. Мәсәлән, «Искәндәр вә үзүк тапан чобан», «Искәндәрин гушлардан хараç алмасы», «Искәндәр вә Фәгир» вә саирә. Бә'зи нағылларда исә Искәндәр һәм дә ачкөз, зүлмкар, ишғалчы кими тәсвир олунмушдур. Бу чәһәтдән «Даранын нағылы» сәчијјәвидир. Дара ерамыздан әввәл јашамыш Иран шаһыдыр. О, бир чох үсјанлары јатырмыш, халга һәддиндән артыг верки тә'јин етмиш, ишғалчылыг мұһарибәләри апармышдыр. Нағылларда Дара гәддар, һижләкәр, хәјәнәти илә мәшһур олан ишғалчы бир һөкмдар кими тәгдим олунур.

Шаһ Аббас Азәрбајчан нағылларында тез-тез раст кәлдијимиз һөкмдарлардандыр. Азәрбајчан халгы кечмишдә узун илләр Иран ишғалчыларына гаршы мұбаризә апармалы олмушдур. Шаһ Аббас Азәрбајчан халгынын ән гәддар дүшмәнләриндән биринә чеврилмишдир. Јалныз нағылларла дејил, «Короғлу», «Аббас вә Күлкәз» кими дастанларда да Шаһ Аббаса гаршы халгын кәскин нифрәти ифадә едилмишдир.

Шаһ Аббасын зүлмкар, гәддар, ишғалчы бир шаһ кими тәсвир олундуғу нағыллардан «Дашдәмирин нағылы», «Үч бачы», «Салех вә Валех» вә с. мисал кәстәрә биләрик. Бир чох нағылларын әввәлиндә халг белә јумористик ифадәни тәкрар-тәкрар ишләдир: «Шаһ Аббас чәннәт мөкан, тәрәзијә вурду тәкан, ики гоз бир кирдөкан», «Салех вә Валех» нағылында исә халг Шаһ Аббас сарајынын әдаләтсизлик вә рүшвәтхорлуғуну ачыб кәстәрирди.

«Салех вә Валех» нағылында Шаһ Аббас мөһкәмәси чинајәткар, хаин, пулаһәрис бир шөхсә бәрәәт газандырыр. Халг буна чаваб олага кечәлләрини васитәси илә әјани сурәтдә өз мөһкәмәсини дүзәлдир вә Шаһ Аббаса мұраçиәтлә белә дејир: «Бах мөһкәмәни белә едәрләр, сән нә билирсән ки, мөһкәмә нә олан шејдир».

«Бафтачы шаһ Аббас», «Шаһ Аббасын бағбанлага верки гојмасы вә керн көтүрмәси», «Шаһ Аббасын доғулмасы» вә саирә кими нағыллар тарихи нағыллар групуна дахил едилә биләр. Бу нағылларда шаһ Аббаса нисбәтән һүсн-рәғбәт һисс олунур. Көрүнүр шаһын тәрәфдарлары, јә'ни јухары синиф нүмајәндәләри, шаһ Аббасы хејрхаһ, әләләтли падшаһ кими гәләмә вермәјә чалышмыш, «Чәннәт мөкан» адландырмамыш, һәтта чох заман халгын бу шаһ һаггында јаратдығы нағыллага өз истәдикләри епизодлары, әһвалатлары артырмамыш, јахуд гондармышлар.

Нағылларын бөјүк бир группуну да мәишәт нағыллары тәшкил едир. Сај е'тибары илә бунлар башга группардан чохдур. Халгын һәјаты, јашајыш тәрзи, дүнјабахышы, мұхтәлиф синифләрә мұчасибәти вә с. ән

чох вә даһа ајдын шәкилдә бу нағылларда өз бәдии әксини тапмышдыр. Мәишәт нағыллары халг һәјатынын мүхтәлиф сәһәләринә аид јарадылмышдыр. Һәчм е'тибары илә дә о гәдәр бөјүк олмајан бу нағыллар күтләләрин мәшәггәтли һәјатыны әкс етдирән, онлары мүбаризәјә руһландыран, динләјичијә әхлаги, тәрбијәви һиссләр ашылајан өлмәз сәнәт нүмунәләридир. М. Горки «Нағыллар һаггында» адлы мегаләсиндә кәстәрир ки, мән еркән, еһтимал ки, сәккиз јашында икән, нағыллар васитәсилә думанлы да олса, анламыш вә инанмышдым ки, аллаһлара, шејтанлара, чарлара, кешишләрә јад олан вә бүтүн шәр, күлүнч, ахмаг шејләри көрән, чох ағыллы вә чүр'әтли кимсә вардыр. «Нағыллар мәним хәјалымда башга бир аләмә пәнчәрә ачырдылар ки, орада нә исә азад вә горхмаз бир гүввә варды вә бу гүввә көзәл һәјат арзусу илә фәалијјәтдә иди». Бу гүввә М. Горкинин е'тираф етдији кимә пәмин көзәл нүмунәләрин јарадычысы олан халгдыр. Бизә елә кәлир ки, М. Горкинин кәнч јашларында бир сәнәткар кими јетишмәсиндә әсас рол ојнајан мәнз халгын күндәлик һәјатындан бәһс едән мәишәт нағыллары олмушдур. Азәрбајчан нағылларындан ашағыдакылары мәишәт нағыллары групуна дахил етмәк олар. «Једди гардаш, бир бачы», «Јетим Ибраһим вә сөвдакәр», «Ағ атлы оғлан», «Зәманәнин һөкмү», «Тәл'әтин нағылы». «Илјасын нағылы», «Нүшапәри ханым», «Дашдәмирин нағылы», «Дәрзи шакирди Әһмәд», «Көј көз коса», «Һачынын көпәји» вә с.

Мәишәт нағылларынын әсас гәһрәманлары кениш халг күтләләринин нүмајәндәләриндән (кечәл, муздур, чобан, нөкәр, илхычы вә с.) ибарәт олур. Нағылларын әввәлиндә онлар күчсүз, зәиф, бачарыгсыз кими тәсвир олунур. Сонра санки бунлар јени физики вә әгли гүввә кәсб едир, бүтүн манеә вә тилсимләрә гәләбә чалараг бачарыглы, ағыллы, әдаләтли инсан, һәтта тәдбирли һөкмдар дәрәчәсинә гәдәр јүксәлирләр. Сәһрли нағылларда бунларын әсас көмәкчиләри сәһрли гүввәләр: чаду, әфсун, мүхтәлиф әшјалар: үзүк, сүфрә, ағач, папаг, чәкмә вә с. олдуғу һалда, инди өз ағлы, күчү, зәкасы, мәһарәти, јери дүшәндә исә һијлә вә кәләји онларын гәләбәсини тә'мин едир. Мәсәлән, «Дәрзи шакирди Әһмәд» нағылында тәсвир едилир ки, гоншу падшаһ бир бәһанә илә бу өлкәјә бир нечә тапмача көндәрир. Бунлары ачан олмаса өлкә талан едиләчәк, вар-јоху чәкилиб апарылачаг. Бу тапмачалары шаһын сарајында олан ә'јанлардан, онун јахын адамларындан һеч кәс ача билмир. Шаһын әмрилә зиндана салынмыш дәрзи шакирди тапмачаларын чавабыны тапыр вә өлкәни таландан хилас едир.

«Кечәл» нағылында исә јохсул бир кишинин кичик оғлу Кечәл гәддар, көјкөз косаны алдадыр, нәтичәдә ону дәнизә салыб мәнв едир. «Ағ атлы оғлан» нағылында тәсвир едилир ки, падшаһын үч оғлу вар. Бири бәј гызындан олдуғу үчүн Бәјбала, о бириси хан гызындан олдуғу үчүн Ханбала адланыр. Үчүнчүсүнүн—балачасынын ады Нәрбаладыр, чүнки о, јохсул дәвәчинин

тызындан олуб. Сарајда атасы да башда олмагла һамысы Нәр-
балаја һәгарәтлә бахыр. Лакин халг Нәрбаланы һамыдан икид,
гәһрәман, һәм дә аличәнаб вә доғручул кими тәсвир едир. О,
гардашларынын, атасынын хәјанәтини баша дүшүр, онлары мәғ-
луб едир. Нағылын сонунда, халг ону падшаһ сечир.

Мәишәт нағылларынын гәһрәманлары симасында халгын ар-
зу вә истәкләри, онун тәчрүбә вә мушаһидәләри, дүнја бахышы,
кәләчәјә инамы тәсвир едилир, ағыл, зәка, чевиклик, аличәнаб-
лыг, хејирхаһлыг илк плана чәкилир. «Газы вә кечәл» нағылында
бүтүн нөкәрләри чана дојуран, онлара әзијјәт верән газы кечә-
лин гаршысында ачиз галыр вә нағылын сонунда ифша едилир.
Јахуд «Илјас» нағылында бир гул кими әлдән-әлә сатылан халг
нүмајәндәси Илјас өз ағлы илә шаһы вә вәзирләри, бүтүн са-
рај әһлини һејран едир.

«Бостанчы вә Шаһ Аббас» нағылында јохсул кәндли ағлы,
һазырчаваблыгы, мүдриклији илә гәләбә чалыр. Шаһ Аббас вә-
зири Аллаһверди хана дејир: «Аллаһверди вәзир, о кәндли сән
ағылда адам дејил, чох ағыллы кишиди, јүнкүлсаггал олма». Бү-
түн бунлара көрә дә варлыларын күлдүјү, әлә салдыгы јохсул-
лар, кечәлләр һәр бир варлыдан һәм физики, һәм дә әгли чәһәт-
дән күчлү тәсвир едилирләр.

Азәрбајчан нағылларында һәм дә чох мараглы ибрәтамыз
гадын сурәтләри тәсвир олунур. Бунларын реал, инандырычы
нүмајәндәләри мәһз мәишәт нағылларындадыр. Халг бурада
гадынларын һәм чәмијјәтдә, аиләдә мөвгеји һаггында тәсвир-
ләрини верир, һәм дә өз фикир вә гајәләрини ирәли сүрүрләр.
Нағыллардан өјрәнирик ки, халг сәнәткарлары өз гадынларыны
һәм сәркәрдә, икид, рәшадәтли гәһрәман, евдә, аиләдә көзәл,
сәдагәтли, вәфалы јолдаш, сирдаш, һәм дә көзәл, инсанлары
валәһ едән бир варлыг кими көрмәк истәјирләр. «Нүшапәри ха-
ным», «Һәсән Гара», «Гара вәзир», «Пишик вә падшаһ», «Күл-
нар», «Үч бачы». «Уста Абдулла» вә башга нағылларда биз буну
ајдын көрүрүк.

«Нүшапәри ханым» нағылында гәһрәман көзәл бир гыздыр,
атасы исә залым падшаһдыр. Падшаһын јеканә өвлады олан Нү-
шапәри һәлә кичик јашларында ат минмәк, гылынч ојнатмаг
вә с. өјрәнир. Атыны миниб өлкәләри кәзир, һәр јердә һагсыз-
лыгларла гаршылашыр. О өз вәтәниндә атасынын зүлмүнә дә көз
јума билмир, дәфәләрлә атасыны зүлмдән әл чәкмәјә чағырыр.
Буна көрә дә падшаһ гәзәбләнир, гызынын тапылыб өлдүрүл-
мәсини әмр едир. Нүшапәри ханым евдән гачыр, тәрәфдарлар
топлајыр, атасыны тахтындан салыр, өзү өлкәни әдаләтлә ида-
рә етмәјә башлајыр.

«Уста Абдулла» нағылында исә халг гибтә олуна биләчәк
сәдагәтли, вәфалы, исмәтли бир гадын сурәти јаратмышдыр.
Абдулланын арвадынын белә гәнирсиз көзәллијини ешидән шаһ,
вәзири, вәкили, хәзинәдары, устаны сарајда бир ишә чәлб едир,
өзләри исә бир-бириндән хәбәрсиз онун евкәнә кәлир, арвадыны

јолдан чыхармаға чалышырлар. Арвад бунлары нөвбә илә зир-зәмијә салыр, һәрәсинә бир иш тапшырыр, әри гајыдандан сонра исә онлары ифша едир.

«Дашдәмирин нағылы»нда тәсвир олунур ки, залым бир падшаһын оғлу јох имиш. О, бир нечә дәфә евләнир, һәр дәфә дәгызы олур. О, гызы олан арвадларыны доғдуғу ушаглар илә бирликдә ја өлдүрүр, ја да евдән говур. Нәһајәт, бир гызла евләнмәздән әввәл белә бир шәрт бағлајыр ки, әкәр гызы олса, ушағы илә бирликдә өлдүрәчәкдир.

Шаһын бу јени арвадынын да гызы олур. Белә олдугда шаһын вәзири вә сәркәрдәси бир дәјирманчынын өзүнү вә арвадыны өлдүрүр, онларын көрпә ушағыны—оғлуну көтүрүб шаһын арвадынын јатағына гојурлар, гыз ушағыны исә апарыб туллајырлар. Дәјирманчы оғлу шаһзадә кими сарајда бој атыр. Вәзир вә сәркәрдә һакимијјәти әлләринә алмаг үчүн шаһы гәтлә јетирирләр, шаһзадәни исә шаһ гојурлар. Дәјирманчы оғлу ағыллы вә тәдбирлидир. Нәһајәт, о, вәзирин, сәркәрдәнин бүтүн чинајәтләрини ачыр, онларын һәр икисини өлдүрүр вә өлкәни әдаләтлә идарә етмәјә башлајыр. Бу нағылда диггәти чәлб едән чәһәтләрдән бири халгын мәнз дәјирманчы оғлуну шаһлыға чыхармасыдыр. Гәдим ән'әнәви тәсвирләрә бахмајараг, нағыл халг күтләләринин шүүрунда јаранан дәјишиклији көстәрмәкдәдир.

Мәишәт нағылларынын бир чохунда гәһрәман физики чәһәтдән чох гүввәтли тәсвир едилир. Бунлар јалныз өз гүввә вә баचारығы илә ән дәһшәтли дүшмәнләрә галиб кәлә биләрләр.

Бунунла белә бир сыра мәишәт нағылларында гәһрәманларын көмәкчиләри дә олур. Бу көмәкчиләр реал гүввәләрдән ибарәт олур. Мәсәлән, мүдриг гочалар, ипәк гарылар вә с. Мәсәлән, «Аллаһверди чобан» нағылында гәһрәмана гоча бир ел ағсаггалы јол көстәрир. Онун мәсләһәти илә Аллаһверди чобан Хасај ханы өлдүрүр, халгы зүлмдән гуртарыр. Она көрә дә халг ону һөкмдар сечир. Бу типли нағылларда бир тәрәфдән күтләләрин залым һөкмдарлара гаршы нифрәти, бә'зән дә мүбаризәси тәсвир едилир, диқәр тәрәфдән халгын азадлыға, хошбәхт һәјата олан мејли, арзулары өз бәдии ифадәсини тапыр. Һөкмдар оландан сонра Аллаһверди чобан Хасај ханын гулларыны азад едир, чамаатын веркиләрини азалдыр вә өлкәни әдаләтлә идарә едир.

Јахуд «Кечәл» нағылына нәзәр салаг. Бурада бузов отаран Кечәл ханын гызыны алмаг истәјир. Хан кечәлин гаршысында јеринә јетирилмәси мүшкүл олан шәртләр гојур, ону кедәр-кәлмәз јерләрә көндәрир. Анчаг Кечәл үч дәфә белә горхулу сәфәрдән гәләбә илә гајыдыр, ханын дедикләрини көтүрүб кәлир. Буна бахмајараг јенә залым хан вә'динә әмәл етмир. Бу һагсызлыгларын шаһиди олан Кечәл Шејтандан өјрәндији һижлә васитәсилә елә әввәлчә шејтанын өзүнү, сонра да ханы өлдүрүр. Нәтичәдә Кечәл өзүнүн горхулу сәфәрләринин бириндән хан үчүн кәтирдији сәһрли нары кәсир, хилас етдији севкилиси илә бирликдә јејир вә һәр икиси он беш јашында чавана дөнүрләр.

Бурада гәһрәман мин чүр дәһшәтләр төрәдән, дини бир варлыг кими мәһшүр олан шејтана да гәләбә чалыр. Дин нүмајәндәләри шејтаны бир чох фәлакәтләрин төрәдичиси кими тәгдим едирләр. Белә бир дәһшәтли варлыг да халг гәһрәманы гаршысында ачиз галыр. Бүтүн бунлар исә халгын өз күчүнә, гәһрәманынын гүввәсинә, бүтүн дини горху вә дәһшәтләрә бахмајараг һәгигәтин, дүзлүјүн сон нәтичәдә гәләбә чалачағына инамыны нүмајиш етдирирди (1,3. 229).

«Јетим Ибраһим вә сөвдәкәр» нағылында Ибраһим дивләрин әсир етдији Хуршуд ханымы гуртарыр, онун көмәји илә шаһа да гәләбә чалыр. Сонра сөвдәкәр онун башына мин бир бәлә кәтирир. Ибраһим нағылда халгын ағлыны, тәдбирини тәмсил едир. Мәһз о, өз ағлы вә тәдбири илә дүшдүјү ағыр вәзијјәтләрдән гуртара билир. Сөвдәкәр тутдуғу әмәлләриндән пешман олур вә нәһәјәт, өз чәзасына чатыр. «Сары говун» нағылында кәндлиләрин «башында бостан әкән» залым бир хана гаршы халгын мүбаризәси тәсвир олунур вә с.

Марағлы нағыллардан бири дә «Рејһан»дыр. Бу нағыл бәзи хүсусијјәтләринә көрә сәһрли нағыллара бәнзәјир. Анчаг диггәтлә охујанда ајдын олур ки, бурада дивләр, әждаһалар, һәтта тилсимләр олса да, сүжет мәишәт мәсәләләри чәрчивәсиндәдир. Она көрә ки, бурадакы сурәтләр, хүсусилә Ајғыр Һәсән даһа чох реал тәсвир едилир. Ајғыр Һәсән сәһрли нағыл гәһрәманлары кими сәһр, чаду, тилсимләр васитәсилә дејил, өз күчү, ағлы, бачарығы илә гәләбә чалыр. О, нағылда чох күчлү, гүввәтли бир гәһрәман кими тәгдим олунур. Ајғыр Һәсән дивләрин әсир етдији гызлары—Хавәр, Зивәр вә Күләндам кими көзәлләри хилас едир. Јолдашлары Чаһанкеш вә Фәзаһир она пахыллыг едир, кәмәндиини кәсиб ону гујуја атырлар. Һәсән, булаг башында сүјүн габағыны кәсән Әждаһаны өлдүрүр, шаһын гызыны хилас едир. О, һәммин шаһын вә Симүрғ гушунун көмәји илә зүлмәт дүнјасындан чыхыр. Бөјүк гәһрәманлыглар көстәрир, хаин јолдашларындан интигам алыр, бачысы Рејһаны әсирликдән гуртарыр. Беләликлә, Ајғыр Һәсән үмумијјәтлә, шәр гүввәләрә, халгын дүшмәнләринә гаршы мүбаризә апаран бир гәһрәман кими елин нәзәриндә јүксәлир, халгын хиласкары кими чыхыш едир. Халг өз гәһрәманыны һәдсиз дәрәчәдә гүввәтли, күчлү көрмәк истәјир. Бу нағыл бир сыра хүсусијјәтләринә көрә «Мәликмәммәд» нағылыны хатырладыр. Анчаг бурада әсас һадисәләр даһа чох тилсим вә сәһрләрдән чыхарылараг реаллашдырылмыш, гәһрәман исә даһа чох халга јахын бир шәхс кими тәсвир едилмишдир. Ајғыр Һәсәнин мүбаризәси дә шәхси мүбаризә чәрчивәсиндән чыхмыш, ел, халг, онун әмин-аманлығы илк плана чәкилмишдир. Ајғыр Һәсән Мәликмәммәд кими шаһ оғлу дејил, јохсул синфин нүмајәндәсидир.

«Һачы вә көпәји», «Газынын мәһкәмәси», «Имам» вә с. нағылларда исә халгын фырылдагчы, ачкөз дин хадимләринә нифрәти, тәзәби ачыг-ајдын өз ифадәсини тапмышдыр.

**Нағылларын бәдии
хүсусијјәтләри.**

Азәрбајчан нағыллары бәдии чәһәтдән камил әсәрләрдир. Жениш халг күтләләри әсрләр боју бу нүмунәләри заманын ән сәрт сынагларындан чыхармыш, онлары јалныз идеја вә мәзmunча дејил, форма, дил вә бәдии ифадә васитәләринин зәнкинлији чәһәтдән дә јүксәк сәвијјәјә галдырмышдыр. Азәрбајчанда нағыллары дүзәлдән, јаддашында горујуб сахлајан вә чох чазибәли бир диллә данышан хүсуси сәнәткарлар олмушдур ки, онлара *наггал* дејилмишдир. Гәдим азәрбајчанлылар узун кечәләри нағылларла кечирмишдир. Ј. В. Чәмәнзәмнинин «Нағыллары нечә топламалы» адлы мәгаләсиндә ашағыдакы гејдләр бу чәһәтдән мараглыдыр. «Әләләксәр нағыла вә бүтүн халг әдәбијјатына вагиф оланлар арвадлардыр. Арвадларын да ичиндә һамысы јох, јалныз халгын ишинә јарыјан вә онунла һәмишә тәмасда оланлар билирләр. Халга јахын оланлар мәшшатәләр, ағычылар, јенкәләрдир» (10, 49).

Азәрбајчан нағылларынын өзләринә мәхсус форма хүсусијјәтләри вардыр. Халг сәнәткарларынын әсрләр боју сечиб, чилалалајыб камилләшдирдији бу форма хүсусијјәтләри нағылларын бәдии емоционал тәсирини артырмаг, јаддашларда даһа асан һәкк олунмасыны тәмин етмәк мәгсәдини дашымышдыр. Нағылларда әсрләр боју сабитләшән, камилләшән ән'әнәви форма компонентләри вардыр. Нағыллар бир гајда олараг мүгәддимә илә башлајыр, буна *пишров* дејирләр. Халг сәнәткарлары бачардыгча мүгәддимәни мараглы гурур, чох тәсирли сөзләр, ифадә васитәләри, идиомлар сечирләр. һәм дә мүгәддимә әсәсән нағылларын үмуми мәзmunу илә бағлы олмур. Мәсәлән: «һамам һамам ичиндә, хәлбир саман ичиндә, дәвә дәлләклик ејләр, көһнә һамам ичиндә, һамамчынын тасы јох, балтачынын балтасы јох, орда бир тазы көрдүм, онун да халтасы јох. Гарышга шыллаг атды, дәвәнин буду батды, милчәк миндим Күр кечдим, јабайнан довға ичдим. һеч белә јалан көрмәмишдим. Нағыл-мағыл билмәрәм, билсәм дә сөјләмәрәм, хандан кәлән нөкәрәм, динмә бәјрүнү сөкәрәм» вә с. Чох заман сәнәткарлар бу мүгәддимәнин һәчмини бир-бирилә әлагәси олмајан бу чүр ифадәләрлә даһа да артырырлар.

Мүгәддимәдән сонра кириш, башланғыч кәлир. Реалист нағылларын әксәријјәти мүгәддимәсиз олур; «Бири вар иди, бири јох иди», «Күнләрин бир күнүндә, Мәһәммәд нәсир тининдә, көј имамын белиндә» вә с. Бунлардан башга нағылларда сонлугфинал да верилир. Бурада да чох мараглы халг кәламлары ишләдилир. Мәсәлән, Онлар једиләр, ичдиләр, јерә кечдиләр, сиз дә јејин, ичин, дөврә кечин. Көјдән үч алма дүшдү, бири мәним, бири гулаг асанларын, бири дә бачадан баханларын. Сиз јүз јашајын, мән ики әлли, һансы чохдур ону сиз көтүрүн, јердә галаны мәним, Онлар једди күн, једди кечә тој еләјиб мурад һасил еләдиләр, сиз дә мурадыныза чатасыз.

Нағыл данышанлар мүхтәлиф һадисә вә әһвалатларын тәс-

вириндә мәшһур ән'әнәви ифадәләрдән, чүмлә вә кәламлардан истифадә едирләр. «Чәкиб чарығынын дабаныны, гырыб јерин даманыны, күнә бир мәнзил тејји—мәназил, нағылларда мәнзил олмаз: аз кетди, үз кетди, дәрә тәпә дүз кетди, ијнә јарым јол кетди, кәлиб бир баға јетишди». «Башдан кејинди, ајагдан гыфылланды, ајагдан кејинди, башдан гыфылланды», «Орада ајла, иллә, бурда мүхтәсәр диллә», «Дәрәләрдән сел кими, тәпәләрдән јел кими, бади-сәрсәр кими». «Ачы бијабанлыг, јашыл хијабанлыг», «Дағларын дабаныјнан, јолларын кәнарыјнан, ајаг үзәнкидә, диз габырғада, кетһакет, кедиб чыхды бир галачаја» вә с.

Бу кими ифадәләрлә јанашы халг сәнәткарлары нағылларда бағлама, бајаты вә дикәр ше'р парчаларындан да истифадә етмишләр. Мәсәлән, «Оххајын нағылы», «Фатманын нағылы» вә с. Бу чәһәтдән аллегорик нағыллар хүсусилә мараглыдыр. Нејванлар һаггында олан нағылларын бир групу кими аллегорик нағыллар да әсасән ушаглар үчүн јарадылыр. Бу нағылларда халг кичик балалара ән үмдә арзуларыны, өјүд нәсиһәт, һәјат тәчрүбәсини чатдырыр. Она көрә дә ел сәнәткарлары нағылларын мараглы, тә'сирли олмасыны тә'мин етмәк үчүн бурада чохлу ше'р парчаларындан истифадә едир. Белә ше'рләр ушаг әдәбијатынын ән көзәл нүмунәләри кими мәшһурдур. Мәсәлән, «Пысыса ханым вә Сичан Солуб бәј», «Чик-чик ханым», «Түлкү-түлкү түнбәки», «Шәнкүлүм, Шүнкүлүм, Мәнкүлүм» вә башга нағыллары кәстәрмәк олар.

Таппыр туппур атлылар,
Голлары баз бәндлиләр,
Шаһ евинә кедәрсиз,
Сичан бәјә дејәрсиз!

Пысыса пүстә ханым,
Дабаны хәстә ханым
Дүшүб дөвә көлүнә
Боғулулур хәстә ханым...

Јахуд гурд вә кечинин дилилә дејилмиш ашағыдакы парчала-
ра диггәт едәк:

Г у р д:

О кимди дамым үстә,
Дамым, дирәјим үстә?
Ашымы шор еләди,
Көзүмү кор еләди.

К е ч и:

Мәнәм, мәнәм, мән паша,
Бујнузум гоша-гоша
Баламы сән јемисән
Кәл кирәк бир саваша.

Халг нағылларында гипербола, тәшбиһ, бәнзәтмә, идиом, тәзад вә с. кими бәдии тәсвир васитәләриндән чох усталыгла истифадә едилмишдир. Нағыллар халг дилинин мәзијјәтләрини өзүндә сахлајан ән гијмәтли фолклор нүмунәләридир.

ӘДӘБИЈЈАТ:

1. Азәрбајчан нағыллары, 3 чилдә, чапа һазырлајанлар М. Һ. Тәһмасиб, Ә. Ахундов, Бақы, 1941—1947.
2. Азәрбајчан нағыллары, 5 чилдә, ЕА нәшријјаты, 1960—1964.
3. Азәрбајчан нағыллары. 2 чилдә, Азәрнәшр, 1970.
4. Гаравәллиләр, Бақы, 1967.
5. Азәрбајчан фолклору антолокијасы, II чилд, Бақы, 1969.
6. Низами әсәрләринин ел вариантлары, Бақы, 1941.
7. Азәрбајчан әдәбијјаты инчиләри, Нағыллар, «Јазычы», 1985.
8. Азәрбајчан классик әдәбијјаты китабханасы, 20 чилдә, I чилд, «Елм», 1982.
9. Дүнја ушаг әдәбијјаты китабханасы, Азәрбајчан халг нағыллары, тәр-тиб едәни А. Нәбијев, Кәнчлик, 1988.
10. Ј. В. Чәмәнзәмнили. Азәрбајчан нағылларынын әһвал-руһијјәси, Әсәрләри, III чилд. 1977.
11. М. Һ. Тәһмасиб. Азәрбајчан нағылларында кечәл. «Револјусија» вә култура» журналы, 1939, № 1—2.
12. М. Һ. Тәһмасиб. Мүгәддимә, Азәрбајчан нағыллары, I чилд, 1960.
13. Н. Ә. Гарабағлы. Азәрбајчан әдәбијјатынын тәдриси методикасы, «Маариф», 1968, сәһ. 160—164.
14. Н. Сејидов. Азәрбајчан нағыллары һаггында «Тәдгигләр», 1961, I китаб.
15. И. Бабајев. Азәрбајчан нағылларында гәһрәмәнлыг мотивләри. В. И. Ленин адына АПИ-нин әсәрләри. 1959, № 7.
16. П. Әфәндијев. «Бир варды, бири јохду мө'чүзәси» Азәрбајчан әдәбијјаты инчиләри. Нағыллар. «Јазычы» 1985.
17. Л. Һәсәнәва. Азәрбајчан сатирик мәишәт нағыллары, «Јазычы», 1989

МОЛЛА НӘСРӘДДИН ЛӘТИФӘЛӘРИ

Үмуми мә'лумат. Ләтифәләри дә чох заман нағылларын бир нөвү кими гәләмә верирләр. Анчаг ләтифә нағыла бәнзәсә дә, она јахын олса да, өзүнәмәхсус хүсу-сијјәтләри илә сечилир. Ләтифә јығчам, садә, лаконик, јуморис-тик бир жанрдыр. Нағылы билмәк, јадда сахламаг, данышмаг хүсуси бир мәһарәт тәләб едир. Буна көрә дә хүсуси нағылчы-лар вардыр. Амма ләтифәләр белә дејил. Онлары һамы билир, јадда сахлајыр вә данышыр. Өзү дә бирини дејән адам һөкмән једдисүни данышмалыдыр. Беләликлә дә, бир кечәдә истәнилән гәдәр ләтифә сөјләмәк мүмкүндүр. Она көрә дә ләтифәләр тап-мача, аталар сөзү, бајаты, маһны гәдәр чох јайылан вә халгын мәишәтинә дахил олан жанрдыр. Өзү дә бунлар јығчам олдуғу үчүн тез бир заманда мүхтәлиф дөврүн һадисәләринә, инсанла-рына аид олуна биләр.

Ләтифәләрин сону чох ибрәтамиз олур. Елә бир ләтифә ол-маз ки, орада мүәјјән бир әхлаги, әгли, ичтимаи нәтичә верил-

мәмиш олсун. Чох заман фикир бирчә чүмлә илә ифадә едилир ки, о да ләтифәнин идејасыны тәшкил едир. Һәмнин лаконик ифадәјә, афоризмә керә дә ләтифә јадда галыр. Бу чәһәтдән ләтифәләр халг мәсәлләринә јахынлашыр.

Мә'лумдур ки, бир чох ләтифәләрдән чыхан нәтичәләр халг ичәрисиндә мәсәл кими ишләнир вә јашајыр. Халг һәјатындакы һадисәләри, тәчрүбәсини, мүшаһидәләрдә үмумиләшдирмишдир. Буна керә дә ләтифәләрин һәм дә тәчрүби әһәмијјәти вардыр.

Азәрбајчанда ләтифә жанры чох гәдим тарихә маликдир. Бунлар мүхтәлиф дөврләрдә, мүхтәлиф шәхсләрин адлары илә әлагәләндирилмишдир. Бә'зән бир шәхсин ады јаддан чыхмыш, ләтифә дикәр бир шәхсин адына бағланмыш вә јашамышдыр. Ләтифәләр Азәрбајчанда ән чох ики нәфәрин—Бәһлул Данәндәнин вә Молла Нәсрәддинин ады илә бағлыдыр. Дејилдијинә керә Бәһлул Данәндә әрәб хәлифәләриндән Һарун-әр Рәшидин гардашы олмушдур. Һәм Молла Нәсрәддинин, һәм дә Бәһлулун ады илә әлагәдар олан ләтифәләрин мәзмуну, идеја истигамәти арасында мүәјјән фәргләр вардыр.

Азәрбајчан халгынын ән чох севдији ләтифәләр Молла Нәсрәддинин ады илә бағлы оланлардыр. Халг мүхтәлиф заманларда мүхтәлиф мүнасибәтләрдә јарадылан ләтифәләри дә заман кечдикчә Молла Нәсрәддинин әһвали-руһијјәсинә ујғунлашдырмышдыр.

Топланмасы, нәшри вә өјрәнилмәси Молла Нәсрәддинин ады илә бағлы олан ләтифәләр дүнјанын мүхтәлиф халглары ичәрисиндә гәдимдән бәри јайылыб јашамагдадыр. Академик В. А. Гордлевски һәмнин ләтифәләрин јайылдығы әразидән данышаркән кәстәрир ки, Түркијәдә, Аралыг дәнизи саһилләри өлкәләриндә, Румынијада, Сербиијада, Крымда, Загафгазијада—һәр јердә бу ады таныјырлар. Дағыстанда, ермәниләр, јәһудиләр арасында да Нәсрәддин чох јайылмыш бир шәхсијјәтдир. Хочанын дүзәлтдији ләтифәләрә Һиндистанда, Гәрби Европада вә биздә раст кәлмәк олар. Нәсрәддинин ләтифәләри күндән-күнә чоһалыр, заман онларын гаршысында ачиздир».¹

Мүхтәлиф өлкәләрдә Нәсрәддинә мүхтәлиф адлар верилмишдир: Хоча Нәсрәддин, Хачә Нәсрәддин, Молла Нәсрәддин. Бә'зән исә садәчә олагаг Хоча, Хачә, Молла, Әфәнди вә с. дејилмишдир. Бу адларын һеч бири дини маһијјәт дашымыр. Мәсәлән, Молла кечмиш заманлардан бәри Азәрбајчанда елмли, биликли адамлара дејилмишдир. Мәсәлән, Молла Вәли Видади, Молла Пәнаһ Вагиф, Молла Чүмә вә с. Молла Нәсрәддин ләтифәләринин әсас формалашдығы вә јайылдығы дөвр XIII—XIV әсрләрә аид едилир. Анчаг ләтифәләр Азәрбајчанда әсас е'ти-

¹ Бах: Анекдоты о Ходже Насреддине, Изд. Восточной литературы, М. 1957. сәһ. 243.

барилә XIX әсрдән топланмаға башланмышдыр. Бу чәһәтдән А. Захаровун топлајыб чап етдији нүмунәләр диггәти чәлб едир. О, ләтифәләрә вердији изаһларда јазыр: «Молла Нәсрәддин татар (Азәрбајчан... ред), ләтифәләринин севимли гәһрәманыдыр. Ону јалныз татарлар дејил, Иран, түрк, ермәни вә башга Шәрг халглары да севирләр.¹ Сонралар Д. А. Јеритсев топладығы ләтифәләри башга бир журналда чап етмишдир.² Топлајычы әләвә едир ки, Молла Нәсрәддинлә әлагәдар 800-ә гәдәр ләтифә она мә'лумдур.

XX әсрин әввәлләриндә мәтбуатда—мәсәлән, «Дәбистан», «Мәктәб» журналларынын сәһифәләриндә дә Молла Нәсрәддинин мүхтәлиф ләтифәләринә раст кәлирик.

«Молла Нәсрәддин» журналынын биринчи нөмрәсинин чапдан чыхмасы мүнәсибәтилә Ф. Көчәрли бир мәгалә јазмыш вә бурада ләтифәләрин идәја-бәдин истигамәтнин әсасән дүз гијмәтләндирмишдир. Һәмнин илләрдә ләтифәләр китабча һалында да бурахылмышдыр (1908). Тәртибчи Ә. А. Мүзниб сонралар да бир нечә дәфә Молла Нәсрәддинин вә Бәһлул Данәндәнин ләтифәләрини чап етдирмишдир.

Азәрбајчанда Совет һакимийјәтинин илк күнләриндә ләтифәләр јенидән топланыр, низама салыныр вә чап олуноур. Ә. А. Мүзнибин һәлә ингилабдан әввәл чап етдирдији ләтифәләр фолклоршүнас Һ. Зејналлы тәрәфиндән тәртиб едилир вә мүгәддимә илә китабча һалында бурахылыр (1927). Һәмнин мүгәддимә Молла Нәсрәддин һаггында фолклоршүнаслығымызда илк кениш вә елми мәгалә иди. Һ. Зејналлы Молла Нәсрәддинин тарихи шәхсийјәт олмасы, бу ләтифәләрини јажылдығы әрази, онлардакы ичтимаи мә'на, сатира, јумор һаггында мараглы мә'луматлар вермишдир. Сонра ләтифәләри М. Һ. Тәһмасиб чап етдирмишдир (1939). 1950-чи илләрдә Молла Нәсрәддин ләтифәләри «Ушагкәнчнәшр» тәрәфиндән бир нечә дәфә чап олуноушдур.

Ләтифәләрин камил нәшрини М. Һ. Тәһмасиб баша чатдырмышдыр (1956). Һәмнин нәшр сонралар Бақыда Азәрбајчан вә рус дилләриндә бир нечә дәфә јенидән ишләниләрәк чап олуноушдур. Ләтифәләрин русча тәрчүмәси 1962-чи илдә Москвада бурахылмышдыр. Китаба М. Һ. Тәһмасиб кениш мүгәддимә јазмышдыр. О, чох доғру олараг илк дәфә һәмнин ләтифәләри мүәјјән мөвзулар әтрафында группашдырмышдыр. Китабын сонундакы изаһлар да ләтифәләрин баша дүшүлмәси вә кәләчәк тәдгигатчы үчүн гијмәтлидир. Ләтифәләрин тәдгигиндә Т. Фәрзәлијевин фәалијјәти дә тәгдирәләјигдир.

Молла Нәсрәддинин шәхсийјәти мәсәләси дә тәдгигатчылары чох дүшүндүрмүшдүр. Түркијәдә бир сыра тәдгигатчылар һәтта онун тәрчүмеји-һалыны бәрпа етмәк истәмишләр, мүхтәлиф өл-

¹ Бах: СМОМПК, вып IX отд. 11. 1890, сәһ. 52.

² Бах: «Новое обозрение», 1890, № 2267, 2367.

кэләрдә ләтифә гәһрәманынын гәбри олмасы барәдә фәрзијјәләр дә вардыр. Мүтәрәгги түрк јазычысы Әзиз Несин бир мәгаләсиндә һәмин фәрзијјәләрдән бәһс едир¹.

Бә'зиләри Молла Нәсрәддинин Һарун-әр Рәшидин (IX әср) бә'зиләри сәлчугиләрин (XII әср), бә'зиләри Тејмурләнкин (XIV әср) дөврүндә јашадығыны иддиа едирләр. Мәсәлән, А. Захаров јазыр: «Еһтимала көрә Молла Нәсрәддин әрәб хәлифәси Һарун-әр Рәшидин сарајында јашамышдыр (Анчаг мән ләтифәләрин һеч бириндә бу һөкмдарын адына раст кәлмәмишәм). «Тејмурләнкин тарихи» адлы китабда дејилир ки, бу дәһшәтли ишғалчынын сарајында бир нәфәр ағыллы, алим адам јашамышдыр. О, кәләчәји доғру вә дүзкүн, габагчадан хәбәр вермәји бачармышдыр. Тејмурләнк ону севирди, онун сөзләринә инанырды, әввәлчәдән онунла мәсләһәтләшмәмиш һеч бир иш көрмүрдү. Истираһәт саатларында Нәсрәддин һазырчаваб зарафатлары илә өз зәһмли һөкмдарыны әјләндирирди». Доғрудан да, Молла Нәсрәддинин бир чох ләтифәсиндә Тејмурләнкин ады чәкилир. Һәмин бурахылышын мүгәддимәсиндә А. Словински адлы башга бир нәфәр дә бу фикри тәсдиг етмәкдәдир.

Азәрбајчан тәдгигатчылары Молла Нәсрәддин ләтифәләринин формалашма дөврүнү XIII әсрә бағлајырлар. Молла Нәсрәддинин шәхсијјәти мәсәләси әтрафында да марағлы ахтарышлар апарылыр. М. Һ. Тәһмасиб, М. Султанов ләтифәләрин гәһрәманы Нәсрәддинлә XIII әср Азәрбајчан алими Нәсирәддин Тусинин шәхсијјәти арасында мүхтәлиф охшарлығлар тапмыш вә онларын ејни адам олмасы мүлаһизәсини ирәли сүрмүшләр. Бизчә, бу мүлаһизәләрдә мүәјјән һәгигәт вардыр.

Һәр бир фолклор жанрында күлүш, јумор өзүнү көстәрир. Халг өз күлүшүнү, һазырчаваблығыны, мүдриклијини бирләшдирән бир тип, сурәт, объект сечмишдир. Гәдимдән бәри чох пәракәндә һалда кәзән ләтифәләр, рәвајәт вә әһвалатлар заман кечдикчә бир шәхсијјәтин ады илә бағланмышдыр. Бу, өз тәбиәти, шәхсијјәти, ағлы илә әксәр ләтифәләрә ујғун кәлән Молла Нәсрәддиндир.

XII әсрдән сонра халгын јаратдығы буна охшар ләтифәләрин һамысы мүхтәлиф јолларла Нәсрәддин әтрафында чәмләшир. Анчаг бүтүн бунларла бәрабәр, онун ады илә бағлы ләтифәләрдәки рәнкарәнклик, мүхтәлиф өлкә вә халғларда бу барәдә бир-бирини инкар едән јары һәгиги, јары әфсанәви рәвајәтләр Нәсрәддинин тарихи шәхсијјәт олмасы мүлаһизәләрини һәләлик шүбһә алтына алыр.

Бир чәһәт дә марағлыдыр ки, бу типли ләтифәләр әсасән (Азәрбајчанда Молла Нәсрәддин вә Бәһлул Данәндә) мүәјјән бир һөкмдарла әлагәләндирилир. Јарыкерчәк, јарызарафат күлүшлә һәмин һөкмдара тә'сир етмәк, ону јола кәтирмәк бир чох

¹ Бах: Нәсрәддин хоча һаггында тәдгигат, «Азәрбајчан» журналы 1966, № 12.

ләтифәләрин әсасыны тәшкил едир. Үмумијјәтлә, халг әдәбијјатында гәдимдән белә бәдии үсуллар ишләдилмишдир. Лап әввәлләрдә тәбиәт, вәһши һејванлар гаршысында ачизлик көстәрән халгын, өзүндән гат-гат күчлү олан бу гүввәләрә сәһр, әфсун, тилсим, сонралар сөзүн гүввәси илә гәләбә чалмаг арзуларындан јухарыда данышмышыг. Заман кечдикчә һәммин үсулдаг халг мәһз синфи дүшмәнләрә гәләбә чалмаг арзулары үчүн истифадә етмишдир. Мәсәлән, Н. Кәнчәвинин әсәрләриндә халгын мәһз ағыл, камал, ирадә васитәсилә һөкмдара үстүн кәлмәк мејлләри өн плана чәкилир («Залым падшаһла Заһидин дастаны», «Әнуширәван вә бајгушларын сөһбәти», «Сүлејман вә әкинчи», «Фитнә әһвалаты», «Бәһрамла чобан» вә саирә). Она көрәки, халг өлкәләр ишғал едән һөкмдарлара силаһла, физики гүввә илә гәләбә чала биләчәјинә үмид бағламыр. һөкмдарларын ағлына, һиссләринә тә'сир етмәк, бунунла да онлары доғру јола чәкмәк истәјирди. Халг идеал, әдаләтли һөкмдар сурәти ујдуруб залымлара нүмунә көстәрирди. Бунунла бәрабәр, халг бирдә зарафатла, јумор, күлүшлә һөкмдарлара тә'сир етмәк истәмишдир: «...Халг өзүнә тәсәлли верәрәк Нәсрәддинин мә'нәви гүввәсини, ағлынын гүдрәтини вә һазырчаваблығыны Тејмурун ағыр дағынтыларына, физики гүввәсинә гаршы гојмушдур».¹ Беләликлә, халг јумору, күлүшү, һазырчаваблығынын тәчәссүмү олан епик сурәтләр мејдана кәлмишдир. Белә сурәтләр ләтифәләрин гәһрәманы сечилмишдир.

**Ләтифәләрин мөвзусу
вә идејасы**

Молла Нәсрәддин әсрләр боју халг тәрәфиндән үмумиләшдирилмиш бир сурәтдир. Бу сурәт өз ағлы, тәдбири, зәкасы, һазырчаваблығы, һәјат тәчрүбәси, дүнјакөрүшү илә бүтүн сарај әјанларындан, шәһәр һакимләриндән, Тејмурләнк кими һөкмдарлардан гат-гат јүксәкдә дурур. Марағлыдыр ки, Молла Нәсрәддин һәмишә өз ағлы, тәдбири илә гәләбә чалыр. Она көрәки, бу сурәтдә халгын физики гүввәси, гәһрәмәнлығы дејил, ағлы, һазырчаваблығы, әсрләр боју әлдә етдији һәјат тәчрүбәләри вә сынағлары тәчәссүм етдирилмишдир. һәр һансы бир јердә әдаләтсизлик, өзбашыналыг оlanda халг мүхтәлиф васитәләрлә Молла Нәсрәддини тапыб кәтирир, онун васитәсилә шәр гүввәләри мазәммәт едир. Бу заман һакимләрин, газы вә моллаларын фырылдағлары ачылыр. һагг, әдаләт гәләбә чалыр, мәсәлә халгын һејринә һәлл олуноур.

Лакин гејд етмәк лазымдыр ки, Молла Нәсрәддин сурәтиндә башга бир чәһәт дә өзүнү көстәрир. О, бә'зән авам, садәләвһ, јүнкүлтәбиәтли, күлүнч, тез алданан, тәрсинә иш тутан бир адам кими дә тәсвир едилир вә халг тәрәфиндән кәскин сатира атәшинә тутулуру. Демәли, халг өз ләтифәләриндә бир тәрәфдән халг мүдриклијини, зәкасыны, бәдии сөзүн тә'сирини тәсвир вә

¹ В. Гордлевский. Ходжа Насреддин. Анекдоты о Ходже Насреддине. Москва, 1957. сәһ. 248.

тәблиғ едир, авамларын көзләрини ачыр, онлара јол кәстәрир, о бири тәрәфдән исә авамлығы, садәләвһлүјү, мөвһумат вә керилији, бошбоғаз, тәнбәл вә түфејли адамлары гамчылајыр, онлары ислаһ етмәјә чалышыр. Бүтүн бунлардан башга диггәти чәлб едән чәһәтләрдән бири дә будур ки, руһаниләрин, молла вә газыларын әсрләр боју тәблиғатына бахмајараг, халг јенә дә ләтифәләрин чохунда фырылдагчы дин хадимләрини, дини чәннәт вә чәнәннәм хүлјаларыны кәскин тәнгид атәшинә тутмушдур. Ләтифәләрин чоху мәһз бу мөвзудадыр. Фикримизчә, Молла Нәсрәддин ләтифәләри әввәлчә дин хадимләринә, халгын малыны мин чүр јалан вә фырылдагларла алдадыб алан сејид вә моллалара гаршы јаранмышдыр. Тәсадүфи дејилдир ки, сурәтин ады Молладыр. Демәли, халг мәһз молла васитәсилә, зарафат јолу илә дин нүмајәндәләринин јалан вә фырылдагларыны үзүнә чырпымышдыр. Ачыг ачығына, кәскин шәкилдә истисмарчылары тәнгид етмәкдән чәкинән халг үчүн бу јол даһа мүнәсиб вә әлверишли иди. Халг јаратдығы Молла сурәтини дөврүндә олан бүтүн моллалара, дин хадимләринә гаршы гојмушдур. Лакин заман кечдикчә, әсрләр доландыгча ләтифәләрин мөвзусу дар чәрчивәдән чыхмыш, јалныз дин нүмајәндәләринә дејил, үмумијјәтлә, һакимләрә, падшаһлара, ишғалчылара, истисмарчылара гаршы чеврилмишдир.

Молла Нәсрәддин ләтифәләринин мөвзу даирәси чох кенишдир. Мәсәлән, Тејмурләнк һаггында, газылар, моллалар, сејидләр һаггында, шәһәр һакимләринин фырылдаг вә рүшвәтхорлуғуна анд, аилә вә мәишәтдә олан көһнә адәтләрә, пинтилик вә түфејлилијин тәнгиндә анд јүзләрлә ләтифәләр вардыр.

Халгымыз тәрәфиндән Тејмурләнк, онун ишғалы, зүлмү, гәддарлығы һаггында күлли мигдарда ләтифәләр јаранмышдыр. Бу ләтифәләр нәспдән-иәслә кечәрәк инди дә халг арасында јашамагдадыр. Һәлә XIX әсрдә рус дилиндә нәшр олунмуш ләтифәләрини бөјүк һиссәси һәмин мөвзудадыр. Мә'лумдур ки, Тејмурләнкин ишғалчы ордулары Загафгазијаны, Кичик вә Орта Асијаны, бир сыра Шәрг өлкәләрини ишғал етмиш, шәһәрләри дағытмыш, кәндләри виранә гојмушдур. О, һәр һансы бир өлкәни ишғал едәркән орада ағыр веркиләр тәтбиг етмиш, мүхтәлиф јолларла халгын мадди вә мә'нәви сәрвәтләрини талан едиб апармыш, көрүнмәмиш гырғынлар төрәтмишләр. Она көрә дә Тејмурләнклә әлагәдар ләтифәләр, бүтүн бу өлкәләрдә јаранмыш вә сөјләнмишдир. Ишғала мә'руз галан халглар бир тәрәфдән бу гәсбкарлара гаршы гәһрәманчасына мүбаризә апармыш, диқкәр тәрәфдән исә өз кинини, гәзәб вә нифрәтини заман кечдикчә јаратдығы ләтифәләр васитәсилә, зарафат јолу илә онун үзүнә чырпымышдыр.

Азәрбајчан халгы да бу мөвзуда сајсыз-һесабыз ләтифәләр јаратмышдыр. Бунлар халг арасында јајылдыгча Тејмурләнкә олан мүнәсибәт сонралар, үмумијјәтлә, һакимләрә, шаһ зүлмүнә, ишғалчылара олан нифрәт кими үмумиләшдирилмишдир.

Аглә, мәишәт, тәрбијә мөвзусуна даир да чохлу ләтифәләр вардыр. Бунларын васитәсилә халг мәишәт нөгсанларыны, көһнә, јарамаз тәрбијә үсулларыны, инсанларын авамлығыны, пинтилијини, сәлигәсизлијини сатира атәшинә тутмушдур. Бә'зән Молла һәддиндән артыг севән, гајғыкеш әр вә атадыр, охучу она гибтә едә биләр. Бә'зән исә арвад вә ушагларынын дүшмәни, онлары мә'нән шикәст едән, тәрбијәсини позан деспотдур. Һәр ики тип ләтифә инсанлара тә'сир еләмәк, онлары тәрбијәләндирмәк мәгсәди дашыјыр.

Молла Нәсрәддин чох чевик бир сурәтдир. О һәм ағыллы, һәм дә сәфәһ кими кәстәрилән бүтүн инсанларын донуна кирир. Биринчиләрин ағлыны, һазырчаваблығыны тәблиғ едир, икинчиләри исә сатира атәшинә тутур. Чох марағлыдыр ки, ағылсыз, ахмаг, сәфәһ кими тәгдим олуан Молланын ләтифәләрдә һазырчаваблығы, јумору, тәрбијәедичи, ајылдычы сатирасы үзә чыхыр. Она көрә дә Молла Нәсрәддин ләтифәләринин һамысы бу вә ја дикәр әхлаги, тәрбијәви фикри тәблиғ едир. Бунларын тә'сир гүввәси дә елә бурасындадыр.

Молла Нәсрәддин ләтифәләринин мәзијјәти, тә'сири, кәсәрлилији онларын јығчамлығында, лакониклијиндә вә идеја мәзмунундадыр. Халг әсрләр боју бунлары дилиндә, һафизәсиндә кәздирмиш вә јығчамлашдырмышдыр. Буна көрә дә ләтифәләрин чохусу афоризм характери алмышдыр.

Классик әдәбијјатымызын Н. Кәнчәви, М. Фүзули, А. Бакыханов, Г. Закир, М. Ф. Ахундов, С. Ә. Ширвани, М. Ә. Сабир вә башга нүмајәндәләри дә ара-сыра ләтифәләрә мүрачиәт етмиш, ја олдуғу кими, ја да мүәјјән дәјишикликләрлә онлардан әсәрләриндә истифадә етмишләр. М. Ф. Ахундовун «Ләнкәран ханын вәзири» комедијасында кәтирдији ики ләтифә әдибин ичтиман сијаси фикирләрини әјани, ајдын бир сурәтдә охучулара чатдырмасына көмәк етмишдир. С. Ә. Ширвани «Бир дә вурсан һеч нә», «Ахыр гәбиристанлыға кәләчәк», «Бағдад хәлифәси вә Бәһлул», «Хәсис вә диләнчи» вә с. ләтифәләри нәзмә чәкмиш вә онлардан өз әхлаги фикирләрини сөјләмәк үчүн истифадә етмишдир.

Јахуд М. Ә. Сабир «Молла Нәсрәддинин јорғаны», «Молла Нәсрәддин вә оғру», «Тәбиб вә Хәстә», «Искәндәр вә фәгир» вә башга ләтифәләри нәзмә чәкмишдир. Ләтифәләрдән Ч. Мәммәдгулузадә, Ә. Һагвердијев, М. С. Ордубади, Ч. Чаббарлы, С. Вурғун, С. Рәһимов, С. Рәһман вә башгалары да истифадә етмишләр.

Ә Д Ә Б И Ј Ј А Т:

1. Молла Нәсрәддин ләтифәләри, тәртиб едәни М. Һ. Тәһмасиб, ЕА нәшри. 1956. 1960, 1965.
2. Азәрбајҗан фолклору антолокијасы, II китаб, 1969.
3. Бәһлул Данәндә ләтифәләри, тәртиб едәни Н. Сејидов, Бақы. 1979.
4. Рәвајәтли ифадәләр, тәртиб едәни Б. Һүсәјнов, Бақы. 1961.

5. М. Н. Тәһмасиб. Мүгәддямә, Молла Нәсрәддин ләтифәләри. Бакы, 1960.

6. М. Султанов. Молла Нәсрәддинни прототиби кимдир? «Азәрбајчан» журналы, 1961, № 10.

7. Ә. Мирәһмәдов. Ч. Мәммәдгулузадә жаратычылығында Молла Нәсрәддин сурәтинин тәкамүлү. «Тәдгигләр...» V китаб, 1977.

8. Т. Фәрзәлијев. Азәрбајчан халг ләтифәләри. «Елм», Бакы, 1971.

9. Шәкиннин күлүш чәләнки, топлајаны Н. Әбдүлһәлимов, «Ишыг», 1987.

БАЈАТЫЛАР

Үмуми мә'лумат.

Бајаты шифаһи халг әдәбијатымызын чох јајылмыш жанрларындан биридир. Бунлар чох дәрин мә'налы, фәлсәфи, әхлаги, ичтимаи фикирләри ифадә едән гыса, јығчам, лирик парчалардыр. Бајаты јаратмаг асан дејилдир. Чүнки дөрдчә мисрада бәдии вә тә'сирли шәкилдә тамамланмыш бир фикир ифадә етмәк тәләб олунур. Бајаты ән чох һисслә, һәјәчанла, инсанларын дахили изтираблары илә әлагәдар јараныр.

Дәрја оллам, буланнам,
Сучаг оллам, суланнам,
Сағ көзүм сәнә гурбан,
Сол көзүмлә доланнам.

Мәкәр бу кичик ше'р парчасында өмрүнү, сәадәтини, варлығыны, һәјатыны өвладынын јолунда фәда едән бир ананын кениш гәлбинин дәјүнтүләри ешидилмирми?

Бајаты сөзүнүн етимолокијасы һаггында фолклоршүнаслығымызда мүәјјән мүлаһизәләр олмушдур. Мәсәлән, Салман Мүмтаз јазыр ки, рәвајәтә көрә, *Бајат* Оғуз ханын нәвәсидир. Бу сөз индики азәрбајчанлыларын формалашмасында әсас рол ојнамыш Бајат гәбиләсинин ады илә бағлыдыр. *Бајаты*—јә'ни Бајат гәбиләсинә мәхсус ше'р формасы. Салман Мүмтаз бу сөзүн ики һиссәдән ибарәт олдуғуну гејд едир: *бај*—бәј, варлы, *ат* исә ад-сан, исим мә'насындадыр. Әдибин мүлаһизәсинә көрә, Дәдә Горгуд, Фүзули вә Вагиф дә Бајат гәбиләсиндәндир. Маһмуд Кашғаринин «Лүғәт»индә Бајатын һәм дә тотем олдуғу кәстәрилир. Проф. Ә. Дәмирчизадә, проф. М. Н. Тәһмасиб дә бу фикри тәгдир етмишдир.

Бајаты ше'р шәклинин мәншәји һаггында да мүәјјән мүлаһизәләр јүрүдүлмүшдүр. Бу чәһәтдән Әмин Абидин «Түрк халглары әдәбијатында «мани» нөвү вә Азәрбајчан бајатыларынын: хүсусијјәти» адлы тәдгигаты хүсусилә әһәмијјәтлидир. Ә. Абидә көрә түрк халглары фолклорунда һеча вәзнинин «једдили»си илә јарадылан дөрд мисралы мүстәгил мәнзумәләр јалныз Азәрбајчан саһәсиндә «бајаты» адланыр. Мәсәлән, Гәрб ләһчәсиндә «мани», чөл Крым түркчәсиндә «чынг», Газан илә Чәнуби Крымчада «чыр», өзбәкчәдә «әшулә», јахуд «ашулә», Ираг түркләриндә «түркү», Гырғыз вә Газахларда «Гајым өләнк», јахуд

«Ајтыспа» кими хусуси адларла адланыр.»¹ Алим сонра элава едир ки, Азербайчанын бә'зи кәндләриндә дә бајатыја «мани—мәни», «манни—манна» дејилір. Ә. Абидин ахтарышларына көрә бу сајыланлар ејни заманда һава, мелодија адланыр.

Бу барәдә М. Ф. Көпрүлү, Ф. Корш, Т. Ковалски, Ә. Абид, М. Н. Тәһмасиб, И. Стеблева вә башгалары мүхтәлиф вахтларда јазмышлар.

Тәдгигатчылар «мани» сөзүнүн мә'насына да тохунмушлар. А. Самојловичә көрә османлы вә азербайчанлылар буну «мани» кими јазырлар. Т. Ковалски бу сөзүн «мә'на» кәлмәсиндән јарандығыны сүбут етмәјә чалышыр. М. Көпрүлү дә бу мүлаһизәјә тәрәфдар чыхыр. Ә. Абид јазыр ки, Өвлија Чәләби һәмин ше'р шәклиндән өз «Сәјаһәтнамә»синдә вермиш вә «мә'ни» кими јазмышдыр. Ә. Абид белә бир нәтичәјә кәлир ки, сөзүн көкү «мә'ни»дир вә түрк тәләффүзүнә көрә «мани» олмушдур. Ә. Бәдәлбәјлинин лүғәтиндә «маани»² сөзү вар, изаһы исә беләдир: Шур көкүндә зәрбәли муғам. Јухарыда дедик ки, Ә. Абидә көрә «мани»нин түрк халгларындакы адлары ејни заманда һава, мелодија адларыдыр. Онда мани сөзүнүн мәншәји мәсәләсинә ишыг дүшүр. Сонралар халгымыз ичәрисиндә һәмин ше'р шәкли бајаты кими, халг ше'ринин башга шәкилләри дә маһны, нәғмә кими сабитләшмишдир.

М. Ф. Көпрүлүнүн јаздығына көрә түрк халгларынын ән гәдим нәзм шәкли манидир. Ә. Абид јазыр ки, Орхон китабәләринин нәсрлә јазылмыш һиссәләриндә једди һечалы мәнзум парчаларын да олдуғуну академик Ф. Корш хәбәр верир:

Билкә Каған битикин
Јолуг тәкин битидим...

Һәмин сајлы һеча вәзли ше'рләр «Гутатгу билиг», «Дивани-лүғәт-ит түрк» китабларында да сахланмышдыр. Ә. Абид јазыр: «Дивани-лүғәт-ит түрк»дәки мәнзум нүмунәләр кәстәрир ки, бундан 800 ил эввәл түрк нәзми гәти шәкилдә дөрд мисралы гитә фалында тәшәккүл тапмышдыр. К. Броккелман кәстәрир ки, «Дивани-лүғәт-ит-түрк»дәки әсас е'тибарилә халг поезијасы нүмунәләридир. Бунларын әксәријјәти «Диван»ын тәртибинә гәдәр халг ичәрисиндә мөвчуд олмушдур. Чүнки онларын һеч бириндә исламын тә'сири јохдур»³.

Чох гәдим дөвр һејвандарлыг маһныларынын хусусијјәтләрини өзүндә топлајан сајачы сөзләринин әксәријјәти једди һечалыдыр:

Салам әлејк сај бәјләр,
Бир-бириндән јеј бәјләр...

¹ «Азербайчаны өјрәнмә јолу» журналы, 1930. № 4—5.

² Эфрасијаб Бәдәлбәјли. «Мусиги лүғәти». Бақы 1969. сәһ. 47.

³ Бах: И. В. Стебелева. «Развитие тюркских поэтических форм в XI веке. М. 1971. сәһ. 6.

Јахуд, чобанлар һаггында маһнылар:

Көјдәки көј булудлар
Јорғаныдыр чобанын...

«Китаби—Дәдә Горгуд»да сајачы сөзләринин нишанәләрини сахлајан «сөјләмә»ләрин өзләриндә једди һечалы ше'р нүмунәләри вардыр:

Хан бабамын көјкүсү,
Гадын анамын севкиси,
Атам, анам вердији
Көз ачубан көрдүјүм
Көнүл вериб севдијим.

М. Һ. Тәһмасиб гәдим шүлән мәчлисләринин әкс-сәдасыны өзүндә сахлајан једди һечалы дөрд мисралы белә бир аталар сөзү мисал кәтирир:

Шилан бәјләрин ашы,
Тутмач онун јолдашы,
Умач илә буламач
Гырнаг, гарабаш ашы.

Бүтүн бунлар бајатынын чох гәдим дөврләрдән формалашыб јашадығыны көстәрмәкдәдир. М. Ф. Көпрүлү бир мөгаләсиндә јазыр ки, «мани»нин тәкамүлү сајәсиндә гошма, дастан, түркү, варсағы нөвләри мејдана кәлмишдир.

Бајаты ады алтында ағылар, охшамалар, лајла вә һолаварлар, сајачы сөзләри вә бә'зән маһнылар да топланыр. Лакин бунларын чохусу форма е'тибары илә бајатылара охшасалар да, мәзмун е'тибары илә ондан хејли фәргләнирләр.

Әкәр бајатыларда халг һәјатынын бүтүн саһәләри: истис-мара, милли зүлмә гаршы мүбаризә, вәтән вә ел севкиси, дүш-мәнә нифрәт, фәлсәфи бахышлар, инсанын дахили мә'нәви һисс вә дујғулары вә с. үмумиләшмиш шәкилдә әкс олунурса, адларыны чәкдијимиз нөвләрдә онлардан анчаг бир гисми тәсвир едилир.

Бајатыларын топланмасына кечән әсрин
Топланмасы вә нәшри. әввәлләриндән башланмышдыр. Лакин бу иш ардычыл шәкилдә давам етдирилмәмишдир. Гәдим чүнк вә әлјазмаларында бир чох Азәрбајчан бајатылары сахланмагддыр.

Филолокија елмләри намизәди Асија ханым Мәммәдова Республика Әлјазмалары Институтунда олан чүнкләрдәки бајатылары топлајыб китабча шәклиндә нәшр етдирмишдир. Һәммин китабда верилән ашағыдакы алты мисралы нүмунә 1549-чу илдә јазыја алынған илк бајатылардан һесаб олунур.

Мән Ашиг, јасәмән сиз.
Бағларын јасәмәнсиз

Мэн өлдүм күлө һәсрәт
Күлшәнсиэ, јасәмәнсиэ
Јуғ арлајан дост кујиндә
Кетмәјин јасә, мәнсиэ.

Јахуд, чүнкләрдә белә бајатылара да раст кәлирик:

Јох ашиг, гара гара,
Халын гарабагара,
Јары итмиш ашигләр
Кәзәр гарабагара.

Ашигәм кимсә даға,
Ким гурбаң, ким садаға,
Мән Мәчнун варисијәм
Гојмарам кимсә даға.¹

XVII әсрнн мәшһур түрк сәјјаһы Өвлија Чәләбинин «Сәјаһәт-намәси»ндә «Баба», «Ләлә», «Әләми» сөзләри илә башлајан бајатылар сахланмышдыр:

Ләләнин дүңјасы нә,
Алданма дүңјасына,
Дүңја мәннм дејәнин
Дүң кетдик дунјасинә

Әләми һалнм фәләк,
Дил билмәз залнм фәләк
Кәсдин чан бағчасындан
Ики ниһалым фәләк.²

Елиас Мушег 1721-чи илдә тәртиб етдији «Нәғмәләр» китабына бир чох Азәрбајчан бајатылары да әлавә етмишдир:

Бабанын һарајын көр,
Һәфтәсин, һәр ајын көр,
Јыхылмыш, виран олмуш
Өмрүнүн сарајын көр.

Баба барычүн ағлар
Һејва каричүн ағлар,
Нә кор зәманә јетдик
Доған, јарычүн ағлар.

Күрчү мәнбәләриндә дә марағлы нүмунәләрә раст кәлирик.

Әзизинәм бағда јаз,
Күл үстүндә бағда јаз.
Бағдан нүбар дәрмәдим
Дәрдләримни бағда јаз.

Кедәрәм кедән олса,
Дәрдимни дујан олса.
Јазарам ганны кағза
Ирана кедән олса.

(16, 65—84)

XIX әсрдә бир чох шаир вә јазычыларын әсәрләриндә јери кәлдикчә бајатыларын ишләндијини көрүрүк. Һәм дә СМОНПК мәчмуәсинин сәһифәләриндә бајатылар чап олунур. XIX әсрнн ахырлары, XX әсрнн әввәлләриндә бир чох дәрсликләрдә дә ојнағ, садә бајатылар өзүнә јер тапыр. Ф. Көчәрлинин, А. Шаигин, Р. Әфәндијевин дәрсликләри буна мисал ола биләр. Һәтта мүәллим М. Аббасзадә маһны вә бајатылардан ибарәт хүсуси бир китаб да нәшр етдирмишдир (1918).

Совет һакимијјәти илләриндә бајатылар мүнтәзәм оларап топланыр вә китабча шәклиндә нәшр едилир.³ 1938-чи илдә Һ. Әлизадә тәрәфиндән башга бир китаб бурахылмышдыр.

¹ Бах: Республика әлјазмалары институту, чүнк 10553.

² Өвлија Чәләби. «Сәјаһәтнамә», I чилд, сәһ. 211.

³ Бајатылар, топлајанлары А. Шаиг вә Ш. Әфәндизадә. Бакы, 1926.

Бөжүк Вәтән мұһарибәси илләриндә «Баятылар» китабы чап-дан чыхыр (топлајыб тәртиб едәни М. Н. Тәһмасиб). Баятылар сонралар да нәшр едилмишдир. Бу ишдә Н. Гасымовун, В. Вәлијевин, С. Пашајевин, Б. Абдуллајевин, А. Мәммәдованын вә башгаларынын хидмәти гејд едилмәлидир.

Азәрбајчан баятылары рус дилинә дә тәрчүмә едилмиш вә дәфәләрлә нәшр олуномушдур. Бу сәһәдә шаир-фолклоршүнас Владимир Гафаровун зәһмәти бөжүкдүр.

Ирагда јашајан азәрбајчанлылары дилиндән топланан баятыларынын бир гисми дә китабча һалында нәшр едилмишидр.

Азәрбајчан баятылары гәдим халг маһныларындан, әмәк нәғмәләриндән инкишаф едәрәк формалашмышдыр. Бу һәр шејдән әввәл, гәдим әмәк нәғмәләри олан «һолавар»ларынын форма е'тибары илә баятыларә јахынлығында өзүнү көстәрир. Баяты һәм дә мусиги илә бағлы бир жанрдыр. Чох заман баятыларынын мәтни мүхтәлиф халг маһнылары үчүн мәнбә олмушдур. Баятыларынын мәтнинә халг тәрәфиндән чүрбәчүр мусиги бәстәләнмишдир: «Баяты шираз», «Баяты күрд», «Чобан баяты» вә с. Бу, өзлүјүндә баятынын һәм дә халг мусигиси илә сых әлагәдар јараныб инкишаф етдијини көстәрмәкдәдир.

Фолклорумузда елә баятылар вардыр ки, онларда Лејлинин, Мәчнунун, Фәрһадын, Ширинин вә башгаларынын адлары чәкилир. Үмумијјәтлә, баятыларынын нә вахт јарандығыны дәгиг шәкилдә сөјләмәк чәтиндир. Чүнки бунлар јазыја алынмамыш, шифаһи дилдә кәлиб бизә чатмышдыр.

Баятыларымызын јаранма јоллары да мүхтәлиф олмушдур. Һәр шејдән әввәл, бунлар Азәрбајчан халгынын мұбаризәси, тарихи, һәјат вә мәишәти илә әлагәдар мејдана кәлмишдир. Мүхтәлиф дөврләрдә халгын харичи ишғалчыларә гаршы мұбаризәси илә әлагәдар баятыларынын сөјләнилдијини көрүрүк.

Әрәб ишғалчыларынын Азәрбајчана һүчүмү, төрәтдикләри таланларынын, төкдүјү ганларынын әкс сәдасы галан чүзи мигдарда олса баятылар һазырда ел арасында јашамағдадыр.

Әзиним һарамы кәлди,
Һарам һарамы кәлди
Әрәб кәлди улусдан
Татар, һарамы кәлди

Әзинәм һәр ајлар,
Кечәр күнләр һәр ајлар
Гул гардашым Бағдаддан
Кәнчә дејиб һарајлар.

Әзинәм јүз дәрдим
Дәрмансызды јүз дәрдим
Әрәб кәлди ач олду
Биркән артды, јүз дәрдим

Атдылар мәни
Шама атдылар мәни
Гул дејиб базарларда
Учуз сатдылар мәни.

Ј а х у д:

Апарды татар мәни,
Гул едәр сатар мәни.
Јарым вәфалы олса,
Ахтарыб тапар мәни

Булагда галды,
Күјүм булагда галды
Јары татар апарды
Үјүм гулагда галды.

Бу бајатылар, шүбһәсиз, татар-монголларын Азәрбајчана бастыны дөврүнүн мәһсулудур. Мүһарибәләрдән әзаб чәкән, доғма јурдундан дидәркин дүшән азәрбајчанлыларын изтираблары белә әсәрләрдә ифадә олунурду.

Фәрди јолла да бајатылар мејдана кәлмишдир. Доғрудур, һәр бир бајатыны сөјләјән әввәлчә бир сәнәткар, фәрд олмуш, сонра һәмин әсәр халгын дилинә кечәрәк чилаланмышдыр. Белә бајатыларын мүәллифләри сонрадан унудулмуш вә инди дә бизә мәлүм дејилдир.

Көзәл мусиги, һава илә ифа едилән бу күтләви жанр классик шаирләримизин дә диггәтини чәлб етмишдир, онлар да өз бајатыларыны јазмышдыр. Мәсәлән, Шаһ Исмајыл Хәтанин јаратдығы ашағыдакы бајатылара диггәт едәк:

Хәтан, чан архына,
Әһли-үрфан архына.
Мәрифәтдән су кәлиб
Төкүлүр чан архына.

Хәтан, ишин дүшәр.
Кәлиб, кедишин дүшәр.
Дишләмә чиј лөгмәни.
Јеринә дишин дүшәр.

Биз, XVII әсрин әввәлләриндә јашамыш Мәһәммәд Әмани, Әзизи кими шаирләрин јарадычылығында да бајатылара раст кәлирик. Лакин бу нүмунәләр алты мисрадан ибарәтдир:

Әзизим, еј бу дағлар
Бу гајалар, бу дағлар.
Гамәтти сәрв ағачы,
Зүлфүн она будағлар.
Сәндән ајры синәмә
Чәкилмишдир бу дағлар.
(Әзизи)

Чананым тәк чан аз вар,
Арамызда мин раз вар.
Онда әрки наз варса,
Мәндә ичзү нијаз вар.
Һәзәр ет, көнүл гушу.
Кәмнидә шаһбаз вар.

(Әмани)

Һәмин шаирләр бајатыларда өз тәхәллүсләрини дә вермиш, лакин әсрләр кечдикчә шифаһи дилә дүшән бу нүмунәләрдә мүәллифин ады унудулмушдур.

Ән көркәмли Азәрбајчан ашығлары да бајаты гошмушлар. XVII әсрдә јашамыш Сары Ашығ бајаты устасы кими мәшһур олмушдур. Хүсусилә ашығларын јаратдығы бајатылар вахтилә јазыја көчүрүлмәдијинә көрә халг бајатыларына гајнајыб гарышмышдыр.

XVIII әсрдә Видади илә Вагифин дејишмәсиндән көтүрүлмүш ашағыдакы мисралар бајатынын доғрудан да о заманлар халг ичәрисиндә севилмәсинә ајдын сүбутдур:

Күлли—Гарабағын аби һәјаты,
Нәрмү назик бајатыдыр, бајаты.

М. П. Вагиф, Г. Закир, А. Сәһһәт, А. Шаиг, Ә. Чавад, Ч. Чабарлы вә С. Вурғун кими сәнәткарларын да бајаты јаздығы мәлүмдур.

Бајатыларын идејасы
вә мазмуну.

Азәрбајчан бајатылары халгымызын һә-
јаты, дунјакөрүшү, мәишәти вә мә'нәвијја-
ты илә сых бағлыдыр. Доғма вәтәнә мәнәб-
бәт бу бајатыларын әсас мөвзуларындан бирини тәшкил едир.
Халг өз ана јурдуну, онун тәбии көзәлликләрини һәмнишә севмиш
вә поетикләшдирмәјә чалышмышдыр:

Әзиним, вәтән јахшы,
Кејмәјә кәтан јахшы
Кәзмәјә гәриб өлкә
Өлмәјә вәтән јахшы.

Әзининәм дилән кәз
Бағда күлү дилән кәз
Гүрбәтдә хан олунча,
Вәтәниндә дилән кәл.

Бајатылар Азәрбајчан халгынын димағындан сүзүлүб ахан
јүксәк сәнәткарлыг нүмунәләридир. Азәрбајчан торпағындан Күр,
Араз кими мәшһур чајлар кечир. Үмумијјәтлә, фолклорумузда
хүсусилә бајатыларымызда јурдумузун ган дамарлары олан бу
чајлар бөјүк һисс вә һәјәчанла тәсвир едилир. Дәли Күр вә Хан
Араз.

Араз, Араз хан Араз
Мин көздән галхан Араз
Севдиким кәмидәдир
Кәл ејләмә ган Араз

Араз дашды дејирләр,
Күр говушду дејирләр
Дәрманым дүкүлү галды
Тәбиб гачды дејирләр.¹

Вахт кәлмишдир ки, Араз «вәфасыз» чыхмышдыр» ики
гардашын арасына кириб јолу бағламышдыр. Мәнз бундан сон-
ра Араз «дилә-дишә» дүшүб, онун һаггында даһа чох бајаты-
лар чағырылмышдыр:

Араз, Араз хан Араз,
Дағлардан ахан Араз
Јардан бир хәбәр кәтир
Евими јыхан Араз.

Араз, Араз хан Араз
Кәл ејләмә ган, Араз
Гој кедим јар көзләјир
Нәдир бу түғјан, Араз.

Аразы ајырдылар,
Гум илә гәјырдылар.
Мән сәндән ајрылмаздым
Зор илән ајырдылар.

Араза кәми кәлди,
Мән дедим һамы кәлди.
Сән ағла, ај көзләрим
Ајрылыг дәми кәлди.

Бајатыларда доғма вәтәнин көз охшајан тәбиәти, башы бу-
лудлара дәјән Шаһдағ, Савалан, Боздағ, Гарабағ, Мил, Муған,
Ширван вәсф едилир.

Мән ашигәм Гарабағ,
Шәки, Ширван Гарабағ.
Теһран Чәннәтә дәнсә
Јаддан чыхмаз Гарабағ.

Әзизим Гарабағы,
Шән олсуи Гарабағы,
Бир аллаһ веркисиди
Оһнағы «Гарабағы».

Тәбриз, Кәнчә, Нахчыван кими гәдим шәһәрләрин шә'нинә
халгымыз бајатылары васитәсилә бәдин абидә учалтмышдыр:

¹ Азәри фолклору сәһфәләри, доктор С. Чавид, сајы 9, 1390, сәһ: 58.

Јол вермә јада, Тәбриз,
Ел кедәр бада, Тәбриз,
Сәнини джәсрәтиндәјәм,
Чап сәнә фәда, Тәбриз.

Әзиним сәни Тәбриз,
Ел севәр сәни, Тәбриз,
Ал гојпуна, әзинлә,
Ана тәк мәни, Тәбриз.

Араз ғырағындајам,
Чешми чырағындајам.
Гардашым о тајдады,
Онун сорағындајам.

Тәбриз үстү дашлыды,
Торпағы зәрдашлады.
Диндирмәјин Тәбризи,
Көзләри ган јашлыды.

Азәрбајҗан бајатыларында гәриблик, һәсрәт, һикаранчылыг вә с. мотивләр дә чох гүввәтлидир. Бу, Азәрбајҗан торпағына харичи ишғалчыларын басғынлары илә әлагәдардыр. Чүнки онлар халгымызын көзәл гыз вә кәлипләрини, оғланларыны, мәшһур сәнәткарларыны зорла башга өлкәләрә апарыб гәриблик дә аһ вә фәганла јашамаға мәчбур етмишләр.

Әзиним һеј ағларам,
Дәрдинә дәрд бағларам
Гүрбәт чәннәт олса да,
Вәтән дејиб ағларам.

Әзиним праг мәнәм,
Бу јапан чыраг мәнәм
Гул тәк әлләрә дүшдүм,
Вәтәндән ираг мәнәм.

Бајатыларымызда шаһ зүлмү, сарај ә'јапларынын өзбашыналығы, бәјләрини, ханларын, мүлкәдарларын халг күтләләри үзәриндә зоракылығы, кәндлиләрин истисмарчыләра гаршы сонсуз ифрәти дә өз әксини тапмышдыр.

Мән ашиг, билән олмаз,
Бу јердә күлән олмаз
Шаһын зүлмү јүз олар,
Рәһминн билән олмаз.

Әзинијәм хан ејләр,
Хап диванын хан ејләр,
Бир баша ики јумруг,
Ону анчаг хан ејләр.

Әзиним, шәкәр чаным,
Бу дәрди чәкәр чаным.
Нә һаггым вар нә муздум,
Бәјләрә нөкәр чаным.

Халг шаири С. Вурғун 1934-чү илдә јазырды:

«Бу әдәбијјат (халг әдәбијјаты—ред) әсас истигамәти е'тибарилә әзилән синифләрин, мәзлум тәбәгәләрин әһвали-руһијјәсини ифадә етмишдир. М ә с ә л ә н:

Әзинијәм, күл әлләр,
Күл бармағлар, күл әлләр,
Дәрјача ағлын олса,
Јохсул олсан күләрләр.

Әзинијәм, күлә наз,
Бүлбүл ејләр күлә наз,
Дүнја бир гәмханадыр,
Ағлајан чох, күлән аз.

Бу кими јүзләрлә, минләрлә ағыз әдәбијјаты нүмунәләри вардыр ки, бунларда әзилән синифләрин көз јашлары, јохсулларын еарлыләра гаршы олан кини, бә'зән дә үсјаны, азларын һакимијјәти, чохларын мәһкумијјәти ифадә олунур».¹

¹ С. В у р ғ у н. Әсәрләри. V чилд. Бақы, 1972. сәһ. 22.

Бајатыларда һагг јолуну азан, руһаниләрин кәскин тәнгиди
дә диггәти чәлб едир:

Дилим әрзә јазандыр,
Молла чәкән эзандыр,
Моллаја бел бағлама
Молла гәбир газандыр.

Хош көрдүк, молла Нијаз
Һеч вермәз молла нијаз,
Әзәлдән чәһәннәмлик
Јазырсаң, молланы јаз

Бә'зән бајатыларда чәннәт вә чәһәннәм хулјалары бош вә
мә'насыз һесаб едиләрәк бу дүнјада даһа јахшы јашамағын зә-
рурилији ирәли сүрүлүр:

Кабачыјам, шишим јох,
Ағзымда бир дишим јох,
Бу дүнјада кеф чәким
О дүнјада ишим јох.

Халг күтләләри чох заман чәкдији зүлмүн, әзијјәтләрин, мәһ-
румијјәтләрин сәбәбини фәләкдә көрмүш, бу ад илә зәманәнин,
дөврүн ағыр вә ачыначаглы һәјатындан шикајәтләнерәк она өз
е'тиразыны билдирмишләр:

Мән ашиг, әсди фәләк,
Сәбрими кәсди фәләк,
Һәр јанда чадыр гурдум,
Тәнәфим кәсди фәләк

Аман фәләк, дад фәләк
Һеч олмадым шад, фәләк,
Ичиртдијин шәрбәтдән
Өзүн дә бир дад, фәләк.

Бајатылар мусиги илә сых бағлы лирик нүмунәләрдир. Он-
ларын бөјүк бир гисминдә инсанларын көзәл мә'нәви кејфиј-
јәтләри, зәнкин даһили аләми, мәһәббәти, вәфа вә сәдагәти тә-
рәннүм олунур. Бурада ешг, мәһәббәт чох реал шәкилдә тәсвир
едилир, инсаны јашамаға, севмәјә, мүбаризәјә руһландырыр.
Инсанларын һисс вә һәјәчанлары илә әлағәдар јараныб форма-
лашан бу әсәрләрдәки сағлам лирика, азад севки, дүнјәви һисс-
ләр јүксәк бәдии шәкилдә, сәнәткарлыгга ифадә едилмишдир:

Әзизижәм, јаз бағда,
Бүлбүл охур јаз бағда,
Јара мейман олајдым
Ғыш отағда, јаз бағда

Мән ашигәм күл күлә,
Бүлбүл күлә, күл күлә,
Јар телинә күл тахыб
Чалаг олуб күл-күлә.

Дар башында гузу вар,
Аһу кими көзү вар,
Бир гәлб бир гәлби тутса
Кимин она сөзү вар?

Јазычы Мейди Һүсејн јазыр: «Севкијә һәср олунмуш баја-
тыларын чохунда вәфа, һәсрәт вә интизар мотивләри бөјүк бир
сәнәткарлыгга тәрәннүм едилир. Үмүмән, бајатыларын ән гүв-
вәтли нүмунәләрини севки лирикасы адландырмаг даһа доғру
олар. Бурада һәмишә инчә инсан һиссләри дәрин вә сәмими бә-
дии образлар васитәсилә верилир:

Бу дағлар гоша дағлар,
Вериб баш-баша дағлар
Ярым сәндә кәзибдир.
Сәни жүз јаша дағлар.

Јахуд, севкилисини бүтүн башга сәрвәтләрдән үстүн тутан
бир ашығын мисраларыны охујун:

Гара ат налы нејләр?
Гара гаш халы нејләр
Сән кими јары олан,
Дөвләти малы нејләр?

Бу садәчә бајаты нәчиб инсан мәһәббәтини нә гәдәр јүксәк
вә гијмәтли бир сәрвәт кими тәрәннүм едир!.. Бурада мәһз хал-
ғымыза хас олан садә, лакин ејни заманда дәрин бир фәлсәфә
вардыр: инсан дөвләтдән, малдан мүгајисәдилмәз дәрәчәдә јүк-
сәкдә дурур»!¹

Бу сағлам мәһәббәт орта әсрләрдә феодал даирәләриндә, са-
рајларда, севкинин, мәһәббәтин мала, пула, дөвләтә, шөһрәтә,
накимијјәтә табе едилдији бир дөврдә тәблиғ едилмишдир. Фео-
дал әхлагына, аилә мүнәсибәтләринә, давраныш нормаларына
гаршы чеврилән бу нүмунәләр мәһз кениш зәһмәткеш күтләләрин
дүнјакөрүшүнү, һәјата бахышыны ифадә едир.

Халг күтләләри өз үрәк сөзләрини тәрки-дүнјалыға, аскетиз-
мә гаршы е'тиразыны, дүнјәви һиссләрини, һәјат ешгини, јаша-
маг һәвәсини бајатыларда әкс етдирмишләр. Бу нүмунәләр нә-
силдән-нәслә кечәрәк дөврүмүзә гәдәр кәлиб чатмышдыр.

Ашығам нечә сајым?
Нә сајым, нечә сајым?
Сәвсиз кечән күнүмү
Өмрүмә нечә сајым!

Мән ашиғәм, әсән кәл,
Гара бағрым кәсән кәл.
Аләм Кә'бәјә кетсә,
Мәним гибләмә сән кәл.

Бајатыларымызын чохунда Азәрбајчан гадынларынын һәјат
вә мәишәтинин тәсвиринә раст кәлирик. Бу нүмунәләрдә феодал
чәмијјәтиндә гадынларын ағыр мәишәт чәтинликләри, јохсул-
луғу, еһтијачдан, хүсусилә һүгүгсузлугдан шикајәти вә башга
чәһәтләр тәсвир олунур. Гадын вә гызларын мә'нәви изтираб-
лары, дөврдән, зәманәдән наразылығы, гануни һисс вә арзула-
рынын тапдаланмасы бир чох бајатынын әсас мөвзусудур.

Булагын башы илә,
Дибинин дашы илә,
Јара бир намә јаздым,
Көзүмүн јашы илә.

Әзизим, гара бахтым,
Охудум гара, бахдым,
Ја сәнин кор тәлејин
Ја мәним гара бахтым

Дағлар дағымды мәним,
Гәм ојлағымды мәним
Диндирмә, ган ағларам,
Јаман чағымды мәним.

¹ М. Мейди. Әдәбијјат вә сәнәт мәсәләләри. Бақы 1958, сәһ. 117—118.

Бајатыларын бириндә гоча кишијә зорла әрә верилән гыз өз һүгүгсуз вә ачы талејиндән шикајәтләнир:

Ағ алма алланыбды,
Будагдан салланыбды.
Чаван дејә вердпләр
Саггалы чалланыбды.

«Бакынын Новханы гәсәбәсиндә јашајан Рејһан адлы бир гоча гарынын сөјләдијинә көрә ән чох бајаты сөјләјән Тәбриз гадынларыдыр».¹

Бајатыларымыз бөјүк вә түкәнмәз хәзинәдир. Онларын һәр бириндә бир поемадакы гәдәр фикир вә һиссләр ифадә олунмушдур.

Ҷ. Чаббарлы халгын маһны вә бајатыларында сәмими, тәбиин, көзәл һиссләр көрдүјүнә көрә бу нүмунәләрә үрәкдән ашиг олмушдур. Әдиб бир әлјазмасында бу барәдә дејир: «Белә бир ел шаири өз севдијинә гаршы:

Мән ашыг нејним сәнә
Дүшүбдур мејлим сәнә.
Мән дәнсәм үзүм дәнсүн,
Сән дәнсән нејним сәнә!..—

дејерәк истәр-истәмәз тутдуғу тә’сири башгасына нағыл едибдир. Бурада ел, даһа доғрусу, онун тәрчүманы олан, онун јасыны, кәдәрини, севинчини таныјан, онун севинч вә изтирабларынын тәрчүманы олан бир шаирин билаваситә һәјатдан, мәишәтдән алдығы тәзә-тәр һиссијјат вә дүјғусунун сәмими бир ифадәсини көрә билirik. Охучуја бәдин бир һәјәчан верән дә бу сәмимијјәтдир».

Бә’зи бајатылар елә бил ки, нә вахтса мүәјјән бир мәрәсим заманы ифа едилмиш, сонралар мәрәсимдән ајрылараг мүстәгил шәкилдә јашамаға башламышдыр:

Јүк үстүндә күчү вар
Күчүнүн гырх учу вар,
Гызын мејли олмаса,
Оғлаһын тә күчү вар?

Јүк үстүндә үзүм вар,
Үзүм сәндә көзүм вар.
Енр ендә ики бакы.
Көлдәндә көзүм вар.

Бајатылар формада чох садәдир. Илк бахышда елә көрүнүр ки, ким истәсә бајаты гоша биләр. Лакин әслиндә бу чох чәтин, јүксәк сәнәткарлыг тәләб едән бир жанрдыр.

Бајатылар ән чох «еләми», «әзизинәм», «мән ашыг» сөзләри илә башлајыр. Бу ону кестәрик ки, бајаты, ашыг олуб олмама-сындан асылы олмајараг, дәрдли, синәси сөзлә долу олан, һәјәчанланмыш, үрәји јаныглы адамлар тәрәфиндән сөјләнилир. Башга сөзлә бајаты мәһз һисслә, һәјәчанла, изтирабла, мусиги

¹ Ә. Абид. «Түрк халглары әдәбијјатында «маны» нөвү вә Азәрбајҗан бајатыларынын хүсусијјәтләри», «Азәрбајҗаны өјрәймә јолу», 1930, № 4—5, сәһ. 41.

илә бағлы лирик бир жанрдыр. Бајатынын һәр мисрасында 7 һеча олуp. 1, 2, 4-чү мисралар һәмгафијә, 3-чү мисра исә сәр-бәстдир. Бајатынын әсас мәзмун вә идејасы сон ики мисрада вериллиp.

Бә'әһи белә бир мүлаһизә ирәли сүрүрләp ки, куја бајатыларда биринчи, икинчи мисра форма хатиринә кәтириллиp, чох заман һеч бир мәна дашымыp вә сон мисраларла о гәдәр дә бағланмыp. Әлбәттә бу фикир јанлышдыp. Бајатынын мәзијјәти мәһз дөрд мисралы олмасындадыp. Бу дөрд мисра да бирләшәрәк үмуми бир фикри, һисси, тамамлајыр.

Мәсәлән:

Гызыл күл олмајајды,
Саралыб солмајајды,
Бир ајрылыг, бир өлүм
Һеч бири олмајајды.

Бу бајатыда икинчи мисрада верилән гызыл күлүн саралыб солмасы илә үчүнчү, дөрдүнчү мисралардакы инсан үстүнә кәлән ајрылыг вә өлүм бәласы арасында нә гәдәр дә инчә бир әләгә вардыp.

Бајатылардакы кәзәл поетик лөвһәләp, тәзадлар, рәнкләр динләјичиләрин мә'нәвијјатына, онларын естетик һиссләринин формалашмасына күчлү тә'сир кәстәриp:

Ашыг со' дејиб ағлар
Сүйбүл су дејиб ағлар
Дәрјәда бир күл битиб
О да су дејиб ағлар.

Әзизим од апара
Ај доғду о да пара,
Јохду бир су кечән
Синәмдән од апара.

Бајатыларымызын өзләринәмәхсус рәдиф, гафијә вә чинаслары вардыp. Хүсусилә, бу кичик жанрда чинасларын бөјүк усталыгла ишләдилмәси охучуну вә динләјичини һејран едир:

Әзизим, суда јанды,
Сел кәлли су дајанды.
Ешиг одуна су төкдүм
Алышды, су да јанды.

Әзизим, бәхти јарым
Бәхтимин тахты јарым
Үзүндә кәз изи вар.
Сәнә ким бахды, јарым.

Бајатыларымызын сәнәткарлыг хүсусијјәтләри һаггында һәлә 20-чи илләрдә Әмин Абид, Чаббар Әфәндизадә, Әли Назимин мәгаләләри чап олунмушдур. Бајатыларда *бәнд*, *мисра*, *гафијә* вә *чинаслар системи*, *һеча вә бөлкүләp*, *вурғулар* һаггында хүсусилә, Әмин Абидин чох мараглы, индијә гәдәр һеч кимин тохунмадығы мүлаһизәләри вардыp. Ел сәнәткарларынын һагдан кәлән истә'дады бајатыларымызда чөвлан едир. Бу жанрын әдәбијјатшүнаслыг бахымындан тәһлили инсаны һејрәтә кәтириp. Ә. Абид Азәрбајчан бајатыларында јалныз «чинаслашманын» (Ә. Абидин өз ифадәсидир П. Ә.) доғгуз нөвүнү кәстәриp. Мәсәлән, «рәдифли чинас шәкли».

¹ Со—сәз демәкдир.

Мән ашиг оду кечди,
Гэлжанын оду кечди.
Көзүн кор олсун, овчу
Чејранлар оду, кечди!

Тәләффүздә бир-биринин ејни олан кәлмәләрден дүзәлән чинас шәкли:

Әззијәм Гарабағы,
Кәнчәнин гарабағы.
Бир чүт гәрланым кетди,
Божунда гара багы.

Һәм гафијә вә һәм дә рәдифдә чинас шәкли:

Әззијәм јарым килә,
Јемәјә јарым килә.
Баш ајаға миянәт ејләр
Кетмәјә јарымкилә.¹

Сонра Ә. Абид бајатыларда олан бөлкүләрден сөһбәт ачыр. О, көстәрир ки, полјак алыми Тедеш Ковалски бајатыларда ашағыдакы бөлкүләри көстәрир: 4+3, 3+4, вә 2+5. Анчаг Ә. Абид өзү бајатыларымызда бөлкүләрин он дөрд нөвүнү тапыб үзә чыхарыр вә мұлаһизәләрини уғурлу мисалларла тәсдигләјир. Бундан сонра о, бајатыларда үчүнчү вә дөрдүнчү мисраларын јери, ролу вә функцијалары һаггында чох мараглы ахтарышлар апарыр. Азәрбајчан бајатыларында мөвзу рәнкарәнклији, етнографик топонимик мәлүматлар, халгымызын тарихиндән галан изләр вә с. һаггында да Ә. Абидин гијмәтли ахтарышы фолклоршүнаслығымыз үчүн хусуси бир әһәмијјәтә маликдир.

ӘДӘБИЈАТ:

1. Азәрбајчан фолклору антолокијасы, I китаб, Бақы, 1969.
2. Народная поэзия Азербайджана, тәртиб едәни Ә. Вәкилов, Ленинград, 1978.
3. Бајатылар, топлајаны һ. Гасымов. Бақы, 1956.
4. Бајатылар, тәртиб едән А. Мәмәдова, Бақы, 1977.
5. Ираг-Кәркүк бајатылары, топлајыб тәртиб едәни Г. Пашајев. Бақы, 1984.
6. Фолклордан чөл материаллары топлусу, топлајаны М. һәкимов, Бақы, 1982.
6. Азәрбајчан бајатылары тәртиб едәиләр, Б. Абдуллајев, Е. Мәмәдов, Г. Бабазадә, «Елм», 1984.
7. Бајатылар, топлајанлар В. Вәлијев, С. Пашајев, «Јазычы», 1985.
8. «Аразам Күрә бәндәм» тәртиб едәни, Б. Абдуллајев, «Јазычы», 1986.
9. Халгымызын дејимләри вә дујумлары, топлајыб тәртиб едәни, М. һәкимов. «Маариф», 1986.
10. Р. Р з а. Узаг елләрин јахын төһфәләри, Ираг—Кәркүк бајатылары, Бақы, 1984, сәһ. 5—19.
11. М. һ. Т ә һ м а с и б. Узаг елләрин јахын төһфәләри, «Азәрбајчан» журналы, 1969, № 2.
12. һ. Г а с ы м о в. Азәрбајчан бајатылары. Јенә орада, 1955, № 2.

¹ Ә. Абид. Түрк халглары әдәбијјатында «маны» нөвү вә Азәрбајчан бајатыларынын хусусијјәти, «Азәрбајчаны өјрәнмә јолу», 1930, № 4—5.

13. М. Нәкимов. Азәрбајҗан шифаһи халг әдәбијатындан хусуси курс, Бақы, 1975.
14. А. Нәбијев. Бајатылар. Азәрбајҗан-өзбәк фолклор әлагәләри. Бақы, 1978.
15. А. Лачынлы. Бајатыларда үслуб рәнкарәнклији, АДУ-нун әсарләри (дил вә әдәбијат серијасы). 1978, № 4.
16. Н. Вәлијев. Азәрбајҗан фолклору вә әдәбијаты күрчү мәнбәләриндә, Бақы, 1984.

ХАЛГ МАҢНЫЛАРЫ

Үмүми мә'лумат. Маһны халгын гәлбидир. Маһны халгын мә'нәвијаты, дахили аләми, фикри, һисси, дүшүнчәләри, изтираблары, севинч вә кәдәридир, маһны халгын өзүдүр. Маһныларына көрә халгын һәјат тәрзини, тојуну, јасыны, мүбаризәсини мүәјјәнләшдирмәк мүмкүндүр.

Халгымыз сазы, сөһбәти гәдимдән бәри севән, гијмәтләнди рән шаир халгдыр. Саз вә сөһбәт, мәһәббәт, гәлб, үрәк чырпынтылары динчлик, әмин-аманлыг дөврүндә чөвлана кәлир, чағлајыр. Ширин маһнылар һәјатдыр, јашајышдыр. Көркәмли сәнәткарымыз Бүлбүлүн охудуғу ашағыдакы маһнынын сәдалары санки динләјичини өз ганадлары үстүнә алыб сәнәт аләминдә учурур:

Галада јатмыш идим
Топ атдылар ојанмадым,
Саз илә, сөһбәт илә
Ојатдылар...

Бу маһны сәнәткар бир халгын сөз вә мусиги аһәнкинин вәһдәтиндән һөрүб дүзәлтдији көзәл бир чәләнк дејилми?

Саз, сөз, маһны, бунларын тәрчүманы олан сәнәткар гәдимдән бәри Азәрбајҗанда мүгәддәс сајылыб. Оғузлардан аман диләмәк үчүн дүшмән сон анда әлинә голуз көтүрәрмиш. Ән бөјүк гәһрәманлар белә сазын, сөзүн тә'сирини гылынчдан кәсәрли, топпуздан зәрбәли һесаб етмишләр. Озан, ағсаггал, дәдә, сөј сөјләјән, бој бојлајан Горгуд ејни заманда сәркәрдә олмушдур. Шаһ Исмајыл Хәтаи, Короғлу маһнылары илә гылынчдан даһа чох иш көрмүшләр.

Маһны халгын һәјата бахышыдыр, дүнјакөрүшү вә психолокијасыдыр. Халг маһны илә досту гаршылашмыш, дүшмәнләри аңа јурддан говуб чыхармышдыр. Бу бахымдан халг маһныларынын фолклорун диқәр жанрлары ичәрисиндә мүһүм мөвгеји гејд едилмәлидир. Шүбһәсиз, һәр бир халгын маһнылары мөвзу е'тибары илә рәнкарәнклидир. Маһны һәмишә вә һәр дөврә мусиги илә сых әлагәдар олмушдур. Һәм сөзләр, һәм дә һава бир-бирилә гаршылыглы инкишаф етмишдир.

Маһнылар, чох еһтимал ки, халгын илк јарадычылыг нүмүнәләридир. Онлар әсрләр боју мүәјјән инкишаф мәрһәләләри кечмишдир. Маһнылары мөвзулара көрә мүхтәлиф группара бөл-

мәк олар. Онларын тәхмини бөлкүсү ола биләр. Мә'лумдур ки, һәлә чох гәдим заманларда азәрбајчанлылар эмәк просесиндә, јахуд мүхтәлиф мәрәсимләрлә әләгәдар маһнылар охумушлар. Бундан башга тарихи һадисә вә шәхсијјәтләрлә әләгәдар маһнылар да вардыр.

XIX әсрдә хүсуси гачаг нәғмәләри мејдана кәлмишдир. XX әсрин әввәлләриндә ингилаби маһнылар јаранмышдыр. Бејнәл-халг фәһлә һәрәкатында «Бејнәлмиләл», «Марселјоза», «Варшавјанка» вә с. фәһлә синфинин ингилаби мүбаризәсини мүшәјнәт етмишдир.

Бөјүк Вәтән мүһарибәси илләриндә гәһрәманлыг нәғмәләрини бөјүк ролу олмушдур. Короғлу, Гачаг Нәби, Гачаг Кәрәм, Сәттархан адына гошулан нәғмәләр јенидән сәсләниш, бәстәкарларымыз чәбһә гәһрәманларына јени-јени маһнылар һәср етмишләр. Демәк, маһны халгын гәлбидән гошуб кәлән әкс-сәда олмаг е'тибарилә онун күндәлик һәјатында, эмәк вә мүбаризәсиндә мүһүм рол ојнајан ән чевик фолклор жанрларындан биридир. Ү. Һачыбәјов кәстәрир ки, «Ел маһнылары Азәрбајчан халгынын әһвали-руһијјәсини шәрһ, зөвг мусигисини бәјан, ше'р вә мусигидәки јарадычылыг габилијјәтинин дәрәчәсини тә'јин едә билән бөјүк бир материал олдуғундан онун истәр мадди, истәр әдәби, истәр психоложи, истәр етнографик әһәмијјәти чох бөјүкдүр» (8, 220—221).

Фолклорун дикәр жанрлары кими, маһнылары да топланмасына әсас е'тибарилә

Топланмасы вә нәшри.

XIX әсрдән башланмышдыр. «Короғлу» داستانынын илк нашири А. Ходзко һәлә 1828-чи илдә Азәрбајчан халг маһныларыны чап етдирмишдир. Сонралар бүтүн XIX әср боју рус мәтбуатында рус вә Азәрбајчан зијалыларынын топланығы нүмунәләр чап едилмишдир. Хүсусилә, СМОМПК мәчмуәси сәһифәләриндә белә нүмунәләрә даһа чох раст кәлирик. Бурада һәм тарихи, һәм лирик, һәм дә мүхтәлиф мәрәсимләрлә әләгәдар нүмунәләр чап олунмушдур.

XX әсрин әввәлләриндән маһныларын топланыб нәшр едилмәси нисбәтән сүр'әтленмишдир. Һәм рус вә һәм дә Азәрбајчан мәтбуатында чохлу маһнылар чап едилмишдир. XX әсрин әввәлләриндә һәм ајры-ајры мәтбуат сәһифәләриндә маһнылар чап олунмуш, һәм дә хүсуси китаблар (1914, 1919) бурахылмышдыр. Ф. Көчәрли, Р. Әфәндијев, А. Шаиг вә башга көркәмли јазычы вә маариф хадимләри өз дәрслик вә мунтәхабатларына лирик халг маһныларындан да нүмунәләр дахил етмишләр.

Бүтүн бунлара бахмајараг маһныларын кениш шәкилдә топланмасы Азәрбајчанда Совет һакимијјәти гурулдугдан сонра башланмышдыр. Дөври мәтбуатда тез-тез јеничә топланмыш маһнылар чап едилмишдир. 1927-чи илдә Ү. Һачыбәјов вә М. Магомајевин тәшәббүсү илә 33 халг маһнысы ајрыча китабча һаһында бурахылмышдыр. С. Мүмтазын тәртиб етдији «Ел шаир-

лэри», Һ. Әлизадәнин нәшрә һазырладығы «Ашыглар» китабларында «Кимләр тәрәфиндән дежилдији мә'лум олмајан ше'рләр» ады алтында мүнтәзәм олараг лирик халг маһныларындан нүмунәләр верилмишдир.

1928-чи илдә әсасән ингилаби маһнылар вә маршлардан ибарәт «Нәғмә китабчасы» чап олунур. Бүлбүл Мәммәдовун тәшәббүсү илә халг нәғмәләриндән ибарәт маһнылар китабчалары да (1936, 1956, 1958) чап олунмушдур. Сонралар «Халг маһнылары» (1961), «Маһнылар» (1967). «Азәрбајчан халг маһнылары» вә с. китаблар чап олунмушдур.

Сон илләрдә нәшр едилән китаблар ичәрисиндә Ә. Ахундовун тәртиб етдији «Азәрбајчан фолклору антологиясы»ны (1969) хүсусилә гејд етмәк лазымдыр. Бурада, јалныз лирик халг маһнылары дејил, башга мөвзуларда да маһнылардан күлли мигдарда нүмунәләр верилмишдир.

Азәрбајчан халг маһнылары чохдан тәдгигатчы вә этнографларын диггәтини чәлб етмишдир. Һәлә XIX әсрдә Јасаул, П. Востриков, Ј. Полонски вә башгалары халг маһныларынын идеја, мәзмун хүсусијјәтләриндән вә емоционал тә'сириндән данышмышдыр. Мәсәлән, П. Востриков јазыр: «Азәрбајчанлынын мә'нәви симасы күзкүдәки кими маһныларында әкс олунур. Һансы мөвзуда олурса-олсун, Азәрбајчан маһнысында әксәр һалда һәзин бир кәдәр өзүнү көстәрир. Азад вахтларда, бајрамларда, тојларда, шәнликләрдә, тәкликдә азәрбајчанлыларын охудуғу бүтүн нәғмәләрдә о, һәр шејдән әввәл, вәчдә кәлмиш бир инсандыр, азәрбајчанлы нәғмәкарлар өз маһнысына тез-тез елә бағланыр ки, һәтта өzlәрини унудур. Нәғмәкар өз маһнысыны бөјүк мәһәббәтлә, сәмиими, тәбии һиссләрлә охујур. О, өз нәғмәсинин тә'сиринә бөјүк инам һиссләри дујур. Доғрудан да бу маһны чох кезәл тә'сир бағышлајыр. Динләјичиләр нәғмәкары бөјүк кәркинликлә, диггәтлә, башларыны ашағы салыб динләјирләр. Будур, нәғмәкар, гуртарды, динләјичиләр башларыны галдырыр вә елә бил ејаллардан ајылан кими, нәфәс алараг дејирләр: «Чох сағ ол».¹

Азәрбајчан јазычы, этнограф вә маариф хадимләриндән М. Ф. Ахундов, Һ. Зәрдаби, Н. Нәриманов, Ү. Һачыбәјов, А. Шаиг, Ә. Шахтахты, Ф. Көчәрли, Р. Әфәндијев, Һ. Зејналлы, В. Хулуфлу, Бүлбүл, Ч. Чаббарлы, С. Вурғун вә башгалары халг маһнылары һаггында гијмәтли фикирләр сөјләмишләр. Анчаг тәәссүф ки, индијә гәдәр халг маһныларына нәинки диссертасија, монографија, һәтта самбаллы бир мәгалә белә һәср едилмәмиш, кениш тәдгиг олунмамышдыр.

Азәрбајчан халг маһныларынын мөвзу даирәси чох кенишдир. Бунларын бир чохлаы һаггында әввәлдә сөһбәт ачылмышдыр. Мүхтәлиф е'тигадларла, тәбиәт һадисәләри илә, хүсусилә

¹ СМОНПК, 42-чи бурахылыш, сәһ. 86.

тарихи һадисәләрлә бағлы маһныларымыз мұһүм әһәмијјәтә маликдир.

Дағла аранын, Јерлә Көјүн дејишмәләри кими халг маһныларында бу мәфһумлар инсан кими данышдырылыр, мүбаһисәјә чәкилир вә беләликлә дә халгын гәдим етигад вә дүнја көрүшүнүн ифадәсинә чеврилир.

Мән Аранам, сағ мәндәди, сол мәндә,
Зәрри мәндә, јашыл мәндә, ал мәндә,
Шејда бүлбүл чәһ-чәһ вуран дал мәндә
Јаны ала хары бүлбүл мәндәди¹.

Бә'зи маһныларда тарихи һадисәләр ифадә едилиб сахланмышдыр. Мәс. «Кәнчәнин гырғыны» адлы маһныда (мүәллифи ел сәнәткары Һәсәндир) XIX әсрин әввәлләриндә рус гошунлары тәрәфиндән ганлы дөјүшләрлә Кәнчәнин зәбт едилмәси тәсвир олунар:

Бајдағлары бүрч үстүндә гурдулар,
Тифил ушағлары һамы гырдылар,
О заман ки, Чавад ханы вурдулар
Санасан гырылды бели Кәнчәнин,
...Ал гана бојанды чөлү Кәнчәнин...²

Јахуд, зорла вәтәндән дидәркин салынан, әсир едилиб өмүрлүк бәдбәхт олан Азәрбајчан гызларынын аһ вә наләләри ифадә олуна маһны:

«Бизи ајырдылар ата анадан,
«Будур кәлди әсирләрин карваны»,
«Беш гыз идик бир арада, бир јердә»
ја ялаһи дәрман ејлә, бу дәрдә» вә с.»

Маһныларын мөвзу
на илејасы.

Бир сыра маһнылар тәбиәтә, тәбии һадисәләрә, мејвәләрә, чичәкләрә, һејванлара мүрачиәтлә дејилмишдир. Инсанлар өз әһвал-руһијјәси вә һиссләрилә бунлар арасында мүәјјән јахынлыг көрмүш, мүгајисәләр апармыш вә маһныја салмышлар. Ашигин мүрачиәт етдији мејвә вә јахуд һејванлар өз јашајышы, харичи көрүнүшү е'тибарилә лирик-романтик бир көркәмә, јахуд һәјат тәрзинә малик олмушдур. Бунлар ашиглә мә'шуг арасында әлагә јарадан көзәл, лирик романтик васитәләр кими тәрәннүм едилмишдир. Ај, улдуз, сакит мешә, ајлы кечә, көлкәлик, чешмә башы, гырмызы алма, чәһ-чәһ вуран бүлбүл, дурна көзлү булаг, гара, көзлү чејран, хыналы кәклик, аһу бахышлы, бојну бүкүк бәнөвшә, гызыл күл, гәрәнфил, нәркиз, шамама, нар, һејва вә с. вәсф олунар, ашигләрин арзусуну, нијјәтини ифадә едир. Бу исә

¹ Бах: СМОМПК, 13-чү бурахылыш, 1892 сәһ. 230—232. Дағла Аранын дејишмәси Шушадан, Јерлә Көјүн дејишмәси исә Шамахыдан топланмышдыр.

² Бах: «Ел шаирләри», 1927, I чилд. сәһ. 62.

инсанлара хош тә'сир бағышлајыр. Баһар һәјатдыр, севкидир, ики севәнин әһвал-руһијјәсини чағлајан дағ чајларынын шырылтысына гарышдырыб пәрвазландырыр, кәләчәјә, јашамаға чағырыр. «Үчтелли дурна», «Аһу кими», «Күл ачды», «Азәрбајчан маралы», «Бүлбүлләр охур», «Кәклик» вә с. маһныларда севән ашигләрин үлви һиссләри јүксәк емоционал шәкилдә ифадә едилмишдир.

Лирик маһны инсанлары әмәјә, зәһмәтә, мүбаризәјә руһландыран ән гүввәтли васитәләрдән биридир. Тәсадүфи дејилдир ки, узун илләр истисмарчылар, дин каһинләри инсанлары шәнликдән, чалыб охумагдан, демәли, бу күндән, бу дүнјадан ајырмаг үчүн сазы, сөһбәти, маһныны гадаған етмиш, һарам һесаб еләмишләр.

Күл ачыланда јаз олур, бәһ, бәһ, бәһ!
Кәдәрим, гәмим аз олур, бәһ, бәһ, бәһ!
Көзәлдә ишвә-наз олур, бәһ, бәһ, бәһ!
Кәл-кәл, көзәл јар, севирәм сәни!

Ј а х у д:

вә ја

Күчәләрә су сәпмишәм
Јар кәләндә тоз олмасын!
Елә кәлсин, елә кетсин,
Арамызда сөз олмасын.

Кетдим көрдүм булагдадыр.
Әл-үзүнү јумагдадыр.
Гызыл үзүк бармагдадыр.
Бир белә чан алан олмаз,
Бир белә ган салан олмаз.

Азәрбајчан халг маһныларынын мүһүм әләмәтләриндән бири сөзлә һаванын, мусигинин сых вәһдәтидир. Маһныларын сөзләринә—мәтнләринә ујғун да мусиги вардыр. Заман кечдикчә ел сәнәткарлары маһныларын һәм мәтнләриндә, һәм дә мусигисиндә дәјишиклик апармыш вә беләликлә, онлары тәкмилләшдирмишләр. Академик М. Ч. Чәфәров јазыр: «Ел маһныларымызын мәтнләриндә мусиги илә јахынлыг мүтләг нәзәрдә тутулмушдур. Ким билир, бәлкә маһны мәтнини јарадан гүдрәтли бир бәстәкар, јахуд мусиги бәстәләјән ејни заманда истә'дадлыг бир шаир имиш».¹ Бу вә ја дикәр маһнылар заман кечдикчә тәкчә мусиги јох, һәм дә идеја бәдии чәһәтдән тәкмилләшир, ишләнир, даһа ојнаг мусиги илә чилаланыр.

Алманы атдым харала
Галды сарала-сарала.
Дагларда дөндүм марала,
А тирмә көјнәк,
Ај сары чәпкән.

А тирмә көјнәк,
Сары чәпкән.
Јери, һаралысан,
Өзү көјчәк,
Сөзү көјчәк,
Һара маралысан?!

Азәрбајчан шифаһи халг әдәбијјатында ел маһныларыны аталар сөзү, мәсәл, тапмача, бајаты кими жанрларла мүгајисә етмәк олар. Она көрә ки, халгын мә'нәви вә мадди һәјатында

¹ М. Чәфәров. Фүзули дүшүнүр. Бакы, 1959, сәһ. 196.

баш верән һәр бир кичичик һадисә һәмин жанрларда олдуғу кими маһныларда да өз бәдии әксини тапмышдыр. Мәсәлән, «Апарды селләр Сараны» кими маһнылар бу гәбилдәндир. Јахуд 1919-чу илдә чыхан «Маһнылар» китабында Вәтән, азадлыг, достлуг вә с. һаггында јени-јени маһнылар топланмышды.

Сөјләдијим Азәрбајчан дилдир.
Мән дәрдијим вәтәнимин күлүдүр.
Бу чалдығым ел сазынын телидир.
Кәрәк сәси үрәкләри ојнада.

Јахуд, башга бир маһныда:

Дурна көзлү булагларын,
Чәннәт кими јәјлагларын,
Кениш, кениш ојмагларын
Азәрбајчан, Азәрбајчан.

Дағларынын башы гарлы,
Синәси јашыл орманлы
Дәрәләрин ширин нарлы,
Азәрбајчан, Азәрбајчан.

Маһныларын бөјүк бир гисми әсрләр боју коллектив сурәтдә ифа едилмишдир. Мәсәлән, «һахышта»лар, «күлүмчан», «һалај» маһнылары вә с. Гызлар, кәлинләр дәстәләрә бөлүнмүш, үз-үзә дајанмыш, маһны јарышы кечирмишләр, бунлар әксәрән бајаты мәтнләри үзәриндә гурулмушдур. Чох заман хор маһныларын-да мусиги, рәгс, театр үнсүрләри бирләшмишдир.

Дағлар, дағлара, бахар,
Зәркүллү бағлар.
Арада нчајлар ахар,
Овчулу дағлар

Бизим јердә адәтдир
Зәркүллү бағлар.
Севән севәнә бахар
Овчулу дағлар.

Зәркүллү бағлар, бала,
Овчулу дағлар, бала
Истәмијән¹ јар олан
Һәмишә ағлар.

Јахуд, хорла схунан башга бир маһны: (мусигиси дәјишди-јинә көрә мәтндә дә мүәјјән дәјишиклик апарылыр).

Гаја алты нәрдүкән,²
Тунгај Мәлик,
Кимди бу јолдан өтән

Сәләмәләјкүм,
Бу јыхылмыш дүнјада
Тунгај Мәлик
Вары мурада јетән,
Сәләмәләјкүм.

Дағлар дағлара бахар.
Тунгај Мәлик,
Аридчи чајлар ахар.
Сәләмәләјкүм.
Бизим јердә адәтдир.
Тунгај Мәлик.
Севән севәнә бахар,
Сәләмәләјкүм.

¹ *Истәмијән*—истәмәдији, севмәдији.

² *Нәрдүкән*—нәрдиван.

Бурада бајатыја элавә олунаи мәтн мусиги илә элагәдардыр. Һәмин мәтнин мүәјјән тарихи һадисәләрлә бағлы-јаранмасы да маһныдан ајдын көрүнүр.

Ики дәстә гыз габаг-габаға дуруб бир-биринә сөз дејәрләр, дедикчә јерләрини дәкишәрләр:

Һахышта һа һахышта
Һахышта бир гуш иди
Бағчада гонмуш иди
Шаһ сәлу көрмүш иди
Охуну гурмуш иди.

Мән бу јолдан өтмәрәм,
Чадраны јелләтмәрәм
Дул кишијә кетмәрәм
Кәллә боз оғлан кәрәк
Һоғгабаз оғлан кәрәк¹.

Форма хүсусијјәтләри Халг маһнылары мөвзуча рәнкарәнк олдуғу кими формача да мүхтәлифдир. Маһныларыи өзләринә мәхсус форма хүсусијјәтләри вар. Халг бунларда чох гүввәтли вә тә'сирли ифадә васитәләриндән истифадә етмишдир. Әсрләр боју халг күтләләри өз маһныларыны чилаламыш, идејасыны дәринләшдирмиш, бәдин, естетик вә мусиги чәһәтдән тәкмилләшдирмишдир. Халг маһнылары әсрләрин сынағындан чыхараг зәманәмизә гәдәр кәлиб чыхмышдыр. Бу өлмәз сәнәт инчиләри инди дә јашајыр, јени јаранан маһныларла бирликдә охунур. Маһнылардакы композисија, үслуб вә вәзн камиллији, бәдии ифадә васитәләриндән мәһарәтлә истифадә олунамасы онларыи халг арасында кениш јайылмасына, нәсилдән нәслә кечәрәк дилләр әзбәри олмасына сәбәб олмушдур.

Бир сыра маһныларда ејни бир сөз бүтүн бәндләрин әввәлиндә тәкрар олунар: «Ирәванда хал галмады» маһнысы буна мисалдыр. Лирик башланғығчы олан бу маһныда мүәјјән дөврүн тарихи һадисәләри дә әкс етдирилмишдир. Һәр бәнддән сонра тәкрар олунаи ашағыдакы мисралар исә маһныја хүсуси бир тон верир, онун бәдии-емоционал тә'сирини артырыр:

Ај гыз, о хал нә халдыр.
Сән ора дүздүрмүсән?!
Ај наз, о нә халдыр.
Сән үзә дүздүрмүсән?!

«Белә наз олмаз, олмаз» маһнысында да бүтүн бәндләр «архалығын» сөзү илә башлајыр. Бәндләрин сонунда исә: «Белә наз олмаз олмаз. Белә сөз олмаз, олмаз» мисралары тәкрар едилир. Маһныныи әсас мәтни исә бајатыдан ибарәт олур, «Самавара од салмышам», «Пәнчәрәдән даш кәлир» вә с. маһнылар да бу гәбилдәндир.

Бә'зи маһныларыи һәр бәнди беш мисрадан ибарәтдир. Һәр бәнддә биринчи үч мисра дәјишилир, дөрдүнчү, бешинчи мисралар исә нәгарәт ролуну ојнајыр. Бунлар, шүбһәсиз, маһныныи

¹ Арвад ағысы, маһны, һахышта, севки, лајлај, гајынаи кәлин сөзләри, мүәллим Мирзә Аббас Аббасзадә, икинчи чапы «Мәктәбин» електрик мәтбәхиндә басылды. Бақы, 1918, сәһ. 21.

охундуғу нава, мотивлә әлагәдар мејдана кәлмиш хусуси формадыр. «Булаг башы...» «Чикей-чикей»... маһнылары буна јахшы мисалдыр:

Булаг башы буз олмасын,
Јел әсәндә тоз олмасын.
Аралыгда сөз олмасын.
Ај јарым чан, ај јарым чан,
Ај јарым чан, ај нарым чан.

Бир сыра маһнылар тәһкијә—дејишмә формасындадыр. Бурада ашиг вә мә'шугун һисс вә дужулары шән вә никбин бир тәрздә ифадә олунар:

...Сән бир кәзәл чејран олсан,
Дүзләрә гачачаг олсан,
Мән бир маһир овчу олсам,
Сәни овласам, нејләрсән?

...Сән бир маһир овчу олсан,
Мәни овлајачаг олсан,
Мән бир гызыл алма олсам,
Сандыға кирсәм, нејләрсән?!

Бә'зи маһнылар мүәјјән пешәләрлә, инсанларын коллектив әмәји, мәһсул јығымы вә с. илә әлагәдар јаранмышдыр. Бу чәһәтдән алма, нар, үзүм вә с. илә бағлы маһнылар характерикдир. Маһныларда тәбиәт кәзәлликләри бөјүк шөвглә тәрәннүм едилир. Дурна, аһу, марал, кәклик, бүлбүл, чејран, нәркиз, гәрәнфил, гызыл күл вә с. һаггында халг арасында чохла маһнылар јайылмышдыр. Көрүндүјү кими, Азәрбајчан халг маһнылары өз идеја мәзмуну, форма вә поетик хусусијјәтләри илә диггәти чәлб едир.

ӘДӘБИЈАТ:

1. Ф. Көчәрли. Балалара һәдијјә. Бақы. 1967.
2. Халг маһнылары, тәртиб едәни Ә. Бағыров. Бақы, 1961.
3. Маһнылар. Бақы, 1967.
4. Азәрбајчан халг маһнылары, нот јазылары С. Рүстәмәвундур. Бақы. 1967.
5. Азәрбајчан фолклору антологиясы, I чилд. Бақы. 1959.
6. Тој вә һалај маһнылары. Бақы. 1980.
7. Нәғмәләр, инанчлар, алгышлар, топлајыб тәртиб едәни А. Нәбијев. «Јазычы» 1986.
8. А. Нәбијев. Ел нәғмәләри, халг ојунлары, Азәрнәшр. 1988. Кәркүк маһнылары. «Кәнчлик», Бақы, 1973.
9. Ү. Н а ч ы б ә ј о в. Әсәрләри. I чилд, 1965.
10. Бүлбүл Мәммәдов. Сечилмиш мәгалә вә мә'рузәләри. Бақы, 1968.
11. Р. Рүстәмзадә. Азәрбајчан халг нәғмәләринин ингилабдан сонра, топланмасы, нәшри вә тәдгиги һаггында «Тәдгигләр». III китаб, Бақы, 1968.

УШАГ ФОЛКЛОРУ

Халгымызын чохэсрлик шифаһи јарадычылығынын мүһүм бир һиссәсини дә ушаг фолклору тәшкил едир. Ушаг фолклору нүмунэләри һәм идеја вә мәзмун, һәм дә форма чәһәтдән ушагларын јаш хүсусијјәтләри вә психолокијасы нәзәрә алынмагла јараныр.

Ушаг фолклору һаггында тәдгигатчылар арасында рә'јләр мүхтәлифдир. Бә'зи алимләр дејир ки, ушаг фолклору бөјүкләрин ушаглар үчүн јаратдығы нүмунәләрдир, јахуд бөјүкләрин јарадычылығыдыр ки, заман кечдикчә ушаглар онлары өз малы едирләр вә бир дә мәһз сөзүн һәгиги мә'насында ушагларын өз јарадычылығыдыр. Бир сыра арашдырычыларын фикринә көрә исә ушаг фолклору јалныз вә јалныз ушагларын өзләринин јаратдығы вә ифа етдији нүмунәләрдир.

Әлбәттә, бизчә бунларын һәр икисиндә мүәјјән һәгигәт вәрдир. Биз өзүмүз һисс етмәдән бөјүкләрин јаратдығы фолклор нүмунэләри ушагларын репертуарына кечир вә нечә дејәрләр, ушаглашыр. Ушаглар бөјүкләрдән ешитдији нүмунәләри заман кечдикчә өзүнүнкүләшдирирләр. Беләликлә, нәтичә олараг дејә биләрик ки, ушаг фолклору һәм бөјүкләрин ушаглар үчүн јаратдығы вә һәм дә ушагларын өзләринин јаратдығы нүмунәләрдән ибарәтдир.

Халгын јаратдығы фолклор жанрларынын әсас һиссәси ушаглар үчүн дә мараглы вә әһәмијјәтлидир. Мәсәлән, «Китаби—Дәдә Горгуд», «Короғлу», һәтта «Гачаг Нәби» вә с. кими мәшһур гәһрәманлыг дастанлары—јалныз бөјүкләр дејил, ушаглар тәрәфиндән дә марагла охунур вә севилир. Она көрә дә бу әсәрләр, еләчә дә бир сыра нағыллар ушаглар үчүн ишләдилир вә оху материалы кими онлара тәгдим олунур. Беләликлә, ушаг фолклору ушаглар үчүн јаранан әсәрләрдир. Ушаг фолклорунун әсас әламәтләри онун мәһз ушагларын јаш хүсусијјәтләринә ујғун олмасы, онларын дахили, мә'нәви аләмнин әкс етдирмәсидир.

Бу бир һәгигәтдир ки, бөјүкләр һәмишә, һәр бир дөврдә өз өвладларынын тәрбијәсилә мәшғул олмушлар. Бу тәрбијә јалныз онлары әмәјә алышдырмаг, вәтәни мүдафиәјә һазырламагдан ибарәт олмамышдыр. Ушагларын дахили аләми, мә'нәвијјәти, әхлагы, давраһнышы да онлары даим дүшүндүрмүш, нараһат етмишдир. Естетик тәрбијә дә үмуми тәрбијә комплексинин ичәрисиндә өзүнәмәхсус бир јер тутмушдур. Халгын шифаһи шәкилдә јарадыб јашатдығы бу нүмунәләр ушагларын тәрбијәсиндә мүһүм рол ојнамышдыр.

Ән'әнәви ушаг фолклору нүмунәләри поетик вә чазибәдардыр, бәдии чәһәтдән долғун вә камилдир. Бу нүмунәләри әсрләрин сынағындан чыхарыб јашадан, итиб-батмагдан горујан мәһз онларын бәдии камиллији олмушдур.

Һәлә кечән әсрин ахырларындан башлајараг ән көркәмли мүәллим, јазычы, мүрәббиләр тәрәфиндән бу нүмунәләр бөјүк

гајғы илэ сечилэрэк балача охучулара тэгдим едилмиш, онларын китаб, мүнтэхэбат вэ дэрсликлэриндэ өзүнэ лајигли јер тутмушдур. Онлар һәмин нүмунэлэри ушаг фолклору ады алтында вер-мәмишлэр. Лакин бу нүмунэлэр кичик јашлы ушаглар үчүн нэ-зэрдэ тутулмушдур. М. Ш. Вазех, А. О. Чернјајевски, М. Маһ-мудбәјов, А. Шаиг, А. Сәһһәт, Ф. Агазадә, Ф. Көчәрли, Р. Әфән-дијев вэ башгаларынын дэрслик вэ гираәт китабларында буну ајдын көрмәк олар. Ф. Көчәрли һәтта топладығы материаллар әсасында ушаглар үчүн «Балалара һәдијјә» (1912) адлы кичик бир мүнтэхэбат да дүзәлтмишдир. Мүнтэхэбат вэ дэрсликләрдә халг әдәбијјатынын әксәр жанрларында ушаглар үчүн мүәјјән нүмунэләр вардыр. Аталар сөзү вэ мәсәлләр, тапмачалар ушаг-лар тәрәфиндән марагла охунур.

Ушаг фолклорунун ән мараглы жанрларындан бири нағыл-лардыр. Үмумијјәтлә, нағыллары «бөјүкләр» вэ ја «ушаглар» үчүн јаранмыш нағыллар кими групплашдырмаг олмаз. Бүтүн нағыллары ушаглар марагла динләјир, јадда сахлајыр вэ дөнә-дөнә, һәвәслә нағыл едирләр. Анчаг бу жанр ичәрисиндә алле-горик нағыллар групу ушаглар үчүн мараглыдыр. Аллегорик нағыллар бөјүк усталыгла јарадылан нүмунэләрдир. Бунларда ушагларын јаш хүсусијјәтләри, психолокијасы, мараг даирәси чох мәһарәтлә нәзәрә алынмышдыр. Дүзкүн олараг аллегорик нағылларын әсас иштиракчылары олан әшјалар, хүсусилә һеј-ванлар инсан кими данышдырылыр, инсанлара хас олан хасиј-јәтләр онларын үзәринә көчүрүлүр. Аллегорик нағылларын әк-сәријјәтиндә мүхтәлиф һејванлар иштирак едир. Нағыллары дикәр нөвләриндән фәргли олараг, бунлар конкрет вэ лаконик олурлар. Бурада һадисәләр ајдын вэ јығчам тәсвир олунур, узун узады спизодлара, сәһрли мачәралара јер верилмир. В. И. Ле-нин белә нағыллардан бәһс едәрэк јазырды: «Һәр бир нағылда һәгигәт үнсүрләри вардыр. Әкәр сиз ушаглара хорузла пишијин адам дилиндә данышмадығы бир нағыл десәниз, онлар бу на-ғылларла марагланмазлар».

Аллегорик нағылларда чохлу һејван сурәти вардыр. Түлкү, гурд, довшан, илан, кечи, хоруз, ат, чаггал, аслан, гарға, тојуг, һачылејләк вэ с. Бунлардан ән чох иштирак едән түлкүдүр. О, нағылларымызда дондан дона кирир, мүхтәлиф һијлә вэ кәләк-лә чох јердә дә галиб кәлир.

«Түлкү, түлкү түнбәки», «Түлкү баба вэ һачылејләк», «Түлкү вэ кәклик», «Түлкү вэ чанавар», «Түлкү вэ илан», «Түлкүнүн кә-ләји» вэ с. Нағылларда түлкү каһ бир гол чубуг гырыб сәбәт тохујур, каһ бир биз, бир чүт чарыглыг көн тапыб чарыг, тикир, каһ әлине тәсбәһ алыб башына әммамә гојуб молла олур, китаб охујур, минбәрдә абид олур вэ с. Бу нағылларда бир тәрәфдән Азәрбајчанын милли вэ јерли хүсусијјәтләри, адәт вэ ән'әнәләри, һәјат вэ мәишәти, тәбиәт тәсвирләри өз әксини тапыр. Дикәр

тәрәфдән ушаглара адлары чәкилән һејванлар, онларын харичи көрүнүшү, јашајыш тәрзи, хасијјәтләри барәдә илк мә'лумат верилір. Мәсәлән, «Түлкүнүн кәләји» нағылында түлкү гарғаја дејир: «Сән јазыг јузүғун, һејванларын белни дәлирсән, ағзыны һәмишә бәдлијә ачырсан. Гәдәмин бәддир».

Ушаглар ајынын гышда, јазда јашајышы, гурдун ов ахтармасы, довшанын хасијјәти, кечинин, гојунун, атын хејри барәдә бу нағыллардан чох шеј өјрәнирләр. Анчаг мәсәлә бунунла битмир. Халг мараглы пријомларла, һејванлары данышдырмагла, һәм дә ушагларда мүһүм әхлағи кејфијјәтләр тәрбијә едир. Ушагларда әмәјә мәһәббәт, бөјүкләрә һөрмәт, јолдашлыг, достлуг, горхмазлыг, дәјанәт, бирлик вә с. кејфијјәтләрини тәрбијәсиндә, онларын пахыллыг, тәнбәллик, ачкөзлүк, горхаглыг, өзбашыналыг вә башга пис сифәтләрдән узаглашмасында лап кичик јашлардан белә нағыллар мүһүм рол ојнајыр.

Мәсәлән, «Шәнкүлүм, шүнкүлүм, мәшкүлүм» ушагларын ән чох севдији нағыллардандыр. Бу нағылы охујан һәр бир балача охучу кечи, онун балалары мәсәләсиндән бир анлыға узаглашыр, өз анасынын, бачы-гардашларынын даврашышы аләминә дүшүр. Беләликлә, ушагларда бөјүјүн, ата-анасынын сөзүнә бахмаг, көзүачыг олмаг, горхмамаг вә с. кими кејфијјәтләр јараныб мөһкәмләнир.

Лајла вә охшамалар. Азәрбајчан ушаг фольклорунун ән кеңиш јайылмыш нүмунәләри ичәрисиндә лајла вә охшамалар хүсуси јер тутур. Лајлалар һезин мусиги сәдалары алтында охунур. Лајлалар бешик нәғмәләридир. Бунлара нәнин нәғмәләри дә дејилір. Бу нүмунәләр һәлә дил ачмамыш көрпәләр үчүн аһәнкдар бир ритмлә охунур. Чүнки бу заман ушаглар јалныз мимика вә һәрәкәтлә «данышырлар». Она көрә дә нәшиләрини илк нүмунәләриндә мусиги вә ритм үстүнлүк тәшкил едир. Көрпәләри јухуја верән сөздән чох аһәнк вә мусиги сәдаларыдыр. Бурада ана, хала, биби, нәнәләр чох заман импровизасијаја мејдан верир, ифа заманы лајлаларын јени-јени нүмунәләрини јарадырлар. Бүтүн бунларла бәрабәр, лајлаларда ананын өз баласына олан сонсуз мәһәббәти, онун кәләчәк һәјатда газаначағы мүвәффәғијјәтләр һаггындакы арзулары ифадә олунмушдур. Ана өз баласына хејир-дуа верир, она узун вә мә'налы өмүр арзулајыр, гәһрәманлардан, халг сәркәрдәләриндән ибрәт көтүрмәји төвсијә едир.

Аналар дүнјаја тәзәчә көз ачан көрпәләри һезин, арзу долу лајла, сәдалары илә јухуја верирләр:

Нәркизи үзүм лај-лај,
Јахана дүзүм лај-лај.
Сән бөјү, мән гочалым,
Тојунла сүзүм лај-лај

Лај-лај дејим бојунча,
Баш насдыға гојунча,
Нардахлан гызыл күлүм
Бир идрәјим дојунча.

Ушаг психолокијасыны, онун дахили аләмини, кәләчәк тәрбијә јолларыны халг гәдәр доғру, дүрүст мүәјјәнләшдирмәји ба-

чаран икинчи бир мүрәбби тапмаг чәтиндир. Она көрә дә нәнни вә лајлалар јалныз көрпәләри јухуја вермәк үчүн дејил, һәм дә онларын естетик тәрбијәси үчүн ән тә'сирли васитәләрдән биридир. Ушагларда мусигијә, әдәбијјата һәвәс ојадан, онун бәдиһ зөвгүнү охшајан илк нүмунәләр, шүбһәсиз, лајла, бајаты, маһны вә охшамалардыр:

Лајләј, бешијәм лајлај,
Евим, сширим лајлај,
Сән кет ширин јухуја,
Чәким кешин лајлај

Лајласы дәрви бала,
Лухусу ширин бала!
Тарыдан едим будур,
Тојуну көрүм, бала!

Бу нүмунәләрдә нә гәдәр нәвазиш, бәсирәт, гајғы вә севинч вардыр:

Лајла дедим һәмишә
Карван кечәр енишә
Јасдығыва жүл дүздүм
Бешијивә бәнәфшә

Бүрүнүб дона бүлбүл,
Көч етди сона бүлбүл
Балам дил ачан күнү
Мат галды ана бүлбүл¹

Лајла формасына көрә дә бајатыдан сечилир. Бунлар бә'зән «лај-лај» сөzlәри илә башлајыр. Бә'зән дә «лај-лај» сөzlәри ше'рин сонунда ики мисрада мәгсәдәујғун шәкилдә тәкрар олу- нур. Мәсәлән:

Атыбан тутдум сәни,
Әчәб овутдум сәни,
Өмүр үздүм, чәфа чәкдим,
Шүкүр бөјүтдум сәни.
Балам лај-лај, а лај-лај,
Күлүм лај-лај, а лај-лај.

Охшамалар. Бунлар да өз мөвзу вә мәгсәдләри е'тибары илә лајлалара охшајыр. Әкәр лајлалардакы мусиги ритми арамлы, сакитләшдиричи характер дашыјырса, охшамаларда әјләндир- мә, охшатма башлыча чәһәт кими нәзәри чәлб едир.

Охшамалар никбин лајлалардыр. Охшамалар да формача мүхтәлиф олур. Чох заман импровизасија едән валидејнләр, нечә дејәрләр, нәғмәни мә'лум гәлибдән чыхарараг мараглы вә ори- жинал формалар јарадырлар. Белә нүмунәләрдә ана өз көрпә- сини бөјүк севинчлә, чанлы, ојнаг бир диллә охшајыр, башгала- рына да белә хошбәхтлик арзулајыр.

Гарабағын јајлағында,
Шәкинин күллү бағында.
Тәзә кәлин субһ чағында
Оғлун алар, лајлај чалар.
А тавры, бундан беш дәнә вер,
Көјдә учан гушлара вер,
Гарымыш, гочалмышлара вер,
Евиндә галмышлара вер! (2. 63).

¹ Азәри фолклору сәһифәләри, топлајаны доктор С. Чавид, сәһ. 49.

Әзизләмәләр «Китаби—Дәдә Горгуд»дан башлајыб сонрақы бүтүн дастанларда бу вә ја дикәр дәрәчәдә јаранан нүмунәләрдә өз бәди әксини тапмышдыр. «Балалы ев базардыр, баласыз ев мазардыр»—дејән халг јеничә дүнјаја кәлән өвладыны охшайыр, әзизләјир:

Бала дады, бал дады,
Бала эдам аллады.
Ширни ширин олур,
Ачысы да бал дады.

Обалар обаныз олсун,
Бир белә баланыз олсун
Һамыја беш-беш олсун,
Го; биздә он беш олсун.

Охшамалардан әксәријјәти ән'әнәви формаларда јараныр. Бунларын аз бир гисми ики мисралы, галанлары исә дөрд мисралы олур. Ики мисралы:

Балама гурбан инәкләр
Балам нә вахт имәкләр?!
Балама гурбан бузовлар,
Балам нә вахт дүз ојнар?!

Дөрд мисралы охшамалар да ушаг фолклору нүмунәләри ичәрисиндә кениш јер тутур. Мараглыдыр ки, дөрд мисралы охшамаларын һәр бир мисрасында һечаларын сајы бешдир:

Дәдә ларылар,
Сүнбүлү сарылар.
Гоча гарылар...
Бу балама гурбан.

Оғул үрәкдир
Гызыл дирәкдир.
Алын сахлајын.
Гыза кәрәкдир.

Охшама жанра верилән үмуми аддыр. Анчаг бунларын ичәрисиндә мәзмунуна көрә бир-бириндән сечилән нүмунәләр вар ки, онлары арзуламалар, бәсләмәләр, әјләндирмәләр, әзизләмәләр вә с. кими адландырмаг дүзкүн оларды. Ана һәлә бәләкдә олан көрпәсинин бешији башында өз арзуларыны белә ифадә едир:

Алтында халча,
Чалыр каманча.
Он дәнә хонча
Кәләр гызымчүн.

Әлиндә вар дәф.
Үстүндә сәдәф.
Гырмызы көјнәк
Кәләр гызымчүн.

Ушаг фолклорунун бир гисми тәбиәтә, тәбиәт һадисәләринә—јағыша, гара, долуја, Аја, Күнәшә, күләјә, илдырыма вә с. һәср едилмишдир. Мүхтәлиф мәрәсимләрлә бағлы күнәши чағырма, году-году, новруз вә с. нәғмәләр бу чәһәтдән характерикдир.

Ушаглар инәк, өкүз, гојун, кечи вә башга һејванлар һаггында олан маһнылары да, аран, јажлаг, јер, көј вә с. арасындакы дәјишмәләри дә чох сеvirләр. Азәрбајчанлыларын тәбиәт һадисәләринә мүнәсибәтини әкс етдирән, күләјә мүрачиәтлә дејилән маһнылар да ушаглар тәрәфиндән сеvirлә-сеvirлә охунур:

А јел баба, јел баба,
Гурбан сәнә кәл баба .

Тахылымыз-жердә галды,
Јахамыз әлдә галды.
А јел баба, јел баба,
Гурбан сәнә, кәл баба.

Кичикјашлы ушагларын мүхтәлиф ојунлары илә дә, әлагәдар чохлу фолклор нүмунәләри јарадылмышдыр. Бунлар ушагларын ән чох севдији вә ифа етдији әсәрләрдәндир. Бураја јанылтмачлар, санамалар, дүзкүләр, ачытмалар, чашдырмалар вә с. дахил етмәк олар. «Ијнә-ијнә», «Мотал-мотал», «Үшүдүм һа үшүдүм», «Әлими бычаг кәсибди», «Ајза-ајза Нәркизә», «Чәтин гоз, чәтин гоз», «Бешди-бешди, һа бешди» вә с. буна мисал ола биләр.

Халг ичәрисиндә ифа олунан ашағыдакы санамалар ушагларын дилинин әзбәридир:

Ијнә-ијнә,
Учу дүјмә,
Бал-баллыча
Баллы кечи.
Шам ағачы,
Шатыр кечи.
Гоз ағачы.
Готур кечи.
Һошпан, һуппан,
Јырыл, јыртыл,
Су ич, гуртул. (1, 47—48).

Әкил бәкил гуш иди,
Ағача гонмуш иди,
Кетдим ону тутмаға,
О мәни тутмуш иди.
Мејдана салмыш иди
Мејданын ағачлары,
Дән кәтирир гушлары.
Чәпәр чәкдим, јол зчдым,
Гызылкүлә долашдым.
Быр дәстә күл дәрмәмнш
Нәнәси кәлди, мән гачдым.

(2, 146—147).

Ушаг ојунлары ичәрисиндә «А тешти» ојуну... хүсусилә мараг доғурур. Гызлар, оғланлар дашлардан алчаг дивар дүзәлдир вә онун ортасында дөврә вуруб отурур вә охујурлар:

А тешти, тешти, тешти,
Ағачдан алма дүшдү...
Чобан чөлдә кәзирди,
Даварларын дүзүрдү.
Чобан гојуна кедәр,
Көпәји адам дидәр...

Гызларын ојунлары илә әлагәдар бир сыра ше'р нүмунәләри дә јаранмышдыр. Бурада гызларын өз аләми, дүшүнчә, арзу вә истәкләри әкс олунамышдыр:

Әлими пычаг кәсибди,
Дәстә пычаг кәсибди.
Јағ кәтирин, јағлајағ,
Бал кәтирин, баллајағ,
Дәсмал кәтирин, дәсмаллајағ,
Дәсмал дәвә бојнунда,
Дәвә Ширван јолунда,
Ширван јолу буз бағлар,

Ајза-ајза Нәркизә,
Чеһизин көтүр кәл бизә,
Биздән кедәк Тәбризә.
Тәбриз хәраб олуб, кәл,
Дәмир дараг олуб, кәл,
Дәмирчинин гызлары...¹
Јолда галды кәзләри.
Күнәш көзүн ачанда,

¹ СМОМПК, вып. 18, 1894, сәһ. 58.

Дәстә-дәстә күл бағлар.
О күлүн бирсин үзәјдим,
Телләримә дүзәјдим,
Гардашымын тојунда
Отуруб, дуруб, сүзәјдим.¹

Сүбһ шәфәгин сачанда
Икидләр јел атында,
Севданын ганатында,
Дәмирчинин бағындан,
Ғызлары отағындан..
Ајза-ајза Нәркизә
Апардылар Тәбризә...

Ушаг фолклору нүмунәләри ичәрисиндә дүзкүләр дә хүсусилә мараг доғурур. Бурада һәр шеј өлчүлүб бичилмишдир. Ушаглар ше'ри јадда сахламалы, бирнәфәсә ритмлә, тактла охумалыдырлар:

Чәтин гоз, чәтин гоз
Бири каһал, бири боз.
Миндим бозун бојнуна..
Кетдим уруб јолуна,
Уруб јолу дәрбәдәр,
Ичиндә мејмун кәзәр.

Үшүдүм, һа үшүдүм,
Дағдан алма дашыдым,
Алмачығымы алдылар..
Мәнә чүрм вердиләр,
Мән чүрмән безарам,
Дәрин гују газарам..

Мејмунун балалары,
Түк кәтириб үзләри,
Торча көрүр көзләри.
Кор мејмуну үркүтдүм,
Чыхыб миндим далына,
Сүрдүм Уруб бағына..

Дарыны сәпдим гуша,
Гуш мәнә ганад верди.
Ганадландым учмаға,
Һагг гапысыны ачмаға.
Гапычы гапы тохур,
Ичиндә бүлбүл охур. (1, 13)

Кичик јашлы ушагларын нитг инкишафы, дүзкүн данышыг вә тәләффүз вәрдишләринә јијәләнмәси, сөз еһтијатынын артмасы вачиб бир мәсәлә кими бүтүн валидејнләри дүшүндүрмүшдүр. Бу ишдә чох гәдимләрдән бәри ән мүнүм ролу мәнз халг әдәбијјаты нүмунәләри ојнамышдыр. Бир сыра нағыллар, тапмачалар, хүсусилә дүзкү вә јанылтмачлар мәнз бунун үчүн јардылмышдыр. Јанылтмачларда әсас мәгсәд дилдә олан чәтин сөзләри јахшы тәләффүз етмәји бачармаг, тез-тез данышмаг вәрдишләринә јијәләнмәкдән ибарәтдир. Јанылтмачлар һәм нәср, һәм дә ше'р шәклиндә олур. Һәтта бир-биринә ујушмајан, чәтин дејилән, дилә јатмајан сөзләри ел сәнәткарлары усталыгла сыраја дүзүб, бәдни әсәр кими репертуара дахил едирләр. Мәсәлән:

«Ај ғылгујруг ғырговул, кәл бу кола кир, ғылгујруг ғырговул». *«Кәклик кәпәнәк, кәлин кедәк, күл дибинә кәлин кәтир-мәјә».* Јахуд:

«Кетдим, көрдүм бир дәрәдә једди гара, гашга, тәпәл, сәкил кечи вар. Дедим:

— Ај једди гара, гашга, тәпәл, сәкил кечи, мәним једди гара, гашга, тәпәл сәкил кечими көрдүнмү? Деди:

¹ СМОМПК, вып. 18, 1894, сәһ. 45.

— Сәнин о једди гара, гашга, тәпәл, сәкил кечин мәним једди гара, гашга, тәпәл, сәкил баласыды» вә с.

Халг сәнәткарлары јаратдыглары бә'зи нүмунәләрдә ушалара мүәјјән һадисәләр һаггында елми мә'лумат да верирләр, мүхтәлиф һадисәләр барәдә билик даирәсини кенишләндирирләр. Бир гары гышда јоллар буз бағладығы заман гәфләтән сүрүшүб јыхылыр.¹ О, буза мүрачиәтлә «А буз, сән нә күчлүсән» (башга вариантда бәрксән—П. Ә.)—дејир.

Бир гары кетди буз үстә.

Таппадан дәјди диз үстә.

— А буз, сән нә күчлүсән!

— Күчлү олсам, мәни күн әритмәз.

— А күн, сән нә күчлүсән!

— Күчлү олсам, үзүмү булуд тутмаз.

— А булуд, сән нә күчлүсән!

— Күчлү олсам мәнән јағыш кечмәз... (1,8—11)

Беләликлә, јағыш, от, гојун, гурд, чобан, сичан, пишик вә саир дә өз әламәт вә хүсусијјәтләрилә бу мүкалимәјә гошулур. Ахырда пишијин дилилә маһныја белә бир јекун вурулур:

Мән бәркәм—дурарам,
Бығларымы бурарам.
Јүк үстә јајлағым вар.
Тәндир үстә гышлағым вар...

Јахуд «Балыг» адлы башга бир нүмунәјә нәзәр салаг:

Балыг, ај балыг,
Бирчә сөјлә сән,
Нијә гуруда
Кәзә билмирсән?
Де нијә сусуз
Дөзә билмирсән?
Мәнә гулаг ас,
Алмаз, ај Алмаз,
Сулар, Вәтәним
Су һәјатымдыр.

Сулар һәјатым
Көзүм, чанымдыр,
Судан ајрылсам
Үзә билмәрәм.
Сусуз бирчә ан
Дөзә билмәрәм.
Гынама мәни,
Алмаз, ај Алмаз,
Ахы вәтәнсиз
Јашамаг олмаз².

Азәрбајчан ушаг әдәбијјатынын јараныб формалашмасында ушаг фолклору нүмунәләри мүһүм рол ојнамышдыр. Ушаг фолклору нүмунәләри һәмишә јазычы вә шаирләримизин диггәтини чәлб етмишдир. С. Ә. Ширвани, М. Ә. Сабир, А. Сәһһәт, А. Шаиг, С. С. Ахундов вә башгалары һәм өз әсәрләриндә ушаг фолклорунун лајла, охшама, дүзкү, нағыл вә с. нүмунәләриндән истифадә етмиш, һәм дә бу сәпкидә орижинал әсәрләрини јаратмышлар. Совет һакимијјәти илләриндә Ч. Чаббарлы, С. Вурғун, А. Шаиг, М. Рзагулузадә, М. Дилбази, М. Сејидзадә вә башгалары ушаг фолклору нүмунәләриндән усталыгла истифадә етмишләр.

¹ Башга бир вариантда гары јох, ушагдыр. М. Ә. Сабирин «Ушаг вә буз» ше'рјндә һадисә ушагла әлагәдар тәсвир едилир—Ред.

² Азәри фолклору сәһифәләри, топлајаны С. Чавид. Абан—Азәр, 1390, сәһ. 56.

ЭДЭБИЈАТ:

1. Ф. Көчәрли. Балалара һәдијә, «Кәнчлик», Бақы, 1967.
2. Азәрбајчан фолклору антолокијасы. I китаб, Бақы, 1969.
3. Азәрбајчан нағыллары 5 чилддә, 5-чи чилд (Аллегорик нағыллар бәһси, сәһ. 3—80), Бақы, 1964.
4. Фолклор нүмунәләри, тәртиб едәни Н. Сејидов. «Кәнчлик» Бақы, 1980.
5. Бајатылар. Топлајыб тәртиб едәни Һәсән Гасымов. Азәрнәшр. 1956.
6. Һикмәтли сөзләр. Ушагкәнчнәшр. 1961.
7. Тапмачалар. Азәрнәшр. 1964.
8. О јана кетмә. (Ушаг фолклору нүмунәләри), Азәрнәшр, 1966.
9. Нәғмәләр. Инанчлар, алгышлар, топлајыб тәртиб едәни А. Нәбијев. «Јазычы», 1986.
10. М. Һ. Тәһмасиб. «Мәктәб» журналында фолклора мүнәсибәт, «Тәдгигләр». V китаб. 1977.
11. Ә. Гарабағлы. Мәктәбдә шифаһи халг әдәбијатынын тәдриси, Бақы, 1961.
12. С. Әлијева. Мәктәбәгәдәр јашлы ушагларын нитг инкишафында Азәрбајчан халг нағылларынын ролу. «Маариф», 1975.

АШЫГ ПОЕЗИЈАСЫ

Үмуми мәлумат. Ашыг јарадычылығы шифаһи халг әдәбијатынын ән бөјүк вә зәнкин голуну тәшкил едир. Ашыг поезијасынын јарадычылары халг сәнәткарлары—ашыглардыр. Ашыг халгын ән севимли нәғмәкарыдыр. «Ашыг сәнәти... халга, күтләләрә даһа јахындыр, халгын һәјәчан вә арзуларыны, халг мусигисинин башга нөвләринә нисбәтән даһа парлаг әкс етдирир. Ашыг ичтимаи мөвгејинә көрә кәндлијә, зәһмәткеш халга јахындыр... Ашыг сәнәти халгын өз јарадычылығыдыр» (25, 253). Ашыглар һәмишә халг күтләләри ичәрисиндә јашамыш, халгын һәјат вә мүбаризәси онларын јарадычылығы үчүн бир мәнбә олмушдур. Бу ел сәнәткарлары әсрләр боју халгын кәдәри илә кәдәрләнмиш, севинчи илә севинмишдир. Азәрбајчан кәндләриндә һеч бир мәчлис, тој, шадлыг мәчлиси ашыгсыз кечмәмишдир.

Ашыг сәнәти орижинал вә тәкраролунмаздыр. Бу сәнәт халгын әсрләр боју әлдә етдији јарадычылыг ән'әнәләри үзәриндә јарапыб формалашмышдыр. Ашыг сәнәтинин бу бәнзәрсизлији һаггында көркәмли Азәрбајчан сәнәткарлары чох гијмәтли фикирләр сөјләмишләр. Һ. Зәрдаби көстәрир ки, «Азәрбајчан халгы ашыға елә гулаг асыр ки, лап әтини дә кәссән хәбәри олмаз». Јахуд Ҷ. Чаббарлы јазыр: «Дағлар башында, сүрү јанында түтәк чалараг охујан бир ел шаири, бир Сә'ди, бир Һүго, бир Шекспирин тә'сирилә бир о гәдәр дә әлагәдар олмаз». С. Ағамалыоғлу ашыгларын биринчи гурултајында чыхышында демишдир: «Ашыг елин анасыдыр, бурада дағларын, булагларын ичәрисиндән алыныб да ел һавасына гарышмыш сәсләри ешидәчәксиниз». Демәк, ашыг сәнәти Азәрбајчанын зәнкин тәбиәтиндән доғмуш, дурна көзлү булагларындан гајнајыб чыхмышдыр. «Ашыға тәмиз һава, јашыл чәмән, чөл чичәкләринин әтри, уча дағлар, ке-

ниш тарлалар, гушларын чәһ-чәһи, чајларын шырылтысы илһам кәтирир, ашыг әсл азад рәссамдыр» (25, 253).

Ашыглар халг арасында јалныз гошма, кәрајлы дејән, дас-тан сөјләјән ел сәнәткарлары кими дејил, һәм дә һуманист мүдрик устад, дар күндә јохсулларын дәрдинә јанан, онлара јол көстәрән мәсләһәтчиләр кими дә мәшһур олмушлар. Ашыглар ағлы, кениш дүнјакөрүшү, тәчрүбәси, һазырчаваблығы илә дә халг ичәрисиндә һөрмәт газанмышлар. Ашыгларымызын бир чох ше'рләри халга ағыл, камал, јахшылыг вә әдаләт тәлгин едән көзәл нүмунәләрдир. Ашыг нечә олмалыдыр вә о, халга нечә хидмәт етмәлидир суалына Ашыг Әләскәр белә чаваб вермиш-дир:

Ашыг олуб тәрки-вәтән оланын
Әзәл башдан пүр камалы кәрәкдир.
Отуруб дурмагда әдәбин билә,
Мә'рифәт елминдә долу кәрәкдир.

Халга һәгигәтдән мәтләб гандыра,
Шејтаны өлдүрә, нәфсин јандыра.
Ел ичиндә пак отура, пак дура.
Далысынча хош сәдалы кәрәкдир.

Ашыг ше'ри халг әдәбијјаты жанрлары ичәрисиндә ән чох мүәллифи мә'лум олан нүмунәләрдир. Белә ки, һәр бир ашыг ше'ринин сонунда ону јарадан мүәллифин ады, тәхәллүсү верилир. Бу чәһәт ашыг поезијасыны јазылы әдәбијјата јахынлашдырыр. Мә'лумдур ки, халг ше'ринин ән үмдә хүсусијјәтләриндән бири онун мүәллифинин мә'лум олмамасыдыр, үмүмән халга, коллективә аид едилмәсидир, даһа әтрафлы шәрһ етсәк һәр бир нүмунәни јарадан мүәллифин әсәрләрин шифаһи јашама просесиндә адынын унутулмасыдыр.

Илк бахышда адама белә кәлир ки, ашыг поезијасы халг әдәбијјатынын бу хүсусијјәтини өзүндә еһтива етмир. Лакин һадисәләрә диггәтлә јанашдыгда көрүрүк ки, XV әсрин сонларында јашајан Гурбанидән башламыш бүтүн классик ашыгларымызын ше'рләри шифаһи јолла, халг һафизәсиндә јашамыш, мәчлисдән-мәчлисә, ағыздан-ағыза, әсрдән-әсрә кечәрәк дөврүмүзә гәдәр кәлиб чыхмышдыр. Бу ше'рләр јазыја көчүрүлмәмиш, чап едилмәмиш, анчаг шифаһи шәкилдә јашамышдыр. Бу мүддәт әрзиндә һәммин ше'рләр халг јарадычылығынын башга нүмунәләри кими һәм идеја, һәм дә форма сәнәткарлыг нөгтеји-нәзәриндән тәкмилләшиб чилаланмышдыр. Она көрә дә әсрләр боју халг мәчлисләрини бәзәјән һәр бир ашыг ше'ри (сон бәнддә мүәллифин ады олса да) үмуми халгын малы кими јашамышдыр. Доғрудур, бу ше'рләр фолклорун башга жанрларына нисбәтән аз дәјишиклијә уғрамышдыр. Анчаг, һәр һалда дөрд-беш әср шифаһи дилдә дөвр едән әсәрләр әсрин, заманын һадисәләри илә әлагәдар олараг мүәјјән дәјишиклијә уғрамамыш дејилдир. «Бир сөзлә, ашыг јарадычылығына мәнсуб һәр бир ки-

чик, јахуд бөжүк эсэр хүсуси мәнәда мә'лум бәлли тәк «мүәлли-фә» малик эсэр олса да, ејни заманда һәм дә коллектив јарадычылыг мәнсулудур» (31, 52).

Ашыг гошмаларынын мүәллифлији мәсәләси бир чох дастанларда тамамилә башга характер алыр. Чүнки белә дастан үчүн ше'рләр гошан һәр бир ашыг сон бәндләрдә өз имзасыны дејил, дастан гәһрәманларынын адыны вермишдир. Бәлкә дә Короғлу, Шаһ Исмајыл, јахуд Мәчнун ашыг олмамышдыр. Лакин дастан мәнз онларын ады илә бағлы олдуғу үчүн ону дүзәлдән ашыг ејни заманда гәһрәманлары бир ашыг кими тәсвир етмиш вә онларын дили илә ше'р демишдир.

Ашығын эсас чалғы аләти саздыр. Ону сазсыз тәсәввүр етмәк мүмкүн дејилдир. Ашыгларын јанында балабан чалан да олмушдур. Әслиндә ашыгларын балабанчы илә чыхыш етмәси онларын сәси, ифачылыг манерасы илә әлагәдардыр. Зәнкин, жүксәк мәләһәтли сәсә малик ашыглар һеч заман балабанын мүшајиәти илә охумамышлар. Мәсәлән, Чилли Ашыг Мүсејиб (Нәсибов) һәмишә балабансыз чалыб охумушдур. Онын көнүлләри рам едән мәләһәтли сәси, бүлбүлләри сусдуран, јахыб јандырычы зәнкуләләри гаршысында балабан динә билмәмишдир. Ашыг Мүсејиб һәм дә тәк охумушдур. Чүнки онун мүгабилинә чыхан олмамышдыр.

Белә ифачылыг бачарығына малик олмајан ашыглар исә һәмишә балабан васитәсилә чыхыш етмишләр. Онларын јанында һәтта зурна вә нағара чаланлар да олмушдур. Бә'зән онлар ансамбл дүзәлдәрәк хорла да охумушлар. Бу, мүасир дөврдә дә беләдир.

Ашыг халгын ән чох севдији сәнәткардыр. О, заман Корус мәктәб нәзарәтчиси олан П. Востриков јазырды: «Ашыглар, адәтән, кәндләрдә олурлар. Онлар халгын ичәрисиндән чыхмыш адамлардыр. Чыхыш едән ашыгларын сајы икидән әскик олмур, бириси сазда чалыр, охујур, о бириси исә дәфдә ону мүшајиәт едир. Бәзән әлләриндә саз чалан ики ашыг көрүрсән, онлар нөвбә илә чалыб охујур, дејиширләр. Бә'зән исә ашыглар оркестри зурна, балабан вә дәфдән ибарәт олур. Ашыг Загафгазија дөврәси кәндләриндә бөјүк һөрмәт вә шөһрәтә маликдир».¹

Ашыглар халг јарадычылығынын башга нүмунәләрини ифа етмәклә, ајры-ајры гошма, бајаты, дастан гошмагла јанашы, чохлу саз һавалары да јаратмышлар. Бу һавалар нағыл вә дастан гәһрәманларынын әһвали-руһијјәсинә, кечирдији изтирәблара, психоложи һаллара, кәстәрдији гәһрәманлыглар вә с. уј-ғун јарадылмышдыр. «Тәчнис», «Дүбејт», «Дилгәм», «Јурт јери», «Мүхәммәс», «Сарытел», «Кәрајлы», «Кәрәми», «Чәлили», «Дивани», «Көјчә күлү», «Овшары» вә с. Бу һаваларын һәр бирини өз аһәнки, өз ритми, өз көзәллији вә хүсусијјәти вар.

¹ СМОМПК, вып. 42, 1912, Тифлис, отд. 2, сәһ. 9.

Ашыглары эсасэн ики група бөлмэк олар: јарадычы, устад, ашыглар, пешәкар ифачы ашыглар.

Јарадычы, јахуд устад ашыглар көзәл ше'рләр гошур, дастанлар дүзәлдир, һәм өзләринин, һәм дә башгаларынын эсәрләрини мәләһәтли сәслә охумағы бачарырлар. Онлар бөјүк тәбә вә јарадычылыг исте'дадына маликдирләр. Устад ашыглар һәм өз ше'рләрини ифа едир, саз һаваларыны мәһарәтлә чалыр, һәм дә өзләри һавалар јарадырлар. Бә'зи ашыглар исә јалныз ше'р гошуб саз чалырлар, охумаг габилијјәтинә малик дејилләр.

Пешәкар—ифачы ашыглар. Бу ашыгларын јарадычылыг габилијјәтләри јохдур, јахуд да олдугча зәифдир. Пешәкар ашыглар устад ашыгларын јаратдығы ше'р вә дастанлары эзбәрләјир, ашыглыг сәнәтини өјрәнир, һавалары мәнимсәјир вә халг арасында ифа едирләр. Бу ашыгларын чох көзәл сәси вә охумаг габилијјәти вардыр. Устад ашыгларын јарадычылығыны го-рујуб сахламаг, тәблиғ етмәк, јашатмаг, күтләләрә идеја естетик тә'сир көстәрмәк нөгтеји-нәзәрдән бу ашыгларын хидмәти мисилсиздир.

Азәрбајчан халгы ашыглары јүксәк гијмәтләндирир, онларын нағыл вә дастанларына бөјүк марагла гулаг асыр. Тәсадүфи дејилдир ки, ашыглара халг арасында «ел ашығы», «һагг ашығы», «ашыг ел анасыдыр» вә с. дејилир.

Ашыг сәнәти Загафгазијадан башга Орта вә Кичик Асија-да да кениш јајылмышдыр. Газах вә гырғызлар акын, бахшы, тачикләр һафиз, Дағыстан халглары исә ашыг дејирләр. Газах халгынын Ч. Чабәјев, Дағыстан халгларынын С. Сталски, һәмзәт Садаса, өзбәкләрин Ергаш Чүмәнбүлбүлоғлу, Пулкан шаир Нәзәроғлу, Фазил Јулдашоғлу, гырғызларын Токтокул Сатылганов, Азәрбајчан халгынын Ашыг Аббас, Ашыг Әләскәр, Халтанлы Тағы, Нүсејн Бозалганлы, Молла Чүмә вә башга сәнәткарлары мәшһурдур.

Азәрбајчан ашыг поезијасы гоншу халгларын арасында да чох севилир. Халгымызын бә'зи бајатылары, ашыгларымызын бир чох гошмалары, бир сыра дастанларымыз һәтта Азәрбајчан дилиндә, күрчү вә ермәниләр тәрәфиндән ифа едилмишдир. Күрчүстанда да көркәмли ашыглар јетишмишдир. Онлар өз ше'рләрини Азәрбајчан дилиндә гошмушлар. Профессор Д. Әлијева јазыр ки, күрчү ашыглары да мүхәммәс, тәчнис, бајаты, гошма, дүбејт, једәкләмә, дөшәмә, додагдәјмәз, тапшырма, гәзәл вә с. ше'р формаларындан истифадә едирдиләр».¹

Устад-шакирд.

Азәрбајчан ашыг сәнәтинин өзүнә мәнсус хүсусијәтләриндән бири дә онда эсрләр боју сабитләшән устад-шакирд ән'әнәсидир. Бу барәдә Бүлбүл, М. Н. Тәһмасиб, О. Сарывәлли, М. Һәкимов мүәјјән мүләһизәләр сөјләмишләр. Һәр бир устадын шакирди олмалыдыр. Бу ба-

¹ Д. А л я е в а. Из истории азербайджанско-грузинских литературных связей, Баку, 1958, сәһ. 43.

хымдан устад сәнәткарлары шакирд «проблеми» бүтүн өмрү бо-
 жу дүшүндүрмүшдүр. Гәдимдән бәри ашыглар өз әсәрләрини чап
 едә билмәмиш, әдәби ирсини, тәчрүбәсини кәләчәк нәсилләрә
 чатдырмаг үчүн хүсуси шакирдләр јетишдириб онларын васитә-
 силә бу ән'әнәләри јашатмышлар. Шүбһәсиз, бөјүк ашыгларын
 өз мәктәби, нечә дејәрләр, өзләринә көрә «студијасы» олмушдур.
 Бу «студија»нын вәзифәси елдә, обада көзә дәјән исте'дадлары
 тапмаг, ашыг сәнәтинин сирләринә вагиф етмәк, сонра да мүс-
 тәгил һәјата зәманәтдән ибарәт олмушдур. Шакирд бир сыра
 хүсусијјәтләри—һафизәси, мәлаһәтли сәси, ифачылыг мәһарәти,
 мусигини дујмаг габилијјәти вә с. илә устадын диггәтини чәлб
 етмәли иди. Бу кејфијјәтләри олмајан кәнчләри устад һеч заман
 шакирдлијә гәбул етмәзди. Бүлбүлүн јаздығына көрә, һәтта
 Ашыг Әләскәр һәмин чәһәтләри јохлајандан сонра кәнчин ағзы-
 на да бахарды, ағзы кичик олан (охумаг үчүн, ифа үчүн мүғән-
 нинин ағзы кениш ачылмалыдыр) гәбул едилмәзди (26, 147).
 Шакирдлијә јарарлы кәнчләр чох гајғы вә тәләбкарлыгга һа-
 зырланарды. М. Һәкимов тә'лимин саздан башландығыны
 јазыр. Әввәлчә сазы, онун пәрдәләрини билмәк, көкләмәји,
 сонра да чалмағы бачармаг әсас сајылырды. Өзү дә устад
 әввәлчә асан һавалардан башлајыр вә мүрәккәбә доғру кедир-
 ди. Шакирдләрә јалныз 16 јашындан сонра охумаға ичазә ве-
 рилирди. Ашыг Әләскәр шакирдләринин сәси формалашана
 гәдәр онлара евләнмәјә дә ичазә вермирди.

Устад шакирди мәчлисләрә, тојлара апарыр, анчаг шакирд
 онун ичазәси олмадан охуја билмәз. Көзләри чалыб-охујан уста-
 дында олар, онун бүтүн һәрәкәтләринә диггәт едәр, һамысыны
 көрүб көтүрәр. Шакирд устадынын јанында 4—5 ил галыр, сәнә-
 тин әсас сирләринә јијәләнир. О, сазы истәдији мәгамда көклә-
 мәли, бүтүн һавалары чалмағы бачармалы, ашыг ше'ри форма-
 ларыны, дастанлары әзбәрдән билмәли, устадынын јарадычылы-
 ғына бәләд олмалыдыр. Нәһајәт, устад өз шакирдини устадлар,
 динләјичиләр гаршысында имтаһана чәкир. Бу имтаһан ејни за-
 манда мүстәгил һәјата вәсигә олур.

Устадлар һәмишә исте'дадлы шакирдләри илә, шакирдләр
 исә мәшһур устадлары илә фәхр етмишләр. Ашыг Әләскәр он
 ики шакирди илә фәхр едирди. Молла Чүмә мәчлисләрә өз ша-
 кирдләри илә кедәрмиш. О, мәчлиси апармағы ән исте'дадлы
 шакирдләрә тапшырар, өзү исә, тәклиф олунарса, ахырда оху-
 јармыш.

**Ашыг ше'ринин
 топланмасы вә
 нәшри.**

Кечмиш заманларда мәдрәсә тәһсилли
 көрмүш зијалылар даһа чох әрәб, фарс дил-
 ләриндә јазылан, классик ше'р үслубунда
 јаранан әсәрләри јазыја көчүрүрмүш, ашыг
 јарадычылығына исә әһәмијјәт верилмәмишдир. Ашыглар өз
 ше'рләрини нәсилдән нәслә кечирәрәк горујуб сахламышлар.
 Ашыг ше'ри јазыја алынмадығы үчүн ајры-ајры сәнәткарларын
 әсәрләри әсрләр өтдүкчә мчәјјән дәјишиклијә уғрамыш, бә'зи-

лэри исэ итиб-батмыш, јахуд башгалары илэ гарышыг дүшмүшдүр. Һэтта бир чох сәнәткарларын адлары белэ, унудулушдур. Мәшһур классик ашыгларымызын тәрчүмеји-һалларынын гал-мамасы да һәмин бу сәбәб үзүндәндир. Шүбһәсиз, бүтүн бунлар ашыг поезијасынын тәдгиги ишиндә бөјүк чәтинликләр төрәдир.

Биз ашыг ше'рләринин топланмасына гәдим мә'хәзләрдә тә-садүфдән-тәсадүфә дә олса, раст кәлирик. Гурбани, Сары Ашыг, Аббас Туфарганлы, Ашыг Валех, Хәстә Гасым, Әмраһ вә баш-галларынын ше'рләри чүз'и мигдарда олса да, чүнкләрдә гал-мышдыр. XIX әсрин әввәлләриндән Тифлиسدә, Москвада вә Пе-тербургда нәшр едилән рус мәтбуаты сәһифәләриндә дә бир сы-ра ашыгларымызын гошмаларына раст кәлирик. Лакин Азербай-чан ашыг поезијасынын топланмасы, нәшри вә өјрәнилмәси јал-ныз Совет һакимијјәти илләриндә мүмкүн олмушдур. Азербайча-нын рајон вә кәндләриндән топланан јүзләрлә нүмунәләр аз бир мүддәтдә әввәлчә гәзет вә журнал сәһифәләриндә чап олунуб кениш охучу күтләләринә чатдырылмышдыр. 1927-чи илдә Вәли Хулуфлунун тәртиби илэ «Короғлу» вә «Ел ашыглары» китаб-лары» чап олунмушдур.

Ашыг ше'рләринин ән гызғын топланма вә чап олунма дөвру 30-чу илләрдир. Мәшһур Азербайчан фолклор топлајычысы Һ. Әлизадә рајон вә кәндләримизи кәзәрәк чохлу әсәрләр топ-лајыр вә бир-биринин ардынча ашыг ше'риндән ибарәт китаблар чап етдирир. Ашыг ше'рләри әввәлчә «Азербайчан ашыглары» ады илэ ајрыча китабда, сонра исә 2 чилддән ибарәт «Ашыглар» китабларында топланыр. Һәмин икичилдик ики дәфә чап еди-лир. Һ. Әлизадә китаблара мүгәддимәләр јазыб, һәр бир ашы-ғын һәјаты, јашадығы дөвр һаггында мә'лумат вермишдир. Бун-дан башга һәмин илләрдә ајры-ајры ашыгларымызын да китаб-лары чап едилир. Ашыг Әләскәрин, Һүсејн Бозалганлынын, Ашыг Әсәдин ше'р китабларыны буна мисал кәстәрә биләрик.

Ашыг ше'ринин топланмасында әдәбијатшүнас Салман Мүм-тазын да хидмәтинин гејд етмәлијик. Онун тәртиб етдији ики-чилдик «Ел шаирләри» китабы бу чәһәтдән диггәтәлајыгдир. Сон заманда ашыгларымызын әввәлләр топланмыш ше'рләрин-дән ибарәт бир нечә мәчмуә бурахылмыш, классик вә мүасир ашыгларымызын ајрыча китаблары нәшр едилмишдир. Азербайчан әлимләриндән Һ. Араслы, Ф. Гасымзадә, М. Һ. Тәһма-сиб, Ә. Ахундов, Ә. Гарабағлы, Ә. Елдарова, А. Нәбијев, М. Һә-кимов, В. Вәлијев, С. Пашајев, М. Мүрсәлов, Г. Намазов, Е. Мәм-мәдов вә башгаларынын ашыг поезијасынын мәншәјинә, форма хүсусијәтләринә вә бир сыра башга нәзәри мәсәләләрә даир гиј-мәтли мәгаләләри чап едилмишдир. Академик Һ. Араслы «Ашыг јарадычылығы», академик М. Ибраһимов «Ашыг поезијасында реализм», М. Һәкимов «Азербайчан ашыг әдәбијаты», Г. Нама-зов «Ашығын сазы вә сөзү» адлы гијмәтли тәдгигат әсәрләри јазмышлар. Бүтүн бунларла бәрәбәр, ашыг сәнәтинин бир чох проблемләринин өјрәнилмәси давам едир.

Ашыг сәнәтинин
мәншәји һаггында.

Мә'лумдур ки, ашыг сәнәти мүхтәлиф әсрләрдә өзүнәмәхсус инкишаф пилләләри кечмишдир. Чох гәдим заманларда бу сәнәтин характери, мејдана кәлмәси вә инкишафы мәсәләләри о гәдәр дә кениш тәдгиг едилмәмишдир.

Ашыг јарадычылығында гәдим сәнәтин бир сыра характер хүсусијјәтләри бу вә ја дикәр дәрәчәдә мұһафизә олунмушдур. Бунлардан бири синкретизмдир. Синкретизм сәнәтин чох гәдим нүмунәләринә хас олан чәһәтдир. Ибтидаи ичма дөврүнүн сәнәти әсасән синкретик характер дашыјыб. Синкретизм мүхтәлиф сәнәт нөвләринин бир сәнәтдә чарпазлашмасы, бирләшмәсидир.

Шаирлик, ханәндәлик, бәстәкарлык, рәгс, актјорлуг вә с. гәдим сәнәтдә үзви сурәтдә бирләширди. Бу чәһәт јалныз классик ашыг сәнәтиндә дејил, онун индики инкишаф мәрһәләсиндә дә өзүнү кәстәрмәкдәдир. Ашыг сәнәти ше'р, мусиги вә рәгсин ајрылмаз синтезиндән ибарәтдир. Бу хүсусијјәт мүасир ашыг сәнәтиндә дә мүәјјән дәрәчәдә өзүнү сахламагдадыр. Бу ону кәстәрир ки, ашыг сәнәти өз көкләрини чох гәдим заманлардан, ибтидаи ичма дөврүндән кәтүрмүш вә сонралар мүәјјән инкишаф мәрһәләләри кечирмишдир.

Халг сәнәтинә мәхсус импровизасија ашыг поезијасында өзүнү даһа чох кәстәрир. Импровизасија әввәлчәдән һазырлык көрмәдән, фикирләшиб дүшүнмәдән, бәдаһәтән јаратмаг демәкдир. Импровизасија халг сәнәтиндә өзүнү мүхтәлиф формаларда кәстәрир. Мәсәлән, бир нағылы, ләтифәни, дастаны сөјләјән сәнәткар замана, мәчлисә, әһвали-руһијјәә әсасән ону дәјишидирир (ихтисар, јахуд әлавәләр едир). Бунлар ифа заманы баш верир. Бунун үчүн әввәлчәдән һазырлык да көрүлмәјир. Бурада сәнәткарын бачарығы, поетик исте'дады, һафизәси мүһүм рол ойнајыр. Белә импровизаторлуг кәрәк динләјичи тәрәфиндән һисс едилмәсин, артырма, әлавә, ихтисар, гондарма сүн'и характер дашымасын. Бу просесдә бөјүк халг сәнәткарлары хүсусилә сечилирләр. Импровизасија ашыг поезијасынын мүһүм чәһәтидир. Хүсусилә дејишмә заманы импровизасија өзүнү даһа габарыг бүрүзә верир. Ашыглар дејишмә просесиндә поезијанын, хүсусилә бағлама, гыфылбәнд, тәчнис, додагдәјмәз кими чәтин формаларындан истифадә едир, бир-бирини чәтин сынаға салырлар.

Ашыг сәнәтинин мәншәји, гәдим тарихи һазырда да актуал бир проблем олага галмагдадыр. Мүасир Азәрбајчан фолклоршүнаслығы бу проблемлә чохдан мәшғул олур вә сон илләрдә мүәјјән наилијјәтләр әлдә етмишдир. Мүасир ашыға биз ел сәнәтини јарадан ән гәдим јарадычынын хәләфи кими бахмалыјыг. Јухарыда бәһс етдијимиз синкретизм ашыг јарадычылығынын мәншәјини ибтидаи ичма дөврүнә апарыб чыхармырмы? Профессор Т. Бунјадов тарих, археолокија, етнографија елмләринин әлдә етдији наилијјәтләрә әсаслаңараг ашыг сәнәтинин тәхминән 4 мин ил бундан әввәл мејдана кәлдијини сөјләјир. Алимә көрә-

ашыг сәнәти илк өнчө көчәри малдар тајфалар шәклиндә јашајан түркдилли гәбилләләр арасында јаранмышдыр. Азәрбајчанда сазын, сазабәнзәр симли аләтин дә тәхминән 3 мин ил тарихи вардыр.¹ Фолклоршүнаслығымызын индики инкишаф мәрһәләсиндә бу мулаһизәләр, әлбәттә, мараг доғурур. Анчаг, бизчә, ашыг сәнәтинин мәншәјини, үмумијјәтлә, сәнәтин мәншәји ганунаујғунлуғлары илә әлагәли арашдырыб изаһ етмәк даһа доғру олар.

Гәдим дөвр ашыг јарадычылығы нүмунәләри бизә кәлиб чатмамышдыр. Үмумијјәтлә, фолклорун диқәр жанрларында јаранан илкин нүмунәләр дә галмамышдыр. Азәрбајчан фолклоршүнаслығынын сон дөврдә ахтарышлары нәтичәсиндә халг сәнәтинин инкишаф етдирән сәнәткарлара түркдилли гәбилләләр ичәрисиндә *ишыг*, *варсаг*, *озан*, *дәдә*, *ағсаггал*, *јаншаг* вә с. кими адлар верилдији мүәјјән едилмишдир.

Түркдилли халғлар ичәрисиндә ашығлара «ишыг» да дејилмишдир. Ашыг сәнәтинин тәдгигатчылары бу терминә дә заман-заман өз мүнәсибәтини билдирмишләр. Мәс. һ. Диздар оғлу бу барәдә јазыр: «Ашыг сөзчүјүнүн һарадан чыхдығы һәләлик исбат олунмамышдыр, дәјишик көрүшләр ирәли сүрүлмүшдүр. В. Чәләби ешг вә ашыг сөзчүкләринин түркчә «*ишыг*» сөзчүјүндән кәлдији гәнаәтиндәдир». М. Көпрүлүзадә дә «*ашыг*» сөзүнүн мәнз позулараг «*ишыг*» тәрзиндә түрк дилинә кечдијини сөјләјир.

М. һ. Тәһмасиб бу һагда јазыр: «Бизчә «ашығын» «озан» вә «јаншаг» ад-титулларына галиб кәлмәси просеси белә узун вә мүрәккәб бир јол кечмишдир ки, бурада да «ешг»лә бағлы «ашиг» сөзүнүн дүнјәви, фәлсәфи вә рәмзи мәнәналары чох бөјүк рол ојнамышдыр. Лакин бурада бир сыра башга сөзләрин дә көмәји, хидмәти, иштиракы олмушдур ки, бунлардан бири «ишыг» сөзүдүр» (31. 45).

В. Гордлевски бу мәсәлә илә бағлы олараг дејир: «Гәләндәрләри XVI әсрдә чох кениш јайылмыш истилаһ олан «*ишыг*» адландырырдылар. Бурада бәлкә дә түркчә «ад» демәк олан «ишыг» сөзү илә әрәбчә «аллаһа мәнәббәтлә јанан» демәк олан «*ашиг*» сөзүнүн контаминасијасы баш вермишдир»².

«Мә'лумдур ки, «ишыг» гәдим түрк халғларынын мифолокијасына дахил олмуш вә мүгәддәсләшмиш бир үнсүрдүр. Ишыг Ајла, Күнәшлә, одла бағлыдыр». Оғуз Хаган дастанында Оғуз ханын үзү нуранидир вә арвады көјдән дүшән бир ишыгдан доғулмушдур. Оғуз хан ордуларына јол көстәрән гурд да оғузун чадырына дүшән бир ишыгдан доғулмушдур.

Ујғурларын Хаганы Буға хан вә дөрд гардашы да бир ағач вә ја торпаға дүшән сәмави бир ишыгдан јарадылмышдыр. Бу халғларын исламдан габагкы динләри олан Шаман дининдә

¹ Т. Бунјадов. Әсрләрдән кәлән сәсләр. «Кәнчлик», Бақы, 1966. сәһ. 42—43.

² В. Гордлевский. Государство сельджукидов и Малой Азии, М.—Л., 1941, сәһ. 175.

«Учмаг» дедикләри чәннәт дә бир ишыг аләмидир. Түрк дилли халглар һәлә Азәрбајчана кәлмәмиш ишыгы мүгәддәс билмишләр вә ону һәр шејин, һәтта дүнјанын јаранмасында, илһам гајнағы һесаб етмишләр».¹

Сна көрә дә «Короғлу» дастанындан гопуб галан гәдим бир маһныда халг өз гәһрәманынын дилилә дејир:

Короғлу дер: мән ашығам,
Ашыг дејиләм ишығам.

Бурада чох инчә мәтләбләр үзә чыхыр. Ишыг гәдим түрк халгларынын севимли, әзизләнән, мүгәддәс сајдыглары сәнәткарлара верилмиш аддыр. Беләликлә дә онлар мүгәддәс һесаб едилмишләр. Һеч дә тәсадүфи дејилдир ки, бу мүгәддәслик бүтүн тарих боју һәмин сәнәткарларын үзәриндә јашамышдыр. Адлары дәјишилмиш, мүгәддәслик исә јашамышдыр. Озан, дәдә мүгәддәс, өвлија олмуш, ашыг—һагг ашығы, танры ашығы, күнәш, ишыг ашығы олмуш јенә дә мүгәддәс сајылмышдыр. Мәкәр бүтүн бу ахтарышлар—*ишыг, варсаг, озан дәдә* ашыг сәнәтимизин чәх гәдимлијинә дәләләт еләмирми? Демәли, ашыг сәнәтимиз халгын өзү гәдәр гәдим бир сәнәтдир, өзү дә мүгәддәс вә тохунулмаз бир сәнәтдир.

Профессор М. Сејидов ерамызын VI—VII әсрләриндә индики ашыға варсаг дејилдији гәнаәтинә кәлмишдир. Тәхминән бу әсрләрдән башлајараг, хүсусилә VIII—X әсрләрдә исә озан сөзү ишләнмишдир. «Китаби Дәдә Горгуд» дастанларында озанларын липик сурәтләри јарадылмышдыр. Халг ичәрисиндә бөјүк һөрмәтә малик олан озанлар әлиндә гопуз ел-ел кәзәр, чалар, охујар, икидләрә дастанлар гошарды. Дәдә исә озанлығы илә бәрабәр һәм дә мүдрик, биличи, мүшкүл ишләри јолуна гојан бир ел ағсаггалы олмушдур. Башга сөзлә әкәр озанлар ән чох гопузла, чалыб охума, ифа илә бағлы идиләрсә, дәдәләр һәм дә јарадан сәнәткарлар, мәшһур оғузнамәләрин әсл јарадычылары олмушлар. «Дәдәм Горгуд кәлибән бој бојлады, сөј сөјләди, бу бој Дәли Домрулун олсун, мәнән сонра алп озанлар сөјләсин, алны ачыг, чомәрд әрәнләр динләсин—деди» вә с.

Озанларын вә дәдәләрин типик нүмајәндәси дастанда, әлбәттә, Дәдә Горгуддур. Доғрудан да, сонралар өз јарадычылыг габиліјјәти, мүдриклији, ағсаггаллығы илә сечилән ел сәнәткарларына дәдә дејилдији мәлүмдур. XVI әсрдә Дәдә Јадикар, XVII әсрдә Түраб Дәдә, XVIII әсрдә Дәдә Гасым (Хәстә Гасым), XIX әсрдә Әләскәр, Молла Чүмә, Ашыг Нүсејн Бозалганлы вә башгалары буна мисал ола биләр. Инди озанларла әлагәдар «Азәрбајчанда јер адлары вар: Кәнчәдә олан озанлар мөһәлләси

¹ Ч а в а д Н е ј ' ә т. Азәрбајчан шифаһи халг әдәбијјаты, Бақы, 1990, сәһ. 43—44.

буна ајдын мисалдыр. Озанларла бағлы халг ичэрисиндэ мүх-тэлиф маһнылар да јашамагдадыр:

Гызым, гызым гыз ана,
Гызымы веррэм озана.
Озан ахча газана,
Гызым кејә, бәзәнә.

Евимә озан кәлибди,
Пәрәни позан кәлибди.
Күндүз олан ишлери,
Кечә јазан кәлибди.

Јаншаг сөзү дә мүәјјән мүддәт ашыг мә'насында ишләнмиш-дир. Заман кечдикчә бу сөз өз мә'насыны мүәјјән гәдәр дә-јишмиш (чох данышан, узунчу вә с. мә'налар дашымышдыр). Бу терминлә әлагәдар Азәрбајчанда јер, кәнд адлары да вардыр. Хүсусилә Кәлбәчәр рајонундакы Јаншаг кәндини кәстәрмәк олар ки, бу кәндиң әһалисинин әксәријјәти кечмишдә ашыглыгла мәшғул олмушдыр.

Ашыг сөзү исә нисбәтән сонралар ишләнмәјә башланмышдыр. Озаның нә вахт ашыгла әвәз олундуғуну дәгиг сөјләмәк чәтин-дир. Анчаг көрүнүр, бу сөзләр мүәјјән дөврдә гоша јашамыш, әв-вәлчә ашиг, XIII—XIV әсрләрдән исә ашыг шәклиндә ишлән-мишдир.

Әһмәд Јәсәви, Јунис Имрә кими шаирләр вә онларын мүасир-ләри ешги, мәһәббәти кениш, үмуми мә'нада кәтүрүр, ону хүсу-си верки, һагг веркиси кими тәләгги едирдиләр. Бу мә'нада өз-ләрини *ешг әһли—ашиг* адландыран шаирләр мүгәддәсләшир, үлвиләширдиләр. Бу шаирләрә көрә, ешг әһли хүсуси сечилмиш инсанлардыр, јә'ни ашигләрдир. Ешг верки кими верилир, ешг һәгдән верилир. Тәмиз ешг инсаны сафлашдырыр, учалдыр вә сон нәтичәдә мүгәддәсләшидирир:

Ј у н и с И м р ә:

Ешг одуна вармы әвәз,
Она јанан јандым демәз,
О да бу ода бәнзәмәз,
Һеч билинмәз зәбанәси.

Тәмиз, мүгәддәс, һәгиги, одлу севмәји дә һәр адам бачармаз. Белә јүксәк исте'дада малик олан инсанлар ешг әһлидир, јә'ни ашигләрдир. Белә ашигләр, мүгәддәс инсанлар, верки алмыш шәхсләр доғрудан да өз һәрәкәти, давранышы илә халг арасын-да таныныр, мәшһурлашыр, севилир вә тәглид едилирләр.

Оун шәми һагг шәмидир,
Дәми әнәлһәг дәмидир.
Һәллачи—Мәнсур кимидир
Ән кәминә диванәси

Белә ашигләрин, мәһәббәт диванәләринин, ешг чүнунларының вурғунлуғу, јә'ни бу кејфијјәтләри о заман ел ичэрисиндә ән чох баһадырлары, гәһрәманлары вәсф едән озанларын сәнәтинә ке-чир, озанлар ашигләрин ешг мачәралары һаггында маһнылар гошмаға башлајырлар. Белә ашигләр әлбәттә, озанлар үчүн дә

ибрәтлидир. Елә бурадача башга бир чәһәти дә хатырламаг јеринә дүшәр. Ашигләрин чох заман мүгәддәс кими адландырдығы, бә'зән тәригәт, мә'рифәт, һәгигәт јолу кечиб һәгиги ашиг адланан шәхсләрин белә мәнәббәти, һәгиги дүнјаны, инсани мәнәббәти вәсф едән ше'рләрә дә кәлир. Ашигләрин мәнәббәти озанларын јарадычылығына кечиб даһа чох дүнјәви характер алыр. Бу јолла ешгә дүчар олан озанлар өзләрини ашиг адландырыр вә гошдуғу маһныларынын да әсас мөвзусу ешг олурду. Беләликлә, бир мүддәт озан-ашиг гоша ишләнир, ешгин тәрәннүмү баһадырлығын тәсвирләринә гәләбә чалыр. Заман кечдикчә озан ашигә, ашиг дә ашыға чеврилир. Озанларын-ашигләрин ше'рләриндә *ашыг* сөзү кими сабитләшир. XIV—XVI әсрләрдә мөвчуд олан бүтүн Азәрбајчан бајатыларында да ашыг јох, ашиг ишләнмишдир.

Мән ашиг бу дағ һарај,
Гәм мәни будағ һарај
Көнүл истәр, әл јетмәз
Әјилмәз бу дағ һарај¹.

Ашыг сөзү һаггында да мүхтәлиф мүлаһизәләр сөјләнмишдир. Әсас фикир будур ки, ашыг әрәб мәншәли ешг сөзүндән кетүрүлүб. Ашиг, јә'ни ешгә тутулан, вурулан, мәфтун олан мә'насындадыр. Сонралар ашиг Азәрбајчан дилинин гајда ганунларына ујғун олараг, «*ашыг*» шәклинә дүшмүшдүр. Профессор М. Һ. Тәһмасиб сон тәдгигатында бүтүн бу дејиләнләрә әләвә олараг белә бир мүлаһизә ирәли сүрмүшдүр: «Ашиг»ин көкү әрәбчәнин «ешги», «ашығ»ын көкү исә, бизчә түркчәнин инди артыг тамамилә архаикләшмиш олан гәдим «*аш*»ыдыр. Бу сөзүн *ашыламаг* формасы инди дә дилимиздә ишләнмәкдәдир». Алимин фикринчә, һазырда өзбәк дилиндә јашајан маһны, мелодија мә'насында ишләнән «*ашулә*» вә мүғәнни мә'насында ишләнән «*ашуләчи*» дә һәммин сөзлә әлагәдардыр (31, 41).

Көрүндүјү кими, ашыг сәнәти чох гәдим тарихә маликдир. Анчаг онун ајры-ајры нүмајәндәләри бизә сонракы әсрләрдә мә'лум олмушдур.

С. Мүмтаз «Молла Гасым вә Јунис Имрә» адлы мәгаләсиндә («Маариф вә мәдәнијјәт» журналы, 1929, № 1) Молла Гасымын XIII әсрдә јашадығы вә һеча вәзиндә ше'рләр гошдуғуну көстәрир.

Мүгабирдән күзар етдим,
Әчаиб мәрдуман көрдүм.
Гарангу топраг алтында
Јатар чисм илә чан көрдүм.

Салман Мүмтаз Молла Гасымын үч ше'рини әлдә едиб. «Ел шаирләри» (I—II чилдләр, 1927—28-чи илләр) китабларында

¹ Бајатылар, тәртиб едәни А. Мәммәдова, 1977, сәһ. 13.

вермишдир. Мәгаләдә Салман Мүмтаз әввәлчә Јунис Имрәнин јашадығы дөврү шаирин өз әсәрләри әсасында дәгигләшдирир. Јунис Имрә XIII әсрин сону вә XIV әсрин әввәлләриндә јашамышдыр. Салман Мүмтаз јазыр: «Молла Гасым һәсәноғлу вә Јунис Имрәнин мүәсири, Азәрбајчан шаиридир. Мүәсири олмасыны Јунис Имрәнин ашағыдакы бејти тәсдиг етмәкдәдир.

Дәрвиш Јунис бу сөзү әјри-үјрү сөјләмә.

Сәни сижәјә чәкәр бир Молла Гасым кәлир. Әскидән галма бәјаз вә чүнкләрдә «Мин кәламы Молла Гасым Ширвани», үнваны илә 2—3 ше'р көзә чарпмагдадыр». Тәдгигатчы алимин дедијинә көрә, әкәр чүнкләр, әлјазмалары ахтарыларса Молла Гасымын даһа бир чох ше'рләри үзә чыхарыла биләр. Һәләлик С. Мүмтаз ики тәчнис вә бир дә дикәр бир ше'р әлдә едиб халгын малына чевирмишдир. Бунлар «Сәнәм, Сәнәм» рәдифли гошма, «Бешинә» рәдифли мүәмма тәчнис вә «Көрдүм» рәдифли кәрајлыдыр. Молла Гасымын әлдә едилмиш ше'рләринин гијмәти нәдәдир?

Үмумијјәтлә, индијә гәдәр Азәрбајчан ашыг јарадычылығы үзәриндә апарылан тәдгигатлара көрә һәләлик илк ашығымыз XV әсрин сонлары вә XVI әсрин әввәлләриндә јашадығы еһтимал олуна Гурбанидир. Әлбәттә, һеч шүбһә јохдур ки, Гурбанидән әввәлләр дә Азәрбајчанда ашыглар јашамыш, көзәл ше'рләри вә дастанлары илә шөһрәт газанмышлар. Анчаг һәләлик тарихин сәһифәләриндән биз Гурбанини тапмышыг. Дикәр ашыгларын да јени тәдгигатлар вә ахтарышлар нәтичәсиндә үзә чыхарылачағына әминик. Чүнки Гурбанинин јарадычылығы ашыг поезијасынын башланғычы дејил, камилләшмиш, пүхтәләшмиш бир мәрһәләсини тәшкил етмәкдәдир.

Марағлы чәһәтләрдән бириси Јунис Имрәнин мүәсири олан Молла Гасым Ширванлынын һәлә XIII—XIV әсрләрдә ашыг ше'ринин кәрајлы, гошма, тәчнис формаларындан истифадә етмәсидир. Онун ше'рләри бизим билдијимиз, шаһиди олдуғумуз мәнада форма вә мәзмун е'тибарилә камил нүмунәләрдир. Јухарыда кәтирдидимиз мисалдан көрүндүјү кими, Јунис Имрә ше'р гошаркән Молла Гасымдан еһтијат едир, ондан бир тәчрүбәли, истәдадлы, танынмыш бир сәнәткар кими данышыр. Өз фикирләрини әсасландырмаг үчүн С. Мүмтаз һәр ики сәнәткарын ше'рләриндән нүмунәләр вериб мүгајисәләр апарыр. Бу, кәрајлы үстүндә «Көрдүм» рәдифли ше'рләрдир. С. Мүмтаза көрә бу' рәдифдә кәрајлыны әввәлчә Молла Гасым гошмуш, Јунис Имрә исә она нәзирә демишдир. Ше'р Молла Гасымда 7, Јунис Имрәдә исә 9 бәнддән ибарәтдир.

Биз бурада Салман Мүмтазын мүгајисәләриндән истифадә едирик.

М о л л а Г а с ы м :

Јумулмуш шол ала көзләр,
Гијамәт јолуну көзләр

Һаны ширин шәкәр сөzlәр?!
Дәһани бизәбан көрдүм.

Јунис Имрә:

Соғулмуш шол ала көzlәр,
Позулмуш ај кими үzlәр
Гарышмыш гара торпаға
Күл дәрән әлләри көрдүм.

Молла Гасым:

Кими ејш илә ишрәтдә,
Кими зөвг илә сөһбәтдә,
Кими рәнч илә мөһнәтдә,
Гаты һалын јаман көрдүм.

Јунис Имрә:

Кими зөвг илә ишрәтдә,
Кими ејшү бәшарәтдә,
Кими әзабү мөһнәтдә,
Дүн олмуш күнләри көрдүм.

Һеча вәзнили ше'рин түркдилли халглар ичәрисиндә инкишафынын өјрәнилмәси саһәсиндә мүәјјән ишләр көрүлмүшдүр. Бизә кәлиб чатан гәдим абидәләр үзәриндә апарылан мүшаһидәләри буна мисал кәстәрмәк олар. Орхон-Јенисеј абидәләри (VI—VIII), Маһмуд Қашгаринин «Дивани-Лүғәт-ит-түрк» (XI), Јусиф Баласағунлунун «Гутадуғ билиг» (XI), «Дастан-и-Әһмәд Һәрами» (XIII), шаир Әлинин «Гиссеји-Јусиф» (XIII) поемасы вә с. кими јазылы абидә вә әсәрләрдә һеча вәзнили ше'рин гәдим нүмунәләри сахланмышдыр. Бу абидәләрдән вә тәхминән бу әсрләрдә јашајан сәнәткарларын ше'рләриндән бир нечә нүмунә вермәји лазым билирик.

«Дивани Лүғәт-ит-түрк». Алп әр Тонганын өлүмүнә ағы:

Алп әр Тонға өлдиму,
Исиз ачун галдыму,
Өзлөк өчин алдыму
Имди јүрек јыртылу

Өзлек јараг көзетти,
Оғру тузаг узатты
Бәкләр бәкин азытты,
Гачса гаму гуртылу

XII әсрдә јашамыш шаир Әһмәд Јәсәвинин ше'рләриндән мисал:

Он сәккиз бин аләмдә
Һејран булған ашигләр
Тапмаг мә'шуг сорағы
Сәрсан булған ашигләр.

Шаир Әлинин «Гиссеји-Јусиф» поемасында ашағыдакы кими мисралар вардыр:

«Чүмләси гују үзрә учарлар имди»,
«Ог алыб гуш атмаға варур имди»,
«Ани көрүб бихуд олуб дашар имди».

Јахуд Јунис Имрәнин ше'рлериндән ашағыдакы парчалара диггәт едәк:

(беш печалы)

Јар, жүрәким јар,
Көр ки, нәләр вар.
Бу хәлг ичиндә
Бизә күләр вар.

Јунус сән бурда
Мејдан истәмә;
Мејдан ичиндә
Мәрданәләр вар

(сәккиз печалы)

Ахар сулар тәк чағларам,
Дәрдли чијәрим дағларам.
Шејх кими аныб ағларам,
Кәл көр бәнә ешг нејләди.

Мән Јуниси бичарејәм
Дост елиндә аварејәм.
Башдан ајаға јарејәм,
Кәл көр бәнә ешг нејләди.

Биз һәлә XIV әсрдә Гази Бүрһанәддинин јарадычылығында неча вәзли ше'рин камил нүмунәлеринә раст кәлирик:

Әрәнләр өз јолунда әр тәк кәрәк,
Мејданда еркәк киши нәр тәк кәрәк,
Јахшы јаман, гаты-јумшаг олса хош,
Сәрвәрәм дејән киши еркәк кәрәк.

Бөјүк Азәрбајчан шаири Нәсиминин әсәрләри ичәрисиндә ашыг ше'ри формасында јазылмыш нүмунәләр дә вардыр. Тәсәдүфи дејилдир ки, Нәсиминин кәрајлы формасында јаздығы садә, ахычы, лирик ше'рләри халгын дилиндә әзбәр олмуш, кениш јайылмышдыр.

Бах бу дилбәрин ојнуна,
Күнаһын алмыш бојнуна,
Сәһәрдән ашиг гојнуна
Кирән дилбәрин гулујам.

Кимсәнин малын јемәкил,
Бу бана галыр демәкил,
Ол сијасәт мејданында
Һаглы һаггын аласудур.

XVI әсрин әввәлләриндән е'тибарән јазылы әдәбијјатымызда, хүсусән Шаһ Исмајыл Хәтаинин вә сонралар Мәһәммәд Әманинин јарадычылығында халг дилиндә, ашыг поезијасы үслубунда јазылмыш әсәрләрә даһа чох раст кәлирик:

Көнүл, нә кәзирсән сејран јериндә
Аләмдә һәр шејин вар олмајынча.
Олура, олмаза дост дејиб кәзмә,
Бир әһдинә бүтүн јар олмајынча.

(Хәтаи)

Баһар олду, таза күлләр ачылды,
Сәрвүназым, салланыбан сејр елә.
Шүкуфә оврагы һәр јан сачылды,
Сәрвүназым, салланыбан сејр елә.—

(Әмани).

Мә'лумдур ки, Азәрбајчан торпағы әсрләр боју арды-арасы кәсилмәјән харичи басгынлара мә'руз галмышдыр. Ишғалчылар Азәрбајчана сохулараг онун мадди сәрвәтләрини дағытмыш,

көзәл сәнәткарлары, әлјазма вә тарихи китаблары башга өлкәләрә апармышлар. Лакин халг күтләләри уstad сәнәткарларынын әсәрләрини заманын бурулғанларындан кечирәрәк горујуб сахламышдыр.

Ашыг јарадычылығынын идеја мазмуну. Азәрбајчан халгынын һәјатында, мүбаризә тарихиндә елә бир әһәмијјәтли, тәсирли һадисә олмамышдыр ки, ашыглар она өз мүнасибәтини билдирмәсинләр. Ашыг поезијасында халгын мисилсиз гәһрәмәнлыг һүнәри, азадлыг уғрунда мүбаризәси, дүнјакөрүшү, һәјат вә мәишәти, истәк вә арзулары, кәләчәјә инамы өз бәдни әксини тапмышдыр. Ашыг һәмишә ел ичиндә мәчлисләрдә охумушдур. Халгын хошуна кәлмәјән һеч бир гошма ашыг тәрәфиндән икинчи дәфә охунмамышдыр. Чүнки ашыг мәчлиسدә динләјичиләрин арзусу, хаһиши илә һәрәкәт едир, онларын зөвгүнү охшајыр, сифаришини јеринә јетирир.

Ашыг јарадычылығында мәһәббәт лирикасы әсас јер тутур. Бурада тәсвир вә тәрәннүм едилән мәһәббәт реал, инсани, һәјати мәһәббәтдир. Ашығын һәр бир гошмасы мәчлиسدә көрдүјү ел көзәлине—реал инсана һәср едилмишдир. Чох заман ашыглар гошмаларыны көрдүкләри көзәлин ады илә бағлајыр, ону тәриф едирләр. Бу исә һәр шејдән әввәл, ашыг јарадычылығыны һәр чүр мүчәррәдликдән, хәјали романтикадан, көјләр аләмн, мәләк вә гылманларын тәсвириндән узаглашдырмыш, реализмә јахынлашдырмышдыр. «...ашыг поезијасынын һәтта лирик, ашиганә ше’рләриндә дә тез-тез ичтимаи мотивләр, зәманәнин сијаси вә фикри мүбаризәләри өз әксини тапмышдыр» (28, 31). О бири тәрәфдән ашыг поезијасы орта әср феодал гаранлыгларында, зүлмкарларын халгы һәр чүрә инсани һиссләрдән, һәјати зөвгләрдән мәһрум етдији бир заманда инкишаф етмиш, өз реал мәһәббәти илә инсанлары мүасир һәјата, јашамаға, мүбаризәјә чағырмыш, һагсызлыға гаршы чеврилмиш, она көрә дә ичтимаи характер алмышдыр.

Ашыглар өз дастан, нағыл вә гошмалары илә күтләләрә һәгигәти баша салмыш, онлары мусигидән, сәнәтдән зөвг алмаға, һәјата никбин көзлә бахмаға, шәнләнмәјә чағырмышдыр. Ашыглар мәһәббәт тәрәннүм едән ше’рләриндә дә өз зәманәсиндән, ичтимаи бәрабәрсизликдән шикајәтләнмишләр. Бә’зән бөјүк мадди чәтинликләр ичәрисиндә јашајан ашыглар өз истәкләринә чата билмәмиш, мә’шугә онлар үчүн үн јетмәз бир варлыға чеврилмишдир. Белә һалда ашыг ше’риндә мәһәббәт мөвзусу илә јанашы дүнјадан, дөврдән наразылыг әкс етдирән ичтимаи мотивләр әкс олунмушдур.

Демәли, ичтимаи-сијаси лирика да ашыг јарадычылығынын ән әсас мөвзуларындан олмушдур. Дөврүн хејри-шәри, јахшысы-пйси, варлы-јохсуллуғу, ағалар-гуллар дүнјасынын бүтүн зиддијјәтләри ашыг поезијамызда өз бәдни ифадәсини тапмышдыр. Ајры-ајры уstadларын јарадычылығынын бөјүк бир һиссәси мәһз бу мөвзудадыр. Дүнјанын зиддијјәтләри, кешмәкешлик-

лэри, таланлар, ганлар ичэрисиндэ өзлэрини тәнһа; күчсүз сәнан сәнәткарлар Мискин Абдал, Гул Аббас, Шикәстә Аббас, Гул Аллахгулу, Мискин Әли, Хәстә Гасым вә саирә кими ләгәбләр көтүрмүшләр.

Һаны бу дүнјада эдаләт, диван,
Јох кимсә дәрдимә ејләјә дәрман.

(Аббас Туфарганлы.)

Ај ағалар накам кетдим дүнјадан,
Јарәб мәним ханиманым неч олду?

(Хәстә Гасым.)

Һаггын дәркаһында бәдбәхт гул олдум.

(Молла Чүмә)

Белә мисаллары ашыг ше'риндән истәнилән гәдәр кәтирмәк олар.

Азәрбајчан ашыг ше'ринин мүәјјән бир гисми дә дини мөвзулара һәср едилмишдир. Јухарыда дедијимиз кими, ашыг јарадычылығы үмумијјәтлә дүнјәви бир сәнәтдир, һәјат һәгигәти онун мајасыны тәшкил едир. Бурада севки дә вар, нифрәт дә вар, һәјатын сәрт ганунларынын реалист тәсвирләри дә вар. Бунунла белә, гәдимдән бәри ел сәнәткарлары дини мөвзулара да мараг кәстәрмишләр. Ашыглар дини гајда-ганунларын әхлаги-фәлсәфи маһијјәтини дәриндән һисс етмиш вә өз ше'рләриндә јери кәлдикчә онлардан үмдә бир васитә кими истифадә етмишләр. Хүсусилә дини мө'чүзәләр пејғәмбәрлә, имамларла, чәннәт вә чәһәннәмлә әлагәдар мөвзулар ашыг ше'рләриндә аз да олса галмышдыр. Бу чүр нүмунәләрә әсас е'тибарилә устад ашыгларын дејишмәләриндә, бағлама вә гыфылбәндләриндә раст кәлирик. Анчаг чох тәәсүфлә гејд етмәлијик ки, Азәрбајчан ашыгларынын бу мөвзуда ше'рләри узун илләр амансызчасына мәһв едилмишдир, һәтта дастанлардан да чыхарылыб атылмышдыр. Неч ким мәс'улијјәт дашымамышдыр ки, ахы бунлар да бәдии јарадычылыгдыр, сәнәтдир. Халг сәнәткарларынын һәјата, дүнјаја, инсанлара, кечмишә бахышларыны әкс етдирән мә'нәви дүјғуларынын бәдии ифадәсидир.

Илк ашыг дастанымыз «Гурбани»дән бәһс едәркән М. Һ. Тәһмасиб јазыр: «Дәдә Једијарла Гурбанинин дејишмәси тәгдим етдијимиз дастанда кетмәмишдир. Бу дејишмә алты гатар гыфылбәнддән ибарәтдир.¹ «Гурбани» дастанынын өзүндә бу барәдә охујуруг: «Устадлар дејирләр ки, бу мәчлисдә Дәдә Једијар Гурбанијә үч гатар лап о чәтин пүхтә сөзләрдән деди. Бу

¹ Азәрбајчан дастанлары, 5 чилддә I-чи чилд, сәһ. 297—298, 1965.

сөzlәр елә сөzlәр иди ки, һәлә һеч кәс ача билмәмишди. Бири пејғәмбәрдән, бири имама́тдән, бири дә Нәмрутдан, Шәддатдан үиди».¹ Бурадан мә'лум олур ки, һәмин алты гатар сөз «лазым-сыз» сајылыб вә дастана да дахил едилмәдијинә көрә инди итиб батмышдыр. Дини мүәммалар ишләдилмиш бир гыфылбәндә диггәт едәк:

Молла Чүмә:

О нәдир ки, һагг гурандан итирди,
О нәдир ки, кечә күндүз отурду,
О нәдир ки, бу јерләри көтүрдү,
Бирчә кәлмә һоһо-һишдә дајанды.

Ашыг Көнүл:

Исми ә'зәмдир һагг гурандан итирди,
О дашдыр ки, кечә-күндүз отурду,
Гызыл өкүз бу јерләри көтүрдү,
Бирчә кәлмә һоһо-һишдә дајанды.

АШЫГ ШЕ'РИНИН ШӘКИЛЛӘРИ

Азәрбајчан ашыг ше'ри формача чох зәнкин вә рәнкарәнк-дир. Бу формалар, саз һаваларына ујғун шәкилдә јарадылмышдыр. Бә'зи тәдгигатчылар ашыг ше'ринин 71, башгалары исә 84 шәкли олдуғуну гејд едирләр. М. Һәкимов 193 ашыг һавасынын чәдвәлини вермишдир. Ашыг сәнәтинин көзәл биличиси, фило-локија елмләри намизәди Гијас (Әчаиб) Вәкиловун тәдгигатында исә саз һаваларынын сајы 73-дүр. Тәдгигатчы фикрини сүбу-та јетирмәк мөгсәдилә Ашыг Әләскәрин шәјирди олмуш Ашыг Әсәдин бир гошмасындан ашағыдакы парчаны мисал кәтирмиш-дир:

Камил устадларын күлүн дәрмәсән,
Һәгигәти синән үстә сәрмәсән,
73 һавадан хәбәр вермәсән
Өлүм гејди сәнә ел габағында.

Әлбәттә, факта әсасланан бу фикир охучуда даһа дүзкүн тә-сәввүр јарадыр. Бүтүн бу ше'р шәкилләри исә дилимизин гајда-ганунларына ујғун олан һеча вәзниндә јарадылмышдыр.

Јени ше'р шәкилләринин јаранмасы түркдилли халгларын шифаһи поезијасында једдилик ше'р шәклинин јаранмасындан сонра мејдана кәлмишдир. Халг сәнәтимиз инкишаф едиб тәк-милләшдикчә јени-јени формалар јаранмышдыр. Азәрбајчан ашыг ше'ринин шәкилләри барәдә М. Ибраһимовун, Ф. Гасым-Задәнин, Ә. Мирәһмәдовун, В. Вәлијевин, М. Һәкимовун, Ә. Ел-

¹ Азәрбајчан дастанлары, 5 чилдә, 1-чи чилд, сәһ. 31.

дарованын, Г. Вәкиловун вә башгаларынын мараглы тәдгигат әсәрләри вардыр. Азәрбајчан ашыг ше'ринин әсас шәкилләри ашағыдакылардыр.

Кәрајлы ашыг поезијасынын лирик, ахычы, садә вә ојнаг шәклидир. Адәтән кәрајлы 3, 5 бәнддән ибарәт олур. Анчаг кәрајлы үстүндә бәндләри чох олан мүхтәлиф ше'рләр јарана биләр. Нәр мисрада һечаларын сајы сәккиздир, гафијә системи беләдир: а-б-в-б, г-г-г-б, д-д-д-б вә с. Бир гајда олараг ше'рин сон бәндиндә мүәллифин тәхәллүсү верилир. Үмумијјәтлә, ашыг ше'ринин сон бәндинә мөһүрбәнд, јахуд тапшырма дејилир.

Назлы јарын күл јанағы
Јарашыгдыр хал үстүнә.
Инчә белдә күмүш кәмәр,
Дүзүлүбдүр пул үстүнә.

.. Сөјүн ағлар зары-зары,
Кетмәз көнлүмүн гүбары,
Итирмишәм назлы јары,
Дурум, чыхым јол үстүнә.

Кәрајлынын чығалы, саллама, нәгаратлы, мүрвәт, әлиф-лам, гајтарма кәрајлы, дил дөнмәз вә с. шәкилләри вардыр.

Гошма, мүхәммәс вә тәчнисләрдә олдуғу кими, кәрајлыларда да «чыға» ишләдилир. Чыға нәр бир бәнддә мисраларын арасына кирир, бу да тәбии, һава илә әлагәдардыр:

Овчу итирсә маралы,
Кәсиләр сәбрү, гаралы
Дағдан, дашдан хәбәр алы
Үрәк јанар,
Јарын анар,
Дәрдин ганар,
Чәмән сызлар, чөл вај ејләр.

Саллама кәрајлы да бу шәкилә охшајыр. Анчаг онун дөр-дүнчү мисрасы кәрајлы һавасына ујғун олараг дәјишдирилир.

Соналар көлләрә чума,
Сөзүм јетирдим тамама.
Дост бојнуна Молла Чүмә

Голун салар,
Гурбан олар,
Бусә алар,
Үз вај ејләр.

Јахуд, Гурбанинин Ш. И. Хәтаијә һәср етдији башга бир кәрајлысына нәзәр салаг:

Көзәл шаһим шејх оғлуду
Шаһ Хәтаи, Шаһ Хәтаи.
Шаһи—Мәрданә бағланды
Шаһ Хәтаи, Шаһ, Хәтаи,

Бу дунјада бир наг диван,
О дунјада ченнэт мекан.
Гој вар олсун түрки эбан
Шаһ Хэтаи, Шаһ Хэтаи.

Гурбани гул, о пенаһы,
Гиблеји-алэмин маһы,
Ол чаһанын гиблекаһы,
Шаһ Хэтаи, Шаһ Хэтаи.

Гошма Гошма а ашыг поэзијасынын эн чох јајыл-
мыш шеклидир. Гошма эсасэн 3, 5 бәнддәг
ибарәт олур. Нәр мисрада нечаларын сајы он бирдир. Гафијә
системи кәрајлыдакы кимидир.

Исми пунһан көчдү фани дунјадан,
Гарышды торпаға көз һајыф олду.
Худанын тәдбири беләјмиш бизә,
Солду јанаглары, үз һајыф олду.

Әчәл чатыб нәфәс сана дүзүлдү.
Гәм һичран тапдады, бағрым үзүлдү
Јенә севдијимдән әлим үзүлдү
Ихтилат түкәнди, сөз һајыф олду.

Бу јазыг Чүмәнин дөнүбдү бахты,
Әсди әчәл јели сәрвими јыхды,
Дедим ки, шад оллам бу баһар вахты,
Төкүлдү бурнумдан јаз, һајыф олду.

Гошманын *гошајарпаг*, *күллү гошма*, *гошма-мүстәзад*, *ајаг-
лы* гошма кими шәкилләри вардыр:

Г о ш а ј а р п а г :

Бир зүлфү әнбәрә, гашы пејкәрә
Бир көзү хумара чаным пешкешдир.
Бир јанаг Әһмәрә, үзү гәмәрә
Бир диши көвһәрә чаным пешкешдир.

К ү л л ү г а ф и ј ә :

Дедим: Гулач нәдир?—Деди, Голумду,
Дедим: Узаг нәди? Деди: Јолумду
Дедим: Әмраһ кимди?—Деди: Гулумду
Дедим: Кәлсән кедәк, Сөјләди: јох, јох!

Гошма XIV әсрдән јазылы әдәбијјатымызда ишләнмәкдәдир.
Онун јазылы әдәбијјатда илк нүмунәләрини Гази Бүрһанәддин,
Ш. И. Хэтаи, Мәһәммәд Әмани кими шаирләримиз јаратмыш-
лар. Гошманын эн көзәл нүмунәләрини јазылы әдәбијјатымыз-
да XVIII әсрдә Молла Пәнаһ Вагифин јарадычылығында көрү-
рук. Вагиф әдәби мәктәбинин XIX әсрдә давамчыларындан Н. Нә-
батинин, Г. Закирин јарадычылығында гошма шәраитлә әлагә-
дар мәзмунча даһа да јениләшмишдир.

Азәрбајҗан совет әдәбијатында да гошманын көзәл нүмунәләри јаранмышдыр. С. Вурғунун, С. Рүстәмин, О. Сарывәллинин, Б. Ваһабзадәнин, Н. Арифин, М. Аразын, М. Асланын, М. Исмајыловун вә башгаларынын гошмалары буна мисал ола биләр.

Тәчнис. Ашыг поезијасында, чинаслы гафијәләр вә рәдифләрлә јаранан ше'рә *тәчнис* дејилір. Тәчнис дә әсасән 3—5 бәнддән ибарәт олур. Тәчнис ашыг поезијасынын зирвәси һесаб едилір. Бурада әсас е'тибарилә ашыгларын сөзләри бөјүк усталыгла сәчиб ишләдә билмәк бачарығы мејдана чыхыр. Мә'лумдур ки, тәчнис формача ејни, мәзмунча мүхтәлиф олан чинас рәдиф вә гафијәләрлә јараныр. Бурада аз сөзлә дәрин мә'на, кениш фикирләр ифадә олунур. Тәчнис јаратмаг сәнәткардан бөјүк истә'дад, бачарыг тәләб едир. Мәһз буна көрә дә белә чәтин бир жанрда һәр ашыг мүвәффәг ола билмәмишдир. Јалныз көркәмли импровизаторлар, кениш дүнјакөрүшүнә, зәнкин сөз еһтијатына, јүксәк сәнәткарлыг бачарығына малик сәнәткарлар тәчнисин көзәл нүмунәләрини јаратмышлар. Гурбанинин, Хәстә Гасымын, Ашыг Алынын, Ашыг Әләскәрин, Молла Чүмәнин, Шәмкирли Ашыг Нүсәјнин, Бозалганлы Ашыг Нүсәјнин, Нөврәс Иманын тәчнисләри буна парлаг мисалдыр.

Јохсул үчүн лазым олур бирчә мал,
Лаф ејләмә вар синәндә бирчәм ал.
Лејли көстәр мән Мәчнуна бир чамал
Нисан чешмим мәни ејләр сәнә мал.

(Хәстә Гасым)

Гурбани дер: бура кәлдим јар ичин,
Кәс чијәрим, доғра бағрым јар ичин,
Јар одур ки, јардан сонра јар ичин
Јаха јырта, зүлф дағыда, јара үз.

(Гурбани)

Шәһди шәкәр сәдагәнлә нч әрдән,
Нимдаш дәһнә пәр дағыдар, ичәр дән,
Јахшы зәнән ханә гуарар ичәрдән,
Әрз ејләјәр һәмсәринә дашы нан.

(Ашыг Алы)

Ај назәнни, дәрдин мәнним чанымы
Аз галыб инчәлдә, ај үзә, үзә,
Алыбсан әлнимдән дин, иманымы,
Мүштаг ејләјибсән ај үзә-үзә.

Јар мәскәни астанамы, дәрдим,
Камил бағбан күлү бағдан дәрдим?
Ај бимүрвәт, дәрдин мәнним дәрдим,
Артырыб јетириб а, јүзә, јүзә.

(Ашыг Әләскәр)

Тәчнискләрин чығалы тәчнис, ајаглы тәчнис, һәрф үстә тәч-
нис, додаг дәймәз тәчнис вә с. кими шәкилләри дә вардыр. Бун-
ларын ичәрисиндә додагдәймәз тәчнис даһа чәтиндир. Чүнки:
бурада һәм чинаслар ишләнмәли, һәм дә ше'р боју додагланма-
јан самит вә сайтләрдән истифадә едилмәлидир:

Гыш чилләси Хыдыр Илјас кәләндә,
Гар селә дөнәндә, јаз ачыланда
Һәрләнәр кәрдиси, ај еләр гыж-гыж.
Шагылдар лејсаны, ај еләр гыж-гыж.

(Шәмкирли Ашыг Һүсејн)

Гејз ејләјәр, чән чәкиләр дағлара,
Гәһриндән селләри ај ејләр гыж-гыж
Гаршы кәлсә, һәсрәт чәкән јар-јара,
Ағлы чашар, көнлү ај ејләр гыж-гыж.

Әрш-ә'лада дал гејдинә дал галар,
Гачһагачды, һеј керидә дал галар.
Ашыг Алы, шаһә галхар далғалар,
Чәкәндә нә'рәсин ај ејләр гыж-гыж.

(Ашыг Алы).

Һәрф үстдә тәчнисин исә ашыглар мүәјјән һәрф үстүндә го-
шурлар. Белә тәчнискләрдә бүтүн мисралар ејни һәрфлә башла-
јыб, ејни һәрфлә дә гуртармалыдыр. Молла Чүмәнин бүтүн мис-
ралары «Н» һәрфи үстүндә гурулан бир тәчнисиндән бир бән-
дини мисал верәк:

Назлы јарым, һеч дојмарам бу сәндән,
Ноғул-набат ширин олмаз бусәндән,
Некәр Чүмә чох чәкинир бу сәндән
Намәрдләрин дилин вурсун баз илан.

Ашыг ше'риндә тәчнисин ајаглы тәчнис, додагдәймәз тәчнис,
һәрф үстдә тәчнис вә башга нөвләри дә вардыр. Чығалы тәчни-
сә бир нүмунә:

Ај бимүрвәт, һәсрәтинн чәкмәкдән
Илләр илә хәстә дүшдүм баша баш.

Мән ашигәм баша баш,
Оху дәрсин, баша-баш
Ешгиндән Сәмәндәрәм
Ода јандым баша-баш.

Чан дејәнә чан декинән мәрданә,
Баш гојанын гој јолунда баша баш.

(Ашыг Әләскәр).

Һазырда јазылы әдәбијјатда да тәчнисдән истифадә олунур,
ашыг поезијасынын бу шәклинин јени-јени нүмунәләри јараныр.

Ашыг ше'ринин јахшы давамчыларындан олан Гијас Эчаибин тәчннсләриндәки сәнәткарлыг вә орижиналлыг диггәти даһа чох чәлб едир.

Гијас Эчаиб јеканә тәчннс устасыдыр. Биз онун тәчннсләриндә һеч бир устад тәрәфиндән ишләдилмәјән јени чинаслар көрүрүк. Бу чинаслар сөзүн һәгиги мә'насында чалаг тутмаз бир шәкилдә ишләдилмишдир:

Бир тахта үстүндә бир ше'р јазсам,
Санарам јетирмиш бу тахта бары,
Низами һакимди сәнәт тахтына,
Каш мән дә чыхајдым бу тахта бары.

Ј а х у д:

Чаглаја билмәзди чошгун тәбим тәк,
Араз, Аму-Дәрја, Волга, бу Дон да,
Кедиб көзәллијим, бәдрәнк олмушам,
Көрәнләр танымаз мәнн бу донда.

Тәчннсин бүтүн нөвләриндә шаирин јаратдығы нүмунәләр бөјүк мараг доғурур. Мүәллифин бир додагдәјмәз тәчннсини нә-зәрдән кечирәк:

Эчаиб, гәддинди јәј инди нәдән?
Сәнә гарлы гышды јәј инди нәдән?
Јар чыхды гаршыдан јәјынды нәдән?
Синән ајнасында ај гара галды.

Устаднамә.

Адындан мә'лум олдуғу кими, устаднамә устад сөзү, устад нәсиһәти демәкдир. Белә ше'рләрдә ән чох ашыгларын дүнјакөрүшү, һәјат һадисәләриннә, дөврә мүнәсибәтләри, халга нәсиһәтләри ифадә едилмишдир. Мәсәлән, Улулу Кәрим бир устаднамәсини белә башлајыр:

Салам вериб бир мәчлисә варанда
Јахшы әјләш, јахшы отур, јахшы дур.
Диндирәндә кәлмә-кәлмә чаваб вер.
Көрән десин: бәрәкаллаһ јахшыдыр.

Устаднамәләрин илк нүмунәләри «Китаби-Дәдә Горгуд» дастанларында верилмишдир. Һәр бојун ахырында Дәдә Горгуд «Оғузнамә» гошмаздан әввәл дејир:—«Гаңы дедијим бәј әрән-ләр? Дүнја мәннм дејәнләр? Эчәл алды, јер кизләди. Фани дүн-ја јенә галды. Кәлимли кедимли дүнја, сон учу өлүмлү дүнја». Азәрбајчан ашығы дүнја, аләм, зәманә, фәләк һаггында нә гә-дәр'устаднамә јаратмышдыр. Өзү дә бунларын һамысыны ашыг-лар мәһәббәт дастанларыны башламаздан әввәл охујурлар.

Устаднамәнин јаранмасында халг афоризмләринин, һәјат тәчрүбәсини өзүндә әкс етдирән әхлаги, нәсиһәтамиз аталар сөз-ләринин мүнүм ролу олмушдур. Чох заман бир нечә аталар сө-зү ше'рин вәзн вә гафијәсинә ујғунлашдырылыб устаднамә кими верилр. М ә с ә л ә н:

Улгун чоша кэлсә көпүк јағ олмаз,
Сөјүд бар кәтирсә, бағча бағ олмаз,
Зибил тәпә олса, күллүк дар олмаз,
Јел әсәндә алчагларә ендирәр.

Бә'зән ашыглар дүнјанын вәфасызлығыны, беш күнлүк ол-
масыны, Сүлејман, Искәндәр кими һөкмдарларын белә өлүб
кетдикләрини хатырладараг зүлмкарлара, шаһ вә султанлара
ибрәт дәрси вермәк, онлары доғру јола чағырмаг истәмишләр.
Шүбһәсиз, устаднамәләрдә әхлаги фикирләрлә, нәсиһәтләрлә
јанашы, мүәјјән дини мотивләр дә өз әксини тапмышдыр. Бу
исә заманла, дөврлә, дүнјакөрүшү илә әлагәдардыр. Көркәмли
ашыгларымызын һамысы устаднамә јаратмышлар. Анчаг XVIII
әсрдә јашамыш Хәстә Гасым өз устаднамәләри илә даһа чох та-
ныммышдыр. Устаднамәләр гошманын шәкли хүсусијјәтинә әсас-
ланыр, ондан јалныз мәзмун фәргинә көрә сечилир.

Дејишмә. Ашыг поезијамызын кениш јайылмыш
шәкилләриндән бири дә дејишмәдир. Де-
јишмәләрин дә илк нүмунәләринә биз Дәдә Горгуд дастанла-
рында раст кәлирик.

Доғрудур, бунлар әсасән тәһкијә сәчијјәси дашыјыр:

«Бејрәк ајдыр: Мәрә гыз!
Нә ағларсан, нә бозларсан ағам дејир?!
Јанды бағрым, көјнәди ичим
Мәкәр сәнин аған јох олубдур?
Јүрәкинә гајнар јағлар гојулубдур.
Баны ајдыр:
Чалма озан! Ајытма, озан!
Гаралыча мән гызын нәсинә кәрәк озан?
Гаршы јатан гара дағы сорар олсан,
Ағам Бејрәјин јајлағыјды,
Ағам Бејрәк кедәли-јајладым јох».

Дәјишмә ашыгларын сәнәткарлыг бачарығыны, истә'дадыны,
дүнјакөрүшүнү, билијини нүмајиш етдирмәк үчүн мүнүм васитә-
ләрдән биридир. Дәјишмә заманы ашыглар мүхтәлиф ше'рләрдән
истифадә едирләр. Мәсәлән, һәрбә-зорба, гыфылбәнд, тәчнис, ус-
таднамә, додагдәјмәз тәчнис вә с.

Ашыглыг сәнәтиндә белә бир гајда тарих боју мәчлисләрдә
давам етмишдир: сәнәткарлар халг гаршысында бир-бирилә ја-
рышмыш, өз күчләрини сынамышлар. Мәғлуб оланын сазы алы-
ныб, өзү бәндә салынмышдыр. Бу јарышда ән чох бәдаһәтән ше'р
демәји бачаран, дәрин билијә малик устад ашыглар гәләбә га-
занмышлар. Дәјишмәләрә биз ән чох дастанларымызда раст кә-
лирик. Валәһлә Зәрникарын, Ашыг Јығвалла Ашыг Алынын
дәјишмәләри бу чәһәтдән характерикдир:

А ш ы г Ј ы ғ в а л:

О нәдир ки, отузунда чавандыр,
Он бешиндә гочалардан улудур?

О нәдир ки, дили ајры, сөзү бир
Һансы дәрја һәр дәрјадан долудур?

А ш ы г А л ы:

О ајдыр ки, отузунда чавандыр,
Он бешиндә гочалардан улудур.
О гәләмдир, дили ајры, сөзү бир,
Елм дәрјасы һәр дәрјадан долудур.

Мүхәммәс Мүхәммәс бешлик демәкдир. Мүхәммәс-
дә һәр бәнд беш мисрадан, һәр мисра 16 һе-
чадан ибарәт олар. Анчаг ашыглар бу мисраларын бирини пар-
чалајыр вә һәр бәнди он мисраја чатдырырлар. Мүхәммәс адлы
ашыг һавасы да вардыр! Мүхәммәсдә мисралар саз һавалары-
нын мелодик ахары илә бағлы олараг һәр дәфә икијә бөлүнүр.
Бу нөв ше'рләр ашыг јарадычылығында кениш јер тутур. Онун
чығалы нөвүнә исә нисбәтән аз тәсадүф едилир.

Молла Чүмәнин «Пәри» рәдифли чығалы мүхәммәсиндән
ашағыдакы нүмунәјә диггәт јетирәк.

Нәкаһан көрдү көзүм
Сән тәки инсаны: Пәри.
Һурисән, мәликәсән,
Чәннәтин ғылманы Пәри.

Јаралар мәлһәмисән
Дәрдләрин дәрманы Пәри.
Көзәлләр сәрдарысан
Мәһбубларын ханы Пәри.
Шаһ кими тахта чыхыб
Едәрсән диваны Пәри.

Диванына кәләрәм,
Иззәт икрам ғыларам
Хидмәтиндә галарам,
Гул гурбанын оларам
Әкәр гәбул еләсән
Гол бојнуна саларам

Голум бојнунда
Әлим гојнунда
Чијним чијниндә
Ешгин бејнимдә

Сармашыб көјнәк кими
Дурум сәнин әјниндә
Әјниә ал мәни кәл
Гат бу чана чаны Пәри.

Мүхәммәс классик ашыг поезијамызын бир нөв епик шәкли
һесаб едилир. Молла Чүмәни ашыглар мүхәммәсинн атасы ад-
ландырмышлар. Азәрбајчан совет ашыг поезијасында да мүхәм-
мәсин көзәл нүмунәләри јаранмыш вә јаранмагдадыр.

Вүчуднамә. Бир сыра вүчуднамәләрде инсанын ана бәтнинә дүшдүҗү дөврдән һәҗатынын сонуна гәдәрки дөврү (ушаглыг, мәктәб илләри, евләнмәси, гочалығы, һәтта о дүнјадакы вәзиҗәти вә с.) тәсвир едилир. Аббас Туфарганлынын, Ашыг Мәдәдин, Ашыг Валәһин, Халтанлы Тағынын, Молла Чүмәнин вүчуднамәләри бу чәһәтдән диггәтәләҗигдир. Мүасир ел шаирләриндән мискинли Ашыг Вәлинин вүчуднамәси дә ашыглары репертуарында өзүнә мәхсус җер тутур.

Вүчуднамәләрин әксәриҗәти он бир һечалы олдуҗу һалда, Вәли Мискинни «кәлдим» рәдифли вүчуднамәси кәраҗлы шәклиндәдир.

Ашыг Валәһин вүчуднамәсиндән бир парчаны нәзәрдән кечирәк:

Әсли бәнадәмин вәсфин сөҗләдим:
Ата вүчудундан кәлдим анаҗа.
Ана бәдәвиндә ган олдум дурдум,
Анам һәмли олду галды вәдаҗа.

...Әввәл башланғычда бүнҗад олду дил,
Ики кәзләр олду она мүгабил.
Ики дамаг, ики чикәр бир үрәк һасил,
Доггуз күндә тамамландым әзаҗа.

Җерим хилгәт олду, дөндүм зиндана,
Әл аҗаг тәрпәтдим оҗан-бу җана
Доггуз аҗ, доггуз күн олдум нишана
Аллаһынан кәлдим бу күн дүнҗаҗа...

Дивани. Ашыг поезиҗасынын кениш җаҗылмыш шәкилләриндән бири дә диванидир. Онун җаранма тарихи мүхәммәсдән даһа гәдимдир. Дивани үч вә даһа артыг бәнддән ибарәт олур. һәр бәнд дөрд мисрадан, һәр мисра исә он беш һечадан ибарәтдир. Биринчи, икинчи вә дөрдүнчү мисралар һәмгафиҗә, үчүнчү исә сәрбәстдир, галан бәндләр гошма вә кәраҗлыда олдуҗу кимидир. Дивани адлы бир нечә ашыг һавасы да вардыр. һәммин һаваларын ритм вә тәгтинә уҗун олараг диванидә ифа заманы мисралар ики һиссәҗә бөлүнүр, ағыр темплә охунур.

Дивани дә гошма кими мәзмунуна кәрә мүхтәлиф—лирик, нәһәтамиз, чағырыш, һәрбә-зорба характерли вә с. олур.

Исминди Ашыг Әләскәр,
Буду дөвраным мәним
Гүрбәт елдә бир кәзәлдә
Галды пеҗманым мәним
Өлдүрсә дә бу севдада,
Һалалды ганым мәним
Инчимәрәм дост җолунда,
Бу зиҗандан кечмишәм.

Азербайжан ашыг поезиясынын һәр бир шәклиниң жаран-масы мухтәлиф саз һаваларынын мејдана кәлмәси илә бағлы олмушдур.

Тәсниф. Ашыг поезиясынын марағлы шәкилләриндән бир дә тәснифләрдир. Бу шәкил әсас е’тибарилә шифаһи әдәбијјатымызда сон дөврләрдә топланыб чап едилмишдир. Ахтарышлар нәтичәсиндә тәснифләр Ашыг Алынын, Аф Ашығын (Аллаһверди), һүсејн Шәмкирлинин, Вархијанлы Ашыг Мәһәмәдин, Молла Чүмәнин, Ашыг Бәстинин вә башга сәнәткарларын јарадычылығында да үзә чыхарылмышдыр. Садә, ајдын, ширәли, бир диллә гошулмуш бу нүмунәләрин һәр бир мисрасында 5 һеча олур, бәндләрин сајы исә сәрбәстдир. Бунлар ел әдәбијјатымызын тәкәрләмә шәкли кими чох заман сәрбәст ше’р тә’сирли бағышлајыр. Тәснифләрин XIII—XIV әсрләрдә јашамыш Јунис Имрәнин јарадычылығында олмасы бу шәклин гәдимлијини нүмајиш етдирир:

Гәддим јәј олду,
Бағрым зај олду,
Ишим вај олду
Ешгин әлиндән.

Динлә зарымы,
Вердим сәримми,
Атдым арымы
Ешгин әлиндән.

Молла Чүмәнин јарадычылығында да тәсниф үстүндә бир ше’р ашкар едилмишдир:

Ағлајыб күлләм,
Көз јашын силләм,
Гурбан кәсилләм
Сән бизә кәлсән.

Кетмә күсәрәм,
Јел тәк әсәрәм,
Гурбан кәсәрәм
Сән бизә кәлсән.

Аф Ашығын, Ашыг Алынын јарадычылығында тәснифләрә хүсуси јер верилмишдир. «Аф Ашыг вә Сүсәнбәр» дастанында бу шәкилдән даһа чох истифадә едилмишдир:

Јашыл башлы,
Чатма гашлы,
Шух бахышлы,
Јарашығлы
Сүсәнбәрим,

Гулач сачды,
Гәләм гашды,
Ағзын ачды,
Көвһәр сачды
Сүсәнбәрим.

Бу нөв сәнәт нүмунәләри јазылы әдәбијјатымыза дәрин тә’сир кәстәрмишдир. Халг шаири С. Вурғунун өз әсәрләриндә бу формадан јарадычы сурәтдә истифадә етмәси тәсадүфи дејил-

Еј баһар јазым,
Дурна авазым,
Сән һүнәр кәстәр
Мән ше’р јазым.

УСТАД АШЫҒЛАР

ГУРБАНИ

XVI әср Азербайжан ашыг ше’ринин һәләлик бизә мә’лум олан илк нүмајәндәсидир. Ашығын нә вахт анадан олмасы вә

өлмәси һәләлик бизә дәгиг мә'лум дежил. Анчаг бизә о ајдындыр ки, Гурбани Шаһ Исмајыл Хәтаинин һакимијјәти илләриндә (1501—1524) јашамышдыр. Һәтта о, бир мүддәт Шаһ Исмајылын сарајында да олмушдур.

Бу сәнәткар «Гурбани», «Дирили Гурбан» адлары илә ашыг сәнәтимизин тарихиндә шөһрәт тапмышдыр. Индијә гәдәр биз јазмышдыг ки, Гурбани Чәнуби Азәрбајчанын Дири кәндиндә дүнјаја кәлмишдир. Сон илләр Гурбанинин шәхсијјәтинә, јарадычылығына хүсуси диггәт јетирилмәкдәдир. Бир нечә ил бундан әввәл Чәбрајыл рајонунда ашығын анадан олмасынын 500 иллији мүнәсибәтилә «Гурбани саз бајрамы» кечирилмишдир. Ахтарышлар кәстәрмишдир ки, Дири кәнди Чәбрајыл рајонундадыр. Һәм дә бурада ашығын гәбри сахланмышдыр.

Гурбанини Салман Мүмтаз тапыб үзә чыхармышдыр. О, «Ел шаири Гурбан» («Гызыл Шәрг» журналы, 1923, № 2—3) адлы мегаләсиндә ашығын јарадычылығына јүксәк гијмәт вермиш вә шә'рләриндән нүмунәләр дә кәтирмишдир. Сонра әлдә етдији шә'рләрини «Ел шаирләри» (I—II чилдләр, 1927—28-чи илләр) китабына дахил етмишдир. С. Мүмтаз јазыр ки, Гурбанинин бир шә'ри вардыр ки, о, Шаһ Исмајыл Хәтайә һәср едилмишдир. Алимин дедијинә кәрә бу шә'р һәм онун јашадығы дөврү вә һәм дә јери һаггында мә'лумат верән јеканә мәнбәдир.

Сонралар мә'лум олмушдур ки, Гурбани Шаһ Исмајыл Хәтайә бир дежил, бир нечә шә'р һәср етмишдир. Бу шә'рләр дә ашығын јашадығы дөврү вә Ш. Хәтай илә әлагәсини дәгигләшдирмишдир. Салман Мүмтазын топладығы шә'р беләдир.

Мүршиди-камилим, Шејх¹ оғлу шаһим!
Бир әрзим вар гуллуғуна шаһ мәним
Әзиз башын үчүн оху јазғуму,²
Акаһ ол һалымдан каһбәкаһ мәним!

Дәрин дәрин дәрјалара бојлады,
Хәнчәр алыб гара бағрым тејләди,
Оғлу өлмүш вәзир гәза ејләди
Кетмәз дәмағымдан дуди-аһ мәним.

Шаир олан дәрсин алыр пириндән³
Башым тәвәлладыр, үзүм пајендаз
Голубағлы кечдим Худафәриндән,
Үзүм күлмәз, һеч ачылмаз, аһ мәним.

Гурбан дејир баһар олу күлүр јаз,
Көлләрдә үзүшүр өрдәк илә газ.
Башым тәвәлладыр, үзүм пајендаз
Јохдур бундан өзкә бир мөтаһ мәним.

¹ Шаһ Исмајылын атасы—Шејх Гејдәр.

² Јазғу—әризә, истид'а (түрк).

³ Шаһ Исмајыла ишарәдир (Гејдләр С. Мүмтазындыр).

Ајдын олур ки, Ш. И. Хэтаи Гурбанинин камил мүршидидир. Гурбани дәрсини пирдән—Ш. Исмајылдан алмышдыр. «Әзиз башын үчүн оху јазғуму» (јаздығымы) ифадәси дә чох шеј дејир. Бу ону көстәрир ки, ашыг бу «әризә»сини јаздығы дөврә гәдәр Ш. И. Хэтаи илә таныш имиш. Башга сөзлә, әввәлләр Шејхлә көрүшмүш имиш. С. Мүмтаз јазыр:

«Шаһын вәзирләриндән биринә хош кәлмәдијиндән, Гурбаны голубағлы Гарабағ тәрәфиндән Худафәрин көрпүсүндән кечирдәрәк Ирана сүркүн етмишдир. Гурбан да бу әһвалаты ше'рлә јазыб Шаһ Исмајыла јолладығындан, ону шаһ бағышлајыб азад етмишдир». Сонра С. Мүмтаз фикрини белә јекунлашдырыр: «Гурбан Шаһ Исмајыл Гафгазы алдығы заманда јашамышдыр». Гурбанинин Ш. И. Хэтаинин јанына дәрдиндән фәрјад едәрәк кәлмәсинә онун башга ше'рләриндә дә ишарәләр вардыр.

Мән һаг ашигијәм һаг јола маил,
Қитабым Гур'андыр, олмушам гаил,
Еј мәним султаным Шаһ Исмајыл,
Дәрдимин әлиндән фәрјада кәлдим.¹

Ибрәтамиздир ки, Ш. И. Хэтаијә үнванланан ше'рләрдә «Кәлдим», «Кәлмишәм» кими рәдифләр ишләдилмишдир. Әкәр биринчи ше'рдә ашыг өз һамисинә «јазғу-әризә» көндәрирсә, икинчи вә үчүнчү ше'рдә јаздығларыны көтүрүб о, шаһын һүзуруна кәлмишдир.

Дири дағларындан, узаг елләрдән,
Әлбәттә ки, бир мурада кәлмишәм.
Ешгин ситәминдән, чәрхин әлиндән
Бир шаһым вар она дада кәлмишәм.

Бүлбүл идим ајры дүшдүм күлүмдән,
Фәләк вурду чида салды елимдән,
Гурбанијәм, Гара вәзир әлиндән
Шејх оғлуна шикајәтә кәлмишәм.

Гурбани Диридә отуруб Шаһ Исмајыл Хэтаи илә бағлы һадисәләри сејр еләмәјиб. О, билаваситә бу һадисәләрин чохусунун иштиракчысы олмушдур. Она көрә дә ашығын ше'рләри бир нечә әср шифаһи дилдә кәлмәсинә бахмајараг һадисәләрин мүәјјән гисмини өзүндә горуја билмишдир.

Мә'лумдур ки, Ш. И. Хэтаи һакимијјәти әлә аландан сонра Тәбризи бөјүк бир мәдәни мәркәзә чевирмишди. Онун сарајында Азәрбајчан дилиндә данышылырды. Тәбриздә бөјүк бир китабхана тәшкил етмишди: гардашлары Ибраһим Мирзә вә Сам Мирзә тәзкирә јазырдылар. Ш. И. Хэтаи сараја чохлу шаирләр топламышды. Һәбиби мәһз Ш. И. Хэтаинин сарајында Мәликүшшүәра рүтбәсинә чатмышды. Өзү бөјүк дөвләт хадими вә һәм дә танынмыш шаир иди. Халг ше'ри үслубунда бајаты, кәрај-

¹ Н. А р а с л ы. Ашыг јарадычылығы. Бақы, 1960. сәһ. 34.

лы, гошмалар жазырды. Ашыглар онун ше'рлерини мәчлисләрдә охујурдулар, она чох ше'р вә ашыг һавалары һәср едирдиләр. Ашыглар ону ше'р, сәнәт, сөз һамиси һесаб едирдиләр. Ш. И. Хәтаи шаирләрлә бирликдә танынмыш ашыглары да өз сарајына дә'вәт етмишди. С. Мүмтаз, Һ. Араслы, М. Һ. Тәһмасиб, Әзизаға Мәммәдов вә башгаларынын тәсдигинә көрә һәмин ашыглардан бири дә Гурбани олмушдур. Гурбани Хәтаинин шә'нинә, «Шаһ сарајы», «Шаһ јухусу», «Шаһ дурғузаны» вә «Шәр Хәтаи дивани» һаваларыны јаратмышдыр. Бизә кәлиб чатан ше'рлериндән ајдын олур ки, Гурбани Ш. И. Хәтаинин бә'зи сәфәрлериндә дә иштирак етмишдир.

Чох күман ки, Шаһ Исмајылын 1514-чү илдә Чалдыран јахынлығында мәғлубијјәтиндән сонра Түркіјәјә апарылан сәнәткарлар ичәрисиндә Гурбани дә олмушдур.

Биз дә гонаг олдуғ Гарслы Османа,
Јунис тәк мат галдығ бәһри-үммана,
Гурбани дер: дәнсүн белә замана
Көјдәки улдузлар ајә дөнүбдүр.

Башга ше'рләрдә дә вәтән һәсрәти вар: бунлар дә бизим еһтималымызы күчләндирир. «Ајры дүшдүм вәтәнимдән, елимдән», «башы чәнли, гарлы дағлар гал инди», «ган төкүрсән гүрбәт елдә кезләрим»—дејә ашыг шикајәтләнир.

Бағрым дәли-дәли синәм пејканды,
Мәним үзүм күлмәз вәтәндән ајры.
Нә ола бир шадлығ хәбәри кәлә,
Јүкләнә барханам елләрә доғру.

Гајыдандан сонра о јенә Ш. И. Хәтаинин көрүшүнә кетмиш, бу дәфә өз мүршидини сағ тапа билмәмишдир. Бу чәһәтдән ашығын дастан васитәсилә кәлиб бизә чатан диваниләри әвәзсиз мәнбәдир:

Фәләк, сәнлә әлләшмәјә бир белә мејдан ола!
Тут әлимдән, мејдая сәнин, лүтф елә, еһсан ола!
Кетмиш идим мүршидимә, дәрдимә дәрман ола!
Мән нә билим мән кәлинчә хак илә јексан ола!

Көлкәсиндә зүлфләринин бир заман јатмағ кәрәк
Табуту сәрв ағачындан, кәфәни јарпағ кәрәк,
Тез јујун, тез көтүрүн ки мәнзилә чатмағ кәрәк,
Бари илаһим, нечә гыјдын бир белә чаван елә?...

Бир күлү ки, дәрәммирсән, дәриб хәндан ејләмә,
Бир көнлү ки, һөрәммирсән, јыхыб виран ејләмә
Һағг таладан сәда кәлди, Гурбани чох гәм јемә
Горхум буду, бу күн бурда чохлары пешман ола!

Дастанда көстәрилир ки, Гара вәзир јаландан Гурбанинин севкилиси Пәринин өлдүјүнү е'лан едир вә онун куја дәфн мәрасимни дә тәшкил еләјир. Анчағ Гурбани билирди ки, бу јалан-

дыр. Буну билә-билә о, һәмни диванини охумушду, М. Һ. Тәһмасибә көрә диванинин бир гыз һаггында дејил, адлы-санлы, һөр-мәтли, чох чаван јашларында өлмүш көркәмли бир шәхсијјәт һаггында дејилмиш олдуғу шүбһәсиздир. Ајдын көрүнүр ки, бу өлән һәм дә мүршид имиш. Гурбани дә өзүнә «мүршид» интихаб етдији бу адамын јанына она көрә кетмиш имиш ки, «дәрдинә дәрман олсун». Бизчә, бу дивани Ш. И. Хәтаинин өлүмүнә јазылмыш мәрсижәдир».¹

Салман Мүмтаз Гурбанинин поетик ирсинә чох бөјүк гијмәт вермиш, ондан сонсуз мәһәббәтлә данышмышдыр. «Ел шаирләринин сөзләри о гәдәр нарын, о гәдәр инчәдир ки, инсанын үрәји о сөзләрдән өз пајыны алмамыш савуша билмир. Онларын бә'зисини охујанда адамын көнлү гызыл күл гөнчәси кими чытлајыб, додагларында күлүмсәмәк көрүнүб, көзләри дә шәһләланыр. Гәмли, гүссәли бир парчасы сөјләндикдә, гајғу охлары кими, гулаг асанларын гәлбләрини дәлик-дәлик едиб илан кими гыврылдыр. Гурбани ел шаирләринин ән јахшыларындандыр». Сонра С. Мүмтаз ашығын «дедим-деди» суал-чавабы илә башлајан гошмасындан мисаллар верир:

Дедим: дилбәр, кетмә бир дәм данышаг
Деди: сөзүн јохдур, бәһанәдир, бу.
Дедим: бир нәзәр гыл ашиг һалыма
Деди: әчәб дәли-диванәдир бу.

Гурбани 500 ил бундан әгдәм Азәрбајчанын дилбәр кушәләриндән олан Гарабағын јамачларында бојуну бүкмүш бәнөвшәни көрдү, онун дәрди-сәрини ше'ринә салыб һәмвәтәнләринә чатдырды. Ашыг бәнөвшәни көзәллик, накамлыг рәмзи кими вәсф етди. Елә бил индијә гәдәр һамымызын һәр күн көрдүјүмүз бәнөвшәдә јени кејфијјәтләр үзә чыхарды:

Башына дөндүјүм ај гәшәнк пәри,
Адетдир дәрәрләр јаз бәнөвшәни
Ағ назик әлинлә бир дәстә бағла
Тәр бухаг алтында дүз бәнөвшәни.

Танры сәни хош чәмала јетирмиш,
Сәни көрән ашиг әглин итирмиш,
Мәләкләрми дәрмиш, көјдән кәтирмиш.
Һејиф ки, дәрнбләр аз бәнөвшәни

Гурбан дејәр, көнлүм бундан сајрыдыр.
Нә етмишәм јарым мәнән ајрыдыр.
Ајрылыгмы чәкиб, бојну әјридир
Һеч јердә көрмәдим, дүз бәнөвшәни.

Гурбанинин ше'рләриндә бә'зән көчлә әлагәдар олан тәсвирләрә дә раст кәлирик. Онун белә гошмалары да өз бәдиилији, ифадәләрини јерли-јериндә ишләдилмәси илә диггәти чәлб едир:

¹ М. Һ. Тәһмасиб. Азәрбајчан халг дастанлары (Орта әсрләр), Бақы, 1972, сәһ. 361.

Нә ола бир шадлыг хәбәри кәлә
Жүкләнә бәрханам елләрә доғру.
Нашы овчу бәрә бәкләр, өjlәнәр
Мараллар саjрышар jоллара доғру.

Бағчаларда гурудулур барама,
Нашы тәбиб мәлһәм еjlәр jарама.
Дедим, Пәрим, зүлflәрини дарама,
Көнүл кәштә чыхар халлара доғру.

Гурбани һәм дә кезәл кәраjлы устасыдыр. Онун кәраjлылары өз инчә лиризми, ахычылығы вә хәлгилиji илә сечилир:

Аj ағалар, аj газылар,
Jар jаман аллатды, мәни.
Әл атдым jар әтәjinә,
О, кәнара атды мәни.

Чәннәтинин нары идим,
Ала кез хумары идим,
Jуз илин бимары идим.
Кәлди jар, оjатды мәни.

Тор атдым чешмим көлүнә,
Илишди сонам телинә,
Дүшдүм бир надан өлинә
Учуз алыб сатды мәни.

Гурбани өз ше'рләриндә феодал зүлмүнә, вәзир вә һакимләрин гәддарлығына гаршы чыхмыш сараj зиддиjәтләрини вәзирләрин зоракылығыны тәнгид атәшинә тутмуш, зәһмәткеш күтләләрин арзу вә истәкләрини әкс етдирмишдир.

Зүлм еjlәjән вәзир намәрд оғлуду,
Аман аллаһ имдад еjlә бу ишә.

Онун бир сыра ше'рләриндә тәкликдән шикаjәт, кәдәр өзүнү кәстәрир:

Кечә-күндүз вахт-бивахт ағларам,
Чешмим jашы Чеjһув олур, селләнир.
Jаj мөвсүмү бүлбүл дил-дил өтәндә
Бағ-бағчалар нәркизләнир, күлләнир.

Лакин Гурбани һеч вахт бәдбинлиjә гапылмамышдыр. О, һаггын, әдаләтин гәләбәсинә һәмишә инам бәсләмишдир. Ашыға көрә бир заман зүлм вә һәрч-мәрчлиjә сон гоjулачаг, «зимистан» кедиб баһар кәләчәкдир:

Гәм чәкмә бу гәдәр, диванә көнүл,
Һәмишә рузикар белә дар олмаз.
Он бир аj чәкәсэн зимистан гәһрин,
Нечә күлдүр чәһрәсиндә хар олмаз.

Гурбани әхлаги-нәсиһәтамит мәзмунлу ше'рләр дә jазмышдыр:

Мәрд одур ки, ишин тута мәрд илән,
Эр истәсэн кеч намәрддән, эр дилән
Рәмз анлајан, сөз дүшүнән, дәрд билән,
Аләмләрдә шөһрәтләнир, бәлләнир.

Гурбанинин тәчнискәри дә камил сәнәт нүмунәләридир.

Гурбани күлдәстә бағлар охуна
Синәм бута јарын мүжкан охуна
Бир намә јаз һәр диванда охуна
Көрән дејә вар әлләрин, бир дә јаз.

Ашығын һәјат вә јарадычылыг һаггында «Гурбани» дастаны вардыр. Һәлә 1936-чы илдә «Әдәбијјат» гәзетәсиндә «Чобан» имзасы илә «Гурбани» дастаны һаггында бир мәгалә чап олунмушдур. Анчаг орада ше'рләриндән истифадә олунмамышды. «Гурбани» дастанынын бир нечә варианты топланыб чап олунмушдур. Бу дастанын илк дәфә кениш шәкилдә тәдгигилә проф. М. Һ. Тәһмасиб мәшғул олмушдур.

АББАС ТУФАРГАНЛЫ

Аббас Туфарганлы XVI әсрин сонлары, XVII әсрин әвбәлләриндә јашајыб јаратмышдыр. Онун бир сыра ше'рләриндә Шаһ Аббасла әлагәдар һадисәләр, шаһ зүлмү вә өзбашыналығындан шикајет мотивләри өз әксини тапмышдыр. Бу, онун Шаһ Аббасын һакимијјәти илләриндә јашајыб-јаратдығыны кәстәрир. Туфарганлы Аббас өз дөврүнүн устад ашыгларындан олмушдур. О, көзәл истә'лада, чошғун тәбә, бөјүк јарадычылыг габилијјәтинә малик сәнәткардыр. Ашыг Аббасын әсәрләри бизә әсасән халгын, ашыгларын һафизәсиндә кәлиб чатмышдыр.

Тәдгигатчыларын дедијинә көрә, Ашыг Аббас мүкәммәл мәдрәсә тәһсил көрмүш, әрәб вә фарс дилләринин өјрәнмиш, ашыг ше'риндән башга, классик ше'р үслубунда гәзәл, гәсидә, рүбаиләр дә јазмышдыр. Лакин бунлар заман кечдикчә унутулмушдур. Јалныз ашығын бир гисм гошма, кәрајлы, тәчнис вә устаднамәләри кәлиб бизә чатмышдыр. Биз орта әср тәзкирәчи вә тарихчиләринин јазыларында да Аббас Туфарганлынын һәјат вә јарадычылығы һаггында гејдләрә раст кәлмирик. Лакин Туфарганлы Аббасын бә'зи ше'рләри бир чох габагчыл адамларын, ханәндәләрин чиб дәфтәрләриндә јазылмыш вә сахланылмышдыр. Анчаг бу саһәдә даһа кениш мәнбә ашығын өз ше'рләри вә «Аббас вә Күлкәз» дастаныдыр. Биз бу ше'рләрдән вә дастандан өјрәнирик ки, Аббас Туфарганлы Чәнуби Азәрбајжанын Туфарган кәндиндә анадан олмуш, она көрә дә Туфарганлы тәхәллүсүнү гәбул етмишдир. О, бир ше'риндә дејир:

Мән сәнә чан дедим, сән дә мәнә чан,
Алыш ешг одуна, мәним кими јан.
Адым Ашыг Аббас, јерим Туфарган,
Кәһдан ағла, кәһдан јада сал мәни.

Ашығын бир чох ше'рлериндә тәхәллүсү *Гул Аббас, Шикәстә Аббас* вә с. шәкилләрдә дә ишләдилір.

«Аббас вә Күлкәз» дастанына көрә, Аббас Туфарганлы Күлкәз Пәри адлы бир кезәлә ашиг олмушдур. Күлкәз Пәринин көзәллијини ешидән Шаһ Аббас өз пәһливаны Дәли Бечаны көндәриб гызы зорла Исфаһана апартдырмыш, севкилисинин далынча Исфаһана кедән Ашыг Аббас јол узуну чохлу гошмалар демишдир. Нәһајәт, о кәлиб Исфаһана чатмыш, өз сәнәти, сөзү, истәдады илә сарајда гәләбә чалараг севкилисинә говуша билмишдир.

«Аббас гүдрәтли бир шаир-ашыг олмуш, лирик көзәлләмәләр, нәсиһәтамиз устаднамәләр, мә'налы, һәм дә көзәл тәчнискләр, шух, ојнаг кәрајлылар, диваниләр јаратдығы кими, көзәл дастанлар да гошмуш, өз дөврүнүн ән чиркин һадисәләриндән бирини, јә'ни «көзәл гызларын күчлә сараја апарылмасы» мәсәләсини мәһарәтлә бир дастанчы кими ишләмиш, јахшы бир әсәр јаратмышдыр» (31, 259).

Ашыг Аббас гүдрәтли бир сәнәткар олдуғундан јашадығы дөврдә һеч бир һадисәјә биканә галмамышдыр. Ону залым шаһларын һагсызлығы, сарај өзбашыналығы, јохсулларын еһтијач ичәрисиндә јашамасы, ағыр феодал мұһарибәләри чох дүшүндүрмүш вә ашыг бу һадисәләрә өз мүнәсибәтини билдирмишдир. Ашыг Аббас «Бәјәнмәз» рәдифли устаднамәсиндә о дөврдә көрдүјү синфи, ичтимаи бәрабәрсизлији, варлылар вә јохсуллар арасындакы кәскин зиддијјәтләри ачыг-ачығына өз ше'рлериндә тәчәссүм етдирмишдир:

Адам вар доланар сәһраны, дүзү,
Адам вар дөшүрәр күлү, нәркизи.
Адам вар кејмәјә тапаммаз бези,
Адам вар ал кејәр, шалы бәјәнмәз.

Адам вар чох ишләр ејләр ирадә,
Адам вар ки, јетә билмәз мурада
Адам вар ки, чөрәк тапмаз дүнјада
Адам вар јағ јејәр, балы бәјәнмәз.

Анчаг Туфарганлы Аббас аталар сөзүндән чох усталыгла истифадә едир, онлара синфи, ичтимаи мә'на верир, мәһарәтлә өз фикринин, дүшүнчәсинин ифадәсинә чевирә билир. Бу һал, јә'ни аталар сөзү вә афоризмләрдән истифадә едәрәк көзәл әсәрләр јаратмаг бир чох устад ашыгларын, о чүмләдән ашыг Аббасын да јарадычылығынын мүнүм хүсусијјәтләриндән биридир. Бу чәһәт ән чох нәсиһәтамиз әсәрләриндә, хүсусилә устаднамәләрдә өзүнү көстәрир.

Гејд етдијимиз кими, Ашыг Аббас XVI әсрин ахырлары, XVII әсрин әввәлләриндә Азәрбајчан торпағында дағыдычы феодал мұһарибәләринин баш вердији бир дөврдә јашамышдыр». Бу заман шәһәрләр, кәндләр тез-тез сојулур, талан едилирди. Дәстә-дәстә адамлар јерләриндән сүркүн олунурдулар. Ағыр веркиләр,

Һәрби таланлар, сүркүнләр, кәндләрин, шәһәрләрин јерлә јексан едилмәси азымыш кими, шаһын нөкәрләри шәһәр-шәһәр, кәнд-кәнд кәзиб кәзәл кәлинләри вә гызлары Исфәһанә, шаһын һәрәмханасына апарырдылар» (28, 33). Халгын белә ағыр вә мәшәггәтли дөврүндә Аббас Туфарганлы күтләләри сәфәрбәрлијә чағырараг ишғалчыларә гаршы мүбаризә апармаға, вәтәни горумаға руһландырырды:

Аббас бу сөзләри дејәр сәриндән,
Архы вурун, сују кәлсин дәриндән,
Ел бир олса дағ ојнадар јериндән,
Сөз бир олса зәрби кәрән сындырар.

Ашыг бу ше'риндә Азәрбајчан халгынын јаратдығы «Ел күчү-сел күчү» аталар сөзүндән истифадә етмишдир.

Ашыг Аббасын ше'рләриндә биз зәманәсиндән шикајәт, наразылыг мотивләринә чох раст кәлирик. О, шаһларын Азәрбајчаны таламасына, вар-јохуну, сәнәткарларыны зорла башга јер-пәрә апарылмасына дөзә билмир, е'тираз сәсини учалдыр, фәрјад едирди. Онун ше'рләриндә ајрылыг, интизар, вәтән һәсрәти кими мотивләр дә гүввәтлидир:

Ај арифләр, ганлы фәләк чәбриндән,
Гоһумдан, гардашдан, елдән ајрылдым.
Фәрһад кимә чәкдим Ширин гәһрияни,
Чыға пәрваз етди, телдән ајрылдым.

Јахуд башга бир мисал:

Шаһ һөкмүлә хан үстүнә хан кетди,
Ағла дидәм, јаш јеринә ган кетди.
Гол бошалды, дил долашды, чан кетди,
Ахыр апардылар дара, кәлмәди.

Аббас Туфарганлынын устаднамәләри дә диггәти чәлб едир. Бу ше'рләрдә әхлаги-тәрбијәви фикирләр, нәчиб һиссләр тәблиғ олунур, икиүзлүлүк, пахыллыг, хәјанәт, оғурлуг, јалтаглыг вә с. чиркин сифәтләр писләнир.

Өзүндән бөјүјүн сахла јолуну,
Дүшән јердә соруш әрз-һалыны,
Әманәт, әманәт гоншу малыны,
Гоншу јох истәјән, өзү вар олмаз.

Ашыг Аббас чох көркәмли лирик бир сәнәткардыр. Онун ше'рләринин чоху севки-мәһәббәт мөвзусундадыр. Бу ше'рин өзүндә дә инсанын мә'нәви аләми, онун һүгүгсузлуғу, кечирдији мәшәггәтләр, дөврүн һагсызлығындан шикајәт мотивләри ајдын һисс олунур. Ашыг халг дилинин инчәликләриндән мәһарәтлә истифадә етмишдир. Аббасын ше'рләри әсрләр боју халгын һафизәсиндә јашамыш, јенә өз тәрәвәтини итирмәмишдир.

Көнүл гушу көјдә ганад булады,
Гырды шикар бәндиң, ачды да кетди.

Төрлән дүшдү мән наданын әлинә,
Овлаја билмәдим, учду да кетди.

Көркәмли сәнәткарын сөз сечмәк, көзәл тәшбиһ, мүбалиғә
вә башга бәдин ифадәләри бөјүк усталыгла ишләтмәк бачарығы
охучуну һејран едир.

Көнүл, Мәчнун кими јајын дағлара,
Әјил, бу лаләнин будағындан өп.
Пәрванә тәк долан јарын башына,
Арала телләрин, габарындан өп!

Туфарганлы Аббасын кәрајлылары да көзәл, сәмими, ахычы
вә хошакәләндир. Бу ше'рләрдә тәбиәт көзәлликләри һәгиги сә-
нәт дилилә тәсвир олунар:

Будур кәлди баһар фәсли,
Дағларын лала вахтыдыр.
Ачылыбдыр гызыл күлләр,
Бүлбүлүн бала вахтыдыр.

Ашығын кәрајлыларында гәм-кәдәр, зәманәдән шикајәт мо-
тивләри дә өзүнү кәстәрир:

Нә ағларсан, нә сызларсан,
Бир дәрди беш олан көнлүм?!
Ахырда зүннар бағларсан,
Гәмә јолдаш олан көнлүм.

Ашыг Аббас дилләр әзбәри олан чинас кәрајлылар да јарат-
мышдыр. Бу сәнәт инчиләри онун һејрәтамиз јарадычылыг гүд-
рәтинә әјани сүбутдур.

Атасынан, анасынан,
Күл кәзинди, Күл кәзинди,
Атасынан, анасынан
Күл, кәз, инди, Күл, кәз, инди¹.

Сән мәни ағлама да көр².
Сән мәни ағламада көр³,
Сән мәни ағламада көр⁴,
Күлкәз инди, Күлкәз инди.

Јары ағ либасда көрдүм⁵
Јары ағлы бада көрдүм⁶,
Јары ағлы бада көрдүм⁷,
Күлкәз инди, Күлкәз инди⁸.

¹ Күл (јә'ни Күлкәз пәри), кәзинди, кетди.

² Күлмәк вә инди кәзмәк мә'насында.

³ Өзүн ағламајан заман мәни көр.

⁴ Мәни ағладығым вахт көр.

⁵ Мәни дуруја чыхмыш һалда көр вә ја кәфәндә көр.

⁶ Јары ағ либасда көр.

⁷ Јарысы ағ олан бада.

⁸ Јарын ағлынын бада кетдијини, онун чашдығыны көрдүм.

⁹ Күлкәз һал-һазырда.

Биш ишдә Аббас дајанды¹,
Бир ишдә Аббас да јанды²,
Бир ишдә Аббас да јанды³,
Күл кәзин дә, Күлкәз инди⁴.

Туфарганлы Аббас јалныз јашадығы дөврдә дејил, сонралар да ашыгларымыз ичәрисиндә устад сајылмыш, онун ән'әнәләри, ше'рләри Азәрбајчан ашыглары үчүн өрнәк олмушдур.

САРЫ АШЫГ

Сары Ашығын зәнкин әдәби ирси јалныз Азәрбајчанда Совет һакимијәти илләриндән сонра топланыб өјрәнилмәјә башланмышдыр. 1927-чи илдә ашығын бајатыларындан ибарәт илк китабыны С. Мүмтаз чап етдирмишдир. Китаб «Ашыг Абдулла» адланырды. О вахтдан е'тибарән демәк олар ки, ашығын шәхсијјәтинә, әдәби ирсинә диггәт даһа да артмышдыр.

1920—30-чу илләрдә онун һәјаты, јарадычылығы һаггында Ә. Абид, Б. Бейчәт, Ә. Дәмирчизадә, Һ. Араслы, Ә. Гарабағлы ара-сыра мәгаләләрлә чыхыш етмишләр. Сон ијirmi илдә М. Һ. Тәһмасиб, Ә. Ахундов, М. Һәкимов, С. Пашајев, Х. Чаббаров, С. Рүстәм бу сәнәткарын јарадычылығыны мүхтәлиф саһәләрдән ишыгландырмаға чалышмышлар. Узун илләр фолклор-шүнаслығымызда Сары Ашыгла бағлы бир дастанын мөвчудијјәти барәдә сөһбәтләр кедирди. Нәһајәт, бу дастан да үзә чыхарылыб, чап едилди. Үстәлик ашығын һәјаты илә әлағәдар бир сыра рәвајәтләр дә топланды.

Сары Ашыг һаггында XIX әсрин тәзкирәчиси Гарадағы белә мә'лумат вермишдир: «Сары Ашыг Гарадағ маһалындандыр. Чоҳ-чоҳ гәдим вахтларда кәлиб Гарабағын Зәнкәзур маһалында Һәкәри чајынын кәнарында ваге Күләбүрт адлы гәрјәдә сүкна едиб». Сон илләр Ашыг һаггында јазан арашдырычылар тәзкирәчинин «Гарадағ маһалы»ндан мүлаһизәсини дәгигләшдирмиш вә белә бир үмуми рә'ј үзәриндә диггәти чәмләшдирмишдир ки, Гарадағ Чәнуби Азәрбајчанда олан маһал дејил, һәм дә Лачын рајонунун әразисиндә бир кәнддир. Бурада һәмин адда үч кәнд олуб. Бу кәндләрдән бири мәһз Һәкәри чајы саһилләриндә Мәзмәзәк дәрәсинин ағзында олмушдур. Харабалары инди дә галмагдадыр. Сары Ашығын мәзары да Һәкәри чајы саһилләриндә Гарадағлы кәнди јахынлығындадыр. Һәмин кәндиң үст тәрәфиндәки тәпә инди дә «Ашыг јајлағы» адланыр. Ашығын севкилиси Јахшы исә *Магсудлу* кәндиңдәндир. Мәзары да о кәндиң јахынлығындакы бир тәпәдәдир.

¹ Аббас һәмин ишдә мөһкәм дајанды.

² Һәмин ишдә Аббас јанды (одданды).

³ Һәмин ишдән Аббас кәнардыр.

⁴ Күл, дур кәзин, Күлкәз инди.

Азәрбајчан ашыг сәнәтинин гәдим ән'әнәсинә көрә бүтүн ашыглар өз әсәрләриндә бу вә ја дикәр дәрәчәдә өзләри барәдә мә'лумат верирләр. Белә ән'әнәни биз, әлбәттә, Сары Ашыг јарадычылығында да көрүрүк. Бә'зи бајатыларында о өзү, севкилиси, јашадығы јер һаггында мүәјјән мә'луматлар вермишдир.

Белә бајатыларын бир гисми сон илләр топланыб үзә чыхарылмышдыр.

Мән ашыг ағзындајам,
Аләмин ағзындајам,
Әслим Гарабағлыдыр,
Мәзмәзәк ағзындајам.

Мән ашығам һа Кәрим,
Дада јетиш һа кәрим,
Сизин олсун кен дүнја,
Мана бәсди һәкәрим.

Ән мәшһур, устад ашыгларымыз һаггында дастанлар јарандығы кими Сары Ашыг һаггында да дастан вардыр. Ашығын әсас јарадычылығы бајатылардан ибарәт олдуғу үчүн дастандакы һадисәләр дә бајатылар үзәриндә инкишаф етдирилир.

Гејд едәк ки, фолклорумузда бүтүн ше'р һиссәси бајатылардан ибарәт «Арзу вә Гәнбәр» адлы башга бир дастанымыз да вардыр. Сон илләр фолклорумузун тәдгигатында әлдә едилән нәтичәләрдән бири дә будур ки, устад ашыглар өзләри һаггында һәлә сағлығында дастан дүзәлдир, өз ше'рләрини, бу ше'рләрин јаранмасы илә бағлы мүхтәлиф әһвалатлары бу јолла тәсвир едирләр. Хүсусилә XIX, XX әсрин әввәлләри вә совет дөврүндә мејдана кәлән ашыг дастанлары үзәриндә апарылан мүшаһидәләр бу мүлаһизәләрин доғрулуғуну сүбүт етмәкдәдир. Демәли, «Сары Ашыг вә Јахшы» дастаны да илк өнчә ашығын өзү тәрәфиндән дүзүлүб гошулмушдур. Дастанда Ашығын тәрчүмејиһалы илә әлагәдар бир сыра мә'луматлар сахланмышдыр. Буналар сәнәткарын һәјатынын мүхтәлиф саһәләрини өјрәнмәк үчүн мүһүм әһәмијјәтә маликдир.

«Ашығын Јахшыја ашиг олмасы реал һәгигәтдир. Буна даир әлдә сәнәдләр вардыр. Мәһәммәд бәј Ашыг Пәријә мәһәббәтини е'лан едәркән бајатыларынын бириндә Ашыг илә Јахшынын адларыны чәкмишдир:

Тәрланын јахшы пәри,
Гаршыда јахшы пәри.
Мән Ашыгдан јахшыјам,
Јахшыдан јахшы Пәри».¹

Ашығын ады да мүхтәлиф илләрдә вә мүхтәлиф мәнбәләрдә мүхтәлиф шәкилдә кәстәрилмишдир. Мәсәлән, Гарадағы тәзкирәсиндә кәстәрир ки, онун ады Гурбанәлидир, ел арасында она һагг ашығы дејирмишләр. С. Мүмтаз илк китабында (1927) онун адыны Абдулла јазмыш, сонра исә (1935) *Сары Ашыг* олдуғу гәнаәтинә кәлмишдир. Куја она рәнки (дәрис) сары олдуғуна көрә белә бир ад верилмишдир. Б. Бейчәт исә онун адынын Са-

¹ С. Мүмтаз. Ашыг Абдулла, 1927, сәһ. 15.

рыча Нәби олдуғуну сөйләйир. Куја Ашыг ашағыдакы бајатысында өзү бу барәдә белә дејир:

Ашығын Нәбиди ады,
Гәм мәни нә будады
Ад мәним, јар өзкәнин
Нејлирәм набүд ады.

Мә'лумдур ки, ашыг поезијасы нүмунәләриндә ону јарадан сәнәткарлар өз адларыны, јахуд тәхәллүсләрини әсәрин сон бәндиндә верирләр. Бу бәнд *«тапшырма»* адланыр. Һәтта дастан кими кениш һәчмли эпик-лирик үнсүрләрин бирләшдији бир жанрда да ашыглар өз тәхәллүсүнү верирләр. Бунлар хүсусилә мәһәббәт дастанларының ахырындакы дуваггапмаларда өзүнү көстәрир. Һәмин дуваггапмаларда дастан дүзәлдән ашыг өз тәхәллүсүнү верир, чүнки дастан боју онун гошдуғу ше'рләр дастан гәһрәманларының адларына бағланмышдыр. Азәрбајчан ашыглары әсрләр боју бу ән'әнәни бајатыда да јашатмаға чалышмышлар, јалныз ашыглар јох, бүтүн бајаты гошанлар белә һәрәкәт етмишләр. Беләликлә, бүтүн бајаты гошанлар өз адларыны бу дөрд мисралыг парчада сахламаға чалышмышлар.

Зијатам башдан јара,
Артыбды башдан, јара.
Мәни һәсрәт јаратды
Јарадан башдан јара.

Сејр еләдик Фирәнки,
Һагдан бизә фәрә енди,
Мәзлум дер: гоч ијидин
Гочаг кәрәк фәрзәнди вә с.

Диггәт версәк, көрәрик ки, кәлиб бизә чатан бајатыларын чохунда Ашығын ады чәкилир. Бу, чох заман ад, шәхсијәт мә'насыны дашымыр, *«ашыг»* үмумијјәтлә, ешгә дүшән, вурулан мә'насында ишләнмишдир. Чох диггәтәләјигдир ки, А. Мәммәдованын XVI—XVII—XVIII вә XIX әсрин әлјазмаларындан көтүрүб чап етдији бајатыларын да чохусу мәһз Ашығын ады илә бағлыдыр. Фолклоршүнаслығымызда Сары Ашығын XVII әсрдә јашадығы гејд едилир. Үзләриндә саз һәкк олунмуш Ашыг күнбәзини тәдгиг едән археологлар ону XVII әсрә аид етмиш вә беләликлә, Сары Ашығын да бу әсрдә јашајыб-јаратдығы гәнаәтинә кәлмишләр. Әлбәттә, бүтүн бунлара јенидән бахылмалы, дәгигләшдирилмәлидир. Проф. М. Һ. Тәһмасибә көрә, Сары Ашығын јашадығы дөврү мүнәввәрләшдирмәк үчүн ја бир әлјазмасы тапылыб үзә чыхарылмалы, јахуд да күнбәз, гәбир әтрафында газынты ишләри апарылмалыдыр. Алимә көрә, Сары Ашыг инди биз зәни етдијимиз дөврдән габаг јашамышдыр. М. Һ. Тәһмасибин сөзүндә һәгигәт вардыр, биз дә Сары Ашығын XVII әсрдән әввәлләр јашамасы мұлаһизәсини мұдафиә едирик. Әввәлән, Ашыг һаггында олан рәвајәт, әфсанә вә дастандакы бир сыра эпизодларын мәзмун вә маһијјәти белә бир мұлаһизәни сөйләмәјә имкан верир. Һәм дә әлјазмаларындан тапдығымыз ән гәдим бајаты мәһз *«ашыг»*, јахуд *«ашыг»* сөзү илә башлајыр, де-

мәли, ашыға мэхсус олуб. Мәс. XVI эсрин эввәлләриндә жазыја көчүрүлмүш бир бајатыја нәзәр салаг:

Мән ашиг јасәмән сиз,
Бағларын јасәмәнсиз
Мән өлдүм күлә һәсрәт.
Күлшәнсиз, јасәмәнсиз.
Јур аглајан дост кујиндә
Кетмәјин јаса мәнсиз.

Дејә биләрләр ки, «ашыг» вә «ашыг»и гарышдырмаг нә дәрәчәдә дүзкүн олар. Шүбһә јохдур ки, һәлә Сары Ашығын дүнјаја кәлмәсиндән чох-чох эввәл Азәрбајчан халгы бајатылар гошмуш вә орада «ашыг» (үмумијјәтлә ашиг олан) сөзүнү ишләтмишдир. Буна е'тираз етмирик вә белә бајатылар жазыја сонралар көчүрүлмүшдүр. Анчаг чох мараглыдыр ки, биздә алты мисралыг бајатылар олмуш, бунлар әсасән XVI эсрдә Әзизинин вә М. Әманинин, һәм дә Сары Ашығын јарадычылығында мүшәһидә едилмишдир. Сонракы дөврләрдә исә белә бајатылар демәк олар ки, јарадылмамышдыр Дедикләримиздән белә нәтичә чыхармаг олар ки, Сары Ашыг лап азы XVI эсрин эввәлләриндә јашамышдыр. Гәдимдән вә XIII—XIV эсрләрдә «ашыг» сөзләрилә башланан бајатылара кәлинчә демәк олар ки, бунлар сонралар Сары Ашығын адына бағланмышдыр. Халг әдәбијјаты жанрларынын инкишафы, интишары јолунда белә чарпазлашмалар, бирләшмәләр, гарышмалар чох олмушдур.

Сары Ашығын јарадычылығы илә әлагәдар ән чәтин вә мүбаһисәли проблем бу көркәмли сәнәткара вә үмумијјәтлә халга мэхсус бајатыларын таләји мәсәләсидир. Сары Ашыг бөјүк сәнәткардыр, устатдыр, һагг веркиси алмыш ашигдир. Сары Ашыға гәдәр Азәрбајчан халгы эсрләр боју бајаты гошуб охумушдур. Белә бир суал ортаја чыха биләр: *Биз инди бөјүк бир бајаты дәнизинин ичәрисиндән Сары Ашығын гәлбиндән сүзүлүб кәләнләри сечә биләрикми?* Бајаты сәрвәтини һеч ким әлимиздән ала билмәз. Анчаг елми ахтарышлары, мүшәһидәләри, мүгајисәләри апармаг лазым вә зәруридир. Доғрудур, эсрләр боју шифаһи дилдә, һафизәләрдә јашајан бу нүмунәләри инди сечиб ајырмаг чох чәтиндир. Анчаг елм өз ишини давам етдирмәлидир. Башга сөзлә Сары Ашығын чағырдығы бајатыларын һеч олмаса, мүәјјән бир гисмини сечмәк бизчә мүмкүндүр. Бунун үчүн, бизә көрә, ашағыда көстәрдијимиз чәһәтләрә диггәти чәлб етмәк мәсләһәтдир.

1. Нәр шејдән эввәл Ашығын үслубу арашдырылыб өјрәнилмәли, үзә чыхарылмалыдыр.

Сары Ашығын өз поетик үслубу вардыр:

Ашыг јамана кәлә,
Дәрдин јамана кәлә,
Јахшы јахшыја кедә,
Јаман јамана кәлә.

Мән ашиг бу дағилән
Күл сынмыш будағилән,
Сәнә јахшы демәзләр
Мән өлсәм бу дағилән.

Бајаты биткин, бүтөв ше'р парчасы олдуғундан узун мүддөт сабит, дәјишмөз гала билир. Фикримизи ајдынлашдырмаг үчүн ики мисал чөкмөк истәјирик:

Ашығам бусә дағы,
Әғјарлар бусә дағы.
Бир ох бөскөн Ашиғә
Нә төкдүн бу сәдағы.¹

Бурадакы чинаслара диггәт јетирәк: биринчи мисрада бусә өпүш мә'насында ишләнмишдир. Икинчи мисрада бусмаг, көз-ләмәк, јолу кәсиб кизличә бусмаг мә'насында ишләнмишдир. Үчүнчү мисрада «сәдаг» ох габыдыр. Сәдаг һәтта «Китаби—Дә-дә Горғуд» дастанында да ишләнилмишдир. Бир ох Ашығы өлдүрә биләр, бу ох габыны-торбасыны нијә габағыма төкдүн. Бурада «сәдаг» севкилинин кирпикләринә бәнзәдилиб, көзәлин кирпијинин бир түкү ашығы өлдүрә биләр, бүтүн кирпикләри үзә төкмәјә нә еһтијач? Бизә белә кәлир ки, бу бајатыда нә исә бир сәнәткар үслубу, мөһүрү галмышдыр. Шаир гәләми, нәфәси һисс едилмәкдәдир. Инди икинчи бир бајатыја нәзәр салаг:

Әзизим суда јанды,
Сал кәлди су дајанды,
Ешг одуна су төкдүм,
Од дүшдү су да јанды.

Бу бајатынын да чинаслары чох усталыгла ишләнмиш, чох тә'сирли, садә, сәмими вә јерли-јериндәдир. Анчаг бу садәлик, сәмимилик, бајатынын үмуми емоционаллығыны ашағы салмајан орижиналлыг көстәрир ки, буну нә вахт исә халг јарадыб, јашадыб, зәманәмизә кәтириб чыхарыб. Үслубу е'тибарилә садә олан бу нүмунә үмумијјәтлә елин һафизәсиндән сүзүлүб төкүл-мүшдүр.

2. Ашығын тәрчүмеји-һалы илә әлагәдар јарадылмыш бајатылар. Мә'лумдур ки, ашыг кәзиб-долашдығы, мәчлисләр апардығы јерләрин адларыны бир сыра бајатыларында сахламышдыр. Бир дә Азәрбајчан ашыг сәнәтиндә белә бир ән'әнә јашајыр: Ашыг көрдүјү вә башына кәлдији әһвалатлар һаггында јериндәчә маһнылар гошур. Белә бир чәһәти биз Сары Ашығын һәјатында да көрмәкдәјик. Бу әһвалатларла әлагәдар јаранан бајатылары да диггәтлә арајыб, сечиб групплашдырмаг олар: Мә с:

Ашығы тәрсинә гој,
Тәр тәни тәрсинә гој.
Јахшыны гибләсинә
Ашығы тәрсинә гој.

Белә әһвалатларын бөјүк бир гисми, нечә дејәрләр, Сары Ашығын «мө'чүзә»ләрилә әлагәдар јаранмышдыр. Куја Ашыг

¹ Һәмин бајатынын чинасларыны Чаббар Әфәндизадә дә шәрһ етмишдир.

кимин үзүнә бахарса үрәјиндән кечәнләри билирмиш. Бунларын бир гисми дастанда топланмышдыр. Мәсәлән, дастанын бир јериндә Ашыг бир дәстә гыза раст кәлир, бир аз аралы исә башга бир гыз тәк-тәнһа фикирли һалда пенчәр јығырмыш. Бу гызын үрәјиндән кечәнләри тапмағы гызлар Ашыгдан хаһиш едирләр. Ашыг дејир:

Мән Ашыг дәрмә-дәрмә,
Дәрмәни дәрмә, дәрмә,
Әкилмәмиш бостандан

Тикилмәмиш чардагдан
Доғулмамыш бир оғлан,
Чағырыр дәрмә, дәрмә.

Гызларын арзусу илә Ашыг бу бајатыны белә ачыр: пенчәр јыған гызын көнлүндән кечир ки, каш бир оғлум олајды, бостанын гырағында бир гәлби чардаг тикәјди. Чардагда отуруб бостанын горујајды. Бостана кирән оlanda оғлум чағырыб дејәјди: -Бостана кирән, јемишләри дәрмә-дәрмә! Дастанда белә рәвајәтләр чоһдур. Јухарыда дедијимиз кими бунларын һамысы Сары: Ашығын һагг ашығы кими шөһрәт тапдығыны кестәрир вә бунларын јашамасынын әсас сәбәбләриндән бири дә елә будур.

3. Сары Ашығын бир сыра бајатылары тапмача, бағлама шәклиндә дүзәлдилмишдир. Көрүнүр, дејишмәләрдә, јарышларда јалныз ашыг ше'ринин һәрбә-зорба, гыфылбәнд, бағлама, тәчнис вә с. илә јанашы, бајаты-бағламалардан да истифадә едилмишдир. Белә бағламалар чоһ гыса вә мүкәммәл олдуғундан ачылмасы чәтин олмушдур.

Ашыг бәнәк, бәнәкди,
Синәм бәнәк-бәнәкди,
Сәндән бир сөз сорушум:
Араз нечә сәнәкди?

Ашыг бәнәк, бәнәкди
Јүзүн халды, бәнәкди,
Сән чағыр Аразы дурсун,
Сајым нечә сәнәкди.

4. Сары Ашығын бајатыларынын мүһүм бир гисми халг аталар сөзү, мәсәл, афоризм, һикмәтли сөзләринин әсасында јардылмышдыр. Халгын ағыл, зәка, мүдриклијини, сынаг вә тәчрүбәләрини әсрләрин дәринлијиндән кәтирән бу һикмәтли сөзләр сонрадан поетик вүс'әт алараг, даһа тә'сирли вә емоционал бир шәкилдә ашығын бајатыларында јашамагдадыр. Сары Ашыг өзү һикмәтли сөзләр, афоризмләр дүзәлдәрәк бајатылара салыб өз динләјичиләринә өјүд-нәсиһәтләр дә вермишдир:

Ашыг јарыдан кечәр,
Кечә јарыдан кечәр
Намәрдә дост оланын
Өмрү јарыдан кечәр

Ашығам, јүз илмәни,
Дүјмәлә, јүз илмәни,
Вәфалы дост јад олмаз
Көрмәсә јүз ил мәни.

5. Сары Ашыг үслубунун әсас әламәтләриндән бири дә бәлкә дә биринчиси бајатыларда чинаслардан истифадә етмәсидир. Чәсарәтлә дејә биләрик ки, Ашығын бајатыларынын әксәријјәти

чинаслыдыр вә буну сәнәткар гәсдән вә биләрәкдән етмишдир. Она көрә дә чинаслы бајатыларын өзләринин үзәриндә диггәтли мүшаһидәләр апармаг вә Сары Ашыг гәләминин мәһсулу оланлары сечиб ајырмаг мүмкүндүр. Усталыгла ишләдилән чинаслар ше'рин сәмимилијини, емоционаллығыны, тә'сир күчүнү артырыр, онда мелодик вә ритмик мә'на чалары јарадыр: һәм дә бу һәмин нүмунәнин јадда галмасыны асанлашдырмаг үчүн сәнәткарын ишләтдији үсуллардан биридир:

Мән ашыг күлүстанды,
Ач оху «Күлүстан»ды,
Бүлбүлүн көз јашындан
Бағчада күл истанды¹.

Бурада чинаслар форма е'тибарилә ејни сөзләрдир. Әсас мә'на үчүнчү, дөрдүнчү мисраларда ифадә едилир. Биринчи вә икинчи мисралар һазырлыг ролуну ојнајыр. Бајаты «күлүстанды» сөзү үзәриндә гурулмушдур.

Бајатыны әсрләрин кешмәкешләриндән, имтаһанлардан горујуб кәтирән «Бүлбүлүн көз јашындан бағчада күл исланды». мисраларыдыр. Бу ики мисра ајрылыгда мәсәл, афоризм кими дә ишләнир. Әввәлинчи ики мисра дәјишилә дә биләр, анчаг булар јох.

Сары Ашығын халг дилинин ојнаглығы, инчәлији, сәмимилијиндән гидаланмаг, сөзләри сечиб, чешидләјиб ишләтмәк мәһарәти охучуну, динләјичини вәчдә кәтирир:

Мән ашыг бу дар күндә,
Гәм мәни будар күндә
Көнлүм истәр јарыны
Кәләјди бу дар күндә.

Ашығын бајатылары әсасән мәһәббәт мөвзусуна һәср едилмишдир. Бурада Ашигин севкиси, изтираблары, мә'шугәјә сонсуз мәһәббәти һејрәтамиз бир диллә тәсвир едилир.

Мән ашигәм, ганлы күл,
Ганлы севиш, ганлы күл,
Јемиш бүлбүл бағрыны,
Чыхмыш ағзы ганлы күл.

Бу ашыг ода јанды,
Од тутду, о да јанды,
Јар чәкди, мән јеридим,
Мән чәкдим, о дајанды.

Сары Ашығын јарадычылығы јалныз бајатыларла мәһдудлашмыр. Онун бир сыра көзәлләмә вә тәчнисләри дә олмушдур. Өз бәдиилији, сәмимилији илә сечилән белә нүмунәләр Ашығын бу саһәдәки мүвәффәгијәтләрини нүмајиш етдирир:

Гара гашын охду, кирпијин алмаз,
Ҡарамдан охласан, јарам сағалмаз.
Кедәр бу көзәллик, сәнә дә галмаз,
Әкәрчи сәрхошсан, ајыл, а Јахшы!

¹ Истанды—исланды.

Мәни сәнә ашиг етди јарадан,
Серәгубу һагг көтүрсүн арадан,
Истәјирсән хәбәр туткил Сарадан,
Јолларында мәнәм саил, а Јахшы!

Јахуд, онун һәр бәнди беш мисрадан ибарәт олан тәчнисинин бир јериндә охујуруг:

Көзүм көрчөк сәни, истәр кам ала,
Бургәин јүзүндән дағыдыр, Јахшы,
Фәләк гојмаз кимсә јетсин камала,
Бахма бу кеч-рәвин дағыдыр јахшы,
Әрзи-һалым сана әјанды гәрәз¹.

Бу тәчнис беш бәнддән ибарәтдир. Сонра кәләи бүтүн дөрд бәндин биринчи үч мисрасы һәмгафијә, һәм дә чинасдыр. Галан бүтүн бәндләрин дөрдүнчү мисралары биринчи бәнддә олан «дағыдыр» сөзү «јахшы» рәдифи илә мәналандырылыр. Биринчи бәндин бешинчи мисрасында олан «әјанды гәрәз» бүтүн бәндләрин бешинчи мисраларында тәкрат едилир. Көрүндүјү кими, ше'р чох мараглы бир гурулуша маликдир.

ХӘСТӘ ГАСЫМ

XVIII әсрдә јашајыб јарадан көркәмли халг ашыгларымыздан бири дә Хәстә Гасымдыр. О, һәм нәсиһәтамит, һәм дә лирик ше'рләри илә шөһрәт газанмышдыр. Ше'рләри көстәрир ки, Хәстә Гасым жүксәк истәдада, бөјүк јарадычылыг габилијјәтинә, дәрин билијә малик бир сәнәткар олмушдур. Хәстә Гасымын һәјаты һаггында мәлуматымыз аздыр. Нә вахт анадан олдуғу мәлум дејилдир. Ше'риндән мәлум олур ки, о, Чәнуби Азәрбајчанын Тикмәдаш кәндиндәндир:

Хәстә Гасым Тикмәдашлы,
Әли ганлы, көзү јашлы,
Көлдән чыхды, јашыл башлы,
Силкинди соналар кими.

Ашығын гәбри Тикмәдашдадыр. Гәбир дашынын үстүндә чәтин охунан тарих беләдир: 1779. Бу, онун өлүм тарихидир.

Хәстә Гасымын ше'рләрини һәлә XIX әсрин сонларында М. Маһмудбәјов топлајыб чап етдирмиш, СМОМПК-да (19-чу, бурахылыш) ашығын бир чох ше'рләрини Азәрбајчан дилиндә хүсуси транскрипсия илә вермишдир. Бундан сонра М. Маһмудбәјов Шамахынын Тирчан кәнлиндә Ашыг Оручдан «Молла Гасым» («Хәстә Гасым»—ред.) дастаныны топлајыб «Каспи» гәзетиндә (1895, № 137) чап етдирмишдир. Бурада дастанын гыса мәзмуну вә бир сыра гошмаларын русча һәрфи тәрчүмәси верилмишдир. Һадисәләр Тикмәдашда чәрәјан едир. Гасым Шаһ-

¹ С. М у м т а з. Ел шаирләри, Азәриәшр. 1935, сәһ. 446.

задә Нурулланын оғлудур. О, Тикмәдашын һакими Алыханын гызы Мәләк Симаја ашигдир. Дастанда Хәстә Гасым сәнәти ағлы, тәдбири, һазырчаваблыгы илә сечилир. Һәтта о дөврүн һөкмдары Надир шаһын да диггәтини чәлб едир. Хәстә Гасымын мүхтәлиф ашыгларла дејишмәләри һаггында да мә'лумат вардыр. Әдаләт Тағызадә Гәбәлә рајонунун Һәмзәли кәндиңдәки Шых баба пириндән 12 вәрәгли бир чүнк тапмышдыр. Бурада дикәр мүәллифләрлә бәрәбәр Хәстә Гасымын да бир ше'ри вардыр. Индијәдәк һеч јердә чап олунмајан беш бәнддән ибарәт бу гошма мараг доғурур:

Ашиг олан мә'шугуна ирмәсә,
Чананы јолунда чанын вермәсә,
Һәр јана баһанда сәни көрмәсә
Көр олсун, о көзләр зијаланмасын.¹

Хәстә Гасым чох заман сәфәрдә олмуш, шәһәрләри, кәндләри кәзмиш, мәчлисләрдә охумуш, ашыгларла дејишмишдир.

Ашығын ше'рләринә есасланараг онун бир мүддәт түрбәтдә јашамасы еһтималыны ирәли сүрмәк олар:

Обаларымыз сәф-сәф олуб јүкләнир,
Башы ала гарлы дағлар гал инди.
Биз ичмәдик аби-көвсәр сујундан,
Сојуг сулар, тәр булаглар гал инди...

Хәстә Гасым, тамам олду сөзләрим,
Ешг учундан кабаб олду көзләрим,
Гәриб јердә, јад өлкәдә көзләрим,
Вәтән дејиб, ағла, ағлар гал инди.

Хәстә Гасымын чох мараглы бир гошмасы да вардыр. Беш бәнддән ибарәт бу ше'рин бүтүн мисралары «тәр» сөзү илә башлајыр вә бу сөз бүтүн мисраларда үч дәфә тәкрар олунур. Бу, гошманын ән чәтин шәклидир:

Тәр гәмзән, тәр хәдәнк, тәр синәсиндә,
Тәр атмыш, тәр пејкан, тәр синәсиндә,
Тәр асмыш, тәр нарын, тәр синәсиндә
Тәр дәјмәз, тәр сағлар, тәр күләр Сәнәм.

Хәстә Гасымын ады илә бағлы бир дастанда көстәрилир ки, о, кәзә-кәзә кәлиб Дағыстана чыхмышдыр:

Нә дәрдиниз олса мәнә сөјләјин,
Ширин намә јазын, бәјан ејләјин,
Кәклик, сиз Гасымы һалал ејләјин
Чүнки кедир Дағыстана, кәкликләр!

Хәстә Гасым Дағыстанда Ләзки Әһмәд адлы мәшһур бир ашыгла дејишмишдир. Һ. Әлизадә бу барәдә јазыр: «О заман

¹ «Әдәбијјат вә инчәсәнәт» гәзети, 1979, 24 феврал.

Дағыстанда Ләзки Әһмәд адлы бир ашыг вармыш. О, Хәстә Гасымын Дағыстана кечдијини билир. Хәстә Гасымын бир тој мәчлисиндә сорағыны алыр. Сазыны чижинә кечириб онун јанына кәлир. Хәстә Гасыма сез атыр. Хәстә Гасым да онун сөзүнүн чавабыны гајтарыр. Сөзләри, данышыглары дүз кәлмир. Нәһајәт, дејишәси олурлар. Ашыглыг гајдасы үзрә онлар әввәл бир-бирләринә һәрбә-зорба кәлир, сонра гыфылбәнд, дивани, тәчнис сөјләјирләр. Хәстә Гасым Ләзки Әһмәдин бүтүн бағламаларыны ачыр. Ләзки Әһмәд Хәстә Гасымын бир-ики бағламасыны ачыр. Ахырда Хәстә Гасым четин бир гыфылбәнд сөјләјир ки, Ләзки Әһмәд ону ача билмир. Бунунла да Хәстә Гасым она үстүн кәлир».

Хәстә Гасым, устаднамәләри илә дә мәшһурдур. Онун устаднамәләри инсанлары доғрулуға, әдаләтә, јахшылыға, хејирхаһлыға чағырыр, мала, пула, дәвләтә, голунун зоруна архаланараг јохсуллара зүлм едәнләри доғру јола дә'вәт едир:

Бир јерә кедәндә өзүнү өјмә,
Шејтана бач вериб, кимсәјә сөјмә,
Әкәр күчлү исән фәгири дөјмә,
Демә вар гүввәтим, голум јахшыдыр.

Хәстә Гасым кимә гылсын дадыны,
Чаны чыхсын, өзү чәксин одуну,
Јахшы икид јаман етмәз адыны.
Чүнки јаман аддан өлүм јахшыдыр.

Хәстә Гасым көзәл афористик, һикмәтамиз ше'рләри илә дөврүндәки шөһрәтпәрәст һакимләри, халга, чамаата һеч бир хејри дөјмәјән, мә'насыз вә бош өмүр сүрән варлылары тәнгид едир:

Вәфалыја әмәк чәксән итирмәз,
Бәдәсил нәсиһәт, өјүд кәтүрмәз,
Габаг тағы тәр шамама битирмәз,
Көј сөјүддә һејва олмаз, нар олмаз.

Бә'зән Хәстә Гасымын лирик тәрздә јаздығы гошмаларда да әхлаги-тәрбијәви фикирләр өз әксини тапыр:

Ај ағалар, сизә бәјан ејләјим,
Јенә јахшы олар јар ашналығы,
Сән севәсән јары, сәни севмәјә
Олар бүлбүл илән хар ашналығы,
...Бир адам ки. лоғма илән дост олур,
Олур јағыш илән гар ашналығы.

Хәстә Гасымын көзәл бағламалары, гыфылбәндләри, һәчвләри, тәчнисләри, чығалы гошмалары, дејишмә вә кәрајлылары да вардыр. Ашыг чығалы тәчнисин тәкраролунмаз бир нүмунәләрини јаратмышдыр:

Һәгигәт бәһриндә гәввасам дејән,
Гәввәс исән кир дәрјаја үзһа-үз.

Ашыг дејәр: үзһа-үз
Сонам келдә үзһа-үз,
Гары дүшмән дост олмаз.
Јалварасан үзһа-үз,
Бир мәрд илә илгарыны вур баша
Намәрд илә кәс үлфәти үзһа-үз

Хәстә Гасымын кәрајлылары да јүксәк сәнәт нүмунәләри-
дир:

Нә бахырсан марал көзлүм,
Мәнә биканалар кими?
Дуруб доланым башына,
Шама пәрваналар кими.

Кәл кедәк Чинү Мачына,
Һәсрәтәм үзүн мачына,
Ал мәни гојнун ичинә
Истәкли балалар кими.

Дост гапысында дустағам,
Телләринә чох мүштағам,
Јар, әлиндән дүјүн-дағам,
Дағдакы лалалар кими,

Хәстә Гасымын инчә, лирик һиссләри нечә сәнәткарлыгла,
ше'р-сәнәт дили илә верә билмәк бачарығы өзүнү ашағыдакы
гошмада даһа ајдын көстәрмишдир:

Күмүш кәмәр бағлајыбдыр белинә,
Данышдыгча мајыл олдум дилинә,
Күл узатдым назлы јарын әлинә,
Чаным чыхды күлү мәнән алынча.

Бөјүк сөз устадынын башга ше'рләрдә олдуғу кими тәчнис-
ләриндә дә бир шикајәт, наразылыг өзүнү көстәрир.

Пајыз дәрдим, ғыш мөһнәтим, јаз гәним,
Һичран таптаг етмиш јајылан мәни,
Ал дәстинә күмүш гәләм, јаз кағыз.
Гафынан, миминән, јајылан мәни.

Хәстә Гасымын ше'рләриндә тәкликдән, дәрд-гәмдән, јохсул-
лугдан, дүнјанын зүлмүндән шикајәт мотивләри әсас јер тутур.
Тәсадүфи дејилдир ки, ашыг өзүнә «Хәстә» тәхәллүсүнү көтүр-
мүшдүр. О, «хәстә чисмим», «хәстә чаным», «хәстә көнлүм» дејә
дад чәкир. Шүбһәсиз, бурада «хәстә» сөзү чисмани хәстәлик мә'-
насында дејил, тәклик, накамлыг, јохсуллуг мә'насында ишлән-
мишдир. Ашыг синифли чәмијјәтин феодализм гаранлығларынын
сәрт ганунлары гаршысында өзүнү ачиз, хәстә сајмышдыр. Бир
сыра ашығлар дүшдүјү ағыр вәзијјәтин, кечирдији һәјат шәраи-
тинин характеринә ујғун да өзләринә тәхәллүс сечмишләр. Мә-
сәлән: Гул Аббас, Мискин Әли, Дилгәм, Гул Аллаһгулу вә б.

Хәстә Гасым да мәһз јухарыда дедијимиз сәбәбә көрә *Хәстә* тәхәллүсүнү гәбул етмишдир.

Хәстә Гасымын ше'рләри ашыг поезијасынын гызыл фондуна дахил олмушдур. Бу тәкраролунмаз сәнәт инчиләри ашыглар вә халг күтләләри тәрәфиндән севилә-севилә охунмагдадыр.

АШЫГ ВАЛЕҺ

XVIII әсрдә өз лирик ше'рләри илә шөһрәт тапан көркәмли ашыгларымыздан бири дә ашыг Валәһдир.

Ашыг Валәһин бир сыра ше'рләрини Һүсејн Мүфти Әфәнди Гајыбов, сонралар Фирудин бәј Көчәрли топлајыб сахламышлар. Ф. Көчәрли онун инсанын дүнјаја кәлмәси, јашамасы, һәтта өләнән сонракы вәзијјәтини тәсвир едән бөјүк бир ше'рини әсрин әввәлләриндә рус дилиндә чап етдирмишдир¹. Л. Лопатински, В. Гордлевски дә о заман мәтбуатда һәмин ше'р барәдә мүсбәт рә'ј сөјләмишләр. Ф. Көчәрли «Азәрбајчан әдәбијјаты тарихи материаллары» (1925) китабынын биринчи чилдинин икинчи һиссәсиндә Ашыг һаггында даһа бир сыра мә'луматлар вә ше'рләриндән нүмунәләр вермишдир. 1970-чи илдә онун ше'рләри ајрыча китабча һалында чап олунмушдур.

Ф. Көчәрли јазыр: «Нечә ки, фөвгдә зикр олунду, Кәрбәләји Сәфи «Валәһ» Чаныоғлу Кәрбәләји Абдулланын вә Баба бәјин мүасири имиш. Мәһәлли тәвәллүдү Күлаблы гәрјәсидир ки, атабабасынын әсил вәтәнидир». Ф. Көчәрли, Ә. Ахундов, Ф. Мәһди, М. Һәкимов Валәһ һаггында јазмыш, онун анадан олма вә өлмә тарихләрини дәгигләшдирмәјә чалышмышлар. Ашығын мәшһур «Вүчуднамә»синдә белә бир бәнд вар:

Јүз јашында олдум пири-натәван,
Кәләнлә, кедәнлә, гоншујла јаман!

Көнлүмдә аһу-зар, чешнимдә думан,
Истәдим фәнадан көчәм үгбаја.

Ашыг Валәһин гәбри Абдал-Күлаблы кәндиндә *Салам тәпәси* дејилән јердә дағын дөшүндәдир. Баш дашында јазылыб:

«Валәһ ләгәбимдир, Сәфидир адым,
Аллаһы севәнләр будур мурадым,
Гәбрим јол кәнарында ирзиллаһ,
Һәр көрән десин бир гулфулаллаһ!»

Беләликлә, Ашыг Валәһин 1722-чи илдә анадан олдуғу вә 1822-чи илдә исә вәфат етдији мүәјјәнләшдирилмишдир. Ашыг Валәһ Гарабағда јашамыш мәшһур Ашыг Сәмәдин шакирди олмушдур. Буну ашығын ше'рләриндән ајдын көрмәк олар:

¹ Қочарлинский Ф. бек. Песня Валеха, СМОМПК, 41-чи бурахылыш, Тифлис, 1910, сәһ. 1—23.

Устадым Сәмәддир, сакини—Абдал,
Көрөн тәк жүзүнү нитгим олур лал,
Дејишәндә вермир һафизә мачал,
Мән Валәһәм, она гүррә, сән нәсэн?

Ашыг Валәһ мукәммәл дини тәһсил алмышдыр. Бу да ашыгын јарадычылығына мүәјјән тә'сир кәстәрмишдыр. Валәһ классик Шәрг вә Азәрбајчан әдәбијјатыны, зәнкин шифаһи халг јарадычылығыны диггәтлә ејрәнмишдыр. О, тарихдән дә јахшы мә'луматы олан бир сәнәткар олмушдур. Онын «Чаһаннамәси» бу чәһәтдән хүсусилә мараглыдыр:

Нечә падшаһлар кәлди саһиб-чәнк,
Чәмшиди—Чәм, Нуширәвану һушәнк,
Дәгјанус, һулакү, Чинкиз, Тејмурләнк,
Онлардан бирчәси бу заман һаны?

Сонра Рүстәм Зал, Әрәстү, Әфлатун, Лоғман кими философ, гәһрәмән вә һәкимләрдән данышан ашыг дејир:

Дүнја сәндә Ашыг Сәмәд вар иди,
Нәзмү ше'ри-лә'ли көһәрбар иди,
Бир көзәл ешгинә кирифтар иди,
Онын кими пәс бәһри-үмман һаны?

Ашыг Валәһ һәммин ше'рдә классик Шәрг поезијасынын көркәмли нүмајәндәләриндән, мәшһур Шәрг дастанларынын гәһрәмәнларыннан сөһбәт ачыр:

Һаны Хосров, һәсэн, Јусиф, Зүләјха,
Һаны Әсли, Кәрәм, Вамигү Әзра,
Шејх Сән'ан севмиш иди бир тәрса,
Онларын бирчәси бу заман һаны?

Һафизү Нәван, Фүзули, Чами,
Шејх Сә'ди, Һилали, Үрфи, Низами,
Дүнја сәндә кәшт ејләјиб тәмами,
Фирдовси тәк нәзми дүррәфшан һаны?

Һаны Молла Пәнаһ, бивәфа чаһан!
Тәхәллүсү «Вағиф» нәзми дүррәфшан,
Инди ејләмисән хак илә јексан,
Тапмаг олмаз о камалда чан, һаны?

Валәһин ше'рләри әсасында «Валәһ вә Зәрникар» адлы бир дастан да вар. Һәммин дастан чап олунмушдур. Бурада Валәһин һәјатындан бир сыра эпизодлар сахланмышдыр. Дастанда Валәһин устадынын Ашыг Сәмәд олдуғу кәстәрилир. Әсәрдә тәсвир олунур ки, Дәрбәнддә Зәрникар адлы мәшһур вә һазырчаваб бир ашыг вардыр. Нә гәдәр устад ашыглар Дәрбәндә кәлиб онунла јарышырларса, һеч кәс галиб кәлә билмир, әксинә, мәғлуб олур вә шиддәтли чәза алырлар. Устады Сәмәдин ичазәси илә Зәрникарла јарышан Валәһ гәләбә чалыр вә онунла бирликдә Вәтәнә гајыдыр. Дастанын бөјүк бир һиссәсини Валәһлә

Зэрникарын дежишмэси тэшкил едир. Мэһэ бу эсэр васитэсилэ Валех ше'рлеринин бөжүк бир гисми горунуб сахланмыш вэ дөврүмүзэ гэдэр кэлиб чатмышдыр.

Көркәмли сөз сэррафынын ичтиман-сијаси мотивли гошмаларында фэлсэфи дујумлар чох һэјати вэ мэнтигидир.

Нечэ Нэбилэри кечирдин јандан
Нух туфаны гопду, дојмадын гандан
Зал оғлу Рүстэми ејлэдин чандан
Бүкдүн Сүлејманы фэрмаша, дүнја.

Ашыг Валех һаггында ахтарышлар апаран Маһмуд Аллаһманов Зэрникарын да шэхсијјэтини дэгигләшдирмишдир. Зэрникар ашыг Валехин мүасири иди. О, Дәрбәнддә доғулуб боја баша чатмышдыр. Кичик јашларындан саз чалыб охумағы өјрәнмишдир. Он једди јашына чатанда артыг бир устад кими мәһнурлашмышды. Зэрникар ханым Дәрбәнддә ашыг Валехлә гаршылашмышдыр. Јүксәк әхлаги кејфијјәтләри, зәнкин мә'нәви аләми, шэхси габилијјәти илә ашыг Валехин диггәтини чәлб едән Зэрникар ханым онунла аилә гурмаға разылыг вермиш, Абдал—Күлаблыја кәлмиш вэ өмрүнүн сонунга гэдәр дә орада јашамышдыр. Һазырда Зэрникар ханымын да гәбри орададыр. Баш дашында онун гошдуғу белә бир ше'р парчасы да һәкк едилмишдир:

Вәфаји-ешгдә дүз илгар мәнәм,
Садиги-ашигә вәфадар мәнәм,
Мәкани Дәрбәндәм, өврәти Валех,
Сорағы дастанлы Зэрникар мәнәм.

Зэрникар ханымын һэјаты илә бағлы «Талех вэ һәгигәт» адлы дастан да мөвчуддур. Ашыг Валех «Валех вэ Зэрникар» дастанында гошма шәклиндә, һәтта кәрајлы формасында чох марағлы һәрбә-зорба ше'р нүмунәләри ишләтмишдир. Мәсәлән, Зэрникар Валехә дејир:

Гарабағдан кәлән ашыг,
Говғалыдыр башын сәннин,
Төкдүрәчәм көзләриндән,
Гангарышыг јашын сәннин.

Валех чаваб верир:

Башына мән дөнүм ханым,
Говғалыды башым мәним,
Намәрд кими алсан чаным,
Гәтрә ахмаз јашым мәним.

Зэрникар өзүнү мәғлубедилмәз бир устад кими көстәрәрәк Валехә һәдә-горху кәлир:

Зэрникарам, әсилзадә,
Илгар вермәмишам јада,

Сәһәр бујуррам чәллада,
Күнә сәрәр лешин сәнин.

Ашыг Валей өзүнә күвәндијиндән, Зәрникарын бу һәдә-гор-
хулары көзәллик пәнчәрәсиндән дүшән шәфәг кими онун гәлбини
ишыгландырыб чуша кәтирир.

Валейи өлдүрмә, һәлә,
Кәл, данышаг күлә-күлә,
Ағ синән үстә динчәлә,
Јол јорғуну башым мәним.

Ашыг Валей тәкчә Зәрникарын дејил, өз мүасирләринин һеч
биринин габағындан гачмамыш, сазынын-сөзүнүн гүдрәтинә инә-
нараг дејишмиш, «Бу әсрдә ашыг кәлмәз мәнә тај»—дејәрәк, не-
чә-нечә елдә, елатда танынмыш сәнәткарлара галиб кәлмишдир.

Валейин лирик ше'рләри өз сәнәткарлығы, ахычылығы, сәми-
милији илә диггәти чәлб едир. Зәнкин халг дилиндән кәлән афо-
ризмләр, орижинал мәчәзлар ашығын гошмасына хүсуси рәвнәг
верир:

Саллана, саллана баға чыханда,
Сәрв гамәтиндән хәчаләт чәкәр
Лалә јанағындан, нәркиз көзүндән,
Гонча күлүшүндән нәдамәт чәкәр,

Ашыг Валейин кәрајлыларында лирик һиссләрин тәсвири өз
әстетик тә'сирилә сечилир:

Итирмишәм маралымы,
Бир синәси јаралымы,
Күндүз сәбр гәрарымы,
Кечә јухум кәсән дилбәр.

Бу нә адәтдир инсанда?!
Ихтијар гојмадын чанда,
Бу зүлм олмаз мүсәлманда,
Кафирмисән, нәсән дилбәр?!

«Гарабағ гајтағысы», «Гарабағ шәрилиси» кими саз һавалары
Валейин ады илә бағлыдыр. *Гарабағ шәрилиси* ашығын «Олум»
кәрајлысынын аһәнкинә ујғун јарадылмышдыр:

Ај ана бу бир чүт сонанын
Һансына гурбан мән олум?!
Сүзкүн бахыб чан алаңын
Һансына гурбан мән олум?!

ХІХ ӘСРДӘ АШЫГ ПОЕЗИЈАСЫ

ХІХ әсрдә шифаһи халг јарадычылығымызын башга жанр-
лары Валейин ады илә бағлыдыр. *Гарабағ шәрилиси* ашығын
зијасынын бир сыра көркәмли нүмајәндәләри јетишир: Ашыг
Алы, Шәмкирли Ашыг Һүсејн, Ашыг Муса, Молла Чүмә, Ашыг
Маһмуд, Вархијанлы Ашыг Мәһәммәд, Ашыг Әһмәд, Јәһја бәј
Дилгәм, Ашыг Әләскәр, Ашыг Һүсејн Бозалганлы, Халтанлы
Тағы вә башгалары белә сәнәткарлардандыр. Һәр бир дөврдә

олдуғу кими, XIX эсрдә ашыг јарадычылығынын әсас мөвзусуну мәнәббәт лирикасы тәшкил едир. Ашыглар өз ше'рләриндә үлви мәнәббәт, ешг јолунда дәнмәзлик, мәнәви сафлыг кими јүксәк инсани кејфијјәтләр тәблиғ едирдиләр. Онларын лирик гәһрәманы һәгигәти севән, гәлби һәјат ешгилә дөјүнән реал инсандыр. Ше'рдә бу гәһрәманын чәкдији изтираблар, мәшәггәтләр дә габарыг шәкилдә өзүнү көстәрирди. Ашыг ше'риндә күчлү мәнәббәт мотивләри илә јанашы, ичтимаи бәрабәрсизлик, милли зүлм вә өзбашыналыг да өз әксини тапмышдыр.

Классик ашыг поезијасынын сабитләшмиш ән'әнәләри үзәриндә нәш'әт тапан XIX эср ашыг сәнәти јени-јени кејфијјәтләрлә зәнкинләшмишдир. Һәр шејдән әввәл бурада ичтимаи-сијаси мотивләр күчләнмиш, һәјата фәал мүнәсибәт, чох заман исә мүдахилә, кәскин тәнгид, сатира ашыг поезијасында мәнз XIX эсрдә күчләниб өзүнә мөвге газанмышды. XIX эср Азәрбајчан ашыг поезијасында мүшаһидә етдијимиз бу кејфијјәтләр халгымызын ичтимаи-игтисади-мәдәнијјәт һәјатында баш верән мүһүм һадисәләрлә шәртләнирди. XIX эср јазылы әдәбијјатымызда јаранан сатиранын Азәрбајчан ашыг поезијасына тә'сир даирәсини дә хүсусилә гејд етмәк лазымдыр. Классик ашыг поезијамызда әсас е'тибарилә өзүнү көстәрән инилти, шикајәт инди тәнгидә, һәчвә доғру үз тутмушду. Бу тәнгид вә сатира јазылы әдәбијјатымызда олдуғу кими ичтимаи бәрабәрсизлијә, өзбашыналыға, зүлмә, дин хадимләринин фырылдагларына гаршы чеврилмишди. Азәрбајчан ашыг сәнәти чох һәссас вә чевикдир. Һәр бир дөврүн ән үмдә һадисәләринә ашыгларымыз өз јарадычылығында бу вә ја дикәр сәвијјәдә өз мүнәсибәтини билдирмишләр. Она көрә дә XIX эсрдә јашајан бә'зи ашыглар чар мә'мурлары, јерли бәј вә ханлар тәрәфиндән тә'гиб олунмушлар. Мәсәлән, Ашыг Маһмуд Азәрбајчан кәндли күтләләринин ағыр вәзијјәтини, онларын веркиләрдән тәнкә кәлдикләрини өз ше'риндә көстәрдији үчүн дәфәләрлә тә'гиб едилмишдир.

Һара кедәк Әһмәдлинин әлиндән,
Баш тапмадыг тө'чүкарын фе'линдән,
Нечә нәфәр мәафларын әлиндән
Биз фағырлар зарә кәлдик күнбәкүн (30. 130)

Ашыг Әһмәд «чар үсули-идарәси вә јерли феодаллар әлејһинә ше'р јаздығына көрә амансыз тә'гиб олунмуш, гардашы Паша илә гачаг дүшмүш, өмрүнүн чохуну бир чијниндә саз, бир чијниндә түфәнк дағларда, мешәләрдә кечирмиш, ән сонда исә гардашы илә бирликдә чәза дәстәси тәрәфиндән өлдүрүлмүшдүр» (2, 87).

XIX эср Азәрбајчан ашыг сәнәти даһа бир сыра кејфијјәтләрлә сәчијјәләнир. Бу дөврдә гадын ашыглар јашајыб јаратмышлар. Бунлардан бә'зиләринин бир нечә маһнысы кәлиб бизә чатмыш, бә'зиләри исә бүтүн өмрүнү бу сәнәтә һәср етмишләр. Бу эсрдә бәлкә дә илк сәнәткар сәсини Ағабәјим аға учалтмышдыр.

О, Гарабағ ханы Ибраһим хан Чаванширин гызыдыр. Шушада анадан олмушдур. Теһрана Фэтэли хана эрә верилмишдир. Лакин о, һеч вахт өзүнү сарајда хошбәхт һесаһ етмәмишдир. «Ағабачы» имзасы илә ше'рләр гошмушдур.

Мән ашығам Гара бағ,
Гара салхым, гара бағ,
Теһран чәннәтә дәнсә,
Јаддан чыхмаз Гарабағ.

Ағабәјимин бу бајатысы о замандан Гарабағ шикәстәсини, мусиги сәдалары алтында бүтүн Азәрбајҗан елләрини долашмағдадыр.

Маһханым, Маһтаб ханым (Шәки), Һәмајыл (Шәмкир), Фатма, Пәрназ, Зејнәб, Пүстә (Ширван) вә башга ашығларымыз да бу әсрдә јашамышлар. Бу ашығларын ше'рләринин Азәрбајҗан гадынларынын гисмәтини, талејини, дүнјакөрүшүнү, о дөврүн һадисәләринә мүнәсибәтини вә нәһајәт шәхси изтирабларыны өјрәнмәк бахымындан мүнүм ичтимаи естетик әһәмијјәти вардыр. Бу ашығ-шаирләримиз халг поезијасынын ән'әнәви шәкилләриндә көзәл сәнәт нүмунәләри јаратмышлар. Пәрназын, Зејнәбин, Пүстәнин бајатылары онларын дөјүнән гәлбләринин бәдии әкс-сәдасыдыр.

Дағда бијан вармола,
Сојуб јејән вармола,
Бу әлачсыз гырғына
Һајыф дејән вармола.²

Бағырлы¹ кәм үстәди
Гышлағы чәм үстәди,
Пәрназ нә һава чалса
Һамысы гәм үстәди

Ашығ Пәри елә бил XIX әср гадын ашығларымызын илһам-веричиси олмушдур. О, Араз гырағында Маралјанда доғулмуш, сонра Шушаја кәлиб орада јашамышдыр. «Ашығ Пәри олдуғча көзәл, рәван тәбли, ағыллы вә һазырчаваб олмушдур. Өз көзәл ше'рләри вә һазырчаваблығы илә о, аз бир заманда Гарабағ шаирләринин нәзәрини чәлб етмишдир. Ашығ Пәри Мирзәчан Мәдәтов, Чәфәргулухан Нәва, Мәһәммәд бәј Ашиг, Туфејли вә башга шаирләрлә дејишмиш вә бу дејишмәләрдән галиб чыхмышдыр».

Дад ејләрәм һарај нашы әлиндән,
Јанды чијәр ешг атәши әлиндән,
Мән нә дејим көзүм јашы әлиндән
Үзүшәр соналар, көлләр ојнашыр.

Мәһәббәтә һәјатын гануни тәләбаты кими бахан бу ашығларын гәлб чырпынтылары заманәнин сәрт ганунларына тохунуб чилик-чилик олурду.

¹ Шамаһы рајонунда кәнддир.

² Әсримизин әввәлләриндә Шамаһыда баш верән зәлзәләјә ишарәдир.

Бир дилбәр пәријә Пәри ган ағлар,
Чәкилиб синәмә дүјүнләр, дағлар,
Өлүбдү бүлбүлүм, лал олуб бағлар
Саралыб, савылыб күлләр, ағларам.

XIX әср гадын ашыгларымыз ичәрисиндә ашыг Бәстинин хүсуси мөвгеји вардыр. О, Кәлбәчәр рајонунун Лев кәндиндә XIX әсрин тәхминән 30-чу илләриндә дүнјаја кәлмиш, романтик тәбиәтли, һәссас бир инсан олмушдур. Дөврүнүн адлы-санлы ашыгларынын мәчлисләриндә иштирак етмиш, јазы-позу билмәсәдә өзү бәдаһәтән ше'рләр гошмаға башламышдыр. Ашыг Бәстини фолклоршүнас С. Пашајев үзә чыхармышдыр. Узун илләр топладығы ше'рләри «Лалә» («Кәнчлик», 1970) адлы китабчада нәшр етдирмишдир. Бурада кәрајлы, гошмалар, Бәсти һаггында халг ичәрисиндә долашан әфсанә диггәти чәлб едир. «Бәсти вә чобан» адлы бу әфсанәдә кәстәрилир ки, о, кәнч јашларында Әјјуб адлы бир чобаны севмишдир. Јаншаг бәјин Әјјубу өлдүрмәси Бәстини руһән сарсытмышдыр. Бәсти дә даһа бир башгасыны севмәмиш, өмрү боју илк мәһәббәтини хатырламышдыр. өзү дә көз јашлары илә охудуғу маһнылары илә хатырламышдыр. Өмрүнүн сонларына доғру кор олмуш вә «кор Бәсти» ады илә танынмышдыр.

Ашыг Бәстинин ше'рләри садә, ахычы вә тә'сирлидир.

Бир гәмли бүлбүләм,
Күлләр инанмыр.
Мәчнунсуз Лејлијәм,
Чәлләр инанмыр.

Көз јашым сел олур
Кәлләр инанмыр.
Бир гәриб јолчујам,
Јоллар инанмыр.

Ашыг Бәсти мәнәм
Елләр инанмыр.
Синним дохсан олуб
Илләр инанмыр.

Ше'рләри охудугча ашыг Бәстинин тәбии исте'дада малик бир сәнәткар олдуғуна шүбһә етмирсән. Бәсти ше'рләриндә чох марағлы, орижинал, чәзбедичи мүгајисә, тәшбей, тәзад вә тәкрирләр ишләдир. Мәсәлән, лалә әдәбијјатда чох заман јанар гәлблә, јанагла мүгајисә едилир. Анчаг ашыг Бәсти лаләни јарын ганлы көјнәјинә бәнзәтмәклә гәмли вә фачиәли бир лөвһә, мәнзәрә јаратмышдыр.

Јарын ганлы көјнәји тәк
Гызарыр јол үстә лалә!
Хан чобаны кәтир дилә
Бир ширин чан истә лалә!

Ж а х у д:

Ган дамыр даг лалэсіндөн
Сөн дэ гана бојан, дарлар!

Ашыг Бэстинин ше'рлэри мээмунча мүхтэлиф олдуғу кими формача да рэнкарэнкдир. Онлар халг ше'римизин тарихини, форма рэнкарэнклијини өјрөнмэк үчүн бөјүк әһәмијјәтә маликдир.

О јар кезэн ојлагларда
Бир дэ ачды бөнөвшэлэр.
Сәпэләнди дара, даша,
Јолдан ашды бөнөвшэлэр.
Јаралы гушлар кими
Кола дүшдү бөнөвшэлэр.
Јарыб о тутгу чајыны,
Нечә кечди бөнөвшэлэр.
Бир гуш кими јоха чыхды
Һара учду бөнөвшэлэр?!
Бэсти, Ханчобаным кими
Вахтсыз көчдү бөнөвшэлэр.

ХІХ әсрдә јашајыб-јарадан устадлардан бири дэ Халтанлы Тағыдыр. О, тәхминән 1800-чү илдә Губа рајонунун Халтан кәндиндә анадан олмуш вә 1906-чи илдә вәфат етмишдир. Шәкидә, Загаталада, Ширванда вә Дағыстанда онун ше'рлэри даһа чох јајылмышдыр. Ашығын «Тағы вә Күллү» адлы дастаны да вардыр.

ХІХ әсрин танынмыш ашыгларындан бири дэ Ашыг Мусадыр. О, Көјчә маһалынын Ағкилсә кәндиндәндир. Ашығын һәјаты һаггында мүхтэлиф мүлаһизэләр сөјләнмишдир. Анчаг сон дөврүн ахтарышларына көрә 1819-чу илдә анадан олмуш, 1912-чи илдә вәфат етмишдир. Көркәмли сәнәткар ашыг ше'ринин бүтүн формаларында көзәл әсәрләр јаратмышдыр. Лакин онун ше'рлеринин чүз'и бир гисми бизә кәлиб чатмышдыр. Ашығын «Нә күнаһы телли сазын» адлы кәрајлысы чох мәшһурдур.

Мәчлисләри абад ејләр,
Нә күнаһы телли сазын?
Мә'лул көнүлләр шад ејләр,
Нә күнаһы телли сазын?

Бир ағачдыр, бир дэ дәмир
Ара вурмур јалан демир,
Анд ичмәјир, рүшвәт јемир,
Нә күнаһы телли сазын?

Ашыг Мусаны ел ичиндә Короғлухан адландырмышлар. Она көрә ки, дастанын ше'рлерини мүхтэлиф Короғлу һавалары үстүндә бөјүк усталыгла вә зил сәслә охујармыш. Ашыг Муса бир сәнәткар кими пүхтәләшәндән сонра Түркијәјә сәфәр етмиш, көркәмли сәнәткарларла дејишмиш вә бә'зиләри илә дэ достлуг ет-

мишдир. «Дилбәр», «Күлә-күлә», «Бири јаз», «Көјнәкчәк», «Ағ ола» гошмалары, «Ағлар», «Ај үзбә-үзә», «Әјәр-әјәр» тәчнискләри, «Марал», «Самовар», «Галмады», «Пәри» кими мүхәммәсләри халг ичәрисиндә кениш јайылмышдыр.

Дәли көнлүм, сәндә нәләр доланыр,
Бири пажыз, бири баһар, бири јаз.
Үч әләмәт көзәлләрини нишаны:
Бири ишвә, бири гәмзә, бири наз.

Гүрбәт елдә кимди һалым сорушан,
Ағ үзүндә гоша халы вер нишан,
Үч шејди ки, бир отаға јарашан:
Бири Муса, бири сөһбәт, бири саз.

XIX әсрин ән танынмыш сәнәткарларындан бири дә *Ашыг Мәһәммәддир*. О, индики Загатала рајонунун Вархијан кәндиндә јашајыб-јаратмышдыр. Ашығын өз ше'рләриндә вә дикәр мәнбәләрдә онун анадан олдуғу вә өлдүјү ил һаггында дәгиг мә лумат јохдур. Анчаг индијә гәдәр бир нечә мәнбәдә Ашыг Мәһәммәдин јашадығы дөвр тәхмини олараг көстәрилмишдир. Мәсәлән, XIX әсрдә Загатала даирәсини кәзиб долашан вә күлли мигдарда шифаһи әдәбијјат нүмунәләрини—нағыл, ләтифә, тәмсил, тапмача, аталар сөзү, маһнылар топлајан, бу даирәдә јашајан мүхтәлиф милләтләрини һәјат вә ја мәишәти, етнографијасы һаггында гнјмәтли материаллар јазыја алыб чап едән А. Фон Плотто көстәрир ки, Мәһәммәд көркәмли импровизатор—ашыгдыр, әсас е'тибарилә көзәллији вә мәһәббәти тәрәннүм етмишдир. Етнограф Ашыг Мәһәммәдин (онун дедијинә көрә) тој үчүн гошдуғу «Ала көзүм» маһнысынлан әтрафлы сөһбәт ачмышдыр. О, һәмин ше'рин (мүхәммәсин — П. Ә.) мүәјјән ихтисарла русча һәрфи тәрчүмәсини вермишдир. Ф. Плотто әләвә едир ки, Ашыг Мәһәммәдин маһнылары Загатала даирәсинин мүхтәлиф милләтләрдән ибарәт мәчлисләриндә Азәрбајчан дилиндә охунур. Гејдин сонунда дејилир ки, Ашыг Мәһәммәд бу јахынларда вәфат етмишдир¹. Бу гејдләрдән белә күман етмәк олар ки, ашыг тәхминән кечән әсрин 50—60-чы илләриндә вәфат етмишдир.

Совет һакимийјәти илләриндә ашығын ше'рләрини Н. Әлизадә топламыш вә 1930—1938-чи илләрдә «Ашыглар» китабынын мүхтәлиф нәшрләриндә онун 40-а гәдәр ше'рини чап етдирмишдир. Н. Әлизадәнин ашыг һаггындакы гејдләриндә дејилир: «Мө'тәбәр гоча ашыгларын дедикләринә көрә, јүз ил бундан әввал 60—65 јашларында вәфат етмишдир». Академик Ф. Гасымзадә јазыр: «Ашыг Мәһәммәд XVIII әсрин сонунда, XIX әсрин әввәлләриндә јашамышдыр» (30. 127).

Ашыг Мәһәммәд барәдә Ә. Ахундовун вердији мә'лумат да чох мараглыдыр. О јазыр: «Елдарда, Алы коханын тојунда Ашыг Нүсејн (1811—1891) Верхијанлы мәшһур Ашыг Мәһәммәдлә кө-

¹ Сборник сведений о Кавказских горцах, IV бурахылыш, 1870.

рүшүр. О заман Ашыг Мәһәммәдин лап гоча вахты имиш. Вархижанлы Ашыг Мәһәммәд ондан хаһиш едир ки, ортаја чыхыб охусун. Һүсејн ортаја чыхыб «Уф, уф» рәдифли ше'рини, сонра да «Әчәм гызы» адлы диванисини охујур. Ашыг Мәһәммәд чох разы галыр. Гоча Ашығын сөзүнү јерә салмајараг Ашыг Һүсејн «Мә'сим» дастаныны да сөјләјир. Ашыг Мәһәммәд онун сәнәткарлығыны чох бәјәнир. Ел ичиндә чох устад бир сәнәткар, көзәл бир шаир кими шөһрәтләнән Ашыг Мәһәммәд һәр ашығы бәјәнмәзмиш» (9,4). Бу гејдләрдән вә өз ше'рләриндән дә көрүнүр ки, Ашыг Мәһәммәд әлиндә сазы ел-ел доланмыш, бир чох көркәмли ашыгларла гаршылашмыш, тәчрүбәли, дүнја көрмүш бир сәнәткар кими мәшһурлашмышдыр:

Мәһәммәдәм кәшт еләдим,
Бу чүмлә чаһаны кәзиб,
Кәнчәни, Гарабағы.
Шәкини, Ширваны кәзиб,
Хој, Салмаз, Мараға
Тәбризи, Теһраны кәзиб...

Ашыг Мәһәммәдин бүтүн ше'рләри топланыб үзә чыхарылмамышдыр. Анчаг әлдә олан ше'рләри дә онун јарадычылығы һаггында мүәјјән фикирләр сөјләмәјә имкан верир. Ше'рләриндән көрүнүр ки, о, инсанын мә'нәви, дахили аләмини, лирик һиссләрини усталыгла ифадә етмәји бачаран, Азәрбајчан дилинин инчәликләриндән, зәнкин бәди ифадә васитәләриндән јер-јериндә истифадә едән көркәмли бир сәнәткар олмушдур.

Бағда сәһәр гаршы кәлир, ишвә назлы дилбәрим,
Гәләм гашлы, ај габаглы, хумар көзлү дилбәрим,
Ар бухаглы, күл јанаглы, күнәш үзлү дилбәрим
Һәр тәрәфдән бирчә бусә вер гадасын алдырым.

«Өмрүнүн чохусуну ашыглыгда кечирән Мәһәммәд ашыг ше'ринин, демәк олар ки, бүтүн шәкилләриндә әсәрләр јаратмышдыр» (30, 127). Онун ше'рләри ичәрисиндә кәрајлы, гошма, тәчнис, дивани, устаднамә, мүхәммәс вә с. нүмунәләр вардыр. Бу әсәрләр Ашыг Мәһәммәдин бир сәнәткар кими шәхсијјәти һаггында да мүәјјән тәсәввүр јарадыр:

Вахт олар, Мәһәммәд тез кәләр чоша,
Вахт олар, һеч әлим кетмәз бир ишә,
Вахт олар, дөнәрсән дәмирә, даша,
Вахт олар, шүшә төк сынарсан, көнүл.

Ж а х у д:

Мәһәммәдәм, бир мурада јетмәдим,
Баш көтүрүб галмагалдан кетмәдим,
Өз охуму бир мәнзилә атмадым,
Өзкәләр охуна јај олан чаным.

Ашығын тәчнисләри дә камил сәнәт нүмунәләридир:

Ибтида әлифдән дәрсим аланда
Әлифдән охујуб кәлдим ја дала.
Ачыланда фәсли-баһар мөвсүмү
Бүлбүл мејлим учуб гонар ја дала.

Қамандарын оху дәрјаја дүшдү,
Ғышын чилләсиндә дәр јаја дүшдү,
Дәли көнлүм јенә дәрјаја дүшдү,
Истәјир ки, гәввас кими ја дала.

Мәһәммәдәм, јенә ајјары севдим,
Бајгуш тәк јасланыб, ај јары севдим,
Ғшгә чүнун олдум, ај јары севдим,
Лајигдјарми инди ову јад ала.

Ше'рдәки «ја дала» сөзү биринчи бәндин икинчи мисрасында дал һәрф, дөрдүнчү мисрада будаг, икинчи бәндин дөрдүнчү мисрасында далмаг, үзмәк, үчүнчү бәндин дөрдүнчү мисрасында алмаг мә'насында ишләдилмишдир.

Шәки, Загатала зонасынын ашыглары Мәһәммәди, өзләринә устад һесаб етмишләр. Бу бөјүк сәнәткарын јарадычылығы XIX әср Азәрбајчан ашыг сәнәтинин ән'әнәләрилә сых әлагәдә инкишаф етмишдир.

АШЫГ ҺҮСЕЈН ШӘМҚИРЛИ

Ашыг Һүсејн Шәмкирли XIX әсрин мәшһур ашыгларындандыр. Онун тәрчүмеји һалы вә әсәрләри барәдә илк дәфә Вәли Хулуфлунун тәртиб етдији «Ел ашыглары» (1927) китабында мә'лумат верилир. О, јазыр: «Ашыг Һүсејн Кәнчә гәзасынын Гапанлы кәндиндә анадан олубдур. Сонралар өзү көчүб Гарача-әмирлидә јашамышдыр. Ашыг Һүсејн XIX әсрин ахырларында вәфат етмишдир. Өзүндән сонра оғлу Ашыг Чобан атасы гәдәр мәшһур олмаса да, өз вахтынын ашыглары арасында биринчи ашыглардан сајылырды». Сонралар Һүммәт Әлизадә, Ә. Ахундов да Ашыг Һүсејн Шәмкирлинин ше'рләрини топлајыб чап етдирмишләр.

Ә. Ахундов Ашыг Һүсејнин анадан олма, вәфат етмә илләрини дәгигләшдирмәјә чалышмышдыр. О јазыр: «Ашыг Һүсејн тәгрибән 1811-чи илдә анадан олмушдур. Дејилдијинә керә, о, мәшһур шаир Молла Пәнаһ Вагифин бачысы оғлудур. Һүсејн ашыглыг сәнәтини Кәнчә јахынлығындакы Алабашлы кәндиндә јашајан «Мәчнун» тәхәллүслү шаир Кәрбалајы Бағырдан өјрәнмишдир. Ашыг 1891-чи илдә Кәдәбәј рајонундакы Галакәндә вәфат етмишдир».

Јарадычылығындан мә'лум олур ки, Шәмкирли Ашыг Һүсејн сазы синәсиндә кәндләр, шәһәрләр, өлкәләр кәзмиш, көркәмли сәнәткарларла гаршылашмыш, сәнәт мејданындан һәмишә галиб

чыхмышдыр. Оун Ашыг Әләскәрлә дејишмәси дә мәлумдур. Вархијанлы Ашыг Мәһәммәд оун сәнәткарлығыны јүксәк гиж-мәтләндирмишдир.

Ашыг Һүсејн өз ше'рләриндә бәјләрин, мә'мурларын өзбашыналығыны кәскин тәнғид атәшинә тутмушдур. Ашыг о заман чар һөкүмәтинин Азәрбајчанда гојдуғу «динмә вер» веркиси һаггында бир ше'р демишдир. Вәли Хулуфлу бу барәдә јазыр: «Динмә вер» чар һөкүмәти тәрәфиндән јерсиз-јурдсуз алынан ағыр бир налогун адыдыр. Бу налог јығылан заман кәндлиләрин малларыны, һејванларыны зор илә сатдырмышлар. Бачарыб верә билмәјәнләри душтаг еләјирләрмиш. «Динмә вер»и билән адам тапмадым».

Ше'р узун ахтарышлардан сонра үзә чыхарылмышдыр. Чох ибрәтамыз сәнәт нүмунәси вә тарихи сәнәд тә'сири бағышладығына көрә ону там шәкилдә веририк:

Падшаһын бујруғудур сизләрә,
Верки дејил, бир ганундур «динмә вер».
Аси олсан күндә вурар дизләрә,
Далдаланыб күнч-бучагда синмә, вер.

Нөкәрсән араја көстәр хидмәти,
Ахирәт үчүндүр чанын зилләти,
Пијада хәлг етмиш халыг рәјјәти,
Атын варса чәк базара минмә, вер.

Һүсејн дејир белә бујурмуш аға,
Ејлә сөзләримини кушиндә сырға,
Кәндхуда, пристав, началник, дарға,
Верки нәдир, чан истәсә, динмә, вер.¹

Шәмкирли Ашыг Һүсејн дикәр устад ашыглар кими, бир сыра нәсиһәтамыз ше'рләр вә устаднамәләр гошмушдур. Оун устаднамәләриндә аилә вә мәишәтдә олан нөгсанларын, инсанларын тәбиәтиндә олан пис, мәнфи јарамаз хасијјәтләрин тәнғиди илә бәрабәр, мәрдлик, горхмазлыг, мә'нәви сафлыг, вәтәнпәрвәрлик, һуманизм, һејирхаһлыг, достлуг вә башга кејфијјәтләр тәблиғ едилир.

Ашығын дөврдән шикајәтини билдирән ше'рләри дә вардыр:

Залым фәләк, сәндән шикајәтим вар,
Аман фәләк нә кәтирдин башыма.
Мәни чида салдын сән тај-тушумдан,
Нијә зәһәр гатдын ширин ашыма.

Ашыг Һүсејнин лирик ше'рләри бәдии дәјәри, садәлији вә ахычылығы илә диггәти чәлб едир. Бу бахымдан оун маһныја чевриләрәк дилләр эзбәри олмуш «Ағ күл, гырмызы күл, бир дә сары күл» гошмасы хүсусилә сечилир:

¹ Ше'ри филолокија емләри намизәди Гијас Вәкилов јазыја алмышдыр.

Ярын бағчасында үч күл ачылмыш,
Ағ күл, гырмызы күл, бир дә сары күл,
Һәр үчү дә бир-бириндән өймәли,
Ағ күл, гырмызы күл, бир дә сары күл.

Улу сөз сәррафынын көзәлләмә, мұхәммәс, кәрајлы вә де-
јишмәләри мәнәббәт лирикасынын көзәл нүмунәләридир:

Кедирдим јолдан ејләди,
Бир гыз мәни, бир гыз мәни.
Улусдан, елдән ејләди
Бир гыз мәни, бир гыз мәни.

Гара гашлар бағрым кәсәр,
Каһ әзизләр, каһ да күсәр,
Сачларыјнан дардан асар
Бир гыз мәни, бир гыз мәни.

Ашыг өз ше'рләриндә халг дилинин зәнкинликләриндән, онун әлван бәдии тәсвир васитәләриндән усталыгла истифадә етмиш-
дир. Бу чәһәтдән «Көрүн» рәдифли мұхәммәси диггәтәләјигдир.

Ә. Ахундовун јаздығына көрә «Зарынчы», «Зејналабдини», «Сарајы», «Шәмкир көзәлләмәси», «Ашыг Һүсејн» вә с. кими саз һаваларыны да Ашыг Һүсејн јаратмышдыр.

«Рејһан» дастаны. Бу дастаны илк дәфә В. Хулуфлу чап етдирмишдир. 1930-чу илләрдә Һүммәт Әлизадә «Ашыглар» китабында онун ше'рләриндән нүмунәләр вермишдир. Бунлар әсасән дастанда олан ше'рләрдир. Сонралар Ашыг Һүсејн Шәмкирлинин ше'рләрини чап едән (1970). Ә. Ахундов «Рејһан» дастанындан да бир парча вермишдир. 1980-чи илдә «Јазычы» нәшријјатынын бурахдығы «Азәрбајҗан дастанлары» китабында дастан чап едилмишдир. Анчаг гејд едилмәлидир ки, бу нәшрләрин һеч бириси В. Хулуфлунун вариантындан ирәли кедә билмәмишдир.

«Рејһан» дастанында дејилир ки, нахчыванлы ағ кешишин гызы Рејһан 17 ашығы бағламыш, сазыны алмыш вә бәндә салмышдыр. Бу заман ашыг Һүсејнин шакирдләриндән бири Нахчывана кәлиб чыхыр. Бундан хәбәр тутан Рејһан ону јанына чағыртдырыр, дејиширләр. Рејһан ону да бағлајыр. Бунунла о, 18 ашығы дустаг едир. Онун әлиндән бу ашыглары јалныз Һүсејн гуртара биләрди. Ашыг Һүсејнлә дә дејишмәјә һазыр олдуғуну Рејһан билдирир. Онун ашыг Һүсејнә јаздығы мәктубунда дејилир:

Сәһәр-сәһәр доған дан улдузујам,
Ашыгларың сәһбәтијәм, сазыјам,
Нахчыванда ағ кешишин гызыјам,
Адым билсән Рејһанә де кәлсин.

Ашыг Һүсејн јола дүшүр. Нахчывана кәлиб чатыр. Бүтүн Нахчыван хәбәри ешидир, һамыдан чох бағланан ашыглар онун јолуну көзләјирдиләр. Бөјүк бир мәчлис дүзәлир, Нахчыванын

мө'тәбәр адамлары ораја топлашыр. Рејһан палтарыны дәјишиб Мухтар бәј ады илә о мәчлисдә иштирак едир. Ашыг Һүсејндән хаһиш едирләр ки, инди Рејһана бир тә'риф десин. Ашыг Һүсејн чаваб верир ки, мән Рејһаны көрмәмиш, ону тә'риф едә билмәрәм. «Мухтар бәј Рејһанын әмиси оғлудур, боју-бухуну Мухтар бәј кимидир, амма Рејһан чох кезәлдир» дејирләр. Елә бу ара ашыг папағын алтындан Рејһанын сачларыны көрүр вә таны-ыр, о саат чушә кәлиб дејир:

Бојун сүраһидяр, бәдәнин биллур,
О нәдир ки, өмрү бир ил јашар һеј?
Ашифтә зүлфләрин пәришан олмуш,
Ал шанә дәстинә дара, а Рејһан!

Бурада «Мухтар бәјлә» онун илк дејишмәси олур. Сәһәриси бүтүн Нахчыван чамааты бир мејдана топлашыр. Шәрт гојулур ки, Ашыг Һүсејн мәғлуб олса, он сәккиз ашығын јанына зиндана салыначаг, галиб кәлсә, Рејһан онун ихтијарына вериләчәкдир. Онлар әввәлчә бир-биринә һәрбә-зорба кәлирләр. Сонра Рејһан дејир:

Р е ј һ а н:

Мәндән салам олсун Ашыг Һүсејнә,
О нәдир ки, өмрү бир ил јашар һеј?
Нечә гәләмдир өз-өзүнә јазылар,
О нәдир ки, күндән-күнә чошар һеј?

А ш ы г Һ ү с е ј н:

Ал чавабын дејим мән, Рејһан ханым,
Сәмәндәр гушудур бир ил јашар һеј!
Дәли көнүлдүр өз-өзүнә јазылар,
Синә дәрјасы күндән-күнә чошар һеј!.

Ашыг Һүсејн Рејһанын бүтүн бағламаларыны ачыр. Ахырда о, Рејһана бир бағлама дејир. Рејһан бағламаны ача билмир. Ашыг Һүсејн гәләбә чалыр вә бүтүн ашыглары азад едир. Рејһан сөзарасы Һүсејнә мүрачиәтлә «сән мүсәлман мән ермәни» дејир. Онда Ашыг Һүсејнин тәклифи илә Рејһан онун шакирди ермәни Шәријара әрә кетмәјә разы олур.

Ашыгларын дедијинә көрә Ашыг Һүсејн һәм Рејһана вә һәм дә Ираванда икән Ашыг Һејдәрә гыфылбәнд дејиб онлары бағламышдыр. Бу гејддән вә дастан үзәриндә апарылан диггәтли мүшаһидәдән ајдын олур ки, доғрудан да, әлимиздә олан «Рејһан» дастаны там шәкилдә јазыја алынмамышдыр.

Бурада Хасәј бәј, онун гызы Хасо ханым, Ираванлы Ашыг Һејдәр, Рејһанын гуллуғчусу, ашыг тәбли Чаһан гары вә башга сурәтләр дә вардыр. Бунлар «Рејһан» дастанынын мараглы вә тамамлајычы сурәтләридир.

«Рејһан» дастаны XIX әср ашыг јарадычылығынын ән јахшы әсәрләриндәндир. Н. Әлизадәнин фикринчә, бу дастаны сонрақы

ашыглар жаратмышлар. Анчаг диггәтли тәдгигат-көстәрир ки, дастан Ашыг Һүсејнин өзү тәрәфиндән дүзәлдилмишдир. Сонра ашыглар ону охумуш вә јашатмышлар. Ашыгларын дастанда-кы бүтүн гыфылбәндләри билмәмәси дә фикримизи сүбут едир.

Ашыг Һүсејнин Бәј Чобанла дејишмәси дә чох мараглыдыр. Ашыгларын дедикләринә көрә, Нахчывандан гајыдаркән Ашыг Һүсејн бәј Чобанын гонағы олур. Бәј Чобанын шаирлик тәби вар имиш. Дејилдијинә көрә о, бир сыра ашыгларла дејишмишдир. Она көрә дә Ашыг Һүсејн кими көркәмли сәнәткары көрәндә о, чох севинир. Ашыға һәр чүр һөрмәт едир, чадырда она хүсуси јер ајырыр вә с.

Кечә јарысы көј курулдајыр, шимшәк чахыр, күчлү јағыш башлајыр. Кечәнин гаранлығында гојун сүрүләринә чанаварлар сохулур. Бәј Чобан гојун-гузу отаранлары сәсләјир, онларын һамысыны јухудан ојадыб сүрүләрин јанына көндәрир, бир сөзлә, һај-һарај салыб бүтүн көчү ајаға галдырыр. Бүтүн бу һадисәләр ани бир вахтын ичәрисиндә баш верир. Бунлары чадырдан мүшаһидә едән Ашыг Һүсејн сәһәр тездән јола дүшәркән, елә атын үстүндә икән үзүнү Бәј Чобана тутуб «Јүјүр» мүхәммәсини охујур. Мүхәммәс Бәј Чобанын дилиндән дејилир:

Ј а х у д:

Гудуз дәјмиш чанаварлар
Көрүн нә туфан еләди,
Өлдүрдү једди гојууну
Ганына гәлтан еләди...

Еркәчләри јохлајын
Ала шишәк, хары кедиб.
Ағ сејиз, гара сејиз
Көј тәпә јухары кедиб...

Һәммин мүхәммәси, Бәј Чобанла дејишмәләри охујанда белә гәнаәтә кәлирсән ки, Һүсејн Шәмкирли гојунчулугла әлагәдар бир дастан јаратмышдыр. Бу ше'рләр көстәрир ки, Һүсејн гојунчулуғу, чобанларын һәјатыны, мәишәтини вә психолокијасыны чох јахшы билirmiш. Демәли, ашыг өзү дә гојунчулугла мәшғул олмушдур. Һәтта оғлунун адыны да Чобан гојмушдур. Мә'лумдур ки, Чобан сонралар мәшһур ашыг кими дә танынмышдыр. Чох мараглыдыр ки, Әләскәр дүлкәр, Молла Чүмә, Һүсејн Бозалганлы әкинчи, Хәјјат Мирзә дәрзи, Әфган чобан вә с. олмушлар. Көрүндүјү кими, көркәмли ашыгларымыз ејни заманда мүәјјән бир сәнәт саһиби идиләр. Ашыгларымызын тәрчүмеји-һалы, бәдин јарадычылығыны өјрәнәркән бу чәһәти нәзәрә алмаг лазымдыр.

Ше'рлериндән ајдын көрүнүр ки, Ашыг Һүсејн халгын һәјат вә мәишәтинә дәриндән бәләд олан, јүксәк импровизасија мәһарәтинә малик бир сәнәткар олмушдур.

XIX эср ашыг поезиямызын көркәмли вә бәнзәрсиз нүмајәндәләриндән бири дә ашыг Алыдыр. Ашыг Алы ашыг поезиямызын тарихиндә мөјјән мөктәб јаратмыш ашыг Әләскәрин устады олмушдур. Нәдәнсә узун илләр ашығын зәнкин поетик ирси елин ағзындан јығылмамыш галмышдыр. Һ. Әлизадә јазырды: «Ашыг Алы Көјчә маһалындандыр. Әләскәрин устады олмушдур. Фәгәт нәдәнсә әсәрләриндән аз нүмунә галмышдыр.»¹ Чох мараглыдыр. Һ. Әлизадә бир нечә илин мүддәтиндә ашыг Әләскәрин ше'рләрини үч дәфә (1934, 1935, 1937) чап етдирмишдир. Ашыг Алынын ше'рләрини исә әлә кәтирә билмәмишдир. Һәр икиси бөјүк сәнәткардыр. Бизчә Әләскәр ше'рләри даһа чох садә, тәбии, үрәјә јатан, ахычы, ритмик вә мелодикдир. Онлар бөјүк устадын дилиндән чох камил вә сығаллы чыхмышдыр, она көрә дә јадда галмасы даһа асан олмушдур, бир аз да онлары ел сығалламышдыр. Ашыг Алы ше'рләринин әксәријјәти әлјазмалары васитәсилә бизә чатмышдыр.

Һ. Әлизадәдән сонра да ашыг Алынын сәнәти заман-заман әдәби ичтимайјјәтимизи дүшүндүрмүшдүр. Нәһајәт, 1960-чы илләрдә ашыг Алы Азәрбајчанын халг шаири, фолклоршүнас Һ. Арифин диггәтини өзүнә чәлб етмишдир. «Ашыг Алыны ахтарырам» дејә «Елм вә һәјат» журналы (1968, № 2) васитәсилә елимизә мүрачиәт етмишдир. Бу мүрачиәт халг арасында бөјүк әкс-сәдаја сәбәб олмушдур. Шаир өзү бу барәдә јазыр: «Мән кечән илләрдә Азәрбајчанын Гарабағ, Кәнчә, Газах, Кәлбәчәр рајонларында, еләчә дә Көјчә, Борчалы маһалларында XVIII—XIX эср Көјчә ашыгларынын ше'рләрини топламагла јанашы, ашыг Алынын әсәрләринин топланмасы илә дә хүсуси мәшғул олдум. Әлбәттә, мүхтәлиф јерләрдә мүхтәлиф адамларла көрүшдүјүмдән бә'зи әсәрләрин бир нечә вариантыны әлдә етмишәм.

Мәтбуатда бу һагда чыхыш етдијимдән кениш охучу күтләсиндән мараглы мәктублар алырам. Бу мәктубларла биркә мәнә Алынын, онун мүасирләриндән Ағ ашығын, Мәммәд Һүсејнин, Мәһәррәмин, Мусанын, Әләскәрин, Нәчәфин, Зодлу Абдулланын, Мирзә Бәјләрин, Агилин, Ајдынын² вә б. чап олунмамыш әсәрләрини тапыб көндәрирләр»³. Бу илләрдә гәзет вә журналларда Һ. Арифин ашыг Алынын ше'рләринин мүшајиәт едән даһа бир нечә мәгаләси чап олунду. Нәһајәт, 1975-чи илдә Азәрнәшр шайрин о замана гәдәр топлadyғы ше'рләри ајрыча китабча һалында бурахды.

Сон илләр ашыг Алынын сәнәти илә проф. М. Һәкимов мәшғул олмушдур. О, ашығын тәрчүмеји-һалына аид материаллары

¹ Азәрбајчан ашыглары, I чилд, 1930, сәһ. 263.

² Көјчә ашыг мәктәбинин көркәмли нүмајәндәләри.

³ Һ. Һүсејнзадә, Ашыг Алы, «Азәрбајчан» журналы, 1969, № 9.

элдә етмиш вә ашыг Алынын «Түркијә сәфәри» дастаныны јазы-
ја алыб «Маариф» нәшријатында чап етдирмишдир.

Азәрбајчан һөкүмәти Ашыг Алынын анадан олмасынын 180
иллији мүнәсибәтилә хусуси бир гәрар гәбул етмишдир. Бу мүнә-
сибәтлә ашығын ирсинин топланмасы сүр'әтләнмиш, јарады-
чылығына аид чохлу мәгаләләр дәрч едилмишдир. М. Һәкимов
мәгаләләринин бириндә јазыр ки, бу гәрардан сонра Һүсејн
Арифин «Ашыг Алы» говлуғуна ишыг үзү көрмәјән доғгуз мин
мисрадан артыг тәсниф, бајаты, кәрајлы, гошма, устаднамә, гы-
фылбәнд, тәчнис, күллү гафијә, дивани, мүхәммәс вә бир нечә
адда дастан дахил олмушдур»¹. Бүтүн бу топланан материаллар
үзәриндә кәркин иш апарылды вә ашығын ше'рләриндән ибарәт
икинчи китаб ишыг үзү көрдү»². Сон илләрдә апарылан ахта-
рышлар нәтијәсиндә көркәмли сәнәткарын тәрчүмеји-һалы һаг-
ғында мүәјјән мә'луматлар элдә едилмишдир.

Ашыг Алы тәхминән 1800—1801-чи илләрдә Көјчә маһалынын
Гызылвәнк кәндиндә доғулмушдур. Бу барәдә онун ше'рләри-
нин бириндә дејилир:

Маһалым Көјчәдир, кәндим Гызылвәнк...

Атасынын ады Мирзә, анасынын ады Фатмадыр. О, Бәсди
адлы бир гызла евләнмиш, өмрүнүн ахырына гәдәр онунла јаша-
шышдыр.

Дејилдијинә көрә Ашыг Алы Норашендә моллаханада оху-
мушдур. Бунунла белә кичик јашларындан ше'рә, саза бөјүк
мараг көстәрмишдир. Бу мараг она һагг тәрәфиндән верилән
шаирлик веркисиндән чағлајыб чошурду. Алы Көјчә ашыг мәк-
тәбинин баниләриндән бири олан Аф ашыға (Аллаһверди) он ил
шәјирдлик еләмишдир. О, Аф ашыгдан јалныз ашыг сәнәтинин
сирләрини дејил, һәм дә онун әдәб-әркан гајдаларыны дәрин-
дән өјрәнмишдир. Алынын һагдан кәлән ашыглыг веркиси Аф
ашығын узун илләр зәһмәти сәјәсиндә пәрвазланмыш вә өз бәһ-
рәсини вермишдир. Сонралар Алы бүтүн Загафгазијада, Иран-
да, Кичик Асијада шөһрәт газанмышдыр. Елин шөһрәтли сәнәт-
кары әлиндә саз дүнјаны долашмышдыр:

Гәрибәдир, кәдим дијарбәдијар,
Әзәл элдә Ирәваны көрмүшәм.
Үрәјимдә дүрлү-дүрлү јарам вар,
Араз кими күр үмманы көрмүшәм.

Көмрүдән үз тутдум Сарыгамыша,
Әрзрумдан кечдим дағ аша-аша,
Кәзим Түркијәни мән башдан-баша,
Һәм јахшыны, һәм јаманы көрмүшәм.

¹ М. Һәкимов. Ашыг Алынын мүдрик сөз чешмәси. «Мәдәни Маариф
иши», 1981, № 4.

² Ашыг Алы, топлајыб тәртиб едәнләр, Әли Әмиров, Шамил Әскәров.
Мүрсәл Һәкимов, Бақы. 1982.

гәҗнис Алы», «Шых Алы», «Лоғман Алы», «дәдә Алы» ад-титулларла доғма халгынын гәлбиндә өзүнә јер еләмишдир. Ашыг Алы 20-јә гәдәр шәјирд јетишдирмиш, Көјчә ашыг мәктәбинин ән'әнәләрини инкишаф етдириб јашатмышдыр. Тәгрибән 1894—1895-чи илләрдә дүңја ишығындан мәһрум олмушдур. Бу барәдә онун ше'рләриндә дә мүәјјән мә'лумата раст кәлирик:

Кәзирдим, елләри сәрбәст кәзирдим,
Һајыф көзләримә, зај олду кетди,

Ј а х у д:

Бир заман агилдим, башда әјләшән,
Инди ајагларда кор ашыг Алы.

Бәнзәрсиз сөз сәррафы 1911-чи илдә тәхминән 110 јашында вәфат етмишдир. Гәбри Көјчә маһалынын Гызылвәнк кәндиндәдир. Ашығын харичи көрүнүшү һаггында мүтәхәссисләрин елин ағзындан алыб јаздығлары ашағыдакы сөзләр әһәмијјәтлидир.

«Уча бојлу, сарыјағыз, башына сүр папаг гојан дағ чүссәли ашығын сазы һавада мисри гылынч кими ојнадараг кур сәслә охудуғу «Чәнки Қороғлу»ну бу күн дә Азәрбајчанда, Көјчәдә јашајан гочалар унутмамышлар (*Һүсәјн Ариф*).

«Ону көрән Көјчә гочалары хатырлајырлар ки, Алы уча бојлу, енли күрәкли, сәсли-нәфәсли, ләмси ширин ашыг олуб. Көјчәдә онун бир иши ирәличәдән дедијини вә о ишин она бәјан олдуғуну хатырладан чохла рәвајәтләр инди дә дилдә-ағызда долашмагдадыр». (*М. Һәкимов*).

Ашыг Алынын јарадычылығы кениш вә чохчәһәтлидир. О, ашыг поезијамызын әксәр шәкилләриндән бөјүк усталыгла истифадә етмиш, өзү дә јени формалар јаратмышдыр. 100 илдән артыг өмүр сүрән бу сәнәткарын, әлбәттә, әдәби ирсинин чүз'и бир һиссәси кәлиб бизә чатмышдыр.

Јар јанында күнаһкарам
Доғру сөзүм јалан олду.
Јериш етди гәм ләшкәри
Көнлүм шәһри талан олду.

Бах бу гаша, бах бу кезә,
Јанды бағрым дөңдү кезә,
Кечән сөзү тутма үзә
Кечән кечди, олан олду.

Ашыг Алы сәнә гурбан
Кәл ејләмә бағрымы ган,
Әлдән учду түләк тәрлан
Сар дә кәклик алан олду.

Бөјүк устадын лирик гошмаларынын бир гисминдә севки-мәһәббәт һиссләринин тәрәннүмү өзүнәмәхсус јер тәһтур. Ашығын

јарадычылығында о дөвр үчүн, үмумән зәманә үчүн, инсанлары дүшүндүрән, нараһат едән ән үмдә мәтләбләри һәгиги сәнәт дили илә әкс етдирилмишдир. Бу чәһәтдән дилләр әзбәри олан «Нә галды» рәдифли гошма даһа сәчијјәвидир:

Кәшт ејләдим бу дүнјаны доландым,
Әллини кечирдим јүзә нә галды?!
Ајаг кетди, әл кәтирди, диш једи,
Бахмагдан савајы көзә нә галды.

Өлүм һагды, чыхмаг олмаз әмирдән,
Ипәк тора һәлгә салма дәмирдән,
Ајдыр, күндүр кәлиб кечир өмүрдән
Тәләсирик, көрән јаза нә галды.

Һајана бахырам, һава мәхшушдур,
Кәздијим ојлаглар јадыма дүшдү,
Бир күн ешидәрсән Алы да көчдү,
Сынды симли сазы тәзәнә галды.

Устад ашыглар—елин гәлбиндән гопуб пәрвәриш тапан нәғ-мәкарлар өмрү боју елин дәрдини чәкмишләр. Әтрафда баш верән бүтүн һагсызлыглар, эдаләтсизликләр, гејри-бәрабәр ичти-ман һәјат ел ашыгларыны даим дүшүндүрмүш, нараһат етмиш-дир. Онларын өмрүнү түкәдән сөзүн һәгиги мә'насында елин дәр-ди олмушдур. Молла Чүмә «һаггын дәркаһында бәдбәхт гул ол-дум» дејәрәк зүлм, өз башыналыг, еһтијач ичәрисиндә чабала-јан доғма халгына көмәк едә билмәдији үчүн «зары-зары» ағ-лајырды, чох заман да гарғышлар јағдырмагла тәсәлли тапыр-ды.

Азәрбајчан ашыг поезијасына хас олан бу хүсусијјәти, кеј-фијјәти биз, тәбии, Ашыг Алы јарадычылығында о дөврүн ди-кәр халг сәнәткарларына нисбәтдә даһа ајдын вә габарыг кө-рүрүк.

Фәләк мәнә чөвр ејләди дүнјада,
Јахшы күнүм, јаман күндән аз олду...

Ј а х у д:

Дүнјаја кәләни ағлар көрмүшәм
Дили дејиб, үзү күлән олмады...

Елә шәхси һәјаты кими тәсвир едилән Түрkiјә сәфәриндәки бир сыра ше'рләр бунун үчүн ајдын бир мисалдыр.

Ашыг Алы поезијасынын бөјүк бир гисмини тәчнисләр тәш-кил едир. Бу тәчнисләр фәлсәфи дәринлији, поетик мә'на тутуму, орижинал, характерик чинаслары, хәлги чизкиләри вә шәкли хүсусијјәтләри илә башгаларындан сечилир:

Сәрраф көзү сејр елијә зибаны,
Надан әсла билмәз, ај беләси нә?!

Чамалын шөвгүндөн Ај, Күн хоф едә,
Күнәш белә синә¹, Ај белә синә.

Син ичиндә охумушам ага, лам,
Јар сәдринә мүгабилди ағ алам,
Әбчәд илә гуллуғунда «а» галам²
Гул олам илинән ај беләсинә³,

Ашыг Алы, чых күлшәнә нәркиз дәр,
Сәрраф маја ағушунда нәр киздәр,
Олмаз тајы Зүлејхалар, Нәркиздәр
Әсла јох кимсәдә ај белә синә⁴,

Ашыг Алынын Түркіјә сәфәри һаггында ајрыча дастан дү-
зәлдилмишдир. Бу дастан үмумијјәтлә Азәрбајчан дастан ән'әнә-
ләри әсасында јаранмыш көзәл сәнәт нүмунәсидир. ХІХ әсрдә
ашыг Һүсејн Шәмкирли, ашыг Һүсејн Сејфәлли, Молла Чүмә
вә башга сәнәткарларымыз бу типдә дастанлар дүзәлтмишләр.
Бу дастанлар мүәјјән мә'нада тәрчүмеји-һал характери дашы-
јыр. ХІХ әсрдә јаранмыш белә дастанлар Гурбанидән башлајыб
кәлән «Аббас вә Күлкәз», «Сары ашыг вә Јахшы», «Хәстә Га-
сым», «Абдулла вә Чаһан», «Валех вә Зәрникар» ән'әнәләри әса-
сында давам вә инкишаф етдирилмишдир. Бу дастанлар садәчә
һәмин ашыгларын ше'рләринин јығнағы, топлусу дејил, әввәл-
чәдән дүшүнүлмүш, үзәриндә илләрлә иш апарылмыш камил сә-
нәт нүмунәләридир. «Ашыг Алынын Түркіјә сәфәри» онун пое-
тик аләмини, дүнјакөрүшүнү, сәнәткарлыг гүдрәтини өјрәнмәк
үчүн көзәл бир мәнбәдир.

Дастан ејни заманда кәнч Алынын көркәмли сәнәткар кими
нечә пүхтәләшдијини әјани сурәтдә нүмајиш етдирир. Ашыг Алы
Түркіјәдә о дөврүн бөјүк сәнәткары Ашыг Јығвалла дејишиб,
јарышы да галиб чыхыб. Буна бахмајараг о, ашыг Јығвалын
сәнәткарлыг ләјагәтинә һөрмәтлә јанашмыш, сазыны алмамыш-
дыр.

Сонра Алы Түркіјәдә шөһрәт газанмыш Ашыг Әсмәрлә үз-
үзә кәлмиш, бу имтаһандан да үзү ағ чыхмышдыр, вәтәнинә га-
либ сәркәрдә кими дөнмүшдүр. «Ашыг Алынын Түркіјә сәфәри»
дастанында ики чәһәти нәзәрә чатдырмаг вачибдир. Әввәлән,
ашыг бутасына чатмаг үчүн еһтијач учундан гүрбәтә кетмәјә
мәчбур олур. Һәтта севкилисинә вердији вә'дәдән дә узун мүд-
дәт кечир. Онун сағлығына күман галмыр. Аз галыр ки, онун
севкилиси Бәстини башга бир адама әрә версинләр. Дастанда
көрдүјүмүз бу епизодларла «Бамсы Бејрәк»; «Ашыг Гәриб» ән'-
әнәләри арасында бир охшарлыг вардыр.

¹ Синмәк—кетмәк мә'насында.

² Әбчәд һесабында әлиф «І» биринчи һәрф, гуллуғунда «әмир» кими дүз-
дик дајаныш демәкдир.

³ Белә көзәлә.

⁴ Синә мә'насында.

Икинчиси, дастанда Алынын Әсмәрлә дејишмәсинә мүйүм јер ајрылмышдыр.

Бә'зи ашыгларын репертуарында Әсмәрлә бағлы һадисәләр, дејишмәләр ајрыча бир дастан кими данышылыр. Әсмәр кәнч ашыгдыр, 18 ашығы јарышда бағлајыб әсир етмишдир. Он дог-гузунчу ашыг Алыдыр. Бөјүк мејданда, халг гаршысында де-јишмәдә Алы гәләбә чалыр. Дастанда олан бу епизод Валәһлә Зәрникарын, һүсәјнлә Рејһанын дејишмәләри сәпкисиндәдир. Јә'ни бу ән'әнәләр үзәриндә гурулмушдур.

Ә с м ә р х а н ы м:

Мәндән салам олсун ај ашыг Алы,
О нәдир ки, онда дүрлү һал олур?
Нә чаһана, чаһан она доланыр
Нә үстә дүзүлүб далбадал олур.

А ш ы г А л ы:

Ал чавабын дејим ај Әсмәр ханым,
О илдир ки, онда дүрлү һал олур.
О күн һесабыдыр, намын үстәдир,
Һәфтәләр дүзүлүб далбадал олур.

Бу чүр дејишмәләр ашығын сәнәткарлыг гүдрәтини, дүнја-көрүшүнү, һазырчаваблығыны әкс етдирән өлмәз сәнәт нүмунә-ләридир.

МОЛЛА ЧҮМӘ

Молла Чүмә кениш дүнјакөрүшүнә малик бир сәнәт-кар олмушдур. Оун јарадычылығы о заманын бир чох Азәрбај-чан ашыглары үчүн бир мәктәб иди. Молла Чүмәнин зәнкин әдәби ирси јалныз Азәрбајчанда Совет һакимијјәтинин гурул-масындан сонра топланмаға башланмышдыр. Бу ишлә С. Мүм-таз, Һ. Әлизадә мәшғул олмушлар. Һ. Әлизадә, М. Чүмәнин ше'р-ләрини һәм ашыглардан топламыш, һәм дә евиндә олан әлјазма-ларындан сечиб чапа һазырламышдыр. Лакин ашығын әлјазма-ларындакы ше'рләрин һамысы һәлә там чап едилмәмишдир. Сон илләр Молла Чүмәнин ше'рләри ајрыча китабча һалында бура-хылмышдыр. Һәмин китабын нәшриндән сонра ашығын шәхсиј-јәтинә, јарадычылығына мараг даһа да артмышдыр.

Молла Чүмә молла олмамышдыр, савадлы, елмли, биликли олдуғу үчүн она молла демишләр.

Фолклор топлајычылары, тәдгигатчылар, әдәбијјатшүнаслар Молла Чүмәнин анадан олма тарихини каһ тәхмини, каһ да әсәрләринә әсасән кәстәрмишләр. О, әсримизин әввәлләриндә әлдә слап ше'рләрини сәлигә илә бир дәфтәрчәјә көчүрмүш вә оғлу Һәсәнә јадикар вермишдир. Ашығын оғлуна итһаф етдији бир ше'риндә дејилир:

Мин үч жүз отуз ики
Тарихдәдир инди сәнә,
Алтмыша чатмыш јашым,
Севда сәрдә дурур јенә...
Үзүлүб бүрчү бәдән
Үстдән кедир күндән күнә
Тапшырыр Молла Чүмә
Оғул сәнә денә-денә,
Сидгән јахшы тутуб
Көз јетир дәфтәрә, һәсән,
Јаздығым бу дәфтәри
Сахла јадикара, һәсән.

Бурада көстәрилән һичри тарихини миладијә чевирдикдә 1914-чү ил олур. Демәли, 1914-чү илдә Молла Чүмәнин јашы алтмыша чатыбмыш. Бурадан ашығын тәхминән 1854-чү илдә доғулдуғу мәлум олур. Башга бир ше’риндә ашыг анадан олдуғу јери билдирир, сәнәти, ад вә фамилијасы һаггында дәгиг мәлумат верир:

Ашыг анасыјам, шаирләр көкү,
Кәзәрәм дунјада диванә тәки,
Маһалым Көјнүкдүр, шәһәрим Шәки,
Лајисги кәндинин бинасыјам мән.

Бинәм Лајисгијә дүшүбдүр мейман,
Пәдәрим Салаһдыр, мадәрим Рејһан,
Вәләдим һәсәндир, әхим¹ Сүлејман,
Фамлим Молла Оруч әднасыјам мән.

Молла Чүмә илк тәһсилени мәдрәсәдә алмышдыр. Аз мүддәт ичәрисиндә әрәб-фарс дилләрини мүкәммәл өјрәнмишдир. Анчаг о, мәдрәсәдән тез узаглашмышдыр. Көзәл тәб’ә, шаирлик исте’дадына малик кәнчи ше’р, сөз даһа чох чәлб етмишдир. Молла Чүмә өз шәхси мүталиәси илә классик Азәрбајчан әдәбијјатыны, хүсусилә Вагифин, Закирин, Нәбатинин әсәрләрини, ашыг јардычылығыны вә үмүмән фолклорумузу дәриндән өјрәнмишдир. О, ејни заманда классик поезијаны јахшы билмәклә јанашы, әрәб вә фарс дилләринә дә јахындан бәләд олмушдур.

Ганарам, устаддан алмышам дәрси,
Охумушам әрәб, түркинән фәрси.
Фякрим сејр еләјәр әршинән күрсү,
Дәрия китабларын мә’насыјам мән.

Чүмәнин атасы Салаһ киши әкинчиликлә мәшғул олмушдур. Салаһ киши јеканә оғлу Чүмәни дә кичик јашларындан тәсәррүфат ишләринә алышдырмышдыр. Чүмә ше’р гошмаға кичик јашларындан башламышдыр.

Сонралар бүтүн өмрү боју Молла Чүмәнин әсас сәнәти, пешәси әкинчилик олмушдур. О, аиләсини дә бунунла сахламыш-

¹ Ә х и м—гардашым.

дыр. О, ән чох Гах, Загатала, Балакән рајонларынын кәндләриндә варлыларын јанында бичин бичмиш вә бундан олан зәһмәт һаггы илә евини доландырмышдыр. Гыш вахтларында бу јерләрдә мәчлисләр апармышдыр.

Ашығын бичинчиликлә әлагәдар бир сыра ше'рләри дә вардыр. «Сәрчәләр», «Ај арвад» ше'рләрини, «Һачы Кәрим», «Гары» һәчвләрини буна мисал кәстәрә биләрик. Молла Чүмә 1920-чи илдә өлдүрүлмүшдүр. Ашығын өлүмү инди дә бир сирр оларга галмагдадыр. Азәрбајчанда Совет һакимијјәти уғрунда мүбаризә кетдији вахтларда тәхминән 1920-чи илин мај ајынын ахырларында, ахшамүстү ашығы кәндин бир нечә һөрмәтли адамы илә евиндән чағырыб апармышлар, о бир даһа евинә дөнмәмишдир. Мејиди дә бир нечә күн сонра кәнддән аралы јолун кәнарындан тапылмыш вә орада да дәфн едилмишдир. Гәбри дә инди орададыр («Азәрбајчан кәнчләри» гәзети, 7 октябр 1989-чу ил).

Молла Чүмәнин әксәр ше'рләриндә Исми Пүнһанын ады чәкилир. Дејиләнә кәрә, о, кәнч јашларында варлы, һәм дә диндар бир аиләдән олан гыза мәнәббәт бағламыш, анчаг гызы јохсул ашыға вермәмишләр. Молла Чүмә дә онун адыны чәкә билмәмиш, Исми Пүнһан дејә вәсф етмишдир. Бу барәдә чохлу рәвајәтләр сөјләнир.

Молла Чүмә гәм һичрана батыбдыр,
Аһы зары асымана чатыбдыр.
Исми Пүнһан сәндә гәрар тутубдыр,
Охшајырсан лап чәвнәтә, Лајисги.

«Һајыф олду» рәдифли гошмасында исә о өз севкилисинин дүнјадан накам кәчдүјүнә ачыјыр.

Накам мәнәббәт ашығы сарсытмыш, адыны кизли сахладығы севкилиси һаггында јаздығы гошмаларда Исми Пүнһана олан мәнәббәтини јүксәк поетик шәкилдә тәрәннүм етмишдир:

Исми Пүнһан, нијә мәндән күсүбсән,
Дост меһрибан ја бир олар, ја ики.
Бир күн өлсәм һамы дејәр һејфдир.
Чаны јанан ја бир олар, ја ики.

Ашығын јарадычылығында Исми Пүнһан мүчәррәд мә'на дашымыр, онун һәјат идеалы, арзу вә истәји, бөјүк мәнәббәти кими вәсф олунур. Башга сөзлә, Исми Пүнһан һаггындакы ше'рләрдә: ејни заманда дөврдән, ичтимаи бәрабәрсизликдән шикајәтләнән, наразы олан, өзбашыналыға, һагсызлыға кез јума билмәјән кениш үрәкли, һуманист бир ашигин, мүдрик халг сәнәт карынын е'тираз сәси учалыр.

Молла Чүмә инчә зөвгә малик, инсанын дахили, руһи һиссләрини кәзәл, тә'сирли ифадәләрлә ифадә етмәји бачаран лирик бир шаирдир. Онун лирикасы һеч дә көјләр аләми, кезәкөрүнмәз мәфһумларла бағлы олмајыб, реал вә керчәк һәјати лири-

кадыр. Онун тэрәннүм етдији көзәлләр мәчлисләрдә раст кәли-
нән ел гызларыдыр. Онлар дахилән көзәл олдуғу кими, заһирән
дә чазибәдар, ағыллы, камаллы көзәлләрдир. Онлар Молла
Чүмә јарадычылығында өз ады илә тә'рифләнмишдир.

Бөјүк устад бир сыра ше'рләриндә тәбиәт көзәлликләрини дә
вәсф етмишдир:

Кедибән зимистан баһар јетишди,
Аби-лејсан јағыб, дағлар бәзәнир.
Бүлбүлүн чанына гәһәр илишди,
Ачылыб гөнчәләр, бағлар бәзәнир.

Бә'зән Молла Чүмә үзүнү күл ешги илә алышыб јанан, фәр-
јад едән бүлбүлә тутараг өз һәјаты илә ону мүгајисә едир, бүл-
бүлү охумаға, көнүл ачмаға чағырыр:

Бирчә оху көрүм нечә сәсин вар,
Гызыл күл үстүнә хош һәвәсин вар,
Нә пешман дурурсан, јохса јасын вар
Мәшәггәтми кәлиб ил сәнә, бүлбүл:

Адым Молла Чүмә Салаһзадәјәм,
Үзү гара бәндә, кәмтәр кәдајәм,
Мән өзүм дә сән тәк јардан чидајам,
Дәрдимә дәрд гатма, күлсәнә, бүлбүл.

Көркәмли сөз устады ше'рләринин бөјүк бир гисминдә
јохсуллуғдан, еһтијачдан шикајәтләнир, дөврүнүн һагсызлығын-
дан наразылығыны билдирир:

Ариф олан, неч билмирәм нејләјим
О гәдәр дәрдим вар, гәрәли јохдур.

Ашығын башга бир гошмасында онун ағыр күзәрәны белә
ифадә едилмишдир:

Мән Чүмәјәм, бир мурада ирмәдим,
Һа ки чәфа чәкдим, сәфа сүрмәдим,
Бу дүнјада јахшы бир күн көрмәдим,
Һагын дәрқаһында бәдбәхт гул олдум.

Молла Чүмәнин әдәби ирси ичәрисиндә һәчвләр дә мүнүм јер
тутур. Бу һәчвләрин чоһусунда бу вә ја дикәр варлылар, мүлкә-
дарлар вә алверчиләр кәскин тәнгид атәшинә тугулмушлар.
«Һачы Кәрими һәчв», «Чавад аға», «Ахсаг Лачын», «Дәлләк
салам», «Алмалы Иса дәлләк» вә с. буна мисалдыр.

Молла Чүмәнин инсанлара, һәјата мүнәсибәтини ифадә едән
ше'рләри дә диггәти чәлб едир. Бунлар ашығын дүнјакөрүшүнү
мүәјјәнләшдирмәк баһымындан да марағлыдыр. Бу ше'рләр кәс-
тәрир ки, Молла Чүмә һәјата, мүнһитә вә онда олан зиддијјәтләр-
рә ачыг көзлә бахан, онларын сәбәбләринә вармаг истәјән, дү-
шүнән, ахтаран бир сәнәткардыр. Доғрудур Ашыг һәјатда көр-

дүү бу зиддијјәтләрин әсил сәбәбини ахтарыб тапмагда чәтинлик чәксә дә бүтүн јарадычылығы боју әмәкчи халгын арзу вә истәјини тәрәннүм едән, мүшаһидә етдији әдаләтсизликләри дүзкүн гијмәтләндирән мүдрик бир ел сәнәткары кими өзүнү көстәрмишдир. Бу чәһәтдән ашығын «Дүнјадыр», «Еј дүнја», «Нејләдин дүнја», «Долана-долана» вә с. ше'рләри мараглыдыр. Ашығын «Дүнјадыр» рәдифли гошмасында инсанын һәр шејә гадир гүдрәти, һәјат ешги сәнәт дилилә тәчәссүм етдирилир:

Алтун сәфалыдыр, мә'дән сәфасыз,
Тәбиб шәфалыдыр, хәстә шәфасыз,
Инсан вәфалыдыр, дүнја вәфасыз,
Әлбәт јакшы бихәбәрә дүнјадыр.

Молла Чүмәнин ичтимаи мөвзуда ше'рләри чохдур. Бунлардан бә'зиләри билаваситә ашығын мәшғулијјәти, әмәк вә зәһмәти илә әлагәдардыр. Буна мисал олараг «Ај арвад» вә «Сәрчәләр» рәдифли ше'рләрини көстәрә биләрик. Ашығын «Ај арвад» рәдифли ше'ри даһа характерикдир. Бу әсәр һәчм е'тибары илә дә кенишдир. Ашыг бу ше'риндә халгын ағыр веркиләр, төјчүләр алтында әзаб чәкдијини ајдын шәкилдә әкс етдирир:

Мәшәдиләрин үстүмүздә борчу вар,
Салдат пулу, бир дә мирзә хәрчи вар,
Ики коха, отуз манат төјчү вар,
Аз демирәм, һәлә чохду, ај арвад.

Халг ичәрисиндән чыхмаш үсјан башчыларына ел сәнәткарлары һәмишә рәғбәт бәсләмишләр. Белә гәһрәманлар хүсусилә XIX әсрдә чох јетишмишдиләр. Молла Чүмә дә белә икидләрдән олан Чавадоғлунун шүчаәтинә «Дејим» рәдифли тарихи мүхәммәс гошмушдур. Чавадоғлу Шәкидә вә онун әтраф јерләриндә 25 илә јакын гачаглыг етмиш, чар һекумәтинә гаршы мүбаризә апармышдыр.

Молла Чүмә Азәрбајчан ашыг вә халг ше'ринин мүхтәлиф шәкилләриндә чох зәнкин бир ирс гојуб кетмишдир. О, савадлы бир ашыг олдуғуна көрә ше'рләринин әксәријјәтини јазыб сахламышдыр. Инди онун әлјазмаларында ашыг ше'римизин формача мараглы нүмунәләри вардыр. Классик ашыг ше'риндә «Саллама кәрајлы» шәкли һәләлик јалныз онун јарадычылығында ашкар едилмишдир:

Ашыг мә'шугдан ајрылса,
Чаны јанар,
Тәзәнә вурар,
Сиян гыар,
Саз вај ејләр.
Јары јадла кәзән көрсә,
Бир аһ чәкәр,
Гәддин бүкәр,

Јашын төкәр,
Көз вај ејләр...

Мараглыдыр ки, һәмин формада кәрајлыја биз мүасир ашыглардан Һүсејн Чаванын, Микајыл Азафлынын јарадычылығында да раст кәлирик.

Молла Чүмә өз јарадычылығында тәчнисләрин чох мүхтәлиф нөвләриндән истифадә етмишдир. Мәсәлән, һәрф үстдә («з» әв-вәл, ахыр) тәчнисинә диггәт едәк:

Завал јохдур сәнә өрдәк, сәнә газ,
Заман кечир, јар һовзунда јүз һа јүз
Зәнбур авазына дөнүбдур, аваз,
Зијаным вар, чәк боғазым јүз һа јүз.

Бу нөв тәчнисә башга ашыгларын јарадычылығында чох аз һалларда тәсадүф едилир.

Молла Чүмә бүтүн јарадычылығы е'тибары илә классик Азәрбајчан әдәбијатына, ашыг поезијасы ән'әнәләринә бағлы бир сәнәткар олмушдур. Онун әлјазмаларында инди мараглы ше'рләр сахланыр. Онлардан бири дә «Долана-долана» рәдифли кәрајлысыдыр. Гәдимдән бәри халг ичәрисиндә долашан бир маһныда дејилир:

Көј үзүнү алды булуд,
Маһы долана-долана
Залымлардан чәкдим аман
Раһы долана-долана.

Һәмин рәдифдән истифадә едәрәк ашыг 21 бәнддән ибарәт мараглы бир ше'р гошмушдур. Бурада ән мәшһур ешг фәдаиләринин, мәһәббәт дастанлары гәһрәманларынын адлары чәкилир.

Зөһрә деди бу дүнјада,
Таһир өмрүн верди бада,
Ахыбан кетди дәрјада
Әли долана-долана

Чаван икән гәддин әјиб,
Кизлин сиррин халга јајыб,
Кәрәм јанды Әсли дејиб,
Дили долана-долана.

Молла Чүмә өзүнү да бу ашигләрин сырасына дахил едир вә ше'рини белә тамамлајыр:

Молла Чүмә бинасыны,
Билр ешгә јанасыны,
Исми Пунһан ханасыны,
Галы¹ долана-долана.

Көркәмли сәнәткарын дүнјакөрүшүнү, һәјага бахышыны, үмумијјәтлә, поетик дүнјасыны, һәм дә Азәрбајчан ашыг поезијасынын шәкли хүсусијјәтләрини өјрәнмәк үчүн белә ше'рләрин мүһүм әһәмијјәти вардыр.

Молла Чүмәнин мәһәббәт мөвзусунда олан мүхәммәсләри

¹ Г а л ы—галыр.

Азербайжан ашыг поезијасында бу жанрын эн јакшы нүмунә-ләриндән һесаб едилир. «Аманды», «Пәри», «Кәлин», «Ојнајыр», «Демишәм», «Кағыз» вә башга мүхәммәсләрини буна мисал кәс-тәрмәк олар.

Молла Чүмәнин шәјирди ашыг Мәһәммәд Һәсрәтовун деди-јинә кәрә, ашығын «Чүмә вә Көнүл», «Сәјјад вә Сәјалы» адлы дастанлары да вардыр. Молла Чүмәнин ашыг Көнүл илә олан дејишмәләринин әксәријјәти әлдә едилмишдир. Р. Рүстәмзадә исә ашығын «Бахыш бәј вә Лејли ханым» адлы дастаныны ши-фаһи дилдән топлајыб чапа һазырламышдыр. Көнүл илә дејиш-мәсинин бир јериндә Молла Чүмә дејир:

А ш ы г К ө н ү л :

Үч нә иди кәлди адәм үстүнә?
Данышанда бири башда дајанды.
Икиси доланды чүмлә эзаны,
Бири үздә, бири дөшдә дајанды.

М о л л а Ч ү м ә :

Әгил, һәја, иман үчү кәлдиләр,
Данышанда әгил башда дајанды.
Икиси доланды чүмлә эзаны,
Һәја үздә, иман дөшдә дајанды.

Молла Чүмәнин елә ше'рләри дә вардыр ки, онларын форма чәһәтдән хүсуси тәдгигата ептијачы вардыр. Бу нүмунәләр Азербайжан ашыг поезијасынын шәкли хүсусијјәтләринин бир сыра јени чәһәтләринин ајдынлашдырылмасына зәнкин материал верир.

АШЫГ ӘЛӘСКӘР

Халгымызын јетишдирдији ел сәнәткарлары ичәрисиндә Ашыг Әләскәрин хүсуси јери вардыр. Әләскәр Азербайжан ашыг пое-зијасы тарихиндә мүәјјән бир мәктәб јаратмыш сәнәткардыр. Һәлә кәнч јашларындан бир сыра көркәмли шәхсләрин, сәнәт-карларын диггәтини чәлб етмишди. Мәсәлән, Ј. Н. Полонски һә-лә 1851-чи илдә «Кавказ» гәзетиндә чап етдирдији мәгаләләри-нин бириндә¹ кәнч Әләскәрдән данышмыш, онун сәсинә, сазына, маһнысына һејран олдуғуну билдирмишдир. Әләскәрин сөјләди-ји «Әсли вә Кәрәм» дастаны шаири һејран гојмушду.

Ашыг Әләскәр ирсинин топланмасы, нәшри вә өјрәнилмәси Азербайжан Совет һакимијјәтинин гурулмасындан сонра башланыр. Бу ишдә «Дан улдузу», «Јени кәнд» вә хүсусилә «Әдә-бијјат гәзети»нин хидмәти диггәтәләјигдир. Әләскәр ирсини ар-дычыл шәкилдә топлајыб илк дәфә нәшр етдирән Һ. Әлизадә олмушдур.

Ашығын нәвәси, филолокија елмләри намизәди Ислам Әләс-кәров атасы Ашыг Талыбла бирликдә Әләскәр ирсини јенидән топламыш, мүмкүн гәдәр дәгигләшдирмиш вә кичик-бир һиссә-сини 1956-чы илдә нәшр етдирмишдир.

¹ «Кавказ» гәзети, 1851, № 1—2.

Низами адына Әдәбијјат Институтунун шифаһи халг әдәбијјат шө'бәси узун илләр боју Әләскәрин ше'рләрини топламыш, нәһәјәт, 1963-чү илдә, мүкәммәл академик нәшрини чап етмишдир. Китабда әввәлки нәшрләрдән фәргли олараг гејдләр, изаһлар, бә'зи нүсхә фәргләри, ашығын һәјат вә јарадычылығы барәдә нисбәтән кениш мә'лумат вә с. вардыр. Ашыг Әләскәрин һәјат вә фәалијјәти илә әлағәдар бир чох әһвалат, хатирә вә эпизодлар да бураја дахил едилмишдир. Ашыг Әләскәрин анадан олмасынын 150 иллији мүнасибәтилә ашығын ики чилддән ибарәт эсәрләри чап едилмишдир (1972).

Ашыг Әләскәр ирсинин тәдгиги саһәсиндә дә хејли иш көрүлмүшдүр. Фолклоршүнас Ә. Ахундов «Әләскәрин һәјат вә јарадычылығы» һаггында намизәдлик диссертасијасы јазмыш, Н. Араслы, Ф. Гасымзадә, М. Ибраһимов, М. Н. Тәһмасиб, М. Нәкимов, И. Әләскәров, О. Сарывәлли вә башгалары монографија вә мегаләләриндә ашығын бәди ирси һаггында гијмәтли фикирләр сөјләмишләр. Јазычы вә шаирләримиздән С. Вурғун, Н. Мейди вә башгалары Әләскәр јарадычылығынын әдәбијјатымыз, фолклорумуз тарихиндәки јери, мөвгеји, әһәмијјәти барәдә мараглы мүлаһизәләр ирәли сүрмүшләр.

Ашыг Әләскәрин һәјаты һаггында илк дәфә М. Шәмсичәдид, сонра да ашығын ше'рләрини топлајыб чап едән Н. Әлизадә гыса мә'лумат вермишләр. Онлар Ашыг Әләскәрин һәјат вә јарадычылығы һаггындакы мә'луматлары ајры-ајры адамлардан сорушуб өјрәнмишләр. М. Шәмсичәдид «Дан улдузу» журналында Ашыг Әләскәрдән бәһс едәрәк јазырды: «Халг арасындан чыхан, шаирләримизин устады вә мүршиди гочаман Ашыг Әләскәримизи дә унутмамалыјыг. Ашыг Әләскәр бу дәмдә Ермәнистанын Көјчә маһалында јашајыр. Онун ше'рләри, ширин-ширин сөзләри вә гошмалары бүтүн Ермәнистан, Күрчүстан вә Азәрбајчан гәзаларында... чох сүр'әтлә јайылыб халг арасында бөјүк һөрмәт газанмышдыр». Сон илләрдә Ашыг Әләскәрин тәрчүмеји-һалына даир бә'зи фактлар үзрә чыхарылмыш, онун һәјаты, фәалијјәти, дөврү барәдә даһа әтрафлы мә'лумат әлдә едилмишдир.

Ашыг Әләскәр тәхминән 1821-чи илдә Басаркечәр рајонунун Ағкилсә кәндиндә анадан олмушдур. Атасы Әлимәммәд Кәлбәчәр рајону мешәләриндән одун дашыјар, ја да күрәк, шана гајырыб сатармыш. Саз чала билмәсә дә, ашыг ше'рини јахшы билән, шаир тәбли бир адам олмушдур. Әлимәммәд кишинин дөрд оғлу вә ики гызы олмушдур. Аиләнин бөјүклүјү онун вәзијјәтини ағырлашдырмыш, буна көрә о, Әләскәри 13—14 јашларында Кәрбәләјы Гурбан адлы бирисинә нөкәр вермишдир. Бирчә гызындан башга өзкә өвлады олмајан Кәрбәләјы Гурбан Әләскәрлә мүлајим рәфтар етмиш, һәтта гызы Сәһнәбаны илә онун арасында мәнәббәт јарандығыны билдикдә дә чох шад олмуш, ону һәмишә өз евиндә сахламаг фикринә дүшмүшдү. Лакин Кәрбәләјы Гурбанын гардашы Пуллу Мәһәррәм бу иши позмуш, Сәһнәбаныны күчлә өз оғлу Мустафаја алмышдыр.

Кичик јашларындан ше'р демәји, саза гулаг асмағы севән Әләскәр 15—16 јашларында артыг мүстәгил саз чалмаға, сөз гошмаға башлајыр. Она көрә дә атасы Әлимәммәд киши ону маһалда устад ашыг кими танынан гызылвәнкли Ашыг Алынын јанына шәјрд гојмушдур. Әләскәр ашыглыг сәнәтинин сиррини устады Алыдан өјрәнмишдир.

Ашыг Әләскәрин јарадычылығы дурмадан инкишаф едир, һәр тәрәфдән ону мәчлисләрә дә'вәт едирләр. Ашыг Кәнчә, Газах, Гарабағ, Күрдүстан, Ирәван, Нахчыван, Кәлбәчәр, Шамхор, Шәрур, Дағыстан вә башга маһаллары кәзиб долашыр, мәчлисләр јола салыр, ашыгларла дејишир, һәмишә дә галиб чыхыр.

Севкилиси Сәһнәбаныдан күчлә ајрылан Әләскәр 40 јашына гәдәр субај галмыш, нәһајәт, Кәлбәчәр рајонунун Јаншаг кәндиндә јашајан Қалвајы Зејналын бачысы Анаханымла евләнмиш вә чох сәмими бир аилә гурмушдур. Лакин бир сыра гошмаларында јенә дә дәнә-дәнә илк мәһәббәтини јада салмышдыр.

Ашыг Әләскәр Азәрбајчан халг поезијасынын ән јахшы нүмунәларини, дастан вә гошмаларыны әзбәр билир, бүтүн ашыг һаваларыны сазда чалырды.

Бәнзәрсиз сөз устады Ашыг Һүсејналы, Ашыг Мустафа, Ашыг Нәчәф, Ашыг Әсәд вә б. бир сыра көркәмли ашыглар јетишдирмишдир. Ашыг өзү ше'рлеринин бириндә ифтихарла он ики шакирди олдуғуну сөјләјир:

Адым Әләскәрди, мәрду-мәрданә,
Он ики шакирдим ишләр һәр јана,
Түлкүсән, асланла кирмә мејдана,
Данасан, сүртүнүб калдан данышма.

1918—1919-чу илләрдә дашнаклар ермәни вә Азәрбајчан халглары арасында милли гырғын тәрәтмишдиләр. Бу заман Көјчәнин вар-јоху таланмыш, әһали башга јерләрә көчүб кетмәјә мәчбур олмушдур. Ашыг Әләскәр дә аиләси илә бирликдә индики Кәлбәчәр рајонунун Јаншаг кәндинә көчмәјә мәчбур олмушдур.

Әләскәр Кәлбәчәрдә Һүсејн Арыгалы оғлу адлы бир адамын дәјирманчысы олмушдур. Ашағыда ашығын «Долансын» рәдифли гошмасындан кәтирдијимиз бир бәнд фикримизчә һәммин дөврдә дејилмишдир:

Дад сәнин әлиндән, чәрхи-кәчмәдар,
Үрәјимдә јүз дәрмансыз јарам вар,
Ашыг дәјирманчы, аға чарвадар,
Сәрраф кәлсин бу базара долансын.

Әләскәр учабој, екликүрәк, бәдәнчә чох сағлам вә гүввәтли бир адам имиш. Гара кезләри, галын, гара чатма гашлары, долу сифәти вармыш. Әјнинә узун этәкли архалыг, үстүндән чуха, ајағына мәст кејәр, башына бухара папаг гојармыш, һәмишә

башыны гырхдырар, үзүндө хэтт сахлармыш. Дежилэнэ көрө, Ашыг Элэскэр сонра Тэртэрэ көчүб бир мүддэт орада јашамышдыр. 1921-чи илдэ Элэскэр Аҕкилсэјэ гајытмыш, «лакин хөстөлији вэ гочалыгы учундан артыг нэ ашыглыг едэ билмиш, нэ дә јени сөз сөјлөјө билмишдир». О, 1926-чы ил мартын 7-дө тэҕрибән 100—106 јашларында икән вәфат етмишдир. Гэбри Аҕкилсэдәдир.

Ашыг Элэскэр зәнкин бир ирс гојуб кетмишдир. Һ. Элизадәнин јаздыгына көрө, о, сағлыгында өз ше'рлерини бир јерә топламаг истәмишсә дә, буна мүвәффәг ола билмәмишдир. Ашыг көрдүјү, мүшаһидә етдији һадисә вэ әһвалатлар һаггында јериндәчә, бәдаһәтән ше'рләр демәк габилијјәтинә малик имиш. Оун сајсыз-һесабысыз ше'рләри олмушдур. Лакин бунларын чоху јазылмадыгы, гејд едилмәдији үчүн итиб-батмышдыр. Ашыг Элэскәрин әсәрләри халгын, ашыгларын, ел шаирләринин, мүдрик сәнәтсөвәрләрин дилиндән топланмышдыр.

Ше'рлериндән көрүнүр ки, Ашыг Элэскәр бир ел сәнәткары, ел мәсләһәтчиси, елинин дәрдини, гәмини чәкән аҕсаггал кими, ичтимаи һәјатын һәр бир саһәсинә нәзәр салмыш, ити көзләри илә јахшы вэ пис чәһәтләри көрмүш, мүшаһидә етмиш, һамысына да бу вә ја дикәр дәрәчәдә өз мүнасибәтини билдирмишдир. Элэскәр халг ашыгы иди. О, даим халгын севинчи вэ кәдәринә шәрик олур, өз әсәрлериндә халгын ағыр һәјатыны јүксәк поетик дилдә тәрәннүм едибли.

Ашыг Элэскәр зүлм вә истисмар дүнјасына гаршы е'тираз етмиш, ше'рлериндә јери кәлдикчә, ичтимаи бәрабәрсизлији, јерли һаким вә чар мә'мурларынын өзбашыналығыны гамчыламышдыр. Мәһз буна көрө дә, оун јарадычылығында зәманәдан, дөврандан шикајәт, һаким тәбәгәләрин өзбашыналығына е'тираз мотивләри гүввәтлидир:

Мүхәннәс зәманә, бимүрвәт фәләк,
Шамы сүбһә, сүбһү шама чәкирсән.
Ләһзәдә ачырсан мин чүрә кәләк,
Каһдан әјиб, каһ низама чәкирсән.

Элэскәрә көрө, һаким тәбәгәләрдә инсанлыг, инсаф, гејрәт, сәхавәт галмамышдыр. Дүнјаны идарә едән адамлар исә јаланчы вә намәрддир:

Бивәфанын, мүхәннәсин накәсин,
Доғру сөзүн, дүз илгарын көрмәдим,
Намәрдин дүнјада чох чәкдим бәһсин,
Намусун, гејрәтин, арын көрмәдим.

Ашыгын мәһәббәт лирикасында һәјатдан, дөврандан күскүнлүк, тәкликдән шикајәтлә бағлы бир кәдәр вардыр. О, ше'рлериндә тез-тез «Гул Элэскәр», «Элэскәр тәк бинава», «Јазыг Элэскәр», «Элэскәрәм, гүлд олмадым дүнјада», «Мән фағыры гәм аташи јандырыр», «Көнүл гәмкин, үрәк дәрдли, вәрәмли», «Хөстә кенлүм», «Әзәл гара кәлди игбалым мәним» вә с. ифадәләр

ишләдир. Илк бахышда бунлар ашығын шәхси кәдәри, дәрди кими тә'сир бағышлаја биләр. Лакин бу кәдәр фәрди кәдәр јох, һәр тәрәфдә әдаләтсизлик, еһтијач, өзбашыналыг, фырылдаг көрән, өз сәсини халгын сәсинә гатыб, елин дәрдини чәкән ашығын ичтимай бәрәбәрсизликдән доған кәдәридир:

Әләскәр дә һәр елмдән һалыдыр,
Мөвлам баратыдыр, өз камалыдыр,
Мән чәкдијим халгын гилү-галыдыр,
Мәним кими бинәваја дүшәрми?

Ашыг Әләскәр даим халга архаланан, халгын арзу вә истәјини тәрәннүм едән бир сәнәткардыр:

Әләскәр, мәтләбин елиндән истә,
Кәрәм олмаз мүхәннәсдә, накәсдә
Бәјлик, көјлүк, сәјлик олан мәчлисдә,
Гач ки, орда хејир, бәрәкәт олмаз.

Ашыг мәһиз ели, халгы, вәтәни јолунда она едилән зүмләрә дөзүр, тәһгирләрә таб кәтирир, јенә дә өз мәгсәдиндән дәнмүрдү:

Әләскәр, үсјанын чыхыбды сандан,
Өлдүрсән зәнбуру әл чәкмәз шандан
Һәрчајыдан, мүхәннәсдән, надандан,
Нә сөз галды сәнәткара дәјмәмиш?

Әләскәр «Чыхыбдыр» рәдифли ше'риндә истисмарчы синифләрин, халгын башына кәтирдији мүсибәтләрдән бәһс едир вә көстәрир ки, приставлар, бәјләр, ханлар ағалыг едир, халгы сојуб талајыр, онун мадди вә мә'нәви сәрвәтләрини дағыдыр, һејсијјәтини тәһгир едирләр:

Гочулар, гулдурлар гатар тахырлар,
Фағыр-фүгәраја јан-јан бахырлар,
Книа истәсәләр вуруб јыхырлар,
Бешатанын чата-чаты чыхыбдыр.

Пристав, начальник кәләндә кәндә,
Обаны ојмағы вурурлар бәндә,
Хәрч үстә чохлаы дүшдү кәмәндә,
Гамчыда белинин гаты чыхыбдыр.

Ашыг Әләскәр дөврүн бир сыра мүһүм сијаси һадисәләринә дә биканә галмамыш, јери кәлдикчә онлара да өз мүнасибәтини билдирмишдир.

1905-чи ил һадисәләри Ашыг Әләскәри даһа чох тә'сирләндирмиш, бу мөвзу ашығын јарадычылығында әкс олунмушдур.

Әрзәләр атгаз гајытса, шаһдан имдад олмаса,
Фәнадан көчмәк лазымдыр, ол үгбајә далбадал,—

мисралары илэ битэн диванисини дә Ашыг 1905-чи илдә фәһлә-
ләрин Гыш сарајы габағында күлләбаран едилдикләрини ешит-
дикдән сонра демишдир¹. Бу мөвзуда Әләскәрин ше'рләри бәлкә
дә чох олмушдур. Лакин онлар кәлиб бизә чатмамышдыр. Ли-
рик ше'рләриндә дә бә'зән Ашыг мүнүм сијаси һадисәләрә до-
лајысы илэ тохунмушдур. Мәсәлән, «Дағлар» рәдифли гошма-
ларынын бириндә Елдар адлы икид гәһрәмандан сөһбәт ачан
Ашыг дејир:

Көзәлләр чешмәдән көтүрмүр абы,
Дад верә дәһанда көвсәр шәрабы,
Хачпәрәстлә дүшдү пунд ингилабы,
Онунчүн бағланды јолларын, дағлар?

Бурада Әләскәр чар һөкүмәти вә јерли истисмарчылар тәрә-
финдән тәрәдилән милли гырғына ишарә етмишдир.

XIX әсрдә Азәрбајчан кәндлиләри дәфәләрлә чаризмин мүс-
тәмләкәчилик сијасәтинә, ағыр веркиләрә, бәј вә ханларын һәрч-
мәрчлијинә гаршы үсјан етмишләр. Молла Нур, Адыкөзәл, Јар-
әли, Гандал Нағы, Гара Танрыверди, Дәли Алы, Гачаг Нәби вә
башгалары белә кәндли үсјанларынын рәһбәрләри олмушлар.
Ашыг Әләскәр Дәли Алынын гәһрәмәнлығындан руһланараг оһа
бир нечә ше'р һәср етмишдир. Гошмаларын бириндә әхујәт:

Намәрдләр әлиндән чәкирләр һаша,
Намуслу икидсән, сәни јүз јаша.
Түфәнкин күлләси ишләјир даша,
Тәк гајгарыр јүз дүшмәни Дәли Алы!

Бундан башга Әләскәрин Дәли Алыја һәср етдији ики му-
хәммәси дә вардыр.

Ашыг Әләскәрин әхлаги-тәрбијәви фикирләр тәблиғ едән
ше'рләри дә вардыр. Шаирин бу сәпкидә олан әсәрләриндә ән
чох достлуг, хејирхаһлыг, вәфа, сәдагәт вә с. кими инсани си-
фәтләр тәблиғ олунур; пислик, хәјанәт, намәрдлик, оғурлуг вә
саирә тәнгид атәшинә тутулур:

Ијид одур намусуну атмасын,
Дост өлүнчә доста јалан сатмасын,
Бир баш ки, илгара гурбан кетмәсин,
Ону бир гарпыза дәјишмәк олар.

Ашыг Әләскәрә көрә мейрибанлыг, достлуг, хош рәфтар һә-
мишә инсанлары бир-биринә јахынлашдырыр, әһвали-руһнијәни
јахшылашдырыр, ачы сөз исә адамы пәришан едир:

«Чан» демәклә чандан чан әскик олмаз,
Достлары даима мейрибан ејләр,
«Чор» демәјин нәфи нәдир дүнјада,
Абад көнүл јыхар, пәришан ејләр.

¹ Бах: Ашыг Әләскәр, 1963, сәһ. 450.

Ашыг Әләскәрин мәһәббәт лирикасы өз сәмимилији, ахычылыгы, тә'сирлилији илә сечилир. Ашыг Әләскәр һәр шејдән әввәл тәбиәт вурғуну, вәтән вурғунудур. Тәбиәтин «гүдрәтдән јаранан» көзәллији ашығы вәләһ етмишдир. Ашыг дағлар, дүзләр, булаглар, әлван чичәкләр, тәбиәтин әсәри олан лаләли јамачлардан илһам алмыш, чушә кәлмишдир. Ашыг Әләскәр тәбиәтин гојнунда ади инсанларын сечә билмәдији зәриф, инчә көзәлликләри көрмүш вә бәдни сөзүн гүдрәти илә онлары тәрәннүм етмишдир:

Баһар фәсли, јаз ајлары кәләндә,
Сүсәнли, сүнбүллү, лаләли дағлар
Јохсулу, әрбабы, шаһы, кәданы
Јутмаз бир-бириндән аралы дағлар.

Хәстә үчүн тәпәсиндә гар олур,
Һәр чүр чичәк ачыр, лаләзар олур,
Чешмәсиндән аби-һәјат чар олур,
Дағыдыр мөһнәти, мөлалы дағлар.

Гошманы охудугча елә бил бу мәғрур дағларын әтәјиндә дуруб хәјала далыр, башга бир аләмә кедирсән. Вәтәнин гојнунда учалан бу гүдрәтдән сәнкәрли дағларда Азәрбајчан халгынын Бабәк, Қороғлу, Нәби кими оғулларынын изләрини көрүр онларын гәһрәманлығы илә өјүнүр, фәхр едирсән.

Ашыг Әләскәрин лирикасында елинин намуслу, ағыллы, садә вә көзәл гызларынын тәрәннүмү дә диггәти чәлб едир. Бунлар Күләндам, Хуршуд, Һәчәр, Мәләк, Шәкәр ханым, Бәјистан, Телли, Мүшкүназ, Күлханым кими садә, ади кәнд, ел, оба гызларыдыр. Анчаг Әләскәр бу кими көзәлләрин шәхсиндә Азәрбајчан гадынынын ән нәчиб дүјғуларыны, ағлыны, камалыны, харичи вә дахили көзәлликләрини үмумиләшдирмәјә мүвәффәг олмушдур.

Әләскәрәм, доғру јолдан әзмарам,
Һәрчаји көзәлә тә'сир јазмарам,
Јүз ил кечсә әлим сәндән үзмәрәм,
Чәксәләр дилимдән дара, Бәјистан!

Јахуд:

Әләскәр гурбанды, ај бојну минә!
Инчидән, мәрчандан дүзүб көјсүнә,
Тәрса үзүн көрсә тез кәләр динә,
Әлим көрсә, кедәр саз алы, Күллу.

Әләскәрә кәрә, харичи көзәллик һәлә там, әсәл көзәллик әсәјилдир. Көзәлләр мә'нән дә көзәл, ағыллы, камаллы вә сәдагәтли сәмәлидырлар.

Устад дәрин, камал дәрин, сөз дәрин,
Гој синәм үстә ешгин көзләрини,
Гәбилијјәтсиз, мә'рифәтсиз гызларын
Јүзү бир дәрдимәнд дул ола билмәз!

Әләскәр тәмиз, саф мәнәббәтин тәблиғатчысыдыр. О, дүнјада бүтүн севәнләрин бир-биринә говушмасыны арзулајыр, пислијә, шәрә гаршы чыхыр:

Фәләк, мәрдин ишин салма мүшкүлә,
Әһли-дили јетир сән әһли дилә,
Бүлбүлү күлә јаз, күлү бүлбүлә.
Гәнчәнин үстүндә хар ојнамасын.

Ашыг Әләскәр бөјүк тәчнис устасыдыр. Тәчнисләр Әләскәр поезијасынын зирвәси һесап олуноур. Академик М. Ариф ашығын тәчнисләриндән бәһс едәрәк јазыр: «Әләскәрин јаратдығы чинасларын бәрәбәри јохдур. Бу чинасларын үстүнлүјү онларын тәбиилијиндә, садәлијиндә вә ајдынлығындадыр». Бу башымдан ашығын бир тәчнисинә диггәт едәк:

Көнүл, сән ки дүшдүн ешгин бәһринә,
Нарын чалхан, нарын силкин, нарын үз
Дост сәни бағына мейман ејләсә,
Алмасын дәр, күлүн ијлә, нарын үз!

Тикдирибсән гәср, ејван, ода сән,
О некәрин, о севдијин о да сән.
Гыја бахдын, мәни салдын ода сән,
Исаф ејлә, кәл көнлүмүн нарын үз!

Ашыг олан сөзүн демәз тәрсинә,
Тәр кәзән дүнјадан кедәр тәр синә,
Тәр синәјә гисмәт олсун тәр синә
Нарын үзә гој сөкәнсин нарын үз.

Үрүсхәт вер, сөзүм дејим, гајым ағал
Јујар гәссал гәддим, бүкәр гајым ағал.
Ләззәт верәр бал гатанда тајмаға,
Онлардан да ләзиз олар нарын үз.

Тәрлансан, озлатма сары, дур кедәк
Бу сыныг көнлүмү сары, дур кедәк!
Әләскәрәм, бизә сары дур кедәк!
Бир дәрдим ијләјибсән, Нарын, үз!

Тәчнисин бүтүн бәndlәриндә ишләнән чинас «нарын үз»дүр. Бу чинас биринчи бәнддә јаваш-јаваш (хырда-хырда, еһтијатла) вә мөјсә (нар), иккинчидә ол, ағал, үчүнчүдә јумшаг мәнәсында ишләнмишдир. Ахырынчы бәнддәки Нарын исә аддыр. Нарына мұрачиәтлә ашыг дәрдинин јүзә чатлығыны сөјләјир. Дөрдүнчү бәнддә ишләнән нарын үз исә сөјләндијинә көрә белә бир әһвалатла әлагәдардыр. Ашыг Әләскәр һәммин тәчнисини гошур, дөрдүнчү бәнд үчүн куја «нарын үз»ә чинас тапа билмир, һеј фикрләширмиш. Бир күн ашығы јайлаға гонаг чағырырлар. О, даға чыханда гоча чобан ашығы көрүб севинчини кизләдә билмир, гонағы әкизләјир. Ашыг үчүн јемәк тәдарүк көрүрләр,

¹ Јүз.

чобан гызыны сәсләјир вә алавә едир ки, әзиз гонаг үчүн ән лә-
зиз тәам—*нарын үз* кәтирсин. Әләскәр марагла сорушур ки, *на-
рын үз* нәдир? Чобан чаваб верир ки, нарын үз сүдүн һәлә гај-
маг кими тутушмамыш, зәриф, инчә, назик үзүдүр. О, гајмагдан
да дадлыдыр. Буну ешидәндә Әләскәр севинир, куја елә орадача
тәчнисин дөрдүнчү бәндини дә гошур.

Бу тәчнисдә һәр бир бәндин өзүнә көрә чинасы вардыр.
Икинчи бәндин биринчи мисрасында «ода» алачыг, икинчи мис-
рада бағлајычы, үчүнчү мисрада *од* (атәш) мә'наларында иш-
ләниб. Үчүнчү бәнддә тәрсинә—*јалан, гәбир, бәдән* дөрдүнчү
бәнддә гајым аға—*дүс, бәрк, гајмаг*, ахырынчы бәнддә исә
сары—гуш, овундур (ал), *тәрәф* мә'наларында ишләдилмишдир.

Ашыг Әләскәр самит сәсләрдән дә мәһарәтлә истифадә едир
ки, бу да онун тәчнисләринә хүсуси бир аһәнк вә ахычылыг кә-
тирир. Мәсәлән:

Гышда дағлар ағ кејинәр, јаз гара,
Сағ әлинлә ағ кағыза јаз гара,
Әсәр јелләр, гәһр ејләјәр, јаз гара,
Дашар чајлар, дашлар кәләр чата-чат.

Биринчи бәнддәки «р»-ләр, икинчидәки «ч»-лар, елә уста-
лыгла сечилмишдир ки, фикрә, мә'наја гәтијјән хәләл кәлмәмиш,
ше'рдә аһәнкдарлығы емосионаллығы артырмыш, мисралар ара-
сында һармоник мәнтиги вәһдәт, јаратмышдыр.

Ашыг Әләскәр додагдәјмәз вә «чинас» тәләбләринә риәјәт
етмәклә синсиним сөzlәр тапмыш, «баш» јеринә «кәллә», «вур»
јеринә «чал» ишләтмиш, додаглары бирләшдирән «б»-дән гач-
мыш, һәм дә «ч» сәси илә сонракы мисранын аһәнкини артыр-
маға мүвәффәг олмушдур. «Чал чәнкәлин, чәк чијәрин, чата-
чат!». Биз бу көзәл сөzlәри әдәби әјләнчә вә ја формализм
адландыра биләрикми? Әлбәттә, јох! Чүнки ашыг фикри формаја
еффектә вермәмишдир, чүнки ашыг јалныз гуру тә'сирә вә бә-
дди еффектә әһәмијјәт вермәмишдир¹.

Ашыг Әләскәр өзүндән сонракы Азәрбајҗан ашыг поезија-
сына гүввәтли тә'сир кәстәрмишдир. Бир чох көркәмли Азәр-
бајҗан ашыглары Әләскәрә нәзирәләр јазмышлар. Бунлардан
Шаир Вәлини, Ашыг Һүсејн Бозалганлыны, Мирзә Бәјләри, Уста
Абдулланы, Ашыг Тејмуру, Ашыг Мусаны, ашыг Һәсәни вә баш-
галарыны кәстәрмәк олар. Ашыг Әләскәр јарадычылығындан ја-
зылы әдәбијјатымызын бир сыра нүмајәндәләри дә фајдалан-
мышлар. Јеничә јазмаға башлајан һәр бир кәнч үчүн Әләскәр
ше'ринин поетикасы, сәнәткарлыг е'казы бир өрнәкдир.

XIX әср сәнәткарларынын—Ағ Ашығын, Ашыг Алынын, Мәм-
мәдсөјүнүн, Шәмкирли Ашыг Һүсејнин, Ашыг Әләскәрин, Ағда-
банлы ашыг Гурбанни, Бозалганлы Ашыг Һүсејнин, Молла Чү-
мәнин јарадычылығыны системли шәкилдә илк дәфә Гијас (Әча-

¹ Бах: М. Ариф. Әдәби-тәнгиди мәгаләләр, Бақы, 1958, сәһ. 227.

иб) Вәкилов арашдырмыш, тәһлил етмиш, чәтин анлашылан дини-фәлсәфи ифадәләрин, сөzlәрин мә'насыны ајдынлашдырмышдыр. Гијас Вәкилов һәм дә фолклоршүнаслығымызда илк дәфә дини характерли ашыг ше'рләринин тәрбијәви-әхлағи маһијәтини ачыб көстәрмиш, тәгдир етмиш вә фикрини һәјати фактларла әсасландырмышдыр.

ӘДӘБИЈАТ:

1. Ашыглар, Бақы, 1957, 1960.
2. Телли саз устаклары, Бақы, 1964.
3. Азәрбајчанын ашыг вә шаир гадынлары, Тәртиб едәни Ә. Чәфәрзадә, Бақы, 1974.
4. Гурбани. 55 ше'р, тәртиб едәни А. Дадашзадә, Бақы, 1972.
5. Аббас Туфарганлы. 72 ше'р, тәртиб едәни А. Дадашзадә, Бақы, 1973.
6. Сары Ашыг, Тәртиб едәни Ә. Ахундов, 1966.
7. Хәстә Гасым, Тәртиб едәни С. Пашажев, 1975.
8. Ашыг Валех. Алчағлы, учалы дағлар, тәртиб едәпләри Ф. Мехди, Х. Мирзәјев, Бақы, 1970.
9. Ашыг Нүсејн Шәмкирли, тәртиб едәни Ә. Ахундов, Бақы, 1971.
10. Молла Чүмә. Ше'рләр, топлајаны, тәртиб едәни П. Әфәндијев, Бақы, 1966.
11. Ашыг Алы. Топлајаны Н. Нүсејнзадә, Бақы, 1975.
12. Ашыг Гурбан Ардабанлы. Мөһнәт, топлајаны Н. Нүсејнзадә, Бақы, 1972.
13. Ашыг Әләскәр. I—II чилдләр, ЕА нәширијаты, 1972.
14. Әмир Әли вә Еһраклы Рәчәб. Ше'рләр, 1980.
15. Сазым, сөзүм, Бақы, 1978.
16. Азәрбајчан ашыглары вә ел шаирләри, I—II чилдләр, Елм, 1983, 1984.
17. Молла Чүмә. Сечилмиш әсәрләри, Јазычы, 1985.
18. Ики зирвә. Јунис Идрә вә Ашыг Вејсәл, тәртиб едәни М. Аслан, Јазычы, 1982.
19. Ашыг ше'риндән сечмәләр. Тәртиб едәпләр Н. Ариф, М. Нәкимов, Кәнчлик, 1984.
20. Устак ашыглар. Тәртиб едәпләр П. Әфәндијев, М. Нәкимов, Н. Мәммәдова, Кәнчлик, 1983.
21. Хәстә Бајрамәли, Мәним Көјчәм, тәртиб едәни М. Худидјев, Јазычы, 1987.
22. Ашыг рәвајәтләри, «Кәнчлик», 1988.
23. Тәчнисләр. Тәртиб едәни Е. Мәммәдов, Јазычы, 1986.
24. Ү. Начыбәјов. Әсәрләри, II чилд, Бақы, 1965.
25. Б. Мәммәдов. Сечилмиш мәгалә вә мә'рузәләри, Бақы, 1968.
26. Н. Араслы. Ашыг јарадычылығы, Бақы, 1960.
27. М. Ибраһимов. Ашыг поезијасында реализм, Бақы, 1965.
28. О. Сарывәллий. Гүдрәтлий шаир, устак сәнәткар, Бақы, 1971.
29. Ф. Гасымзадә. XIX әср Азәрбајчан әдәбијаты тарихи, АДУ нәширијатчы, 1956.
30. М. Н. Тәһмасиб. Азәрбајчан халғ дастанлары (Орта әсрләр) Бақы, 1972.
31. Ә. Бәдәлбәјли. Мусиги лүғәти, Бақы, 1969.
32. Ә. Мирәһмәдов. Әдәбијатшүнаслыг терминләри лүғәти, Бақы, 1978.
33. М. К. Хамраев. Основы тюркского стихосложения, Алма-Ата, 1963.
34. М. Рәфили. Әдәбијат нәзәријәсинә кириш, Бақы, 1958.

¹ Бах: Гијас Вәкилов. «XIX әср ашыг лирикасы», нам. дисс., 1987.

36. М. Сејидов. Варсаг, Озан, Ашыг... «Гобустан». 1970. № 1.
37. М. Сејидов. Сајат Нова, 1954.
38. Ә. Елдарова. Ашыг сәнәти һаггында тарихи очерк, Азербайжан инчәсәнәти, VIII, 1962.
39. А. Әлдарова. Музыкально-поэтический терминологический словарь азербайджанских ашугов, јенә орада, XII, 1968.
40. В. Вәлијев. Гајнар сөз чешмәси, Јазычы, 1981.
41. В. Вәлијев. Азербайжан фолклору, «Маариф», 1985.
42. М. Һәкимов. Азербайжан шифаһи халг әдәбијјатындан хүсуси курс, 1975.
43. М. Һәкимов. Ашыг ше'ринин нөвләри, Бақы, 1987.
44. М. Һәкимов. Азербайжан ашыг әдәбијјаты, Јазычы, 1983.
45. С. Пашајев. Азербайжан фолклору вә ашыг јарадычылығы, Бақы, 1989.
46. С. Пашајев. XIX өср ашыг јарадычылығы, Бақы, 1989.
47. О. Әфәндијев. Ашыг поезијасынын естетик проблемләри, Бақы, 1983.
48. Һ. Вәлијев. Азербайжан фолклору вә әдәбијјаты күрчү мәнбәләриндә. Јазычы, 1984.
49. Гијас Әчәйб Вәкилов. Ашыг ше'ринин хәлгилији вә естетик чаларлары, «Елм вә һәјат», 1989, № 9.
50. Г. Һамазов. Ашыгын сазы вә сөзү, Бақы, 1980.
51. М. Әлијев. Азербайжан ше'ринин вәзнләри, БДУ-нун нәшри. 1983.
52. М. Аллаһманов. Гарабаг әдәби мүнһити вә ашыг Валәһ. «Елм вә һәјат», 1989, № 4.

ДАСТАНЛАР

Үмуми мә'лумат.

Дастан Азербайжан фолклорунун чох јайлымыш вә ири һәчмли жанрларындандыр. «Дастан» сөзү әдәбијјат тарихимиздә *һадисә*, *әһвалат*, *тәсвир*, *тә'риф*, *тәрчүмеји-һал*, *һәтта тарих* вә с. кими бир нечә мә'нада ишләнмишдир (20, 57—60). Мәсәлән, мә'лумдур ки, «Китаби—Дәдә Горгуд»да бу, «бој» адланыр. Сонралар она «*һекајәт*», «*гиссә*», «*нағыл*» вә башга адлар да верилмишдир.

Дастан нәср вә нәзм һиссәләриндән ибарәт олур. Нәср һиссәси ашыглар тәрәфиндән нағыл едилир, нәзм һиссәси исә мүхтәлиф ашыг һавалары үстүндә охунур. Һәр ики һиссә үзви шәкилдә Сир-Сиринә бағлыдыр. Нәзм һиссәси лирик, тә'сирли, көзәл ше'р нүмунәләридир. Бунларда даһа чох гәһрәманларын дүшдүкләри вәзијјәтлә әлагәдар дахили һиссә вә һәјәчанлар, изтираблар тәрәннүм едилир.

Дастанлар адәтән шәнликләрдә, тој мәчлисләриндә ифа едилир. Вәзән ашыглар бир дастаны 2—3 кечәјә данышырлар. Дастан узун олдугда динләјичиләр јорулмасын дејә, арада гәрәвәлли до сөјләнир. Ашыглар дастанда тәсвир олунаң бир һадисәдән башга бир һадисәјә кечмәк үчүн марағлы үсуллардан истифадә едилрәр. Чох заман данышылан һадисә, епизод тамамланмыр, јарымчыг сахланылыр, беләликлә, динләјичи интизарда галыр, ашыг исә «Инди Зијад хан тој тәларүкүндә олсун, сизә кимдән хәбәр верим, Гара кешишдән» јахуд, «Дәлиләр зинданда галсын кимдән данышым, Чәнлибелдә гәч Короғлудан» вә с. дејә башга әһвалата кечир.

Азербайжан дастанлары әсасән гәһрәманлыг вә мәһәббәт дас-

танлары кими тәсниф едилир. М. Н. Тәһмасиб исә гәһрәманлыг вә мәнәббәт дастанларынын мүхтәлиф бөлкүләрини вермиш (20, 108—112), онларда әхлаги-тәрбијәви мөвзуда олан сүжетләри аилә-әхлаг дастанлары кими групплашдырылмышдыр. Бу бөлкү, дастанларын мөвзу вә мәзмуна көрә групплашдырылмасыны дегигләшдирир, ејни заманда онларын гәһрәманлыг вә мәнәббәт мөвзусуна көрә групплашдырылмасыны инкар етмир.

Гәһрәманлыг дастанлары халгын мүхтәлиф дөврләрдә азадлыг уғрунда, вәтән уғрунда апардығы мүбаризәси, гәһрәманлығы, азад севки уғрундакы эзаблары илә бағлы јараныб формалашмышдыр.

Түркдилли халгларда дастан јарадычылығынын гәдим вә зәнкин ән'әнәләри олмушдур. Нәлә исламдан габагкы дөврләрдә түрк дилли халглар, «Әфрасијаб», «Шу», «Һун», «Көј түрк» ујғурларын, «Оғуз Гаған», «Боз гурд», «Төрәјиш», «Көч» вә саирә кими дастанлар јаратмышлар. Бу гәдим баһадырлыг дастанларында алп-әрәнләрин мүһарибәләрдә иштиракы көстәрдији рәшадәти вәсф олунмушдур. Әфрасијабын түрк ады Алп Әр-Тунгадыр. «Алп Әр-Тунга миладдан једди јүз ил әввәл Сага түркләринин (Туран) бөјүк хағаныдыр. О, Иран—Туран савашларында иштирак едәрәк иранлылары дәфәләрлә мәғлуб етмиш, сонралар Кејхосрова јениләрәк өлдүрүлмүшдүр» (44—41). О заманлар бу гәһрәман һаггында чохла рәвајәтләр, ше'рләр јарадылмышдыр. Бунлардан бир гисмини, хүсусилә онун өлүмүнә һәср олунан мәрсијәни Маһмуд Кашғари «Дивани-лүғәтит-түрк», Јусиф Баласағунлу «*Гутадгу билик*» әсәрләриндә јазыб сахламышлар. Азәрбајчан гәһрәманлыг дастанлары бу әсәрләрин ән'әнәләриндән истифадә илә јарадылмышдыр.

Халг ичәрисиндән чыхмыш гәһрәманларын көстәрдији икидлик вә шүчаәт, доғма вәтәни горумаг үчүн јаделли ишғалчылар, јерли истисмарчылар гагшы мүбаризә гәһрәманлыг дастанларынын башлыча идејасыны тәшкил едир. «Китаби—Дәдә Горгуд», «Короғлу», «Молла Нур», «Гачаг Нәби», «Гачаг Кәрәм», «Сәттархан» вә с. дастанларымыз буна јахшы нүмунәдир. Бу дастанларын һәр бириндә Азәрбајчан халгынын тарихинин бу вә ја дикәр дөврү өзүнәмәхсус шәкилдә бәди әксини тапмышдыр. Мәсәлән, «Китаби—Дәдә Горгуд»да X—XI әсрләрин, «Короғлу»ла XVI—XVII, «Сәттархан», «Гатыр Мәммәд» дастанларында исә XX әсрин әввәлләриндә халгымызын тарихиндә баш верән һадисәләр дастанчылыг ән'әнәләринә ујғун шәкилдә тәсвир едилмишдир. Гәһрәманлыг дастанларында халгын һәјәти, аилә-мәишәти, севкиси, мәнәббәти вә с. кениш бәди лөвһәләрдә әкс олунур. Бу чәһәтдән «Китаби—Дәдә Горгуд» вә «Короғлу» дастанлары дәјәрли тарихи, елми, етнографик әһәмијјәтә маликдир.

«КИТАБИ—ДӘДӘ ГОРГУД» ДАСТАНЛАРЫ

Үмуми мә'лумат.

«Дәдә Горгуд» бојлары халгымызын ән гәдим гәһрәманлыг дастанларындандыр. Индијә гәдәр дастанын формалашма дөврү Х—ХІ әсрләр гәбул едилмишди. Јә'ни әсас е'тибарилә бу әсрләрдәки һадисә вә әһвалатлар дастанларын әсас мәзмунуну тәшкил едир. Бунунла белә сон илләр Дәдә Горгуд, оғузлар, дастанын дикәр гәһрәманлары һаггында бир сыра јени тәдгигатлар мејдана кәлмишдир. Бу һагда М. Һ. Тәһмасиб, М. Сејидов, Ш. Чәмшидов, Х. Короғлу, Е. Әлибәјзадә кими алимләрин ахтарышлары диггәтәләјигдир. Оғузларын Азербайчана VI—VII әсрләрдән кәлмәјә башладығы мә'лум иди. Һазырда тәдгигатчыларын кәлдији нәтичәјә кәрә ерамызын әввәлләриндә Азербайчан торпағында оғузлар јашамышлар. М. Һ. Тәһмасибин бу барәдә мүлаһизәси беләдир:

«1. Акад. Вл. Гордлевски бу фикирдәдир ки, оғузлар сәлчугиләрдән чох-чох габаг бу јерләрин сакинләри имишләр.

2. В. В. Бартолд. «Китаби—Дәдә Горгуд»дакы оғуз гәһрәманларынын фәалијјәтини исламијјәтин биринчи әсринә аид едир.

3. Әбдүлхалиг Короғлунун әрәб тарихчиси Мәһәммәд Ибн Вагидијә әсасланараг вердији мә'лумата кәрә, оғузлар Гафгаза вә Анадолуја сәлчугиләрдән бир нечә әср әввәл кәлмишдир.

4. Дијарбәкријјә мүәллифи Әбубәкр Гәһранијә кәрә оғузлар VII әсрдән Гафгазда јашајырлар.

5. Ниһад Тами Банарлы «Рәсмли түрк әдәбијјаты тарихи»ндә јазыр ки, оғузлар һәлә һун дөвләти заманындан бурада јашамышлар» (3, VI, 5—6). Беләликлә тарихдән дастанын өзүндән кәтирилән мисал вә фактларла оғузларын мәнз әсримизин әввәлләриндән Гафгазда, демәли, Азербайчанда јашамасы фикри сүбута јетирилир.

Арашдырычылар «Китаби—Дәдә Горгуд» дастанларынын VII—VIII әсрләрин мәнсулу олдуғуну ајдынлашдырмаг үчүн даһа бир чох фактлар да кәтириләр. Мәсәлән, дастанын мүгәддимәсиндә дејилир: «Рәсул әлејһүссәлам заманына јахын Бајат бојундан Горгуд ата дерләр бир әр гопду». Јахуд «Газан ханын евинин јағмаланмасы» бојунда охујуруг: «Варубән Пејғәмбәрин үзүн кәрән, кәлүбән оғузда сәһабәси олан... Бәкдүз Әмән чапар јетди». Демәли, Дәдә Горгуд Мәһәммәд Пејғәмбәрин дөврүндә Бајат елиндән гопмушдур.

Дастанын мәшһур алп-гәһрәманларындан бири Бәкдүз Әмән исә пејғәмбәрин үзүнү көрмүшдур.

Бу дедикләримизә бә'зи чәһәтләри дә әлава етмәлијик. Әввәлән, дастанда Горгуд кечмиш, олуб кечән әһвалатлары данышыр: «Ганы дедиким бәк әрәнләр? Дүнја мәним дејәнләр? Әчәл алды, јер кизләди, фани дүнја кенә галды. Кәлимли, кедимли дүнја, ахыр, сон учу өлүмлү дүнја». Бундан башга дастанда елә әфсанә, әсатир, әһеалат вә сөјләмәләр вар ки, бунлар доғрудан

да халгымызын гәдим вә кечмиш ән'әнәләрилә бағлы олараг јаранмыш вә дастанда өз јерини тутмушдур. Бунлардан бири «Тәпәкөз» бојудур. Јалныз Тәпәкөзлә бағлы дејил, халгымызын чох гәдимләрдән бәри јаратдығы әфсанә, әсатир вә гәһрәманлыг хатирәләри дастанда топланмышдыр.

Оғуз гәһрәманлары, Дәдә Горгуд вә с. һаггында түркдилли халглар ичәрисиндә чохлу рәвәјәтләр јажылмышдыр. Бунлар кениш мә'нада «Оғузнамә» адланыр. «Китаби—Дәдә Горгуд»ун һәр бир бојунун сонунда Горгуд кәлиб оғузнамә гошур. «Оғузнамә» түркдилли халгларын гәдим мүштәрәк јарадычылығыдыр. Сонралар һәр бир халг мүстәгил инкишаф јолуна дүшдүкдән сонра бу мүштәрәк нүмунәләри милли, јерли, етник хүсусијјәтләри әсасында ишләмиш, өз мүстәгил дастанларыны јаратмышдыр.

Дастаны диггәтлә охујанда ајдын олур ки, бурада әһали ән чох көчәри һәјат кечирир, малдарлыгла мәшғул олурмуш. Она көрә дә көчәри патриархал һәјат сүрән инсанларын һәјаты, мүбаризәси, мәишәти, адәт вә ән'әнәси вә дүнјакөрүшү дастанда әсас јер тутмагдадыр. Бунунла јанашы, бурада вәтәнпәрвәрлик, гонагпәрвәрлик, ана вә өвлад мәһәббәти, гадынлара һөрмәт, мүбаризлик, дүшмәнләрә нифрәт, гәһрәманлыг вә с. кими көзәл бәшәри һиссләр дә ифадә едилмишдир.

«Китаби—Дәдә Горгуд» дастанлары нәзм вә нәср һиссәләриндән ибарәтдир. Дастанда дејилир: «Дәдәм Горгуд кәлди, бој бојлады, сөј сөјләди, бу Оғузнамәји дүздү, гошду, белә деди» Бурада «бој» дастанын нәср һиссәсинә дејилир, һәм дә дастан мә'насында ишләнир, «сөј» исә дастанын нәзм һиссәсидир. Мараглыдыр ки, «сөј» сөзүнү академик В. Бартолд, шәргшүнас Е. Росси дә ше'р, маһны кими тәрчүмә етмишләр. Шүбһәсиз дастанын нәср һиссәси нағыл едилмиш, нәзм һиссәсини исә озанлар гопуз чалыб мүәјјән һава илә охумушлар. Она көрә дә дастанда нәср вә нәзм үзви сурәтдә бир-бири илә бағлыдыр, бири дикәрини тамамлајыр. Нәср һиссәси чох образлы, бәди ир бир диллә сөјләнилир. М. Н. Тәһмасибин јаздығына көрә «Китаби-Дәдә Горгуд» көстәрир ки, бу, һеч дә дастанчылығын илк нүмунәси јох, дөврүнә көрә камил, јүксәк зирвәсидир. Сон заманлар фолклоршүнаслығымызда «Гара Мәлик», «Гараоғлу» кими гәдим дастанларын үзә чыхарылмасы да бу мұлаһизәни тәсдиг едир.

«Китаби-Дәдә Горгуд»ла демәк олар ки бүтүн дүнја мәшғул олур. Чох диггәтәлајигдир ки, илләр кечдикчә дастанын бәди ир, естетик, идеја вә тарихи әһәмијјәти даһа чох артыр. Мә'лумдур ки, сон илләрдә бүтүн дүнја фолклора үз чевириб. Фолклор бәшәријјәтин әвәсиз мә'нәви сәрвәтидир. Дүнја алимләри белә бир гәһәтә кәлмишләр ки, бу вә ја дикәр бир халгын фәлсәфи, дини, педагожи, етик, естетик вә с. керүшләринин тәдгиги фолклорсуз кечинә билмәз. Бу бахымдан «Китаби-Дәдә Горгуд» икитәрәfli е'тибарлы мә'нәви абидәдир. Бир тәрәфдән о фолк-

лордур, шифаһи җарадычылыгыдыр, халгын бүтүн мә'нәви-естетик идеаллары орада өз бәдии ин'икасыны тапыб, икинчи бир тәрәфдән бу өлмәз абидә—гамус, мә'нәви хәзинә вахтилә җазыҗа көчүрүлмүш, өзү дә чох гәдимләрдә җазыҗа көчүрүлмүш вә нечә деҗәрләр, сәнәдләшдирилмишдир. Она көрә дә дүнҗада бу өлмәз абидәҗә әвәссиз әнтиқ бир сувенир. кими бахырлар.

«Китаби-Дәдә Горгуд» дастанынын әлҗазмасы илк дәфә Алманиҗанын Дрезден китабханасындан тапылмышдыр. Мәшһур алман шәрҗшүнасы J. Реҗски XVIII әсрдә дастанын әлҗазмасына раст кәлмиш, лакин онун дилини лазымынча билмәдиҗиндән үзәриндә елми иш апармамышдыр. Сонралар әлҗазмасы һәмийн китабхананын каталогуну тәртиб едән Флеҗшерин диггәтини чәлб етмишдир. Нүсхәнин үзәриндә Осман пашанын өлүм тарихи (1585) олдуғуна көрә Флеҗшер ону XVI әср әлҗазмалары каталогуна дахил етмишдир.

1815-чи илдә шәрҗшүнас Ф. Дитс әлҗазмасынын үзүнү чыхарарак Берлин китабханасына кәтирмиш вә «Тәпәкөз» бојуну алман дилинә тәрчүмәси илә бирликдә нәшр етдирмишдир. Ф. Дитс һәмийн нәшрә җаздығы мүгәддимәдә «Тәпәкөз» бојуну Гомерин «Одиссеја»сы илә мүгаҗисә етмиш, һәтта «Одиссеја»нын җарадылмасында бу бојдан истифадә олундуғуну сөҗләмәклә әсәрин чох гәдим олмасы мүлаһизәсини ирәли сүрмүшдүр¹.

1859-чу илдә алман шәрҗшүнасы Т. Нјолдеке дастаны тәрчүмә етмәҗә чалышмыш, лакин җахшы охуҗа билмәдиҗи үчүн иши тамамламамышдыр. Јарымчыг галмыш бүтүн материаллары өз тәләбәси В. В. Бартолда тәгдим етмишдир. Дастан үзәриндә ингилабдан әввәл ән чох иш апаран да рус академики В. В. Бартолд олмушдур. В. В. Бартолд, демәк олар ки, бүтүн өмрү боју абидәнин үзәриндә чалышмыш, онун тәдгиги вә тәрчүмәси илә мәшғул олмушдур. В. В. Бартолдун һазырладығы тәрчүмә там шәкилдә онун өлүмүндән сонра, 1950-чи илдә Низами адына Әдәбијјат Институту тәрәфиндән нәшр едилмишдир.

В. В. Бартолдун мәгаләләриндә диггәти чәлб едән чәһәтләрдән бири дастанын җаранма җери барәсиндәдир. О, узун тәдгигатдан сонра белә бир нәтичәҗә кәлмишдир ки, бу дастан чох чәтин ки, Гафгаз мүһитиндән кәнарда формалаша биләрди².

Доғрудан да әсәрдәки һадисәләр әсас е'тибарилә Азәрбајҗанда чәрәҗан едир. Бурада Кәнчә, Бәрдә, Нахчыван, Шәрур, Әлинчә галасы, Көҗчә көлү, Дәрәшам, Дәрбәнд вә с. җер адлары гејд олунур. Әмин Абид бураҗа Мәрдин галасы, Бајбурд һасары, Трабзон, Гарадәниз, Гадлыг дағ, Абхазија, Күрчүстан ағзы, Көҗчә дәнизи вә с. адлары да әлавә едир. О җазыр ки, оғузлар Дәрбәнддән Күрчүстана кедәркән ахар сулардан кечирләр, «һеч шүб-

¹ Н. Араслы, Ә. Дәмирчизадә, М. Ариф, М. Н. Тәһмасиб, Дәдә Горгуд дастанлары. «Коммунист» 1957. 26 мапт.

² Бах: В. В. Бартольд. Турецкий эпос и Кавказ. Книга моего деда Коркута, М, 1962, сәһ. 120.

Һәсиз бунлар Араз вә Күр нәһрләри вә голларыдыр». Гәһрәманлар эн чох бу јерләрдә фәалијјәт көстәрирләр, онларын гоншулары да күрчүләр, ермәни вә абхазлардыр.

Вахтилә Азәрбајчана кәлмиш бир чох алим вә сәјјаһлар да Дәдә Горгуд һаггында ешитдикләрини өз әсәрләриндә гејд едиб сахламышлар. Мисал үчүн, 1638-чи илдә Адам Олеари Дәрбәнддә олдуғу заман азәрбајчанлылардан Дәдә Горгуд һекајәләрини ешитдијини, Газан ханын вә арвады Бурла Хатунун, еләчә дә Дәдә Горгудун бурада гәбирләри олдуғуну гејд етмишдир. Һәмин әсрин орталарында Шамахыја кәлмиш сәјјаһ Өвлија Чәләби исә өз «Сәјаһәтнамә»синдә Дәрбәнддә Дәдә Горгудун гәбри олдуғуну вә ширванлыларын бу гәбрә бөјүк еһтирам бәсләдикләрини, һәтта е’тигад етдикләрини јазыр.

1916-чы илдә Түркијәдә Килисли Рүфәт дастаны Берлин нүсхәси әсасында әрәб әлифбасы илә илк дәфә нәшр етдирмишдир. 1938-чи илдә исә түрк алими Орхан Шаиг тәрәфиндән әсәр латын әлифбасы илә чап едилмишдир. Бундан сонра М. Чевдет, М. Ф. Көпрүлүзадә, Әбүлгәдир Инан, Пертев Наили, М. Кирзиоғлу (1952) вә башгалары дастаны чап етдирмиш вә үзәриндә тәдгигат ишләри апармышлар. Мәшһур түрк алими Мәһәррәм Еркин «Китаби—Дәдә Горгуд»у үч чилдә чап етдирмишдир. Бурада дастанын дили, бәди дәјәри кениш тәдгиг олунур вә әтрафлы шәрһләр дә верилир. Орхан Шаиг дастан үзәриндә тәдгигатлары үмумиләшдирмиш, бу саһәдә дүнја мигјасында апарылан ишләрә нәзәр салмыш вә дастаны мәтилә бирликдә кениш шәкилдә 1973-чү илдә чап етдирмишдир.

Италија шәргшүнасы профессор Еttore Росси дә дастанын јени бир әлјазмасыны Ватикан китабханаһасындан тапыб елм әләминә тәгдим етмишдир. Ватиканда олан әлјазмасы XVI әсрә аид едилир. Бурада бир мүгәддимә вә дастанын 6 боју верилмишдир: «Буғачын боју», «Газанын евинин јағма едилмәси», «Бамсы-Бејрәк боју», «Урузун әсир олмасы», «Јејрәк боју» вә «Ич оғузла Даш оғузун вурушмасы».

Рус совет алимләриндән В. М. Жирмунски, А. И. Шербак, А. Г. Тумански, А. Ј. Јакубовски, К. А. Инострантсев, А. Кононов, Ј. Вирсаладзе, А. А. Дивајев вә башгалары бу абидәнин тәдгиг тарихчәсинә гијмәтли әлавәләр етмишләр. Филолокија елмләри доктору Х. Короглы дастан һаггында индијә гәдәр апардығы тәдгигатлары бир монографијада үмумиләшдирмишдир.

Совет һакимијјәти илләриндә Азәрбајчан алимләри дә бу дастан үзәриндә чидди елми тәдгигат ишләри апармышлар. Ә. Султанлы, М. Һ. Тәһмасиб, Ә. Абид, М. Рәфили, М. Сејидов, Ш. Чәмшид вә башга алимләримизин елми мәгалә вә китаблары буна ајдын мисалдыр. Һ. Араслы дастаны үч дәфә (1939, 1962, 1978) чап етдирмиш, Ә. Султанлы дастанда олан бир сыра әһвалат вә голларын гәдим јунан фолклору илә сәсләшән чәһәтләрини ашкара чыхармышдыр.

Ә. Дәмирчизадә бу абидәнин дили үзәриндә мүшаһидәләр апармышдыр. М. Н. Тәһмасиб «Китаби-Дәдә Горгуд»ун сон илләрә гәдәрки тәдгигатларыны үмумиләшдирмиш, бојларын идеја вә бәдии хүсусијјәтләрини тәһлил етмиш, әсәрин сонракы Азәрбајчан дастанларына тәсирини кениш сурәтдә ајдынлашдырмышдыр.

М. Сејидов дастанын бојларынын мәншәјинә һәср етдији мәгаләләрдә мараглы елми фикирләр сөјләмишдир. О, сонра «Китаби—Дәдә Горгуд»ун Азәрбајчан мифолокијасы илә әлагәси проблемләрини кениш шәкилдә шәрһ етмишдир. Сон илләрдә Ш. Чәмшидин дастанын үзәриндә апардығы тәдгигатлар хүсусилә гејд едилмәлидир. Мүәллиф дастана ики монографија һәср етмиш, Дрезден әлјазмасында көстәрилән Осман пашанын шәхсијјәтини мүәјјәнләшдирмиш, бунунла да әлјазмасынын билаваситә Азәрбајчанла бағлылығы мүлаһизәсини ирәли сүрмүшдүр.

Ш. Чәмшид дастанын бүтүн бојларыны ушаглар үчүн ишләјиб садәләшдирмиш вә 1980-чи илдә чап етдирмишдир.

Ш. Чәмшидин докторлуг дссертасијасы «Китаби-Дәдә Горгуд»ун текстоложи тәһлили адланыр. Бу әсәр алимин 30 иллик ахтарышларынын бәһрәсидир. О, дастанын һәр ики әлјазмасыны диггәтлә өјрәнмиш, мүгајисәләр апармыш, күлли мигдарда сөзләрин јазылышыны дәгигләшдирмишдир. Оун «Китаби—Дәдә Горгуд» монографијасы Анкарада чап олунмушдур (1990).

Сон илләр Дрезден әлјазмасында олан анчаг индијә гәдәр әһәмијјәт верилмәјән тарихә дә диггәт јетирилмишдир. Арашдырычылар бу тарихин 466 олдуғуну ајдынлашдырмышлар. Һәмин һичри тарих миладијә чевриләндә 1074-чү ил алыныр. Демәли, «Китаби-Дәдә Горгуд»ун илк әлјазмасынын тарихи бир аз да гәдимләрә апарылыр.

Ики јүз илдир ки, «Китаби—Дәдә Горгуд» дүнја фолклоршүнаслығынын дилиндән дүшмүр. Хүсусилә сон илләр дастаны дүнја халглары өз дилләринә тәрчүмә едир вә беләликлә дә дастанын тәдгигат хәритәси кенишләнир. «Китаби-Дәдә Горгуд» инкилис, алман дилләринә тәрчүмә олунмуш, Америкада—Техасда, Лондонда, Сурихдә чап едилмишдир. Дастаны фарс дилиндә исә Тәбриздә Ибн Сина нәшријјаты бурахмышдыр. Харичи өлкәләрдә чыхан бир сыра лүғәт вә енсиклопедијаларда да дастан һаггында мараглы гејдләр верилмишдир.

Техасда дастаны инкилис дилинә чевирән Левис Чөфри мәшһур тарихчи Рәшидәддинә әсасланараг Дәдә Горгуд һаггында белә јазыр: «Дәдә Горгуд 295 ил јашамыш вә оғуз һөкмраны Инал Сыр Јавкуј Хан заманында елчи сифәтилә пејғәмбәрин јанына көндәрилмиш, өзү ислам динини гәбул етмиш, оғузун ханыны да мүсәлман етмишдир».

Белград университетинин профессору Славољуб. Чиндич Орхан Шаиг Көкјајын Китабы әсасында дастаны Серб—Хорват дилинә тәрчүмә етмишдир (1981) мүгәддимәдә Чиндичин белә гејдләри дә вар:

«Китаб тарихчиләрин вә фолклоршүнасларын хусуси марагына сәбәб олмушдур. Бу да тәсадүфи дејилдир. Дастан бизә гәдим түрк тајфаларынын һәјаты, онларын ичтимаи мүнәсибәтләри, ислама гәдәрки дөврә мәхсус әгидә вә инамлары, бәзиләри феодализм эпохасына, бәзиләри исә бу күнүн өзүнә гәдәр горунуб сахланан хусусијјәтләри һаггында кениш мәлумат верән надир јазылы әдәби абидәдир. Бу китаб бәди әсәр кими даһа бөјүк әһәмијјәт кәсб едир. Бурада гәһрәманлыг сүжетләри халг сәнәткарларынын бир нечә әср әрзиндә епик ән'әнәләри јараданларын вә горујуб сахлајанларын маһир сәнәтини өзүндә тәчәссүм етдирир».

«Китаби-Дәдә Горгуд» тәдгиг олундугча бизә јахынлашыр. «Китаби—Дәдә Горгуд» тәдгиг олундугча, тәдгигаты дәринләшдикчә биз өзүмүзү даһа јахшы таныјыр, өјрәнирик. Она көрә дә бир тәрәфдән дастан елми чәһәтдән өјрәнилик, гәдим е'тигад, адәт вә ән'әнә, мифолокија тапылыр, ајдын олур ки, «Китаби—Дәдә Горгуд» бизим бүтүн мә'нәви аләмимизә өз тә'сирини кәстәриб. «Китаби—Дәдә Горгуд» бир гәдим әлјазмасында јашајыр, бир дә бизим фолклорумузда, јазылы вә шифаһи әдәбијјатымызда.

Дастан һаггында Б. Ваһабзадә, Нәби Хәзри, Анар кими көркәмли сәнәткарлар ахтарышлар апарыб өз мүлаһизәләрини сөјләјирләр. Н. Хәзри дастан мотивләри әсасында «Сыјрылмыш гылынч» пјесини дә јазмышдыр. Анар 6 ил дастаны өјрәнмәклә мәшғул олмушдур. Ики серијалы «Дәдә Горгуд» кино филмини чәкмишдир. Нәһәјәт «Дәдә Горгуд» дүнјасы адлы көзәл елми бир әсәр јазмышдыр. Јазычыларымызын дастана мүрачиәти тәсадүфи дејилдир. Бу да әввәлчәдән мөвчуд олан бир ән'әнәдир. М. Рзагулузадәнин «Ана үрәји, дағ чичәји», Ә. Дәмирчизадәнин «Гарача чобан» әсәрләрини јада салаг. «Китаби-Дәдә Горгуд» бизим һәјат китабымыз, гамусумуздур. «Китаби-Дәдә Горгуд» бизим фәхримиз, гүрурумуздур. Тәсадүфи дејилдир ки, Азәрбајчан Республикасы «Китаби—Дәдә Горгуд» енциклопедијасы јаратмаг һаггында гәрар гәбул етмишдир.

Дастанын бојлары. «Китаби—Дәдә Горгуд» 12 бојдан вә бир мүгәддимәдән ибарәтдир. Мүгәддимәдә әсас е'тибарилә Дәдә Горгуд тә'рифләнир, онун нәсиһәтамиз төвсијәләри вә мүдрик халг ифадәләри верилир. Мараглыдыр ки, бу афоризмләрин чохусу һал-һазырда аталар сөзү вә мәсәл кими халг ичәрисиндә долашмагдадыр. «Китаби—Дәдә Горгуд»дакы 12 бојун һәр бириндә бир гәһрәманын икидлији нағыл едилир. Дастанда тәсвир едилән гәбилә—тајфанын башында ханлар ханы Бајындыр хан дурур. О, кәстәришләр верир, мәчлисләр гурдурур, оғуз гәһрәманларына башчылыг едир вә с. Анчаг дастанын әсас гәһрәманы Газан хан вә башга икидләрдир. Онлар харичи басгынчылара гаршы вурушур, вәтән ел уғрунда мүбаризә апарырлар.

Дәдә Горгуд дастанынын бојлары халг һәјатынын мүхтәлиф

саһәләрини әһатә едир. Бурада јалныз вәтән јолунда мүбаризә, мүһарибә дејил, халгын мәшәти, севкиси, арзусу, адәт-ән'әнәләри вә с. илә әлагәдар мүһүм мәсәләр дә өз бәдии әксини тапмышдыр.

«Дирсә хан оғлу Буғачын боју»нда гәһрәман нәзир-нијаздан сонра дүнјаја кәлир. Бојда тәсвир едилир ки, «Ханлар ханы ха. Бајындыр илдә бир кәрә тој едиб оғуз бәјләрини гонагларды». Јенә Бајындыр хан бир мәчлис тәшкил едир, бүтүн бәјләри ораја чағырыр. Оғлу оланы ағ отаға, гызы оланы гырмызы отаға, өвлады олмајаны исә гара отаға јерләшдирирләр. Дирсә хан адлы бир нәфәри дә гара отаға апарырлар. Бундан хан чох мә'јус олур, әһвалаты хатунуна сөјләјир. Хатун белә мәсләһәт көрүр ки, ач көрсә дојурсун, јалынчыг көрсә дунатсын, борчлуну борчундан гуртарсын, тәпә кими әт јығыб, кәл кими гымыз сағдырсын, улу тој еләсин...

Беләликлә, Дирсә ханын бир оғлу олур. 15 јашына чатаркән бу икид Бајындыр ханын чамаата һүчүм чәкән гызмыш буғасы илә дөјүшүр, ону өлдүрүр. Дәдә Горгуд икидә Буғач адыны гојур. Буғачын гәһрәманлығы Дирсә ханын гырх икидинин хошуна кәлмир. Она һәсәд апарырлар. Нәһәјәт, онларын хәјәнәти нәтичәсиндә Дирсә хан овда өз оғлуну ағыр јаралајыр. Буғачын анасы 40 инчә белли гызла кедиб өвладыны тапыр, Хызырын мәсләһәти илә анасы Буғачы сағалдыр. Бу дәфә дә 40 намәрд Дирсә ханын өзүнү мәһв етмәк истәјир. Лакин Буғач атасыны хилас едир.

Бу бојда, ананын өз оғлунун јолуну көзләмәси, сонра да кедиб ону хилас етмәси чох тә'сирли тәсвир едилмишдир. Ананын өвладына олан сонсуз мәһәббәти, онун кечирдији һәјәчанлар, изтираблар бу бојда чох көзәл верилмишдир. Буғачын гәһрәманлығына, онун ата вә анасына олан мәһәббәтинә һәср едилән тәсвирләр дә марагла охунур.

«Салур Газанын евинин јағмаланмасы» бојунда кәстәрилир ки, Газан ханын овда олдуғуну часуслар дүшмәнә хәбәр верир. Онлар кәлиб Газан ханын вар-дөвләтини, мал-гарасыны, ат вә дөвәләрини апарыр, анасыны, арвады—сачы узун Бурла Хатуну вә оғлу Урузу әсир едирләр. Бундан хәбәр тутан Газан хан Гарача Чобанын көмәји илә дүшмәнләри тапыр, бөјүк саваш олур. Газан хан өз тәрәфдарлары илә гәләбә чалыб кери дөнүр. Дәдә Горгуд кәлиб шәнлик кечирир, бу әһвалатлардан «Оғузнамә» дүзәлдир, өз нәсиһәтләри илә динләјичиләрә хәјир-дуа верир.

Бојдакы әсас идеја вәтәнпәрвәрликдир. Газан хан өз јурдуну горујур, дүшмәнләрин гәфил басгыныны ешидән бүтүн оғуз баһадырлары ајаға галхыр. Газан ханын анасы, арвады, оғлу вә башга адамлар әсирликдән хилас едилир. Һәмнн бојда ана-өвлад мәһәббәтиндән, намус, исмәт мүдафиәсиндән хүсуси бир еһтирасла бәһс олунур. Мәсәлән, дүшмәнләр Газан хандан интигам алмаг үчүн онун әсир алынмыш арвадыны мәчлисә кәти-

риб шәраб пайлатмаг истәјирләр. Лакин гыrx инчә белли гыз һамысы бир ағыздан өзләринин Бурла Хатун олдуғуну дејирләр. Белә олдугда Шөклү Мәлик тапшырыр ки, Газанын оғлу Урузу доғрајыб әтиндән говурма һазырласынлар, ким јемәсә, демәли, о, Урузун анасыдыр. Ана өвладыны чох сеvir, онун өлүмүнә һеч вәһлә разы ола билмир. Анчаг намус мүгәддәсdir. Она көрә дә Уруз анасына мәсләһәт көрүр ки, башгалары онун әтиндән бир тикә јесә, о ики тикә јесин. Дүшмәнә баш әјмәк, она тәслим олмаг, намусу сатмаг олмаз.

Бурада бир чәһәт дә диггәтәләјигdir. Газан хан өз анасыны вар-дөвләтдән, бүтүн әсирләрдән әзиз сајыр, дүшмәнә чатан ки-ми ағ бирчәкли анасыны тәләб еdir. «Мәрә Шөклү Мәлик! Ағыр хәзинәм, бол ахчамы кәтирибсән—сәнә хәрчлик олсун, Гыrx инчә белли гызла Бурла Хатуну кәтирибсән—сәнә јесир олсун. Гыrx ијидлә оғлум Урузу кәтирибсән—гулун олсун. Товла-товла шаһбаз атларымы кәтирибсән—сәнә минәт олсун, Гарычыг анамы кәтирибсән, мәрә кафир! Анамы веркил мана, савашмадан, вурушмадан гајыдајым, кери дөнәјим, кедәјим».

Бүтүн бунлар халгын гәдим адәт-ән'әнәләри, дүнјакөрүшү, вә-тәнпәрвәрлији һаггында да чанлы тәсәввүр јарадыр.

«Дәдә Горгуд»да ән ширин вә мараглы бојлардан бири дә «Бамсы Бејрәјин боју»дур. Бојун әввәлиндә јенә Бајындыр ханын тәшкил етдији бөјүк бир мәчлис тәsvир олунур. Мәчлисдәки Бајбура ханын вә Бајбечан ханын өвлады јохдур. Куја «о заман оғуз бәјләринин алгышы алгыш, гарғышы гарғыш иди». Она көрә онлар һәр ики хана өвлад арзулајырлар. Бир мүддәтдән сонра Бајбура ханын оғлу, Бајбечан ханын исә гызы олур. Ушаглар бир-бириндән хәбәрсиз бөјүјүрләр. Бајбура хан өз бәзирканларыны Рум елинә көндәрир ки, оғлу бөјүјәнә гәдәр онун үчүн орадан әрмаған кәтирсинләр. Бәзирканлар 16 илдән сонра гајыдырлар. Артыг Бејрәк бөјүмүшдүр. Бәзирканлар кери дөнәркән дүшмәнләр һүчум едиб онларын кәтирдији һәдијјәләри алырлар. Бу заман Бејрәк дүшмәнләри мәғлуб едиб бәзирканларын малларыны өзләринә гајтарыр. Бу һадисәдән һали олан Бајбура чох севинир. Дәдә Горгуду чағырырлар. О, кәлиб хејирдуа верир вә оғланы Бамсы Бејрәк адландырыр. Бундан сонра дастанда Бејрәклә Бајбечан гызы Банычичәјин илк көрүш сәһнәси тәsvир едилir. Онлар бир-бирини таныјыр, әһд-пејман бағлајырлар. Лакин дүшмәнләр Бамсы Бејрәји гыrx икиди илә бирликдә әсир едиб галаја салырлар. Бејрәк 16 ил гүрбәтдә галыр.

Јаланчы оғлу Јалынчыг дејилән бир нәфәр Бејрәјин өлүм хәбәрини кәтирир вә Банычичәји алмаг үчүн һазырлашыр. Ағламагдан Бејрәјин атасынын көзләри кор олур. Једди бачысы ағ чыхарыб гара кејир. Гүрбәт елдә бу һадисәни ешидән Бејрәк дүшмән гызынын көмәји илә зиндандан гуртарыб вәтәнинә дөнүр. Онун кәлмәси, бачылары илә сөһбәти, озан палтарында көрдүјү ишләр бу бојун ән тәsvирли вә мараглы сәһнәләриндәндир. Нәһајәт, Бејрәк Банычичәјин тој мәчлисинә кәлиб чыхыр. Ону

бурада Дәли озан алландырырлар. Газан хан ичазә верир ки, Дәли озан һарада истәсә чалыб охусун. Бејрәк гадынларын мәчлисини сечир. Өз нишанлысыны таныјыр вә мәчлис әһли, оғуз бәјләри, Газан хан, һамы Дәли озанын Бејрәк олдуғуну билирләр. Һәгигәт ајдынлашыр, Бејрәк јаланчы оғлу Јалынчығын тәҗсириндән кечир, кедиб әсирликдә олан 40 јолдашыны азад едиј кәтирир. 40 күн, 40 кечә тој едиб Банычичәклә хошбәхт јашајырлар.

Ғыса мәзмунуну данышдығымыз бу бој бир чох Азәрбајчан нағыл вә дастанларымызын јаранмасына, онларын бә’зи эпизодларына өз тә’сирини көстәрмишдир. Бојун әсасына нишанлынын өз севкилисинин тојуна кәлиб чыхмасы сүжети гојулмушдур. Мә’лумдур ки, бу бир чох дүнја халгларынын эпосларында көрдүјүмүз сүжетә бәнзәјир. Мәсәлән, «Одиссеја» әсәриндә Одиссеј дә 20 илдән сонра гајыдыр. Бејрәк кими ону да танымырлар вә с.

Дастанда олан белә гәдим эпизод вә сүжетләр әсәрин һәгигәтән, гәдим тарихә малик олдуғуну, бурада гәдим халг әфсанә вә әсатирләриндән истифадә едилдијини сүбут етмәкдәдир. Марағлыдыр ки, бу бој бәјләрин һәјатынын тәсвири илә башлајыр. Лакин сонра һадисәләр, үмумијјәтлә, сурф инсани һисс вә һәјәчанларын, изтирабларын, аилә вә мәишәт мәсәләләринин тәсвири илә гуртарыр. Әдаләт, һәгигәт, һуманизм тә’рифләнир, јалан, хәјанәт, гулдурлуг исә писләнир. Тәсадүфи дејилдир ки, һәммин бојун тә’сири илә сонралар «Ашыг Ғәриб» кими көзәл дастанымыз формалашмышдыр.

«Духа гоча оғлу Дәли Домрул» да дастанын марағлы бојларындадыр. Бојда көстәрилир ки, Дәли Домрул бир гуру чајын үзәриндә көрпү салыр, көрпүдән кечәндән отуз ахча, кечмәјәндән исә дөјә-дөјә гырх ахча алыр. Сәбәбин сорушанда чаваб верир ки, елдә мәнән дәли, күчлү вармы ки, чыхсын габаға, мәним баһадырлығым Рума, Шама јајылмышдыр. Бир күн көрпүнүн јанында јахшы, көзәл бир икид чан верир. Гоһумлары ағлашанда Дәли Домрул сорушур ки, бәс икиди ким өлдүрдү, «алғанадлы Әзраил»—дејә чаваб верирләр. Дәли Домрул Әзраил һаггында илк дәфә иди ки, ешидирди. О, аллаһа јалварыр ки, Әзраили онун көзләри өнүнә кәтирсин, мәгсәди одур ки, Әзраиллә савашсын, бир дә о, јахшы ијидин чаныны ала билмәсин.

Домрулун бу сөзү аллаһа һеч хош кетмир. Әзраилә әмр едир ки, кедиб икиди горхутсун, сонра да чаныны алсын. Бир күн Домрул гырх јолдашы илә шәнлик едәркән гәфләтән Әзраил кәлир, ону горхудур. Әзраил она дејир, мәнлә савашмаг истәјирдин, кәлмишәм, сәнин чаныны алам, чаныны верирсән, јохса мәнимлә чәнкә кирирсән? Домрул Әзраили илк дәфә көрүрдү, јолдашларына дејир ки, гапы-пәнчәрәләри бағлајын, мән ону өлдүрүм, бир дә јахшы икидләрин чаныны алмасын. Әзраил бир көјәрчинә дөнүб пәнчәрәдән учуб кедир. Дәли Домрул әлини-әлине вуруб «гас-гас» күлүр».

Бир күн овдан гаҗыдаркән Әзраил Дәли Домрулун атынын көзүнә көрүнүр, ат һүркүр, ону јерә атыр. Әзраил Дәли Домрулун синәсинә чөкүр. О, Әзраилә јалвармаға башлајыр, бағышланмасыны хаһиш едир. Әзраил исә она дејир ки, мәнә јох, аллаһа јалвар.

Дәли Домрул өјрәнир ки, чаны вериб алан аллаһ тааладыр. О, аллаһла хәбәрләшир, ону учалардан уча адландырыр вә јалварыр ки, алырса онун чаныны елә аллаһ өзү алсын. Дәли Домрулун сөзләри аллаһа хош кәлир. Әзраилә дејир ки, Домрул мәнним бирлијими билдисә, онда гој чан әвзинә чан версин. Дәли Домрул әввәлчә атасынын, сонра анасынын јанына кәлир, дәрдини онлара данышыр, ата-анасы исә «дүнја әзиз, чан ширин» дејә имтина едирләр. Бу заман Әзраил јенә Домрулун башынын үстүнү кәсир. О исә Әзраилә јалварыр ки, «јад гызы һалалым вар, ики оғланчығым вар», онларла һалаллашым, чанымы сонра ал. Домрул бүтүн әһвалатлары һалалына данышыр вә сон сөзү бу олур:

Көзүн кими тутарса,
Көңлүн кими севәрсә,
Сән она варғыл!
Ики оғланчығы өксүз гојмағыл

Өврәт исә онсуз јашамаг истәмәдијини сөјләјир. Домрул аллаһа јалварыр ки, онларын икисинин дә чаныны биркә алсын. Бунларын һәрәкәти аллаһын хошуна кәлир. Әзраилә әмр едир, гочаларын чаныны алсын. Чаванлара исә јүз гырх ил өмүр верир. Бундан сонра Дәдә Горгуд кәлир, бој бојлајыр, сөј сөјләјир вә бу дастаны Дәли Домрула итһаф едир.

Бу бојдан көрүнүр ки, ислам дини һәлә халгын бүтүн тәбәгәләри ичәрисиндә кениш јажылмамышдыр. Аллаһдан, Әзраилдән хәбәри олмајан икидләр һәлә дә ел арасында долашмагдандырлар. Белә адамлара каһинләр аллаһын мө'чүзәләри һаггында эпизодлар данышыр, сон анда онлары да ислам динини гәбул етмәјә чағырырдылар.

Бу бојда дүнја халглары ичәрисиндә јажылмыш ики сүжет вардыр. Онлардан бириси гәһрәманын Әзраиллә мүбаризәсидир. Мәлумдур ки, бу, хүсусилә јунан әсатириндә кениш јажылмышдыр. Икинчи сүжет исә арвадынын өз чаныны әринә гурбан вермәсидир ки, бу сүжет дә гәдим јунан әсатириндән көтүрүлмүш вә ерамыздан әввәл IV әсрдә јашамыш јунан драматургу Еврипидин «Алкеста» әсәриндә ишләнмишдир.

«Ганлы Гоча оғлу Гантуралынын боју»нда гоча ата оғлуна мүрачиәтлә дејир: «Атам өлүб јерини мән тутмушам. Мән өләндә дә јерими сән тутмаг үчүн кәрәк евләнәсэн». Гантуралы исә чавабында дејир ки, Оғузда мәнә лајиг гыз јохдур. Атасынын «нечә гыз истәјирсән?» суалына чаваб олараг о, дејир: «Мән јеримдән дурмадан ол дурмуш ола. Мән гарагоч атыма минмәдән ол минмиш ола. Мән ганлы кафир елинә вармадан ол вармыш,

мәнә баш кәтирмиш ола». Ата чаваб верир ки; оғул, гыз көр-мәк сәндән, мал-риза вермәк исә мәнән. Ганлы гоча бир дә Ич вә Даш оғузу ахтарыр, оғлу истәдији кими гыз тапа билмир. Орадан Трабзона јола дүшүр. Трабзон тәкүрүнүн (һөкмдарынын—ред.) Селчан Хатун адлы бир гызы вар иди. О, икидләрин күчүнү сынајырды. Ону алмаг истәјән әввәлчә буға илә, сонра асланла, нәһәјәт исә буғра (дәвә) илә вурушмалы иди. Мәғлуб оланларын башы кәсилирди. Беләликлә, отуз ики икидин башы бүрчдән асылмышды. Бунлар һәлә јалныз буға илә дөјүшдә мәғлуб олмушдулар. Аслан вә дәвәјә һеч нөвбә белә чатмамышды. Инди Гантуралы да бунларла дөјүшмәли иди. Бунлары Ганлы гоча көрүб ваһимәјә дүшүр, оғлуну бу јолдан дөндөрмәјә чалышыр. Јакин Гантуралы мәгсәдиндән дөнмүр. Атасынын, анасынын әлини өпүб јола дүшүр. Гантуралы ачыг мејданда дөјүшмәли иди. Селчан Хатун мејданын кәнарында көшк тикдирмишди. Јанында олан гызлар ал кејиндикләри һалда, Селчан хатун сары кејинмишди. Гара шапкалы тәкүр исә башда әјләшмишди. Тәкүрүн әмри илә Гантуралынын палтарыны тамам сојундурурлар. О, белинә боз бағлајыб мејдана кирир. Гантуралыны көрән кими Селчан хатун она ашиг олур. Гантуралы дәмр зәнчирли буғаны өлдүрүр. Буну көрән тәкүр «гызы верин, апарсын» дејир. Анчаг тәкүрүн гардашы оғлу разы олмур, ахыра гәдәр вурушсун дејир. Гантуралы аслана, дәвәјә дә галиб кәлир. Онда тәкүр дејир: «валлаһ бу јикиди көзүм көрдү, көнлүм севди».

Селчан хатуну Гантуралыја верирләр. Онлар једди күн, једди кечә јол кәлиб Оғузун сәрһәддинә чатырлар. Гантуралы гырх јолдашына дејир ки, кедин атамы, анамы муштулуглајын. Онлар Оғузун кәнарында «дурналы, турачлы, кәкликли, сојуг булаглы, чајыр, чәмәнли бир јердә» динчәлирләр. Гантуралыны јуху тутур. «О заман Оғуз јикидләринә нә гәза кәлсә јухудан кәлирди». Селчан хатун исә атлары јәһәрләјир, силаһланыр, һүндүр јерә чыхыб кешик чәкир. Тәкүр, гызыны вердији үчүн пешман олур, онларын далынча алты јүз гошун кәндәрир. Гошуну көрән Селчан хатун Гантуралыны ојадыр, дүшмәнлә вурушмаға башлајырлар. «Селчан хатун гачаны говмады, аман дејәни өлдүрмәди». Елә санды ки, јағы басылды. Гантуралыны да итирди. Бу заман Гантуралынын атасы, анасы кәлиб оғлуну ахтарырлар. Селчан хатун онлары таныјыр. Гантуралыны ахтармаға кедир. Көрүр ки, онун атыны охламышлар, өзүнү јараламышлар. Селчан хатун јағыларла јендән дөјүшүр. Гантуралы әввәлчә ону танымыр. Сонра икисин бирликдә дүшмәнлә вурушур, галиб кәлирләр. Гантуралы дүшүнүр ки, Селчан хатун ону өлүмдән хилас етдијини данышыб, Оғузда өјүнәчәк. Бу исә она ар кәлир вә Селчан хатуну өлдүрмәк истәјир. Онлар дөјүшмәли олурлар. Селчан хатун ох атыб Гантуралыны горху-дур. Бундан сонра онлар барышыр вә Оғуза кәлирләр. Дәдә Горгуд голуз чалыб онлара хејир-дуа верир.

Бу бојда гәдим нағыл вә дастанларла әлагәдар бир нечә сүжет сахланмышдыр. Онлардан бири нишанланмадыр. Мә'лумдур ки, бу сүжетин өзү дә мүхтәлиф вариант вә шәкилләрдә ишләнмишдир. Бурада ата оғул үчүн гыз ахтарыр, нишанланма да мүәјјән манеәләри дәф етмәк шәклиндә тәсвир олуиушдур. Гызын бу јолла икид, чәсур нишанлы ахтармасы бир сыра нағыл вә дастанларымызда тәсвир олуиушдур. Һәтта Н. Кәнчәви дә белә нағыллардан өз јарадычылығында истифадә етмишдир. Буна охшар бир сыра сүжетләр исә мәһз гәһрәманла гыз арасында олан јарыш, мүсабигә үзәриндә гурулур. Бамсы Бејрәк бојунда, еләчә дә «Шаһ Исмајыл» дастанында бу сүжетләрә раст кәлирик. Белә јарышлар даһа сонракы дастанларымызда саз вә сөз јарышы үзәриндә гурулур. «Валех вә Зәрникар», «Рејһан» вә с. дастанлар буна мисал ола биләр.

Бир чәһәтә дә диггәт едәк. Бојда тәсвир едилир ки, дәмир зәнчирдән буғаны бурахырлар, «буға бујнузу илә бир мәрмәр дашы јоғурду», «пендир кими дидди». Буну көрән гырх икид ағлајыр. Гантуралы исә онлара мүрачиәтлә: «нијә ағларсыз, голча гопузу көтүрүн, ојун мәни» дејир. Бундан сонра Гантуралы асланла вә дәвә илә дөјүшдән әввәл ејни сөзләрлә икидләрә мүрачиәт едир. Көрүндүјү кими, бурада гопуз, сөз мүгәддәслик, уғур рәмзи кими көстәрилик. Һәм дә, көрүнүр, оғуз гәһрәманлары дөјүшдән габаг гопуз чалар, гәһрәманлыг маһнылары охујармышлар. Гопуз вә маһнынын сәдалары алтында онлар гәләбә чалармыш. Сонралар бу ән'әнәләр өзүнү «Короғлу» дастанында даһа ајдын көстәрмишдир. Короғлу өзү саз чалан, көзәл сәслә охујан ашыгдыр. О, әввәлчә саз чалыб охујар, сонра исә Мисри гылынчы чыхарыб дөјүшә кирәр, гәләбә чаларды.

Бу бојдакы һадисәләр «Короғлунун Әрзурум сәфәри» голундакы кими инкишаф етдирилмишдир. «Короғлу» дастанында Дәмирчиоғлу Әрзурума кедир. Чәфәр пашанын пәһләваны Гара пәһләванла мејданда күләшир, чох чәтинликлә она гәләбә чалыр. Телли ханымы алыб кери дөнүр, Чәнлибелин сәрһәдиндә динчини алыр, јухуја кедир, Телли ханым ону ојатмадан Чәфәр пашанын гошунлары илә вурушур. Нәһајәт, Дәмирчиоғлу да дөјүшә киришир. Ону јаралајырлар. Короғлу кәлиб онлары хилас едир. Бу хүсусијјәтләр «Китаби—Дәдә Горгуд» бојларынын Азәрбајчан шифаһи халг әдәбијјатынын башга жанрларына мүһүм тә'сир етдијини көстәрир.

«Басатын Тәпәкөзү өлдүрмәси боју» да дастанынын мүһүм голларындан биридир. Өзү дә дикәр бојлардан өз гәдимлији, бир сыра гәдим әфсанә вә әсатирләрлә бағлылығы бахымындан сечилир. Бој ики бир-бирилә бағлы сүжетлә башлајыр: бунлардан бири Басатла, о бириси исә Тәпәкөзлә әлагәдардыр. Нәтичә е'тибары илә һәр ики сурәт һаггында олан әһвалатлар үмуми ахына говушур вә беләликлә дә өз композисијасы, мәзмуну е'тибарилә чох мараглы бир бој алынмыш олур. Бојун гыса мәзмуну беләдир: Күнләрин бир күнү Оғуз елине јағы һүчүм едир,

ел өз јериндән көчүр, гачнагачда Арузун көрпә оғлу көчдән дүшүр. Ону бир аслан көтүрүр, сүд вериб бәсләјир. Оғуз бир мүддәтдән сонра јенә јатағына гајыдыр. Илхычы хәбәр кәтирир ки, гамышлыгдан бир аслан чыхыр, адама охшајыр, анчаг һејван кими јеријир, ат басыр, ган сүмүрүр. Аруз дејир ки, бу, мәним оғланчығым олачагдыр. Оғланы асландан алыб Аруза верирләр, анчаг о, инсанлар арасында јашаја билмир, јенә мешәјә гачыр. Дәдә Горгуд кәлир, ону баша салыр ки, сән инсансан, инсанлар арасында јашамалысан, улу гардашынын ады Гыјан Сәлчугдур, сәнин адын да Басат олсун.

Икинчи бир әһвалат исә Оғузун Сары чобаны илә әлагәдар баш верир. Гојун отаранда чобан пәри гызларыны көрүб бирини тутур. Пәри гызы кедәркән дејир: «Чобан, ил тамам олчаг мән-дә әманәтин вар, кәл ал. Амма Оғузун башына завал кәтирдин». Доғрудан да, бир илдән сонра јајлаға көчәндә чобан бир јығнаға раст кәлир, сапанынын дашы илә вурдугча, јығнаг бөјүјүр, о, горхуб гачыр. Сонра Бајындыр хан оғуз бәјләрилә сејрә чыханда һәмин јығнаға раст кәлир. Бәјләр вурдугча јығнаг бөјүјүр, Аруз гоча өз маһмызы илә јығнағы дешир, көрүрләр ки, онун ичиндән бир оғлан чыхды. Анчаг тәпәсиндә тәкчә бир көзү вар. Арузун арзусу илә Тәпәкөзү дә она верирләр ки, Басатла бирликдә бөјүтсүн. Дәјә кәтирирләр. «Тәпәкөз бир сорду—оланча сүдүн алды, ики сорду—ганын алды, үч сорду—чанын алды». Тәпәкөз бүтүн дәјәләри һәлак едир. Сонра она һәр күн газанларла сүд верирләр. Беләликлә, Тәпәкөз бөјүјүр. Оғланчыгларла ојнајанда «киминин бурнун, киминин гулағын јемәјә башлајыр». Арузун нәсиһәтләри һеч бир нәтичә вермир. О, мәчбур олуб Тәпәкөзү евдән говур. Елә бу заман анасы кәлиб Тәпәкөзүн бармағына бир үзүк тахыр вә дејир: «Оғул! Сәнә ох батмасын! Тәнин гылынч кәсмәсин!». Тәпәкөз Оғуздан чыхыб Гара дағда мәскән салыр, һәрами олур, кечәнләри һәм сојур, һәм дә тутуб јејир.

Сонра Тәпәкөз Оғуза һүчум еләјир. Бир ағачы көкүндән чыхарыб атыр вә әлли-алтмыш адамы һәлак едир. Һәтта адлы-санлы баһадырлары да өлдүрүр. Бунларын ичәрисиндә Газанын гардашы Гаракүнә, Дезән оғлу Алп Рүстәм, Дәмир донлу Мумаг, бығы ганлы Бәјдуз Әмән вә бир чох башгалары вар иди. Тәпәкөзүн әлиндән Аруз гоча ган гусур; оғлу Гыјан Сәлчугун өдү јарылыр. «Алплар башы Газана зәрб урду, дүнја башына дар олду» вә с. Оғуз једди дәфә гачыб Тәпәкөзүн әлиндән гуртармаг истәјир, һәр дәфә Тәпәкөз елин габағыны кәсиб кери, өз јеринә гајтарыр. Нәһәјәт, Дәдә Горгуду чағырырлар, кәсим кәсмәсини хаһиш едирләр. Беләликлә, Тәпәкөз күндә Оғуздан ики адам вә беш јүз гојун алыр. Онун ашыны биширмәк үчүн исә Дәдә Горгуд Јүклү гоча вә Јапаглы гочаны Гара даға көндәрир, «Дөрд оғлу олан үчүнү верир, үч оғлу олан икисини верир».

Бир күн бир гоча гарынын јеканә оғлуна нөвбә чатыр, гары көзү јашлы ахтарыб Басаты тапыр, дәрдини она сөјләјир. Ба-

сат евинә дөнүр. «Јеләјиндән бир тутам ох чыхарды, белинә сохду, гылынчын һәмаил гушанды, јајын гарысына бурахды, этәкләрин гыврады, бабасынын, анасынын әлин өпдү, һалаллашды: Хош галын—деди». Сонра Басат Тәпәкөзүн олдуғу Саллагхана гајасына кәлир. Басаты көрәркән Тәпәкөз гас-гас күлүр вә дејир ки, «оғуздан јенә бизә бир түрфәндә гузу кәлди».

Басат гочалардан өјрәнир ки, Тәпәкөзүн јалныз көзү әтдәнди. О, шиши очаға гојуб гыздырыр вә јухуда икән Тәпәкөзүн көзүнә басыб ону кор едир. Бундан сонра Тәпәкөзлә Басатын вурушмасы башланыр. Аслан сүдү илә бәсләнән Басат Тәпәкөз гаршысында чох ачиз иди. Өз күчү, гүввәси илә она һеч вәчһлә гәләбә чала билмәзди. Она көрә дә бурада Басат фәнд ишләтмәли олур. Тәпәкөз мағаранын ағзыны кәсиб гојунлары бир-бир јохлајыб бурахмагда икән Басат бир гочу кәсиб, дәрисинә кирир вә Тәпәкөзүн әлиндән гачыб гуртарыр.

Сонра Тәпәкөз Басаты анасынын вердији үзүклә алдатмаг истәјир, бир шеј һасил олмур. Тәпәкөз Басаты бир күнбәзә апарыр, орада онун алтун-ахчасы топланмышды. Басат анбара кирән кими Тәпәкөз гапылары бағлајыр, бурадан да Басат бир тәһәр гуртарыр. Нәһәјәт, Тәпәкөз дејир ки, орада ики гылынч вар, бири гынлы, о бириси исә гынсыздыр. Јалныз о гынсыз гылынч мәним башымы кәсәр. Басат көрүр ки, гылынча јахынлашмаг мүмкүн дејил. О, зәнчирдән асылы һалда тәрпәнир. Басат охла зәнчири гырыб, гылынчы көтүрүр. Бу јерә гәдәр Тәпәкөз дүшмәнинин Басат олдуғуну билмир, көзләри кор олдуғуна көрә ону көрмүр. Тәпәкөз Басата мүрачиәт едәрәк онун ким олдуғуну сорушур. Басат исә чавабында дејир:

Габа аләм көтүрән ханымыз Бајындыр хан,
Гырыш күнү өндән тәпән алпымыз Салур оғлу Газан,
Анам адын сорар олсан, Габа Ағач,
Атам адын дејирсән Гоған Аслан,
Мәним адым сорарсан Аруз оғлу Басатдыр.

Тәпәкөз Басаты таныјыр, ондан аман истәјир, «гардаш, мәнә гыјма» дејир. Басат исә Тәпәкөзүн бүтүн вәһшиликләрини, азғынлығыны, елә кәтирдији фәлакәтләри бир даһа јада салыр, онун өлүмә лајиг олдуғуну дејир. Сонра Басат Тәпәкөзү өз гылынчы илә өлдүрүр, сүрүјүб мағаранын гапысы ағзына кәтирир. Оғуз елинә хәбәр чатыр. Дәдә Горгуд кәлиб «шадлыг чалыр».

«Китаби—Дәдә Горгуд»ун бир чох тәдгигатчылары, о чүмләдән В. В. Бартолд, В. М. Жирмунски вә башгалары бу сүжетин гәдим әсатирләрлә бағлы јарандығыны сөјләмишләр. «Бу бој башгаларындан фәргли олага, дүнја халларынын фолклору илә чох кениш әлагәјә маликдир. Бу сүжетин оғузларла кенетик чәһәтдән гоһум олан, һәм дә гоншу олан Орта Асија, Гафгаз, Јахын вә Орта Шәрг өлкәләри халлары фолклорундан башга, оғузларла һеч әлагәси олмајан франсыз, италјан, алман, скан-

динавија халгларында, еләчә дә јунан, фин, славјан халгларында 200-дән артыг версија вә варианты вардыр» (19, 134).

Мә'лумдур ки, бу бој һаггында илк мұлаһизә сөјләјән алман шәргшүнасы Ф. Дитс олмушдур. О, Дрезден әлјазмасындан көтүрүо Тәпәкөз бојуну алман дилинә тәрчүмә етмиш вә демишдир: «Бурдакы Тәпәкөз башга сиклоплара, һәм дә һомерин сиклопуна бүтүн чәһәтләрилә бәнзәјир. Анчаг Оғуз сиклопу јунанларынкындан алынма дејил, јунанларынкы бунун тәглидидир» (14, 63). Бунун үчүн Дитс бир нечә дәлил кәтирир. Онлардан бири будур ки, «Шәрг јунан ше'ријјәтини танымамышдыр». Әлбәттә, бу типли мұлаһизәләрин тәсдиги үчүн кәркин ахтарыш вә арашдырмалар лазымдыр. Анчаг мәсәлә бурасындадыр ки, Дитс кими танымыш бир шәргшүнасын Тәпәкөз һаггында белә бир фикри сүбут едир ки, доғрудан да, Оғуз Тәпәкөзү гәдим вә орижиналдыр.

Профессор Ә. Султанлы «Китаби-Дәдә Горгуджа һәср етдији гијмәтли тәдгигатында һомерин «Одиссеја»сында олан Полифемлә Тәпәкөзү нисбәтән тәфсилаты илә мұгајисә етмиш, чох мараглы нәтичәләрә кәлмишдир. Мұгајисәләр көстәрир ки, «Одиссеја» вә «Тәпәкөз» боју арасында һәм охшарлыг, һәм дә фәргли чәһәтләр вардыр. Мәсәлән, Тәпәкөзүн доғулмасы, ушаглығы мә'лум олдуғу һалда, Полифемин доғулмасы, ушаглығы һаггында һеч бир мә'лумат јохдур. Тәпәкөз адамјәјәндир, Полифем исә инсан кими әт, мејвә јејир. О, јалныз бир дәфә интигам алмаг үчүн Одиссејин алты јолдашыны јемишдир. Тәпәкөз тәкдир, Полифем исә чохлу тәккөзләрин ичәрисиндә јашајыр. Тәпәкөз ишләмир, јејиб јатыр. Полифем исә сөзүн һәгиги мә'насында зәһмәткешдир, чобандыр, гојун сахлајыр вә с. Бу мұгајисәни артырмаг, бураја Тәпәкөзлә Полифемин охшар чәһәтләрини әләвә етмәк, Одиссеј вә Басат сурәтләри һаггында да данышмаг олар. Бурада Басат шүүрлу олараг Тәпәкөзү өлдүрмәјә кедир. О, халгын, гәбиләнин интигамыны алмаға кедир. Елә кәлән бөјүк фәлакәтин ағырлығыны чох јахшы баша дүшүр. Атасы, аңасы билир ки, Басат өлүмә кедир. Чүнки Тәпәкөзлә алплар алпы Газан хан бачара билмир. Беләликлә, Басат халгын хиласкары кими чыхыш едир. Белә чәһәтләр Азәрбајчан дастанынын мүстәгиллијинә, идеја вә форма камиллијинә дәләләт едир.

В. М. Жирмунски Тәпәкөз сүжетинин Орта Асија халглары ичәрисиндә јажылмасындан данышараг көстәрир ки, орада бунун он икидән артыг варианты јазыја алыныб, онлардан сәккизи газакларда, үчү гырғызларда, бири исә түркмәнләрдәдир. Мараглыдыр ки, һәмин халгларда тәпәкөз кәлләкөз дејил, тәккөз адланыр. Мәсәлән, газаклар биркөзлү, јалгыз көзлү дев, гырғызлар јалгызкөз, түркмәнләр исә јекәкөз дејирләр. Орта Асија халгларында әсас гәһрәман овчудур. Ова кәдән гәһрәман тәккөзүн мағарасына дүшүр, өлүм горхусу гаршысында шиши гыздырыб ону кор едир, сонра да өлдүрүр (18, 218—222).

М. Н. Тәһмасиб Тәпәкөз сүжетинә хүсуси бир мөгалә һәср етмиш вә бурада о, Тәпәкөзлә әлагәдар олан сүжетләрин мүга-јисәли тәһлилини вермиш, «1001 кечә», «Одиссеја» да олан сү-жет вә вариантларыны тәдгигата чәлб еләмишдир. Мөгаләнин әсас һиссәси бу сүжетин Шимали Гафгаз халглары, хүсусилә осетинләр ичәрисиндә јажылмасына һәср едилмишдир. Мә'лум-дур ки, осетинләрдә бу сүжет әсас вә баш гәһрәманлардан бири Урузмагла бағлыдыр. Бир күн Урузмаг ова чыхыр, дағын әтә-јиндә гојун отаран азман бир чобана раст кәлир. Гојун арха-сынча гачан Урузмаг тәккөзлү чобанын әлине кечир. Јухуда оларкән онун көзүнү кор едир вә өлүмдән гуртармаг үчүн се-вимли кечиси олан Бодзону кәсир, онун дәрисинә кириб маға-радан чыхыр, бүтүн сүрүләри кәтириб нартлар арасында бөлүш-дүрүр. Профессор М. Н. Тәһмасиб бу барәдә јазыр:

«Бизим «Басат—Тәпәкөз» дастанымыз бүтүн Шәргдә вә Гәрб-дә мәшһур олан 200-дән артыг вариант ичәрисиндә өзүнә мөхсус хүсусијјәтләрә малик орижинал, әсатири баһадырлыг дастаны-дыр. Бу дастан өз гурулушуна, композисијасына, сүжет вә мо-тивләринә, ше'рләринә, бәдиилик дәјәринә, емоционал күчүнә, нәһәјәт, мәфкурәви истигамәтинә, мәгсәд вә амалына көрә бү-түн вариантлардан фәргләнир. Сајдығымыз ахырынчы хүсусиј-јәт Азәрбајчан озанынын бу көһнә, гәдим сүжетә, нағыла, әф-санәјә вермиш олдуғу јени зирвә, јени мә'на, јени идејадыр» (13, ч, 2, 28).

Тәпәкөз сүжетинин Анадолу вариантынын гыса мәзмуну Ор-хан Шаиг Көкјајын «Дәдә Горгуд» (1938) китабында верилмиш-дир. «Пусат» чох икид бир кәнчдир. О, чох тез-тез шир овлама-ға кедир. Белә ов сәфәрләринин бирисиндә о, кәзә-кәзә кәлиб Тәпәкөзләр өлкәсинә чыхыр. Бура он сәккиз гәбиләдән биринин мәскәнидир. Бу јер Гаф дағынын архасындадыр. Бу тәпәкөзләр-дән бир балачасыны Пусат оғурлајыр, евинә кәтирир вә ону инсан кими тәрбијә етмәјә чалышыр» (18, 215). М. Н. Тәһмасибә көрә түрк вариантынын Азәрбајчан тәпәкөзүнә охшар чәһәтләри вардыр.

Тәпәкөзүн Азәрбајчан нағылларындакы дивләрә охшар чә-һәтләри чохдур. Дивләр дә азмандыр, горхунчдур, бә'зән адам јејир. Бәни инсанын олдуғу јерә кирәндә онлар «адам-мадам иј-си кәлир, гајсы-бадам ијси кәлир» дејир. Дивләр дә хүсуси ма-ғарада јашајыр, бә'зән јерин алтында олур, чохлу даш-гаш јы-ғыб бөјүк хәзинә дүзәлдирләр. Хәзинәнин кешијини чәкирләр. Дивләрә дә һеч нә батмыр, онларын чаны шүшәдә олур. Шүшә-ни сындырыб ичиндәки гушу тутуб өлдүрдүкдә дивләр дағ кими учуб төкүлүрләр. Мәсәлән, Мәликмәммәд нағылында гәһрәман дивин ајағына гылынч вурур, о исә башынын үстүндә дуран гыза, «ајағымы милчәк једи» дејир. Буна охшар әһвалат Басатла Тәпә-көз арасында да баш верир. Басат Гара даға чатанда өзүнү күнә верән Тәпәкөзә ох атыр. Ох параланыб јерә дүшүр.

Мараг доғуран чәһәтләрдән бири дә Тәпәкөзүн мө'чүзәли

бир сурәтдә дүнјаја кәлмәсидир. Тәпәкөз пәриләрин өвләдыдыр. Үмумијјәтлә, пәриләр вә еләчә дә су пәриләри, гу гушлары һаггында Азәрбајчан шифаһи халг әдәбијјаты нүмунәләриндә тәсвирләрә тез-тез раст кәлирик. Мәсәлән, бунлар чох заман көјәрчин шәклиндә пејда олулар. Һәлә вахтилә Низами Кәнчәвинин истифадә етдији «Хејир вә Шәр» нағылында көјәрчинләр өз араларында сөһбәт едир вә Хејирә ничат јолу кәстәрирләр. «Шаһ Исмајыл» дастанында да «бачылы-бачылы» дејә сөһбәт едән белә гушлар вардыр. Диггәт едилсә, бунлар хејирхаһ гушлардыр, гәһрәмана көмәк кәстәрирләр. Анчаг Тәпәкөзүн анасы интигам алмаг үчүн оғуз елинә бәлә көндәрир. Азәрбајчан шифаһи халг әдәбијјатында азмаң, нәһәнк, өзү дә мәнфи гүввә кими тәсвир едилән әждаһалар да диггәт едилсә, мәһз су илә әлагәдар тәсвир олунурлар. Онлар сују кәсир вә бунунла да елә фәлакәт кәтирирләр. Нәһәјәт, елин гәһрәманы ону өлдүрдүкдән сонра фәлакәт совушур. Бә'зи дастанларда гәһрәман тәсадүфдән көзәл бир баға дүшүр. Һовузда пәри гызлары чимир, гәһрәман кизличә онлардан ән көзәлинин палтарыны оғурлајыр, зорла өзүнә рам едир. Чох һалларда пәри гызы бир мүддәтдән сонра өз палгарыны әлдә едән кими кејинир вә учуб јох олур. Көрүндүјү кими шифаһи әдәбијјатымызда пәриләрдән бир гисми су илә, һовузда бағлы тәсвир едилир. Үмумијјәтлә, Оғузда әлагәдар әсатирләрдә дә пәри сурәтләринә раст кәлирик. Әсатирә көрә Оғуз ханын өвләдларындан бир гисми дә мәһз пәриләрлә әлагәдардыр. Демәли, Тәпәкөз боју ејни заманда Азәрбајчан шифаһи халг әдәбијјатынын дикәр жанрлары илә дә бағлыдыр. Һәм дә үмумијјәтлә түркдилли халгларын фолклору илә әлагәдардыр.

Басат бојда мараглы вә мүкәммәл сурәтдир. Доғрудур, дүнја халгларынын фолклорунда ширин (асланын), гурдун, маралын көрпә ушағы апарыб сүд вермәси, бөјүтмәси барәдә сүжетләр чохдур. Басатла әлагәдар әсатир инди дә һәмнин сүжетләр ичәрисиндә хүсуси бир јер тутмагдадыр. Көрүнүр, чох гәдим дөврләрдән башлајараг Басат—Тәпәкөз һаггында Азәрбајчанда чохлу әсатир-әфсанәләр олмушдур. Бунлардан һәләлик бизә мә'лум олдуғуна көрә ән гәдими барәдә XIV әсрин тарихчиси Әбубәкр ибн Абдулла ибн Ајбәк әд-Дәвадари мә'лумат верир. Әслән сәлчуг оғуз олан Дәвадари X әсрә гәдәр Азәрбајчан тарихиндә баш вермиш һадисәләр һаггында јаздығы китабында илк «Оғузнамә»нин адыны чәкир. Тәәссүф ки, онун һаггында бәһс етдији китаб һәләлик тапылмамышдыр. О, һәтта китабын харичи көрүнүшүнү, һәчмини, кағызыны да тәсвир етмишдир.

Ә. Дәвадари өз әсәриндә «Китаби-Дәдә Горгуд»да олан Тәпәкөз әһвалаты илә әлагәдар чох мараглы бир епизод кәтирир. Бу һагда Әмин Абид дә «Дәдә Горгуд» дастанына һәср етдији мәгаләсиндә бәһс етмишдир. Бизә кәлиб чатмајан һәмнин китабда Тәпәкөз барәдә јазылмышдыр: «Оғузнамә» адланан бу китабда онларын (јә'ни оғузларын—П. Ә.) Тәпәкөз дедикләри бир

адамын сәркүзәшти вар. Тәпәкөз онларын мәмләкәтләрини жы-
хыб дағытмыш вә бөјүкләрини өлдүрмүшдүр. Оғузларын көһнә
е'тигадларына көрә, Тәпәкөз әчаиб бир адам имиш, тәпәсиндә
тәк бир көзү вар имиш. Она нә гылынч, нә низә ишләмәзмиш.
Анасы бөјүк дәнизин чинләриндән, атасы да гочаман, нәһәнк
бир адам имиш. О гәдәр ки, башына он үч гојун дәрисиндән бир
папаг кејирмиш... Нәһәјәт, түркләрин ичиндән јетишән Әрс
(Аруз) оғлу Бусат адында бир гәһрәман о Тәпәкөзү өлдүрмүш-
дүр. Бу вәгјә дә белә олмушдур; Бир гыз вар имиш. Ону јенән
(басан) адама кедәчәјини сөјләмишмиш. Әрс оғлу Бусат гызы
јенди вә гызла бәрабәр атасы Әрсин јанына кәлди вә атасына
гызы јендијини хәбәр верди. Атасы да чаваб олараг:

— Мән дә ејлә сандым ки, Тәпәкөзү өлдүрмүшсүн,—деди. Бу-
сат бу сөзүн үзәринә һәмән кетди вә Тәпәкөзү, әглин гәбул етмә-
јәчәји хурафи бир шәкилдә өлдүрдү»¹.

Бу мә'луматын бир нечә чәһәтдән мүнүм әһәмијјәти вардыр.
Әввәлән, Ә. Абид бир сыра харичи мәнбәләрдән истифадә едәрәк
вә Ә. Дәвадаринин бу мә'луматындан нәтичә чыхарараг јазыр
ки, «Оғузнамә»нин түркчә мәтнi V—VI әсрләрдә јазылмыш ол-
малыдыр. Бундан сонра һәмин мәтн фарсчаја, фарсчадан да әрәб
дилинә тәрчүмә едилмишдир (28, 62). Сонра, көрүнүр. Азәрбај-
чан шәраитиндә, үмумијјәтлә, «Оғузнамә» һаггында вә хүсусилә
дә Тәпәкөзлә әлагәдар сүжетләр мүхтәлиф вариантларда до-
лашмышдыр. Сон илләр үзә чыхарылан «Гараоғлу» дастанын-
дакы Тәпәкөз сүжети дә бу мұлаһизәни бир даһа тәсдиг едир.

Бүтүн бу дедикләримиз кестәрир ки, «Китаби-Дәдә Горгуд»
дастанларында «Басатын өлдүрүлмәси» боју өз гәдимлији, кениш
шахәллији, идеја вә бәдин камиллији, гәдим әфсанә вә әсатир-
ләрлә бағлылығы бахымындан хүсуси бир мөвгәјә маликдир.

«Китаби-Дәдә Горгуд» дастанларында ислам дининин дә тә'-
сири өзүнү кестәрмәкдәдир. Дастан өзү гәдим сүжетләр, рәва-
јәтләр, баһалырлыг маһнылары, мифләр вә мифоложи сүжетләр
топлаусудур. Бу чәһәтдән түрк дүнјасында мејдана кәлмиш Тәпә-
көз сүжети, чан әвәзинә чан истәмә (Дәли Домрулун боју), әрин
гајытмасы (Бамсы Бејрәк боју), овчу аллаһы Бәкиллә әлагәдар
сүжетләр (Бәкил оғлу Имранын боју) вә саирә исламдан әввәл
дүниа халғлары ичәрисиндә кәзән сүжетләрдир. Бунлар сонра
шифаһи дилдә долашдыгча, камилләшдикчә халг исламла әла-
гәдар е'тигадлары дастана әлавә етмишдир. Ону да унутмама-
лы ки, пәрәкәндә һалында олан бојлар бир нечә дәфә системли
шәкилдә јазыја алынмасы күман едилир. Бизә кәлиб чатан әл-
јазмасы исә бојларын даһа сонракы вариантыдыр. Мүгәддимәдә
Дәдә Горгудун Мәһәммәд пејғәмбәрин заманында анадан олдуғу
кестәрилер. Ислам дининин тә'сири мүгәддимәдә даһа күчлүдүр.

Оғуз гәһрәманларындан Дәли Домрул аллаһ, Әрзаил һаг-

¹ Ә. Абид. Әширәт дөврүндәки Азәрбајчан әдәбијјатына аид вәсигәләр,
«Азәрбајчаны өјрәкмә јолу», 1930. № 3, сәһ. 50.

гында ешитмәмишдир. Анчаг сонра Аллаһын вә Әзраини күчү-
нү көрүр вә инанараг дејир:

Учалардан учасан!
Кимсә билмәз нечәсән!
Көрклү танры!
Нечә чаһилләр сәни көјдә арар, јердә истәр,
Сон хуб мө'минләр көнлүндә сән
Даим дуран Чаббар танры,
Багы галан Сәттар танры.

Басатын Тәпәкөзү өлдүрдүјү бојда Басат нә гәдәр күчлү, гүв-
вәтли олса да јенә аллаһын, танрынын көмәји илә Тәпәкөз кими
азғын дүшмәнә гәләбә чалыр.

«— Оғлан гуртардын?»

— Танрым гуртарды». Тәпәкөзлә Басатын бу мүкалимәси дә-
фәләрлә тәкрат олунур. Нәһәјәт, Басатын дилиндән «Лаиллаһа
иллаллаһ Мәһәммәдин Рәсүллүллаһ» кәламыны ешидирик.

Ибрәтамиздир ки, дастанда неч бир чәтин иш аллаһсыз кеч-
мир. Аллаһа јалварыб өвлад истәјирләр, өвлада ад гојанда
«Адыны мән вердим, јашыны аллаһ версин» дејирләр. Оғлу
Уруз дүшмәнләрә әсир дүшәндә Газан хан «танры вермишди,
танры да алды» дејир. Оғуз баһадырлары галиб кәлдији дүшмән
торпагларында килсәнин јеринә мәсчид тикирләр, дастанда мү-
сәлман динини гәбул едән дикәр дин нүмајәндәләри дә вар. «Ана
һаггы, танры һаггы» дејирләр. Газан хан дастанын бир јериндә
дејир:

«Мәһәммәд дини ешгилә гылынч урдум».

Ислам тә'лиминә көрә аллаһ бирдир, өзү дә бөјүкдүр. Дастан-
да тез-тез белә ифадәләр ешидилир: «Аман, аллаһын (танрынын)
бирлијинә јохдур күман». Аллаһ һаггында гәһрәманлар белә
ифадәләр ишләдириләр: «Һагг таала», «Улу танры», «Гәни танры».
«Уча танры», «Гадир танры», «Әзиз танры». Оғуз баһадырлары
һәмишә бөјүк вә мәс'улијјәтли дөјүшдән габар намаз гылырлар:
«Оғуз бәјләри һәп јетдиләр. Ари судан абдәст алдылар. Ағ алын-
ларыны јерә гојдулар, ики рүкәт намаз гылдылар. Ады көрклү
Мәһәммәдә салават кәтирдиләр».

«Китаби-Дәдә Горгуд» бојларынын һамысынын сонунда ал-
гышлар вардыр. Бу алгышларда дастанын һәм гәдимлији, ис-
ламдан әввәлки көрүшләр вә һәм дә исламла әлагәдар етигад-
лар чох усталыгла чарпазлашдырылмышдыр. Гәдим алгышлар:
«Гара даға јетдијиндә ашыт версин», «Ганлы-ганлы сулардан
кечид версин», «Јерли гара дағларын јыхылмасын», «Көлкәличә
габа ағачын кәсилмәсин», «Гамән ахан көрклү сујун гурума-
сын», «Ганатларын учлары гырылмасын», «Чалышында гара по-
лад үз гылынчын күтәлмәсин», «Дүртүшәркән ала көндәрин
уфанмасын».

Исламла бағлы алгышлар:

«Аллаһ верән үмидин үзүлмәсин», «Ағ саггаллы бабан јери

чәннәт олсун», «Ағ бирчәкли анан јери беһишт олсун», «Ағ ал-нында беш кәлмә дуа гылдыг, гәбул олунсун», «Јығышдырсын, дурушдурсун күнаһынызы гадир танры ады Көрклү Мәһәммәдә бағлансын».

Дәдә Горгуд
сурәти.

Дәдә Горгуд дастанынын әсас сурәтләр-риндәндир. О дастанын бүтүн бојларында иштирак едир. Дәдә Горгуд сурәти һаггында аз јазылмамышдыр. Тарихдә Горгуд адында шәхсијјәтләр јашамышдыр. «ХI әсрдә оғуз сәркәрдәләриндән биринин, ХVI әсрдә Түркијә султаны Бајәзидин оғланларындан биринин ады Горгуд иди» (28—17). Анчаг дастанда о, епик сурәт кими Дәдә Горгуддур. Елә Дәдә Горгуд сурәти һаггында мүхтәлиф мүлаһизәләр вардыр. Бәзиләри онун да тарихи шәхсијјәт олдуғуну кәстәрмишләр. Тарихчи Рәшидәддин онун VII әсрдә Мәһәммәд пејғәмбәрин дөврүндә јашадығыны гејд едир. Јахуд, XVII әсрдә Азәрбајчанда олмуш сәјјаһ Адам Олеари јазыр: «Горгуд һаггында дејирләр ки, о, Мәһәммәдин досту имиш, һәмишә онун јаныда олармыш. Тәһсилени дә онун јанында алмышдыр. Лакин о, Мәһәммәддән сонра 300 ил јашамышдыр (28—18). «Дәдә Горгуд ән әски түрк шаири олуб, миладын VII—VIII әсрләриндә јашамыш вә «Дәдә Горгуд китабы» адында масаллардан ибарәт әсәр јазмышдыр»¹. Белә гејдләр олса да әлбәттә, индијә гәдәр Дәдә Горгуд тарихин сәһифәләриндән тапылмамышдыр. Она кәрә дә ондан бир епик сурәт кими сөһбәт ачмаг кәрәкдир. Бунун үчүн дә әсас мәнбә елә дастанын өзүдүр.

Әввәлчә гејд едәк ки, Горгуд сөзүнүн етимолокијасы һаггында фолклоршүнаслығымызда мүлаһизәләр вардыр. М. Сејидов бу сөзү ики јерә бөлүр: «гор» вә «гут». Алимә кәрә гор—од, гут исә хошбәхтлик мәнәсындадыр. М. Сејидовун бу барәдә кениш тәдгигаты вардыр, о, Горгудун мифоложи көкләрини ачмышдыр. Кәлдији нәтичә исә беләдир: «Горгут» хошбәхтлик мајасы, бәхт мајасы, чан, руһ мајасы... демәкдир» (27—143).

Дастанын мүгәддимәсиндә охујуруг: «Рәсул әлејһиссәлам заманына јахын Бајат бојундан Горгут Ата дерләр бир әр гопду» Бајат оғуз гәбиләләриндәндир. Азәрбајчанлылары формалашмасында әсас рол ојнамышдыр. Өзү дә мусиги, мүғәнни вә сәнәткарлары илә сечилирди. Азәрбајчанда онларча Бајат адлы јер, кәнд мөвчуддур. Гарабағда Бајат кәндинин чамааты Фүзулинин өзүнүн вә атасынын барәсиндә чохла рәвајәтләр сөйләјирләр. М. П. Вагиф, М. Ф. Ахундов да һәмин гәбиләјә мәхсусдурлар. Бајаты ше'р формасы да һәмин сојла бағлыдыр. Бүтүн бунлардан сонра Бајат гәбиләсинин мәдәнијјәт тарихимиздә ојнадығы мүһүм рол көз габағындадыр. Бајатдан гопмуш Дәдә Горгуд дастанын ән мүрәккәб вә камил сурәтләриндәндир. Һәр шејдән әввәл о, озандыр. Әлиндә гопуз мәнгәбәләр кәзир, шадлыгларда, шүлән мәчлисләриндә иштирак едир. Һәр бир бојун ахы-

¹ Түрк мәшһурлары енциклопедијасы, Истамбул, 1944, сәһ. 99.

рында көстәрилик ки, Дәдә Горгуд кәлиб бој бојлајыр, сөј сөјләјир, «Оғузнамә»ләр гошур. Бир чәһәтә дә диггәт јетирәк: Дәдә Горгуд дүзүб-гошан, бој, дастан јарадан устаддыр, о, дастанлары һазырлајыб озанлара верир, онлар да мәчлисләрдә гопузун сәдалары алтында охујурлар.

Горгуд озанлыгга бәрабәр һәм дә дәдәдир. Дәдә мүдрик, ағсаггал, биличи, пирами адамлара верилән аддыр. Јенә дастанын мүгәддимәсинә мүрачиәт едәк: «Горгуд Ата Оғуз гөвмүнүн мүшкилини һәлл едәрди, һәр нә иш олса Горгуд Атаја данышмајынча ишләмәзләрдди. Һәр нә ки, бујурса гәбул едәрләрдди. Сөзүн тутуб тамам едәрләрдди». Дәдә Горгудун Оғузун баш биләни олмасына даир дастандан чохлу мисаллар чәкмәк олар. Бамсы Бејрәк бојунда Баны чичәјин гардашы Дәли Гарчарын јанына: јалһыз Дәдә Горгуд кедә билир. Басатын Тәпәкөзү өлдүрдүјү бојда да оғуз елинин гәними олан Тәпәкөзүн мәскәнинә јалһыз Дәдә Горгуд кедиб иши, јолуна гоја билир. Бәкил оғлу Имранын бојунда вәтән сәрһәдләринин кешијини чәкмәјә кедән гәһрәманын белинә гылынчы Дәдә Горгуд бағлајыр вә саирә.

Бүтүн бунлардан башга Дәдә Горгуд мүгәддәс шәхсијәтдир, тохунулмаздыр. Дәли Гарчар ону вурмаг үчүн гылынчы галдыранда әли гурујуб көјдә галыр.

Дәдә Горгуд кәләчәкдән хәбәр верән бир өвлијадыр, пејғәмбәрдир. «Оғузун ол киши тамам биличисијди, нә дерсә оларды, гајибдән дүрлү хәбәр сөјләрдди, һаг таала онун көнлүнә илһам едәрди». Оғузларын мүгәддәс сајдығы гопузу да һамыдан габаг Дәдә Горгуд гајырмышдыр (20—38). Дәдә Горгуд өвлија, мүгәддәс олдуғу үчүн гопуз да мүгәддәсдир. Әлиндә гопуз олан дүшмәнә дә оғуз баһадырлары силаһ галдырмамышлар. Гопуз—Дәдә Горгуд јадикары ән чәтин дөјүшләрдә гәһрәманларын көмәјинә чатмышдыр. Бу чәһәтдән «Ушун гоча оғлу Сәкрәјин боју»нда чох ибрәтамиз бир сәһнә вардыр. Бејүк гардаш Әкрәк әсир дүшүр, кичик гардаш Сәкрәк бөјүјүб гардашыны ахтарыр. Дүшмәнин она гаршы көндәриләмиш бүтүн гошунларыны гырыб мәһв едир, ахырда јорулуб јатыр. Кафирләр Әкрәки зиндандан чыгарыб көндәрирләр ки, ону өлдүрсүн (Гардашы олдуғуну билмирләр, гардашлар да бир-бирини танымышлар). Јухуда олан Әкрәкин белиндә, гопузу көрән Сәкрәк она дәјмир: «—Мәрә кафир, Дәдәм Горгуд гопузу һөрмәтинә чалмадым. Әкәр әлиндә гопуз олмасајды, ағам башы үчүн сәни ики пара гылардым»—дејир.

Бүтүн јухарыда јазыланлара јекун вурараг дејә биләрик ки, Дәдә Горгуд дастанда озан, дәдә, ағсаггал, һәким, лоғман, сәркәрдә, өвлија вә с. кими тәсвир олунмушдур. Дәдә Горгудла әлағәдар түрк дилли халглар арасында чохлу әфсанәләр долашмагдадыр. Дәдә Горгудун өлүмү һаггында олан әфсанәләр хүсусилә мараглыдыр. Дәдә Горгуд јухуда бир нечә гәбир газан көрүр, бу гәбри киминчүн газырсыз—дејир. Чаваб верирләр ки, Дәдә Горгуд үчүн. О, өлүмдән горхараг дүнјанын о бири учуна

гачыр, орада да һәм ин һадисәнин шаһиди олур, беләликлә, дүн-
жанын дөрд тәрәфинә гачырда да, орада да һәм ин јухуну көрүр.
Дәдә Горгуд гачыб сујун үстүндә јашамаг гәрарына кәлир, 100
ил орада јашајыр, нәһәјәт јорулуб јухуја кедир, өлүм илан чил-
динә кириб јухуда икән ону чалыб өлдүрүр. Орта Асијадан топ-
ланмыш башга бир әфсанәнин сонунда тәсвир едилир ки, куја
Горгуд су үзәринә сәрдији халчанын үстүндә отуруб өз гопу-
зуну чалыр, охујур, гопуз чалындығы үчүн өлүм она јахынлаша
билмир. Бир һәфтә көзүнү јуммур, нәһәјәт јорулуб јатыр. Гор-
гудун маһны вә мусигисинин сусмасындан истифадә едән өлүм
илан шәклинә дүшәрәк халчанын үстүнә чыхыр, ону өлдүрүр.
Әфсанәјә көрә куја Горгуду орадача, саһилдә дәфн едиләр,
гопузуну да гәбринин үстүнә гојурлар. Куја гопуз инди дә һәр
чүмә күнү хор-хор, хор-хут дејә сәсләнир, ағлајыр, бөјүк нәғ-
мәкарын јасыны сахлајыр (20—35).

Дәдә Горгуду Хызрла ејниләшдириләр. Молла Нәсрәддинлә
мүгајисә едиләр. Белә көрүнүр ки, Дәдә Горгуд да әбәди һәјәт
уғрунда чалышан танрыдыр. Дәдә Горгуд артыг әфсанәвиләш-
миш бир гәһрәмандыр. Бир сыра мәнбәләрдә көстәрилик ки, онун
Азәрбајчанда—Дәрбәнддә, Түркијәдә, Орта Асијада гәбирләри
вардыр. Рәвајәтә көрә, һәтта бүтүн шејләрин дә адыны Дәдә
Горгуд гојмушдур. Анчаг дөрд әшјаны о доғру адландыра бил-
мәмишдир:

Кәлинә ајран демәди о Дәдә Горгуд,
Ајрана дојуран демәди о Дәдә Горгуд,
Ијнәјә тикән демәди о Дәдә Горгуд,
Тикәнә сөкән демәди о Дәдә Горгуд¹.

Әсәрин мүгәддәмәсиндә Дәдә Горгудун дили илә бир чох ата-
лар сөзү вә афоризмләр верилмишдир. Бурада халг тәчрүбәси,
ағлы јенә Дәдә Горгудун ады илә әлагәдар верилир. Дәдә Гор-
гуд сөјләмиш:

Јапа-јапа гарлар јағса, јазә галмаз,
Гары дүшмән дост олмаз;
Күл тәпәчик олмаз
Әр малына гыјмајынча ады чыхмаз,
Гыз анадан көрмәјинчә өјүд алмаз,

Оғул атадан көрмәјинчә, сүфрә ачмаз,
Көилүн уча тутан әрдә дөвләт олмаз.
Оғул даһа нејләсин баба өлүб мал галмаса,
Баба малындан нә фајда башда дөвләт олмаса вә с.

¹ М. Ф. Ахундов дүзәлтдији јени әлифба илә халг арасында мәшһур олан
бу маһныны јазыб сахламышдыр. Марағлыдыр ки, бурада маһны биләваситә
Дәдә Горгудун өз дилиндән дејилмишдир. Јә'ни «о. Дәдә Горгуд» дејил,
«Мән Дәдә Горгуд» шәклиндә ишләнмишдир, өзү дә Дәдә Хорт-Хорт јазыл-
мышдыр. Јадымыза салаг ки, газаклар Дәдә Горгуда Дәдә Хорт-Хорт дејир-
ләр.

Белә бир мұлаһизә вардыр ки, Дәдә Горгуд һәм дә дастанын җарадычысыдыр. Әлбәттә, бу мұлаһизәҗә бирдән-бирә чаваб вермәк чәтиндир. Белә бөҗүк бир дастанын өзү дә мұхтәлиф дөвр һадисәләринин топландығы белә бир мүрәккәб әсәрин бир сәнәткар тәрәфиндән җарадылдығыны сөҗләмәк чәтиндир. Дүздүр, дастанын бүтүн боҗларынын ахырларында Дәдә Горгуд «Оғузнамә» җарадычысы кими геҗд едилир. Анчаг диггәт едилсә Дәдә Горгуд бу боҗлары нә вахтса, кечмишдә дүзүб гошмуш озанларын үмумиләшмиш устады кими хатырланыр. Белә мұлаһизәләр «Қороғлу» дастаны һаггында да сөҗләнмәкдәдир. Куҗа Қороғлу да ашыг-шаир олмуш вә дастаны о җаратмышдыр. Башга бир мұлаһизәҗә кәрә исә куҗа Қороғлу кәнч җашларында бир карваны сахламыш вә сандыгдан ашыг Чунуну чыхарыб Чәнлибелә кәтирмишдир. Чунун Қороғлунун ашығы олмуш, онун икидликләри һаггында дастан гошмушдур ки, бу да «Қороғлу» дастаныдыр.

Бу мұлаһизәләри арашдырмаг үчүн кәлин бу күндән кечмишә кичик бир сәҗаһәт едәк. Елә сонракы гәһрәманлыг дастанларымызы кәтүрәк. XIX әсрдә «Ғачаг Нәби», XX әсрин әввәлләриндә «Сәттархан», «Ғатыр Мәммәд», Бөҗүк Вәтән мұһарибәси илләриндә җаранан «Камалын дастаны»ны җада салаг. Бу дастанларын да гәһрәманлары ашыглар кими чыхыш едир вә дастан боҗу өз адларындан маһнылар охуҗурлар. Анчаг һеч кәс деҗә билмәз ки, Ғачаг Нәби, Ғачаг Кәрәм, җахуд Камал Ғасымов ашыг олмушдур. Бүтүн бу дастанлары әрәҗә-әрсәҗә кәтирән ашыглар гәһрәманларын адындан ше'рләр сөҗләҗирләр.

Дүздүр, биз билирик ки, «Ғачаг Нәби», «Ғатыр Мәммәд» дастанларында үсҗанчылар ичәрисиндә ашыглар да олмушдур, онлар бу әһвалатлары маһныларын мұшаҗиәти илә ифа етмишләр. Демәли, нәтичә будур ки, «Китаби Дәдә Горгуду» озанлар, «Қороғлу»ну вә сонракы дастанларымызы исә ашыглар коллективи җаратмышдыр. Дәдә Горгуд, Ашыг Чунун да һәммин дастанлары дүзүб гошан озан вә ашыгларын үмумиләшдирилмиш сурәтләридир.

**Ғарача Чобан
сурәти.**

Дастанын ән мараглы сурәтләриндән олан Ғарача Чобан әмәкчи халгын нүмәҗәндәсидир. Онда халг күчү, гүввәти вардыр. Чобан биздә һәм дә өз ағлы, бачарығы, тәдбири, сәхавәти илә мәшһурдур. «Аталар демишдир ки, җорулдун сарбана—ачдын чобана» кими халг мәсәли дастанларда тез-тез тәкрар едилир. Чобан еҗни заманда бәрәкәт, сәхавәт, боллуг, хеҗирхаһлыг рәмзидир. Дастан вә нағылларда һәмишә о, ач вә җорғун гәһрәманлары доҗдурур, онлара көмәк едир, мәсләһәт верир, җол кәстәрир.

Белә күчлү, сәхавәтли чобанларын типик бир сурәти дә «Китаби—Дәдә Горгуд»да верилән Ғарача Чобандыр. Дастанда она мүрачиәтлә деҗилир:

Гарангу ахшам оlanda гајғылы чобан!
Гарла јағмур јағанда чахмаглы чобан!
Сүдү, пендири бол, гајмаглы чобан!

Газан ханын евини јағмалајан дүшмәнлөрдөн биринин јадына дүшүр ки, Газанын Дәмирганы Дәрбәнддә он мин гојуну вар, онлары дәхи көтүрсәк «Газана улу һејф едәрик». Алты жүз дүшмән гојунлары әлә кечирмәк үчүн Дәрбәндә көндәрилик. Гарача Чобан һәлә кечә икән «гајғулу бир вагиә көрүр». Ики гардашыны ојадыр, ағылын ағзыны бәркидир, тәпә кими даш јығыб мүдафиәјә һазырлашыр. Дүшмәнләрин нә јағлы дили, нә дә һәдә-горхусу Гарача Чобаны алдада билмир, о вар гүввәсини сәрф едир дүшмәнләрлә сона гәдәр вурушур. һәтта јығдығы дашлар гуртардыгдан сонра сапандына гојун-кечи дә гојуб атыр. Ики гардашы бу дөјүшдә шәһид олур. Анчаг Гарача Чобан тәслим олмур. Дүшмәнләр гачыб дағылмаға мәчбур олурлар.

Озан Гарача Чобаны чох мараглы вә ширии ифадәләрлә тәсвир едир. Гарача Чобан нәһәнк бир инсандыр. Онун сапандынын ичи үчјашар дана дәрисиндәндир, голлары үч кечинин түкүндән тохунмушдур. һәр атанда он ики батман даш атыр. Атдығы даш јерә дүшмүр, дүшәндә тоз кими соврулур, очаг кими ојулур, даш дүшән јердә үч ил от битмир.

Бојдан көрүндүјү кими, Газан ханы Гарача чобанын ити онун јанына кәтирир. Чобан Газан хана олуб кечәнләри нағыл едир. Лакин Газан хан дүшмәндән интигам алмаг үчүн өзү тәк кетмәк истәјир, чобанла кетмәји шәһинә сығышдырмыр. Она көрә дә Гарача Чобаны бөјүк бир ағача бағлајыр, өзү тәк јола дүшүр. Гарача Чобан исә ағачы көкүндән гопарыб Газан ханын архасынча јола дүшүр. Газан хан: «Ағачы һара апарырсан?»—дејә хәбәр алдыгда, Чобан чаваб верир ки, «Сән дүшмәнлә дөјүшдә ачанда мән бу ағачла сәнә хөрәк биширәчәјәм». Бу сөзләр Газан ханын хошуна кәлир, о, Гарача Чобаны өзү илә апармаға разылыг верир.

Белә гүввәли гәһрәманлар, шүбһәсиз, халгын мәнәфејини горујур, дүшмәнләр үзәриндә гәләбә чалыб халгы тәһлүкәдән гуртарыр. Мәһз она көрә дә халг өз гәһрәманларынын мәғлубедилмәзлијини һејрәтамиз бир диллә тәсвир едир.

«Китаби-Дәдә
Горгуд» дастанларын-
да гадын сурәтләри

Үмумијјәтлә шифаһи халг әдәбијјатымызда гадын сурәтинин тәсвиринә кениш јер верилир. Халг «Асланын еркәји дишиси олмаз», «Арвад евин күлүдүр» аталар сөзләриндә, бир сыра һазырчаваб нағылларында көстәрир ки, гадынлар да ағлы, дүшүнчәси, һәтта физики гүввәси етибары илә кишиләрлә бир сырада дурур». «Китаби-Дәдә Горгуд» бөјларында да мараглы гадын сурәтләри вардыр. Бурадакы гадынлар ағыллы, тәдбирли, харичи көрүнүшчә көзәл, инсанпәрвәр вә гәһрәман кими тәсвир едилмишдир. Дастанда «ана һаггы танры һаггы» дејилир. Ана нәсил артыран, өвлад бөјүдән мүгәддәс бир варлыг кими әзизләнир вә тәрифләнир:

Бәри кәлжил, башым бахты, евим тахты
Евдән чыхыб жүрүжәндә сәлви бојлум!
Топуғунда сармашанда гара сачлым!
Гурулу јаја бәнзәр чатма гашлым!
Гоша бадам сығмајан дар ағызлым!
Күз алмасына бәнзәр ал јанағлым!
Гадыным, диләјим, дөләјим!

Гадынлар, һәр шејдән әввәл, көзәл вә гајғыкеш анадырлар. «Дирсә хан оғлу Бучағын боју», «Салур Газанын евинин јағманмасы» бојларында аналарын балаларына олан мәнәббәтинин ибрәтамиз нүмунәси әкс олунмушдур.

Гадынлар һәм дә көзәл дост, садиг вә вәфалы өмүр јолдашыдырлар. «Бамсы Бејрәк», «Дәли Домрул» бојлары буна ајдын мисалдыр. «Дәли Домрул»да валидејнин гыјмадығы чаны гәһрәмана һәјат јолдашы бағышлајыр. Бу дастанларда гадынлар һәм дә мәғлубедилмәз, шүчаәтли гәһрәман кими тәсвир едилмишдир. «Урузун әсир олдуғу бој»да Бурла Хатун јағылара гаршы вурушур. Марағлыдыр ки, дастанда гәһрәманлар өзләринә мәнз белә икид гызлар ахтарырлар.

«Гантуралы боју»нда гәһрәман өзү кими икид, дәнмәз, рәшадәтли бир нишанлы ахтарыр. Бу нишанлы лазым кәләндә дүшмән гошуну илә гаршылашмалы, дөјүшә кирмәли вә һәтта гәләбә белә газанмалыдыр. Доғрудан да, онун севкилиси Селчан хатун бөјүк бир гошунла үз-үзә кәлир вә галиб чыхыр. Бамсы Бејрәјин нишанлысы Банучичәк чәнкавәр кими ат чапыр, гылынч вурур, күләшир вә с. Бу ән'әнә, јә'ни гадынларын кишиләр кими әгли вә физики чәһәтдән гүввәтли олмасы сонракы нағыл вә дастанларымызда да габарыг шәкилдә тәсвир едилмишдир.

«Китаби-Дәдә Горғуд»да о заман аиләдә, чәмијјәтдә гадынлара мүнәсибәтә даир марағлы мә'луматлара раст кәлирик. Дастандакы мүгәддимәдә гадынлар дөрд јерә бөлүнүр. Бурада евдар, гонагпәрвәр, ишкүзар, сәхавәтли, хошрәфтар гадынлар тә'рифләнир, әксинә, кәзәјән, пинти, исрафчы, деди-году илә мәшғул олан гадынлар писләнир.

«Гарылар (гадынлар) дөрд дүрлүдүр:

Бириси солдуран сојдур.
Бириси долдуран тојдур.
Бириси евин дајағыдыр.
Бириси нечә сөјләрсән бајағыдыр.

Озан, евин дајағы одур ки, јазыдан-јабандан евә бир гонаг кәлсә, әр адам евдә олмаса, ол ону једирәр, ичирәр, ағырлар, әзизләр, көндәрәр. Ол Ајишә, Фатимә сојудур, ханым, очағына бунчылајын өврәт кәлсин!

Кәлдин ол ким, солдуран сојдур, сабаһданча јериндән уру дурур, әлин-јүзүн јумадан доғгуз базламач илән бир күвәләк јоғурд күвәзләр, дојунча тыха баса јејәр, әлин бөјрүнә урар

ајыдар:—Бу еви хараб оласы, эрә варалыдан бәри дәхи гарным дојмады, үзүм күлмәди, ајағым башмаг, үзүм јашмаг көрмәди, дејәр. Аһ нолајды бу өләјди, биринә дәхи варајдым—дејәр.

Очағына, ханым бунчылајын өврәт кәлмәсин.

Кәлдин ол ким долдуран тојдур,... јериндән уру дурар, элин үзүн јумадан обанын ол учундан бу учуна, бу учундан ол учуна чарпышдырар. Кәзди, өјләдән сонра евинә кәлди. Көрдү ким оғру көпәк, јекә дана евини бир-биринә гатмыш, тојуг комасына, сығыр дамына дөнмүш... Очағына бунун кими өврәт кәлмәсин.

Кәлдин ол ким, нечә сөјләрсән, бајағыдыр. Евинә јазыдан-јабандан бир удлу (абырлы) гонаг кәлсә, әр адам евдә олса, она десә ки, дур, әтмәк кәтир, јејәлим, бу да јесин...

Өврәт ајдыр:—Нејләјим? Бу јыхылачаг евдә ун јох, әләк јох. Дәвә дәјирмандан кәлмәди... элин урар, јөнүн анару сағрысын әринә дөндәрәр. Ондан дәхи, сизи ханым, аллаһ сахласын».

Дәдә Горгуд бојлары сонракы дастанларымыза гүввәтли тәсир көстәрмишдир. Сонракы гәһрәманлыг дастанларымыз да форма с'тибарилә «Китаби—Дәдә Горгуд» кими гурулмушдур. Буна ән јакшы сүбүт «Короғлу» дастаныдыр. «Китаби—Дәдә Горгуд»да Дәдә Горгуд бүтүн бојларда иштирак етдији кими, Короғлу да «Короғлу»нун бүтүн голларында фәалијјәт көстәрир. Дәлиләр чәтинлијә дүшәндә Короғлу онларын һарајына чатыр. Бојларда да ким чәтин вәзијјәтә дүшсә мәсләһәт үчүн Дәдә Горгудун јанына кәлир. Анчаг Короғлу әсәсән гәһрәман, Дәдә Горгуд исә дәдә, билличи, мәсләһәтчи, озандыр.

Бүтүн халг дастанларымыз «Китаби-Дәдә Горгуд» кими нәср вә нәзм һиссәләриндән ибарәтдир. Бунлардан бшга, «Китаби-Дәдә Горгуд»да ајры-ајры эпизод вә әһвалатлар да вардыр ки, онлар бу вә ја дикәр шәкилдә «Короғлу» дастанында истифадә едилмишдир.

Әввәлән гејд едәк ки, «Дәдә Горгуд» бојларында олдуғу кими, «Короғлу»да да гәһрәманлар «дәли» адланырлар. «Һәмзәнин Гыраты гачырмасы» голунда Короғлунун ашыг палтарында һасан пашанын мәчлисинә кетмәси, Бамсы Бејрәјин озан палтарында тој мәчлисинә кәлмәсинә чох бәнзәјир, һасан паша Короғлуја ичазә верир ки, кедиб јесин, дојсун, сонра мәчлисә кәлсин. Бејрәк Газан ханын ичазәси илә јејир, ичир, сонра мәчлисә кәлир вә с. Бамсы Бејрәјә Рум елиндән дәниз гулунундан олан Боз ајгыр кәтирирләр. Короғлунун да Гыраты дәниз ајгырындан олмушдур. Бејрәк һәбсдән гуртаран кими атынын јанына кәлир, Боз ајгыр ону таныјыб кишнәјир.

Гырат өзүнү дәлилијә вуранда һасан паша ашыг либасында олан Короғлуну Гыратын јанына салыр ки, чалыб-чағырсын, Гыраты сакитләшдирсин. Вәфалы Гырат Короғлуну таныјыб онун үз-көзүнү јалајыр.

Һәр ики дастаны диггәтлә охујанда гаршымыза чох мараглы мәсәләләр чыхыр. Мәсәлән, «Дәдә Горгуд» бојларында гәһрәманлара чох заман дүшмән өлдүрдүјү, икидлик көстәрдији, ел арасында мәшһурлашдығы үчүн ад гојурлар. Бу да онун өзүнү илк дәфә гәһрәман кими танытдығы һадисә илә әлагәдар олур. Буғач, Бамсы Бејрәк, Дәли Домрул вә с. Јахуд, оғуз баһадырларындан данышанда белә ифадәләр ишләдилир: «Гара дәрә ағзында гадыр верән, гара буға дәрисиндән бешијинин јапығы олан, ачығы тутанда гара дашы күл еләјән, бығын әнсәсиндә једди јердә дүјән Гара күнә...» «Дәмир гапы Дәрбәнддәки дәмир гапыји тәпиб алан, алтмыш тутам ала көндәрәнин учунда әр бөјүрдән, Гыјан Сәлчуг оғлу Дәли Дондар...», «Алтмыш әркәч дәрисиндән күрк еләсә топугларыны өртмәјән, голу, буду узун, балдырлары инчә, Газан бәјин дајысы, ағ ағызлы Аруз гоча» вә с. Бунлары охујаркән халгын Короғлу вә дәлиләри һаггындакы тәсвирләри көзүмүзүн гаршысында чанланыр.

Короғлунун дәлиләри дә көстәрдији гәһрәманлыға, икидлијинин характеринә ујғун адланырлар. Дәмирчноғлу, Дәли Һәсән, Танрытанымаз, Јоласығмаз, Һалајпозан, Түпдағыдан вә с. Бүтүн бунлар көстәрир ки, гәһрәманлыг дастанларымызда, хүсусилә «Короғлу»да ән гәдим абидәләрдән олан «Дәдә Горгуд» дастанларынын ән'әнәләриндән кениш шәкилдә истифадә едилмишдир. Бу да «Короғлу»ну јарадан ашыглар коллективинин доғрудан да озанларын хәләфи олдуғуну бир даһа тәсдиг едир.

«Дәдә Горгуд» бојлары халг романларынын да формалашмасына көмәк етмишдир. Бурада да һәм форма, һәм дә мәзмун чәһәтдән охшарлыг чохдур. Јухарыда дедијимиз кими, «Ашыг Гәриб» дастаны өз сүжет хәтти, гәһрәманларын тәлејинин тәсвири нөгтеји-нәзәриндән «Бамсы Бејрәк» боју үзәриндә гурулмушдур. Лакин ону гејд етмәлијик ки, Ашыг Гәриби вәтәндән дидәркин салан еһтијач идисә, Бејрәји дүшмәнләр әспир едиб апармышдылар: Бејрәк өз гәһрәманлығы илә сечилир. Гәриб исә сәнәткар, ашыгдыр.

Сүбут үчүн башга бир мугајисә апараг. Бамсы Бејрәк узун ајрылыгдан сонра нишанлысынын тојуна кәлиб чыхыр. Чох чәтинликлә гадынларын мәчлисинә дахил ола билир. «Мәгсудум олду ки, әрә варан гыз галха, ојнаја, мән гопуз чалам» дејир. Гадынлар һимләширләр ки, дәли озан нә таныјыр кими исә галдырын ојнасын. «Гысырча јенкә» вә «Боғазча Фатманы» ојнадырлар. Бејрәк икисини дә таныјыр, гопузун, сәдалары алтында охудуғу маһныларла онлары «бејабыр» еләјир. Нәһајәт, Баны чичәк ојнајыр. Бејрәк гопуз чалыб охумагда давам едир. «Ашыг Гәриб»ин Һүммәт Әлизадә вариантында да белә бир сәһнә вар. Ашыг Гәриб нишанлысынын тојуна кәлир, саз чалыр, гызлар бир-бир ојнајыр, о да севкилисә Сәнәми ахтарыр:

Дәстиндә тутуб нәркизи,
Әјнинә кејиб гырмызы.

Ај Шејхәлисламын гызы
Сән дејилсән јарым мәним.

Сән мәним султаным, ханым,
Сана гурбан ширин чаным,
Вәзир гызы Марал ханым,
Сән дејилсән јарым мәним.

Аста-аста јери дајан,
Бир сөз дејим сән дә инан,
Јалама додаг, кечәл Хубан,
Сән дејилсән јарым мәним.

Сән мәним султаным, ханым.
Сана гурбан ширин чаным
Дур, сүз, јери Сәнәм ханым,
Сәнсән вәфадарым мәним.¹

Јахуд, башга бир епизод: Бамсы Бејрәк бир күн ова кедир, чејрана раст кәлир, онун далынча Банучичәјин јашадығы чадыра кәлиб чыхыр. Онлар бир-бирини таныјырлар, севиширләр. Шаһ Исмајылын ов далынча кетмәси, гаршысына Күлзарын чыхыб ону гаршыламасы, бир-биринә вурулмалары вә с. дә охшар чәһәтләрдир. Банучичәклә Бејрәјин ох атыб, ат чапмасы, күләшмәләри Шаһ Исмајылла Әрәбзәнки әһвалатыны хатырладыр.

«Китаби-Дәдә Горгуд»да «Басатын Тәпәкөзү өлдүрмәси боју» вардыр. «Новруз» дастанында да Кәлләкөз гәһрәмәна раст кәлирик. О да јол кәнарында дурур, кәлән-кедәни сојуб гарәт едир. Новруз онунла вурушур вә ону өлдүрүр.

Билдијимиз кими, Дәдә Горгуд дастанында озан мүгәддәсдир, биличи, өвлија сајылыр. Һәтта әлиндә гогуз (саз) олан дүшмән белә өлдүрүлмүр. Бу чәһәтә мәнәббәт дастанларында да тәсадүф едирик. Гәддар һөкмдарлар белә һагг ашыгларына әл галдырмагдан чәкинирләр. («Аббас вә Күлкәз» дастанында олдуғу кими). «Әсли вә Кәрәм» дастанында Кәрәмин, доғрудан да, һагг ашығы олдуғуну јохламаг үчүн табута адам гојуб дири, јахуд өлү олдуғуну ондан хәбәр алырлар. Кәрәм дејир ки, «Дири иди, инди өлмүшдүр». Ачыб көрүрләр ки, доғрудан да, беләдир. Буна көрә дә ашығы биличи, мүгәддәс сајыр, она тохунмурлар.

«Әсли вә Кәрәм» дастанында Кәрәм Әслини ахтармаг үчүн Әрзурума, сонра да Һәләбә кедир, јол узуну ағлајыр, дағдан, чајдан, харабалыгдан Әслини хәбәр алыр. Буна бәнзәр бир сәһнә «Газан ханын евинин јағмаланмасы», бојунда да вардыр.. Газан хан да мал-дөвләти оғурландыгдан сонра таланмыш јурдуна мүрачиәт едир, хәбәрләшир, малыны, дөвләтини, әсир апарылмыш аиләсини ондан сорушур. Сонра габағына су чыхыр, «су һаггы дидары көрмүшдүр, мән сујла хәбәрләшим» дејир, сонра гурда «туш олур», ондан хәбәр тутур вә с.

¹ Ашыглар, II чилд. Азәрнәшр. 1936 сәһ. 42. ред. М. Нүсејн.

Мәһәббәт дастанларымызда форма чәһәтдән дә «Дәдә Горгуд» ән'әнәләри көрүнмәкдәдир. Мәсәлән, «Китаби—Дәдә Горгуд»да «Мүгәддимә» вардыр. Јухарыда дејилдији кими, бурада Дәдә Горгудун ағыллы, пикмәтли, әхлаги нәсиһәтләри, афоризмләри верилмишдир:

Тәкәббүрлүк ејләјәни танры севмәз,
Јад оғлу сахламагла оғул олмаз...

Буна бәнзәр әхлаги-нәсиһәтамиз фикирләр тәблиғ едән уstad-намәләр сонралар халг романларынын әввәлиндә охунмушдур.

«Дәдә Горгуд» дастанларынын һәр биринин сонунда «Дәдә Горгуд кәлиб гопуз чалыр, ја ад гојур, јахуд да бир хејирхаһ мәсләһәтчи кими хејир-дуа верир». «Јерли гара дағларын јыхылмасын! Көлкәличә габа ағачын кәсилмәсин! Чапаркән ағ боз атын бүдрәмәсин. Чалышында гара полад үз гылынчын күтәлмәсин...» вә с.

Белә сонлуглар сонра јаранан халг романларымызда да вардыр. Гәһрәманлар узаг сәфәрдән гајыдыр, өз севкилисини дә кәтирир. Бөјүк шадлыг олур. Бу заман ашыг кәлиб, онларын тојуну едир вә дуваггапма сөјләјир.

Јахуд, дастанларын әввәлләриндә өвладларын бөјүк нәзирнијаздан сонра дүнјаја кәлмәси мәсәләсини дә бураја әлавә етмәк олар. «Әсли вә Кәрәм», «Лејли вә Мәчнун», «Шаһ Исмајыл» вә башга дастанларымыз да белә башлајыр.

Бүтүн бунлар кәстәрир ки, «Дәдә Горгуд» бојлары һәгигәтән бизим һәм гәһрәманлыг, һәм дә мәһәббәт дастанларымызын јараныб формалашмасында мүһүм рол ојнамышдыр.

«Китаби—Дәдә Горгуд» дастаныны тәдгиг едән мүтәхәссисләрин әксәријјәти белә нәтичәјә кәлмишләр ки, бу дастан илкин дејил, о, мүәјјән вә сабит ән'әнәләр әсасында формалашмышдыр. Кәләчәк ахтарышлар, әлбәттә бу дөврүн дикәр абидәләрини дә үзә чыхарачагдыр. Фолклоршүнас Азад Нәбијевин топладығы вә 1977-чи илдә нәшр етдирдији «Гараоғлу» дастаны һәмин мүлаһизәни бир даһа тәсдиг етди. М. һ. Тәһмасиб, Т. һа-чыјев, Х. Әлимирзәјев вә башгалары дастанын орижиналлығыны вә әһәмијјәтини гејд етмиш, бу әсәрин бир сыра епизодларынын һәтта «Китаби Дәдә Горгуд»дан әввәлки дөврләрлә сәсләшдијини кәстәрмишләр. «Гараоғлу»да «Дәдә Горгуд» үслубу ајдын ашкардыр, бу дастан да сөзүн һәгиги мә'насында озан јарадычылығыдыр. «Гараоғлу»да ејни заманда «Короғлу» илә бағлы чохлу епизод вә сүжетләр вардыр. Бунларын ән марағлысы сеһирли су әһвалаты вә атларын мәншәји, тә'лими илә бағлы тәсвирләрдир. Көрүнүр, А. Нәбијевин «Короғлу»дакы Гошабулаг әһвалаты бизим чох гәдим дастан ән'әнәләри илә сәсләшир мүлаһизәси илә разылашмаг лазымдыр.

«Гараоғлу» «Китаби—Дәдә Горгуд»да раст кәлдијимиз мүгәддимә јериндә «Дастангабағы» илә башлајыр. Бурада дәдә сөзү, нәсиһәти, вәсијјәти вардыр:

Дэдэм деди: зүлм едэни удар торпаг,
Дэдэм деди: сүдү харам, олмаз халал.
Дэдэм деди: сөз гылынчдыр. (6, 30).

Мүгәддимәдән сонра «Гаралы бәј» башлығы алтында бир һиссә верилир. Бу һиссә, үмумијјәтлә, дастанын әсас һадисәләринә кириш ролуну ојнајыр, бурада мадәршаһлыг дөврү тәсвир едилир.

Ханлар ханы Туран хатун мүлајим, көзәл башчыдыр. Туран хатунун заманында сүлһ әмин-аманлыг һөкм сүрүр, боллуг вар, һамы бәрабәр јашајыр. Бир күн она хәбәр верирләр ки, тајфа ичиндә Кузә хатун гәрибә бир варлыг доғуб, башында тәк көзү вар. Елин онунла нечә рәфтар етмәк суалына Туран хатун чаваб верир ки, сахлајын. Бу варлыг бөјүјүр, тајфа ичиндә мәшһур ағсаггал Дәдә Чалмаган икидләрә бир-бир ад гојур, анчаг нөвбә тәккөзә чатанда о, «бу ки кәлләкөздүр» дејир. Бунунла да онунку ады тајфа ичиндә кәлләкөз галыр.

Кәлләкөз бөјүјүр. Туран хатунун башчылыг етдији тајфа ичинә нифаг дүшүр. Бунун күнаһыны халг кәлләкөздә көрүр. Бир күн кәлләкөз Туран хатуну оғурлајыб даға апарыр, әтини шишә чәкир. Тајфаја фәлакәт кәлир, ган дүшүр. Елә бурадача тајфа ағсаггалы озан мејдана чыхыр. Бу һадисәләри нәғмәјә салыр, охујур. Елә дастан да әсас е'тибарилә бундан сонра башлајыр. Туран хатунун вәсијјәти илә тајфаја башчы икидләрдән сечилмәли иди. Бу икид Гаралы бәјдир. О, Туран хатунун вәсијјәтләрини ана сүдү кими гәбул едир. Ејни бир тајфаја мәнсуб олан ағпапаг вә гарапапаг икидләр дәдәнин—озанын мәсләһәти илә ағгојунлу вә гарагојунлу олмагла ики јерә ајрылырлар. Бу заман гәриб бир сәс ешидилир. Бу, гојунлу тајфасынын аллаһы мүгәддәсидир, дәрдинин чохлауғундан шикајәт едир:

Дедим кимсән дәрдин нәдир
Деди: Гојунлулар улусунун аллаһыјам, дәрдим чохдур.

Бәни инсан, мәним оғлум, сон нәфәсимдир, гопузуну әсиркәмә, чал динләјим, гопуз сәсин... Гопуз илә доғулмушам, истәјирәм гопуз илә көч ејләјим бу дүнјадан (6,34—35).

Гопуз јенә дилә кәлир, озан охујур. Бу маһны чанаварынгурдун дилиндән охунур. Гурд гојунлар тајфасынын аллаһы олуб, инди она хәјанәт едибләр, икидләрә онун сүдүнү ичириб, үрәјини исә једирибләр, бунунла да әһд-пејманы позмуш, гурдун сирләрини бәјан етмишләр. Буна чаваб олараг да гурд-чанавар аллаһы дүнјаја тәпәкөзү кәтириб ки, инсанлардан интигам алсын. Бурада гурд тајфа-улус тотемидир. Бу тәсвирләрдә халгымызын гәдим е'тигадлары һаггында дәјәрли мә'луматлар сахланмышдыр. Хүсусилә гурдла-чанаварла әлагәдар тәсвирләр мараг доғурур. Гурдун тотем олмасы һејвандарлыгла, хүсусилә гојунчулугла әлагәдардыр. Мәсәлән, халг арасында «Гурд үрәји је-

јиб», «Гурд баласы гурд олар», «Гурд нә билир гатыр баһадыр», «Гурдла гузу бир јердә отлајыр», «Гурда рәһм етмәк гојуна зүлмә етмәк демәкдир». «Гурддан горхан гојун сахламаз», «Гурддан чобан олмаз» вә с. кими аталар сөзү вә мәсәлләр вардыр. Гурд һаггында «Дәдә Горгуд»да да тәсвирләр вардыр. Анчаг гурд култу бурада зәифләмишдир. Гурд култунун изләри «Қороғлу» дастанында да галмышдыр.

«Гараоғлу» дастанынын әввәлиндә гурд мүгәддәс сајылыр, фетишләшдирилир. Гурдун гәдимләрдә тотем олмасы белә әсәрләрдә бир даһа тәсдиг олунур. Гурдун сирри ачылан кими, о, мүгәддәсликдән чыхыр, елә бәла кәлир.

«Овчу Пирим» нағылында да белә бир е'тигад вар. «Овчуја демишдиләр ки, иланын—тотемин сәнә вердији сирри һеч кимә ачма. Пирим бу сирри узун мүддәт сахлаја билмир, нәһајәт, арвадына сөjlәјир. Буна көрә дә чанаварлар ону күдүр, нәһајәт. тутуб парчалајырлар». Дастандакы вә нағыллакы е'тигадларын бир-биринә охшарлығы көз габағындадыр.

Дастанда олан бир эпизода да диггәт јетирәк: Туран хатунун—гадынын әвәзинә Гаралы бәј тајфа башчысы сечилир. Чох мараглыдыр ки, мәдәршаһлыг гуртарыр, пәдәршаһлыг башлајыр. Чәмијјәтин инкишафы тарихиндә өзүнә көрә мүһүм рол ојнајан бу мәрһәләләр ејни заманда мүвафиг халг сәнәти нүмунәләри мејдана кәтирмишдир. Ф. Енжелсә көрә, мифолокија мәдәршаһлыг дөврүнүн, эпос исә пәдәршаһлыг дөврүнүн мәһсулудур.¹ Чох диггәтәлајигдир ки, кичик бир дастанда мәдәршаһлығын өз јерини пәдәршаһлыға вермәси изләри сахланмышдыр. Бурада мәдәршаһлыгла әлагәдар һадисәләр: тајфа јекрәнклији, әса тири тәсвирләр, гурд, су култу вә с. чох гәдим дөврләрлә сәсләшир. Гаралы бәјин башчы олмасы илә әһвалатлар дәјишилир, дастан, эпос башлајыр, Гаралы бәј дә ихтијары оғлу Сәдрәкә верир вә бундан сонра һадисәләр әсасән Сәдрәкин әтрафында чәрәјан едир. О, бөјүк икидликләр көстәрир, озан кәлиб она Гараоғлу адыны гојур.

«Гараоғлу» форма е'тибарилә «Дәдә Горгуд»а јахындыр. Дастанда нәслә ше'р нөвбәләшир вә үмумијјәтлә озан јарадычылығы дөврүнүн үслубу өзүнү көстәрир. Анчаг «Гараоғлу» дастанынын нәср кими верилмиш һиссәсинә хүсусилә диггәт јетирилмәлидир. Бизчә бу һиссәләрин чоһу елә ше'рлә дејилмишдир. «Горатыны мејмәлисән, әрәнләрә сејмәлисән, сүд чешмәсин кечмәлисән. Ајналыдан ичмәлисән, ағ булағы ојмалысан. Башын үстүн кәсмәлисән» вә с. Үмумијјәтлә, дастанын нәср һиссәси дә (сонда бир нечә абзасы чыхмаг шәртилә) хүсуси бир ритм, такт, мусиги илә охунур, ифа едилир. «Гараоғлу» елә бил бөјүк, кешиш әһатәли бир дастанын гәлпәләридир, бә'зән исә хүләсәсидир.

Бизчә дастанда әввәлләр Түран хатун, Дәдә Чалмаған, Гаралы бәј кәлләкөз, Гараоғлу, Сәдрәк, гурд, сеһирли су вә саирә

¹ К. Маркс и Ф. Энгелс. Об искусстве т. 1. сәһ. 288.

илә бағлы аҗры-аҗры голлар—боҗлар олмушдур. Узун әсрләр һафизәләрдә јашамасы бу дастанын бир чох фәсил вә боҗларынын јаддан чыхмасына, һәм дә дикәр гәһрәманлыг дастанларынын һадисә вә эпизодлары илә гајнајыб гарышмасына сәбәб олмушдур.

Профессор Т. һачыјев јазыр: «Гараоғлу» дастаны ономастик системинә, дил-үслуб хүсусијјәтләринә, ше'р формаларына, үмумијјәтлә, поетикасына—бәдии нормаларына көрә «Дәдә Горғуд»а ујғун кәлир».¹

Нәтичә олагаг демәлијик ки, «Гараоғлу» дастаны фолклоршүнаслығымызда гијмәтли бир тапынты һесаб едилә биләр. Дастанын һәм идеја, мәзмун вә форма хүсусијјәтләри, дикәр дастанларымызла әлағәли чәһәтләри, һәм дә дил хүсусијјәтләри ез һәртәрәфли тәдгигини көзләјир.

«Гара Мәлик» дастаны гәһрәманлыг дастанлары сырасындадыр. һадисәләр XII әсрдә чәрәјан едир. Әсас е'тибарилә бу дөвр дәки тарихи һадисәләрин бәдии ин'икасыдыр. Индијә гәдәр бизә дастанын ики варианты мә'лумдур. Биринчи варианты М. С. Ордубади гәләмә алыб чап еләмишдир («Вәтән уғрунда» журналы, 1941, № 6—7—8). Икинчи бир варианты исә мүәллим Сејидәли Нуријев јазыја алмышдыр. Онун дедијинә көрә дастаны узун мүддәт Тәбриздә јашамыш, инди Сумгајыт сакини олан Мәм-мәдәли Әзизовдан топламышдыр. О да вахтилә буну Тәбризли Казым адлы бир пинәчидән ешитмишдир. Сејидәли Нуријев варианты гысадыр, башга сөзлә бурада дастан һадисәләринин хүләсәси верилмишдир. (20, 105—108). М. С. Ордубади исә нисбәтән кениш шәкилдә гәләмә алмышдыр. О, дәнә-дәнә гејд едир ки, ашыглар инди дә бу дастаны бөјүк һәвәслә данышырлар. М. С. Ордубади ашыглардан јазыја алдығы мәтиләрә кичик бир изаһат да вермишдир. Дастаны баша дүшмәк үчүн әлбәттә, бу гејдләрин мүәјјән әһәмијјәти вардыр. «Гара Мәлик» һазырда Тәбриз шәһәринин мәшһур бир мәһәлләсинин адыдыр. Лакин Азәрбајчан атабәји Гызыл Арслан дөврүндә (XII әср) Гара Мәлик адыны Азәрбајчанын кәнч вә гәһрәман бир оғлу дашыјырды. Атабәј Елдәкизин дөврүндән башлајараг Азәрбајчан пајтахты олан Тәбриздә илдә бир дәфә икидлик, гәһрәманлыг вә пәһләванлыг јарышы е'лан олунурду. Новруз бајрамынын икинчи күнү халг бөјүк дүзә јығышар вә һәр кәс орада икидлик нүмунәси көстәрәди. Бу јарышда һөкмдарларын өзләри дә иштирак едәр вә биринчилик газананлары мүкафатландырардылар.

Халг арасындакы рәвәјәтләрә көрә о заман дүнјада Атабәј Елдәкизин оғлу Мәһәммәддән икид вә гәһрәман бир адам јох имиш. Буна көрә дә тарихдә онун адына «Чаһан Пәһләван» дејирләрмиш. Дејилдијинә көрә Атабәј Мәһәммәд әлини јатмыш дөвәнин белинә гојдуғу заман дөвә нә гәдәр гүввәтли олурса-

¹ Т. һачыјев—Јазычы дили вә идеја бәдии тәһлил, «Маариф», 1979—сәһ. 5.

олсун јериндән галха билмәзмиш. Куја о, дөрд мис мәчмәини бир-биринин үстүнә гојуб хәмир кими бүкәр, бир дәстә ат налыны овчунун ичәрисиндә сыхыб мума дөндәрәр вә атын бөјрүндән јумруг илә вуруб јыхармыш. Һәтта, өкүзү әлине кәтүрүб алты-једди аршын учалығында олан диварын о бири тәрәфинә атармыш...

Ашыгларын дедијинә көрә, онун Нүсрәтиддин адында бир оғлу вар имиш. Нүсрәтиддин дә атасы кими пәһләван вә икид имиш. Өмрүндә онун архасыны јерә кәтирән олмамышды. Нүсрәтиддин Тәбриздә өз әмиси Гызыл Арсланын јанында галдығы заманлар икидлик вә гәһрәманлыг јарышларында иштирак едиб биринчилик газанырды. Гызыл Арсланын өзү дә «Нүсрәтиддин һүнәрдә дә гардашымын варисидир,—дејә фәхр едирди». Бундан сонра М. С. Ордубади ашыгларын дилиндән јаздығы рәвајәтләри вермишдир. Бунлар бир-бири илә әлагәси олан үч рәвајәтдир, елә бил ки, бөјүк бир дастанын чарпаналарыдыр.

Дастан Гара Мәликин адына бағланмышдыр. Бүтүн һадисәләр дә онун әтрафында чәрәјан едир. Һадисәләр Тәбриздә келдир. Јухарыдакы гејддә кәстәрдијимиз бөјүк бир јарыш тәсвир олунур. О дөврүн һөкмдарлары да бу јарыша тамаша едирләр. Пәһләванлар кәзишир, јарышырлар. Өзү дә бунларын һамысы задәкан зүмрәсинә мәнсубдурлар... Бунларын ичәрисиндә 18 јашлы, гарабәниз, арыг бир оғлан да вар иди. Палтарлары јамаглы иди. Ајағына чарыг кәјмишди. Гылынчынын гынында гызыл-күмүш, даш-гаш јох иди»... Бу, Гара Мәлик иди. Ону һеч саја салмыр, јарыша бурахмаг истәмирдиләр. Гоча анасынын хаһиши илә о да јарышыр вә гәләбә газаныр. Буну көрән Нүсрәтәддин өз каманыны она бағышлајыр. Елә бу күндән Гара Мәлик дилә-дишә дүшүр, онун дүшмәнләри артыр, ону мәһв етмәк истәјирләр. Анчаг о, Очан дағына чәкилир, гачаг олур, мүбаризәни давам етдири. Елә Нүсрәтиддин өзү Гара Мәлији тәғиб едир, күн үзүнә чыхмаға гојмур.

Рәвајәтләрдән бириндә Гара Мәлијин севкилиси Рүхсарәјә мәһәббәти тәсвир олунур. Рүхсарә дә севкилисинин учбатындан чох әзијәтләр чәкир.

Очан дағы, Очан дағы,
Дашларын кәклик ојлағы,
Әсән мөһләр Рүхсарама
Салам апар сәһәр чағы.

Нүсрәтиддин Рүхсарәни гоһум-әгрәбасы илә бирликдә һәбс етдирир, кәбинини башга адама кәсдирир. Анчаг тој нечәси Гара Мәлик севкилисини азад едиб дағлара апарыр.

Үчүнчү рәвајәт сырф тарихи һадисәләр үзәриндә гурулмушдур. Гызыл Арслан өлдүрүлдүкдән сонра Сәлчуг Тоғрул һәбсдән гачыр вә Тәбризә һүчум едир. Гара Мәлик дә дәстәсилә Тәбриз мәһәлләләрини мүдафиә едир. Анчаг Сәлчуг Тоғрулун гошунларына таб кәтирмәк олмур, о, шәһәрә кирир. Бу заман Гызыл

Арсланын хэстэ, гоча вэзири Шәмсэддин мэктуб жазыб Шималиг Азербайжан гошунунун сэркәрдәси Фәхрәддини көмәжә чағырыр. Нүсрәтиддин, Фәхрәддин вә Гара Мәлик мүһасирәжә алыб Тоғрул гошунларыны гырырлар вә Тәбризи азад едирләр. Нүсрәтиддин Тәбриз уғрунда шәһид оланлар ичәрисиндә Гара Мәлији таныыр, диз чөкүр вә дејир:

«Дүнјанын лә'нәти мәнә кәлсин, сәни јашамаға гојмадым».¹ О күндән Тәбриздә һәммин мөһәллә Гара Мәлијин адыны дашы-ыр. Јохсул бир дул гадынын оғлу Гара Мәлик Азербайжанын Чаваншир, Бабәк, Оғуз баһадырларынын вариси кими чыхыш едир. Гара Мәлик дастанда кениш үрәкли, сәмини, сәдагәтли бир кәнч кими севилир. Дастанын сөһбәт ачдығымыз һәр ики вариантында ше'р нүмунәләри дә вардыр:

Гара Мәлик, Гара Мәлик!
Һәсрәт галдын јара, Мәлик!
Јарын јадлара јар олур
Гыл башына чара, Мәлик!
Гара Мәлик, Гара Мәлик!

Гызыл голбаг шумшад голда,
Сејрәгибләр сағда, солда.
Анан галыб көзү јолда,
Гара Мәлик, Гара Мәлик!
Гыл башына чара, Мәлик!

Дастанын һәр ики вариантынын, јарымчыг да олса, кәлиб бизә чатан мәзмуну илә танышлыг көстәрир ки, бурадакы һадисәләр гәдим тарихимиздән көтүрүлүб. Бир сыра сурәтләрин: Гызыл Арслан, Мәһәммәд Чаһан Пәйләван, Нүсрәт, Тоғрул, Әбубәкр вә башгаларынын фәалијјәт көстәрдији әср мә'лумдур. Анчаг ше'р парчалары сонракы дөврләрин мөһсулудур. Бурада Гара Мәлик гачаг дүшүр, дағларда кизләнир, орада мүбаризәсини давам етдирир. Марағлыдыр ки, ше'р парчалары XIX әсрин «гачаг» нәғмәләрини хатырладыр.

«КОРОҒЛУ» ДАСТАНЫ

Дастанын јаранма
дөврү.

«Короғлу»нун индијә гәдәр олан бүтүн тәдгигатчылары онун XVI—XVII әсрләрин тарихи һадисәләрилә сәсләшдији гәнаәтиндәдир. Бу дөврдә Азербайжанда баш верән тарихи һадисәләр дастанын өзүлүнү тәшкил едир. «Короғлу» дастанынын өзүндә истисмарчылара, паша, бәј вә ханлара гаршы кәскин нифрәт вардыр. XIX әсрдә М. Маһмудбәјовун топладығы вә Короғлуја аид етдији аталар сөзләриндән бири беләдир: «Нә шаһа бахыр, нә хоткара».

Јахуд, гәһрәманын дастан боју сөјләдији гошмалардан бир нечә мисал:

Долун ат белинә гоч дәлиләрим,
Хоткары тахтындан ендирәк, хојду!
Талајаг малыны, алаг чаныны
Шаһын чырағыны сөндүрәк, хојду!

¹ Азербайжан классик әдәбијјаты китабханасы, I чилд. Халг әдәбијјаты, Бакы, 1982, сәһ. 69.

Бурада Короғлунун ики бөжүк дүшмөнүнүн ады чәкилир: Түр-кијә султаны вә Иран шаһы. Бир сыра гәдим јазылы мәнбәләрдә дастанын әсас һадисәләри илә әлагәдар дејилир ки, бунлар Иран шаһы Шаһ Аббас вә Түркијә султаны Султан Мурадын дөврүндә олмушдур.

Мән Гыраты бәсләмишәм гәһриндә,
Көзәл көрмәмишәм јарын тәһриндә,
Чүмә күнү Истамбулун шәһриндә
Хоткары тахтындан саллам, иншаллаһ.

Ј а х у д:

Гоч икид јалајар өзү өз ганын,
Короғлу, һәр јана ишләр фәрманын,
Инди бәј, пашанын, Хоткарын, ханын
Дәрсинә саман тәпилсин кәрәк.

«Короғлу» дастаны XVI—XVII әсрләрдә баш верән Чәлалиләр һәрәкаты илә дә әлагәләндирилир. Чәлалиләр әсасән түрк пашаларына гаршы чеврилмиш һәрәкатдыр. Тогатда 1518-чи илдә Шејх Чәлали илк бөжүк үсјан галдырмышдыр, күман ки, чәлалиләр онун ады илә әлагәдардыр. Сонралар Загафгазијаны да бүрүмүш, бурада баш верән кәндли үсјанлары илә гајнајыб гарышмышдыр. Бүтүн XVI—XVII әсрләр феодал әсарәтинә, өлчү-јә кәлмәз веркиләрә гаршы чеврилмиш кәндли һәрәкаты дөврүдүр. Хүсусилә Азәрбајчан бүтүн рекионлардан даһа чох үсјанлары илә сәчијјәләнирди. XVII әсрин тарихчиләри Н. Румлу, М. Мүнши, Өвлија Чәләби вә б. әсәрләриндә бу дөврүн һадисәләри һаггында гијмәтли материаллар сахланмышдыр.

Азәрбајчанда XVI әсрин әввәлләриндә Ш. И. Хәтәинин башчылыг етдији гүдрәтли Сәфәви дөвләти јаранмышды. XVI әсрин икинчи јарысы, XVII әсрин әввәлләриндә Сәфәви дөвләти илә Османлы империјасы арасында арды-арасы көсилмәјән мұһарибәләр олмушдур. Бунлар чох заман Азәрбајчан торпагында кедирди. Ш. И. Хәтәинин өлүмүндән сонра сәфәви дөвләти зәифләмәјә башлајыр. Шаһ Тәһмасиблә III Султан Мурад арасында мұһарибәләр олур, османлы султаны галиб кәлир, Тәбризлә бирликдә бүтүн Азәрбајчаны ишғал едир. «Бу султанын вахтындакы гәдәр бәла вә бәдбәхтлији халг һеч бир вахт көрмәмишди». XVI әсрин сонларында Азәрбајчанда пашалыглар мејдана кәлмишди. Дәрбәнд, Ширван, Кәнчә, Ирәван пашалыглары. Бу заман мұһарибәләр, дағынтыларла бәрабәр халг ағыр веркиләр алтында иңләјирди. А. Бакыханов, «Күлүстанн—Ирәм» дә јазыр ки, Дәрбәнд вә Ширванда Осман паша һөкмранлыг етмишдир. Сонра һасан паша, Маһмуд паша, Әһмәд паша Ширванда ағалыг етмишдир. Јенә А. Бакыханов јазыр ки, Чәфәр паша Рум (османлы) гошунлары илә Дәрбәндә һүчум етмиш, гызылбашларла мұһарибә апармыш, Дағыстанда Күрә галасыны алмыш вә әһалини гарәт еләмишдир.

1571—1573-чү илләрдә Тәбриздә сәнәткарлар вә шәһәр јохсулларынын бөјүк бир үсјаны олмушдур. Үсјан иштиракчылары шәһәр јохсуллары вә сәнәткарлары иди: чәкмәчи, Маһуд тохујан, шалвардуз, шотурбан (дәвәчи), сәбзәфруш, пәһләванлар, гәһрәманлар вә с. Үсјан шаһ тәрәфиндән амансызчасына јатырылмышды. Һ. Румлу, И. Мүншинин јаздығына көрә үсјанда гәссаблар силки дә мүнүм рол ојнамышдыр. Һ. Румлу пәһләванлар һәрәкатынын башчыларындан биринин адынын Әвәз олдуғу јазыр¹. Профессор И. Т. Петрушевски бунун Ејваз ола биләчәји фәрзијјәсини ирәли сүрүр.

Бизә белә кәлир ки, Тәбриздә баш верән бу үсјан «Короғлу» дастанынын тарихи зәминәсинә дахил олмушдур. Чох марағлыдыр ки, гәссабларын да әсас рол ојнадығы бу үсјан башчыларындан бири Әвәз—Ејваздыр. Диггәт едилсә бу, дастанда да беләдир: Ејваз әвәзсиз бир пәһләван, һәм дә Гәссаб Алынын оғлудур. Белә олдуғда дастандакы Ејвазын тарихи Әвәз—Ејвазын прототији олмасына шүбһә јери галмыр.

1577—1578-чи илләрдә Ширванда јени бир халг үсјаны олмушдур. Тарихчи Һ. Румлунун тәсвир етдијинә көрә үсјан гәддарчасына јатырылмыш вә онун иштиракчыларындан 400 нәфәринин башы кәсилиб шаһын сарајына кәндәрилмишдир.² Искәндәр Мүнши 1580-чи илдә Талышда намә'лум бир дәрвишин рәһбәрлији алтында баш вермиш халг үсјанындан бәһс едир. Үсјан башчысы тутулмуш, јандырылмышдыр. Буна бахмајараг үсјан јенә давам етмишдир. Әрдәбилә һәрәкәт едән үсјанчылар орада мәғлуб едилмишди³.

XVII әсрин әввәлләриндә Шаһ Аббас Азәрбајчана ишғалчы кими кәлир. Инди пашалығлар әвәзинә Азәрбајчан да бәјләрбәјликләрә бөлүнмүшдүр. Бунларын башында да Шаһ Аббасын гоһумлары дајанмышды. Шаһ Аббасын мұһарибәләри бүтүн XVII әсрин биринчи јарысыны әһатә едир. XVII әсрин әввәлләриндә баш верән бүтүн бу кәшмәкешликләрә, мұһарибәләрә, таланларә, харичи ишғалчы вә јерли истисмарчыларын ағыр веркиләрини дә әләвә едәк. Мәшһур Совет тарихчиси И. П. Петрушевскинин јаздығына көрә бу дөврдә Азәрбајчан кәндләриндә 35 нөв верки вә мүкәлләфијјәт тәтбиг едилирди. Чаһад, үшр, тәфавүт, кәсим, бағбашы, чобан беки, чүтбашы, дәстәк башы, ихрачат, ат арпасы, улаг, сурсат, пешкәш, бајрамлыг, бијар... Беләликлә, ән чох әзијјәт чәкән, мәһв едилән, вар-јохдан чыхан халг күтләләри, кәндлиләр, јохсуллар иди. Бүтүн бу дөврдә Азәрбајчанда арды-арасы кәсилмәдән кәндли һәрәкәтлары баш вермишдир.

¹ И. П. Петрушевский. Восстание ремесленников и городской бедноты в Табризе, 1571—1573 гг. Сборник статей по истории Азербайджана, вып. 1. Баку, 1949, сәһ. 221.

² И. П. Петрушевский. Очерки по истории феодальных отношений в Азербайджане. Л., 1949, сәһ. 325.

³ Искәндәр Мүнши. «Тарихи аләм араји Аббаси» сәһ. 200—201.

Хүсусилә Ширван, Әрдәбил, Мараға, Гарабағ, Тәбриз, Күрдүстан вә башга рајонларда, әјаләтләрдә кәндли күтләләри гәсбкарлара гаршы мүбаризә апарырлар. Доғрудур, бу үсјанлар дағыныг иди, күтләләр јекдилликлә һәрәкәт етмәји бачармыр, бир-бириндән хәбәрсиз вурушур, она көрә дә чох заман ишғалчыларыи ордулары гаршысында узун мүддәт дајана билмирдиләр. Лакин буна бахмајараг, халгын гәһрәман оғуллари өз вәтәнини сон нәфәсәдәк горумуш, ишғалчылара гаршы амансыз олмушлар. «Қороғлу» дастаны Азәрбајчанын мүхтәлиф рајонларында харичи вә јерли дүшмәнләрә гаршы аловланан кәндли үсјанларынын—үмумхалг мүбаризәсинин бәди ии'икасы кими мејдана чыхмышдыр.

Лакин унутмамалыјыг ки, «Қороғлу» халг дастаныдыр. О узун мүддәт халгын шифаһи дилиндә, ашыгларыи симли сазларында јашајараг зәманәмизә гәдәр кәлиб чыхмышдыр. Она көрә дә халг дастанда һәм XVI—XVII әсрдән әввәлки бир сыра гәһрәманлыг һадисәләриндән, һәм дә сонракы мүбаризә сәһифәләриндән «Қороғлу»нун формалашдыраркән истифадә етмишдир. «Қороғлу» дастанында халгымызыи гәһрәманлыг мүбаризәсинин бәјүк бир дөврү јүксәк сәнәткарлыгла өз бәди ифадәсини тапымышдыр.

«Қороғлу»нун топланмасы вә нәшри «Қороғлу»нун ајры-ајры гошмалари һәлә XVII—XVIII әсрләрин чүнкләриндә сахланылмышдыр.

Мәс:

Сүсән сүнбүлүи солмасыи,
Дидән јаш илә долмасыи,
Нәркизии әскик олмасыи,
Јаза дәнсүн гышыи дағлар!

...Қороғлу сана бәндәдир,
Дәрдиндән пәракәндәдир,
Чүнки Ејвазыи сәндәдир
Олсун јүз миш јашыи дағлар»¹

Һәмин әсрләрдә күрчү әлифбасы илә Азәрбајчан дилиндә јазылмыш бир сыра «Қороғлу» гошмалари на раст кәлирик.

· Сејр ејләдим елләрини,
Мән гурбан!
Гучдум, јарын белләрини,
Ала көз!
Дост бағыи күлләрини
Мән гурбан!
Дәррәм назилән-назилән
Назилән, еј назилән, шаһ базилән»².

¹ Республика әлјазмалари институту, чүнк, № 618.

² Күрчү әлифбасы илә Азәрбајчан дилиндә јазылмышдыр.

Јахуд орта эсрләрә анд едилән башга бир әлјазмасында галан гошмалардан вердијимиз ашағыдакы нүмунә јенә дә «Короғлу» дастаны маһныларынын мусиги илә әлагәдар ифа едилдијини кәстәрмәкдәдир.

Илләрилән арзумашын чәкәрәм,
Јери һај мә'лум, чәкәрәм број!
Көзүм јашы, үмман олмуш, сел сонам!
Сел број број!
Ашыг олдум мән күнаһкар олмадым
Јери һај, мә'лум, олмадым број!
Зара кәлмиш әфғанымдан ел сонам!
Ел сонам, број; број!

1804-чү илдә шаир Әндәлиб Гарачадағи халг јарадычылығы нүмунәлариндән ибарәт әлјазмасына «Короғлу»дан да бир сыра ше'рләр дахил етмишдир.

Гејд етмәк лазымдыр ки, XIX әсрин әввәлләриндән, хусусилә Азәрбајчанын Русијаја бирләшдирилмәсиндән сонра дастанын топланмасы иши сүр'әтләнир. О заман Петербургда, Москвада, Тбилисдә чыхан бир сыра гәзет вә журналларда «Короғлу» дастанындан парчалара, һәтта тәнгиди гејдләрә тәсадүф едирик.

Короғлу дастаны һаггында илк мәтбу мә'лумата «Тифлис вәрәгәләри» (1930, №68) гәзетиндә раст кәлирик. Бурада гала һаггында мә'лумат верилир вә дастанын биринчи голундан кичик бир епизод нәгл едилир. Рус мәтбуатында дастанын һәгиги мәтни И. Шопен тәрәфиндән нәшр едилмишдир¹. И. Шопен миллијјәтчә полјакдыр. Чар һөкүмәтинин мә'муру кими бир мүддәт Загафгазијада ишләмишдир. Елә бу заман Араз чајы саһилләриндән «Короғлу» дастанына анд материаллар топламышдыр. О, Загафгазијаны сәјаһәт заманы Короғлу галасына раст кәлмиш, гала һаггында мә'луматлары вә дастаны бир азәрбајчанлы ашыгдан топламышдыр. О, ашығын адыны Омир јазыр, бу ја Өмәр, јахуд да Әмирдир. И. Шопен јазыр: «Ашыг чунгуруну (сазыны—П. Ә.) көкләјиб чох узун бир һекајә башлады. һекајәнин мүәјјән һиссәсини нәгл едир, бир һиссәсини дә охујурду. Мән шаир дејиләм, тәрчүмәчини дә күнаһландыра билмирәм. Анчаг чалышмышам ки, һадисәләр арасында әлагәни сахлајым, ашығын әсас фикирләрини горујум». Мәтнлән ајдын олур ки, ашыг (И. Шопен ону бард адландырыр) «Короғлу» дастаныны чох јахшы билirmiш. Мәтндә әввәлчә галанын романтик шәкилдә тәсвири верилир. Бундан сонра гала саһибинин—Короғлунун мачәралары нәгл олунур. Мәтни ики һиссәјә бөлмәк олар.

Биринчи һиссә дастанын гызыл фондуна дахил олан голларын нәглидир: «Алы киши», «Һәмзәнин Гыраты апармасы» вә «Бајазид сәфәри»ндән бир һиссә. Бурада һәмин голларын мәзмунуну

¹ И. Шопен. Кероглы «Татарская легенда», «Маяк современного просвещения и образования», изд. У. Полянова СПб, 1840.

данышмаға ештијач дүмуруг, анчаг бир-ики тәфәрруат вермәклә ашығын дастаны нә гәдәр инчәликләринә гәдәр билмәсини нүмајиш етдирмәк истәјирик вә с. Алы киши голу эввәлдән ахыра гәдәр чох дәгигликлә нәгл олунур. Дастанда белә бир јер вар. Ата илә оғул интигам алыб, кери дәнәндә онлары пашанын адамлары тәғиб едирләр. Ревшән дејир ки, ата кәһәр атлар кәлир, ата мәсләһәт билир ки, атлары суланмыш шумлуға сүрсүн, сонра гара вә ағ атлылар кәләндә дә Алы кишинин мәсләһәти илә гаратиканлығы вә дашлығы кирир вә хилас олурлар. Һәммин епизод бүтүн дәгиглији илә И. Шопенин мәтниндә верилмишдир, анчаг тәрчүмә хәталары вардыр. И. Шопенин мәтниндә һәммин голун сонунда кәстәрилир ки, Короғлу әтрафына силаһдашлар топлајыр, Күрчүстанда, Тифлисин јахынлығында, Дәрәчичәкдә. Истамбул султанынын торпағында һәтта кениш Прат чајынын (И. Шопен Фәрат чајыны белә јазыр) саһилләриндә өзүнә галалар тикир. Нәһажәт, онун сорағы кедиб Конкјара (Хоткара—Л. Ә.) чатыр. Елә бурадан да дастанын «Һәмзәнин Гыраты гачырмасы» голу башлајыр. Бу гол чох гыса нәгл олунур. Хоткар Гыраты оғурлајана бөјүк мүкафат вәд едир. Сатгынлыгла, гонаг сифәтилә Чәнлибелә кәлиб Гыраты гачырырлар. «Короғлу әлиндә әса, чијниндә саз паји-пијада османлыларын мәркәзинә кәлиб чыхыр». Ашыглығы илә һамыны һејран гојур. Короғлу султаны, онун мейтәрләрини алдадыр, атын јанына өзүнү салыр, ат ону таныјыр.

Үчүнчү епизодда кәстәрилир ки, Короғлу Чәнлибел дүзәнлијиндән узагдан карван кәлдијини көрүр. Анчаг карванбашы гаралтыны көрүб дајаныр вә кери дәнмәк истәјир. Короғлу карваны алладыр. Әввәлчә јапынчысыны вә онун далынча да бир сәрнич гатығы гајадан атыр, куја орадакы гаралты гарагуш имиш о да учуб кедир. Карван Чәнлибелә тәрәф јан алыр. Бу әһвалат бүтүнлүкдә дастанын «Бајазид сәфәри»ндә нәгл олунур. И. Шопенин мәтниндән о гәдәр дә фәргләнмир.

Анчаг бундан сонра И. Шопен мәтндә сон епизоду нәгл едир ки, бу, Азәрбајчан дастанынын һеч бир вариантында јохдур. Куја карванда Рассудана адлы бир күрчү гызы олур. Короғлу она вурулур, Чәнлибелә кәтирир. Гыз она әрә кетмәкдән имтина едир, дејир ки, сән гачагсан, өзүн дә мүсәлмансан. Бундан сонра Короғлу силаһдашларындан кизли килсәјә кедир, мүбаризәләрдән сојујур, дәлиләр буну гәбул едә билмирләр. Рассудананы өлдүрүрләр. Буна дөзә билмәјән Короғлу Мисри гылынчы илә дәлиләрин бир нечәсини өлдүрүб гејб олур. Диггәт един, И. Шопенин бу сон һекајәти «Короғлу» дастанынын әсас—доғма епизоду илә башлајыр вә сонра тамамилә јабанчы бир мәчраја јөнәлдилир. Бу әһвалат Короғлу кими гәһрәмана ифтирадан башга бир шеј дејилдир. Һәммин бу епизода көрә дә Азәрбајчан короғлушүнаслары И. Шопени кәскин тәнгид етмиш вә онун мәтнини дә бүтүнлүкдә јарарсыз сајмышлар. И. Шопен бу епизод һаггында дејир ки, «сон әһвалат мәним ихтирамдыр». Биз буну белә баша

дүшәк ки, о, бу әһвалаты Азәрбајчан ашығы Өмәрдән ешитмәмиш, нә вахт исә күрчү нағылчыларындан јазыја алмыш вә бу мәтнә дахил етмишдир. Короғлу кими халг гәһрәманынын адына XIX әсрдә топланыб чап едилән бә'зи мәтиләрдә јад епизодлар дахил едилмишдир. Мәс. А. В. «Сказка о Қара оглы» (Кавказ», 1846, № 9).

К. Горбунов. Замок, Кер. оглы, из грузинской легенды. (Жив-описная Россия, 1903, т. III. № 148). Сон мәгалә И. Шопенин епизодуна јахындыр. Короғлунун агибәти бурада да фачиәли сурәтдә битир. Она көрә дә И. Шопенин Рассудана әһвалатыны Азәрбајчан дастанына ифтира кими гәбул едиб елми гијмәтини вермәк лазымдыр. И. Шопенин мәтни «Короғлу»нун ән гәдим мәт-бу һиссәсидир. Бурада һәм дә дастанын тарихи, гәһрәманлары, формалашмасы һаггында мараглы вә зиддијјәтли мүлаһизәләр дә вар. Она көрә дә бу мәтнә тәнгиди јанашмаг, јарарсыз јерләрини кәсиб атмаг, мүасир фолклоршүнаслығымызын инкишафы фөвгүндән һәгиги гијмәтини вермәк вә нәһәјәт «Короғлу»нун тәдгигаты тарихиндә ондан истифадә етмәк кәрәкдир.

В. Ходзконун нәшри. «Короғлу» дастаны китабча шәклиндә илк дәфә 1842-чи илдә чап едилмишдир. Буну топлајан о заманлар Киланда (Иран) Русија консулу олан полјак јазычысы вә етнографы Александр Ходзко иди. А. Ходзко полјак јазычысыдыр. Петербург университетиндә мүһазирәләр охумуш, 13 ил Иранда јашамыш, Чәнуби Азәрбајчандан «Короғлу»ну топламышдыр. 13 мәчлисдән ибарәт бу дастан Лондонда инкилис дилиндә нәшр олуномушдур. А. Ходзко вариантынын әл-јазмасынын орижиналы (фарс вә Азәрбајчан дилләриндә) Парисин милли китабханасында горунур. 1856-чы илдә С. С. Пенн дастаны рус дилинә тәрчүмә едәрәк әввәлчә «Кавказ» гәзетиндә һиссә-һиссә, сонра исә ајрыча китабча шәклиндә чап етдирилмишдир...»¹.

А. Ходзконун китабынын орижиналы-әлјазмасы Парисин Милли китабханасында сахланылыр. Әлјазмасынын сурәти бу јахынларда республикамыза кәтирилмишдир. Әлјазмасынын нәср һиссәси фарсча вә гошмалары исә Азәрбајчан дилиндәдир. Демәли, белә гәнаәт һасил олур ки, А. Ходзко әлјазмасыны әлдә етмиш вә беләликлә тәрчүмәчиси вә нәшр едәни олушдур. Доғрудан да А. Ходзко китабын һеч бир јериндә өзүнү топлајычы кими тәгдим етмир. Әлјазмасынын ахырында топлајычыларын адлары вардыр. һазырда һәмин әлјазмасы үзәриндә иш апарылыр вә јахын кәләчәкдә бүтүн һәгигәтләр үзә чыхмалыдыр.

А. Ходзко дастанын бүтүн голларыны билән вә истәдији вахт күнләрлә охујан, хүсуси сәнәткарлар—короғлуханлар олдуғуну јазыр. һәтта С. С. Пенн тәрчүмәдән әввәл Загафгазијада бир

¹ С. С. Пенн. Кероглы восточный поэт-наездник, полное собрание его импровизаций с присовокуплением его биографии, перевод с английского. Тифлис. 1856.

нечә короглухан тапыб онлара гулаг асмыш вә дастанын орикиналлығынын бир даһа шаһиди олмушдур. О шам, гырат, чунгур, ашыг вә с. сөзләри тәрчүмә еләмәмишдир.

О заман «Короғлу»ну топлајыб чап едән И. Шопен, А. Ходзко А. Һакстһаузен вә башга буржуа алим, сәјјаһ вә етнографлары әсәрә вә онун гәһрәманына дүзкүн гиймәт верә билмәмиш, ону халгын һәјат вә мүбаризәсиндән тәчрид етмәјә чалышмышлар. Буна бахмајараг, онларын топладыглары нүмунәләр вә вариантлар мүнүм елми әһәмијјәтә маликдир вә дастанын өјрәнилмәси ишинә бөјүк көмәк көстәрир.

1856-чы илдә «Короғлу»нун рус дилиндә нәшри мәтбуатда бөјүк мүбаһисәјә сәбәб олур. «Современник» (№ 10) журналында дастан һаггында имзасыз рәј дәрч едилир. Индијә гәдәр фолклоршүнаслыгда бу рессензијаны Н. Г. Чернышевскинин јаздығы күман едилирди. Сонракы тәдгигатлар исә рессензијанын мәшһур рус фолклоршүнасы А. Н. Пыпин тәрәфиндән јазылдығыны мүәјјәнләшдирмишдир (26, 76—79). Ресензијада дејилир: «Иранын шималындакы көчәри һәјат сүрән татар (Азәрбајчан—ред.) гәбиләләри онун (Короғлунун—ред.) романтик һәјаты һаггында олан хатирәләри хүсуси бир мәһәббәтлә горујуб сахлајырлар. Короғлу онларын милли гәһрәманы, ејни заманда милли шаирдир».

«Короғлу» дастанындан чох мараглы бир һиссәни Загафгазија мүәллимләр семинаријасынын мүдавими Мирзә Вәлизадә чап етмишдир. Бурада рус дилинә һәрфи тәрчүмәсилә дастанын бир нечә орижинал гошмасы азәрбајчанча верилмишдир.¹

«Короғлу»—XIX әсрин орталарында алман вә франсыз дилләринә тәрчүмә олунмушдур. Жорж Сандын Франсыз дилинә тәрчүмәси 1853-чү илдә Парисдә нәшр олунмушдур. Тәрчүмәчи һәм дә тәдгигатчы кими чыхыш едир. О, Короғлудан тарихи шәхсијјәт кими сөһбәт ачыр, «гылынч кими мөчүзәләр јарадан маһныларына, сазына һејран галдығыны билдирир. Короғлу идеалдыр, камиллик нүмунәсидир. Онун һүнәрләри һаггында рәвајәтләр мәркәзи Асијадан тутмуш Фәрат чајынадәк ағыздан-ағызә кәзир.

А. Н. Самојловичин «Дәдә Горгуд вә Короғлу һаггында әфсанә» адлы мәгаләси дә чап олунмушдур. Мәгаләдә академикки кәлдији ашағыдакы нәтичә чох мараглы иди. «Короғлу—јәни кор кишинин оғлу, бу ад чох-чох гәдимдир. Бунун јайылмасы илә әлагәдар олараг Короғлу—јәни бир гәбир оғлу сонрадан мејдана кәлмишдир».

Бүтүн бунлара бахмајараг «Короғлу» дастаны там шәкилдә Азәрбајчанда Совет һакимијјәтинин гурулмасындан сонра топланыб нәшр едилмиш вә өјрәнилмишдир.

В. Хулуфлунун
«Короғлу»су.

1920-чи илләрдә фәрди експедисија заманы Товузда ашыг Һүсејн Бозалганлынын дилиндән јазыја алынмышдыр. Бурада Кор-

¹ СМОМПК вып. IX, 1890, сәһ. 122.

оғлу һаггында рәвајәтләр Кәнчә, Шамхор, Газах, Товуз, Афстафада олан галалар: «Елдар оғузу», «Гаравул тәпәси», «Короғлу галасы», «Короғлу гајасы» кими јер адлары һаггында данышылыр, аталар сөзләри кәтириллр. А. Ходзконун нәшри јүксәк гијмәтләндириллр. Китабда белә башлыглар вар. «Короғлу кимдир?», «Никар ханымын кәтирилмәси», «Дәмирчиоғлунун дәлиләр чәркәсинә кирмәси», «Короғлунун тачири гачанда», «Чүнүн ашыг», «Чүнүн ашыг вә Телли ханым», «Топлајычынын дедијинә көрә бунлар дастанын ајрылмаз һиссәләридир, анчаг натамам олдуғуна көрә дастанын әсас һиссәсинә дахил едилмәмишдир. Әсас ики гол «Тогат сәфәри» вә «Бағдад сәфәри» верилмишдир. О јазыр: «Ашыглар дејир ки, Короғлу 40 кечәлик сөһбәтдир». В. Хулуфлунун нәшри, Короғлунун сонракы нәшрләри үчүн әсас мәнбәләрдән бири олмушдур.

1937-чи илдә Шамхорун Сејфәлли кәндиндә Ашыг һүсејндән дастанын бир нечә голу јазылыб «Әдәбијат гәзети»ндә һиссә-һиссә дәрч олунмушдур. «Короғлу»нун китабча шәклиндә илк кениш нәшри мәшһур фолклор топлајычысы Н. Әлизадәјә аиддир. О, 1941-чи илдә дастанын 14 голуну чап етдирмиш, китабын сонунда 40-дан чох мүстәгил гошма вермишдир.

М. Н. Тәһмасиб «Короғлу»нун XIX әсрдән бәри топланараг нәшр олунан вә олунмајан бүтүн мөвчуд вариант вә голларынын үзәриндә диггәтлә ишләјәрәк 1949-чу илдә дастанын елми мәтнини һазырлајыб чап етдирмишдир. Бураја дастанын 17 голу дахил едилмишдир. Һәмин китаб сонралар тәкмилләшәрәк дәфәләрлә чап олунмушдур.

Сон илләр «Короғлу» дастанынын бир сыра јени голлары топланмышдыр: «Кизироғлу Мустафабәјин Чәнлибелә кәлмәси», «Мисри гылынчын оғурланмасы», «Бәнөвшә ханымын Чәнлибелә кәлмәси». А. Нәбијев «Зәрнишан ханымын Чәнлибелә кәлмәси» исә М. Һәкимов тәрәфиндән шифаһи дилдән јазыја алыныб чап етдирилмишдир. Әли Гурбанов тәрәфиндән топланан «Мәрчан ханымын Чәнлибелә кәлмәји» голу дастанын 1975-чи ил нәшринә дахил едилмишдир. А. Нәбијев дастанын Дәрбәнддән топладығы варианты чапа һазырламышдыр.

«Короғлу» бир нечә дәфә китабча шәклиндә рус дилиндә дә (1940, 1960) чап олунмушдур. Азәрбајчан совет алимләриндән М. Ариф, Н. Араслы, М. Н. Тәһмасиб, М. Рәфили, Ф. Фәрһадов, М. Сејидов вә башгалары дастанын тәдгиги илә мәшғул олмуш, бир сыра елми-тәнгиди мөгаләләр јазмышлар. А. Нәбијев дастанын Азәрбајчан—өзбәк вариантларыны мүгајисәли сурәтдә тәдгиг етмишдир. 1979-чу илдә Парисдә «Әфсанәдән операја. Совет Азәрбајчанында «Короғлу мөвзусунун тәкамүлү» адлы китаб франсыз дилиндә чап олунмушдур. Монографијанын мүәллифи Лор Мәликова Сәјјардыр. Бу тәдгигатларда «Короғлу»нун

идеја-мәзмун вә бәдии хүсусијјәтләри, дастанын тарихи әһәмијјәти барәдә әтрафлы мә'лумат верилмишдир.

Сон илләр «Короғлу» дастанынын башга бир әлјазмасыны мәшһур күрчү түркологу Л. К. Члаидзе әлдә етмишдир.¹ Нүсхә Күрчүстан ССР ЕА К. Кекелидзе адына әлјазмалары институтунда горунур. Дастанын ән бөјүк вариантыдыр, 28 голдан ибарәтдир.

Халгымызын гәһрәманлыг дастаны «Короғлу» дастанынын «Короғлу»нун мотивләри Јахын Шәрг, Загафгазија вә Орта вә Кичик Асија халгларынын да диггәтини чәлб етмишдир. Бу халглар да «Короғлу»дан илһам алараг, өз милли гәһрәманларыны, милли эпосларыны јаратмышлар. Һәр бир халг «Короғлу» сүжетини өз јаратчылыг ән'әнәсинә ујғун ишләмиш, өзләринә мәхсус јени вариантлар јаратмышдыр. Епосун ермәни, күрчү, күрд, түркмән, өзбәк, тачик, газак, түрк вариантлары да вардыр.

Орта Асијада јаранмыш «Короғлу», «Гургулу» кими дастанлар нисбәтән нағылвары характер дашыјыр. Короғлу вә силаһдашлары нағыл гәһрәманларына бәнзәјирләр. «Короғлу» вә «Гургулу»да эпос гәһрәманлары әждаһа вә дивләр илә вурушур, пәриләрин көмәји илә манеәләри арадан галдырыр вә дүшмән үзәриндә гәләбә чалырлар. Доғрудур, Азәрбајчан эпосунун бир нечә гәһрәманынын ады башга вариантларда да вардыр. Мәсәлән, Ејваз, Һәсән, Телли, Никар вә б. Анчаг бу сурәтләр адларынын ејнилијинә бахмајараг, һәр бир халгын өз гәһрәманыдыр вә өз милли хүсусијјәтләринин тәчәссүмүдүр.

Орта Асија вариантларында Короғлунун гырх силаһдашы олдуғу тәсвир едилир. Мәсәлән, өзбәк дастанында гәһрәманын дөјүшләр үчүн һазырланмасы белә тәсвир олунур: Исфаһан шаһы түркмәнләр үзәринә һүчум едир, әсир дүшәнләр ичәрисиндә Рөвшән, Чығалы бәј вә онун бачысы Биби Һилал да вар иди. Рөвшән бир тачирин евиндә гул олур, бир күн тәсадүфән Биби Һилалла растлашыр, севишир вә сонра да евләнирләр. Бир күн Чығалы бәјин чобаны Рүстәм Биби Һилалы өлмүш көрүр, апарыб дәфн едир. Гәбирдә Биби Һилалын оғлу доғулур, өлмүш ананын дөшүнә сүд кәлир, ушаг ондан ичиб бир мүддәт јашајыр, сонра дырнаглары илә гәбри дешиб чыхыр. Чобан Рүстәм баласы өлмүш мајјаны тез-тез һәммин гәбрин јанында көрүр, ат ушағы әмиздирир. Рүстәм ушағы тутуб евә кәтирир вә адыны Короғлу (гәбир оғлу) гојур. Бир мүддәтдән сонра Короғлу вәтәнинә дөнүр, ону тајфа башчысы сечирләр, тачгојма мәрәсиминдә онун атыны сеһирли пәриләр оғурлајырлар. Короғлу атынын архасынча Ирәм бағына кедир вә с.

¹ Л. Г. Члаидзе, Об одной неизвестной рукописи эпоса Кер-оглы. Труды Тбилисского Государственного Университета. 1967, т. 121.

Эпик-романтик дастан олан «Короғлу»да гәһрәман јалныз атыны тапдыгдан сонра мүбаризәјә башлајыр.

Дастан тачик халгы арасында «Гургулу», «Куруғлу» адлары илә мәшһурдур. «Гургулу»нун сүжети әсасән беләдир: Чамбул адында көзәл әмәк вә әдаләт өлкәси мөвчуддур. Јаделли ишғалчылар, мүхтәлиф тиранлар тез-тез бураја һүчум едирләр. Чамбулун халгы вә онун шөһрәтли пәһләванлары дүшмәнләрин бүтүн басгынларыны дәф едир вә нәтичәдә гәләбә чалырлар. «Гургулу»нун әсас гәһрәманы јухары тәбәгәнин нүмајәндәси дејил, халгын арасындан чыхмыш гәссаб оғлу Аваздыр.

Түркмән халгынын јаратдығы «Короғлу» (Гәбироғлу) эпосунун гыса мәзмуну беләдир. Пәһләван Ады бәј өлдүкдән сонра онун бир оғлу доғулур. Она Рөвшән ады верилир. Ушаг гәбирдән тапылдығы үчүн ону Короғлу чағырмаға башлајырлар. Хунхар хан Короғлунун дајысы Момини өлдүрүр вә бабасы Чығалы бәјин көзләрини чыхартдырыр. Короғлу кор Чығалы бәјин вә өлдүрүлмүш дајысы Моминин арвады Күләндамын јанында бөјүр. Бирдән Хунхар ханын сәркәрдәләриндән бириси олан Әрәб Рејһан Күләндамы оғурлајыб апарыр. Короғлу кичик јашларындан һәмий јыртычы хандан вә онун тәрәфдарларындан интигам алмаға һазырлашыр. Гиддәтләнмиш Короғлу әтрафына 40 нәфәр пәһләван—силаһдаш топлајыб, әфсанәви Гыратын белиндә бөјүк икидликләр көстәрир. Әрәб Рејһанын, Хунхар ханын бүтүн јүрүшләрини дәф едир. Дүшмәнләр үзәриндә гәләбә чалыр. Аға Јунус Пәри адлы бир гызла евләнир. Лакин өвлады олмадығындан, гәссаб Булдурун оғлуну оғуллуға көтүрүр.

Короғлу сурәтиндә түркмән халгына аид олан ән јахшы хүсусијәтләр—горхмазлыг, икидлик, һәрби усталыг, өз сөзүнә сәдиглик вә саирә тәчәссүм етдирилмишдир.

Дастанын түрк варианты да диггәти чөлб едир. «Короғлу» дастаны һәлә кечән әсрдән башлајараг Түркијәдә топланыб нәшр едилмишдир. Ән камил вариант 1972-чи илдә Меймәт Камал тәрәфиндән чап олунмушдур. Түрк варианты бир сыра башга вариантыларын, о чүмләдән болгар вариантынын јаранмасына да мүһүм тәсир көстәрмишдир. XIX әсрдә маңар алыми И. Куношун топладығы варианта көрә Болу шәһәриндә Болу бәј адлы феодал јашајыр. О, әјаләтиндән кечән һәр бир илхыдан бир ат бач алып.

Бир күн өз илхычысындан јахшы бир ат истәјир. Илхычы сечиб кәтирир, јолда атлар чајдан кечә билмир, бир арыг дајча асанлыгла чајы үзүб кечир. Илхычы ағасына буну бағышлајыр. Болу бәј һирсләниб онун көзләрини чыхартдырыр. Илхычынын 15 јашлы пәһләван оғлу интигам үчүн һазырлашыр. Атасынын мәсләһәти илә аты бөјүдүр вә интигамыны алып. Чәнлибелдә мәскән салыр. Әввәлчә бураја Истамбулун баш гәссабынын оғлу Ејвазы кәтирир. Сонра сазбәндин оғлу Мәһәммәд пәһләван, Қән'ан вә башгалары кәтирилир. Короғлунун оғлу һәсәнин маңәралары, Гыратын оғурланмасы вә Короғлунун илхычы палтарынын

да Болу бәжин сарајына кетмәси вә с. дастанын мүстәгил голларыны тәшкил едир. Болгар түркләриндә олан варианты 1957-чи илдә Софијада Рза Моллов чап етдирмишдир.

«Короғлу» дастанынын күрчү версијалары да чап едилмишдир. Нәмин нәшрә верилән мүгәддимәдә дастанын күрчү халгы ичәрисиндә јајылмасы, шахәләнмәси, «Короғлу»нун күрчү фолклору вә әдәбијјаты илә әлагәси мәсәләләри арашдырылмышдыр. Нәм дә индијә гәдәр дастанын күрчү халгы ичәрисиндә әсримизин әввәлләриндә бәри долашан ајры-ајры рәвајәт, эпизод вә һиссәләри дә топланыб рус дилиндә китаба әләвә олунмушдур. Күрчү алими, Л. Члаидзенин бу тәдгигатында гүсурлар да вардыр. Бурада «Короғлу»нун үмуми сәвијјәсинә хәләл кәтирән бәзи тәсадүфи, эпизод вә рәвајәтләр вардыр ки, бунлар дастанын үмуми руһуна ујғун дејилдир.

Короғлу дастанын баш гәһрәманыдыр.

«Короғлу сурәти.» Дастанда олан бүтүн идејаларын әсас дашыјычысыдыр. «Короғлу» тарихлә бағлы бир дастандыр. Она көрә дә тәдгигатчылар ики әсрлик бир дөврдә дастанын тарихлә әлагәси барәдә мүхтәлиф фикирләр, сөјләмишләр Короғлу тарихи шәхсијјәтдирми? Бу суала чаваб вермәк, истәмишләр. Гејд едәк ки, бир сыра тарихи әсәрләрдә Короғлунун адына раст кәлинир. «Азәрбајчан тарихи»¹ китабында Короғлунун башчылыг етдији халг үсјанындан данышылыр. XVI әсрин сонлары XVII әсрин әввәлләриндә баш верән бу үсјанлар һаггында Искәндәр бәј Мүнши, А. Тәбризи, Зәкәријјә Акүлски, Әвлија Чәләби вә башгалары јазмышлар.

Орта әсрләр Азәрбајчан тарихинин мәшһур тәдгигатчысы И. П. Петрушевски кәстәрир² ки, Чәләли дәстәләри рәһбәрләри ичәрисиндә Ирәвандан олан азәрбајчанлылар иштирак едирдиләр. Бунлардан Мәһәмәд Канакерлинин адыны чәкир. Тарихчи алим орта әср тарихчиләринин әсәрләринә әсасланараг нәмин үсјанчылардан даһа 23-нүн адыны өз әсәринә дахил етмишдир.

Онлардан Кизироғлу Мустафабәј, Коса Сәфәр, Гарағаш, Дәли Нәсиб, Танрытанымаз, Јоласығмаз, Көјә бахан вә башга икидиләрин адлары вардыр. И. П. Петрушевски кәстәрир ки, тарихи мәнбәләрдә Короғлу Азәрбајчанда үсјанлара башчылыг едир, А. Ходзконун «Короғлу»сунда исә гәһрәман әсас етибарилә Чәнуби Азәрбајчанын Салмас, Хој рајонларында фәалијјәт кәстәрир. Нәтта Салмас рајонунда Короғлунун тикдирдији галанын хәрабәликләрини кәстәрирләр. И. И. Петрушевскинин еһтималына көрә Чәләли һәрәкаты башчыларындан бири өзүнә әввәлләр Азәрбајчанда әфсанәләрдә шәһрәтләнмиш Короғлу адыны гәбул етмишдир².

XIX әсрдә чап олунан јазыларда да Короғлу тарихдә јашамыш гәһрәман вә нәм дә шаир кими тәгдим олунур. И. Шопен

¹ Бах: Азәрбајчан тарихи, I чилд. 1958, сәһ. 266.

² Бах: И. П. Петрушевски. Кәстәрилән әсәри, сәһ. 328.

языр: «Бәзиләри дејирләр ки, бу шөһрәтли гачаг татар (азәрбајчанлы П. Ә.) олмушдур. Тејмуриләр сүләләсинин сүгутундан сонра Ағгојунлу вә Гарагојунлуларын арасында олан чәкишмәләрдән истифадә едәрәк гәдим галалары тутмуш, орадан да амансыз жүрүшләр еләмишдир». А. Ходзко, А. Гакстһаузен, Мирзә Вәлизадәнин языларында да биз буна раст кәлирик. А. Ходзконун «Короғлу»суну рус дилиндә чап едән «Гафгаз» гәзети нәшрин әввәлиндә редаксиянын адындан вердији гејддә язырды: «Асијада вә үмумијјәтлә Шәргдә елә бир кушә тапмаг олмаз ки, бу ад (Короғлу ады) орада мәшһур олмасын. Сиз һәтта ону Бессарабијада, Молдавијада белә ешидәрсиниз. Бу, Короғлунун јалныз јоллар чәнкавәри олмајыб, мүәјјән тарихи рол ојнамыш олдуғуну сүбут етмирма? Һәр һалда онун Асијадакы шөһрәти Гомерин Јунаныстандакы шөһрәти гәдәр бөјүкдүр».

Мәшһур короғлушүнаслар да—М. Һ. Тәһмасиб, Х. Короғлы ондан тарихи гәһсијјәт кими данышмышлар. Х. Короғлы Түркијәдә архивдән јени материаллар әлдә етдијини языр, һәмин архив сәнәдләриндә Короғлу XVI әсрин сонларында Түркијә әразисиндә јашамыш үсјанчы вә шаир кими тәгдим олунур¹. Әлбәттә тарихи Короғлунун ахтарышлары һәлә давам едир. Ахтарышлар да һәмишә јени тапынтыларла нәтичәләнир. Халг тарихи Короғлуну кәтүрүб дастана салмыш вә епик сурәт кими әсрләрлә ишләјиб тәкмилләшдирмишдир.

«Короғлу» дастанынын биринчи голу «Алы киши» адланыр. Бу гол чох марағлы вә гәдим голлардандыр. Бу голда халг интигамчысы олан Короғлу кәләчәк дөјүшләр үчүн һазырланыр. Көзләри дәниз чинсиндән олан ики гулуна гурбан едилән Алы кишинин јеканә өвлады Рөвшәндир. Рөвшән бүтүн Азәрбајчан кәндләриндә бөјүјән милјонларла кәндли балаларындан бирдир. Һеч кәсдән фәргләнмәјән ади бир инсандыр. Анчаг халга кәрә белә ади бир инсан һеч заман ону о дөврүн феодал зүлмүндән, дағыдычы мүһарибәләрдән вә ағыр веркиләрдән горуја билмәзди. Белә бир гүввә ади Рөвшәндә јох иди. Ади бир илхычы баласыны дастан гәһрәманы сечән халг билирди ки, Рөвшәнә фөвгәл'адә күч, гүввәт лазымдыр. Узун әсрләрин тәчрүбәсинә, ән'әнәләринә архаланан халга кәрә бу күчү Рөвшәнә ана торпаг верә биләрди. Она кәрә дә Рөвшән ана торпағын сәһрли сүјундан күч-гүввәт алыр. Онун аты Гырат («гыр»—од демәкдир) да фөвгәл'адә гүввәјә малик иди. Рөвшәнин гылынчы да илдырым парчасындан дүзәлдилмишдир. Бүтүн бунлардан сонра халга кәрә Рөвшән—Короғлу гәсбкарлара гаршы мүбаризәјә һазыр иди.

Короғлу дастанда халгын бүтүн көзәл кејфијјәтләрини өзүндә топлајан типик бир сурәтдир. Халг сәнәткәры өз гәһрәмән-

¹ Бах: Специфика фольклорных жанров, М, 1973, сәһ. 143.

ларыны һәр бир дөврдә бөжүк үмумиләшдирмә, типикләшдирмә сәјәсиндә боја-баша чатдырырлар.

Короғлу әтрафына халгын ән икид, вәтәнпәрвәр оғулларыны топлајыр. Мәһз она көрә дә «Короғлу» дастанынын әсас идејасы харичи гәсбкарлардан вә јерли феодаллардан вәтәни мүдафиә етмәк идејасыдыр. Вәтән мәһәббәти дастанын әввәлиндән ахырына гәдәр гызыл бир хәтлә кечир. Дастанда Чәнлибел Азәрбајчанын—вәтәнин рәмзидир. Чәнлибел Короғлунун силаһдашлары үчүн ән мүгәддәс, ән әзиз јердир. Короғлу вә силаһдашлары сон дамла ганына гәдәр вурушар, чанларындан кечәр, мәһв оларлар, анчаг Чәнлибелә дүшмән ајағы дәјмәјә јол вермәзләр.

Халгын вәтәнә олан мәһәббәти Чәнлибелин—вәтәнин мәғрур дағларынын тә’рифинә һәср едилән гошмаларда да өзүнү көс-тәрмәкдәдир.

Мәни бинадан бәсләди
Дағлар гојнунда, гојнунда,
Түләк тәрланлар сәсләди,
Дағлар гојнунда, гојнунда.

Доланда икид јашыма,
Јағы чыхды савашыма,
Дәһиләр кәлди башыма,
Дағлар гојнунда, гојнунда.

Сәфәр ејләдим һәр јана,
Шаһлары кәтирдим чана,
Гыратым кәлди чөвлана,
Дағлар гојнунда, гојнунда.

«Короғлу» дастанында Загафгазија халглары арасындакы тарихи достлуғун тәсвиринә дә мүһүм јер верилмишдир. Тарихи мә’лумат вә фактлар көстәрир ки, XVI—XVII әсрләрдә Загафгазија халглары—күрчүләр, ләзкиләр, күрдләр вә азәрбајчанлылар харичи гәсбкарлара гаршы биркә мүбаризә апармышлар. Она көрә дә дастан, һәм дә онун гәһрәманы Короғлу һәмин халгларын дилиндә әзбәр олмушдур. Дастанын бир јериндә Короғлу өз силаһдашлары илә фәхр едәрәк Хоткара¹ белә дејир:

Гырх мин күрчү, ләзки, Рүстәм овлады,
Чәкәр гылынч, кәсәр дәмр, полады,
Салар чана горху Короғлу ады
Короғлу үстүнә ширләрлә кәлиб.

«Короғлу» дастанында достлуғ, јолдашлығ, гардашлығ, дүшмәнә гаршы мүбаризәдә гүввәләри бирләшдирмәк идејасы вә сифадә едилмишдир.

Короғлу зәһмәткеш күтләләрин нүмајәндәсидир. Мәһз јохсулларын нүмајәндәси олдуғуна көрә дә о, фәхр едир:

¹ Хоткар—Хунхар (ганичән) сөзүнүн халг дилиндә тәләффүзүдүр.

Гул дејерләр, гулун бојнун бурарлар,
Гуллар габағында кедән тирәм мән.

Она көрә дә о, варлылардан алдығы малы јохсуллар арасында пајлајыр. Јохсуллар да даим Қороғлуну мүдафиә едир, она көмәк көстәрирләр. Дастанын «Дурна тели» голунда гоча бичинчи Қороғлунун силаһдашларынын асылачағыны ешидиб ағлајыр, Аслан паша кими залымлара лә'нәтләр јағдырыр. Қороғлу өз јолдашларыны азад етдикдән сонра Аслан пашанын хәзинәсини ачыб јохсуллара пајлајыр. Бу јохсуллар ичәрисиндә гоча бичинчи дә вар иди.

Қороғлу һәм дә һәссас вә гајғыкеш, тәдбирли бир икиддир. О, Чәнлибелә пәнаһ кәтирән һәр бир адамы чидди јохлајыр, јохсулларын нүмајәндәси олдуғуну билдикдән сонра өз дәстәсинә гәбул едәрәк она һәр шеј өјрәдир, ону гәһрәман кими, дөјүшчү кими јетишдирир.

Дастанда Қороғлу јалныз гәһрәман, сәркәрдә дејил, ејни заманда көзәл сәнәткар, ашыг-шаирдир. О, Мисри гылынчла сазы үстүндә гоша кәздирир, һансы лазым оlanda ејни дәрәчәдә усталыгла онлардан истифадә едир.

Өвлија Чәләби «Сәјаһәтнамә»синдә султан ордусунда хидмәт едән Чәләлиләр дәстәсиндә олан мусигичиләрин, импровизатор—шаирләрин ән мәшһурлары ичәрисиндә Қороғлунун адыны чәкир. Бүтүн XIX әср рус мәтбуаты ондан шаир-импровизатор кими сөһбәт ачыр, ону Гомерлә мүгајисә едирләр. «Современник» журналында (1856, № 10) чап олуан ресензијада о, азербайҗанлыларын милли шаири адландырылмышдыр. Дастанда Қороғлу өзүнү ашыг адландырыр, ашығам вә һәм дә ишығам дејир. Гырат гачырыланда бүтүн Чәнлибел ели ону мәзәммәт едир, онда Қороғлу дејир:

Қороғлујам дејим сәнә,
Од тутуб алышды синә,
Ашығлығым бәсди мәнә,
Шад ол көвүл, нә мә'лулсан.

С. Вурғун да Қороғлудан бир шаир кими данышыр. М. Һ. Тәһмасибә көрә исә куја тарихдә Қороғлу адында бир ашыг олмуш, дастаны да о дүзәлтмишдир (20—150). Азербайҗан халгы Қороғлунун ашығлығын да е'чазкар гүввәләрлә бағлајыр. Бурада чох инчә бир мәтләб вар. Диггәт един, мәһәббәт дастанларында ади инсанлар Хызрын әлиндән ешг бадәси ичир, һагг ашығы олурлар. Қороғлу исә ана торпағын көбәјиндән гајнајыб күкрәјән Гошабулағын көпүклү-сөһрли сујундан ичәндән сонра ашыг олур. Бурада Азербайҗан дастанчылары әфсанәви бутадан, вәтән торпағындакы реал булағы даһа үстүн сајмышлар.

«Қороғлу» Азербайҗан халгынын саз-сөз, мә'нәвијјат—бәдијјат, психика вә гәһрәманлыг јаддашыдыр. Дастанын биринчи голу «Қороғлу»нун халгымызын гәдим әфсанә, әсатир, нағыл:

вә үмумијјәтлә, гәһрәманлыг ән'әнәләри үзәриндә нәш'әт тапдығыны көртәрмәкдәдир. Короғлу сурәти гәдим вә зәнкин әсатирләримиздән истифадә илә әтә-гана долмушдур. Бунунла белә тәсадүфи дејилдир ки, тәдгигатчылар Короғлуну халгымызын гәдим епик вә тарихи гәһрәманлардан Бабәклә (20, 134—141), Салур Газанла (28, 74—75) мүгајисә едиб мүхтәлиф охшарлыглар үзә чыхармышлар. Хүсусилә Бабәк вә Короғлу, онларын башчылыг етдији халг һәрәкатлары арасында охшарлыглар даһа чохдур.

Бабәк һәрәкаты тарихдә «Хүррәмиләр» ады илә мәшһурдур. Бунларын хүсуси јашајыш тәрзи, мүнасибәтләри олмушдур «Хүррәмиләр» бәрабәрлик шүарыны ирәли сүрүр, истисмарчылар, харичи ишғалчыларга гаршы амансыз идиләр. Бүтүн бу чәһәтләри биз Чәнлибел елиндә дә көрмәкдәјик. Дастанда дејилдији кими Чәнлибеллин өз гајда-ганунлары вар иди. Бурада јашајанлар һамысы гадын вә кишиләр дә бәрабәр һүгуга малик идиләр.

Онлар өзләрини сәрбәст һисс едир, бир-биринә һәссаслыгла јанашырлар. Бир шәхсин дәрди елин дәрди кими һисс едилир. Бурада синифләр јохдур, истисмар јохдур. Чәнлибел ели Азәрбајчан халгынын азадлыға, сәрбәстлијә, бәрабәрлијә мејлинин көзәл бир ифадәсидир.

Хүррәмиләрин мәскәни Бәз галасыдыр. Бура јүксәк бир јердә, хүсуси стратежи әһәмијјәтә малик дағда јерләширди. Гала алынмаз иди. Узун мүддәт әрәб хәлифәләри дәфәләрлә Бәз галасына басгын етмишдиләр, анчаг ораја бата билмәмишдиләр. Диггәт едилдикдә Чәнлибел дә тәхминән белә бир саһәдә јерләшмишдир. Алы киши бураны чох чәтинликлә ахтарыб тапмышдыр.

Ханлар саһәр, султандар ағач,
Гырмај гајалары, јыхарам дағчы,
Чәнлибелди гоч Короғлу ојлағы,
Шаһ да кәлсә, Чәнлибелә гојмарам.

«Короғлу» дастаны халг күтләләринин јарадычылыг мәһсулудур. Бу дастанда она көрә дә халг әһвали-руһијјәси, халг мүбаризәси, халг психолокијасы, халг дүнјакөрүшү ифадә едилмишдир. Дастанын әсас иштиракчылары илхычы; дәмирчи, чобан, налбәнд, гул вә башгаларындан ибарәтдир. Онлар халгын дүшмәнләринә—пашалара, ханлара, султанлара, бәјләрә, шаһлара гаршы амансыз мүбаризә апарырлар. Короғлу һәмишә халгын сөзү илә һәрәкәт едир, онунла мәсләһәтләшир. Бир һадисә көзләнилдикдә о, силаһдашларына мүрачиәт едир:

Икид дәлиләрим, хәбәрдар олун,
Бу күн бир тәдбирә кәлмәк кәрәкдир.

Короғлу тәчрүбәсиндә көрүр ки, халгын сөзүнә, мәсләһәтинә баханда удузмур, силаһдашлары нә гәдәр чох олса, о гәдәр тез гәләбә чалыр.

Дастан Азәрбајчан халгынын әсрләр боју тәчрүбә вә сынагдан кечмиш белә бир фәлсәфәсини ирәли атыр ки, гәһрәманын гүввәси халгла јахынлығында, халга архаланмасындадыр. Марағлыдыр ки, Короғлу дастанда бир нечә дәфә јолдашларынын, халгын сөзүндән чыхыр, она көрә дә бөјүк фәлакәтләрә дүшүр. «Короғлу илә Болу бәј» голунда о, халгдан хәбәрсиз вуруша кетдији үчүн тутулур. Халг вә гәһрәман мәсәләси, хүсусилә «Һәмзәнин Гыраты апармасы» голунда даһа габарыг шәкилдә тәсвир едилмишдир. Мә'лумдур ки, Короғлу јолдашларынын сөзүнә бахмајараг Һәмзәни гәбул едир. Нәтичәдә Һәмзә Гыраты көтүрүб гачыр. Дәлиләр Короғлуну мазәммәт едир. Короғлу һәтта онлардан ајрылмаг, бир даһа онлары ешитмәмәк дәрәчәсинә кәлир. Кичик бир еһтијатсызлыг бөјүк бир һадисәјә сәбәб олмушдур. Бәс нә етмәли? Бүтүн бунлары көтүр-гој едән ағыллы, тәдбирли Никар ханым дәлиләр адындан Короғлуја мүрачиәт едәрәк дејир:

...Кал гошуб котан әкмәјән,
Нанын сүфрәјә тикмәјән,
Арынын гәһрин чәкмәјән,
Балын гәдрини нә биләр?...

Короғлу өз сәһвләрини баша дүшүр, ајылыр, кедиб дүшмәнләрин әлиндән Гыраты гуртарыб кәтирир. Бу заман јолдашлары Короғлуну инчитдикләринә көрә хәчаләт чәкир, башларыны ашағы салырлар. Короғлу илә «Сиз һағлы идиниз» дејә өз сәһвләрини е'тираф едир вә сөз верир ки, бир дә онларын сөзүндән чыхмајачаг. Бунунла халг демәк истәјир ки, торпагла, ана јурдла, доғма халг илә бағлы олан гәһрәманларын гүввәси түкәнмәздир. Бу бағлылыг онларын гәләбәсинин рәһнидир. Ана јурду гәһрәман үчүн күч вә илһам мәнбәјидир. Тәсадүфи дејилдир ки, дастанын әввәлиндә Короғлу мәғлубедилмәз гүввәти, дүшмәнләри сарсыдан нә'рәни ана торнағын дурна көзлү Гошабулағынын көпүјүндән алмышдыр. Короғлу елин гүдрәти, вәтәни, јолдашлары илә фәхр едир:

Демә ки, Короғлу тәкди
Јетмиш једди дәлиси вар...

Короғлунун уча боју,
Һәр јердә тутулур гоју,
Чәнлибелдә көтүр-гоју,
Ағыр оба, улусу вар.

Бүтүн бунлар көстәрир ки, «Короғлу» дастаны бөјүк бит халг һәрәкаты, халг мүбаризәси илә бағлы јаранмышдыр. Бу мүбаризәнин әсас гәһрәманлары да мәһз зәһмәткеш халгын нүмајәндәләридир. Она көрә дә халгын гәһрәманлығы, мүбаризә-

си, әһвали-руһијјәси дастанда чох ајдын шәкилдә муһафизә едилмишдир.

Гадын сурәтләри. «Короғлу» дастанында бир сыра гадын сурәтләри вардыр. Бунлардан Никар ханым, Телли ханым, Ругијјә ханым, Мәһбуб ханым, Дүнја ханым, Бәнөвшә ханым вә башгалары Короғлунун харичи ишғалчыларә вә јерли феодалларә гаршы апардығы муһбаризәдә фәал иштирак едирләр. Дастанда әввәлчә гадынлар Короғлунун башчылыг етдији һәрәката садәчә рәғбәт бәсләјирләр. Лакин сонра онлар өз хаһишләри илә Чәнлибелә кәлиб, билаваситә дөјүшләрдә иштирак едир, Короғлуја вә онун силаһдашларына мә'нәви гүввәт верирләр. Әсәрдә гадынларын гәһрәманлығы, муһбаризлији илә јанашы онларын ағлы, тәдбири, кәзәллији дә тәсвир едилмишдир.

«Короғлу» дастанында һәртәрәфли вә камил ишләнмиш гадын сурәтләриндән бири Никар ханымдыр. О, Түркијә султанынын гызыдыр. Никар Короғлунун икидлијини ешитдикдән сонра она кәндәрдији мәктубу белә тамамлајыр:

Мән хоткар гызыјам, Никардыр адым,
Шаһларә, ханларә мәһәл гојмадым,
Бир сәнсән дүнјада мәним мурадым,
Истәрәм өзүнә ејлә јар мәни.

Никар ханым Чәнлибелә кәлир вә Короғлунун садиг өмүр јолдашы олур. Сонралар да өз ағлы, тәдбири, мәсләһәти илә бүтүн икидләрин рәғбәтини газаныр. Бир һадисә олдугда Никар Короғлуну әвәз едир, өз ағыллы тәдбирләри илә бүтүн ишләрин өһдәсиндән кәлмәји бачарыр.

Дастанын гадынларла әлагәдар јерләрини охујаркән гаршымызда марағлы мәнзәрәләр ачылыр. Диггәт едиләрсә, бунлар һамысы бәј, паша, хоткар гызларыдыр. Лакин онлары сарај дәбдәбәләри, ејш-ишрәт марағландырмыр. Гадынлар өз хаһишләри илә Чәнлибелә—гадынларә азадлыг, һүгуг верилән бир јерә кәлиб гәһрәманларла өмүр сүрмәк гәрарына кәлирләр. Никар вә башга гадынлар өз јерләриндә чадра илә кәзир, гырх инчә белли гызларла сәјаһәтә чыхыр. Мәсәлән, Никар шәһәрә чыхаркән Хоткар бүтүн күчәләрдәки адамлары говдурур, бүтүн дүканлары бағлатдырыр ки, гызынын үзүнү көрән олмасын.

Лакин Чәнлибелә кәлән гадынлар тамамилә сәрбәстдирләр Онлар кишиләрлә бир мәчлисдә отурур, јејир, ичирләр. Кишиләрлә бәрабәр мәсләһәт вә мәшвәрәтләрдә иштирак едирләр. Демәли, гадынлар Чәнлибелин бәрабәр һүгуглу вәтәндашларыдыр. Бу чәһәт «Короғлу» дастанынын ән кәзәл мәзијјәтләриндәндир. Халг дастанда Никарын симасында кәзәл вә гајғыкеш ана сифәтләрини дә мәһарәтлә үмумиләшдирмишдир. Мә'лумдур ки, Короғлу вә Никарын өвлады олмур. Лакин Никар өвладсыз өмрү өмүр сәјмыр. Онун да үрәји ана лајласы чалмаг баласыны овутмаг ешги илә чырпыныр. Онун бу арзусу илә әла-

гәдар дүшүнчәләри дастанын ән тә'сирли јерләриндәндир. Бир күн мәчлисдә о өз гәлб чырпынтыларыны Короғлуја мүрачиәтлә белә ифадә едир.

Нечә бахым ев-ешијә,
Јаралы көнлүм үшүјә,
Тоз бүрүмүш бош бешијә
Ширин лајла чалан јохдур.

Чәнлибели күлләр бәзәр
Күлләр саралса ким үзәр?
Һәр гуш баласыјнан кәзәр,
Нијә сәнин балаң јохдур?

Бундан сонра Короғлу Ејвазы Чәнлибелә кәтирир, Никар ел адәти илә ону јахасындан кечириб оғуллуға гәбул едир. Белә нәчиб инсани хүсусијјәтләрлә јанашы, гадынлар лазым кәләндә әлдә силаһ вәтәни мүдафиәјә дә галхырлар. Мәсәлән, «Һасан пашаның Чәнлибелә кәлмәси» голунда бүтүн гадынлар силаһ көтүрүб вәтәнин мүдафиәсиндә иштирак едирләр.

«Бәнөвшә ханымың Чәнлибелә кәлмәси» голунда исә Никар киши палтарында дүшмәнлә вурушур (6, 122—149).

Телли ханым сурәти башга гадынлардан фәргли олараг дастанда өз гәһрәманлығы, пәһләванлығы илә сечилир. «Короғлунун Әрзурум сәфәри» голунда о, чәсур бир сәркәрдә кими кејинәрәк зиндана салынмыш Ашыг Чүнүну Короғлу ады илә азад едиб Чәнлибелә јола салыр.

«Короғлу» дастанындакы гадын сурәтләри өз гәһрәманлығы, икидлији, шүчаәти илә бир сыра чәтинликләри арадан галдырыр, Короғлу гәһрәманлығына ән чәтин анда көмәк көстәрир, дастанын јаддан чыхмаз, унудулмаз сурәтләри кими охучуну узун мүддәт мүтәәссир едирләр.

«Короғлу» дастаны мөһкәм композиси-
Дастанын гурулушу. јаја вә сүжет хәттинә малик бир әсәрдир. Индијә гәдәр дастанын 22-дән чох голу бизә мә'лумдур. «Алы киши» адланан биринчи голда гәһрәманың дөјүшә вә мүбаризәләрә һазырланмасы тәсвир едилир. Атасының көзү чыхарылдыгдан сонра Короғлу силаһдашлары илә бирликдә дүшмәнләрә гаршы мүбаризәјә атылыр. Һәр бир голда Короғлунун вә силаһдашларының дөјүшләриндән мараглы сәһнәләр верилир. Короғлу әсас гәһрәман кими бүтүн голларда иштирак едир. Анчаг һәр бир голун өзүнүн Короғлудан башга да гәһрәманы вардыр. Һәмин гәһрәман вурушур, икидликләр көстәрир, дүшмәнә гәләбә чалыр. Гол бу гәһрәманың хошбәхтлији илә, јә'ни евләнмәси илә тамамланыр. Мәсәлән, «Дурна тели» голунун гәһрәманы Ејваз, «Әрзурум сәфәри» голунун гәһрәманы Дәмирчиоғлу», «Мәһбуб ханымың Чәнлибелә кәлмәси» голунда Бәлли Әһмәд» вә б. өз арзуларына говушурлар.

Дастанда олан голларын һамысы мүстәгил гәһрәмана, биткин сүжет хәттинә малик әсәрләрдир. Бунунла бәрабәр, бу гол-

лар чох сых шәкилдә бир-бири илә бағлыдыр, бири дикәрини тамамлајыр. Баш гәһрәман Қороғлу исә голдан-гола һадисәләрин инкишафы илә әлагәдар бир сәркәрдә кими јүксәлир, камилләшир, мәғлуб олмаз бир гүввәјә чеврилир. Дастанын сонунда исә елә бил, гәһрәманын дөјүшләр ичәрисиндә кечән һәјәтына јекун вурулур. Қороғлунун гочалығы тәсвир едилир. Бунунла да әсәр тамамланыр. Доғрудур, халг өз аләминдә харичи ишғалчыларга гаршы дөјүшләрә сон гојмаг истәмир, она көрә дә гочалмыш Қороғлуну јенидән дөјүшләрә көндәрир. Шүбһәсиз бу да халгын арзусу илә әлагәдардыр. Бунунла бирликдә гејд етмәк лазымдыр ки, «Қороғлу»дакы «Дәрбәнд сәфәри» голу дастанын үмуми сүжет хәттиндән кәнара чыхыр. Белә ки, дастан боју сонсуз кими тәсвир едилән Қороғлунун һәммин голда Күрдоғлу адлы бир өвлады олдуғу көстәрилир. Бу чәһәт «Қороғлу»нун артыг бөјүк бир халг епопејасы кими инкишаф етдијини сүбут етмәкдәдир.

«Қороғлу»нун дили
вә бәдии хүсусијјәт-
ләри.

Дастан садә халг дилиндә јарадылмышдыр. Бурада дилимизин бүтүн инчәликләри, зәнкинлији өзүнү көстәрмәкдәдир. Халг бу әсәри әсрләр боју мәчлисләрдә охуја-охуја, тәкмилләшдирә-тәкмилләшдирә зәманәмизә гәдәр кәтириб чыхармышдыр.

«Қороғлу» дастанында феодализм дөврүнә аид мүхтәлиф силаһ адлары, дөјүш истилаһлары вардыр. Мәсәлән, чида, гылынч, шешпәр, галхан, топпуз, күштү, һәрбә-зорба, һәлгәбәкуш вә с.

Јухарыда дејилдији кими, дастан нәср вә нәзм һиссәләриндән ибарәтдир: нәср һиссәсини ашыглар садә, ахычы, чәзбедичи бир диллә нағыл едир, нәзм һиссәсини исә сазда чалыб охујурлар. Нәзм һиссәси рәнкарәнк ше'р шәкилләриндән ибарәтдир. Һәммин ше'рләр дастанда тәсвир едилән һадисәләрлә үзви сурәтдә бағлыдыр, әсәри ше'рсиз тәсәввүр етмәк мүмкүн дејилдир. Чүнки бу ше'рләрдә гәһрәманларын һисс вә һәјәчанлары, дахили изтираблары, рәшадәти тәчәссүм етдирилмишдир. Әсәрдәки гошмалар вә кәрајлылар һәмишә нәср һиссәсиндә нағыл олуан һадисәләри тамамлајыр. Дастанда олан ше'рләр мәзмунуна көрә мүхтәлифдир. Онлар дөјүшкән руһлу, ичтимаи мәзмунлу, әхлаги-тәрбијәви, лирик, сатирик, фәлсәфи мүндәричәли әсәрләрдир.

Дастанын јүксәк камил вә сәнәт мүчәссәмәси олмасы барәдә һәлә 1842-чи илдә А. Ходзко јазырды: «Қороғлунун тәбии гәјалардан биллур фәвварәләрлә фантан верән, дағ чешмәси кими саф вә тәмиз гошмалары һеч бир чәтинлик олмадан өз-өзүнә гәлбинин дәринлијиндән ахыб кәлмишдир. Бу гошмаларын гәһрәманы Қороғлунун өзүнүн көјләр аләми илә, аллаһлар, Симурғ вә вәһши руһларла һеч бир әлагәси јохдур». Бу чәһәтдән дастанда гәһрәманын өз сирдашы Гыратына һәср етдији маһнылар хүсусилә әһәмијјәтлидир. «Гыраты танрыдан истә», «Алма көз-

лү, гыз бирчәкли Гырат кәл», «Чаным Гырат, көзүм Гырат», «Ат икидин гардашыдыр», «Сәксән мин хәзинә пула да вермә» вә с. ифадәләр Гыратын тә'рифинә һәср олунмушдур. Јенә А. Ходзко јазыр: «Өз севимли Гыратынын гачырылмасы мұна-сибәтилә Қороғлунун охудуғу маһнылар ән көзәл елекија һесаб едилир ки, Шәрг поезијасы бунунла фәхр едә биләр».

«Қороғлу» дастанындакы бир сыра ше'рләр халг маһнысы кими дилләрдә әзбәр олмушдур, чох заман бунлардан һәтта мәсәл кими дә истифадә едилир:

Салам вердим салам алмаз,
Көрүм кәссин салам сәни,
Ахчасыз, пулсуз ашығам,
Пулум јохдур алам сәни.

Мәнә гара дејән көзәл,
Гаш-көзүн гара дејилми?!
Төклүбдүр дал кәрданә
Сачларын гара дејилми?!

Кечәр дөвран белә галмаз
Шад ол көнүл нә мә'лулсан...

Бинадан көзәл олмајан
Телин гәдрини нә биләр...

«Қороғлу» дастанында көзәл халг ифадәләри—бәнзәтмәләр, тәшбиһләр, мүгајисә вә идиомлар да ишләдилмишдир. Бу ифадәләр дастанын дилини ширинләшдирир, онун марагла, һәвәслә охунмасыны тә'мин едир. Халг өз гәһрәманларыны бурада аслана, шаһинә, гартала, лачына, гызылгуша, Гаф дағына, Аја, Күнәшә вә с. бәнзәдир. Мәсәлән, «Қороғлу елә галхды ки, елә бил Гаф дағы јериндән курулту илә ојнады». «Гарғалар нејнәр лачына», «Қороғлуну көрән гошун шаһин көрмүш чүчәләр кими пәрән-пәрән дүшдү», «Гырат ағзыны дәјирман кими ајырыб Хәлил пашанын башыны салды ағзына» вә с.

Дастанда паша, хан, султан, шаһ гарғаја, сәрчәјә, кәртәнкәләјә, түлкүјә бәнзәдилир: «Сәрчәјә бах гарагуша дон бичир», «Јүз мин түлкү нејнәр бир ач аслана?», «Паша, Қороғлуја кәләкәләр нә едиб ки, сәнин кими кәртәнкәләр нә еләсин» вә с.

Мараглы идиоматик ифадәләр дастанын дилинә хүсуси бир рөвнәг верир: «Мән киминлә бостан әкдијими јахшы билирәм». «Бахды ки, Никар ханымын сөзүндән ишыг кәлир». «Гәссаб Алынын чичәји чыртлады», «Чәфәр паша чин атына минди», «Бир паша Қороғлунун бир дәлиснин көзүнү пиләјә билмәјиб» вә с. кими мисалларын сајыны артыра биләрик.

Бүтүн бунлар кәстәрир ки, «Қороғлу» халгымызын бәдии тәфәккүрүндән сүзүлмүш, јүксәк шаиранә бир диллә јарадылмыш өлмәз сәнәт нүмунәсидир.

«Қороғлу» халгымызын мүбаризә тари-
Дастанын әһәмијјәти. ханын бир дөврүнү әкс етдирән бәдии аби-
дәдир. Академик Б. А. Греков кәстәрир ки, дастан халгын өзү
тәрәфиндән сөјләнмиш тарихдир¹. Бу чәһәтдән «Қороғлу»нун

¹ Киевская Русь, 1953, сәһ. 7.

бөжүк тарихи әһәмијјәти вардыр. О бири тәрәфдән, «Қороғлу» Азәрбајчан халгынын шаиранә хәјалыны, јарадычылыг дүһасыны нүмајиш етдирән сәнәт әсәридир. Она көрә дә «Қороғлу» дүнја халгларынын «Илиада», «Одиссеја», «Игор полку дастаны», «Манас», «Амирани», «Чангар», «Нарт», «Китаби—Дәдә Горгуд» вә с. әсәрләри илә бир сырада дурур. «Қороғлу» сонрлар башга халг гәһрәманлыг дастанларынын јаранмасына да мүһүм тә'сир кәстәрмишдир.

Дастан узун әсәрләр бөјү халгымызын вәтәнпәрвәрлик, дүшмәнә нифрәт, милли ифтихар һисси руһунда тәрбијәсиндә мүһүм рөл ојнамышдыр.

Алман фашистләринә гаршы мүбаризә апаран Азәрбајчан оғулларыны «Қороғлу» гәшмалары јени-јени рәшадәтә, гәһрәманлыға руһландырмышдыр. Халгын вәтәнпәрвәрлијинин көкү гәдим гәһрәманлыг дастанларындан башлајараг узаг бир кечмишдән кәлир, ССРИ халг артисти, мәшһур совет бәстәкары Ү. һачыбәјов һәмин дастан әсасында дөврүмүзүн ән көзәл әсәрләриндән слән «Қороғлу» операсыны јазмышдыр.

ХІХ әсрдә јаранан гәһрәманлыг нәғмәләри

ХІХ әсрдә мејдана кәлән—ичтимаи-сијаси шәраитлә әлагәдар олараг Азәрбајчан халг гәһрәманлары һаггында бир сыра нәғмә, маһны, дастан вә ел һавалары јаранмаға башлајыр. Халг әдәбијјатынын бу нүмунәләринин гәһрәманлары о заман Азәрбајчанда фәалијјәт кәстәрән кәндли һәрәкатынын фәал иштиракчылары иди. ХІХ әсрдә Азәрбајчан халгы һәм јерли зүлмкарлар, һәм дә рус чаризминин нүмајәндәләри тәрәфиндән истисмар олунурду. Хүсусилә кәндли күтләләринин вәзијјәти ағыр иди. Һәддиндән артыг веркиләр, өзбашыналыг, зоракылыг, еһтијач силары тәнкә кәтирмишди. Она көрә дә кәндлиләрини чар мә'мурлары илә бирләшән јерли бәјләр әлејһинә күтләви чыхыш вә үсјанлары чохалырды.

Бүтүн ХІХ әср бөјү өлкәдә, онун харичиндә дә ад чыхаран мәшһур гәһрәманлар фәалијјәт кәстәрмишләр. Һәмин үсјан башчыларындан Молла Нур, Јарәли, һачы Мәһәммәд, Шәкили Мәһәммәд Чавад оғлу, Адыкәзәл, Дәли Алы, Гачаг Кәрәм, Гачаг Танрыверди, Гандал Нағы, Гачаг Нәби вә башгаларынын адларыны чәкә биләрик.

Гачаглар халгын ичәрисиндән чыхмыш, халгы мүдафиә етмиш, она көмәк әлини узатмышлар. Бүтүн бу халг гәһрәманлары һаггында сајсыз-һесабсыз фолклор нүмунәләри јаранмыш вә јашамагдадыр. Һәмин нүмунәләрдә бу икидләр горхмаз, чәсур, мәрд, әдаләт севән, һуманист, дүшмәнә гаршы амансыз јохсулларын тәрәфдары кими тәсвир олунмушлар. Бу нүмунәләр фолклорумуза «гачаг нәғмәләри» ады илә дахил олмушдур. Халг гәһрәманлары һаггында јаранан сајсыз-һесабсыз нүмунәләрин топланмасы, нәшри вә өјрәнилмәси, шүбһәсиз, Совет һакимијјәти илләринә аиддир. Азәрбајчанда Совет һакимијјәтинин гурулма-сындан сонра гачаг нәғмәләрини Салман Мүмтаз, Һүммәт Әли-

задә, һәнәфи Зејналлы топламышлар. Һ. Әлизадәнин «Ашыглар» китабында Гачаг Нәби, һәчәр, Гачаг Кәрәм, Гандал Нағы, Дәли Алы вә башга гәһрәманлар һаггында нәғмәләр вардыр.

Халг әдәбијјатымызын, үмумијјәтлә әдәбијјатшүнаслығымызын бир сыра мәсәләләриндән данышыларкән бу нүмунәләрдән дә бәһс едилмишдир. Рәшид бәј Әфәндијев, Һ. Әлизадә, Ф. Гасымзадә, Һ. Араслы, М. Һ. Тәһмасиб, Қ. Талыбзадә вә башгаларынын китабларында буна раст кәлирик. Бу нәғмәләримиз барәдә Р. Рүстәмзадә намизәдлик диссертасијасы да јазмышдыр.

Һ. Әлизадәнин топладығы материаллар ичәрисиндә Гачаг Горхмаз, Гачаг Јусиф, Гачаг Кәрәм, Кәнчәбасарлы Гандал Нағы вә башгаларынын икидлијини тәсвир едән ајры-ајры маһнылар диггәти чәлб едир. Гачаг Горхмазын маһныларындан бириндә дејилир:

Далымча јериди пристав, гачаг,
Јохдур бир кимсәмиз, әризә јазаг,
Гоһумдан, гардашдан дүшмүшүк узаг,
Ағла, Теллим, ајрылырсан, елиндән,
Тасма кәмәр асылыбдыр белиндән.

Јахуд, Гачаг Јусиф һаггында олан «Ағларам» рәдифли маһнынын бир бәндиндә схујуруг:

Гисмәт бујду бизә дағларда кәзәк,
Зүлмкар дивана әризә јазаг,
Бир икидә инсафдырмы јүз казак,
Јохду мәним бир имдадым, ағларам¹.

Гандал Нағы (Нағы Нәсиб оғлу Бајрамов) 1864-чү илдә Товуз рајонунда анадан олмушдур. Өз ағасынын тәһгир вә зүлмүнә дөзә билмәјәрәк ону өлдүрүб гачаг дүшмүшдүр. Нағыны тутуб сүркүнә кәндәрмишләр, ајағында гандал сүркүндән гачмыш, она көрә дә «гандал» ләгәбини алмышдыр. Нәһәјәт, вуршмаларын бириндә 1916-чы илдә өлдүрүлмүшдүр. Онун гәһрәманлығы, дүшмәнә гаршы амансыз олмасы, јохсуллара көмәји барәдә чохла рәвајәт вә маһнылар дүзәлдилмишдир.

Һај вурун, гочағларым,
Дүшмән кәлиб јетирибдир,
Мүсрүф илә Ливон бәји
Танры бизә јетирибдир.

Гачаг Кәрәмин мәшһур дөјүшүнү Гул Вәли тәсвир етмишдир. Дејишмәдән көрүнүр ки, Кәрәм дөјүшләрдә јорулуб Ирана кечиб, орадан да башга јерә кетмәк фикриндәдир, бир сөзлә, о, даvasыз јолуна давам етмәк истәјир. Анчаг Залы хан она јол вермир, ону мәһв етмәк истәјир. Бу заман Кәрәм дөјүшә башлајыр вә Залыны мәһв едир².

¹ Ашыглар, II чилд, 1936, сәһ. 75.

² Ашыглар, топлајаны Һ. Әлизадә, II чилд. 1936, сәһ. 155—157.

Гачаг Кәрәм, Гара Танрыверди, Гандал Нағы һаггында халг ичәрисиндә олан рәвајәт, хатирә, эпизод вә гәһрәманлыг нәғмәләриндән истифадә едиб кичик дастанлар дүзәлтмишләр (8). Бу дастанларда халг гәһрәманларынын һаким тәбәгәләрә, чар мә'мурларына гаршы барышмаз мөвгеји, халгын азадлығы уғрундакы мүбаризәси бөјүк һәјәчанла тәсвир едилир. Доғрудур, һәмин нүмунәләр там дастанлаша билмәсә дә, XIX әср гачагчылыг һәрәкатыны бәдһи диллә әкс етдирән ән јажшы нүмунәләр кими әһәмијјәтлидир.

Диггәти чәлб едән чәһәтләрдән бири бу дастанларын усталыгла классик дастан ән'әнәләри үзәриндә инкишаф етдирилмәсидир. Хүсусилә гәһрәман Короғлунун дөјүш нәсиһәтләри бурада ачыгча өзүнү кестәрмәкдәдир. Мәсәлән, Гара Танрыверди силаһдашларыны дөјүшә руһландыраг охујур:

Чағырырам һаггы, дүшүрәм јола,
Бу дәрди кнјазда өлсә, гојмарам,
Сар кәлиб тәрлана мејдан охуду,
Өмрүмә бирчә күн галса, гојмарам.

Көр нә кәлди Танрыверди башына,
Инди сиз бахарсыз нәр савашына,
Дунја дәнсә казак, салдат, гошуна
Јер дә, көј дә гошун олса, гојмарам!

XIX әср кәндли һәрәкатынын көркәмли нүмајәндәләриндән бири дә Молла Нурдур. О, Губа, Дәрбәнд, Шамаһы, Шәки, Загатала тәрәфләрдә фәалијјәт кәстәрмишдир. XIX әср рус мәтбуатында, һәмчинин Бестужев-Марлинскинин әсәрләриндә онун адына тез-тез раст кәлирик. Молла Нур һаггында халг арасында олан рәвајәт вә дастандан бир парча топланыб нәшр едилмишдир. XIX әср дастанчылыг ән'әнәси бурада мүһафизә олунмушдур. Дастанда гәһрәманлыгла бәрабәр мәнәббәт мотивләри дә вардыр. Молла Нур—Ајсолтан сүжетин Короғлу—Никар, Нәби—Һәчәр сүжетинә ујғундур (6, 145—156).

«ГАЧАГ НӘБИ» ДАСТАНЫ

«Гачаг Нәби» дастаны 30-чу илләрдә топланмаға башланмышдыр. Әввәлчә мәтбуат сәһифәләриндә һиссә-һиссә чап олунмуш, 1938-чи илдә әјрыча китабча һалында бурахылмышдыр. Сонралар дастанчә Ә. Ахунлов топламыш вә 1941—1961-чи илләрдә ики дәфә китаб һалында чап етдирмишдир. Дастанын бир вариантыны да Н. Гасымов китабча һалында бурахмышдыр. (1960). А. Нәбијевин 1977-чи илдә чап етдирдији вариант да мараглыдыр. Бурада Нәбинин ушаглығы, гачаг дүшмәси, һәчәрлә олан мәнәббәт мәчарәләри чох мараглы, тә'сирли бир диллә нағыл едилир.

Нәби 1854-чү илдә Губадлы рајонунун Ашағы Моллу кенлиндә анадан олмушдур. Атасы јохсул кәндли иди. Ушаг јашла-

рындан муздур олан Нәби варлыларын зүлмүнү, өзбашыналыгыны көзлери илэ көрмүш, бу эдаләтсизлијэ давам едә билмә-јәрәк гачаг дүшмүш вә 20 илэ јахын мүбаризә апармышдыр.

О, 1896-чы илдә Иранда вурушмаларын бириндә һәлак олмушдур¹. Азәрбајчан халгы XIX әср гәһрәманлары ичәрисиндә ән чох Нәби һаггында рәвајәт, хатирә, эпизод, маһны вә нәғмәләр јаратмышдыр. Бу рәвајәт вә маһнылар Нәбинин илк мүвәф-фәгијјәтли дөјүшләриндән чуша кәлән ел сәнәткарлары тәрәфиндән сөјләнмишдир. Нәғмә маһныны, маһны хатирәни, хатирә әһвалаты, әһвалат эпизоду чәкиб чәтирмиш, Азәрбајчанын рајон вә әјаләтләринин мәчлисләрини Нәбинин бу тә'рифнамәләри бәзәмишдир. Бүтүн бунлар—гочалардан, Нәбини көрән-ләрдән хатирәләр, халг ашыгларында олан нүмунәләр топланмыш вә бир бөјүк дастанда бирләшдирилмишдир.

Нәби дастанын баш гәһрәманыдыр, бүтүн һиссәләрдә ишти-рак едир. Нәби сурәтиндә халгымызын икидләринә мәхсус ән кә-зәл кәјфијјәтләри үмумиләшдирилмишдир. Дастанын өзүндә Нә-бинин гачаг дүшмәси үчүн бир сыра тутарлы әһвалат вә эпизод-лар тәсвир олунар. Бунлар гәһрәманын һәјатында һәгигәтән дө баш верән һадисәләрдир. Онун гачаг дүшмәздән әввәл дедији сөзләр чох тә'сирлидир. «Саламат гал, ај ел! Мән кәрәк залым-лардан бүтүн јазыг-јузугларын интигамыны алам! Даһа мәним ојлағым дағлар, дәрәләрди. Јатанда дөшәјин кәј от, јорғаным булуд, јастығым да гајаларды (3. 13). Сонралар бүтүн фәалиј-јәти боју ашағыдакы сөзләр Нәбинин дилиндә әзбәр олур:

Алар гүввәт-күчү елиндән Нәби!
Ел-обаны салмаз дилиндән Нәби!

Һәр шејдән әввәл, Нәби дүшдүјү вәзијјәтлә, сечдији һәјат тәрзилә әлагәдар чох бачарыглы, ағыллы, тәдбирли бир икид-дир, башчыдыр. Халг гәһрәманы Короғлу кими, онун да өзүнә-мәхсус дөјүш гајдалары вардыр. Гачаг Нәби халга, елә даһа јахшы көмәк әлини узатмаг үчүн тез-тез ағыллы тәдбирләр дү-шүнүр.

Дастанда чар мә'мур, рәис вә дикәр һөкүмәт адамларынын, јерли истисмарчыларын нүмајәндәләри дә тәсвир едилмишдир. Мәсәлән, Нахчыван гәза начальники Славочински, Корус начал-ники Исмајыл бәј, Чәбрајыл начальники Аллаһверди бәј, Кәнчә јараналы Накашидзе, Ирәван јараналы Фрезе, Зәнкәзур начал-ники Сушевски, сонралар Зәнкәзура начальник тә'јин олуан Сә-лим бәј, Шуша начальники Әбдүррәһимбәј Вәзиров, пристав Јүз-башов, пристав Мәһди бәј, Гаракилсә приставы Исмајыл бәј вә с. белә типләрдәндир.

Дастанда Нәби вә онун силаһдашларынын фәалијјәт даирә-синин кениш олдуғу да көстәрилик. Ермәнистан, Күрчүстан,

¹ Бах: Азәрбајчан тарихи, I һиссә, Бакы 1964, сәһ. 212.

Азербайжан, Иран. О һәлә арабир Дағыстана да көмәк әлини узадырды. Бир нечә күнлүжә һәштәрхана да кедиб чыхыр. Бүтүн бу елкә вә вилајәтләрин рајон, кәнд вә ојмагларында, дәрә вә тәләләриндә, чынгылларында, учурумларында Нәбинин мәскән јери, изләри вә хатирәләри галмышдыр.

Дастанда јохсул кәндлиләрин Нәбијә көмәклик кәстәрмәси тәсвир олунур. «Һәчәрин һәбс едилмәси» һекајәсиндә Нәби хәстә һәчәри кәтүрүб өз јахын достунун евиндә гојур. («Сәлим бәјин Зәнкәзура началник кәндәрилмәси» фәслиндә исә Нәбинин кәндли досту Сәлим бәјин гошунла кәлдијини она хәбәр вермәк үчүн бир нечә күн дағлары, дәрәләри, кәндләри долашыр, нәһајәт Нәбини тапыр, һәтта өлүмдән белә горхмајараг Нәбини евиндә кизләдир. Бүтүн бунлар кәстәрир ки, Нәби мүхтәлиф милләтләрдән олан јохсулларын достудур. Нәбинин мә'нән белә бир инсан олмасы дастанын да бејнәлмиләл бир әсәр кими инкишаф етмәсинә сәбәб олмушдур. Нәби дәстәсинә адам гәбул едәндә дә бу принципә риәјәт едир. Халг Нәбини, Нәби исә халгы мүдафиә едир. Архив сәнәдләри кәстәрир ки, Нәбини кизләтмәк үстүндә мүхтәлиф рајон вә кәндләрдә дәфәләрлә халгын нүмајәндәләри һәбс едилмиш, силара ағыр чәзалар верилмишдир.

Дастанын сонунда Нәбинин өлдүрүлмәси тәсвир олунур. Нәбинин әлүмү Азербайжан вә Иран зәһмәткешләрини мүтәәсир едир. Дастанын тә'сирли јерләриндән бири дә гәһрәманын өлүмү илә әлагәдар верилән тәсвирләрдир. Халг өз гәһрәман өвладыны чох тә'сирли маһныларла, ағыларла јола салыр. Анасы Көзәлин дилиндән дејилмиш бир бајатыја диггәт едәк:

Әзизим тикә-тикә,
Дағландым тикә-тикә
Анан сачыны јолур
Кәфәнин тикә-тикә.

Нәбинин өлүмү илә әлагәдар дејилмиш нәғмәләрдә үмумхалг кәдәри ифадә едилир:

Дағытды Урмуда дүшмәнләр оба,
Гара јурду көрүм галсын хараба,
Гоч Нәби кедибди ајылмаз хаба,
Дарасын сачыны телләр ағласын!
Јерисин үстүнә елләр ағласын!

Гачаг Нәбинин биринчи дөјүш јолдашы һәчәрдир. Һәчәр чох бачарыглы, горхмаз, чевик, гочаг вә әринә садиг бир гадындыр. О, лап кәнч јашларында өз кәндләриндә көрдүјү Нәбијә ашиг олмушдур. Нәбинин икидлији, мәғрурлуғу, бүтүн хасијәтләри һәчәрин үрәјиндән иди. Она көрә дә ата вә анасынын разылығы олмаса белә, севдији Нәби илә гошулуб дағлара гачмышдыр. Елә бил һәчәр Нәби үчүн јаранмышды. Нәби һәлә һәчәри көзү тутандан демишди ки, гачаг арвады олмаг чох чәтиндир:

бәркә-боша дүшмәк, мешәләрдә, чәнкәлликләрдә кечәләмәк, да-
ваја дүшмәк, ач-сусуз галмаг вә һамысына таб кәтирмәк лазым-
дыр, бунлар хүсусилә гадынлар үчүн чәтин иди. Һәчәр Нәбинин
дәдикләринин һамысыны гәбул еләмиш вә бүтүн мүбаризәләри
боју бир дәфә дә шикајәтләнемәмишдир.

Дастаны варагладыгча бу икид Азәрбајчан гызынын гәһрә-
манлығы, полад ирадәси, мәрдлији, дөјүшкәнлији, ағлы гаршы-
сында баш әјирсән. Һәчәрдә зүлмкарлара гаршы сонсуз бир ниф-
рәт вардыр. Нәбидән өтрү онун аиләсини һәр 'аддым башы тә'-
гиб едир, инчидир, кет-кәлә салырлар. Нәһәјәт, ики гардашыны
тутуб Сибирә өмүрлүк сүркүн едирләр. Нечә дәфә хәстә Һәчәри
тутуб хүсуси камераја салырлар. Һәчәрә чох шејләр вә'д едир-
ләр. Лакин һеч бир шеј: шан-шөһрәт, дөвләт ону јолундан дөн-
дәрә билмир. Дастан боју Һәчәр башга гадынлар кими динч һә-
јәт, ев-ешик, өвлад арзулајыр: «Һәчәр јерә отурду, Нәбинин ба-
шыны дизинин үстүнә алды, гара сачларыны тумарлаја-тумар-
лаја деди:

— Көрәсән нә вахт биз архајын динч јашајачағыг, оғул-ушаг
саһиби олачағыг (3, 60).

Әри илә олан белә сөһбәтләри охујанда «Короғлу» дастанын-
да «Ејвазын Чәнлибелә кәтирилмәси» голунда Короғлу илә Ни-
карын өвлад һәсрәтинин тәсвирләри кәлиб көзүмүзүн гаршысын-
да дајаныр. Һәчәрин өвлады јохдур, анчаг дәстәсинә кәлән һәр
бир чаван, икид елә бил онун доғма баласыдыр. Һәчәр онлара
аналыг гајғысы кәстәрир, өвлады кими, гардашы кими горујур.
Бу чәһәтдән дастанын «Нәби Сисјан дағларында» вә «Мейдинин
өлдүрүлмәси» фәсилләри даһа сәчијјәвидир.

Фолклоршүнас Азад Нәбијевин јени топланығы дастанда ин-
дијә гәдәр башга вариантларда раст кәлмәдијимиз јени бир епи-
зод вар. Бурада дејилир: Һәчәри залымлар газамата салыр, ора-
да онун бир оғлу дүнјаја кәлир, гәддар дүшмәнләр ушағы гун-
дагда икән мәнв едирләр. Ана наләсини бүтүн ел ешидир:

Нә залым үзүн вар, ај гоча дүнја,
Зүлмүн әршә чыхды, саж, гоча дүнја,
Тутдун фәгирләрә вај, гоча дүнја,
Кечди шашкалара көрпәм, ај Нәби!
Һардасан, һардасан, һај-һарај, Нәби (6, 41—80).

Һәчәр ағыллы, гајғыкеш, мейрибан бир Азәрбајчан гадыны-
дыр. Бунунла белә, о, дөјүшкәндир. Һәчәр дөјүш заманы һеч бир
јолдашындан, һәтта Нәбидән дә кери галмыр. Онун һеч бир күл-
ләси дә боша чыхмыр. Елә она көрә дә халг нәғмәләриндә онун
ады Нәби илә гоша чәкилир:

Гој сәнә десинләр ај гачаг Нәби!
Һәчәри өзүндән ај гачаг Нәби!

Нәбинин сағ әли онун силаһдашларыдыр. Әввәлчә Нәбинин
бир силаһдашы слуб, о да Һәчәр иди. Сонра гардашы Мейди бу

дәстәјә гошулмуш вә күндән-күнә онун јанына кәләнләрин сајы артмышдыр. Анчаг Нәби һәр кәси дәстәсинә гәбул еләмирди. Ән чоху 45 силаһдашы олдуғу тәсвир олунур. «Онлардан да беш-алтысы арвад иди» (3, 84). Бә'зән бу дәстә ики јерә бөлүнүр, о бирисинин башында исә һәчәр дурурду.

Дастанда Нәби һәрәкатынын 30-дан чох нүмајәндәсинин сурәти вардыр. Бунлар ичәрисиндә шотландлы Мәһәммәд, румуслу Тунч Вәли, Телли Гара, Кәрбәләјы Иман, Мейди, Чејранханым, Ағаһүсејн, Гасым, Әзиз, Балакиши, Мосес, Нифталы, Дәли Маһмуд, Мәммәд Һүсејн, Заман вә б. хусусилә диггәти чөлб едир. Дастан боју Нәби силаһдашларындан Мейди, Телли Гара, Гоца, Зејналабдын, Аванес, Заман, Гасым вә башгаларынын дөјүшләрдә гәһрәманчасына һәлак олмасы кестәрилик. Бүтүн бу гәһрәманларын рәшадәтинә дастанда мүһүм сәһифәләр ајрылмыш, силарын тә'рифинә чохлу маһнылар һәср едилмишдир.

«Гачаг Нәби» формасы е'тибарилә өзүндән әввәлки дастанлардан фәргләнир. Бурада Нәби вә силаһдашларынын мүхтәлиф дөврләрдә мүхтәлиф дүшмәнләрлә вурушмалары јары тарихи, јары хатирә вә чох јердә исә бәди шәкилдә тәсвир олунмушдур. Дастанын бөјүк бир һиссәси хатирәчиләрдән топланмышдыр. Халг дастанларымызда олан бәди тәсвир васитәләри, тәсвир манералары, ән'әнәви үсуллар бурада чох ајдынчасына өзүнү кестәрмәкдәдир.

Дастанда олан гошмалар әввәлки дастанларымыза нисбәтән аздыр. Әсас јер тәсвирә верилмишдир. Гошмаларын бир чохусу да тәсвир олунан һадисәләрлә лазыми гәдәр әлагәләндирилмишдир.

«Гачаг Нәби» дастанында ән чох ады чәкилән, иштирак едән Ашыг Әһмәддир. О, елә бил, Нәбинин фәалијјәтини изләјир. Һарда Нәби гәһрәманлыг кестәрсә, Ашыг Әһмәд орадача бу икид-лији ше'рә салыр. Ашыг Әһмәддән башга дастанда Ашыг Ата, Ашыг Аббас вә башгаларынын да адлары вар, онлар да Нәби вә силаһдашларына чохлу ше'рләр һәср етмишләр.

Бә'зи фәсилләрдә куја Ашыг Әһмәдин Нәбинин дәстәси илә кәздији кестәрилик. Ашыг гошмаларындан башга дастанда халг маһнылары, бајаты вә ағылар да вардыр ки, бунлар да биләваситә үсјанчыларла әлагәдар мејдана кәлмишдир. Дастанын бу форма хусусијјәтләри јалныз «Гачаг Нәби» дастанына дејил, һәммин илләрдә мејдана кәлмиш вә Гачаг Кәрәм, Гандал Нағы, Гачаг Тәнривәрди вә башгалары һаггында да јаранмыш әһвалат, эпизод, гошма вә дастанлара да аиддир. Чүнки дөврә, заман вә шәраитә көрә дә халг әдәбијјатында мүәјјән форма дәји-шикликләри мејдана кәлир. «Гачаг Нәби» јазылы әдәбијјатымызда бир сыра әсәрләрин јаранмасына өз тә'сирини кестәрмишдир.

«Сәттар хан» дастанындакы һадисәләр «Сәттар хан» дастаны. 1905-чи ил биринчи рус ингилабындан сонра Чәнуби Азәрбајчанда вә Иранда баш верән азадлыг һәрә-

катыны эһатэ едир. 1905-чи ил рус ингилабындан сонра бүтүн Шэргдэ, Орта Асияда ингилаби һэрэкат кенишлэнир. Чэнууби: Азербайчанда Сэттар ханын башчылығы илэ баш верэн ингилаб. Шэргдэ эн гүввэтли халг һэрэкаты иди. Бу үсјан бүтүн Шэргдэ, Русияда габагчыл адамларын диггэтини өзүнэ чэлб елэмишди. В. И. Ленин бу ингилаб һаггында бир нечэ мэгалэ јазмышдыр. Ингилаб рәһбәри Сэттарханы Азербайчан Пугачову адландырмышдыр. Сэттар хан, ингилаб, ингилабын башга фәдаиләри һаггында чохлу рәвајет, маһнылар, хатирәләр јараныб халгын дилиндә, ингилаб сәнкәрләриндә охунмушдур. Бу маһныларда гәһрәманлар тәрифләнир, ингилабын дүшмәнләри, Иран шаһы вә онун әлалтылары исә лаға гојулур, ләһнәтлә дамғаланырды:

Тәбриздә вар ингилаб,
Мәмдәли, динмә кет јат
Кет өзүнә көмәк тап,
Јорғаны сазла, өрт, јат!
Ал көмәк инкилисдән¹.

Халг өз маһныларында эн чох ингилаб мүчәһиди Сэттар ханы тәрәннүм едирди. Сэттар ханын икиллији, вурешмалары, дүшмәнә нифрәти, вәтәнә, елэ олан мәһәббәти барәдә елэ онун өз дилиндән дејилән нәғмәләрдә шөһрәтләндирилирди².

Үсјанын кедиши, ингилабчыларын фәдакарлығы, дөјүшләр, шаһ гошунларынын амансызлығы, һеч бир шеј халгын көзүндән гачмырды. Халг һәр бир дөјүшә, һәр бир зәфәрә белә маһны илэ чаваб верирди.

«Јашасын Сэттар хан» маһнысы бу чәһәтдән диггәтәлајигдир.

Ингилабчыларын изтираблары, мәшәггәтләри, мүбаризәләри, шикајет, ағырлыг вә с. классик маһныларымызын форма, эн'әнәләри әсасында јаранан маһныларда чох инандырычы шәкилдә ифадә олуноурду. Вахтилә Сэттар ханын дилиндән дејилмиш ашағыдакы парчалара диггәт едәк:

Отурмушдум хијабанда,
Күллә башыма јағанда...
Дүшмәнләри мән гованда
Ај ана чан, јараландым!
Ај бачы чан, јараландым!

Отурмушдум дамлар үстә
Өлдүрдүләр милләт үстдә,
Күллә кәлир дәстә-дәстә...
Ај гна чан, јараландым
Ај бачы чан јараландым»!³

Сэттар хан һэрэкаты илэ бағлы маһны, рәвајет вә әһвалатлардан истифадә олунараг сонралар бир дастан да дүзәлдилмишдир. Бу дастанын јарадычысы исә Ашыг һүсејн Чавандыр. Онун дүзәлтдији дастандан бир һиссә чап олуномушдур. Ашыг әввәлчә дастаны «Фәрман» имзасы илэ чап етдирмишдир. «Сәт-

¹ Ч. Хәндан. Ашыг һүсејн Чаван. «Ингилаб вә мәдәнијјәт», 1948, № 7.

² М. Р. Афијәт. Ингилаби һэрэкатын көркәмли сәркәрдәси, «Азербайчан» журналы, 1968, № 10.

³ Ашыглар, топлајаны Н. Әлизадә, II чилд, 1936, сәһ. 9.

тар хан» дастанынын гыса мазмуну беләдир. Иран Шаһы Мәм-мәдәли шаһ Иранда, Чәнуби Азәрбајчанда зүлмүнү, өзбашына-лығыны күн-күндән артырды. Хүсусилә, Чәнуби Азәрбајчан халгы ачыначаглы һәјат кечирирди. Она көрә дә халг арасында тез-тез үсјанлар баш верирди. Бу үсјанын башчысы Сәттар хан иди. О, азадлыг, әмин-аманлыг, әмнијјәт истәјирди. Сәттар хан силаһдашлары илә мәсләһәтләшиб Мәммәдәли шаһын сарајына ше'рлә бир мәктуб көндәрир. Азәрбајчана истиглалијјәт, мух-таријјәт хаһиш едирләр:

Инсан олан вәтәнини сатмасын,
Тәмиз ганын напак гана гатмасын,
Намусун, гејрәтин арын атмасын,
Өзү өз јурдунда пајидар олсун¹.

Мәммәдәли шаһ мәктубдан чох һирсләнир. Усјанчылары мәһв етмәк үчүн гүввә топлајыр. Әмр едир ки, Чәнуби Азәрбајчанда олан бу чәмијјәт тезликлә дағылсын. Сәттар хан исә өз силаһ-дашларыны мүбаризәдән дәнмәмәјә чағырыр.

Сәттар хан өз дәстәсини бөјүтмәк истәјир. Истәјир ки, бү-түн Азәрбајчан мүчаһидләрини топласын, баша салсын, дөјүшә һазырласын.

Азадлыг јолунда ахса да ганым,
Гурбандыр вәтәнә бу чисми-чаным,
Гој дәнсүн күлшәнә Азәрбајчаным,
Бағым долсун ширин бара кедим мән.

Бу мәгсәдлә дә Гәмәр атыны минир, дилиндә вәтән сөзү Тәб-ризә кедир.

Мәммәдәли шаһ Чәнуби Азәрбајчанда слан үсјанлардан чох нараһат иди. Бир күн о, сарај әһлини бир јерә топлајыр, онлар-дан бир тәдбир истәјир. Нәһәјәт, она мәсләһәт көрүрләр ки, елә Чәнуби Азәрбајчанын өзүндән чыхмыш бир һөрмәтли шәхс васи-тәсилә халгы, үсјаны, игтишашлары сакит етмәк олар. Белә бир адам исә Сәттар хан иди. Она көрә дә шаһ Сәттар ханы са-раја дә'вәт едир. Силаһдашларынын бүтүн е'тиразларына бах-мајараг о сараја кәлир вә шаһ илә көрүшүр. Шаһ пул-гызыл вермәклә Сәттар ханы јолдан чыхармаг истәјир. Белә олдугда Сәттар хан пуллары да шаһын үстүнә атыр вә дејир: «Шаһ, мәни нә һесаб едирсән? Јохса Сәттар ханы гызыл-күмүшлә сатын ал-маг истәјирсән? Анчаг бил ки, Сәттар хан азәрбајчанлыдыр, о, дүнја чифәсинә алланыб өз вәтәнини, өз халгыны сатмаз. Анчаг сән Азәрбајчанда әмнијјәт истәјирсәнсә, онда өз һаггымызы өзү-мүзә вер. Гој биз дә инсан кими азад һәјат сүрәк. Онда биз дә раһат оларыг, сиз дә!».

Бу сөзләри ешидән Мәммәдәли шаһ Сәттар ханын тутулма-

¹ Бу вә бундан сонра мисал кәтирилән гошмалар Ашыг Гүсејн Чаванын «Азадлыг маһнылары» (1950) китабындан кәтүрүлмүшдүр.

сыны эмир едир. Лакин Сәттар хан тапанчасыны чыхарыр, элин-дә пазыр тутур. Мәһарәтлә сарадан чыхыб гачыр, өзүнү Тәбризә јетирир. Силаһдашларыны јанына чағырыр, үсјанчы дәстәләрини бирләшдириб вәтән вә халгын азадлығы уғрунда мүбаризәјә башлајыр.

Азәрбајчан чаванлары
Јеријин дүшман үстүнә!
Короғлулар, Чаванширләр,
Мәрд кедин мејдан үстүнә.

Ат салын кириң мејдана,
Чәнк едиг мәрд-мәрданә,
Бојансын дүшмән ал гана,
Һәрәмиз бир хан үстүнә.

Дастанда Сәттар ханың ајры-ајры вахтлардакы дөјүшләриндән реалист сәһнәләр кәтирилир. Тарихи һадисә, мүбаризә вә дөјүшләр халг дилинә мәхсус садә вә сәмиги шәкилдә тәсвир олуңур. Шаһ үсјанчыларың үзәринә Маку ханы, сонра өз сәркәрдәси Рәһим ханы кәндәрир. Сәттар хан ингилабчылары дөјүшә дә'вәт еләјир, руһландырыр Халгын гәһрәман кечмишиндән, өвладларыңдан ибрәт кәтүрмәјә чағырыр.

Марағлыдыр ки, Сәттар хан Тәбризә, Азәрбајчана һүчүм едән шаһ гошунларының сәркәрдәләринә ган төкмәмәји, чыхыб кетмәји тәклиф едир. Сәттархан дејир ки, бизи инчитмәјин, зүлмүнүз, сојғунчулуғунуз бәсдир. Анчаг һеч кәс онун тәклифини гәбул етмир, шаһың зүлмү даһа да артыр. Шаһ гошунлары ингилабчылар үзәринә басгын едирләр. Белә олдугда Сәттар хан өз мүчаһидләринә дөјүш әмрини верир. Бу дөјүшләрдә о, гәләбә чалыр.

Сәттар хан да бу тарихдә галачаг,
Азадлығы ел күчүнә алачаг,
Бу мөкан дүнјаја ишыг салачаг,
Сәс дүшәчәк бу чаһана јерисин!

Шаһ гошунларының мәғлубијјәтиндән сонра дастанда чап олуңан бу парчаның сонунда дүнја көрмүш мүдриг бир гоча Сәттар ханың јанына кәлир: 70 јашлы бу гочаның Сәттар ханла сәһбәти чох тәсвирлидир. Гоча, Азәрбајчан халгының адыңдан данышыр. О, Сәттар хана чох гијмәтли мәсләһәтләр верир. Халгын оңларла фәхр етдијини сојләјир. Сәттар хан галибијјәтлә Тәбризә дөнүр вә Тәбризаның симасында Азәрбајчана олан мәһәббәтини белә ифадә едир:

Кечә-күндүз гылыңч вуррам,
Сәнә хош күн алым, Тәбриз,
Мәзлумлар олсун асудә,
Мән дә дилшад олум, Тәбриз

Һәгигәтин очағысан,
Чәннәтин бир бучағысан,
Әзиз ана гучағысан,
Ачыг гөңчә, күлүн, Тәбриз.

Сәнин кими ана һаны,
Шөһрәтин тутуб дүнјаны,
Јахшы сахла Сәттар ханы,
Сәнә оғул олум, Тәбриз.

Бундан сонра Сәттар хан Бағыр хана дејир ки, мәним даһа һеч бир арзум јохдур. Вәтәним, халгым азаддыр.

Дастанын бир парчасы онун гәһрәманы Сәттар ханын шә'ни-нә дежилән итһафла тамамланыр. Үмумиликдә исә дастан һәлә тамамланмамышдыр.

Ашыг Һүсејн Чаван «Сәттар хан» дастанында классик ән'әнә-ләрә садиг бир сәнәткар кими чыхыш едир. Хүсусилә бурада «Короғлу» дастанынын тә'сири өзүнү кәстәрмәкдәдир. Сәттар хан сурәтиндә ашыг Короғлуја мәхсус гәһрәманылыг, дөјүшкән-лик, дүшмәнлә барышмазлыг, бунунла јанашы аличәнәблыг, гәј-ғыкешлик вә с. кими кејфијјәтләри чәмләшдирмишдир. Дастан Чәнуби Азәрбајчанда әсрин әввәлләриндә кенишләнән азадлыг мүбаризәсини әкс етдирән бир нүмунә кими әһәмијјәтлидир.

МӘҲӘББӘТ ДАСТАНЛАРЫ

Үмуми мә'лумат. Мәһәббәт дастанлары, башга сөзлә де-сәк, халг романлары, фолклорумузун бөјүк бир голуну тәшкил едир. Әкәр гәһрәманылыг дастанлары ән чох гәһрәманылыгла, өзү дә вәтән, халг, азадлыг, истиглалитәт уғ-рунда дөјүшләрлә әлагәдардырса, халг романлары нисбәтән динч јашајыш дөврүнүн мәһсулудур. Бурада вәфа, сәдагәт, тәмиз ешг, мә'нәви сафлыг, достлуг, јолдашлыг, һуманизм, мәһәббәт уғрунда гәһрәманылыг вә с. мөвзулар әсас јер тутур. Халгымызын мәһәббәт дастанлары олдуғча чохдур. Бун-лар һамысы нәшр едилмәмиш, чохусу да јарымчыг топланды-ғы үчүн үзә чыхарылмамышдыр.

Халг романларында гәһрәманылар әсасән ики нәфәрдән: ашиг вә мә'шүгәдән ибарәт олулар. Әсәрдә бунларын севкиси, мәһәб-бәти, өз арзуларына чатмағ јолунда дүшдүкләри чәтинликләрдән данышылыр. «Бизим мәһәббәт дастанларымызын, демәк олар ки, һамысынын, «Китаби—Дәдә Горғуд» вә «Короғлу» кими гәһ-рәманылыг дастанларымызын исә бир сыра бөј вә голларынын әсас мәзмуну, јә'ни сүжети гәһрәманын өз бутасына чатмағ уғ-рунда апардығы мүбаризәнин тәсвириндән ибарәтдир» (20, 65). М. Н. Тәһмасиб гәһрәманыларын дастанда һәмин мүбаризәсини, башга сөзлә, мачәраларыны үмуми шәкилдә дөрд мәрһәләјә ајырыр.

Гәһрәманыларын бу мачәралары, мүбаризәләри јолларында да халг өзүнүн бир сыра мүлаһизәләрини ирәли сүрүр.

Һәр бир дастан васитәсилә Азәрбајчан халгы бир фикир, ар-зу, мәгсәд ирәли сүрмүшдүр. Бу фикирләр узун әсрләрин һәјат вә мәишәт тәрзиндән, мүбаризә тарихиндән, кешмәкешиндән ке-чиб кәлән арзулардыр. Бу идеалларын чарчылары исә дастан-ларын гәһрәманыларыдыр. Марағлыдыр ки, бу гәһрәманылар хал-гын дәрди һәсрәти илә әлагәдар мүхтәлиф вәзијјәтләрә дүшүр, һәтта бу вәзијјәтләрлә әлагәдар ад, ләгәб дә гәбул едирләр. Гејс (Мәчнун), Маһмуд (Кәрәм), Рәсул (Гәриб), Гурбани (Гурбан) вә б. Биз бураја Рөвшән (Короғлу), Горғуд (Дәдә) вә б. әла-вәләр дә едә биләрик. Бунларын һамысында—Короғлуда, Кәрәм-

дә, Гәриб вә-Шан Исмајылда, Аббас вә башгаларынын шәхсиндә елин гәһрәманлығы, ағлы, күчү, көзәллији, сәнәти, инсанијјәти, вәфа вә сәдагәти чәмләшдирилмишдир. Бунларын тәрбијәви тәсири дә елә бундан доғур.

Форма хүсусијјәтләри. Мәһәббәт дастанлары форма чәһәтдән дә диггәти чәлб едир. Бу дастанлар устаднамәләрлә башланыр. Һәр бир дастанын әввәлиндә адәтән, үч устаднамә верилир. Әлбәттә, бурада әсас мәгсәд динләјичиләрә көзәл инсани кејфијјәтләр ашыламагдан ибарәтдир. О бири тәрәфдән исә ашыглар бунун васитәсилә өз кечмиш устадларынын јад едир, онларын хатирәләрини әбәдиләшдириләр:

Фүрсәт әлдә икән јахшылыг елә,
Һәмишә әлиндә ихтијар олмаз.
Кәл күвәнмә дөвләтинә, малына,
Мала, мүлкә, өмрә етибар олмаз.

Ашыглар устаднамә јарадаркән халгын тәчрүбәсини ифадә едән аталар сөзүндән, афоризмләрдән истифадә едирләр. Чох заман бир нечә аталар сөзүнү ше'рин вәзнинә ујғунлашдырыб сөјләјирләр. Мәсәлән:

Улгун чоша кәлсә, көпүк јар олмаз,
Сөјүд бар кәтирсә, бағча бар олмаз,
Зибил тәпә олса, күллүк дағ олмаз,
Јел әсәндә алчаглара ендирәр.

Мәһәббәт дастанларында ашыглар халг дилинин зәнкинликләриндән бачарыгла истифадә едир, көзәл ифадә, ибарә, бәнзәтмә, мүгајисоләрлә дастаны ширинләшдирир, мараглы тәһкијә үсулу јарадырлар. Мәсәлән, «Дәрјалар мүрәккәб олса иди, мешәләр гәләм, онун дөвләтини һесабламаг олмазды», «Өзүнә једли гәләм илә зинәт вериб он дөрд кечәлик ај кими шәфәгләнли. онун габағына чыхды», «Гүдрәтин кәрәми чушә кәлиб, көзәллик најлајанда илк гәләми бу гыза чәкиб», «Башдан кејинди, ајагдан гыфылланды, ајагдан кејинди, башдан гыфылланды» вә с.

Мәһәббәт дастанларымызда гафијәли нәсрин көзәл нүмунәләринә дә раст кәлирик: «Көрлү ки. бу чадырда бир гыз әјләшиб, нә тәһәр әјләшиб? Гыз, нә гыз? Фириштеји—кирдар, үрәк басан, сарфа кәсэн, көзүнү сүзән, чанлар үзән, дүјмә дүзән, гонча дәһан, күлү рејһан, сүзкүн бахан, кәл мәни көр, дәрдимдән өл, әлини вурма, керидә дур!» вә с.

Мәһәббәт дастанлары дувагапма илә тамамланыр. Дувагапма сәвкәлиләрни өз арзуларына чатыб хошбәхт олмасы мүнасибәтилә тоја кәлән ашыгларын охудуглары мүхәммәсләрдир. Әсасән чох шән, шух, кенүл ачан бир мәзмуна малик олур. Дувагапмаларын өзләри дә устад ашыгларын мүхәммәсләридир. Дувагапма чох заман дастаны јарадан, дүзүб гошан ашығын, дастанчынын ады илә әлагәдар олур.

Халг романларында бә'зи харигүл'адә гүввәләрин иштиракына да раст кәлирик. Бунлар гәһрәмана көмәк едирләр. Мәсәлә: «Ашыг Гәриб»дә Хызр үччә күнә Гәриби вәтәнә кәтирир. Һалбуки о, бу јолу 40 күнә кедә биләрди. Јахуд, Шаһ Исмајылын кәзләринин сағалмасы. Кәрәмин, Әслинин кешиш тәрәфиндән тилсимләnmәси, Ашыг Аббасын, Гурбанинин дәфәләрлә харигүл'адә гүввәләр тәрәфиндән өлүмдән хилас едилмәләри вә с. бунлар ајдын мисалдыр. Лакин белә сәһнәләр романларда аздыр вә дастан һадисәләринин әсас инкишафыны, гәһрәманларын әсас мүбаризә вә фәалијјәтини мүәјјән етмир.

Мәһәббәт дастанларымыз мүхтәлиф јолларла јаранмышдыр. Бир сыра халг романларымыз өз мәншәјини чох гәдим заманларын рәвајәт, һекајә, әфсанә вә гиссәләриндән алмышдыр. Биз бунлара мисал олараг «Лејли вә Мәчнун», «Фәрһад вә Ширин», «Шаһ Исмајыл», «Әсли вә Кәрәм», «Новруз» вә с. дастанларымызы кәстәрә биләрик.

Бир чох мәһәббәт дастанларымыз садәчә халг нағыллары әсасында дүзәлдилмишдыр. Хүсусилә сәһирли нағылларымыз дастанлар үчүн чох материал вермишдыр. Мәсәлә бурасындадыр ки, дастан јаратмаг истәјән ашыглар—дастанчылар һәлә мүасир һадисәләри гаврајыб, дәрк едиб сәнәтә чевирәнә гәдәр халгын кечмиш јарадычылыг хәзинәсинә нәзәр салыр, мөвзу, форма, идеја бахымындан јарајан нағыллары ишләјиб дастана чевирирдиләр. М. Һ. Тәһмасиб бу барәдә јазыр: «Дастанчы зәнкин халг нағылларынын хәзинәсиндән онун мөвзусуна ујғун оланы көтүрүр вә чох заман нағыл мотивләрини мә'наландырараг, бүтөв бир дастан, јахуд епизод дүзәлди» (18, 55).

В. М. Жирмунски вә Һ. Зәрифов да өзбәк халг дастанларын данышаркән онун бөјүк бир һиссәсинин мәһз халгын сәһирли нағыллары әсасында ишләндијини гејд едирләр¹. Бүтүн бунлара кәрә дә бир сыра халг романларымыз каһ нағыл, каһ да дастан адланыр. Нағыллардан дүзәлән дастанлара мисал олараг «Алы хан вә Пәри ханым», «Шаһзадә Сејфәлмүлүк», «Шаһзадә Әбүлфәз», «Ибраһим», «Мәһәммәд вә Һүрнисә», «Мәһәммәд вә Күләндам» вә башгаларыны кәстәрә биләрик.

Дастанларымызын бә'зиләри дүнја халглары ичәрисиндә гәдимдән бәри долашан мәшһур бејнәлхалг сүжетләрин ишләnmәси нәтичәсиндә формалашмышдыр. Белә сүжетләрә «ата вә оғулун бир-бирини танымадан дава мејданында гаршылашмасы», «әр өз арвадынын тојунда», јахуд «әрин гајытмасы», гәһрәманлыгла нишанланма» кими сүжетләри мисал кәстәрмәк олар. Һәмин сүжетләр әсрләр боју ја мүстәгил шәкилдә, јахуд да бу вә ја дикәр дастанларымызын ичәрисиндә ишләnmәкдәди... «Әрин гајытмасы», «гәһрәманлыгла нишанланма» сүжети-

¹ Бах: В. И. Жирмунский. Х. Т. З а р и ф о в. Узбекский народный героический эпос. М., 1944, сәһ. 133.

нин эн јахшы нүмунәсини биз «Бамсы Бејрәк боју»нда көрүрүк, «Ата илә оғулун гаршылашмасы»ндан «Китаби—Дәдә Горгуд»ун «Газан ханын оғлу Урузун әсир дүшмәси боју»нда вә «Короғлунун Дәрбәнд сәфәри» голунда истифадә едилмишдир. Мәһәббәт дастанлары ичәрисиндә «Ашыг Гәриб» вә «Шаһзадә Әбүлфәз», «Әр өз арвадынын тојунда» сүжетинин Азәрбајчан халгы тәрәфиндән өз милли, јерли, етник хүсусијјәтләри әсасында ишләнилмәси нәтичәсиндә формалашмышдыр.

Мәһәббәт дастанларымызын бир чохунун јаранмасы вә формалашмасы билаваситә ашыглар, онларын һәјат вә фәалијјәти илә әлагәдардыр. Һәләлик ады бизә мәлум олан илк Азәрбајчан ашыгы Гурбанидән сонра јашајан бир сыра көркәмли, устад ашыгларымыз һаггында дастанлар вардыр. Бунлары ашыг дастанлары адландыра биләрик. Ашыг дастанларымызын јаранмасы бизчә ики јолла кетмишдир. Әввәлән, һәр бир мәшһур устад ашыг өзү һаггында дастан дүзәлтмишдир. Бурада онун һәјатынын әсас фактлары вә ше'рләри дахил едилмишдир. Икинчиси исә устад ашыгларын өлүмүндән сонра дикәр ашыгларын јаратдыгы дастанлардыр. Бу дастанлар да јенә һәмин ашыгларә һәср олунмуш, орада устадларын эн јахшы әсәрләри топланмышдыр. Лакин гәдимдән бәри јаранан белә дастанлар ши-фаһи һалда јашамыш, дөврләри, әсрләри кечиб кәлмиш, һеч шүбһәсиз, ашыглар мүхтәлиф тарихи-иқтимаи шәраитдә бу дастанлары заманын тәләби, халгын зөвгү әсасында ишләмиш, чилаламыш, тәкмилләшдирмиш, беләликлә, һәм идеја, һәм дә форма чәһәтдән инкишаф етдирмишләр. Ашыг дастанлары да сонралар башга мәһәббәт дастанларымызын сырасына дахил олмушдур. «Гурбани», «Аббас вә Күлкәз», «Сары Ашыг вә Јахшы», «Хәстә Гасым», «Абдулла вә Чаһан», «Валех вә Зәрникар», «Һүсејн вә Кешиш гызы Рејһан», «Дилгәм» вә башга дастанлары буна мисал көстәрмәк олар.

М. Һ. Тәһмасиб Азәрбајчан дастанлары үзәриндә апардыгы сон тәдгигатында ашыг дастанларымызын вахтилә ашыгларын өзләри тәрәфиндән јарадылдыгы гәнаәтинә кәлмишдир. О, гәдимдән бәри Азәрбајчанда хүсуси дастанчыларын олдуғуну јазыр вә бунлара мисал олараг Гурбани, Аббас Туфарганлы, Ашыг Шенлик вә башгаларынын адларыны чәкир. «Дастан јарадычылығымыз һаггында» мәгаләсиндә исә М. Һ. Тәһмасиб өз фикрини белә јекунлашдырыр: «Азәрбајчан эпосу тарихиндә фәрди јарадычылыг әсас вә илкин олмуш, јәни һәр бир дастан мүәјјән бир устад тәрәфиндән јарадылдыгдан сонра ифаја кечиб коллектив јарадычылыг мәһсулуна чеврилмишдир. Һәмин эн'әнә инди дә давам етмәкдәдир. Онун бир јарадычылыг үсулу олараг ајдынлашдырылмасы, дүнја эпосшүнаслыгы аләминдә кедән мүбаһисәләрин һәллинә көмәк едә биләчәк чанлы бир нүмунә кими хүсуси әһәмијјәтә маликдир¹.»

¹ Дастан јарадычылығымыз һаггында, «Әдәбијјат вә инчәсәнәт» гәзети, 1967, № 5.

Ашыг вә халг поезијасы үслубунда јазыб-јарадан јазылы әдәбијат нүмајәндәләри һаггында да бә'зән дастанлар дүзәл-дилмишдир. Бурада да әсас мөвзу һәммин сәнәткарын тәрчүмеји-һалынын бә'зи чәһәтләриндән ибарәт олур. Онларын ше'рләри дә дастана дахил едилир. «Вагиф», «Закир», «Нәбати» дастан-ләриндән бачарыгла истифадә едир көзәл ифадә, ибарә, бәнзәт-

Дастанларын топлан-
масы, нәшри вә
өјрәнилмәси.

Мәһәббәт дастанларынын ајры-ајры гош-маларына биз һәлә XVII—XIX әсрин чүнк-ләриндә раст кәлирик. О, дөврләрдә мөј-јән мөгсәдләр үчүн тәртиб олунан әлјазма-ларына бир сыра дастанлардан парчалар дүшмүшдүр. Мәсә-лән, Ә. Гарачадағинин әлјазмаларыны буна мисал кестәрмәк олар. Фолклорумузун дикәр әсәрләри кими халг романларынын да топланыб нәшр едилмәси XIX әсрлә әлагәдардыр. Бу әсрин бир сыра рус мәтбуаты сәһифәләриндә «Шаһ Исмајыл», «Нов-руз», «Алы хан», «Ашыг Гәриб», «Әсли вә Кәрәм» дастанлары ја бүтөв шәкилдә нәшр едилмиш, онларын гыса мәзмунлары ве-рилмиш, ја да онлардан ајры-ајры парчалар чап едилмишдир. Бу, XX әсрдә дә давам етдирилмишдир. Лақин мәһәббәт дастан-ларымызын да күтләви шәкилдә топланмасы, нәшри вә өјрә-нилмәси Совет һакимијјәтинин гурулмасындан сонра мүмкүн ол-мушдур. Бу илләрдә дастанлар һәм мәтбуат сәһифәләриндә һис-сә-һиссә, һәм дә китабча шәкилдә чап едилмәјә башлајыр. С. Мүмтазын «Ел шаирләри», Һ. Әлизадәнин «Ашыглар» китаб-ларына халг романларымыздан чохлу гошмалар дахил едил-миш, Һ. Әлизадәнин топладығы дастанлар китаб һалында ох-чулара чатдырылыр.

Бөјүк Вәтән мұһарибәсиндән сонра мәһәббәт дастанларынын топланмасы вә тәдгиги давам етдирилмишдир. 1961-чи ил Ә. Ахундовун топладығы дастанлар Азәрнәшр тәрәфиндән ики чилддә бурахылмышдыр. Азәрбајчан ЕА Низами адына Әдәбиј-јат Институтунун фолклор шө'бәси тәрәфиндән дастанларымыз әввәлчә 5 чилддән ибарәт, сонра да ајрыча бир чилддә бура-хылмышдыр.

«Јазычы» нәшријјаты да јени дастанлардан ибарәт бир : таб чап еләмишдир (1980). Сон илләрдә мәһәббәт дастанлары-мызын мәншәји, формалашмасы, идеја вә бәдиһи хүсусијјәтлә һаггында гијмәтли тәдгигат әсәрләри дә јазылмышдыр.

«ӘСЛИ ВӘ КӘРӘМ» ДАСТАНЫ

Салман Мүмтаз «Әсли вә Кәрәм»и шаһкар дастан адландыр-мышдыр. Халг романларымыз ичәрисиндә ән чох јайыланл. «Әсли вә Кәрәм» вә «Ашыг Гәриб»дир. «Әсли вә Кәрәм»ин бү-түн түркдилли халглар ичәрисиндә, мәс: түрк, түркмән, өзбәк, газәх вә б. вариантлары вардыр.

Дастан ермәни халгы ичәрисиндә дә ејни дәрәчәдә јайыл-мышдыр. «Әсли вә Кәрәм» гәдәм дастанларымыз сырасына да-

хилдир. Дастанда олан һадисәләр Азәрбајчанын гәдим шәһәр-ләриндәш бири олан Кәнчәдә башлајыр. Бә'зи вариантлара көрә исә Исфәһанда баш верир. Дастан елә бир әразини әһатә едир ки, азәрбајчанлы вә ермәниләр гоншудурлар. Ибрәтамиздир ки, дастанын түркмән вариантында һадисәләр Тәбриздә баш верир. Маһмуд илә Мәрјәмин илк көрүшбағы исә «Кәнчи—Гарабағ» адланыр. Демәли чохла халглар ичәрисиндә варианты олан «Әсли вә Кәрәм»ин әсас башланғыч әразиси Гафгаздыр, хүсусилә Загафгазијадыр. Азәрбајчан вә ермәни халгларынын габагчылы фикирли мәдәнијјәт хадимләри бу дастана јүксәк гијмәт вермиш, орада ифадә едилән идејалары тәблиғ еләмишләр. М. Маһмуд-бәјов, Әсәдулла бәј Шахтахты, Әһмәд бәј Ағајев, Нәриман Нәриманов дастан һаггында гијмәтли фикирләр сөјләмишләр. Онлар дастан һаггында мә'лумат вермиш, онун гыса нәзмунуну шәрһ еләмиш вә гошмаларын һәрфи тәрчүмәсини кәтирмишләр. Хүсусилә Әһмәд бәј Ағајев Азәрбајчан халг поезијасындан данышаркән мәһәббәт дастанларындан бәһс етмиш, «Әсли вә Кәрәм»ә хүсуси гијмәт вермишдир. Белә бир мараглы вә мүбаһисәли мүлаһизә дә јүрүтмүшдүр: Кәрәмин Әслинин архасынча кәздији јерләр түрк-татар халгларынын вәтән һәсрәтилә доландығы әразидир. 1913-чү илдә Ү. һачыбәјов «Әсли вә Кәрәм» операсыны јазмышдыр. Опера тез бир заманда тамашачыларын мәһәббәтини газанды, о заман халг арасында белә бир мәсәл доғуб јайылды: «Әсли Кәрәм нечә Кәрәм». Јә'ни операја нечә кәрәм бахмаг олар ки. Н. Нәриманов операја ресензија јазды. Ү. һачыбәјовун исте'дадыны јүксәк гијмәтләндирди, хүсусилә халг јарадычылығына һәссас вә даһијанә мүнасибәт Н. Нәриманову һејран гојду. Н. Нәриманов операнын әсасына гојулан дастандан сөһбәт ачды, халг идеалларынын бөјүклүк вә үзвлүјүнү һејрәтликлә шәрһ етди.

Дастанда һадисәләр Кәнчәдә баш верир. Зијад хан вә онун вәзири Гара кешишин узун нәзир-нијаздан сонра өвладлары олур. Гара кешиш гызы Мәрјәми бөјүјәндә Зијад ханын оғлу Маһмуда верәчәјини вәд етмишди. Ушаглар ајры-ајрылыгды тәрбијә олунурду. 15—16 јашларына чатынча бир-бирини көрә билмәмишдиләр.

Бир дәфә бағчада Маһмуд гәфләрән Мәрјәми көрүр вә она ворулур. Кәнчләр арасында белә бир мүшаирә олур.

Маһмуд:

Ај көзәл гыз, сәд афәрин әслинә,
Ала көзлүм, тәрланымы кәтир вер!
Мәнәм о тәрланын овчу-сәјјады
Ала көзлүм, тәрланымы кәтир вер!

Мәрјәм:

Мән билирәм бу тәрланын ишини,
Кәрәм ејлә, тәрланыны кәл апар!
Тәрлан кәрәк јесин овун дөшүнү
Кәрәм ејлә, тәрланыны кәл апар!

Бундан сонра кәнчләр бир-бирини Кәрәм вә Әсли адландырырлар. Оғлунун мәнәббәтиндән хәбәр тутан Зијад хан Гара кешиш хәбәр кәндәрир ки, тој тәдарүкү көрсүн. Үздә разылыг верән Гара кешиш үч ај мөһләт истәјир вә елә о кечә аиләсини дә кетүрүб кизличә Кәнчәни тәрк едир. Бундан хәбәр тутан Кәрәм ләләси Софи илә бирликдә Әслинин сорағы илә јола дүшүр.

Гара кешиш Кәнчәдән чыхдыгдан сонра әввәлчә Ермәнистанда, сонра Күрчүстанда, орадан јенә Ермәнистанда, Әрзурума вә нәһәјәт, Һәләбә кәлиб чыхыр:

Дастанын әсас һиссәсини Кәрәмин «сәјаһәти» тәшкил едир. О һара кәлирсә, кешишин орадан јолу дүшдүјүнү сөјләјирләр. Кәрәмин фачиәси дә елә бурадан башлајыр. О, јол боју кезәл, тәсирли гошмалар сөјләјир, јоллардан, дағлардан, чајлардан севкилисини хәбәр алыр, һәтта гуру кәлләјә, виранәјә мүрачиәт едир, онларла дејишир. Бу гошмаларда халгын мүхтәлиф ичтиман-сијаси көрүшләри, һәјата бахышы вә с. ифадә едилмишдир.

Кәрәм бир-ики јердә Әслини тапыб онунла көрүшмәјә мүвәффәг олур. Бир дәфә Гара кешиш артыг гызы Кәрәмә вермәјә разы олдуғуну, тоја башламаг захтынын кәлиб чатдығыны да биллидир. Јенә кечә јарысы о, Кәрәми вә Софини алдадыб гачыр. Икинчи дәфә исә кешиш Кәрәми оғру адландырыр. Ону ел ичиндә рүсвәј етмәк истәјир. Нәһәјәт, дастанын сонунда Әсли вә Кәрәм Һәләб шәһәриндә көрүшүрләр. Дастанда кәстәрилдији кими, Һәләб пашасынын вә бир чох адамларын тәләби илә кешиш гызы Кәрәмә вермәјә мәчбур едилир. Гара кешиш Кәрәмдән интигам алмағы гәт едир. О, Әслинин тој палтарынын дүјмәләрини тилсимләјир. Нә Әсли, нә дә Кәрәм палтарын дүјмәләрини ача билмирләр. Кәрәм јаныглы бир гошма дејир. Дүјмәләр ачылмаға башлајыр. Лакин ахырынчы дүјмәјә чатаркән башдакы дүјмә јенә бағланыр. Белә бир вәзијәтдә фәган едән Кәрәм дәрин бир аһ чәкир, ағзындан чыхан алов бәдәнини бүрүјүр вә ону јандырмаға башлајыр. Кәрәм аз бир мүддәтдә јаныб күл олур. Әсли өзү дә тилсимли олдуғундан һеч бир вәһлә Кәрәми сөндүрә билмир вә алышыб јаныр.

Кечмишдә *Ермәни вә Азәрбајчан* халглары јахын гоншу олдуғлары үчүн бир-бирләринә јахшы мүнәсибәтдә олмушлар. Һәр ики халгын кәнчләри ушаглыгдан бир јердә јашадығлары, бөјүдүкләри үчүн севишмиш, биркә һәјат гурмаг истәмишләр. Лакин көһнә адәт-ән'әнәләр, феодал еһкамлары, дөврүн әдаләтсиз гајда-ганунлары онлара мане олмуш вә нәтичәдә ағылакәлмәз фачиәләрә кәтириб чыхармышдыр. Әсрләр боју мин чүр әзаб-әзијәт чәкән, заманын һагсызлығы үзүндән арзу вә истәкләринә чатмајан кәнчләрин фачиәләри Әсли вә Кәрәмин шәхсиндә үмумиләшдирилмишдир.

«Әсли вә Кәрәм» дастанында ики севкилинин накам олмасына сәбәб мәнз ичтиман гурулуш вә чүрүк етигадлар, еһкамлар олмушдур. Дастандакы гошма вә кәрајлыларда да биз буну ајдын һисс едирик.

Кәрәм вә Әсли мүхтәлиф динләрә, милләтләрә мәнсуб олду-
ларына көрә бир-биринә говуша билмәзләр. Буну милләтчиләр
срләр боју тәблиғ еләмишләр. Сәчијјәвидир ки, бүтүн вариант-
ларда бу чәһәт габарыг шәкилдә өзүнү көстәрмәкдәдир. Бизим
дастанда:

Сәһәр, сәһәр, шәбнәм тутар гызыл күл,
Гызыл күл чығасын чәкәр о бүлбүл,
Кәрәм дејәр, сәндән алым камн дил
Сән дән ол мүсәлман, мән алым сәни¹.

Түрк вариантында:

Инанма сән кешишләрин фәндиңә,
Һәфтә пәһризинә, әлли күнүнә,
Кәл Әслим кир сән дә ислам дининә,
Кәл гыз мүсәлман ол, галма ермәни.

Түркмән вариантында:

Ел-елә берели, шехре баралы,
Казыдан, молладан хабар алалы,
Хер дин кабул болса шонда барлалы,
Јасен мусулман бол, ја мен ермени.

Дин, милләт ајрылығы севәнләрә мане олур вә нәтичәдә он-
лары физики чәһәтдән мәһв едир. Белә бир мөвзуја эсәр һәср
едән Азәрбајчан халгы дастанда ачыг-ајдын белә бир идеја ирә-
ли сүрүр ки, дин, милләт ајрылығы мүхтәлиф халгларын бир-
биринә јахынлашмасына, достлуғуна мане ола билмәз².

Дастанын ән үмдә чәһәтләриндән бири халг күтләләринин
Әсли вә Кәрәмин тәрәфдары кими тәсвир едилмәсидир. Халга
көрә Кәрәмин вә Әслинин јаныб күл олмаларына сәбәб мәһз
динин, көһнә адәт-ән'әнәләрин гаты мүдафиәчиси олан Гара ке-
шишләр, дин нүмајәндәләридир. Дастанда бүтүн күнаһлар Гара
кешишин үзәринә гојулур. Чүнки о, мүхтәлиф јалан вә һијлә илә,
дин пәрдәси алтында һәм Әслини, һәм дә Кәрәми мәһв етмиш-
дир. «Әсли вә Кәрәм» дастанында динин нүмајәндәси Гара ке-
шиш ејни заманда гаты милләтчидир. О, узун илләр боју бир
јердә јашадығы, өлкәни бирликдә идарә етдији, гоншу олдуғу
Зијад ханын тәклифини јерә салыр вә өз јеканә гызы Әслинин
дә фачиәсинә сәбәб олур. О, Әслини вә арвадыны көтүрүб ди-
јаобәлијар гачыр. Өлкәләр кәзир, Кәрәмин үнванына јаланлар
јағдырыр. Ону оғру адландырыр, бүтүн фырылдаглардан әли
үзүлдүкдә халгын, һәләб пашасынын тәзјиги илә гызы Кәрәмә
бермәјә мәчбур едилдији заманда тилсим вә чадудан истифадә
едир. Гара кешиш доғма гызынын мәһвинә разыдыр, лакин онун
азәрбајчанлы Кәрәмә әрә кетмәсинә разы дејилдир.

¹ РӘИ, Чүнк, 5181.

² Бах: Паша Әфәндијев. «Әсли вә Кәрәм» дастаны, 1957-чи илин
елми-тәдгигат иши, АПУ-нун китабханасы.

Атан кешиш, килсэлэри, кэнди вар,
Һижлэхәрди, билмәк олмур, фәнди вар,
Бир дүжмәнин һәштад сәккиз бәнди вар,
Ачылсын Әслидән дүжмә, мән өлдүм.

«Әсли вә Кәрәм» дастанынын сонунда белә бир рәмзи сәһнә вардыр. Әсли вә Кәрәмин гәбирләри јанашы, Гара кешишин арзусуна көрә онун гәбри дә бунларын ортасындадыр. Һәр ики кәнчин гәбирләринин үстүндән чыхан гызыл күлләр бөјүдүкчә бир-биринә јахынлашыр, говушмаг истәјирләр, лакин Гара кешишин гәбри үстүндән јүксәлән гара тикан күлләрин бир-биринә јахынлашмасына мане олар. Рәмзи шәкилдә верилән бу эпизодла халг дини еһкамлары, онун тәблиғатчысы олан кешишләри—гара гүввәләри дамғалајыр. Гара кешиш дастанда халг тәрәфиндән чох мәһарәтлә ишләнмиш мәнфи бир сурәтдир.

Әсли вә Кәрәм дастанын әсас сурәтләриндәндир. Кәрәм, Шаһ Исмајыл кими өз арзусу, идеалы уғрунда мүбаризә апаран гәһрәмән дејилдир. Ашыг Гәриб кими сәнәти, сөзү илә дә гәләбә чалыб севкилисинә говушмаг она нәсиб олмур. Чүнки о өз дағли алаһи, характери етибарилә башга тәбиәтә маликдир. Һәгигәтән дә дастанда Кәрәм башга халг романларынын гәһрәмәнларына нисбәтән характерчә зәиф, ачиз сурәтдир. Биз дастанда ону һәмишә аһ-зар едән көрүрүк. О дүшүнүр ки, әкәр кешишә јалварарса, бу иши дүзәлтмәк олар. Лакин кешиш һәр вәчһлә јола кәлмир. Кәрәмин мәһвинә чалышыр. Әлачсыз галан Кәрәм тез-тез гара бәхтиндән, заманәсиндән, бәдбәхт севкилисиндән шикајәтләнир, өз кәдәрини, көнүл аһыны ифадә едән гошмалар сөјләјир:

Уча дағлар башын гар алды кетди,
Тәрланын мәскәнин сар алды кетди,
Һәр ким ки, јар севди, јар алды кетди,
Бизимки дә гара кәлди белә бах!

Ј а х у д:

Әзәл башдан гара јазылды јазым,
Бир аһ чәксәм јара јетәр авазым.

Дастан боју Кәрәм дәрәд, гәм ичәрисиндәдир. Онун дәрдини билән, изтирабларыны баша дүшән јохдур. Кәрәм тәкдир, она көрә дә һәмишә шикајәтләнир, аһ-зар едир, ағлајыр:

Бир од галхды, үрәјимдән алышдым,
Од тутубан чисмим јанды, ағларам,
Залым кешиш јенә һижлә ејләди,
Мурдар һижләләрин гандым, ағларам.

Бүтүн бунларла јанашы, Кәрәм көзәл сәнәткардыр, һагг ашығыдыр. Кәрәм мә'нәви чәһәтдән тәмиз, саф бир инсан, һуманист бир халг нәғмәкарыдыр. О, севкилиси јолунда бүтүн варлығыны, өмрүнү белә гурбан верир.

Әсли дә халг тәрәфиндән усталыгла јарадылмыш бир сурәт-дир. О, исмәтли, намуслу, сәдагәтли бир гыздыр. Лакин о, ата-анасынын әсиридир. Әсли бир нөв, Лејли сурәтини хатырладыр. О да Лејли кими һагсызлыға е'тираз едә билмир, атасы һара истәсә, ону зорла апарыр. Әсли дүшдүјү фачиәләрин әсил сәбәбини, көкүнү көрә билмир. Әслијә көрә ону белә ағыр вәзијјәтә салан фәләкдир:

Әсли дејәр, мән истәрәм үрәкдән,
Кешиш бизи гуртармады кәләкдән.
Шикајәт ејләрәм ганлы фәләкдән,
Јазы јазан јазыб белә ишләри.

Әсәрин сонунда һәр ики гәһрәман өз идеаллары јолунда мәһв олур. Лакин бу, онларын чисмани өлүмүдүр. Онлар мә'нәви гәләоә чалыр, охучунун нәзәриндә јүксәлирләр. Әсли вә Кәрәмин өлүмү охучунун онлара олан мәһәббәтнини даһа да артырыр.

Софи сурәти дә дастанда мүнүм јер тутур. Кәрәмин дахили һәјәчанларыны, изтирабларыны, гәлб чырпынтыларыны Әслидән сонра јалныз Софи һисс едир. Софи јолдашлыг, достлуг рәмзи кими верилмишдир. О, Кәрәмлә Әслини бир-биринә чатдырмаг үчүн әлиндән кәлән һәр бир васитәјә әл атыр.

«Әсли вә Кәрәм» дастанында чох габарыг бир шәкилдә тәрәннүм едилән мүнүм мәсәләләрдән бири вәтән мәһәббәтидир, гәриблик дәрдиدير ки, бу да, һәр шејдән әввәл, Кәрәмин Әслинин далынча кедәркән дедији сајсыз-һесабыз гошмаларда өзүнү көстәрмәкдәдир. Кәрәм Кәнчәдән чыхмагла гүрбәтә дүшүр. О, һеч бир заман доғма јурдуну унутмур, һәр заман вәтәнинин, елинин, айләсинин ешги илә јашајыр:

Кәрәм дејир, үрјан галды бәдәним,
Мән өләндә кимләр бичәр кәфәним?!
Аман ләлә, јада дүшдү вәтәним,
Билән јохду көрсәдәјди јол мәнә.

Кәрәм дағлардан, јоллардан, көјлә кедән дурналардан һәмишә өз вәтәнини сорушур:

Гатар-гатар көј үзүндә сүзүрсүз,
Әјлән дурнам, өјлән, хәбәр сорајым.

Кәрәмин вәтән һәсрәтини ифадә едән гошмалары хусусилә јолда, чәтинлијә дүшдүјү заман даһа тә'сирли олур. Әрзурум дағына чатаркән човғун, боран, гар башлајыр. Бу гошмаларда Кәрәмин изтираблары, дахили аләми, һәјәчанлары чох ајдын верилмишдир:

Тәрк етмишәм ағыр-ағыр елими,
Әлимдән алдылар гонча күлүмү,
Онунчүн гүрбәтә салдым јолуму
Елләр ағлар, вәтән ағлар, јол ағлар.

Дастанын бир јериндә Кәрәм елини, вәтәнини, аиләсини јада салараг белә дејир:

Гаршы дуран гарлы дағлағ
Дағлар бизим дағлармола?
Ағ бирчәкли гоча анам
Оғул дејиб ағлармола.

Јүксәк вәтәнпәрвәрлик өлкәнин башы гарлы дағларынын, көзәл чајларынын, чәмәнләринин тә'рифиндә дә өзүнү көстәрир. Кәрәм бир нечә дәфә дағлара мүрачиәтлә ше'р дејир. Шүбһәсиз, дағлар ады алтында Кәрәм өз вәтәнини, онун көзәлликләрини тә'рифләјир.

Бүтүн бунларла јанашы, «Әсли вә Кәрәм» дастанында о дөврүн ичтимаи-сијаси вәзијјәти, халгын дүнјакөрүшү, дөврә мүнәсибәти дә ифадә едилмишдир. Бу чәһәтдән Кәрәмин Әслини ахтармаға кедәркән јолда раст кәлдији адамларла сөһбәти, мүхтәлиф әшјаларла дејишмәси диггәти чәлб едир. Кәрәм бир виранәјә раст кәлир. Онунла сөһбәт едир. Мә'лум олур ки, әввәлләр бу бөјүк шәһәр олмуш, лакин феодал чәкишмәләри, дағыдычы мүһарибәләр бу көзәл шәһәри харабазара чевирмишдир. Виранә өзүнүн әввәлки әзәмәт вә гүдрәтини белә сөјләјир:

Үч јүз алтымыш чешмәләрим ахарды,
Көзәлләрим сејрәнжаһа чыхарды,
Һәр ханама үч јүз дөвә сығарды,
Бахырсанмы хан* јериндә дашыма?

Јахуд, Кәрәмин гуру кәллә илә сөһбәтини көтүрәк. Кәрәм кәлләјә раст кәләндә онун сағ вахтыны хатырлајыр вә нечә адам олдуғуну, хејирхаһмы, әлиачыгмы, аличәнабмы, меһрибанмы, јохса гәддармы, зүлмкармы, хәсисми, сатгынмы олдуғуну сорушур:

Кәллә, бу дүнјада сән дә мәрдинми?
Дүнја малы үчүн бир ач гурддунму?
Једирмәз, ичирмәз бир накәсдинми?
Сүфрәси мејдајда әрдинми, кәллә?!

Бу дејишмәләрдә халгын фәлсәфи көрүшләри, әсрләр боју апардығы һәјати мүшаһидәләр өз әксини тапмышдыр.

Кәрәм, сөзүн әсл мә'насында һуманист сәнәткардыр. Һәгигәт чарчысыдыр. Онун бир өлүјә мүрачиәтлә дедији гошмасына диггәт едәк:

Тутмаз идин бир фағырын әлини,
Сормаз идин јохсулларын һалыны,
Һарам, һалал газандығын малыны
Бу фани дүнјада төкмүш кедирсән.

* Үлһ — карвансара

Бурада ашыг пис, јарамаз, гәддар, һижләкәр, хәсис адамларь лә'нәтләјир. Көвәл адамларь әдаләтли инсанларь исә тә'рифләјир. Бунунла Кәрәм инсанларь меһрибанлыға, достлуға, доғрулуға, әдаләтә, јохсуллара көмәк етмәјә чағырыр. Онун гуманизми мәһз бурада өзүнү көстәрир.

Кәрәм бүтүн инсанлығы әбәди олараг хошбәхт көрмәк истәјир. Одур ки, о, үч шејин олмамасыны арзулајыр. Онлардан бири ајрылыг, бири јохсуллуғ, дикәри исә өлүмдүр.

«Әсли вә Кәрәм» дастанында вәфа, сәдагәт, саф вә нәчиб мәһәббәт, достлуғ тәблиғ едилир. Халг көстәрмәк истәјир ки, һем бир сүн'и сәдд, дин, варлылыг, јохсуллуғ мәсәләләри, феодал әхлагы инсанларын мәһәббәтинә мане ола билмәз. Азад севки, саф мәһәббәт, мә'нәви үстүнлүк феодал әхлагына, еһкамларына гаршы гојулур. Дастан васитәсилә халг инсанларь хошбәхт һәјәтә, әдаләтли олмаға, тәрки-дүнјалыг фәлсәфәсинин әксинә олараг дүнјада хош күзәран кечирмәјә чағырыр. Бурада һәјәт ешги, јашамаг еһтирасы чох күчлүдүр. Мәсәлән, дастанда белә епизод вардыр. Кәрәм Әслинин далынча кедәркән јол кәнарында гәбиристанлыгдан бир сәс ешидир. Јахынлашдыгда көвәл бир гызын гәбри гучаглајараг, көз јашлары төккүјүнү ерүр. Кәрәм гызын адыны сорушур, гардашынынмы, анасынынмы, атасынынмы өлдүјүнү хәбәр алыр. Назлы чаваб верир ки, севкилиси, нишанлысы өлмүшдүр. Кәрәм гызын нишанлысынын нә заман өлдүјүнү сорушур. Назлы чаваб верир ки, једди илдир. Кәрәм Назлыја дејир ки, артыг инди нишанлын чүрүмүш олар, әбәс јерә өзүнә әзијјәт вермә. Назлы чавабында дејир:

Соналар учса да, көлләр гурумаз,
Әтрафыны чајыр-чәмәя бүрүмәз,
Мәним јарым вәфалыдыр, чүрүмәз,
Јар ешгилә доланырам бу јери.

Әсли вә Кәрәм сурәтләри әсрләр боју вәфа вә сәдагәтин рәмзи кими халгын, халг сәнәткарларынын дилиндә јашамагдадыр. Дастанла әлагәдар бир чох ашыг һавалары мейдана кәлмишдир. Мәсәлән, «Кәрәми», «Јаныг Кәрәми», «Губа Кәрәми», «Һичрак Кәрәми», «Әрәсбәр Кәрәми», «Кәрәм көвәлләмәси» вә с.

Дастана хүсуси бир елми-тәдгигат әсәри һәср едән Т. Халисбәјлинин фикринчә, бу гәдәр һава вә мелодияларын мөвчудияјәти «Әсли вә Кәрәм»ин идеја вә мәзмун зәнкинлији илә әлагәдардыр вә бу, ону дикәр Азәрбајчан мәһәббәт дастанларындан фәргләнديرән хүсусијјәтләрдән биридир.

Бир чох габагчыл јазычылар, ичтимай хадимләр бу дастана мүрачиәт етмиш, онун әсасында көркәмли әсәрләр јаратмышлар.

Азәрбајчанын көркәмли әдиби вә ичтимай хадими Н. Нәримановун «Баһадыр вә Сона» әсәриндә дә «Әсли вә Кәрәм» сүжетиндән истифадә олуномушдур.

«АШЫГ ГӘРИБ» ДАСТАНЫ

Халг ичәрисиндә ән чох јајылан дастанлардан бири дә «Ашыг Гәриб»дир. Јухарыда дејилдији кими, «Ашыг Гәриб» дастанынын мәркәзиндә «әр өз арвадынын тојунда», јахуд «әрин гајытмасы» сүжети гојулмушдур. Бу сүжет чох гәдим заманлардан бәри бүтүн дүнја халглары ичәрисиндә јајылмышдыр. Мә'лумдур ки, бу сүжет һәлә гәдим јунан епосу «Одиссеја»да да вардыр. XIX әсрин сонларында рус алими профессор Н. Ф. Сумтсов «Әр өз арвадынын тојунда» адлы мәгаләсиндә һәмин мөвзунун ше'р, нәғмә, нағыл, былина, поэма вә с. шәкилләрдә Данимарка, инкилис, франсыз, алман, серб, болгар, полјак вә с. халглар ичәрисиндә ишләnmәсиндән данышыр вә бу әсәрләрлә рус халгынын һәмин сүжет әсасында јаратдығы «Добрынја Никитич» былинасы арасында олан охшар вә фәргли чәһәтләри кәстәрирди.

Н. Ф. Сумтсов белә бир нәтичәјә кәлир ки, һәмин мөвзудақы повест вә нәғмәләрин өјрәнилмәсинин әдәбијјат тарихчиси вә этнограф үчүн әһәмијјәти дүнја халгларынын әдәби әлагәләри һаггында кениш лөвһәләр ачмасындан, халг әдәбијјаты илә јазылы әдәбијјатын гаршылыгы тә'сиринин ајдынлашдырылмасындан ибарәтдир¹. «Әр өз арвадынын тојунда» адлы сүжетин гысача мәзмуну беләдир: Кәнч әр тојдан бир аз сонра арвадыны тәрк едир. О, тичарәтә, сәјаһәтә, јахуд да мұһарибәјә кетмәјә мәчбур олур. Ајрыларкән арвадындан 7—9 ил мөһләт истәјир. Гәриб өлкәдә әр чох заман ондан асылы олмајан сәбәбләрә көрә кечикир. Кәнч вә көзәл арвада әринин өлмәси барәдә јалан мә'лумат верирләр. Арвад буна инанмыр, јенә дә әрини көзләјир. Лакин арвады әрә кетмәјә мәчбур едирләр. Нәалач галан арвад разылыг верир, тој башланыр.

Әр узаг өлкәдә арвадын хәбәрини ешидир вә сәһрли гүввәләрин васитәсилә гырх күнлүк јолу 2—3 күнә кәлиб вәтәнә чатыр. О, диләнчи, чох заман исә ашыг-нәғмәкар палтарында арвадынын тој мәчлисинә дахил олур. Әввәлчә ону танымырлар. Лакин јаваш-јаваш пијалә, үзүк, голбаг, хал, чапыг вә башга нишанәләр васитәсилә әр-арвад бир-бирини таныјыр. Јаланчы чәзаландырылыр.

Бу сүжет дүнјанын мұхтәлиф халгларында мұхтәлиф дәјишикликләрә уғрамышдыр. Буна бахмајараг, гыса мәзмунуну вердијимиз сүжет бүтүн халгларда өзүнү мұһафизә едиб сахлаја билмишдир. Азәрбајчан халгы илк дәфә һәмин мөвзуну «Китаби—Дәдә Горгуд» дастанларында «Бамсы Бејрәјин боју»нда ишләмишдир. Сүжет халг арасында сонралар даһа кениш мигјасда инкишаф етмиш «Ашыг Гәриб», гисмән дә «Шаһзадә Әбүлфәз» дастанларымыз, бу мөвзу әсасында формалашмышдыр. Чох мараглыдыр ки, Азәрбајчан дастанларында сүжет әр илә арвадын

¹ Бах: Этнографическое обозрение, 1893, № 4, сәһ. 1.

арасында дежил, нишанлылар арасында гурулур. «Шаһзадә Әбүлфәз» дастанында һадисәләр үмуми сүжетә гисмән јахындыр: Әбүлфәз сәнәткар дежил, гәһрәмандыр, пәһләвандыр. Анчаг о да нишанлысынын тојуна ашыг палтарында кәлиб чыхыр. Ону әввәлчә танымырлар вә ахырда бүтүн мәсәләләр ајдынлашыр, јаланчы чәзасыны алыр.

Бамсы Бејрәк дә гәһрәмандыр, буна бахмајараг, о да нишанлысынын тојуна озан палтарында кәлир. «Бамсы Бејрәк» вә «Ашыг Гәриб» бир-биринә даһа чох јахындыр. Башга сөзлә десәк, ејни сүжети «Бамсы Бејрәк»дә озанлар, «Ашыг Гәриб»дә исә ашыглар ишләмишләр. Бүтүн бунлардан көрүндүјү кими, «Ашыг Гәриб» дастаны, һаггында бәһс етдијимиз һәмин мәшһур, гәдим сүжетин о дөврдә јенидән ишләнмәси нәтичәсиндә формалашмышдыр. Лакин бу дејиләнләрә белә бир мәсәләни дә әләвә етмәк лазымдыр. О да дастан гәһрәманынын ады илә бағлы олан «гәриб»лик мәсәләсидир. Рәсулун адынын Гәрибә чеврилмәси тәсадүфи дежилдир. Бу, Азәрбајчан халгынын тарихиндә баш верән бир сыра ичтимаи-сијаси һадисәләрлә әлагәдардыр.

Бизчә «Ашыг Гәриб»дә Гәрибин, даһа доғрусу гәриблијин бир нөв үмумиләшдирилмиш рәмзи јарадылмышдыр. Гәриблик кечмиш заманларда һәр бир дөврүн бәласы олмушдур. Мүхтәлиф дағыдычы мүһарибәләр, сүркүиләр, зорла башга өлкәләрә көчүрүлмәләр, јад јерләрдә әзаб вә әзијјәт чәкән инсанларын изтираблары шифаһи әдәбијјатда гәриблик мөвзусунун мејдана кәлиб јажылмасына сәбәб олурду. Гәриблик халг јарадычылығынын бүтүн нөвләриндә мүһүм јер тутур. Нағылларда, аталар сөзләриндә, бајатыларда, мүхтәлиф ашыг ше'рләриндә гәрибликдән шикајәтә тез-тез раст кәлирик. Мәһз она көрә дә халг әдәбијјатында гәриблик, интизар, һәсрәт ифадә едән нүмунәләр јараныр вә јажылырды. Бизчә бу мәсәләдә ашыглыг сәнәтинин сәјјарлыг хүсусијјәтини дә нәзәрә алмаг лазымдыр. Ашыг ели кәзир, өлкәләр, вилајәтләр долашыр. Ашыг Валәһин, Хәстә Гасымын, һүсејн Шәмкирлинин, Молла Чүмәнин, Ашыг Әләскәрин вә башгаларынын долашдығы јерләр һаггында мә'луматымыз вардыр. Фикримизчә, ашыглары өлкә-өлкә кәзмәјә вадар едән мүһүм сәбәбләрдән бири дә еһтијач иди. Онлар кәзир, мәчлис апарыр, чалыр, охујур, дејишир, халгын руһуну охшајыр, һәм дә бир парча чөрәк газанырдылар. Бир дә ашыглыг сәнәтинин тәбиәти беләдир. Ашыг сәјјар сәнәткардыр—нәғмәкардыр. Заман кечдикчә бу хүсусијјәт ашыг јарадычылығында этрафлы сурәтдә өз ин'икасыны тапмаға башлајыр. Шифаһи әдәбијјат әсәрләриндә өмрүнү јад јерләрдә кечирмәјә мәчбур олан ашыгларынын сурәтләри јараныр. Јухарыда кәстәрилән сәбәбләр, нәһајәт, шифаһи халг јарадычылығында там, битмиш бир гәриб сурәтинин јаранмасына сәбәб олурду. Һәлә, гәдимдән бәри шифаһи дилдә долашан белә сүжетләрин мөвчудлуғу да бу просеси асанлашдырырды.

Дастанын мәркәзинә ики ашигин мәнәббәти мәсәләси гојулмушдур. Бүтүн башга һадисә вә әһвалатлар бу фонда тәсвир едилир. Гәрибин атасы сөвдәкар идисә, өзү тамамилә јохсуллашмышды. Бүтүн фачиә вә фәлакәтләр дә елә бурадан башлајырды. Шаһсәнәмин атасы Хоча Сән'ан гәти шәкилдә билдирик, әкәр 40 кисә гызыл олмаса, јә'ни Гәриб варлы олмаса гызы вәрмәјә разы дејилдир. Халг «Ашыг Гәриб» дастанында кәстәрмәк истәјир ки, әсл мәнәббәтә, һәгиги севкијә һеч бир гүввә—јохсуллуғ, зәнкинлик, ичтимаи бәрабәрсизлик мане олмамалыдыр. Инсаны зинәтләндирән вар-дөвләт јох, онун сөзү, сәнәти, ағлы вә мәнәви тәмизлијидир. Дастанда зәнкинлик, вар-дөвләт, сәнәт, ше'р, сөз вә саз гаршы-гаршыја гојулур, икинчиләрә үс-түнлүк верилир. Гәриби вәтәндән дидәркин салан, јад өлкәләрдә пул әлдә етмәјә мәнбур едән дә онун јохсуллуғудур. Дастанда чох диггәтәләјиг бир эпизод вардыр. Гәриб севкилисиндән ајрылыб узаг сәфәрә кетмәлидир. Сон дәфә Шаһсәнәмлә көрүшмәк үчүн онларын бағына кәлмишдир. Бу көрүш заманы Шаһсәнәм Гәрибә 40 кисә гызыл вериб дејир ки, апарыб атасына версин, тоју еләсин. Бу, Гәрибә тохунур: о чаваб верир ки, «мән өз газанчымла, өз зәһмәтимлә тој едәчәјәм». Бу әһвалат кәстәрир ки, бизим халг романларымызын гәһрәманлары садә олдуғлары гәдәр дә мәғрурдулар. Онлар һеч вахт асан јолла газанч әлдә етмәклә мәгсәдә чатмаға өјрәнмәмишләр. Зәһмәтсевәрлик, мәнәви тәмизлик, сәдагәт, һуманизм, вәтәнпәрвәрлик, мәрдлик, гәһрәманлығ вә с. гәһрәманлары сәчијјәләндирән әсас кејфијјәтләрдәндир.

Гәриб дастанын баш сурәтидир. Әсас һадисәләр онун әтрафында чәрәјан едир. Гәриб Мәчнун, Кәрәм, Шаһ Исмајыл сурәтләриндән фәргләнир. Кәрәм күнләрини аһ-зарла кечирир, Мәчнун сәһралары долашыр, Шаһ Исмајыл гылынч күчү илә сәадәтә чатыр. Гәрибин күчү, гүввәти исә сазы вә сөзүдүр. Дастанда Гәрибин кәздији јерләрдә кечирдији изтираблар, вәтән һәсрәти, ајрылығдан шикајәт мүнүм јер тутур. Тәбриздән чыхдығдан сонра һәр јердә о, һичран вә гәрибликдән сөз ачыр. Һәлә Тифлисдә икән охудуғу бир гошмада дејир:

Кимимиз вар, бурда бизи диндирә,
Кимсәнә јох һалым јара билдирә,
Горхум буду туфан бизи өлдүрә,
Рәсул гала бурда јаралы, дағлар!

Бурада Гәрибин дили илә чох тә'сирли гошмалар дејилир. Бунлар јалныз бир ашығын, бир инсанын шикајәтләри, дүшүнчәләри, етиразлары дејилдир. Бу ше'рләрин архасында минләрлә вәтәндән ајры дүшмүш, башга јерләрдә мискин һәјат сүрән инсанларын һисс вә дујғулары үмумиләшдирилмишдир. Мәнз бу чәһәт гәриблик һаггында дејилән бир сыра башга гошмаларын да дастанда өзүнә јер тутмасына сәбәб олмушдур.

Ај чамаат, һеч кәс гәриб олмасын,
Гәрибин һешәси аһу-зар олар.
Гәриб динсә јербәјердән гынарлар,
Јерли динсә елләринә чар олар.

Дастанын бир чох гошмаларында Гәрибин дә Кәрәм кими өз күнүнү аһ-фәрјадла кечирмәси тәсвир едилир. О, јад өлкәдә вә-тән, ел, севкили, ана, бачы һәсрәти илә јашајыр. «Ашыг Гәриб»дә олан бир сыра гошмалар гајытмаг үчүн сәфәр едән бир инсанын дејил, өмүрлүк гүрбәтә мәнкум едилән, бүтүн һүгуглары әлиндән алынған бир мәнбусун үрәк сызылтыларындаң ибарәт-дир:

Ајрылдым елимдән, чыхдым гүрбәтә,
Ағларам, сызларам, кимсәм јох мәним,
Гәриб олуб дүшдүм дилдән-дилләре,
Ағларам, сызларам, кимсәм јох мәним.

Кәнч јашымда тәрк ејләдим вәтәним,
Гүрбәт елләр олуб мәним мәскәним,
Көзү јашлы, хөзү јолда Сәнәним,
Ағларам, сызларам кимсәм јох мәним.

Дастанын әсас сурәтләриндән олан Шаһсәнәм Лејлинин вә Әслинин бачысыдыр. О, бүтүн өмрүнү, күнүнү, һәјатыны Гәрибин саф мәнәббәтинә гурбан вермишдир. Шаһсәнәм әввәлчә Гәрибин 7 ил ајрылыг тәклифинә разы олур, анчаг сонра бу һичранын нә гәдәр ағыр вә амансыз олдуғуну көрүр, әзаб-әзијјәтләр ичәрисиндә боғулур. Шаһсәнәмин дә дахили изтирабларынын тәсвиринә дастанда бир чох гошмалар һәср едилмишдир. О, һәлә дастанын әввәлиндә Гәрибин тәклифини рәдд едән анасына мүрачиәтлә дејир:

Сарылыгда һејвалардан сарыјам,
Исмим пакдыр, лап судан да дурујам,
Вермәсәз дә мән Гәрибин јарыјам,
Ана, мән јазығы вә диндирирсән?

Шаһсәнәмин шәхсиндә феодал-патриархал мүһит ичәрисиндә дөзүлмәз ағыр шәраитдә јашајан Азәрбајчан гадынларынын вәзијјәти гәләмә алынмышдыр. Шаһсәнәм чох ағыр күнләр кечирир. Гәрибсиз онун үчүн өмүр јохдур. Сәдагәтли севкили һеч олмасса өлүм ајағында дүнјалар гәдәр севдији Гәриби көрмәји арзулајыр:

Сән көркүнән бир гәзанын ишини,
Ахыдыр дидәмин ганлы јашыны,
Гөссаллар дүзәндә гәбир дашыны
Дашлар дүзүлмәмиш, Гәриб кәләјди.

Көлләриндә үзмәк үчүн сонам чан,
Ешгин атәшиндә јанды сянәм чан,
Бир гапыдан чағырајды: «Сәнәм чан!»
Елдән үзүлмәмиш, Гәриб кәләјди.

Мән Сөнәмәк, чанда-башдан көчөндө,
Эчөл көйнөжини мана бичөндө,
Лүлө-лүдө зәһәрлери ичөндө,
Көзләр сүеүлмәмиш, Гәриб кәләжди.¹

Чох заман шәхси, фәрди шикајәт кими көзә чарпан бу шикајәтләр, руһи изтираблар, көз јашлары вә инилтиләр ичтиман характер дашыјыр. Шаһсәнәми дәрди, севинчи бизи бир анлыг о дөврә апарыб чыхарыр, феодал-патриархал чәмијјәттә гадынларын јашајышы, һүгугу, мөвгеји вә с. көзүмүзүн гаршысында чанланыр. Узаг сәфәрдән сағ-саламат гајыдан севкилисинә Шаһсәнәм онсуз кечән күнләрини белә тәсвир едир:

...Сәни мәнә өлдү хәбәр вәрдиләр,
Чијәрчијим дәлик-дәлик дәдиләр,
Азары, дәрлери чана салдылар,
Јар, сән кәлдијини инди аяладым.

Тутдум сәни үчүн илләрлә јасы,
Арлатдын достлары, бүтүн үнасы,
Мүждәлә силинди көнлүмүн пасы,
Јар, сән кәлдијини инди аяладым.

Олмушдум һәмншә зиндан гонары,
Атмаз идиһ һеч тәрәфә ајағы,
Һазыр иди мәнә зәһәр чанағы
Јар, сән кәлдијини инди аяладым...

Дастанларымызда ана сурәти хусуси бир диггәт вә усталыгла ишләнишидир. Ана дастанын ән мүгәддәс вә улу сурәтидир. Бу, тәсадүфи дејилдир. Бу, гәдим бир ән'әнәдир. Анаја өвлад мәнәббәти, гаршылыгы һөрмәт һәлә «Китаби—Дәдә Горгуд» дастанларында чох мәнәрәтлә тәсвир олунмушдур. Дирсә ханын оғлу Буғача ананын мәнәббәти, Газан ханын арвады Бурла Хатунун оғлу Уруза мәнәббәти вә с. бу бахымдан мараглыдыр.

Халг романларымызда узаг сәфәрә кедән гәһрәман илк нөвбәдә анасынын јанына кәлир, ондан рүсхәт, һалаллыг истәјир. «Аты сүрүб анасынын јанына кәлди, ондан кетмәк үчүн рүсхәт истәди. Шаһ Исмајылын анасы Сәлми ханым оғлунун белә узаг сәфәрә кетмәк истәдијини ешидиб көзләриндән јаш төкмәјә башлады. Шаһ Исмајыл исә анасына мүрачәтлә: «Ана сүдүн һалал ејлә», —дејә ондан һалаллыг истәди».

Бүтүн халг романларымызда гәһрәманлардан сонра ән чох әзијјәт чәкән аналардыр. Ајрылыг дәрди, шикајәт, јеканә өвладын һичраны онлары чох ағыр бир вәзијјәтә кәтириб чыхарыр. Бу аналарын ән типик нүмајәндәси «Ашыг Гәриб» дастанын тәсвир олунан Баны ханымдыр. О, баласынын хошбәхтлијини көзләјән, она вар гүввәси илә чалышан кениш гәлбли бир андыр. Гәрибин сәадәти үчүн Баны доғма вәтәнини, евин атыб гүр-

¹ Бах: СМОНПК, вып. 13. Тифлис 1882, сәһ. 227—228.

бәт елә дүшүр. Бурада чох ағыр күзәран кечирмәјә мәчбур олур. Һәлә дастанын әввәлиндә Тифлисә кедәркән бүтүн аилә гара, борана, човғуна дүшүр. «Бәрк гар јағды, боран башлады. Ирәли кедә билмәдиләр. Ағлашыб бир-биринә гарышдылар. Шәһрәбану биһуш олуб јерә јыхылды». Ана бу әзаб вә әзијјәтләрә јалныз Гәрибин хошбәхтлији үчүн дөзмәјә мәчбур олур. Бүтүн дастан боју ана әзаб-әзијјәт, изтираб ичәрисиндәдир. Нәһајәт, оғлуну көзләмәкдән јорулан ананын ағламагдан көзләри кор олур. Ананын дилиндән чыхан јаныглы маһнылары охудугча көзүмүзүн гаршысында бөјүк бир дүнја чанланыр. Ана гәлби, ана дәрди, ана изтираблары, өвлад мәнәббәти вә с. дастанда чох тә'сирли шәкилдә тәсвир олунур:

Бир сөзүм вар ағалара, ханлара,
Көздән олдум оғул, оғул дејә мән!
Гурбан олум хәбәр верән чанлара,
Көздән олдум оғул, оғул дејә мән!

Бир јаным јапышмыш очаг дашына,
Үзүм дајанмајыр чешмин јашына,
Көзүм көрмүр кедим дағлар башына,
Көздән олдум оғул, оғул дејә мән!

Мән Баныјам, кечә-күндүз һејләрәм,
Һәр кәсдән Гәрибин ијин ијләрәм,
Ондан сонра бу дүнјаны һејләрәм,
Көздән олдум оғул, оғул дејә мән.

Јалныз Гәрибин гајытмасындан сонра ана өз мурадына чата билир. О, севинчини оғлуна мүрачиәтлә дедији маһныларында ифадә едир:

Чох көзләдим бу јерләрин јазыны,
Оғлумун учурдум мән шаһбазыны,
Аманат сахладым Гәриб сазыны,
Чох әчәб кәлибди Гәрибим мәним.

Илк бахышда адама елә кәлир ки, бу гадынларын һамысынын белини бүкән Гәрибин дәрдидир. Анчаг диггәт едилдикдә бу, ишин јалныз заһири чәһәти олдугу ајдынлашыр. Бунларын һәр бири, нечә дејәрләр, Гәриби бәһанә едиб өз ачы тәлејиндән шикајәтләнир. Мисал үчүн, Гәрибин бачысы дејир:

Фәләк бир даш салды, јарды башымы,
Ағыја дөндәрди һалал ашымы...

Дастанын мүсбәт сурәтләри һагг, әдаләт, көзәллик, сәдагәт, инсанпәрвәрлик кими көзәл кејфијјәтләрин чарчыларыдыр. Дәли Маһмуд достлуг, јолдашылыг рәмзидир. О, Гәриблә таныш оландан сонра ахыра гәдәр она көмәк едир. Халг дастанда Шаһвәләд кими гәддар, дашгәлбли, Жүлөғлан кими јаланчы, хәјанәткар типләри нифрәтлә дамғалајыр.

Вәтәһпәрвәрлик, доғма јурда, онун тәбии көзәлликләринә мәнәббәт һиссләринин тәвири «Ашыг Гәриб» дастанынын ән мүнүм хүсусијјәтләриндән биридир.

Халгын о дөврдәки вәзијјәти, шәһәрләрин бөјүмәси, тичарәтин инкишафы вә с. мәсәләләрә аид марағлы мә'луматлар да бу дастанда сахланмышдыр. Бурада әсасән Һәләб, Әрзурум, Исфаһан, Тифлис, Тәбриз шәһәрләринин адлары чәкилир. Тифлис вә Тәбриз һағгында даһа чох данышылыр. Гәриб Тифлиسدә өз вәтәни Тәбризи тә'рифләјир. Бу тә'риф о заманкы Тәбризи көзләримиз гаршысында чанландырыр:

Тәбризин әтрафы дағды, мешәди,
Ичиндә отуран бәјди, пашады,
Сәккиз мин мәнәллә, беш мин кушәди,
Чаршусу, базары, јолу Тәбризин.

Тәбризин о заманкы зәнкинлијини, ајры-ајры өлкәләрлә әләгәсини нәзәрә чатдырмағ үчүн кәтирилән бу мугәјисәләр марағлыдыр:

Дүјүсү Киландан әкилир, кәлир,
Гојуну Муғандан чәкилир, кәлир.
Һинддән, Һиндистандан төкүлүр кәлир,
Дарчыны, михәји, һили Тәбризин.

Көрүндүјү кими, Тәбриз бүтүн Шәргдә бөјүк бир тичарәт мәркәзи кими тәсвир едилир. Бүтүн бунлар кәстәрир ки, дастан тичарәтин ән чох инкишаф етдији дөврүн бир сыра хүсусијјәтләрини өзүндә сахламышдыр. Гәрибин атасы сөвдәкәр, Шаһсәнәм мин атасы Хочадыр. Анасы, бачысы вә севкилиси Гәрибә вәтәндә олан әһвалатдан да мәнз хочалар, бәзирканлар васитәсилә хәбәр кәндәрирләр. Бәзирканлар исә Тәбриз, Тифлис, Әрзурум вә с. шәһәрләри кәзирләр. Исфаһан исә дастанда мәнфи мә'нада хатырланыр. Шәһәр бөјүјүр, кенишләнир, анчағ орада оғру, гулдур, лотуларын сајы артыр. Гәрибин вар-дөвләтини әлиндән аланлар да Исфаһан лотулары олур.

«Ашыг Гәриб» дә олан мүнүм мәсәләләрдән бири дә халгын өз кәләчәјинә бөјүк инамла бахмасы, никбин бир әһвали-руһијјәнин тәблиғ едилмәсидир. Һағг, әдаләт, тәмиз, саф мәнәббәт әсәрин сонунда гәләбә чалыр. Халг нәғмәкары өз арзусуна чатыр. Саф вә бүллур мәнәббәт, вәфа вә сәдагәтин тәблиғи, вәтәнә јүксәк севки, сөзүн, сәнәтин, мәнәви зәнкинлији вара, дөвләтә гаршы гојулмасы вә с. «Ашыг Гәриб» дастанынын кениш халг күтләләри ичәрисиндә узун әсрләр боју јашамасына вә севилмәсинә сәбәб олмушдур.

Гәриб вә Шаһсәнәм вәфа, сәдагәт, илгар рәмзи кими халгын дилиндә әзбәрдир. Бир чох Азәрбајчан сәнәткарлары да өз әсәрләриндә Гәрибдән јүксәк тәбә малик халг нәғмәкары, сонсуз мәнәббәтлә севән ашиг кими данышмышлар. М. Ј. Лермонтов XIX әсрин әввәлләриндә Гафгаза, Азәрбајчана кәләркән халгын ди-

линдән ешитдији бу дастан эсасында өзүнүн «Ашыг Гәриб» эсәрини јазмышдыр. Бу эсәр тәдгигатчыларын дедији кими, «Ашыг Гәриб»ин Шамахи вариантына даһа чох ујғун кәлир¹. Һәмин дастан эсасында Азәрбајчан бәстәкары Зүлфүгар Һачыбәјов «Ашыг Гәриб», ССРИ халг артисти Р. М. Глијер исә «Шаһсәнәм» операсыны бәстәләмишләр. Р. М. Глијерин «Шаһсәнәм» операсынын либреттосуну Ч. Чаббарлы јазмышдыр. Бунунла әлагәдар әдибин архивиндә бу мөвзуда чохлу ше’р парчалары вә шәхси гејдләри вардыр. Ч. Чаббарлы Һәмин мөвзуда өзү дә орижинал бир ше’р јазмышдыр. Бурада ики севкилинин вәфалы вә романтик мәнәббәтиндән данышылыр.

«Ашыг Гәриб» Загафгазијада, Кичик вә Орта Асија халглары ичәрисиндә јайылмыш дастанлардандыр. Оун түрк, түркмән², өзбәк³ вә башга вариантлары да вардыр.

«АББАС ВӘ КҮЛКӘЗ» ДАСТАНЫ.

Ашыг дастанларымыз ичәрисиндә өз идеја-бәдиин дәјәри е’тибары илә «Аббас вә Күлкәз» мүнүм јер тутур.

«Аббас вә Күлкәз» дастанынын бир нечә варианты вардыр. Профессор М. Һ. Тәһмасибин јаздығына кәрә, бунлар эсасән ики вариант әтрафында бирләшир. Бир варианта кәрә Шаһ Аббас әдаләт кәстәрәрәк адамлары тәрәфиндән тутулуш Ашыг Аббасы вә Һәрәмханаја кәтирилмиш Пәрини азад едир. Башга бир варианте кәрә исә Һәрәмханада топланмыш гызларын ата вә гардашлары үсјан галдырыр, карвана һүчүм едәрәк әсирләри азад едир, өлүмә мәнкум әлунмуш Ашыг Аббасы хилас едирләр⁴.

«Аббас вә Күлкәз» дастанынын эсас идејасыны халг күтләләринин Шаһ Аббас истибдадына, зүлмүнә гаршы мүбаризә вә нифрәти тәшкил едир. Бу да дастанда бир сыра мәсәләләрлә бағлыдыр. Тарихдән мә’лумдур ки, Шаһ Аббас гәддар, зүлмкар, амансыз бир һөкмдар олмушдур. Оун вахтында зәһмәткеш халг мүһарибә, ачлыг вә сәфаләтдән башга бир шеј көрмәмишдир. Бүтүн бунлардан әлавә о, табе етдији өлкәләрлә гәддарчасына рәфтар етмиш, ағыр физики чәзалар ишләтмиш, күтләви ғырғынлар төрәтмишдир. Шаһ Аббас Түркијә ордулары илә мүһарибә етдији заманларда дүшмәнләрин кечәчәји јерләрлә олан шәһәр вә көрпүләри дағыдыр, әһалинин бир һиссәсини мәнв едир бир һиссәсини исә зорла башга рајонлара көчүрүрдү⁵. Мисал

¹ Андроников И. Лермонтов в Грузии в 1837 году. М, 1955, сәһ. 134—148. С. Јагубова «Ашыг Гәриб» дастанынын башга халгларда олан вариантлары. Азәрбајчан шифаһи халг әдәбијјатына даяр тәдгигләр, I китаб, 1961, сәһ. 215.

² Шаһ Сәнәм—Гарып, тәртиб едәни Н. Хоҷајев, Ашгабад, 1940.

³ Шахсанам вә Гәриб, тәртиб едәни З. Һүсејнова, Дашкәнд, 1955.

⁴ М. Г. Тахмасиб. Проблема народности азербайджанских дастанов, Вопросы изучения эпоса народов СССР, М, 1958, сәһ. 177.

⁵ Бах: М. С. Иванов. Очерки истории Ирана, Госполитиздат, 1952, сәһ. 66—67.

үчүн, Шаһ Аббасын эври илэ Кәнчэ тәрәфдә јашајан јерли Чагырлы гәбиләси тамамилә мәнв едилмишдир¹.

Иран деспотизминә гаршы тез-тез үсјан едән Азербайчан гәбиләләрини, хүсусилә тәкәлиләри Шаһ Аббас көрпәдән гочасына гәдәр гылынчдан кечиртмишдир².

Шаһ Аббасын Азербайчанда төрәтдији чинајәтләр һаггында тарихдән чохлу мисаллар көстәрмәк олар. Бүтүн бу өзбашыналыглар, һагсызлыглар халгын мәнәвијјатында силинмәз изләр бурахырды. Шаһ Аббасын зүлмү һаггында Азербайчан халгы ичәрисиндә күлли мигдарда нағыл вә рәвајәтләр дә долашмагдадыр. Шаһ Аббас деспотизмини, онун амансыз һөкмранлығыны бөјүк Азербайчан јазычы вә мүтәфәккири М. Ф. Ахундов «Алданмыш кәвакиб» әсәриндә чох көзәл тәсвир етмишдир.

Мәлумдур ки, Шаһ Аббасын һакимијјәт башына кечдији дөрә гәдәр Сәфәви дәвләти Азербайчан дәвләти иди. Шаһ Аббас һакимијјәтдә олан гызылбаш Азербайчан тајфаларыны сарајдан вә гошунун тәркибиндән кәнар едир. Өлкәдә фарслашдырма сјаәти јүрүдүр. Шүбһәсиз, бүтүн бунлар халг рәвајәт, нағыл вә дастанларында бу вә ја дикәр дәрәчәдә өз әксини тапырды ки, бунларын ән көркәмлиси «Аббас вә Күлкәз» дастаныдыр.

Шаһ Аббас һөкмранлығынын ән гәддар, рәзил чәһәтләриндән бири халгын көзәл гызларыны зорла һәрәмханаја топлајараг өмүрлүк бәдбәхт етмәси иди. Бу, үмумијјәтлә, Сәфәви һөкмранлығы дөврүндә јајылмыш вә ән вәһши адәт иди. Халгын вәтәнини зәбт етмәк, вар-јохуну талајыб апармаг она мадди чәһәтдән зәрбә вурурду. Көзәл кәлин вә гызлары шаһ һәрәмханасына апармаг исә даһа бөјүк мәнәви сарсынтылара сәбәб олурду. Буну халг һеч вахт унутмур, она гаршы нағыл вә дастанларында бу барәдә сөһбәт ачыр, өз нифрәтини, кинини, гәзәбини бәдиин лөвһәләрлә әбәдиләшдирирди.

Шаһ Аббасын гызлары һәрәмханада чүрүтмәси һаггында бир чох мәнбәләрдә мәлумат верилмәкдәдир. М. Ф. Ахундовун «Алданмыш кәвакиб»индә белә бир јер вар: Шаһ мүвәггәти олараг һакимијјәтдән әл чәкир. һәрәмханада олан һәрәмләрин дә талағыны вермәк гәрарына кәлир. Гадынларын бир чоху башга әлачы олмадығына көрә јенә һәрәм кими галмаға разы олур, ики нәфәр исә өз вәтәнләринә гајытмағы үстүн тутур. Бунларда бири күрчү гызыдыр. «О бириси Дилбәр» Гәзвин әһлиндән бир тачирин гызы вә бир чаван вә хошру оғлана намизәд иди. Хубру олмаг үчүн гәфләтән шаһын дәлалларынын чуғулчулуғу илә атасындан мүталибә олунуб шаһын һәрәмханасына дахил олмушду, зикр олунан кејфијјәти өз арзусуна јетишмәјә васитә билиб атасы евинә гајытды вә намизәдинә васил олду»³.

¹ Очерки истории Азербайджана, Изв. АН Азерб. ССР, 1945, № 5, сәһ. 86.

² Бах: Сборник статей о истории Азербайджана, вып. I Баку, 1949, сәһ. 276—281.

³ М. Ф. А х у н д о в. Әсәрләри, I чилд, 1949, сәһ. 287.

Бу тарихи һәгигәт о заманлар Азәрбајчана кәлмиш Авропа сәјјаһ вә тарихчиләринин дә әсәрләриндә сахланмагдадыр. Мәсәлән, Нолланд сәјјаһы Јан Стрейс «Үч сәјјаһәт» адлы әсәриндә Шаһ Аббасын һакимијјәти илләриндә Шамаһыда шаһиди олдуғу бир һадисәни нағыл едир. О, әввәлчә кәстәрир ки, Шаһ Аббасын табелијиндә олан јерли феодаллар өз һимајәләриндә олан кәндләрдән кәзәл гызлары сечиб зорла шаһ һәрәмханасына кәндәрмәјә борчлу идиләр. Сонра сәјјаһ кәстәрир ки, Шамаһы әјаләтиндә шаһ үчүн 500 кәзәл гыз вә оғлан јығылды. Бунун үчүн шаһын әмри илә елан олунду ки, һәр кәс ики јашындан 17 јашына гәдәр ушағлары илә мүәјјән олунмуш јерә топланмалыдыр. Бурада «Шаһа лајиг» вә «күнаһсыз ушағлар»ы сечәндән сонра һамысыны Шамаһыја топлајырлар. Сечиләнләр ахырынчы топланышдан сонра валидејнләрин налә вә фәғанлары алтында Исфаһана јола салынырлар. Мүәллиф кәстәрир ки, кимин пулу варса, өвладыны сатын алыб, хилас едир, јохсулларын ушағлары исә зорла апарылырды¹.

«Аббас вә Күлкәз» дастанында халгын Шаһ Аббасын мәһз бу сијасәтинә сонсуз нифрәти өз бәди ифадәсини тапмышдыр.

«Аббас вә Күлкәз» дастанынын јаранмасы вә формалашмасы барәдә мүхтәлиф фикирләр вар. Ашыг Аббасын ше'рләрини топлајыб чап етдирән Н. Әлизадә вахтилә бу һагда белә бир гыса мәлумат вермишдир. «Ашыг Аббас кәнч јашларында мәшһур Батмангылынч Мәһәммәд ханын бачысы Күлкәз Пәрини сеvir. Күлкәз Пәринин архасынча Тәбризә кедир. О тәрәфдән Шаһ Аббас да гызын кәзәллик сорағыны алдығы үчүн өз пәһләваны Бечаны Тәбризә—гызы кәтирмәјә кәндәрир. Ашыг Аббас һәлә Тәбризә чатмамыш Бечан зорла гызы алыб Шаһ Аббаса апарыр. Ашыг Аббас Тәбризә кәлиб әһвалаты биләр-билмәз јенә Күлкәзин архасынча Исфаһана јола дүшүр. Шәһәрә чатыр вә чәтинликлә дә олса севкилисинә говушур.

Рәвајәтә кәрә, Ашыг Аббас бу севки сәфәриндә сајсыз-һесабыз ше'рләр сөјләјир ки, ашығлар да о ше'рләрә әсасланараг Ашыг Аббасын Күлкәз Пәри илә севишмәсини бир мачәралы бөјүк дастан шәклиндә нағыл едирләр².

Көрүндүјү кими, бурада дастанын Ашыг Аббасын ше'рләри әсасында сонракы дөврүн ашығлары тәрәфиндән јарадылдығы кәстәрилир. Сонракы дөврдә Н. Араслы, М. Ибраһимов, Ә. Ахундов, М. Сејидов вә башгаларынын да мәгалә вә китабларында һәмин фикрә раст кәлирик. М. Н. Тәһмасиб «Азәрбајчан халг дастаны (орта әсрләр)» адлы әсәриндә «Аббас вә Күлкәз» дастанынын јаранмасы барәдә дикәр бир мүлаһизә ирәли сүрүр. М. Н. Тәһмасибә кәрә, «Аббас вә Күлкәз» дастанынын јарадычысы Ашыг Аббасын өзүдүр. Дастанда әсас гүввә Ашыг Аббасла Күлкәз Пәринин дахили һәјәчанларынын тәсвиринә верилмишдир. Әсәрин сонуна гәдәр Аббасла Күлкәз ајрылыг кечи-

¹ Я. Я. Стрейс. Три путешествия, Соцогиз, 1935, с. 263.

² Ашығлар, «Азәрнәшр», 1938, сәһ. 5.

рир. Аббас садә бир ел ашығы, Шаһ Аббас исә бөјүк бир һөкм-дардыр. Мәһз она көрә дә Аббас мүбаризә, гәһрәманлыг, дөјүш јолуну дејил, сәнәти илә гәләбә газанмаг јолун сечмәјә мәчбур олур. Ашығы хилас едәчәк јеканә амил онун исте'дады, сәнәти иди.

Тәбриздән Күлкәз Пәрини апарырлар. Бөјүк бир карван кедир. Бу карваны Дәли Бечан апарыр. Күлкәз Пәри карванын габағындакы кәчавәдәдир. Аббас Тәбриздән Исфаһана гәдәр карванын архасынча кәлир, үрәјиниң дәрдрәрини јол узуну охудуғу гошмаларда ифадә едир. Дөврдән шикајәт, фәләкдән наразылыг бу гошмаларын әсас мәзмунуну тәшкил едир.

Һаны бу өлкәдә әдаләт, диван?!
Јох кимсә ејләсин дәрдимә дәрман,
Һеч ивсафа кәлмәз бинисаф сәрбан,
Сәрбан чәкәр, маја бозлар, нәр кедәр.

Бу сөзләр Ашыг Аббасын фәрди изтирабларындан доғмур. «Һәммин ше'рләр кәстәрир ки, ашығын шәхси талеји вә һәјаты үмумхалг фачиәсиндән тәчрид олунмамышдыр»¹. Аббасын бу ше'рләри дилдән-дилә, мәчлисдән-мәчлисә долашдыгча, әсрдән-әсрә кечдикчә ишләнир, чилаланыр, халгын арзу вә дүшүнчәләри илә гајнајыб гарышыр. Беләликлә, бир сәнәткар тәрәфиндән шаһ истибадады әлејһинә дејилмиш гошмалар үмуми халгын дәрди, кәдәри вә һәјәчанлары кими, нишанлылары, бачы вә гызлары зорла шаһ сарај вә һәрәмханасына апарылан минләрлә инсанларын изтираблары кими үмумиләшмишдир:

Мәчлисимә сүраһиләр дүзүлдү,
Ејним јашы габдан габа сүзүлдү,
Ағла, Аббас әлин јардан үзүлдү,
Бу күн ахыр заман олмуш, ај олмуш!

Аббас јалгыз, кимсәсиз бир ашыгдыр. Көз көрә-көрә онун дүнјалар гәдәр севдији севкилисини әлиндән алыб апарырлар. Онун һеч бир шејә күчү чатмыр. Белә бир заманда, шүбһәсиз, **о да ја ағламалы, ја јалвармалы, ја да зәманәјә лә'нәтләр јағдырмалы иди:**

Мән Аббасам, һеч вахт сөјләмәм јалан,
Елимә, өлкәмә салдылар талан,
Хоча, Дәли Бечан, Аллаһверди хан,
Гојма Дәли Бечан јарым апарды?!¹

Исфаһанда Ашыг Аббас Шаһ Аббасла үз-үзә кәлир. Дастанын бу һиссәсиндә Шаһ Аббасын сарај зүлмү, чәза үсуллары һаггында мүһүм тәсвирләр верилир. Ашыг Аббасы көрән, онун Күлкәз Пәринин нишанлысы олдуғуну билән Шаһ Аббас дәрһал ону зәһәр гујусуна салмағы әмр едир.

¹ М. Ибраһимов. Ашыг поезијасында реализм. Бақы, 1966, сәһ. 34.

Дастанда тәсвир едилдијинә көрә, Ашыг Аббас һагг ашығы олдуғундан зәһәр гујусунда сағ-саламат галыр. Шаһ бундан сон-ра мүхтәлиф һијләләрә әл атыр. Күлкәз Пәринин палтарыны бир гарыја кејдириб сараја кәтирирләр. Гары Аббасын үзүнә дурур ки, Ашыг Аббасы дејил, Шаһ Аббасы севир вә с. Лакин бу тәд-бирләрин һеч бири баш тутмур. Шаһ Аббасын «гәзәби артыр, ағзы көпүкләнир», чәллад чағырыр. Ашыг Аббасы дар ағачына апарырлар. О, үзүнү Күлкәзә тәрәф тутараг охујур:

Дурум, доланым башына,
Ала көзлү јар, кедирәм,
Өлсәм бојуна садаға,
Галсам, интизар кедирәм!

Аббасы өлүм ајағында көрән Күлкәз Пәри өзүнү севкилисинин үстүнә атыр. Бу сәһнә дастанда белә тәсвир олунур: «Мән бундан ајрылмајачағам, мәни дә бунунла өлдүрүн... Аббас бир өзүнә бахды, бир бојнуна сарылмыш Пәријә бахды, бир дә дөнүб бир дар ағачына, чәллада бахды, үрәји губар еләди, тәклик, ким-сәсизлик она әсәр еләди, јурду, адамлары јадына дүшдү. Батман-гылынч кәлиб көзүнүн габағында дурду.

Сазы синәсинә басыб деди:

Шаһ һөкмүлә хан үстүнә хан кетди,
Агла дидәм, јаш јеринә ган кетди,
Гол бошалды, дил долашды, чан кетди,
Ахыр апардылар дара, кәлмәди».

Көрүндүјү кими, јохсул бир ашығын нишанлысы әлиндән алыныр, мәнлији, һејсијјәти тапдаланыр, сон нәтичәдә дар ағачына апарылыр. Лакин ашыг өлүм ајағында да өз севкисиндән, мәг-сәд вә гајәсиндән дөнмүр, һәтта өлүмә дә вүгарла кедир.

Дастанда бир сыра икинчи дәрәчәли сурәтләр дә вардыр ки, бунлардан бири лүт Гәнбәрдир. Бу адам Тәбриздәндир. Ашыг Аббас илк дәфә Тәбриздә онунла таныш олур. Гәнбәр Аббаса чох бөјүк көмәк көстәрир.

Лүт Гәнбәр вәфалы достдур. О, дост јолунда чанындай белә кечмәјә һазырдыр. Шаһ Аббасын адамлары Күлкәз Пәрини зор-ла апардыгда Аббасы әһвалатдан белә акаһ едир:

Башына дөндүјүм, гурбан олдуғум,
Аббас, апардылар јарыны сәнин.
Алышыб одуна бүрјан олдуғум,
Аббас, апардылар јарыны сәнин.

«Аббас вә Күлкәз» дастанында дикәр халг романларында олдуғу кими, вәтән мәһәббәти дә ифадә едилмишдир. Бу, Аббасын вәтәндән ајрылараг Күлкәз Пәринин архасынча кәздији јерләрдә дедији гошмаларда хүсусилә гүввәтлидир. О, елиндән, доғма јурдундан ајры дүшдүјү үчүн һәмишә нараһатдыр, дәрд чәкир, вәтәнини һеч вахт јаддан чыхармыр:

Аҗры дүшдүм вәтәнимдән, елимдән,
Булбүлүмдән, күлшәнимдән, күлүмдән,
Мән нә дедим сән инчидин дилимдән,
Һәсрәт галдым мән, дәрмәдим күлүм, җар!

Бүтүн деҗиләнләрдән көрүндүҗү кими, «Аббас вә Күлкәз» ашыг дастанларымызын ән көзәли, вдеҗа-бәдин дәҗери е'тибарилә ән әһәмиҗјәтлиси саҗыла биләр. Бу дастан заман кечдикчә даһа да мүкәммәлләшмиш, тәк бир ашығын, бир сәнәткарын дүшүнчәләри, дуҗулары, һисс вә изтираблары чәрчивәсиндән чыхараг коллектив җарадычылыг мәһсулуна чеврилмишдир.

«ШАҺ ИСМАЈЫЛ» ДАСТАНЫ

«Шаһ Исмаҗыл» халг ичәрисиндә кениш җаҗылан мараглы дастанларымыздан биридир. Јухарыда бәһс етдијимиз халг романларындан «Шаһ Исмаҗыл»ы фәргләнديرән чәһәтләрдән бири онда гәһрәманлыг вә мәһәббәт мотивләринин сых бирләшмәсидир. Шаһ Исмаҗыл җалныз јүксәк мәһәббәтлә севмәји бачаран ашыг деҗил, һәм дә өз севкилисинә чатмаг үчүн гылынч күчү илә мүбаризә апаран мәғлубедилмәз бир гәһрәмандыр.

Мәһәббәт дастанларымыз ичәрисиндә бу сәпкидә «Новруз вә Гәндаб», «Таһир вә Зәһрә», «Ләтиф шаһ», «Шаһзадә Сеҗфәл-мүлк», «Мәһәммәд вә Күләндам» вә башгалары да вардыр. «Шаһ Исмаҗыл» дастанында јухарыда адлары чәкилән әсәрләрдән фәргли олараг мәһәббәтлә, гәһрәманлыгла җанашы, һәлә халгын әдаләтли бир һөкмдар арзусу да өз әксини тапмышдыр. Мәһз бу чәһәт «Шаһ Исмаҗыл»ы ән севимли халг романларымыз сырасына кәтириб чыхармышдыр.

Дастанын мејдана кәлмәси вә гәһрәманы Шаһ Исмаҗылын прототипи барәдә бир сыра фикирләр сөҗләнмишдир. Һ. Араслы гејд едир ки, биз бу дастанын јени Сәфәви дөвләти дөврүндә һакимиҗјәтдә баш верән тарихи һадисәләрлә әлагәдар оларага I Шаһ Исмаҗылын адына дүзәлмиш олдуғун еһтимал едә биләрик (16, 87). О, сонра белә бир нәтичәҗә кәлмишдир ки, чох еһтимал ки, ашыглар бу дастаны I Шаһ Исмаҗылын адына дүзәлтмишләр. Бәлкә дә Шаһ Исмаҗылын гәһрәманлығы, онун һакимиҗјәти өз зүлмкар даҗысы оғланларындан икидликлә алмасы сонракы ашыг җарадычылығымызда бу һөкмдарын ады илә әлагәдар јени бир дастанын җаранмасына сәбәб олмушдур (17, 65).

М. Һ. Тәһмасиб исә Азәрбајҗан дастанларына һәср етдији тәдгигатында белә бир нәтичәҗә кәлир ки, дастанын гәһрәманынын прототипи I Шаһ Исмаҗыл деҗил, Хәтаинин нәвәси II Шаһ Исмаҗылдыр. Гејд етмәк истәјирик ки, М. Һ. Тәһмасиб тарихдән вә дастандан чох мараглы вә инандырычы дәлилләр кәтирир. Мәсәлән, дастан гәһрәманынын атасы шаһ иди, II Шаһ Исмаҗылын да атасы шаһ олмушдур. II Шаһ Исмаҗыл һәгигәтән өз атасы тәрәфиндән чәзаланмышды вә ијирми илдән артыг галада

эсир едилмишдир. Бир сыра мәнбэләрдә көстәрилер ки, II Шаһ Исмајылын зиндандан азад едилмәсиндә онун Пәрихан адлы бачысы әсас рол ојнамышдыр. Дастанда да Рәмдар Пәри Шаһ Исмајыла мүнүм көмәк көстәрир вә с. (20, 188—190).

Бүтүн бу дејиләнләри нәзәрдән кечирдикдән сонра биз јенә дә Н. Араслынын фикри илә разылашмаг истәјирик. Доғрудур, «Шаһ Исмајыл» дастанында мәшһур Азәрбајчан һөкмдары, шаири, дәвләт хадими Шаһ Исмајыл Хәтаинин һәјаты вә фәалијјәти илә әлагәдар елә бир мүнүм тарихи факт сахланылмамышдыр. Анчаг Шаһ Исмајыл Хәтаи бир шаир, һөкмдар олмаг еҗтибарилә Азәрбајчан халгынын тарихиндә, мәдәнијјәтинин инкишафында бөјүк рол ојнамыш, һәм дә шаир, сәнәткар кими ел ичәрисиндә шөһрәт тапмышдыр.

Мә’лумдур ки, Шаһ Исмајыл Хәтаи јүксәк тәбә вә исте’дада малик лирик шаир олмушдур. Онун ашыг ше’ри үслубунда јаздығы гошмалары ашыг ше’ринин бүтүн тәләбләринә ујғунлашдырылмышдыр. Шаһ Исмајыл Хәтаи ше’ри, сәнәти јүксәк гијмәтләндирирди. Мәшһур Азәрбајчан ашығы Дирили Гурбанинин бир мүддәт онун сарајында јашадығы гејд едилер. Гурбанинин Шаһ Исмајыла мүрачиәтлә јаздығы гошмалары да вардыр. Шаһ Исмајыл Хәтаинин ашыглар ичәрисиндә бөјүк һөрмәти вар иди. Она көрә дә Хәтаинин ады илә бағлы саз һавасы вә хүсуси гошма формасы мејдана чыхмышдыр. Һәтта Хәтаинин әруз вәзининдә јаздығы гәзәлләри дә саз мотивләринә ујғунлашдырараг ашыглар тәрәфиндән охунурду (12, 164).

Тарихдән мә’лумдур ки, Шаһ Исмајыл Хәтаи һаггында һәлә XVI—XVII әсрләрдә бир дастан јаранмышды. Бурада Шаһ Исмајыл бир тарихи шәхсијјәт кими гәләмә верилер. Хүсусилә онун Чалдыран мүһарибәсиндә көстәрдији гәһрәманлыг, севкилиси Тачлы ханымын чәсурлуғу, әсир дүшмәси вә гызылбаш әскәрләринин икидлији һәмин дастанын әсасыны тәшкил едир.

Тачлы ханым Шаһ Исмајылын сәркәрдәләриндән Әбди бәјин гызыдыр. Дастанын бир јериндә тәсвир олунур ки, Әбди бәј мүһарибәдә гәһрәманчасына өлдүрүлүр. Бу заман Шаһ Исмајыл һејфсиләнәрәк ағлајыр:

Истәдијим сәндин, аллаһ кәтирди.
Одлу көнлүм үстә күлү јетирди.
Дүшмәними аралыгдан көтүрдү,
Әбди бәјдән өтрү, Тачлы, арларам (17, 39)

Тачлы ханым исә бир чох ох јаралары алдыгдан сонра әсирликдән гуртарараг өз гардашы сәркәрдә Дурмушхан илә бирликдә шаһын јанына кәлир. Тачлы ханым Шаһ Исмајылы кәдәрли көрүб дејир:

Иранын шаһысан, Түркүстан ханы,
Мүршиди-камилсән, чаһанын чаны,
Әбди бәјин одлу шаһын гурбаны,
Тачлы бәјим сәнә гурбан, ағлама (12, 338).

Бүтүн бунлар көстөрир ки, элимиздә олан «Шаһ Исмајыл» дастаны Хәтаинин ады вә фәалијјәти илә әлагәдар јарана биләрди. Бундан сонра «Шаһ Исмајыл» башга халг романларымыз кими тамамилә мүстәгил инкишаф етмиш, бир ашигин, гәһрәманын севки мәчәраларындан бәһс едән нағылвары бир дастана чеврилмишдир. Профессор М. Ғ. Тәһмасибин дастанда II Шаһ Исмајылла әлагәдар тарихи фактларын мөвчудијјәти һаггындакы фикринә кәлдикдә исә, буну дејә биләрик ки, «Шаһ Исмајыл» дастанынын илк формалашма вә сонракы инкишаф процесиндә һәммин әһвалатлар да ораја ашыглар тәрәфиндән дахил едилә биләрди. Фикримизчә, бу, елә белә дә олмушдур. Демәли, II Шаһ Исмајылла әлагәдар фактлар дастаны даһа да зәнкинләшдирмиш вә мараглы етмишдир. Бүтүн дедикләримиздән белә бир нәтичәјә кәлмәк олар ки, дастан Шаһ Исмајыл Хәтаинин ады илә әлагәдар мејдана кәлмиш, анчаг онун нәвәси II Шаһ Исмајылын һәјәты илә әлагәдар әһвалатлар да сонрадан дастана әлавлә олунмушдур.

Дастанын әсас гәһрәманы Шаһ Исмајылдыр. Шаһ Исмајыл һөкмдар оғлудур. Лакин халг ону севә-севә тәсвир едир. Она көрә ки, кәнч гәһрәман, әдаләтли вә рәһмдилдир. Дастанда ифадә едилән әсас идеја әдаләтли һөкмдар вә һаггын, әдаләтин зүлм, өзбашыналыг, истибад үзәриндә тәнтәнәси мәсәләсидир. Өмрүндә буну көрмәјән халг һеч олмаса нағылларда, дастанларда әдаләтин гәләбәсини арзулајырды. Әсрләр боју һөкмдар, падшаһ мәсәләси халг күтләләрини дүшүндүрмүшдүр. Низами Кәнчәви дә өз әсәрләриндә халгын бу мөвзуда јаратдығы бир чох нағыл вә әфсанәләрдән јарадычы сурәтдә истифадә етмишләр. Бу мөвзу гәдимдән бәри бир чох нағылларымызда да ифадә едилмишдир. Залым, гәддар, рәзил һакмдарын јеринә халг онун әдаләтли гызыны, јахуд оғлуну тәјин едир. Мәсәлән, «Нушапәри ханым» нағылында атасынын зүлмүнә, гәддарлығына, өзбашыналығына дөзә билмәјән гызы халгын көмәји илә ону тахтдан салыр вә өзү өлкәни әдаләтлә идарә етмәјә башлајыр.

Бүтүн бунлар о заман халгын дүнјакөрүшүндә олан мүәјјән мәһдудијјәтләрлә әлагәдардыр. Халгын шүүру һәлә кечмишдә шаһлыг үсулунун көкүнә балта чалмаг дәрәчәсинә гәдәр инкишаф етмәмишди. Халг шаһлыг үсулунун тамамилә дағылмасыны тәсәввүр етмирди. Одур ки, халгын о заманкы дүшүнчәсинә көрә һәмишә һөкмдар, падшаһ лазымдыр. Анчаг падшаһ гәддар, дашгәбли, зүлмкар дејил, адил олмалы иди.

Шаһ Исмајыл да белә әдаләтли һөкмдарларын бир сурәтидир. Анчаг халг дастанда әсасән онун һөкмдарлығыны, дөвләт фәалијјәтини дејил, севкисини, мәһәббәтини, ешг јолунда көстәрдији гәһрәманлыглары даһа чох тәсвир едир. Шаһ Исмајыл, һәр шејдән әввәл, сонсуз мәһәббәтлә севән бир ашигдир.

Атасы өлкәнин бүтүн көзәлләрини топлајыр, оғлуна: «Һансы хошуна кәлсә сеч, тој едиб сәнә алым»—дејир. Шаһ Исмајыл атасына белә чаваб верир:

**Нурлар, перилэр җыгнамб бара,
Һеч бириси Күлүзара бәнзәмәз—...**

**Кимиси ал кејиб, кими гырмызы,
Кимиси күл дәрир, кими нәркизи,
Һамыдан көјчәкди вәзирин гызы,
О да ки, һеч Күлүзара бәнзәмәз.**

Бүтүн халг романларымызда тәсвир едилән ашигләр кими Шаһ Исмајыл да өз әһдиндә садиг, мәнәббәти, ешги, вәфаны мүгәддәс сајан бир гәһрәмандыр. Севкилиси јолунда әзијјәтләрә гатлашмаг, һәтта чандан кечмәк белә гәһрәманларын һәјат китабларынын илк сәһифәсиндә јазылмышдыр. Мәсәлән, Шаһ Исмајыл Күлзары кәтирмәјә кедәркән јолда она ики көзәл раст кәлир. Бириси једди гардашын јекәнә бачысы Рәмдар Пәри, о бириси исә Әрәбзәнки иди. Лакин Шаһ Исмајыл Күлзара вердији сөзүнә хилаф чыхмыр, онун севкисинә хәјанәт етмир. Һәр ики көзәл гаршысында чәсарәтлә е'тираф едир ки, онун узаг елдә нишанлысы вар. Беләликлә, Күлзара чатмаг үчүн ахыра гәдәр мүбаризә апарыр.

Саф, үлви мәнәббәти уғрунда мүбаризәдә Гәрибдән, Кәрәмдән, Аббасдан, Мәчнундан фәргли олараг Шаһ Исмајыл өз гәһрәмәнлығына, гылынчынын күчүнә архаланыр вә мәнз бунун вәситәсилә дә гәләбә чалыб севкилисинә говушур. О, Әрәбзәнки илә дејишмәләринин бириндә буна ишарә едәрәк дејир:

**Чох данышма, Әрәб, дојмушам чана,
Дава истәјирсән, кирәк мејдана,
Сијиррәм гылынчы, булашар гана,
Јол вер, Әрәб, јол вер, ичтитмә мәнни!**

Ону да әлавә едәк ки, Шаһ Исмајыл гәддар, зүлмкар Әдил шаһа гаршы мүбаризә апаранда тамамилә дәјишир, һагг, әдаләт, доғрулуг, әмин-аманлыг үчүн чалышан бир шаһзадәјә чеврилир. Бу нөгтеји-нәзәрдән кәнч шаһзадәнин мүбаризәси сырф ичти-ман мәнәна кәсб едир.

Әдил шаһ исә дастанда тамамилә оғлуна зидд бир мөвгедә дајаныр. Дастанын әввәлиндә оғул һәсрәти илә чырпынан бу һөкмдар сонра азғынлашыр, гудузлашыр. Онун шәхси һиссләри оғлуна олан мәнәббәтинә үстүн кәлир, о, оғлуну гонаг чағырыб зәһәрләмәк истәјир. Бундан бир шеј һасил олмадыгда, Шаһ Исмајылын өз охунун кириши илә голларыны бағладыр вә көзләрини чыхартдырыр. Һеч шүбһәсиз, халг бурада һөкмдарларын даим тәтбиг етдикләри физики чәзалара гаршы да чыхмышдыр.

«Шаһ Исмајыл» дастанында Әрәбзәнки сурәти дә чох марағлыдыр. О, һәјатдан инчимиш, «Намуссуз кишиләрә ибрәт олмаг үчүн һарда кими тапсам өлдүрәчәјәм»—демишдир. Әрәбзәнки јол кәнарында мәскән салыб, кәлиб-кедәнләри сојур, кими мәғлуб етсә өлдүрүр, она галиб кәләнә әрә кедәчәјинә сөз верир. Шаһ Исмајыл да Әрәбзәнки илә үз-үзә кәлир. Биринчи күн онлардан һеч бири дикәринә үстүн кәлә билмир.

Әрәбзәнки она дејир:

Оғлан, меј ичмисән, јохса ки, бәнки?
Горхудан саралыб үзүнүн рәнки,
Һәлә ешитмәдин Әрәбзәнки,
Чох сәнин кимиләд баш вериб кедәри

Шаһ Исмајыл чавабында дејир:

Бир сән кәл бах гәјнағыма, чошума,
Әл вура билмәсән тәрлан гушума.
Инди бахацагсан нәр савашыма,
Јол вер, Әрәб, јол вер, инчитмә мәни!
(5, 2, 158).

Шаһ Исмајыл галиб кәлдикдән сонра Әрәбзәнки өмрү боју она дост, сирдаш олачағына сөз верир. Доғрудан да, белә олур. Дастанын сонуна гәдәр Әрәбзәнки Шаһ Исмајылы бүтүн чәтинликләрдән горујур. Һәтта севкилиси Күлзары гәддар атанын әлиндән алан да Әрәбзәнки олур. Демәли, Әрәбзәнки дастанда достлуғун бир рәмзи кими верилмишдир.

Азәрбајчан халг романларында гәһрәманлара көмәк көстәрән, јолдашлыг, достлуг рәмзи олан гадын сурәтләри чохдур. Бунларын чохусу гәһрәманын узаг сәфәрә бутасынын далынча кетдији вахт јолда она раст кәлир. Онлар көзәлликдә, ағылда, тәдбирдә һеч дә бутадан кери галмырлар. Һәтта гәһрәманлар бир мүддәт бунларын јанында галыр, бәзән тојлары да олур. Анчаг бунлар арасында әр-арвад мүнәсибәти олмур. Әсил севкисинә садиг гәһрәман кечәләр гылынчыны ортаја гојуб јатыр, бәзән елә олур ки, бир мүддәт бута да јаддан чыхыр. Мәсәлән, «Новруз вә Гәндаб» дастанында белә бир һадисә баш верир: көзәл бир бағчада бүлбүл күлдән өтәри чаныны фәда едир: күл јарпағынын далынча сүр'әтлә шығыјаркән тикан онун үрәјинин башындан кечир. Бу һадисә Новрузу ајылдыр, о, јолуна давам едир. Демәлијик ки, илк бахышда белә тәәссүрат ојаныр ки, гәһрәман сәфәрдән бир нечә көзәл кәтирир. Анчаг һәгигәт белә дејилдир. Бу көзәлләрин јалныз бири һәгиги севкилидир. Галанлары исә гәһрәманын көмәкчиләри, достларыдыр.

«Шаһ Исмајыл» дастанында Рәмдар Пәри, Әрәбзәнки белә сурәтләрдәндир. Азәрбајчан дастанларында тәсвир олуна белә сурәтләрин ән характери «Шаһзадә Әбүлфәз»дәки Рә'на ханымдыр. О, өзү дә сонсуз мәнәббәтлә севән бир ашигдир. Рә'на бүтүн өмрүнү, күнүнү, һәјатыны севдији Әбүлфәзә фәда етмишдир. Дастанда Рә'на илә әлагәдар епизодлары охудугда биз онун кениш гәлбинә, бөјүк мәнәббәтинә, исмәтинә, сәдагәтинә, достлуғуна һејран олуруг. О, севдији шаһзадә Әбүлфәзин башга бир көзәлә вурулдуғуну ешитдикдә чох пис вәзијјәтә дүшүр. Рә'на ханым ағлајыб деди: «Мәним севкилим, аллаһ еләмәсин сәнин башындан бир түк әскик олсун. Онсуз да мәним өмрүм сона чатыбды. Сәндән сонра мән јашајачағаммы? Әзизим, мән ешгдән

хәбәрдарам, билирәм ки, өз ихтијарында дејилсән, мәнәббәт сәни чәкиб апарыр. Мән әзәл күндән сәнин јолунда чанымдан кечмишәм. Сәнә изн верирәм, кет. Анчаг мәнә гулаг асл!» (4, 1, 278). Сонра о, Әбүлфәзә севкилисинә говушмаг үчүн јол көстәрир, мәсләһәтләр верир.

Рә'на дастан боју Әбүлфәзин өз мәгсәдинә чатмаг уғрундакы мүбаризәсинә көмәк едир. Ону бүтүн ишләрә сөвг едән дә Әбүлфәзә олан үлви мәнәббәти иди. Рә'на һәтта тикә-тикә олмуш Әбүлфәзи дирилдир (Рәмдар Пәринин Шаһ Исмајыла көмәјини хатырлајаг), тәзәдән ону севдији гызын архасынча көндәрир. Дастанын сону да чох тә'сирли бир шәкилдә гуртарыр. Рә'нанын көмәји илә Сәрвназа говушан Әбүлфәз јолүстү бунлара кәлир. Рә'на севинир, раһат нәфәс алыр, чүнки өмрү гәдәр севдији Әбүлфәз мурадына јетмишдир. Анчаг бундан сонра о, јашамаг истәмир. О, јалныз вә јалиыз Әбүлфәзлә дүнја үзүндә гала биләрди.

Анам јохду синәсини дағласын,
Атам јохду фәрағымдан ағласын,
Гој кәнизләр көзләрими бағласын,
Һалал елә, дәхи мән кедәр олдум.

Бу сөзләрдән сонра: «Бир көнүлдә ики мәнәббәт олмаз»—дејә зәһәр ичиб өзүнү мәнв едир. Рә'на ханымын фәчиәси узун мүддәт охучуну дүшүндүрүр, о, тә'сирдән асанлыгла јахасыны гуртара билмир.

Рә'на ханым сурәтини биз Әрәбзәнки илә мүгајисә едә биләрик. Анчаг һәр ики сурәтин дастан гәһрәманына мүнасибәтиндә чох инчә фәргләр вардыр. Әрәбзәнки дә сөз вермишдир ки, она галиб кәлән гәһрәмана әрә кедәчәкдир. Анчаг Әрәбзәнкидә мәнәббәтдән, севкидән даһа чох достлуг, јолдашлыг һиссләри вар. Рә'на исә мәһз тәмиз, мүгәддәс мәнәббәти наминә гәһрәмана көмәк едир. Бүтүн бунлар көстәрир ки, Азәрбајчан халгы дастанларымызы јалныз сырф мәнәббәт, севки илә мәнәдудлашдырмамыш, о дөврүн достлуг, јолдашлыг, инсанлыг фәлсәфәсинә даир ән дәјәрли фикирләринә дә бәдии дон кејдириб тәблиғ етмишдир.

«Шаһ Исмајыл» дастаны әсасында көркәмли Азәрбајчан бәстәкары Мүслүм Магомајев «Шаһ Исмајыл» операсыны јазмышдыр.

«АЛЫ ХАН ВӘ ПӘРИ ХАНЫМ» ДАСТАНЫ

Гәдим нағыл сүжетләри әсасында дүзәлдилән дастанлар ичәрисиндә «Алы хан вә Пәри ханым» мүһүм јер тутур. Халг ичәрисиндә јайылан вә шөһрәт тапан бу нағыл бир сыра хүсусијјәтләринә көрә дастан жанрына чох јахын иди. Она көрә дә ашыглар һәмин нағылы ишләјиб көзәл бир дастана чевирмишләр. М. Һ. Тәһмасибин јаздығына көрә, «Алы хан» дастанынын әса-

сыны тәшкил едрән нағыл Шәрг вә Гәрб халглары ичәрисиндә чох кениш јайылмыш, һәтта Аарне-Андрејев чәдвәлиндә дә 883 нөмрә алтында «Бәһтана дүшмүш гыз» ады илә гејд олунмуш-дур (20, 380).

«Алы хан вә Пәри ханым» һәм гојулан әхлаги-ичтимаи идејалар, һәм дә форма биткинлији е'тибары илә чох диггәтәләјиг әсәрләрдән биридир. Бу дастанда јахшылыг, һөрмәт, инсанпәрвәрлик, сәхавәт, исмәт, дәјанәт, јалан вә с. кими инсани кејфиј-јәтләр мараглы вә тә'сирли епизодларда верилмишдир. Әсәрдә бир чох бәдин чәһәтдән јеткин сурәтләр вардыр. Бунлардан бириси Тапдыгдыр. Тапдыг һәјаты үчүн һачы Сәјјада, онун аиләсинә өмрү боју борчлудур. Бу аилә ону өз доғма өвлады кими бөјүтмүшдүр. Мәһәммәд, Пәри Тапдығы өз гардашы билирләр вә она инанырлар.

Бир күн һачы Сәјјад арвадыны вә оғлу Мәһәммәди көтүрүб һәччә кедир. Тапдыға тапшырыр ки, бачысы Пәриден муғажат олсун. Лакин чох кечмир ки, гоншусу Ханы гары әһвалаты тәфсилаты илә Тапдыға данышыр вә ахырда белә дејир: «Сәнә евешикдән пәј олмаг үчүн Пәри илә араны сазла»¹. Бундан сонра Тапдыг Пәринин намусуна тохунмаг истәјир. Беләликлә, о, јалныз бачысы Пәријә дејил, ијирми ил дуз-чөрәк кәсдији бу аиләјә дә хәјанәт етмәк фикринә дүшүр.

Ел сәнәткарларынын шәрһинә керә, Тапдығы бүтүн хәјанәтләрә сөвг едән дөвләтә олан һәрислији иди. Доғрудан да, тарихин тәчрүбәси кәстәрир ки, кечмишдә синифли чәмијјәтин характери, дахили маһијјәти инсанлары хәјанәтә, сатгынлыға, пис ишләр көрмәјә јуварлатмышдыр. О заман оғул атаја, гардаш гардаша хәјанәт едир, дүшмән кәсилирди. Сәнәткарлар өз мәнлијини, һејсијјәтини итирән белә нахәләф адамларын сурәтләрини јарадыб, кәскин тәнгид едирдиләр.

Дастанын сонунда мараглы бир үсулла Тапдығын бүтүн фырылдаглары ачылыр. Гејд етмәк лазымдыр ки, бу сурәтин мүнүм тәрбијәви әһәмијјәти вардыр. Тапдығын хәбис, мәкрли, һижләкәр вә гәддар симасыны ачмагла ашыглар динләјичиләрдә белә инсанлара гаршы кәскин нифрәт ојатмаға, һәм дә белә чиркин сифәтләрдән адамлары узаг олмаға чағырмышлар.

Дастанын диггәт мәркәзиндә дајанан икинчи сурәти Пәри ханымдыр. Пәри ајдан ары, судан дуру бир гыздыр. О, бүтүн Азәрбајчан гызлары үчүн өрнәк олачаг көзәл әхлаги кејфијјәтләри өзүндә топламыш бир кәнчдир. Пәри һәддиндән артыг көзәл, көзәл олдуғу гәдәр дә исмәтлидир. Онун көзләри гаршысында өвладларыны өлдүрүрләр. Бүтүн бунлара бахмајараг, Пәри өз намусуну, исмәтини горујуб сахламағы бачарыр. Заманын бүтүн гәддарлығына синә кәрир вә нәһәјәт, бу кирдаблардан галиб чыхыр. Ону севдирән, шөһрәтләндирән дә бу мәрдлији вә мәтанәтидир.

¹ Дастанлар вә нағыллар, топлајаны Н. Әлизадә. Бакы, 1937, сәһ. 160.

Пәри дастан боју намуслу, сәдагәтли, тәмиз бир инсан кими тәсвир олуңмушдур. Аилә намусу, гадын исмәти онун һәјатынын мә'насыны тәшкил едир. Бүтүн бунларла бәрабәр о, өз ата-анасыны, вәтәнини севән бир кәнчдир. Јад өлкәдә онун һәјаты чох көзәл гурулмушдур. Көзәл, варлы, гәһрәман, аличәнаб бир адама эрә кетмишдир. Онун һеч нәјә еһтијачы јохдур. Һәтта күл парчасы тәк ики баласы да дүнјаја кәлмишдир. Лакин вәтән, ел, валидејн мәһәббәти онун гәлбини көјнәдир.

Елә бу мәгсәдлә дә о, доғма јурдуну зијарәт етмәк үчүн јола дүшүр.

Пәри меһрибан, нәвазишкар бир анадыр. О, балаларыны өмрү гәдәр севир, онларла фәхр едир. Лакин елә бир ан јахынлашыр ки, ики јол ајрычында чыхылмаз бир вәзијјәтдә галмалы олур, бу хәбис, ијрәнч, һијләкәр, интигамчы, гәддар вәзирин истәјинә бојун әјмәли, ја да балаларындан мәһрум олмалыдыр. Бу бир нөв Бурла хатунла оғлу Урузун әсирликдәки вәзијјәтини хатырладыр. О заман Уруз чәсарәтлә анасына дејирди: «Гој мәни тикә-тикә доғрасынлар, биширсинләр, кәнизләр бир јејәндә сән ики је, анчаг дүшмәнләр намусумуза тохунмасынлар».

Доғрудур, «Китаби-Дәдә Горгуд»да Газан хан көмәјә кәлир, онлары хилас едир. Анчаг бу дастанда Гара вәзир Пәринин һәр ики оғлуну өлдүрүр. Пәри дастан боју һәјатын белә сәрт һадисәләри илә тоггушур, ач-сусуз, јалавач галыр, нөкәрчилик едир вә с. Нәһәјәт, һагг, әдаләт гәләбә чалыр, һәр шеј ајдынлашыр, о, јенидән севкилиси Алы хана говушур.

«Алы хан вә Пәри ханым» дастанында олан мараглы сурәтләрдән бири дә Будаг чобандыр. Чобан шифаһи әдәбијјатымызда ән севимли сурәтләрдән биридир. «Китаби—Дәдә Горгуд» дастанларындан башлајараг, бир чох нағылларымыза гәдәр халг ағыллы, тәдбирли, мәрд чобан сурәтләри јаратмышдыр. «Алы хан вә Пәри Ханым» дастанындакы Будаг чобан да белә сурәтләрдәндир. О, Пәринин башына кәләнләрлә таныш олдугдан сонра ахыра гәдәр она көмәк көстәрир. Будаг чобанда да Гара ча чобанда олдуғу кими дедијини јеритмәк, сөзүнүн үстүндә дурмаг, сәдагәт вә с. хүсусијјәтләр вардыр. Мәсәлән, Гара вәзир вә Алы хан дәрвиш палтарында Һачы Сәјјадкилә кәлирләр. Нөкәр Кечәл Әһмәд (Пәри ханым) бир нағыл сөјләјир, өз башына кәлән әһвалатлары данышыр. Бу заман Будаг чобан әлиндә чомаг тапынын ағзыны кәсиб дајаныр вә һеч кәси нә чөлә, нә дә ичәријә бурахыр. Тапдыг, Гара вәзир һәр дәфә гачмаг истәдикдә Будаг онлары јериндә отурдур. Пәри нағылыны данышдыгча о, даһа да тә'сирләнир, һирсини боға билмир. Атадан. гардашдан, Тапдыгдан, Гара вәзир вә башгаларындан Пәринин һејфини алмаг истәјир. Әсәр белә дә гуртарыр.

Дастанын әввәлиндә көстәрилир ки, Һачы Сәјјад өвлад һәсрәти илә јашајыр, өвлад үчүн һәтта варыны-дөвләтини белә хәрчләмәјә һазырдыр. Мәккәјә кедәнә гәдәр онун дахили сима-сы ачылмамышды. Һәтта охучулар ону диггәтли, хејирхаһ бир

адам кими таныјырдылар. Лакин гајыдандан сонра о, тамамилә башгалашыр: аталыг һугугларына архаланараг бүтүн аиләси үзәриндә һөкмранлыг едир. Ананын рә'јини сорушмадан доғма бәласыны чәзаландырыр. Мәһәммәд исә оғул дејил, атасынын дејини коркоранә јеринә јетирән нөкәр ролуну ојнајыр. Бу һадисәдән сонра һачы Сәјјад тамамилә охучунун нәзәриндән дүшүр, шәхси фикри, мәнлији олмајан бир адама чеврилир. Анчаг Пәри нөкәр сифәти илә онларда ишләдији заман о јенә әввәлки һачы Сәјјада чеврилир. Буну биз хүсусилә Пәринин утана-утана «бизим јерләрдән ики дәрвиш кәлиб, изин верин, онлар мәним гонағым олсун» хаһишинә мәмнунијјәтлә вердији «кет чағыр кәлсинләр, сәнин гонағын, мәним гонағым, тәфавүтү јохдур»—чавабындан ајдын көрүрүк.

Халгын, үмумијјәтлә, шифаһи әдәбијјатымызда нифрәтлә тәсвир етдији сурәтләр ичәрисиндә Гара вәзир хүсуси јер тутур. Гара вәзир һијләси, јаланы, һәрислији, хаинлији вә гәддарлыгы илә фәргләнир. Һәтта Алы хан белә чох заман өз вәзиринин гаршысында ачиз галыр, онун фитнәсиндән еһтијат едир. Гара вәзир сурәтинә биз халг әдәбијјатымызын башга нүмунәләриндә дә тез-тез раст кәлирик. «Гурбани», «Әсли вә Кәрәм», «Аббас вә Күлкәз» дастанларында да Гара вәзир сурәтләри вардыр. Буналарын да һамысы гәддар, хәјанәткар, һијләкәрдир. Лакин буналарын һеч бири о биринә бәнзәмир, һәрәсинин өзүнәмәхсус хүсусијјәтләри вардыр.

Низаминин Раст Рөвшәни дә белә хәјанәт едир. Бүтүн буналарә көрә дә халг белә бир гәнаәтә кәлир ки, һөкмдар өзү өлкәни идарә етмәлидир. Һөкмдар ағыллы, камаллы, әдаләтли олмалы, өлкәни белә һијләкәр вәзирләрә тапшырмамалыдыр.

«Алы хан в Пәри ханым» дастанында олан вәзир чәлладдыр, гатилдир, өз достуна хәјанәт едир. Бу бөјүк хәјанәт баш тутмадыгда исә ушаг гатилинә чеврилир, өлдүрдүјү балаларын мејидини арабаја гојуб атасынын һүзуруна кәтирир.

Вәзир ады алтында тәсвир олуна бу гара гүввәләр халгын дүшмәнләри—инсанлыг, азадлыг, достлуг дүшмәнләридир. Һәјат, сөвкә, мәһәббәт, намус, исмәт, көзәл адәт-ән'әнә дүшмәнләри, көзәллик дүшмәнләридир. Халг буналары «гара» сөзү алтында үмумиләшдириб лә'нәтлә дамғалајыр. Сон анда исә һәгигәтин, көзәллијин, исмәтин, инсанијјәтин, әдаләтин бу гарақүруһчулар үзәриндә гәләбәсини тә'мин едир.

«Алы хан вә Пәри ханым» дастаны форма чәһәтдән дә марағлыдыр. Башга дастанларымыздан фәргли оларә бурада бир сәһнәчик тәшкил олунур вә дастан сөјләнир. Өзү дә дастаның әввәлиндә баш верән әһвалатлар јенидән Пәринин дили илә данышылыр. Чох марағлыдыр ки, бу, тәкрат кими көрүнмүр, охучу буна диггәтлә, тамамилә јени бир әһвалат кими гулаг асыр. Бу исә дастан јараданларын јүксәк сәнәткарлыг бачарығын көстәрир.

Дастанын мүнүм тәрбијәви әһәмијјәтини дә гејд етмәк лазымдыр. Бу тәрбијәнин тәблиғини биз Алы ханын тәмкининдә, Пәринин дөнмәзлијиндә, ана нәвазишиндә, Будаг чобанын сәдагәтиндә көрүрүк. Елә буна көрә дә «Алы хан вә Пәри ханым» әсрләр узуну каһ нағыл, каһ әфсанә, каһ да дастан шәклиндә халгымызын мәчлисләрини бәзәмиш, көзәл тәрбијәви кејфијјәтләр ашыламышдыр.

Бөјүк совет драматургу Ч. Чаббарлы да «Ситарә» опера либреттосуну һәмин дастандан истифадә едәрәк јазмышдыр.

ӘДӘБИЈЈАТ:

1. «Китаби—Дәдә Горгуд». Бақы, 1962, 1978, «Җазычы», 1988.
2. «Короғлу», тәртиб едәни М. Һ. Тәһмасиб. Бақы, 1949, 1956, 1960, 1975.
3. «Җачаг Нәби», топлајаны Ә. Ахундов, Бақы, 1961.
4. Азәрбајчан дастанлары, I—V чилдләр, ЕА нәшријјаты, 1965—1970.
5. Халг дастанлары, I—II чилдләр, тәртиб едәни Ә. Ахундов, Бақы, 1961.
6. Азәрбајчан дастанлары, топлајаны А. Нәбијев, Бақы, 1977.
7. Азәрбајчан мәнәббәт дастанлары, Бақы, 1980.
8. Короғлу нәвәләри, топлајаны Р. Рүстәмзадә, Бақы, 1968.
9. Једди дастан, топлајаны, тәртиб едәни Р. Рүстәмзадә, Азәрнәшр, 1989.
10. Азәрбајчан халг дастанлары, топлајаны Ә. Ахундов, Бақы, 1980.
11. Азәрбајчан әдәбијјаты инчиләри, дастанлар, Җазычы, 1987.
12. Азәрбајчан әдәбијјаты тарихи, I чилд, 1960.
13. «Тәдгигләр...» I—VII чилдләр, 1961—1987.
14. Ә. Султанлы. Мәгаләләр, 1971.
15. Ә. Дәмирчизадә. «Китаби—Дәдә Горгуд» дастанларынын дили, Бақы, 1959.
16. Һ. Араслы. XVII—XVIII әср Азәрбајчан әдәбијјаты тарихи, Бақы, 1956.
17. Һ. Араслы. Ашыг јарадычылығы, 1960.
18. В. М. Жирмунский. Огузский героический эпос и книга Коркута» — Книга моего деда Коркута, М—Л, 1962.
19. М. Я. Чиковани. Народный грузинский эпос о прикованном Амيرانе. М. 1966.
20. М. Һ. Тәһмасиб. Азәрбајчан халг дастанлары (орта әсрләр) «Ели», 1972.
21. Х. Короғлы. Взаимосвязи эпоса народов средней Азии, Ирана и Азербайджана, М, 1983.
22. Х. Короғлы. Огузский героический эпос, М, 1976.
23. Ф. Фәрһадов. «Короғлу» Загафғазия халгларынын гәһрәманлыг шөһрәтидир. «Азәрбајчан» журналы, 1968, № 1.
24. М. Сејидов. Азәрбајчан мифик тәфәккүрүнүн гајнаглары, «Җазычы», 1983.
25. М. Сејидов. «Дәдә Горгуд» бојларынын мәншәји мәсәләсинә даир, Азәрбајчан, 1966, № 6.
26. М. Садыхов. Очерки русско-азербайджанско-польских литературных связей XIX века, Баку, 1975.
27. Б. А. Каррыев. Эпические сказания о Кероглы у тюркоязычных народов, М, 1968.
28. Ш. Чәмшидов. «Китаби—Дәдә Горгуд»у вәрәгләјәркән, Бақы, 1968.
29. Ш. Чәмшидов. «Китаби—Дәдә Горгуд» Бақы, 1977.
30. В. Вәлијев. Азәрбајчан фолклору, Бақы, 1985.
31. В. Вәлијев. Азәрбајчан гәһрәманлыг дастанлары, Бақы, 1980.
32. М. Һәкимов. «Короғлу» дастанында тәсвир вә ифадә васитәләри, «Азәрбајчан дили вә әдәбијјаты тәдриси», 1976, № 4.

33. С. Якубова. Азербайджанское народное сказание «Ашыг Гариб», Баку, 1968.
34. Анар. Дədə Горгуд дунјасы, «Азербайчан» журналы, 1985, № 11.
35. А. Мишијев. «Кавказ» гезети «Короглу» эпосу һаггында, Әдәби Ермәнистан. II китаб, 1967.
36. Р. Рүстәмзаде. Гәһрәманлыг нәғмәләринин тәснифи вә жанр күсу-сијјәтләри, «Тәдгигләр...» II китаб, 1966.
37. Т. Халисбәјли. Мәһәббәтә халг абидәси, «Јазычы», 1989.
38. А. Набиев. Взаимосвязи Азербайджанского узбекского фольклора, Баку, 1986.
39. А. Нәбијев. Гәһрәманлыг сәһифәләри, Баку, 1975.
40. П. Әфәндијев. «Короглу» дастаны рус мәтбуатында, Азербайчан ЕА хәбәрләри, 1958, № 1.
41. П. Әфәндијев. «Короглу» дастанынын Совет һакимијјәти илләриндә нәшри вә тәдгиги. В. И. Ленин адына АПИ-нин әсәрләри, VII ч. 1959.
42. П. Әфәндијев. Азербайчан халгынын гәһрәманлыг дастаны, «Азербайчан» журналы, 1956, № 9.
43. Ә. Фәрзәли. Дədə Горгуд јурду, Азәрнәшр, 1989.





ҮЧҮНЧҮ БӨЛМӨ

СОВЕТ ДӨВРҮ АЗЭРБАЈЧАН ШИФАҢИ ХАЛГ ЭДЭБИЈАТЫ

Фолклор халгын бәди сәнәт нүмүнәси олмаг е'тибары илә совет дөврүндә дә мејдана кәлмиш вә кәлмәкдәдир. 1917-чи илдән сонра јаранан халг әдәбијјаты нүмүнәләри совет фолклоруна дахил едилир. Совет дөврү фолклорунда классик халг јарадычылығындан фәргли олагаг бир сыра өзүнәмәхсус хүсусијјәтләр јаранмышдыр. Чох тәәсүфләр олсун ки, совет дөврү фолклорунун хүсусијјәтләри, нәзәри проблемләри Азәрбајчан фолклоршүнаслары тәрәфиндән лазымынча ишләниб һазырланмамышдыр. Бир сөзлә, совет дөвр фолклору барәдә демәк олар ки, данышылмамышдыр. Анчаг унудулмамалыдыр ки, бу бөјүк бир дөврүн јарадычылыг мәһсулу, бәди сәнәт нүмүнәләридир.

Үмумијјәтлә, фолклорда ән'әнә күчлүдүр. Ону әсрләрин дәринликләриндән кәтириб чыхаран да һәммин сабитләшмиш ән'әнәләрдир. Бу ән'әнәләр өзүнү совет дөврү халг јарадычылығында да кәстәрмәкдәдир. Фолклор чанлы организмдир, һәмишәјашар сәнәтдир, һәрәкәтдә, инкишафта, дәјишилмәкдәдир. Һазырда шифаһи халг әдәбијјатынын нәинки даим тәзә нүмүнәләри јараныр, ејни заманда дөврә, замана кәрә бир чох ән'әнәви нүмүнәләри јениләшир, јени чалар вә кејфијјәтләр кәсб едир вә беләликлә совет фолклор сәнәтинә дахил олур. Бу да фактдыр ки, совет дөврүндә јени јаранан нүмүнәләрдән даһа чох ән'әнәви фолклор ифа олунур. Бураја хүсусилә бајатылар, маһнылар, ашыг ше'рләри вә дастанлар дахилдир. Демәли, совет фолклоруна һәм јени јаранан нүмүнәләр вә һәм дә инди халг тәрәфиндән ифа едилән әсәрләр дахилдир.

Совет фолклору јени дөврү, јени шәраити, јени мүһит вә мүнасибәтләри әкс етдирир. Совет халгынын шифаһи әдәбијјаты әмәкчи күтләләрин јарадычылыг мәһсулудур. Бу јарадычылыгта јени гурулуш, һәјат тәрзи, сүлһ, әмәк, достлуг, бејнәлмиләлчилик идејалары тәрәннүм олунур. Јени јаранан шифаһи халг әдәбијјатында тәнгид, сатира да вардыр. Анчаг бу тәнгид көһнә-

ликләре, кечмишин галыгларына, оғруларга вә с. гаршы чеврилмишдир. Вәтәһпәрвәрлик дә совет дөврү халг җарадычылығынын әсас идеја мәзмунуну тәшкил едир. Вәтәһнин чичәкләнмәси уғрунда, хошбәхт кәләчәк уғрунда мүбаризә бир чох нүмунәләрин әсас мөвзусудур.

Фолклор совет дөврүндә җазылы әдәбијјатла сых әлагәдә инкишаф едир. Халгын сәнәткарлары мөвзу, дил, форма, тәсвир материаллары илә мәнсуб олдуғу халга о гәдәр җахындырлар ки, һәтта онларын бир сыра әсәрләри халгын дилинә дүшүр, онун хүсуси җарадычылығы кими җајылыб инкишаф едир.

Ҷ. Ҷаббарлы, С. Вурғун, Р. Рза, О. Сарывәлли, Б. Ваһабзадә, Һ. Ариф, Н. Хәзри вә башга шаирләрин бир сыра ше'рләри халг маһнысы кими дилдән-дилә долашыр. Бунунла белә, унутмамалыҗыг ки, әдәбијјат вә фолклор нә гәдәр бир-биринә җахынлашсалар да, онлары ејниләшдирмәк олмаз. Һәм җазылы әдәбијјат, һәм дә шифаһи халг әдәбијјаты өз хүсуси, орижинал јолу илә јараныр вә инкишаф едир.

Совет дөврү фолклору үмумсовет мәдәнијјәтинә дахилдир. Кечмиш Совет Иттифагында җашајан бүтүн халглар шифаһи җарадычылығыны адәт-ән'әнәләри, милли хүсусијјәтләри зәминдә, ана дилиндә җарадырлар. Бүтүн бу халгларын шифаһи әдәбијјатынын мөвзусу јени мәнбәдән—онларын күндәлик һәјат вә фәалијјәтиндән кәтүрүлүр. Јени дөврдә шифаһи әдәбијјат халгын бүтүн һәјатына дахил олмуш, онун җарадычы әмәјини тәрәннүм едән саһәләрдән бәринә чеврилмишдир.

Мүасир дөвр шифаһи халг әдәбијјатынын җарадычылары да тәһсил, савад, дүнҗакөрүшү, мәдәни сәвијјә е'тибары илә инкишаф етмиш совет адамларыдыр. Мүасир дөврдә фолклорун җајылмасы да өз характерини дәјишмишдир. Классик фолклорда шифаһилик, мүәллифсизлик, мәтнләрин мүхтәлифлији әсас хүсусијјәтләрдән сајылырды, һәм дә әсас е'тибарилә шифаһи шәкилдә җајылырды. Инди исә классик ән'әнәләр әсасында јаранан фолклор әсәрләринин бир гисминин мүәллифи мә'лум олур.

Халг әдәбијјатымызын мәзмунунда, идејасында мејдана кәлән дәјишикликләр, шүбһәсиз, өз нөвбәсиндә онун формасына да тәсирини кәстәрмәјә билмәзди. Совет дөврү халг әдәбијјаты узун мүддәт классик ән'әнәләр әсасында җарадылмыш, јени мәзмун вә идеја халг сәнәткарлары тәрәфиндән фолклорун классик формаларына салынмышдыр. Халг јени дөврүн һадисәләрини нағыл, рәвајәт, бајаты, ләтифә, аталар сөзү, маһны, хүсусилә ашыг ше'ри васитәсилә тәсвир едирди. Бу жанрлар һал-һазырда да совет дөврү фолклорумузун әсас формалары олараг галмагдадыр.

Совет һакимијјәти илләриндә халг җарадычылығынын күтләви формалары мејдана кәлмишдир. Клубларда, мәдәнијјәт сарајларында, мәктәпләрдә сајсыз-һесабыз өзфәалијјәт дәрнәкләри, рәгс, хор групплары вә с. буна мисал ола биләр.

Коллективлик совет дөврү халг әдәбијјатынын әсас хүсусијјәтләриндән бири олараг галыр. Коллективлик бүтүн һәјатымы-

зын, ярадычылыг фэалијјетимизин эсасыны тәшкіл едир, елә бу принцип өзү ярадычылыг да коллектив формаларын мөвчуд олмасына шәраит ярадыр. Доғрудур, дөврүмүздә инсанларын өз исте'дадыны фәрди олараг инкишаф етдирмәсинә шәраит ярадылмышдыр. Лакин бу үмуми, биркә, һамынын дүшүндүјү, фикирләшдији, кечирдији һисс вә дүјғунун, севинч вә кәдәрин коллектив сурәтдә ифадәсинә мане олмур. Әксинә, белә үмуми фикир вә һиссләр коллектив тәрәфиндән мүхтәлиф, өзү дә јени формаларда ифадә олунур. Совет дөврү фолклору зәһмәткешләрин күтләви бәдин ярадычылығынын коллектив формасыдыр. Бу, халгын мусиги, хор, театр саһәләриндә өзүнү даһа ајдын кәстәрир.

Азәрбајчан халгынын әсрләр боју јаратдығы шифаһи ярадычылығын ән јахшы нүмунәләри дә совет дөврү халг әдәбијјаты илә јанашы јашајыр, мә'нәви сәрвәтимизин ән јахшы инчиләри кими кениш халг күтләләри тәрәфиндән севилә-севилә охунур.

Әсрләр боју халг күтләләри зүлм вә әсарәт ичиндә јашамышдыр. Һәмишә дә бу әсарәтдән јаха гуртармаға чан атмышдыр. Нәһајәт, Русијада белә бир ингилаб—Октјабр чеврилиши баш верди. Фәһлә-кәндли һөкүмәти гурулду, бүтүн һакимијјәт советләрә верилди. Бәшәр тарихиндә илк дәфә кечмиш Чар Русијасында баш верән бу ингилабын сәдалары чар үсули-идарәсинин һөкм сүрдүјү, бүтүн учгарларда јајылды. Бу ингилабын сәдалары тәбии кәлиб Азәрбајчана да чатды. Һәр бир һадисәјә, әһвалата чох диггәтлә вә һәссаслыгла јанашан вә бу вә ја дикәр дәрәчәдә чаваб верән халг сәнәткарлары, о чүмләдән ашыглар һәлә узагдан сәдасыны ешитдији ингилаб һаггында маһнылар гошмаға башладылар. Әлбәттә, һәмишә олдуғу кими, кениш халг күтләләри доғрудан да бу ингилабын онлары әсрләрин зүлм вә әзабларындан гуртарачағына инанырды. Буна көрә дә чохлу фолклор нүмунәләри ярадыб ифа еләјирди. Бу, тарихи бир фактдыр. Мејдана кәлән јүзләрлә шифаһи халг әдәбијјаты нүмунәләри көз габағындадыр. Она көрә дә бу нүмунәләрдән сөһбәт ачмаг лазымдыр. 1917—1920-чи илләр арасында, јә'ни һәлә Азәрбајчанда Совет һакимијјәти гурулдуғу дөврә гәдәр белә ел сәнәткарлары, мүәјјән мигдарда шифаһи әдәбијјат нүмунәләри јаратмышдыр.

Ингилаб Азәрбајчанын бир сыра кушәләриндә белә әкс-сәда вермишдир. Сон дөврләрин ахтарышлары кәстәрир ки, бу мөвзуда Азәрбајчанда илк фолклор нүмунәләри 1918-чи илдән јаранмаға башламышдыр. Белә бир маһныны Гырагкәсәмәнли Ашыг Мәһәммәд 1918-чи илдә гошмуш вә Кәнчәдә мәчлисләрин бириндә ифа етмишдир:

О мәним мүршидим, диним, иманым,
Шураларын дүз планы кәлирми?
Зәлзәлә дүшүбдү чаһан ичинә,
Замананын пәһләваы кәлирми?

Һәм ин маһныны гошуб ифа етдијинә көрә кәнч ашыг Мәһәм-мәди һәбс едиб чәзаландырмышлар. Маһны гадаған олунса да, халг арасында мүхтәлиф вариантларда јашамышдыр.

Бир сыра ел сәнәткарларымызын репертуарында бу дөврдә ингилаб, шура, Н. Нәриманов мөвзулары мүүјјән јер тутмаға башлајыр. Мирзә Сәмәд, Хәјјат Мирзә, Исмајыл Катиб дә интизар ичиндә, гулағы сәсдә ингилабы, шураны, Нәриманы көзләмишләр. Хәјјат Мирзәнин өз дост-мүсаһибинә мүрачиәтлә оху-дуғу «Кәлирми» рәдифли гошмасына диггәт едәк:

Бир хәбәр истәрәм, ај дост-мүсаһиб
О Советин һәр планы кәлирми?
Гафгазын рәһбәри, һәкими-лоғман,
Гоча Шәргин Нәриманы кәлирми?

Јеничә јарадычылыға башлајан вә ашыгларла бәһсә кирән Исмајыл Катиб тәчрүбәли сәнәткар, ашыг Мирзә Сәмәдә мүрачиәтлә өз никаранчылығыны белә билдирди:

Бир хәбәрин вармы, ај Мирзә гардаш,
Шураларын ол планы кәлирми?
Динләјирми Шәргин аһу-наләсин,
Ингилабын гәһрәманы кәлирми?

Маһнылардан кәтирдијимиз мисаллара диггәт едәк: «Мирзә гардаш», «дост мүсаһиб», «ај чамаат» вә с. ифадәләр ашыгларын ингилаба инандыгларыны, көзү јолда, нечә дејәрләр гулағы сәсдә олдуғуну сүбут едир.

Ингилабын сәдалары Шәкидә, Лајисги кәндиндә Молла Чүмәнин дә гулағына чатыр. Гочаман ел сәнәткары өз севинчини һәмјерлиләринә мүрачиәтлә оху-дуғу бир маһнысында белә ифадә едирди:

Ај чамаат, кәлин сизә сөјләјим,
Азадлыгдан хош бир сәда ешитдим,
Бәјләрин торпағы кедир әлиндән,
Азадлыгдан хош бир сәда ешитдим...

Чүмә бүлбүлдүр бу фәна дүнјада,
Сөзләри дүшәчәк сана дүнјада,
Бурун зәрбә бәјә, хана дүнјада,
Азадлыгдан хош бир сәда ешитдим.

1918-чи илдә Азәрбајчан Демократик Республикасы елан едилди. Милли, суверен дөвләт кими демократик республика елм, мәдәнијјәт, маариф, әдәбијјатын инкишафы үчүн бир сыра тәдбирләр һәјата кечирмәјә башлады. Бу тәдбирләр халг күтләләри ичәрисиндә кениш әкс-сәда тапды. Бу дөврдә тәбии, чохлу фолклор нүмунәләри мејдана кәлмишдир. Тәәссүфләр олсун ки, бунлар вахтында јазыја алыныб сахланмамыш, чап едилмәмиш, унутулуб јаддашлардан силинмишдир.

Анчаг элимиздә бир сыра шифаһи әдәбијјат нүмунәләри вардыр ки, мәһз бу дөврүн мәһсулу олдуғу ајдынчасына көрүнмәкдәдир. Мәсәлән, 1919-чу илдә Бақыда «Новруз» мәтбәәсиндә «Маһнылар» адында бир китаб чап едилмишдир. Бу китабдакы нүмунәләр о заман Азәрбајчан халгынын бејниндә, шүүрунда, әһвали-руһијјәсиндә мејдана кәлән тәбәддулатлары ашкарча нүмајиш етдирмәкдәдир.

Бу маһныларын Азәрбајчан халгынын әһвали-руһијјәсини, дүнјакөрүшүнү, республикаја мүнәсибәти, азадлыға мејлини өјрәнмәк үчүн мүнүм әһәмијјәти вардыр. Китабда топланмыш маһныларда вәтән, онун көзәлликләри, ана јурда мәһәббәт, ана дили, азадлыг вә с. илк плана чәкилиб тәрәннүм едилир. Халгын бу һисс вә һәјәчанлары маһнылара чевриләрәк гәлбләрдән сүзүлүб кәлир. Бу маһныларда мүстәгиллијә, мүбаризәјә вә гәлбәјә, азадлыға бөјүк инам вардыр. «Маһнылар» китабы «Габаг сөзү» (өн сөз мә'насында—П. Ә.) адлы ше'рлә башлајыр. Бурада ана дили, вәтән илк плана чәкилир:

Сөјләдијим Азәрбајчан дилидир,
Дәрдијим өз вәтәнимин күлүдүр,
Бу чалдығым ел сазынын телидир,
Кәрәк сәси үрәкләри ојнада.

Халг доғрудан да тәзә јолларын ачылачағына, ана дилинин нәһажәт өлкәдә гәлбә чалачағына бөјүк инам бәсләмишдир.

...Бундан бөјлә таза јоллар ачылар,
О јоллара елван чичәк сачылар.
Өзкә шивә, өзкә сөздән гачылар,
Даһа бир дә биз ујмарыг һәр јада.

Китабда 9 бәнддән ибарәт кәрајлы үстүндә «Азәрбајчан» адлы бир маһны чап олунуб. Бу маһны елә бил Азәрбајчан Демократик республикасынын һимнидир. Мүстәгиллик, суверенлик газанан бир халг бәрәкәтли торпағыны, вар-дөвләтини, тәбии сәрвәтләрини вәсф едир.

Дағларынын башы гарлы,
Синәси јашыл орманлы,
Дәрәләрин ширин нарлы,
Азәрбајчан, Азәрбајчан.

.. Ипәк, памбыг, јунун чохдур,
Арпа, буғдан, дүјүн чохдур,
Һәр шејин вар, нәјин јохдур?
Азәрбајчан, Азәрбајчан!

Маһныда республикамызын бүтүн тәбии сәрвәтләри садаланыр, онлардан фәхрлә, бөјүк гүрүр һиссилә сәһбәт ачылыр.

Дурна көзлү булагларын,
Чәннәт кими јајлагларын,
Кениш-кениш ојмагларын
Азәрбајчан, Азәрбајчан!

Сәһраларын сүнбүллүдүр,
Ил мүдам үстү күллүдүр,
Бағчаларын бүлбүллүдүр,
Азәрбајчан, Азәрбајчан!

Китабда Азербайжан Демократик Республикасынын лидери Мəһəммəd Əмин Рəсулзадəнин дилкидэн Азербайжаны—кəнч республиканы тəриф едэн бир маһини да вернамидир:

Еј нобуслар¹ сиз кəбərләр олунуз,
Кəрдүүнүз Азербайжан бизимдир.
Мусаватдыр онун доғма анасы,
Ширин дилли кəзəl оғлан бизимдир.

Биз доғмушуг, кəбəkни кəсмишик,
Пəрванə тək дəрд јанында əсмишик,
Бу чочуға кəм бахандан күсмүшүк,
Лајламыза ујуб јатан бизимдир.

Əл-ајағын доған кими бəlэдик,
Басдыг јерə ширин јуху дилэдик,
Көрүн нечə биз мəһрибан вэлэдик,
Нəннисиндə сакит дуран бизимдир.

Бу оғланын гурбан олум кəзүнə,
Мən мајилəм кечə-күндүз сөзүнə,
Бахмасынлар бəd нəзəрләр јүзүнə,
Нағ сахласын ону бу чан бизимдир.

Көрək нечə раһат јатыр бу чочуг,
Гојмамышам ајағјалын, баш ачыг
Мən севмирəм оғлум кəзə чыл-чырыг,
Ипək кəјən, гызыл тахан бизимдир,
Уча ејван, јумшаг диван бизимдир.
Ај ... бизимдир.

Бу дөврдə јаранан бир нағыл нағгында да данышмаг вачибдир. «Əсримизин нағылы» адланан бу əсər Азербайжанда ингилабын гələбəsi эрəфəсиндə формалашмышдыр. Нағыл бу дөврдə халгын шүүрунда мејдана кələn тəбəддүлаты əкс етдирир. Классик нағылларымызын эн'энэлəri əсасында формалашан бу əсər чəмијјэтдə баш верən һадисэлəri, халг мүбаризəсинин кечдији мəрһəlэлəрин епик формада ифадəсинин илк нүмунəsi кими тарихи əһəмијјэтə маликдир. Бəшər тарихиндə инсанларын кечдији ағыр, эзијјətли јол, ағалар, гуллар дүнјасы, синифләр мүбаризəsi ширин, сəмими, марағлы бир диллə нəгл олунур.

Зəһмəткешләр узун əсрләр боју бу зүлм вə эзијјəтдэн чыхыш јолу тапа билмəмишдир. Нəһəјət, узун вə эзијјətли јол кечмиш эзилən синифләр əсил нəгигəти баша дүшмүш вə мүбаризəјə галхмышдыр.²

Тəбəддүлатын тə'сирини Азербайжан шифаһи халг əдəбијјатынын дикər жанрларында да көрмək мүмкүндүр. Бу чəһəтдэн баятылар хүсуси əһəмијјэтə маликдир. Нəр шејдэн əввəl, зүлмүн, əсарəтин алт-үст олдуғуна шаһид олан халг кечмиш, дағылмыш, јыхылмыш гурулушун ағыр иллəрини јадə салыр:

¹ Елчилər, депутатлар.

² Бах: «Коммунист» гəзети, 1920-чи ил, 6 мај.

Эзизим, гара иди,
Кирпијин гара иди,
Бәјләр, ханлар әлиндән
Күнүмүз гара иди:

Эзизим, сојулурду,
Су дашыб сојулурду,
Гамчыларын алтында
Дәримиз сојулурду.

**Ингилабын доғрудан да азадлыг кәтирәчәјинә инам бәслә-
јән халг өз севинчини белә ифадә едирди:**

Мән ашыг, вәтәнә бах,
Көјнәји кәтәнә бах,
Чар зүлмүнү мәнв едиб,
Мурада јетәнә бах.

Әзизинәм, гәм кетди,
Әләм кетди, гәм кетди,
Октјабр ајында,
Елләр мурада јетди.

1920-чи илин апрелин 28-дә Азәрбајчан рус ордусу тәрәфин-
дән зәбт олунду. Тәәссүф ки, онун сәнәткарлары бу ингилабын
әсас маһијјәтини јахшы дәрк етмәдији үчүн ону севинчлә вә бө-
јүк үмидлә гаршылады. Тез бир заманда ингилабы, Нәриман-
нову, 28 Апрельи вәсф едән сәдалар ешидилмәјә башлады.

Бу сәдалар ичәрисиндә вахтилә узагдан Октјабрын, Нәриман-
новун сорағыны ешидән Ашыг Мәһәммәд Гәһрәман оғлунун да
сәси вар иди.

**Ај чамаат, кәлин сизә сөјләјим,
Шураларын дүз планы кәлибдир!
...Касыбларын дин иманы кәлибди!**

**Јени гурулушун тә'сири, дәјишән һәјатын сүр'әтли ахары Нев-
рәс Иманын јарадычылығында да изләр салмышдыр:**

**Бу мүждәни тез јетирин милләтә,
Гоча Шәргин Нәриманы кәлибди,
Гурулуб чаһ-чәләл, дағылыб зүлмәт,
Јер үзүнүн хош заманы кәлибди.**

Кечмишин ағыр, мәшәггәтли һәјатыны көрән, илк мәнәббәти
зорла әлиндән алынан, эзаб вә зилләтдән дүнја ишығына һәсрәт
галан гоча ашыг Бәсти дә јени дөвранә өз инамыны билдир-
мишдир:

Кәлди шура, кәлди,
Ел, гејрәт ејлә!
Јорулма, усанма,
Әл, гејрәт ејлә!
Су басар дәннәни,
Бел, гејрәт ејлә!
Низам орду кәлди.

Јол гејрәт ејлә!
Сусма, телли сазым
Тел, гејрәт ејлә!
Бәсти, бир тә'риф де,
Кәл, гејрәт ејлә!
Чал-чағыр, чал-чағыр,
Дил, гејрәт ејлә!

Өмүр-күнү муздурлугда кечән, еһтијач вә тәһгирләрә мә'руз
галан Чобан Әфган шуралар зәманәсини јохсулларын, фәгир-
ләрин азадлыг бајрамы кими сәчијјәләндирмишдир:

**Кәлин достлар, кәлин шадлыг ејләјәк,
Бу дөвранды, мән дедијим, бу дөвран
Һәр кәс өз әмәјяни јејиб долансын,
Бу дөвранда мән дедијим, бу дөвран.**

Јени мотиви Көјчәли ашыг Мәһәмәдин «Касыблар» рәдиф-ли гошмасында да көрмәк олар:

Сакиним Ағкылсә, Мәһәмәд адым,
Ҳејиф ола јохдур елним, савадым,
Кечә-күндүз будур мәтләб мурадым
Јашасын јашасын, шура, касыблар!

Нәриманов һаггында
халг һағылы.

Халг јарадычылығы нүмунәләри ичәри-синдә көркәмли әдиб, ичтимай хадим Нәриман Нәриманов һаггында бир һағыл вардыр. Нағылда Н. Нәримановун јохсул күтләләрин иши, азадлыг вә хошбәхтлији уғрунда гәһрәман мүбаризәсиндән садә бир диллә данышылыр.

Н. Нәриманов бүтүн Шәрг халгларынын таныдығы вә чох севдији ингилабчылардан олмушдур. Халг һәммин һағылда ону бөјүк вә мәғлубедилмәз пәһләван кими тәсвир едир. Нәриман һәтта асланларын, ширләрин дә дилини билир. Онлар бу гәһрәманын, чәсур инсанын камалына һејран олуб өз күчләринин јарысыны она бағышлајырлар. Нәриманов һағылда бачарыглы бир һәким кими дә севилир.

«Нәриман һаггында халг масалы» да Шәрг ингилабчысы Нәримановун ингилаб уғрундакы мүбаризәсинин халг тәрәфиндән гавранылмыш вә өз садә вә тәбии сүзкәчиндән кечмиш бир ифадәсидир». Бу гејдин мүәллифи бизчә һәммин журналын редактору, мәшһур ингилабчы вә әдәбијјатшүнас Руһулла Ахундовдур. Мә'лумдур ки, Р. Ахундов халг јарадычылығыны—дастанларымызы, ашыг поезијасыны јахшы билир вә севири. О, халг һағылларына, онун јаранма тарихинә јухарыдакы гејдиндә дүзкүн тарихи гијмәт верир, халг јарадычылығыны онун һәјат уғрундакы мүбаризәсинин ин'икасы кими характеризә едир («Маариф вә мәдәнијјәт», 1927, № 4—5).

Н. Нәриманова һәср едилән һағылы данышан адамын өзү һаггында да бурада мә'лумат верилмишдир. Бу, дүнјакөрмүш, кечмишин зүлм вә әзијјәтләринә дөзмүш пирами бир кишидир. Онун үрәјиндә бөјүк ингилабчы Нәриман Нәриманова сонсуз һөрмәт вә мәһәббәт вардыр.

Јени гурулушун илк бәһрәләрини көрмүш халг Нәриман Нәриманова, онун идеал вә мәгсәдләринә вәләһ олдуғуну, ону анлајыб баша дүшдүјүнү сәмиими сөзләрлә ифадә едир. Нағылы данышыб гуртарандан сонра гочаны диггәтлә динләјән топлајычы да белә јазыр: «Алагаранлыглар ичәрисиндә мәнә доғру чеврилмиш сәмиими вә ихтијарча көзләриндән чыхан ики дамла көз јашынын саггалына доғру јуварландығыны көрдүм». Будур, ихтијар гочаларын, халг нүмајәндәләринин, онун бөјүк өвладларына олан сонсуз мәһәббәтинин ифадәси.

Һағыл классик һағылларымыз кими башланыр. Халг кечмиш форманы олдуғу кими сахламаға чалышмыш, лакин јени дөврүн һадисәләрини, ингилаби мүбаризәләри һағыл шәклиндә сәнәткар-

лыгла динләјичиләрә чатдырмышдыр. Нағылда дејилир: дунјада Николај падшаһ адлы залым бир һөкмдар јашајырды. Халг онун зүлмүндән чана дојмушду. Бир күн Николај падшаһын көзүнүн ағы-гарасы олан оғлу бәрк хәстәләнир. Дунјанын һәр јерини кәзирләр, һәкимләр топлајырлар. Һәкимләр онун оғлуну сағалда билмәдији үчүн Николај падшаһ бүтүн һәкимләрин бојнуну вурдуруп.

Бир гары падшаһа дејир ки, Гаф дағынын архасында јохсул бир ананын јеканә оғлу олан Нәриман адлы ағыллы, биликли бир һәким вар. Јалныз о, сәнин оғлунун дәрдинә әлач едә биләр. Узун ахтарышдан сонра Нәриманы тапыб падшаһын һүзуруна кәтирирләр. Анчаг Нәриман зәррә гәдәр чәкинмәдән, горхмадан падшаһын гаршысында белә шәрт гојур: «Мән истәјирәм ки, сәнин једди хәзинәнин једдиси дә рус вә мүсәлман вә нә гәдәр фағыр чамаат варса, онлара пајлансын, евиндәки мал-дөвләт халга верилсин. Пәјәләрдәки өкүзләр әкинчиләрә, төвләдәки јорға атлар фәгир арабачылара пајлансын». Бу сөзләр падшаһы сарсыдыр. О, һеч вәчһлә Нәриманла разылаша билмәзди. Падшаһ үздә Нәримана һөрмәт етсә дә, кизли хәјанәтә әл атыр. Нәриманы јахшы бир отагда јерләшдирир. Чох јорулдуғуна көрә, Нәриман бәрк јухуја кедир. Јухуда көрүр ки, бүтүн чамаат һамысы гырмызы мәхмәрдән шалвар, архалыг кејиб, гуршаг бағлајыб, күмүшдән кәмәр тахыб, ајагларында узунбоғаз чәкмә, башларында бухара папаг, әлләриндә кағыз-гәләм... ағызларында ағ чөрәклә ширин һалва дишләјирләр. Јуху бичарәнин фикрини о гәдәр мәшғул едир ки, әл-ајағынын бағланмасындан белә хәбәри олмур.

Николај падшаһ Нәриманы гәфилдән тутдурараг, әл-ајағыны зәнчирләдиб гаранлыг, нәмли зиндана салдырыр. Падшаһ өз дүшмәнләрини парчалатдырмаг үчүн зинданда аслан вә ширләр сахлајырды. Онлар Нәримана көмәк едир, әлинин зәнчирләрини гырыр вә јемәк верирләр. Нәриман чох чәтинликлә зиндандан гачараг, доғма вәтәнинә гајыдыр. Чамаат ону көрүб севинир. Һәр кәс ону өз евинә гонаг чағырмаг истәјир. Нәриман исә дејир: «Чамаат, гонаглыг вахты дејилдир, ичимиздә нә гәдәр башыпапаглы варса, кәрәк һамымыз јола дүшәк, залым Николајын көкүнү кәсәк. Әли түфәнк тутан һазырлашсын». О саат һамы балта, хәнчәр, түфәнк, јаба илә јарагланыр. Сәһәр тездән Нәриманла бирликдә јола дүшүрләр.

Бундан сонра нағылда Нәриманын башчылығы илә халгын Николај падшаһа, онун вәзир вә вәкилләринә, гошунларына гаршы мүбаризәсиндән бәһс едилир. Мүһарибәнин кедишиндә Нәриман үзүнү Николајын әскәрләринә тутуб дејир ки, сиз кимин үчүн ган төкүрсүнүз, бахын кимә гаршы вурушурсунуз? Сизин балаларыныз, ата-аналарыныз вар, сиз өлсәниз, онлары ким сахлајачаг? Буну ешидән Николајын әскәрләри Нәриманын тәрәфинә кечирләр. Халг гәләбә чалыр. Нәриман халгла бирликдә ахтарыб Николајы бир сандығын ичиндән тапыр, ону, вәзирләрини

мәһв едир. «Ондан сонра бир дә Николај кими залым падшаһ чамаата ағалыг етмәјиб».

Нағылда Нәриман Нәриманов Шәргин бөјүр ислаһатчысы, јохсулларын пәнаһы, үмиди, өвлады, хәстәләрә шәфа верән Лоғман кими тәсвир едилир. О, јухуда јохсулларын хошбәхтлијини көрүр.

Бу илләрдә ашыг поезијасы даһа чох инкишаф етмишдир. Ел сәнәткарлары классик ән'әнәләрә әсасланараг мүасир дөврүн мүһүм јениликләрини гошдуғу јени-јени маһныларында вәсф едирдиләр. Бир тәрәфдән онлар гәдим вә зәнкин ән'әнәләри јашадыр, классик мөвзуларда јени-јени маһнылар гошуб ифа едир, диқәр тәрәфдән исә онлар әсәрләриндә јашадығлары дөврүн кур вә мүрәккәб һадисәләринә өз мүнасибәтини билдириләр. Мәһәббәт лирикасы јенә дә апарычы мөвзу олараг галыр. Көзәллик, вәфа, сәдагәт, саф, тәмиз мәһәббәт, инсаны мә'нән јүксәлдән, тәмизләјән амил кими тәләгги олунурду.

Јарадычылыға ингилабдан әввәл башлајан ашығлар ән'әнәви мөвзулара даһа чох мејл едиләр. Хәјјат Мирзә, Шаир Вәли, Мискин Әли, Әлимәрданлы Нәчәф, ашыг Әли Сулдузлу, ашыг Билал, Дибро (Камал) вә башгаларынын јарадычылығына нәзәр салсаг, буну ајдынча көрәрик. Онлары мұрачиәт етдији мөвзулар, үмумијјәтлә, бу дөврдә Азәрбајчан ашыг јарадычылығы үчүн сәчијјәви иди.

Башына дөндүјүм вәфалы дилбәр,
Долан кәл јаныма сән ширин, ширин.
Ала көзләринә, гәләм гашына
Чан гурбан ејләрәм мән ширин, ширин.

Ашығларымызын јарадычылығында ашыг поезијасынын кәрајлы, гошма, дивани, тәчнис, мүхәммәс, устаднамә, дејишмә вә с. кими ән'әнәви шәкилләриндән кениш истифадә олунур:

Јардан ајры һәркиз јемәм јарынан,
Әзиз тәбиб гара бағрым јарынан,
Кәшт еләдим бир вәфалы јарынан,
Әғјар әли дәјди нә ганә дөндү.

Тәбиәт, вәтәнин көзәлликләри, ал-јашыл кејинән јамачлар, дурна көзлү булаглар, башы булудлар дөјәчләјән дағлар ашыг ше'рләриндә өзүнәмәхсус шәкилдә тәсвир олунур:

Кәклијин сәдасы, өрдәјин сәси,
Ешитчәк дирилир илләр хәстәси
Јығыланда гыз-кәлинләр дәстәси.
Күл-күлә салырлар асмана дағлар¹.

Ашыг Әлинин кәрајлыларында көзәл, ишвәли, ағыллы, шух кејимли елат гызлары сәнәткарлығла вәсф едилир. Ашыг «Кә-

¹ Н. Әлизадә. Ашығлар, Азәрнәшр, 1935, сәһ. 198.

лин» рәдифли кәрајлысында гашын ән'әнәви олараг камана бән-зәдилмәсини «Сәјјадын каманы кими Гашларыны гуран кәлин» шәклиндә ишләтмәклә јени гүввәтли мәчази чалар јаратмышдыр.

Долаһ шаһ дөвраны кими,
Көзәлләр султаны кими,
Сәјјадын каманы кими
Гашларыны гуран кәлин.

Јахуд: «Ачылыб» рәдифли кәрајлыја нәзәр салаг:

...Көрдүм әлдә һәнасыны,
Бу көлләрин сонасыны,
Јел атыбдыр чунасыны
Сәриндә телләр ачылыб.

Халг маһнысыны хатырладан бу ше'рин өзүндә дә поетик бахымдан бир јенилик һисс олунур.

Ашыг Әлинин һәм ән'әнәви вә һәм мүасир мөвзуларда јаратлығы ше'рләр ашыг поезијамызын тә'рифәләјиг нүмунәләридир:

Кәнчәнин кәләгајы
Өргүбсән баша јарашыр.
Ганавуз доң, хара гофта
Ала, гумаша јарашыр.
Тәр јашын либасына,
Либасын јаша јарашыр.

Јыхыбсан сијаһ сүрмә
О гајтан гаша јарашыр.
Зүлфләрин бурма-бурма.
Кечибдир гулаға Көјчәк¹.

Ашыг јашадығы һәјатда баш верән һадисәләрә өз мүнәсибәтини билдирир, доғма јурдунун көзәлликләри ону чуша кәтирир. Јашадығы кәнддә, рајонда мәнсуб олдуғу республиканын шәһәрләриндә баш верән јениликләр онун үчүн ән севимли мөвзуја чеврилир. Һәр бир наилијјәти сазда, сөздә бәјан етмәк Азәрбајчан ашыгларынын ән көзәл ән'әнәсидир. Бу чәһәтдән Ашыг Мусанын, Ашыг Нәчәфин, Ашыг Шәмширин, Ашыг Фәтулланын вә башгаларынын 30-чу илләрә аид ше'рләри хүсусилә диггәтәләјигдир.

30-чу илләрин ашыг ше'рләрини нәзәрдән кечирәндә һәјатымызын мүхтәлиф саһәләринин бәди таблолары көзүмүзүн гаршысында чанланыр. Дәрин мүшаһидә габилијјәтинә малик ел сәнәткарларынын гошдуғу ше'рләр гајнар һәјатымызын бәди салнамәсини јаратмаг бахымындан чох әһәмијјәтлидир. Колхоз гурулушундакы наилијјәтләр, зәһмәткешләрин бөјүк әмәк харүгәләри, учгар кәндләрә верилән ишыг, елм, мәктәб, тәһсил, мәдәнијјәт вә с. бу ше'рләрин әксәријјәтинин әсас мөвзусудур. Гоча-

¹ Н. Әлизадә. Ашыглар. Азәрнәшр, 1935, сәһ. 290.

ман ел сәнәткары ашыг Әлинин «Памбыг» рәдифли мүхәммә-
синдә о заманын һәјатын нәфәси дујулур. Ашыгын бу мөвзуда
әсәр јаратмағы һәр шејдән әввәл дөврүн тәләби иди.

Памбыгын зәрбәчиси
Дөнмәз гәһрәманлары вар,
Тәр төкән, иш бачаран
Чана дујан чанлары вар.

Јерләри гарыш-гарыш.
Әләјән котанлары вар.
Дүшмәнә гаршы чыхан
Алычы тәрланлары вар.
Өзүндән ираг ејләр
О фитнә, фе'лләри памбыг.

Ингилабын илк илләриндә мејдана кәлән фолклор нүмунә-
ләринин бөјүк бир гисминдә әмәклә бағлы ше'рләр өн плана чә-
килир. Азәрбајчан ашыгларындан Һүсејн Бозалганлы, Ашыг
Мирзә, ашыг Әсәд, ашыг Мәһәммәд, ашыг Әли, ашыг Нәчәф вә
башгаларынын јарадычылығында бу чәһәт диггәти даһа чох
чәлб едир.

Колхоз, совхоз, памбыг, фабрик, завод, 8 март, 12 декабр
(сечкиләр күнү—ред). Конститусија күнү, әмәк гәһрәманлары
вә с. мөвзуларда бу дөврдә чохлу ше'рләр јаранды:

Көзәл сечкиләр, сечилди,
Он ики декабр күнү.
Хош күн, хош сөһбәт кечилди,
Он ики декабр күнү.

Гадынлар маликдир сәсә,
Ағ үздә гара тел әсә,
Онлар да кәлди һәвәсә
Он ики декабр күнү.

Саз әлиндә Фәтулланын,
Өлкә сүрүр хош дөвранын,
Мән дедим көзәл дастанын
Он ики декабр күнү.

Вәтәнпәрвәрлик 30-чу илләрдә шифаһи халг әдәбијјатында
әсас мөвзулардан бирини тәшкил едирди. Вәтәнин бүтүн мадди
вә мә'нәви көзәлликләри, тәбни сәрвәтләринә ашыглар јени-јени
маһнылар һәср едирдиләр. Вәтән мөвзусу халг сәнәткарларынын
репертуарында хүсуси јер тутурду. Зәһмәткешләрин ичәрисин-
дән чыхмыш ордуја халг дүнјада сүлһ, әмин-аманлыг ордусу
кими бахырды.

30-чу илләрдә Алманијада фашистләр һакимијјәт башына кеч-
диләр. Онлар дүнја мүһарибәси горхусу төрәдирдиләр. Бу заман
һәтта ишғалчылыға башладылар. Халг өз көзүнү Гызыл Ордуја
дикмишди вә она мүдафиәчи кими бахырды. Она көрә дә бу мөв-
зуда да чохлу халг әдәбијјаты мејдана кәлди. Вәтәнпәрвәрлик
мотивләри ашыг ше'риндә бу мәгамларда күчләнмәјә башлады.
Ашыг Әсәдин «Гызыл Орду» рәдифли гошмасы буна мисалдыр:

Елләрим ешидин доғру сөзүмдү,
Гызыл әскәр әзизимди, көзүмдү,

Азадлыг, сәадәт, шадлыг бизимди
Дүшмәнимиз галыб чаш, Гызыл Орду!

Јахуд, ашыг Мирзә «Сәнин» рәдифли гошмасында Силаһлы
Гүввәләримизи алгышлајырды:

Зәһмәткеши мүдафиә ишләрин,
Капитала вурдун сүнкү, нештәрин,
Шәргин, Гәрбин бүтүн зәһмәткешләри
Һәмшә көзләјир јолларын сәини.

1930-чу илләр фолклорумузун әсас мөвзуларындан бири дә
достлуг, гардашлыг, бејнәлмиләлчиликдир. Достлуг вә бејнәлми-
ләлчилик үмумијјәтлә инчәсәнәтимизин апарычы мөвзуларындан
олмушдур. Она көрә дә ел сәнәткарлары мүасир һәјатымызла
бағлы һансы бир мөвзу олур-олсун, бу достлуғун маһијјәтини
әкс етдирмәјә чалышырлар. 30-чу илләрдә гошдуғу бир маһны-
сында Ашыг Рүстәм белә дејирди:

Бу елләри гардашлыға чағыран,
Бејнәлмиләл каман, тел мәнимкидир,
Гаршы дуран һәр әнкәли дағыдан
Көпүклү, далғалы сел мәнимкидир.

Бакы, Тифлис, гәлбләр гәлби Москва,
Јер, көј, дәниз, уддуғумуз бу һава,
Араз, Күр, Арпачај, лал ахан Нева
Көј көл кими көзәл көл мәнимкидир.

1930-чу илләрдә Ашыг Әсәд «Мәндәдир» рәдифли бир ше'р
гошмушду. Бу ше'рә «Республикалар јарышыр», јахуд садәчә
олараг «Јарыш» да дејилирди. О заман һәммин ше'р доғрудан
да ел ичәрисиндә тез әкс-сәда тапды, јајылды, һәтта она чохла
нәзирәләр дә дејилди. Маһнын әсас мәзмуну бу иди ки, кеч-
миш Чар Русијасында мүстәмләкә һалында јашајан рус, Украј-
на, белорус, өзбәк, газак, Азәрбајчан вә б. милләтләр инди дост
вә меһрибан олмушлар. Бу халғлар мәдәни, игтисади чәһәтдән
бир-биринә көмәк едир, бири-дикәринин инкишаф вә чичәклән-
мәси үчүн әлиндән кәләни әсиркәмир. Һәр бир мүттәфиг респуб-
лика мадди вә тәбии сәрвәтләрилә фәхр едир. Һәр бир респуб-
ликанын бу тәбии сәрвәтләри достчасына, гардашчасына, меһ-
рибанлыгла үмумхалг ишинә сәрф олунур. Беләликлә дә бүтүн
республикалар инкишаф едир вә габагчыл сәнајә өлкәсинә чев-
рилер. Республикалар арасында гызғын јолдашлыг, социализм
јарышы кедир. Бу да онларын даһа дә инкишафы үчүн тәкан
верән амилләрдән биридир:

Русија дејир: кәлин кирәк јарыша,
Дәмир мәндә, буғда бағы мәндәдир.
Украјна она чаваб верир ки,
Даш көмүрүн гара дағы мәндәдир.

Белорусија ордан галдырыр сәсин,
Ешитчәк дүнианын кәлир һәвәси,
Дејир: мәнә вардыр шалбан тајасы
Тахтанын көјчәји, сағы мәнәдир.

Өзбәкистан дејир мәнә дә чохдур,
Памбыг мә'дәнијәм һеч тајым јохдур,
Азәрбајчан дејир: бу сөзүм һахдыр
Бир бәри бах, нефт булағы мәнәдир... (11, 35).

Азәрбајчан ашыгла-
рынын гурултајлары.

Совет дөврү ашыг поезијасы, үмумијјәт-
лә ашыг сәнәтимиздә јени бир мәрһәләдир.
1920-чи илләрдән сонра дөвләтимиз бу
халг сәнәткарларынын јазыб-јаратмасы үчүн һәр чүр шәраит
јаратды. Халг сәнәтинин, үмумијјәтлә мәдәнијјәт вә инчисәнәти-
мизин дикәр сәһәләриндә олдуғу кими, ашыг сәнәтинин инкиша-
фына да һөкүмәтимиз ардычыл гајғы көстәрмәјә башлады. Азәр-
бајчанын кәнд вә рајонларында чохлу ашыглар јашајыб јара-
дырдылар. Онларын јарадычылығына истигамәт вермәк, исте'-
дад вә бачарығы онлары ашкара чыхарыб мүасир гуручу-
луг ишинә фәал шәкилдә чөлб етмәк лазым иди. Республикада
рајонларарасы олимпиада вә бахышлар тәшкил олунду. Ән јах-
шы сәнәткарларын чыхышларына Бақыда јекун вурулду.

1928-чи ил мајын 5—7-дә исә Бақыда Азәрбајчан ашыглары-
нын I гурултајы кечирилди. Гурултајын ишинә С. Ағамалыоғлу,
Р. Ахундов, М. Гулијев, В. Хулуфлу, Ү. Һачыбәјов, Һ. Зејналлы
вә башга дөвләт вә мәдәнијјәт хадимләримиз рәһбәрлик едир-
диләр¹. Азәрбајчанын мүхтәлиф рајонларындан гурултаја 150
нәфәр ашыг дә'вәт олунмушду. Бунларын ичәрисиндә Ашыг Әсәд,
Ашыг Ислам, Ашыг Сәмәд, Ашыг Мирзә, Ашыг Мәһәммәд,
Ашыг Билал, Ашыг Шакир, Ашыг Исмајыл вә башга ашыгла-
рымыз вар иди. Гурултајын ачылышы күнү Руһулла Ахундов,
Сәмәдаға Ағамалыоғлу, республиканын ашыглары адындан ашыг
Билал тәбрик нитги илә чыхыш етмишләр. Сонра гурултајда
Ү. Һачыбәјов мә'рузә етмишдир. О, ашыг сәнәтинин тарихинә
тохунмуш, Азәрбајчанда фәалијјәт көстәрән бир сыра мәшһур
ашыгларын адларыны да чәкмишдир. Бурада ашыглар, сазан-
далар, зурначылар һаггында мараглы гејдләрә раст кәлирик.
Ү. Һачыбәјова көрә, гурултај ашыг јарадычылығы илә кениш
халг күтләләри, хүсусилә шәһәр әһалисинин даһа јахындан
таныш олмасына имкан јарадачагдыр. Ашыг ифачылыг мәһа-
рәтини схоластик мүһитдә өјрәнмир, она тәмиз һава, јашыл
чәмән, чөл чичәкләринин әтри, уча дағлар, кениш тарлалар, гуш-
ларын чәһ-чәһи, чајларын шырылтысы илһам кәтирир. Ашыг
әсл азад рәссамдыр? (13, 253).

Сонра Ү. Һачыбәјов өз чыхышында мүасир дөврдә ашыг ја-
радычылығынын даһа да инкишаф етдирилмәси, бу сәнәтин күт-
ләләрә даһа да јахынлашдырылмасы вә күтләвиләшдирилмәси
барәдә өз тәклифләрини ирәли сүрмүшдүр. Чүнки бәстәкара
көрә «ашыг сәнәти халгын өз јарадычылығыдыр».

¹ «Коммунист» гәзети, 1928, № 104.

Гурултајда Халг Маариф Комиссары Мустафа Гулијев ашыг сәнәтиндә мушаһидә етдији јени чәһәтләри характеристикә едәрәк көстәрди ки, «ингилабдан сонра ашыглар дикәр маһнылар гошдулар, онларын ше'ри даһа артыг парлады, сазларынын симләри јени илһамла сәсләнмәјә башлады. Октјабрдан сонракы ашыг ше'рләри ингилаби руһла ганадланды, коллективлик идејасы, јени һәјат гуручулуғу вә халгын зәка вә гүввәсинә инам руһу илә пәрваз еләди»¹.

Гурултајын тәшкилат комитәси ашыг јарадычылығы һаггында бир сыра нәзәри мәгаләләр јазмағы төвсијә етди. Кәнч фолклор топлајан Н. Әлизадәнин әлдә етдији материалларын нәшри мәсләһәт билинди. Гурултајын ичласларында ашыг—нүмајәндәләрин сәнәтинә бахыш кечирилди. Бу бахышда өз ифачылыг усталығы илә сечилән ашыглардан Һүсејн Бозалганлы, Әсәд, Мирзә, Мәһәммәд (Гыраг Кәсәмәнли), Исмајыл (Загатала) мүкафата лајиг көрүлдүләр.

Һөкүмәтимизин бу тәдбирләри, шүбһәсиз, Азәрбајчанда ашыг сәнәтинин инкишафында, бу сәнәтдә ичтимаи, ингилаби мөвзуларын күчләнмәсиндә мүһүм рол ојнады. Ашыгларымыз мүасир гуручулуғун фәал иштиракчылары олду, һәм дә ашыгларынын сыраларына јени, кәнч гүввәләр кәлди. Бир сыра ашыгларымыз, о чүмләдән Һүсејн Бозалганлы, Ашыг Мирзә, Ашыг Әсәд, Ашыг Ислам, Ашыг Нәчәф Азәрбајчан Јазычылары Иттифагына үзв гәбул едилдиләр. 1936-чы илдә Азәрбајчанда Совет һакимијјәти гурулмасынын 15 иллији мүнасибәтилә Москвада Азәрбајчан әдәбијјаты вә инчәсәнәти онкүнлүјүндә мәдәнијјәт хадимләримизлә бәрәбәр Азәрбајчан ашыглары да јахындан иштирак едир вә өз орижинал сәнәтилә һамынын рәғбәтини газаныр. Декада мүнасибәтилә Москвада, мәркәзи мәтбуатда чап олуна мәгаләләрдә Азәрбајчан ашыг поезијасы јүксәк гијмәтләндирилди. «Бир нәфәсә алты саат охујан, һәм дә динләјичиләрин диггәтини кәркин вәзијјәтдә сахлајан нәғмәкар тапмаг чох чәтиндир. Өзүндә нәғмәкар шаир, актјор, рәггас, чалғычы бачарығыны бирләшдирән инсан исә чох надир һалларда тапылыр. Белә надир, һәртәрәfli исте'дада Азәрбајчан ашыглары маликдир». Јахуд: «ССРИ-нин күндәлик сијасәти вә бејнәлхалг һәјат саһәсиндә елә бир бөјүк һадисә јохдур ки, ашыгларынын јарадычылығында өз әксини тапмамыш олсун». («Известија», 1938, № 58).

Азәрбајчан ашыгларынын II гурултајы 1938-чи илдә март ајында Бакы шәһәриндә кечирилмишдир. Азәрбајчанын мүхтәлиф рајонларындан гурултаја 150-јә гәдәр ел нәғмәкары дә'вәт олунамушду. Һәмин ашыглар ичәрисиндә Ашыг Һүсејн Бозалганлы, Ашыг Мирзә, Ашыг Әсәд, Мәһәммәд, Ашыг Һумај, Ашыг Магсуд, Ашыг Фәтулла, Ашыг Муса вә башгалары да вар идиләр. Бундан башга гардаш Күрчүстан вә Дағыстандан да

¹ «Коммунист» гәзети, 1928, № 110.

ашыглар чағырылмышды. Гәтта Москвадан да нүмајәндәләр кәлмишди.

Гурултајын тәшкилат комитәсинә М. Ибраһимов, Ә. Ағажев, Ә. Сәркисов, Ү. Гачыбәјов, Бүлбүл, О. Гурбанов (Сарывәлли), Әли Вәлијев, С. Вурғун, С. Рүстәм, Ч. Асланова вә башгалары дахил идиләр. Гурултајдан бир нечә ај әввәл Азәрбајчанын районларына нүмајәндәләр көндәрилмиш, бунлар халг исте'дадлары илә көрүшмүш, мүсабигәләр кечирмиш вә ән јахшы нүмајәндәләри гурултаја дә'вәт еләмишдиләр. Е'зам олуналар ичәрисиндә Н. Әлизадә, Ф. Көјчәјлы, Әвәз Садыг вә башгалары вар иди. Мә'рузәчиләр исә М. Ибраһимов, Бүлбүл, О. Гурбанов (Сарывәлли), Ү. Гачыбәјов јолдашлар тә'јин едилмишдиләр.

Бүлбүл өз мә'рузәсиндә Азәрбајчанда ашыг сәнәти, кечмишдә онун ајры-ајры нүмајәндәләринә мүнасибәт, онларын јухары синиф нүмајәндәләри тәрәфиндән тә'гиб вә тәһгир олунамасы һаггында данышмышдыр. Сонра мә'рузәчи ашыг сәнәтиндә олан синкретизм, онларын ифа еләдији ше'р формалары, мусиги вә мелодијалары, мүасир ашыг поезијасында мејдана кәлән јени кејфијјәтләр вә с. тохунмушдур. Ахырда натиг Совет һакимијјәти илләриндә ашыг поезијасы вә мелодијаларынын топланмасы саһәсиндә көрдүјү ишләр барәдә дә мә'лумат вермишдир (14, 17—20).

Ү. Гачыбәјов мә'рузәсиндә әсасән ашыг сәнәти, мусигиси вә совет мусиги мәдәнијјәти мәсәләләри барәдә данышмышдыр. Даһи бәстәкарын мә'рузә үчүн тутдуғу тезисләрдә ашағыдакы кими гејдләрә раст кәлирик¹. «Ашыг сәнәти јенидән дирилиб», «Халг мусиги јарадычылығы ишиндә бу күн бөјүк бир рол ојнамасы јалныз совет шәраити дахилиндә мүмкүн иди». «Ашыг сәнәти ән јүксәк дәрәчәсинә галхмаг габилијјәтинә маликдир». «Ашыг сәнәтинин композиторлара тә'сири», «Ашыг сазынын пәрдәләри», «Композиторлар вә ашыглар», «Хәлгилик», «Мәктәбләрдә тәдрис» вә саирә. Бу гејдләр көстәрир ки, бөјүк сәнәткар ашыг сәнәтинә јүксәк гијмәт верир. Мүасир дөврдә бу сәнәтин гаршысында мүһүм вәзифәләр дајандығыны бир даһа хатырладырды.

Гурултај Азәрбајчан јазычылар Иттифагы јанында ашыглар шө'бәси јаратмағы мәгсәдәмүвафиг сајды. Шө'бә бүтүн Азәрбајчан ашыгларына мәсләһәтләр вермәли, рәһбәрлији күчләндирмәли, кәнч исте'дадларын үзә чыхарылмасына сә'ј көстәрмәли иди. Ашыглар көрдүләр ки, онларын сәнәти зәһмәткеш халг, дөвләт тәрәфиндән јүксәк гијмәтләндирилир, онлара бөјүк һөрмәт вә еһтирам бәсләнилир. Она көрә дә ашыглар даһа бөјүк һәвәс вә еһтирасла јени һәјаты тәрәннүм етмәјә башладылар.

Ашыглар совет мәдәнијјәтимизин фәал үзвләри олдулар. Инди онларын јарадычылығы ичтимаи-сијаси, мәдәни вә бејнәлхалг һәјатымызын бүтүн саһәләрини әһатә еләјирди. Пушкинин, Ни-

¹ Бах: Литературный Азербайджан, 1938, № 3, сәһ. 82.

заминин, Руставелинин јубилејләри, Челјускинчиләрин Шимал гүтбүнү фәтһ етмәси, испан халгынын фашизмә гаршы мүбаризәси вә с. Азәрбајчан ашыгларынын јарадычылығында өз бәдһи әксини тапмышдыр.

Азәрбајчан совет ашыгларынын 30-чу илләрдә һәјатымызын мүхтәлиф саһәләринә һәср етдикләри ше'рләри хүсуси бир мәчмуә шәклиндә чапдан чыхмышдыр¹.

АШЫГ ҺҮСЕЈН БОЗАЛГАНЛЫ

Ашыг Һүсејн Бозалганлы Азәрбајчан ашыг поезијасынын көркәмли нүмајәндәләриндән биридир. Онун јарадычылыг фәалијјәти ики дөврә—һәм ингилабдан әввәлә, һәм дә сонракы дөврә тәсадүф едир. Ашыг Һүсејнин зәнкин әдәби ирси јалныз Азәрбајчанда Совет һакимијјәтинин гурулмасындан сонра топланмаға, нәшр едилмәјә вә өјрәнилмәјә башланмышдыр. Онун һаггында илк дөфә мәтбу мә'лумата В. Хулуфлунун 1927-чи илдә чап етдирдији «Короғлу» китабында раст кәлирик. В. Хулуфлу бу китабда Ашыг Һүсејнин тәрчүмеји-һалы һаггында илк мә'лумат вә ше'рләриндән нүмунәләр дә вермишдир.

Ашыг Һүсејнин ше'рләрини сонралар Н. Әлизадә топламыш, онлары 30-чу илләрдә чыхан мүхтәлиф ашыг китабларында вермиш, нәһајәт, 1938-чи илдә бөјүк сәнәткарын ше'рләрини ајрыча китабча шәклиндә чап етдирмишдир.

Ашыг Һүсејн Бозалганлынын ше'рләриндән ибарәт башга бир китаб 1975-чи илдә чап олунамышдыр. Ашыгын тәрчүмеји-һалы һәлә индијәдәк там шәкилдә дәгигләшдирилмәмишдир. Ашыг Һүсејнин анадан олдуғу или өзүнүн јаздығы ше'рләри васитәсилә дәгигләшдирмәк лазымдыр. Ашыг Совет һакимијјәти илләриндә «Көрдүм» рәдифли гошмасында дејир:

Мин ики јүз сәксәниндә доғулдум.
Дохсанында јахшы-јаманы көрдүм.
Дедиләр ки, Иран кәлди, гајытды.
Дәвәдән, гатырдан карваны көрдүм.

Бурада көстәрилән һичри тарихини миладијә чевирдикдә 1864-чү ил алыныр. Демәли, Ашыг Һүсејн Бозалганлы 1864-чү илдә Товуз рајонунун Бозалганлы кәндиндә анадан олмушдыр.

Ашыг Һүсејн Бозалганлы кичик јашларында үч ил молла јанында охумушдыр. Чох чәтинликлә охујуб јазмағы бачармышдыр. Елә онун тәһсили дә бундан ибарәт олагаг галмышдыр. Һүсејнин атасы чодар² олмушдыр. В. Хулуфлу јазыр ки, ашыг Һүсејнин дедијинә көрә онун бабасы Гарабағлы имиш, көчүб кәлиб Бозалганлыда јурд салмышдыр.

¹ Ашыгын сәси, тәртиб едәнләри М. Н. Тәһмасиб вә Ч. Асланова, Бақы, 1939.

² Чодар—гојун алверн едән.

Үсөјндө ашыгылыға һөвәс кичик јашларындан ојанмышдыр. Анчаг о, 18—19 јашларында артыг саз чалыр вә сөз гошурмуш. Ашыг Үсөјн һеч бир устад јанында шакирдлик етмәмишдир. Өз сәји, бачарығы нәтичәсиндә ашыгылығын сирләринә јијәләнмиш, маһир бир сәнәткар кими јүксәлмишдир.

В. Хулуфлу јазыр ки, Ашыг Үсөјн ашыгылығы өзүнә хүсуси бир сәнәт кими сечмәмишдир. Оун әсас сәнәти әкинчилик олмушдур. Бунунла бәрабәр, о, тој, шәнлик мәчлисләриндә һәмишә иштирак еләмишдир. Тифлис, Борчалы, Көјчә, Газах, Шамхор, Кәнчә тәрәфләрдә кәзиб доланмышдыр. Бүтүн бу јерләри кәздији, доландығы, мәчлисләр апардығы вахтларда һеч бир ашыг онун габағына чыха билмәмишдир.

‘Вәли Хулуфлу ашыг Үсөјнин «Алверчиләр», «Гәсди нәдир?», «Вар имиш», «Кери дур» ше’рләрини онун дйлиндән көтүрүб китаба салмышдыр.

Бозалганлы ашыг Үсөјнин күзәрәни ингилабдан габаг чох ачыначагы вә кешмәкешләр ичәрисиндә кечмишдир. Она көрә ки, кәндин кохасы, варлылары һәмишә онун атасы илә әдавәт сахламышлар, ону һәбс етмәк, өлдүрмәк истәмишләр. Ашығын бу дөвр ше’рләриндә кәдәр, шикајәт, һәтта фәрјад һиссләри дә тәсвир едилрди, ешг, мәнәббәт, һичран фонунда о, дөврүндән шикајәтләрини бүрузә верирди:

Хәстә чисмим бир чананын әлиндән
Јаныб атәшинә әријир, ләлә.
Һичранын ләшкәри, гәмин карваны
Сәф чәкиб үстүмә јеријир, ләлә.

Һәтта иш о јерә кәлир ки, коханын оғлу Әсәд Үсөјнин атасыны өлдүрүр. Бу әдавәт, ган даваһы нәтичәсиндә Ашыг Үсөјн тә’гиб олунур. Ону чалыб-охумаға белә гојмурлар. Һәтта евиндән, ешијиндән дә дидәркин салырлар.

В. Хулуфлу көстәрир ки, Ашыг Үсөјн Кәнчә вә Газах маһалларында габил ашыглардан сајылыр. Газах чамааты арасында вә һәм дә ашыглар арасында чох һөрмәти вар. Ашыг Үсөјн Бозалганлы јалныз фәалијјәт көстәрдији тәрәфләрдә дејил, бүтүн Азәрбајчанда шөһрәт тапмышдыр. Совет һакимијјәти илләриндә газанылан наилијјәтләрин гочаман ашығын ше’рләриндә өз әксини тапдығыны көрүрүк.

Ашыг Үсөјн Бозалганлы 1941-чи илин нојабрында вәфат етмишдир.

Ашыг Үсөјн Азәрбајчан халгынын зәнкин шифаһи јарадычылығыны өз һафизәсиндә топламышды: дастан, нағыл, бајаты вә устад ашыгларымызын әсәрләрини јахшы мәнимсәмишди, хүсусилә «Короғлу» дастаныны јахшы билрди. Ашығын ше’рләри мөвзуча рәнкарәнкдир. О, мүхтәлиф формалардан чох усталыгла истифадә етмишдир. Гошма, кәрајлы, көзәлләмә, мүхәммәс, тәчнис, чығалы тәчнис, додагдәјмәз, устаднамә, дастан вә башга шәкилләрдә зәнкин ирс гојуб кетмишдир.

Ашыг Һүсејн Бозалганлы гүдрәтли бир лирикдир. Оун көзәлләмәләри орижиналлығы вә ахычылығы илә диггәти чәлб едир. О һәм ајры-ајры көзәлләрә өз адлары илә ше'рләр һәср еләмиш, һәм дә үмумијјәтлә көзәллији вәсф едән әсәрләр јаратмышдыр. Ашыг Һүсејн зәнкин сөз еһтијатына, сөзләри сечиб ишләдә билмәк габилијјәтинә малик бир сәнәткардыр. О бә'зән ше'рләриндә севкилисини бимүрвәт адландырыр, ашигин чәкдији изтираблара мәһәл гојмадығы үчүн ону мазәммәт едир. Оуну мә'шугәси һәм чох көзәл, һәм дә чох инсафсыз вә рәһм-сиздир, һәтта ашыг ону көрәндә тәәччүбләнир:

Тәәччүб еләдим, бу нечә чанды,
Белә бәшәр олмаз аллаһ, аманды,
Һуриди, мәләкди, јохса гылманды,
Соналар сәфиндә сана јериди.

Сонра охучу анлајыр ки, бу көзәл реал бир инсандыр. Ашыг онун һејрәтамиз көзәллијини тәчәссүм етдирмәк үчүн мүхтәлиф мәчәзлар ишләтмишдир:

Губа газ јеришли, марал бахышлы,
Иннабы додаглы, мирвари дишли
Учу күлабатын хурмајы сачлы
Телинә ширмајы шана јериди.

Ашығын лирик гәһрәманы саф вә тәмиз ешги һәр шејдән үс-түн тутур. О даим севкилисинә говушмаг, онун вүсәлына чатмаг арзусу илә јашајыр. Һәтта дин вә шәриәт гајда-ганунлары онун бу мәһәббәтинә мане ола билмир.

Ашыг Һүсејнин јүксәк сәнәткарлығыла дејилмиш тәчнискләри вә чығалы тәчнискләри чох олуб, сяларын аз бир гисми бизә кәлиб чатмышдыр. Ашығын «ајата-ата» чығалы тәчнисиндән онун бәнзәрсиз бир сөз сәррафы олмасы ајдын көрүнүр. Дикәр устад ашыгларымызын јарадычылығында олдуғу кими, Ашыг Һүсејнин дә ше'рләриндә дөврдән, зәманәдән, еһтијачдан шикајәт һиссләринә раст кәлирик. Бу чәһәт ашығын ингилабдан әввәлки бүтүн јарадычылығында башлыча хүсусијјәт кими нәзәрә чарпыр.

М. П. Вагифә нәзирә олараг гошдуғу ше'рдә ашыг дејир:

Ун олсајды кәсдирәрдик әриштә,
Дүјү алмамышыг јујула тештдә,
Једди күндүр ханым чыхыбдыр кештә
Гапылар кәзмәкдән мачал да јохдур.

Ашығын бу дөврдә гошдуғу «Москва», «Бакы», «Бах» рәдифли мүхәммәсләри дә сијаси лириканын јахшы нүмунәләриндән-дир. Совет һакимијјәти илләриндәки чошгун фәалијјәти ону халга, ичтимаијјәтә севдирир. Ашыға әмәкдар инчәсәнәт хадими кими фәхри ад верилир.

С. Вурғун ашыға мүрачнәтлә «Данышаг» рәдифли бир гошма јазмышдыр.

Ашыг Һүсејн, көклә сәдәfli сазы,
Мин чаваблы бир суалдан данышаг.
Мејдан гураг, сөһбәт ачаг, саз тутар
Күл јанагда гоша халдан данышаг.

Шаирләрдән О. Сарывәлли, Ч. Хәндан, Ә. Зијатај, И. Солтан, Ә. Исмајылов да Ашыг Һүсејнә ше'р һәср еләмишләр. Ашыг Һүсејн «Башына дөндүјүм» рәдифли гошмасы илә шаирләрә чаваб көндәрмишдир.

Ашыг Һүсејн бир сыра дастанларын да мүәллифидир. О һәлә 30-чу илләрдә «Нәриман», «Ханлар», «Гара Танрыверди» вә башга дастанлар јаратмышдыр.

Товуз рајонунун Бозалганлы кәндиндә ачылмыш «Ашыг Һүсејн адына Азәрбајчан озан-ашыг сәнәти музеји» (1984) бөјүк сәнәткарын адыны дашыјыр. Музејин гаршысында онун мөһтәшәм бүстү учалдылмышдыр.

АШЫГ МИРЗӘ

Совет дөврү Азәрбајчан ашыг поезијасынын нүмајәндәләриндән бири дә Ашыг Мирзәдир.

Онун ше'рләри јалныз Совет һакимијјәти илләриндә топланыб чап едилмишдир. Ашыг Мирзәнин ше'рләрини топламагла Һ. Әлизадә мәшғул олмушдур. Онун чап етдирдији «Ашыглар» китабында илк дәфә Ашыг Мирзәнин ше'рләри дә верилмишдир. Сопралар «Ашығын сәси» китабында онун ше'рләринин бир гисми нәшр едилмишдир. Бөјүк Вәтән мүһарибәси илләриндә дә, мүһарибәдән сонра чыхан ашыг китабларына да Мирзәнын ше'рләри дахил едилмишдир. Нәһајәт, ашығын ше'рләриндән ибарәт китабча да бурахылмышдыр (10).

Ашыг Мирзә 1888-чи илдә Товуз рајонунун Чиловдарлы кәндиндә јохсул кәндли аиләсиндә анадан олмушдур. Онун атасы бәнна иди. Мирзә әввәлчә атасы илә бирликдә ишләмиш, сонра әкинчилик вә овчулугла мәшғул олмушдур. Онда кичик јашларындан ашыглыг сәнәтинә һәвәс вар иди. Буна көрә дә о, бир мүддәт мәшһур сәнәткар ашыг Һүсејн Бозалганлынын јанында шакирд олмушдур. Аз бир заман ичәрисиндә Азәрбајчан халгынын әсрләр боју јаратдығы нағыллары, дастанлары, бајатлары көркәмли ашыгларымызын ше'рләрини Ашыг Һүсејндән әјрәнмишдир. Ашыг Мирзәнин мәләһәтли сәси, динләјичиләри вәләһ едән ширин данышығы вар иди. О, 70-дән артыг ашыг һавасыны көзәл чалар вә мәләһәтли сәси илә динләјичиләри һејран едәрди.

1930-чу илләрдә ашыг јарадычылығына бахышлар кечирилди, гурултајлар чағырылыр, ашыглар јазычылар иттифагы сыраларына гәбул едилди.

1926-чы илдә Газах гәзасы ашыгларынын јарадычылығына бахыш заманы ашыг Мирзә биринчилик газаныр. 1928-чи илдә ашыгларын I гурултајында фәал иштирак едән Мирзә икинчи

мүкафата лажиг көрүлүр. О, 1934-чү илдә Загафгазија вә 1935-чи илдә Бакы инчәсәнәт олимпиадасында иштирак етмишдир.

1938-чи илдә Москвада кечирилән Азәрбајчан әдәбијјаты вә инчәсәнәти онкүнлүјү заманы Ашыг Мирзә пайтахт зәһмәткешләринин гаршысында бөјүк сәнәткарлыгла чыхыш едир. Ашыг Мирзә Азәрбајчан Јазычылар Иттифагы үзвлүјүнә гәбул едилир.

Ашыг Мирзә 1930-чу илдән зәһмәткешләр арасында, әмәк чәбһәсиндә чалышмышдыр. Өз ше'рләрилә зәһмәткешләри јени әмәк гәһрәманлығына руһландырмышдыр. О, бөјүк харигәләр јарадан комсомолчулара, шимал гүтбүнү фәтһ едән папанинчиләрә, социализм гуручулуғунун әфсанәви әмәк гәһрәманларына, стахановчулара, Вәтәнимизин кешијини чәкән чәсур сәрһәдчиләрә, халгымызын динч вә јарадычы әмәјини харичи ишғалчылардан го-рујан әскәрләрә ше'рләр гошмушдур.

Ашыг Мирзә Бөјүк Вәтән мүһарибәси илләриндә ән мәһсулдар вә кәркин ишләјән ашыгларымыздан олмушдур. О, мүһарибәнин илк күнләриндә «Чәбһәјә доғру», «Гызыл әскәр», «Бала», «Билмәз», «Парчаланмаз» вә с. ше'рләри илә чыхыш етмишдир.

Дүшмән сохулмагла вәтәнимизә,
Вәтән парчаланмаз, ел парчаланмаз,
Булулар нә гәдәр сарса да көјү,
Күнәш парчаланмаз, ил парчаланмаз!

Ашыг көстәрир ки, халгымызын күчү түкәнмәз, достлуг вә јекдиллији сарсылмаздыр. Дүшмән үзәриндә сон гәләбә үчүн бир бајраг алтында бирләшмәк лазымдыр.

Елләр әлбир олуб галхыб ајаға,
Јыртычы дүшмәнә зәрбә вурмаға,
Бирликдә анд ичәк гызыл бајраға
Бирлик парчаланмаз, дил парчаланмаз!

«Ананын оғлуна нәсиһәти» адлы ше'риндә о, ананын дилилә чәбһәјә јола дүшән оғлуна нәсиһәт верир, садә вә мараглы бир диллә кәнчләрдә гәһрәманлыг, вәтәнпәрвәрлик, дүшмәнә кәскин нифрәт һиссләри тәрбијә едир:

Комсомолсан, адын чыхыб,
Јајылыб һәр јана, оғул,
Мәрд ана доғубдур сәни,
Сән дә ол мәрданә, оғул!
Гәһрәманлыг ады сәндә
Олсун бир нишана, оғул!

Ашыг Мирзә бир нечә дәфә чәбһәјә кетмиш дөјүшчүләр арасында өз мәләһәтли сәсилә халгымызын гәһрәманлыг кечмишинә даир көзәл гошмалар охумушдур. О, чәбһәдән кәләндән сонра јазырды: «Әлимдә телли саз, дилимдә нәғмәләр мәрд икидләрин көрүшүнә кетмишдим. Гәлби Вәтән ешгилә алышыб јанан, көз-

ләрində шимшәк парлајан, «интигам», «интигам»—дејә нә'рәси асимана учалан, һүчүм чәкән, дүшмәнә ган уддуран гәһрәманларымызы көрдүм».

Ашыг Волга—Дон саһилләрини кәзмиш, Брјанск мешәләриндә дөјүшчүләр арасында олмуш, совет адамларынын әфсанәви гәһрәманлыглары һаггында маһнылар јаратмышдыр. О, фашист ишғалчылары үчүн мөзарыстана чеврилән Сталинграда тамаша стмиш, бу көрүшдән тә'сирләнәрәк ашыг гәһрәман шәһәрин дили илә сөјләдији гошмасыны узагкөрәнликлә белә тамамламышдыр:

Гызыл орду гисасымы алачаг,
Бүтүн дүнја көрүшүмә кәләчәк,
Шөһрәтим тарихдә мин ил галачаг,
Һамыја бу сөзүм әјанды мәним.

Брјанск чәһәсиндә оларкән Ашыг Мирзә дүшмән говулдугдан сонра бош галмыш кәндләрдән сөһбәт ачыр: евләр дағылмыш, әһалиси гачмыш, шәһәрләр бошалмышдыр. Чај кәнарында палтар јујан гоча бир гары фашистләрин јыртычылығындан дад чәкир. Елә бу күнләрдә фашистләрин кәнддә 170 адамы дар ағачындан асдығыны нағыл едир, «Гарынын сөзләрини ешидиб түкләрим биз-биз олду. Бурада дедим:

Хејли кәздим Русијанын елиндә,
Барларында бар ағачы көрмүшәм,
Бахдыгча инсанлар зөвг алыр ондан,
Алма, һејва, нар ағачы көрмүшәм.

О, әчлаф, о гулдур, һәрамы, јағы,
Чалыб, талајыбдыр нечә ојмағы,
Һараја ки, дәјиб мурдар ајағы,
О јерләрдә дар ағачы көрмүшәм».

Бөјүк Вәтән мүһарибәси гәләбә илә баша чатдыгдан сонра совет халгы динч гуручулуг ишләринә башлајыр. Мүһарибәнин вурдуғу јаралары тезликлә сағалтмаг, бөјүк бәрпа ишиндә јени-јени мүвәффәгијјәтләр әлдә етмәк әсас вәзифә кими гаршыја гојулур.

Әмәјин тәрәннүмү, сүлһ вә демократија уғрунда мүбаризә, јени мүһарибә гызышдырычыларынын ифшасы ашыг поезијасынын әсас мөвзуларындан олур. Белә бир заманда ашыг Мирзә гочалығына бахмајараг бөјүк һәвәслә «Сәрһәдчи гардашыма», «Сүлһүн дајағы», «Гол чәкәк», «Сән дә күл», «Ишыг дүшдү» вә с. шә'рләрини гошур.

Ашыг Мирзәнин јарадычылығында әсас јери сијаси-ичтимаи мәзмунлу шә'рләр тутур. Елә бил ашыг јашадығы дөврдә һеч бир мүһүм һадисәјә биканә галмамышдыр. Онун «Битдили бүсаты», «Оручлуг», «Моллалар», «Тәнбәл» вә башга шә'рләри буну ајдын сүбут етмәкдәдир. Ашығын лирик, әхлаги-тәрбијәви шә'рләри дә вардыр. «Сәнинлә», «Мөһрибан» вә с. гошмалары буна мисал ола биләр:

Көрәндә титрәјир гәлбимин башы,
Јахшы јарын пис оlanda јолдашы,
Мирзә дејәр, бирчә кәзәк јанашы,
Һәми јердә, һәм һавада сәнинлә.

Ј а х у д:

Бағбан бәсләјибдир бар бизим үчүн,
Һәми һејва, һәми нар бизим үчүн,
Һәр нә ки истәсэн вар бизим үчүн,
Кәл Мирзәјнән долан бағы Меһрибан.

Ашыг Мирзәнин Гәдир, Нағы, Әкбәр вә бир сыра ашыгларын јетишдирилмәсиндә дә мүнүм хидмәти вардыр. О, јорулмаг билмәјән сәнәткар, кәзәл инсан вә истә'дадлы бир мүнүм иди. Мирзәнин ше'рләри Азәрбајчан совет ашыг поезијасынын ән кәзәл нүмунәләриндәндир. Ашыг Мирзә 1954-чү илин ијун ајында вәфат етмишдир.

АШЫГ ӘСӘД

Јарадычылығы Совет һакимијјәти илләринә дүшән ашыглардан бири дә Ашыг Әсәддир. Онун ше'рләри мүнүмәтәлиф мәтбуат сәһифәләриндә, мүнүмәтәлиф мәчмуә вә мүнүмәтәхәбатларда дөнә-дөнә чап едилмишдир. Н. Әлизадә онун ше'рләриндән ибарәт китабча (1939) нәшр етдирмишдир.

Ашыг Әсәд 1874-чү илдә Басаркечәр рајонунун Бөјүк Гарагојунлу кәндиндә анадан олмушдур. Онун ушаглыг вә кәнчлик илләри бурада кечмишдир.

Ашыг Әсәдин атасы Әһмәд Товуз рајонунун Бозалганлы кәндиндән иди. Јерли бәјләрин зүлмүндән гачыб Гарагојунлуја кетмишди. 12 јашына чатанда Әсәдин атасы вәфат едир. Елә һәмин вахтлардан башлајараг о муздурлуг еләмәјә башлајыр. Беш илдән сонра муздурлуғу атыб чох һәвәс кәстәрдији ашыглыг сәнәтини өјрәнмәк фикринә дүшүр. Бу мәгсәдлә о, Ашыг Әләскәрин јанында дөрд ил шәјирд олур. Ашыглыг сәнәтинин сирләрини бөјүк устадан өјрәнән Ашыг Әсәд өзү мүнүмәтәгил ашыглыға башлајыр.

Ашыг Әсәд сонралар Товуз рајонуна кәчмүш вә өмрүнүн сонуна гәдәр орада јашамышдыр. «Кәзәл, мәләһәтли сәсә, мисилсиз ифачылыг габилијјәтинә малик олдуғу, классик ашыгларынын вә ашыг тәрзиндә јазан шаирләрин сајсыз-һесабысыз ше'рләрини, ән кәзәл дастанлары, хүсусилә «Короғлу» голларыны јахшы билдији үчүн халг ичәрисиндә шәһрәтләнмишдир» (15. 117).

Ашыг Әсәд 1928 вә 1938-чи илләрдә кечирилән Азәрбајчан ашыглары гурултајларынын иштиракчысы олмушдур. О, 1936-чы илдә Азәрбајчан мәдәнијјәт хадимләринин Москвада гәбулунда вә 1938-чи илдә Москвада Азәрбајчан әдәбијјаты вә инчәсәнәти өнкүнлүкләриндә фәал иштирак етмиш, «Шәрәф ниша-

ны» ордени илэ тэлтиф едилмишдир. Ашыг Әсәд Азәрбајчан Јазычылар Иттифагынын үзвү олмушдур.

Көркәмли ашыг 1951-чи илдә вәфат етмишдир.

Ашыг Әсәд јарадычылыға еркән башламышдыр. Классик ашыг ше'ри формаларында лирик әсәрләр јаратмышдыр. Онун гошма, кәрајлы, дејишмә вә мүхәммәсләри лириканын јахшы нүмунәләри сајыла биләр. Бу ше'рләр халг дилинә, онун зәнкинликләринә јахшы бәләд олан рәван тәбли бир сәнәткарын кениш јарадычылыг репертуарына малик олдуғуну көстәрир.

Ашыгын «Еләдин» рәдифли зәнчирли мүхәммәси јүксәк сәнәткарлыг нүмунәсидир. Бу формада ше'р демәк јүксәк сәнәткарлыг тәләб едир. Академик Н. Араслынын јаздығы кими, бурада вәзнин тез-тез дәјишмәси, мүхәммәс бәндләринин зәнчирләнмәси ашыгдан хүсуси бачарыг тәләб едир. Классик вә мүасир ашыг ше'риндә бу форманын чох кезәл нүмунәләри вардыр.

Чан алан кетмә дајан,
Бил мәни чандан еләдин!
Тәбиәт бәзәк вуруб,
Шөвкәти шандан еләдин!
Қипрякләрин ох кимидир,
Гашы камандан еләдин!
Охујурдум гумру кими,
Мәни лисандан еләдин.
Хошдур лисанын
Јохдур нөгсанын.
Кезәлдир чанын,
Хошдур дөвранын,
Олум мейманын,
Халындыр гоша,
Сәни јүз јаша,
Дөвран вур баша,
Белә сүзүб, салланышла,
Инсаны һејран еләдин!

Ингилабдан әввәл Ашыг Әсәдин ше'рләриндә зүлмдән, еһтијачдан, өзбашыналыгдан шикајәт дә мүәјјән јер тутурду.

Азәрбајчан халгынын әлдә еләдији бүтүн наилијјәтләр Ашыг Әсәдин јарадычылыгында бу вә ја дикәр дәрәчәдә өз бәдии әксини тапмышдыр. Ашыг «Бахын» рәдифли ше'риндә Азәрбајчан Совет Республикасыны бөјүк илһамла тәрәннүм едир.

Биз күнәшләр өлкәсијик,
Милјонларын кур сәсијик,
Гәһрәманлар дәстәсијик,
Бу кезәл дөврана бахын!

Азәрбајчан кәнди, онун јенидән гурулмасы, кәнддә кедән коллективләшмә, колхоз һәрәкаты, мэдәни јүксәлиш, маариф вә мәктәб, гадынларын мә'нәви интибаһы вә с. барәдә биз Ашыг Әсәдин јарадычылыгында чох мараглы әсәрләрә раст кәлирнк.

Ашыг Әсәд классик ашыг ше'ринин, хүсусилә лирик һиссләрин

ифадəsi үчүн ишләнән формаларында јени дөврүн сијаси-ичти-
май, мэдәни һадисәләрини чох усталыгла ифадә етмишдир. Бу
чәһәтдән онун «Дејишмә»ләри, «Јарыш» гошмасы диггәтәләјиг-
дир.

О нәди һәвәснән дәрилләр дүздән?
О нәди сечилмир өрдәкдән, газдан?
О нәди, мүдам нә истәјир биздән?
Әвәз верир бизә алдан, данышаг?

Ә с ә д:

Памбыгдыр һәвәснән дәрилләр дүздән,
Гадынлар сечилмир өрдәкдән, газдан,
Фабрикамыз памбыг истәјир биздән,
Әвәзинә верир шалдан данышаг!

Бөјүк Вәтән мүһарибәси илләриндә гочаман ашыг өз ше'р-
ләри илә арха чәһәдә халгымызы јени-јени әмәк наилијјәтләр-
ринә руһландырмыш, колхозларда, совхозларда, фабрик вә за-
водларда вердији мүсамирә вә концертләри илә күтләләрдә аз-
ғын фашист гулдурларына гаршы амансыз нифрәт ојатмышдыр.

Ашыг Әсәд ашыглар ансамблы дүзәлтмиш, мүһарибә дөврүн-
дә вә сонракы илләрдә жүзә гәдәр концерт вермишдир. Көркәмли
сәнәткар бир сыра истә'дадлы кәнч ашыгларын јетишмәсинә хү-
суси әмәк сәрф етмишдир. О өз сәнәти, тәчрүбәси, мүдриклији
илә ел арасында шөһрәт тапмышдыр. Она көрә дә Әсәдә ел ара-
сында «Дәдә» дејирдиләр.

Ашыг Әсәд дастан јаратмаг үчүн дә сә'ј кәстәрмишдир.
Ә. Ахундовун јаздығына көрә, Ашыг Әсәд Низами Кәнчснинин
800 иллији мүнасибәтилә «Низами вә Афаг» адлы дастан да ја-
ратмышдыр. Һәммин дастандан бир сыра ше'рләр ашығын сон
китабына дахил едилмишдир.

Ашыг Әсәдин әдәби ирси Азәрбајчан совет ашыг поезијасы
тарихиндә хүсуси бир мөвгејә маликдр.

Ә Д Ә Б И Ј Ј А Т:

1. Ашыглар. Бирләшмиш нәшријат, 1957, 1960.
2. Сазым, сөзүм, «Јазычы», 1978.
3. Ашығын сөзү. Тәртиб едәни Ә. Ахундов, Елм, 1970.
4. Халғын сәси. Тәртиб едәни П. Әфәндијев, Кәнчлик, 1968.
5. Хәјјат Мирзә. Топлајаны Р. Рүстәмзадә, Азәрнәшр, 1966.
6. Шанр Чобан Әфган. Топлајаны Н. Һәсәнзадә, 1955.
7. Ашыг Билал, 1963.
8. Ашыг Бәсти. Лалә, Топлајаны С. Пашајев, 1970.
9. Ашыг Һүсејн Бозалганлы. Топлајаны Ш. Рза, Кәнчлик, 1975.
- Ашыг Һүсејн Бозалганлы. Дастанлар, һекајәтләр. Јазычы, 1987.
10. Мирзә Бајрамов. Ше'рләр, Топлајаны М. Һәкимов, «Кәнчлик», 1963.
11. Ашыг Әсәд. Сечилмиш әсәрләри, Топлајанлары Б. Абдуллајев. Р. Хәлилов, Елм, 1979.

12. Әлимәрданлы Ашыг Нәчәф. Топлајаны Р. Рүстәмзадә, «Кәнчлик», 1980.
13. Ү. Н а ч ы б ә ј о в. Әсәрләри, II чилд, 1965.
14. Бүлбүл. Сечилмиш мәгалә вә мә'рузәләри, Бақы, 1968.
15. Н. А р а с л ы. Ашыг јарадычылығы, 1960.
16. М. И б р а һ и м о в. Ашыг поезијасында реализм, 1966.
17. М. Н. Т ә һ м а с и б. Ашығын сөзү. «Азәрбајчан» журналы, 1970.
18. В. В ә л и ј е в. Азәрбајчан шифаһи халг әдәбијјаты, 1970.
19. Ә. А х у н д о в. Азәрбајчан совет ашыг јарадычылығына даир, «Тәдгигләр», II китаб, Бақы, 1966.
20. Г. Н а м а з о в. Ингилабдан сонра ашыг јарадычылығына мүнәсибәт. «Тәдгигләр», III китаб, Бақы, 1968.
21. К. Н ә с ә н о в. Күнәшли өмрүн нәғмәләри, Бақы, 1976.
22. П. Ә ф ә н д и ј е в. «Азәрбајчан халг јарадычылығында Ленин, Азәрнәшр, 1965.
23. П. Ә ф ә н д и ј е в. Октјабр вә Азәрбајчан фольклору. «Азәрбајчан» журналы, 1977, № 11.

БӨЈҮК ВӘТӘН МҮҢАРИБӘСИ ИЛЛӘРИНДӘ ШИФАҢИ ХАЛГ ӘДӘБИЈЈАТЫ

Бөјүк Вәтән мұһарибәсинин башланмасы илә әлагәдар Азәрбајчан шифаһи халг јарадычылығы јени бир мәзмун кәсб едир. Бу дөврдә халг әдәбијјатынын, демәк олар ки, бүтүн жанрларында бәдии нүмунәләр јараныр. Һәммин нүмунәләрдә вәтән мөвзусу илк плана чәкилир. Халгын кечмишдә вәтәнә мәһәббәт, дүшмәнә нифрәтини ифадә едән классик халг јарадычылығы нүмунәләри ағызларда долашыр:

Әзизим, дара чәкәр,
Халларың дара чәкәр.
Елин күчү бир олса,
Дүшмәни дара чәкәр.

Мән ашигәм, бу даша,
Бу гајаја бу даша.
Елә вур ки, дүшмәни,
Кәлләсиндән буд аша (3, 25—26)

Бу дөврдә интизар, һәсрәт, көзләмә, вәфа, сәдагәт мөвзусунда да маһны вә бајатылар јаранмаға башлајыр:

Кәми кәлир аралы,
Ичи долу јаралы.
Кәמידә бир јар севдим,
Сол голундан јаралы.

Суда ојнар балыглар,
Дәрјада дәрјалыглар.
Мән ајрылыг билмәздим,
Нәдир бу ајрылыглар?!

«Өлкәмизин сәдагәтли оғуллары дүшмән үзәриндә кәләчәк гәләбә наминә дөјүшә кедирләр. Бөјүк дөјүшләрин барыт гоһусу илә јоғрулмуш нәғмәләр, ше'рләр, бајатылар (частушкалар) вә ләтифәләри совет дөјүшчүләрини силаһландырыр, руһландырыр, дөјүшә галдырыр, дүшмәни әзмәкдә, чәтинлији арадан галдырмаг ишиндә онлара көмәк көстәрир»¹.

Чәбһә гәзетләриндә, тәблиғатчы блокнотларында Короғлунун, Гачаг Нәбинин илһамлы нәғмәләри дәрч едилир, әлдән әлә кә-

¹ «Коммунист» гәзети 27 мај, 1990.

зирди. Он вә арха чәбһәдә халгымызын әмәк вә дөјүш фәәлиј-јәтинә гүввәт верән аталар сөзләриндән ашағыдакылары кәстәрә биләрик: «Ел тикәни һеч кәс јыха билмәз», «Аста вур, раста вур», «Беш күн јараг, бир күн кәрәк», «Гачырылан фүрсәт әлә дүшмәз», «Гана—ган», «Ганлыны ган тутар», «Гисас гијамәтә галмаз», «Бостана даданан ешшәјин гүјруғу, гулағы олмаз», «Газан гарасы кедәр, намус гарасы кетмәз», «Ган елә, ганун илә», «Горхаг күндә јүз јол өләр, икид күндә бир јол» вә с. Мүһарибә илләриндә халг арасында мүхтәлиф формалы фолклор нүмунәләри јараныб, јајылмышдыр: бајаты, маһны, рәвајәт, лә-тифә, бәдјә вә с. бу нүмунәләрдә совет әскәрләринин фашист-ләрә гаршы амансыз мүбаризәси, гәһрәманлыг вә рәшадәти тә-рәннүм едилир.

Азғын фашистләри, Һитләри кәскин, өлдүрүчү сатира атәшинә тутан бәдјәләр хүсусилә кениш јајылмышдыр¹. О заман фашист, фрис, Һитлер һаггында ән'әнәви халг ифадәләриндән истифадә јолу илә мүхтәлиф шифаһи әдәбијат нүмунәләри јараныб ифа едилирди:

Һитлер бәјин машынлары
Итирибди гошунлары,
Бу күн Һитлер өлүбдү,
Баш кәләмә дөнүбдү (б. 103).

Бөјүк Вәтән мүһарибәси илләриндә ән чох јајылмыш жанр-лардан бири дә нәғмәләрдир. Бәстәкарларымыз вәтән мүһари-бәси мөвзусунда, халгын вәтәнпәрвәрлик һиссләрини артыран, дөјүшләрә руһландыран нәғмәләр јарадырлар. Бу чәһәтдән Ү. Һачыбәјовун, С. Рүстәмәвун, С. Һачыбәјовун нәғмәләрини кәс-тәрмәк олар. Ү. Һачыбәјовун «Шәфгәт бачысы» (сөзләри С. Вур-ғунундур) нәғмәси ашыг үслубунда јазылмышдыр. Бу нәғмә һәм архада, һәм дә чәбһәдә халгын дилиндә әзбәр олмушдур. Јахуд «Јахшы јол» (сөзләри С. Рүстәмнндир), «Вәтән ордусу», «Дөјүшчүләр маршы» (сөзләри С. Вурғунундур), «Ананын оғ-луна нәсиһәти» (сөзләри Ашыг Мирзә Бајрамовундур) нәғмә-ләри шөһрәт газанмышды.

Ү. Һачыбәјовун халг чалғы аләтләри үчүн тәртиб едилмиш «Чәнки» адлы әсәри дә хүсусилә гејд едилмәлидир.

Бәстәкар Сүләјман Әләскәровун «Көзлә мәни» (сөзләри Ш. Әлијевиндир), «Көзләјирәм» (сөзләри З. Чаббарзадәниндир) әсәрләри, танк гошунлары кенерал мајору Һәзи Асланова һәср едилмиш «Симфоник поемасы» мүһарибә мөвзусунда јазылмыш көзәл сәнәт нүмунәләридир. «Симфоник поэма»да әфсанәви гәһ-рәман Һәзи Аслановун бөјүк рәшадәти, сәркәрдәлик мәһарәти мусиги дилилә сәнәткарлыгла тәсвир едилмишдир.

¹ Қ. Кубад. Фольклор Азербайджана в дни Отечественной войны, «Бакин-ский рабочий», 1944, № 48.

С. Рүстәмөвун «Чәбһәјә», «Ирәли» (сөзләри Мәммәд Раһи-миндир) маһнылары, марш формасында оркестрлә хорун ифасы үчүн ашыг јарадычылығы үслубунда јазылмыш дикәр әсәри дә мүһүм әһәмијјәтә малик иди. С. һачыбәјов сијаси рәһбәр Камал Гасымова һәср етдији маһнысыны (сөзләри Ашыг Әсәд Рзајевиндир) ашыг һавалары үслубунда ишләмишдир.

О заман гызыл әскәр кими дөјүшләрдә иштирак едән Әшрәф Аббасовун, кәнч бәстәкар Фикрәт Әмировун, Исмајыл Абдуллајевин дөјүш мејданларында јаратдығлары бир сыра маһнылар һәм чәбһәдә, һәм дә архада кениш јайылмышды. Бу илләрдә мүсамирә, радио верилишләринин репертуарында үмумијјәтлә халг мусигиси вә нәғмәләринин сајы артмышды. Маһны вә рәгс ансамбллары, ашығлар коллективләри, өзфәалијјәт хорлары чәбһәјә кедир, јахуд архада, халг арасында халг јарадычылыг нүмүнәләрини тәблиғ вә тәшвиғ едирдиләр. Ашығлар чәбһәни, һәрби хәстәханалары кәзәрәк охудуғлары халг маһнылары вә өз нәғмәләри илә дөјүшчүләрдә вәтәнә мәнәббәт һиссини даһа да артырыр, онлары дөјүшә руһландырырдылар.

Азәрбајчан халгынын көзәл бир ән'әнәси вардыр. Та кечмишләрдән башлајараг сөzlә силаһ, сәнәтлә гәһрәманлыг ишғалчыларга гаршы мүбаризә мејданларында бирләшмиш дөјүшчүләрә түкәнмәз гүввәт вермишдир. Бөјүк Вәтән мүһарибәси илләриндә дә сөз, мусиги, маһны дөјүшчүләримизи руһландырмыш, онларда мәрдлик, горхмазлыг һиссләрини даһа да артырмышдыр.

Бир чох Азәрбајчан дөјүшчүләри чәбһәјә өз сазлары илә кетмишләр. Ашыг Гара Мәммәдов өз сазы илә Гафгаздан Југославијага гәдәр дөјүш јолу кечмишдир. Јахуд, чәбһәдән кәлән бир мәктубда дејилрди: «Фашист ишғалчылары Шимали Гафгаздан говулуб чыхарылыр, шәһәрләр, кәндләр бир-биринин архасынча азад едилр. Автоматчылар ротасынын гызынмаг үчүн әјләндији бир евә киририк. Кими ајағыны гурудур, кими долағыны бағлајыр, кими исә папирос бүкүр. Назик, учабој бир дөјүшчү ичәри кирәркән евдәкиләрдән бириси ону күлә-күлә гаршылајыр:

— Ај газаклы баласы, кәл бир руһумузу гашовла!

— Әјә, ај гывласыз ушағы, гојсаныз бир бармағларымын до-ну ачылсын.

— Јахшы дејинмә, кәл кеч очағын башына.

...Мөһсүм Хәлилов очағын башына кечиб әлләрини гыздырыр, сонра сазыны дөшүнә басыб кичик отағын ичәрисиндә о јан-бујана кәзә-кәзә охујур:

Фашистә бах, фашистә бах,
Вар јохуну атыб гачыр.
Дөнүб далына бахмајыр,
Ар-намусун сатыб гачыр.

Мөһсүмәм, мәрди-мәрдана,
Инди ган алырам гана,

Фрис кирмәјир мејдана,
Колдан-косдан јатыб гачыр»¹.

Мәлаһәтли сәси илә бүлбүлләри мат гојан, мәчлисләр зиј-
нәти Чилли Ашыг Мүсејиб Нәсибов да бу заман Гызыл Орду
сыраларында дүшмәнә гаршы вурушурду. О, гарлы-човғунлу бир
күндә сәнкәрдә бәдаһәтән ашағыдакы ше'ри гошмушдур:

Чалыб-чағырдығым о күнләр һаны,
Кәлиб јада дүшдү сазым сәнкәрдә,
Инди һөкм еләјир, гышын бораны,
Сабаһ ачылачаг јазым сәнкәрдә.

Вәтән, сәни һеј јадыма саларам,
Торпағыны јад елләрдән аларам.
Јүз фритси леш-леш үстә галарам,
Јаман боздур мәним үзүм сәнкәрдә.

Мүсејибәм, сөз дејирәм синәдән:
Нечә ки, о сардыр, кечмәз күнүм шән,
Кәрәк әлимдәки бу сүнкүлә мән
Һитлерин гәбрини газым сәнкәрдә.

Бөјүк Вәтән мүһарибәси илләриндә Азәрбајчан халгынын мәрд
оғуллары әфсанәви гәһрәманлығлар көстәрдиләр. Фашист иш-
ғалчыларына гаршы дөјүшләриндә өзләрини һәгигәтән дә Ча-
ванширләрин, Бабәкләрин, Короғлуларын, Сәттарханларын өв-
ладлары кими көстәрән гәһрәманларын, Һәзи Аслановун, Камал
Гасымовун, Исрафил Мәммәдовун, Гафур Мәммәдовун, Мейди
Һүсејнзадәнин, Кәрај Әсәдовун, Һүсејнбала Әлијевин адлары
фәхрлә чәкилмәјә башлады. Ашығларымыз бу гәһрәманларын
шәрәфинә көзәл маһнылар һәср етмишләр.

Вәтәнпәрвәрлик шифаһи халг јарадычылығынын әсас вә апа-
рычы мөвзуларындан бири иди. Азәрбајчан ашығлары өз ше'р-
ләриндә вәтәнин көзәлликләрини, онун тәбии сәрвәтләрини вәсф
едир, тә'рифләјир, бунунла да дүшмәнә гаршы сонсуз нифрәт
вә вәтәнә мәһәббәт һиссләрини тәблиғ вә тәрәннүм едирдиләр.
Ашығ Мирзәнин «Бакы», Ашығ Әсәдин «Вәтән бизимдир», Ашығ
Тејмурун «Бизимдир» ше'рләрини буна мисал көстәрмәк олар.

«Бакы» рәдифли ше'риндә Ашығ Мирзә нефт буругларыны,
өлкәјә нур сачан гара гызылы вәсф едир, Бакынын гәһрәман
кечмишинә бир нәзәр салыр:

Һејранам нефт булағына,
Нур сачан ағ чырағына
О көзәлләр ојлағына
Мән дә гонаг кәлдим, Бакым.

¹ А. З а м а н о в. Казбек Зәфәр нәғмәси охујур, «Әдәбијат гәзети», 1943.
№ 23.

Гочаман, тэчрүбэли ел сэнэткарларына көрө горхуја дүшмө-
мэк, сыралары мөһкөм бирлэшдирмэк дүшмөн үзөриндә гәләбә-
нин рәһнидир.

Бу чәһәтдән ашыг Мирзәнин «Парчаланмаз» рәдифли гош-
масы диггәти чәлб едир. Бу ше'р мұһарибәнин илк күнләриндә
гошулмушдур. Ашыг Бөјүк вәтәнимизин гүдрәтини, вәтәнин тү-
кәнмәз мадди вә мәдәни сәрвәтләрини, халгларын бирлији вә
достлуғуну тәрәннүм едир. Мирзәјә көрө хаин дүшмәнин гәфлө-
тән һүчуму фашистләрин дүшүндүјү кими олмајачаг.

Маһнынын сонунда халгымызын күчүндән, сарсылмаз бир-
лијиндән, дүшмән үзәриндә гәләбәсиндән данышылыр.

Ашыг Мирзәнин «Шанлы вәтән», «Дүшмәрик», «Билмәз» ад-
лы гошмаларында да халгымызын дәмир ирадәсиндән, мөһкөм
бирлијиндән, гәләбәјә олан јүксәк инамындан данышылыр.

Азәрбајчан ашыгларынын бир гисми силаһ көтүрүб чәбһә-
нин өн атәш хәттиндә вурушмушлар. Бунлардан ашыг Гара
Мәммәдов, Ашыг Нәчәф, Ашыг Ислам Јусифов, Ашыг һумај,
Ашыг Ибраһим вә башгаларыны көстәрә биләрик. Мұһарибәнин
илк күнләриндә Ашыг Ислам «Бу күн» адлы ше'риндә бүтүн
халгын мұһарибәјә сәфәрбәр олмасыны белә ифадә етмишдир:

Јашасын ордумуз, дурур әр кими,
Вәтән кешијиндә шир-нәр кими,
Исламам, сазымла бир әскәр кими
Халгымын јолунда һазырам бу күн¹.

Ашыг Ислам өзү дөјүшә кетмәклә бәрабәр, «Достлар» адлы
ше'риндә халгын оғулларыны да әлинә силаһ көтүрәрәк гулдур-
лары доғма јурддан говуб чыхармаға чағырырды:

Горумаг үчүн азадлығы, вәтәни
Нәр икид тәк кедәк чәбһәјә, достлар!
Һүчум едәк јердән, көјдән, дәрјадан,
Дүшмән күлүн совураг көјә, достлар, (1. 19).

Ашыг Гара һәлә Гафгаз уғрундакы дөјүшләрдә шүчаәт көс-
тәрмиш, мәчлисләри өз мәлаһәтли сәси илә чуша кәтирирди. О,
Кәдәбәј рајонунун Арыхдам кәндиндәндир. Фашистләрин өлкә-
миз үзәринә гулдурчасына басгыныны ешидән Гара Мәммәдов
мұһарибәнин илк күнләриндә орду сыраларына кетмиш вә дүш-
мәнә гаршы өн чәбһәдә вурушмушдур. Ашыг мұһарибәнин илк
күнләриндә гошдуғу маһныларын бирисиндә дејирди:

Гарајам сөзүмү ешитсин мәрдләр,
Азадлыг јолунда дөнмәз икидләр,
Топчу гардаш, вур ки, бизимдир зәфәр,
Вур, дағылсын ханиманы Гитләрин!

¹ «Ашыглар», Бакы, 1957, сәһ. 190.

Ашыг Гара дөјүшдән сонра истираһәт заманы әскәрләри башына јығараг көзәл лирик гошмалар, мүбариз маһнылар охујур, онлары јени-јени гәләбәләрә руһландырыр, гәлбләрини охшајырды. Ашыг Гара Короғлунун, Гачаг Нәбинин мүбариз гошмаларыны тез-тез дөјүшчүләрин хаһиши илә ифа едирди. Бунунла бәрабәр, өзү дә јени-јени маһнылар јарадырды. Онун гошмаларында вәтәнин, Азәрбајчанын көзәл бағлары, дүзәнләри тәрәннүм олунурду.

Ашыг Гара гәһрәман бир дөјүшчү иди, фашистләрә гаршы дөјүшләрдә гәһрәманлыг көстәрдијинә көрә 3 дәфә орден вә медалла тәлтиф едилмишдир. Шимали Гафгазын азад едилмәсиндә, Кеоркијевск шәһәринин алынмасында һүнәрлә дөјүшмүшдүр. Бу заман о, ашағыдакы гошманы демишдир:

Сәркәрдәдән дөјүш әмри аланда,
Гәһрәманлар јүрүш маршы чаланда,
Он шәһәри бир һәмләдә аланда,
Дедиләр гәләбә бизимдир, бизим¹.

Ашыг Гара Мәммәдов Гафгаз дағлары әтәкләриндә башладығы дөјүш јолуну давам етдирмиш, Кубанын, Украјнанын азад едилмәсиндә фәал иштирак етмиш, Днестр саһилләринә гәдәр шәрәfli бир дөјүш јолу кечмишдир. Ашыг Гара Дунај саһилләриндән севкилисинә јаздығы мәктубунда дејирди:

Башына дөндүјүм, гурбан олдуғум,
Јазырам намәни ал, сәнә гурбан!
Јахшы сахла, сәндә галсын јадиқар,
Соналар сејр едән көл сәнә гурбан!

Гара инди дөјүш һәвәсиндәдир,
Медаллар јан-јана синәсиндәдир,
Көзләри вәтәни сонасындадыр.
Күчүмүз дағ јыхар, бил, сәнә гурбан!

Ашыг Гаранын дөјүш јолларында јаздығы бә'зи гошмалары сәнәткарлыг чәһәтдән зәиф олса да, ашыг-дөјүшчүнүн гәлб чырпынтылары кими марағлы вә сәмимидир. Кәшфијјат заманы ашығын сазынын вә ше'р дәфтәринин дүшмән әлине кечмәси она өмүрлүк дәрә олмушдур.

Вәтән мүһарибәси иштиракчыларындан Ашыг Нәчәфин јарадычылығы да марағ доғурур. Ашыг Нәчәф мүһарибәнин илк күнләриндән дөјүшләрдә иштирак етмиш вә ағыр јараланмышдыр. Онун чәбһәдә икән јаздығы «Дурналар», «Оғлума чаваб» вә с. гошмалары чап олунмушдур. («Әдәбијјат гәзети», 1945. № 8).

Бөјүк Вәтән мүһарибәси илләриндә чәбһәдә дөјүшән гәһрәманлар һағгында дастанлар да јаранмышдыр. Бу чәһәтдән сијаси рәһбәр Камал Гасымов һағгында «Камалын дастаны» адлы

¹ Мәммәд Аранлы. Ашыг-дөјүшчү, «Әдәбијјат гәзети», 1945, № 6.

гәһрәманлыг дастаны хүсусилә мараг доғуруп (4, 196). Дастан мүһарибәнин илк ајларында јаранмышдыр. Ашыг Мирзә дастаны Камал Гасымовун чәбһәјә јола дүшдүјү дөврдән башлајыр. Гәһрәман, вәтәнпәрвәр совет адамы чәбһәјә кедәркән арвады вә ушаглары илә видалашараг дејир:

Мән кедирәм вурушлара,
Дүшмәнләри чәким дара
Күрәјимдән алсам јара,
Севким сәнә гәним олсун.

Гәләбә бизим олачаг,
Дүшмән јурду дағылачаг,
Гој дүшмәнә чатан анчаг
Мәним дәрдим, гәним олсун.

Ашыг Мирзә Камал Гасымовун чәбһәдәки икидлијини бәдии бир шәкилдә тәсвир едир. Дастанда Камалын көрпүнү партладаркән дөјүшчүләри мүбаризәјә сәсләјән гошмалары фашизмә дәрин нифрәт бәсләјән гәһрәманын дахили аләмнини әкс етдирир.

Дастан Камалын сурәти һаггында охучуда чох ајдын тәсәвүр јарадыр. Камал икид Азәрбајчан баласыдыр. О, Чаваншир вә Бабәкин, Короғлу вә Нәбинин варисидир. Вәтән, ана торпаг, азадлыг уғрунда мүбаризә Камалын ағыр күнләрдә кечирдији өмрүнүн мәнасыдыр. Камал горхмаз, икид бир кәнчдир. О, һеч бир тәһлүкәдән чәкинмир. Фашист гәсбкарларынын кечә билмәмәси үчүн бөјүк стратеги әһәмијјәти олан көрпүнү партлатмаг лазым кәлир. Буну Камал өһдәсинә көтүрүр вә мүвәффегијјәтлә һәјата кечирир. Јери, өз һиссәсинә дөнүр, достлары илә көрүшүр вә өз дахили севинч вә һәјәчанларыны ифадә едән маһнылар охујур:

Бу мисалы дејиб улу бабалар,
Тәрлан ојлағына сар кәлә билмәз,
Ахмаг фашист јерисә дә сел кими
Дүнја олар она дар, кәлә билмәз.

Бөјүк Вәтән мүһарибәси илләринин шифаһи халг јарадычылығыны јалныз гәһрәманлыг һадисәләринин бәдии тәсвири сажмаг доғру олмазды. Мүһарибә заманы чәбһәдә халг әдәбијјатымыз мүбариз бир силаһ иди, чох вахт гәһрәманларын икидлијини мүшајиәт етмишдир. Маһны, бајаты, гәһрәманлыг нағыллары, ашыг гошмалары, әфсанә вә ләтифәләр әскәр вә забитләрин үрәјиндә дүшмәнә кәскин нифрәт вә кин, вәтәнә сонсуз мәһәбәт һисси ојатмышдыр.

Бөјүк Вәтән мүһарибәси илләриндә шифаһи халг јарадычылығында партизанларын, кәшфијјатчы: дөјүшчү, командир вә б. өлмәз сурәтләри јарадылмышдыр. Вәтән, халг уғрунда чандан кечмәк, башга халглара һөрмәт вә мәһәббәт, јолдашлыг көмәји, мәрдлик, садиглик, азадлыға мејл, дүшмәнә-сатгынлара гаршы амансызлыг вә с. кејфијјәтләр, фашист ишғалчыларынын јарамаз, ијрәнч һасијјәтләри вәһшиликләри халг јарадычылығында бәдии шәкилдә өз әксини тапмышдыр.

Фашист Алманијасы үзәриндә гәләбә һәмишә ән әзиз бајрам кими гејд едилмишдир. Бу бајрам күнләриндә ашыгларымыз ел

шәнликләриндә шәстлә дөјүшкән руһлу маһнылар охумуш, дүш-
мәнә халгын нифрәтини ифадә етмишдир.

Хынды Мәммәд:

Хынды Мәммәд һеч әмәји итирмәз,
Кәдә-күдә дөјүшә таб кәтирмәз.
Мүхәннәтин бағчасы бар јетирмәз.
Тармар олду тахты-тачы һитлерин.

Ашыг Нүсејн Сарачлы:

Нүсејн дејәр чох дастанлар јазмышыг,
Јарыларын алајыны позмушуг,
Фашистләрин мөзарыны газмышыг
Ахыр олду һалы ачы һитлерин.

Бөјүк Вәтән мүһарибәси дөврүндә јазылы әдәбијјатымыз ки-
ми, шифаһи халг јарадычылығымыз да идеја силаһы олмагла
халгын мүбаризәсинә көмәк етмиш, күтләләри сәфәрбәр олмаға
руһландырмышдыр.

ӘДӘБИЈЈАТ:

1. Ашыглар Бөјүк Вәтән мүһарибәси һаггында, Бақы, 1942.
2. Бөјүк Вәтән мүһарибәси һаггында ашыг ше'рләри. Бақы, 1942.
3. Вәтән һаггында халг ше'рләри. Бақы, 1941.
4. Азәрбајҗан дастанлары, 5 чилддә, V чилд, «Елм» нәшријјаты, 1972.
5. Азәрбајҗан фолклору антологиясы, I китаб, Бақы, 1969.
6. Н. А р а с л ы. Ашыг јарадычылығы, Бақы, 1960.
7. М. И б р а һ и м о в. Ашыг поезиясында реализм, Бақы, 1966.
8. П. Ә ф ә н д и ј е в. Бөјүк Вәтән мүһарибәси илләриндә ашыг јарады-
чылығы. В. И. Ленин адына АПИ-нин әсәрләри, VII чилд, 1959.

БӨЈҮК ВӘТӘН МҮҲАРИБӘСИНДӘН СОНРАҚЫ ДӨВРДӘ ШИФАҲИ ХАЛГ ӘДӘБИЈЈАТЫ

Бөјүк Вәтән мүһарибәси совет халгынын гәләбәси илә баша
чатды. Мүһарибә илләриндә инчәсәнәтимиз сынагдан бөјүк мү-
вәффәгијјәтлә чыхды.

Инчәсәнәтин, о чүмләдән фолклорун гаршысында јени, чид-
ди вә мәс'ул вәзифәләр дурурду. Инчәсәнәт, фолклор мүһарибә-
нин јараларыны сағалдан, сәнајени, кәнд тәсәррүфатыны бәрпа-
ја киришән халгын ән јахын көмәкчиси олду. Она көрә дә һө-
күмәтимиз инчәсәнәт, әдәбијјат вә фолклорун инкишафы үчүн
бөјүк гајғы көстәрди. Халгымызын динч әмәји, зәһмәти, достлуг,
бејнәлмиләлчилик, сүлһ уғрунда, бејнәлхалг иртичаја гаршы
мүбаризә вә с. кими мөвзулар илк плана чәкилди.

Һәлә мүһарибәнин оду-алову сөнмәмиш империалистләр халг-
лары даһа дәһшәтли фәлакәтләрә салмаг истәјирдиләр. Совет
халгына, социалист өлкәләринә исә мүһарибәнин дағынтыла-

рыны арадан галдырмаг, сәнаје вә кәнд тәсәррүфатыны даһа да инкишаф етдирмәк үчүн сүлһ, әмин-аманлыг лазым иди. Она көрә дә бу илләрдә ики әсас мөвзу: әмәк, сүлһ вә демократија уғрунда мүбаризә фолклорун әсас мөвзулары олду.

Халгымыз бир тәрәфдән бәрпа ишләри апарыр, диқәр тәрәфдән исә кәләчәјин нәһәнк тикинтиләринә башлајыр. Бу жүксәк әмәк пафосу үмумијјәтлә инчәсәнәтимиздә олдуғу кими, фолклорун да әсас мөвзуларындан биринә чеврилир. Инди ашыгла-рын сәси сәһралара чан верән каналлардан, аләми чырагбан едән су-електрик стансијаларындан кәлир. Ашыг Мирзә Волга—Дон каналына ики мүхәммәс һәср етмишдир. Бунлардан бириндә оху-јуруг:

Сәһралара, дүзәнләрә һәјат кәлир, баһар кәлир,
Инди бахын Каховкаја, уста кәлир, ме'мар кәлир,
Дајанмадан бензин кәлир, машын кәлир, гатар кәлир,
Бакы, Дашкәнд, Москвадан бу јерләрә нә вар кәлир,
Гәлбим һәлә гочалмамыш, Мирзәјәм, һәр ан дејирәм.

Инсанлара шан-шөһрәт, елә бәрәкәт, фираванлыг, мөһкәм сүлһ вә әмин-аманлыг кәтирән әмәк маһныларда, бајатыларда, дастанларда вәсф олунур:

Мән ашыг елләр бизә,
Бар верир чөлләр бизә
Тәслим олур кур чајлар
Нур верир селләр бизә,

Гәм-гүссәдән јохду из,
Јарадырыг бурда биз,
Бир шәһәрә бәнзәјир
Техникаалы кәндимиз.

Бу дөврдә инсан әмәји сусуз сәһралары лаләзара чевирир, хам торпагларда гызыл зәмиләр бечәрир, кур чајларын мәчраларыны дәјишир:

Әзизим елләр күлдү,
Гәмли көнүлләр күлдү,
Бизим көзәл дөвранда
Сәһралар, чөлләр күлдү.

Памбыг елләр бәзәди
Муған, милләр бәзәди,
Колхозун тарласында
Ачды күлләр бәзәди.

Халг әдәбијјатында
сүлһ вә демократија
мөвзусу.

Кениш халг күтләләри һәмишә динч, ја-радычы әмәјә мејл едир, мүһарибәләрә ниф-рәт бәсләјир. Она көрә дә о, бүтүн варлығы боју сүлһ, демократија, әмин-аманлыг уғрунда мүбаризә апармышдыр. Бу мөвзу ејни заманда совет инчәсәнәтинин, о чүмләдән фолклорун да әсас мөвзуларындан бири олмушдур. Азәрбајчан шифаһи халг әдәбијјатында да өз нөвбәсиндә мүһарибәдән сонра бу мөвзуда мүһүм әсәрләр мејдана кәлмишдир.

Бөјүк Вәтән мүһарибәсиндән сонра сүлһ вә демократија уғрунда мүбаризә даһа да кенишләнир. Үмумдүнја сүлһ шурасы, һәр бир мүттәфиг республикада, халг демократијасы өлкәләриндә сүлһ шуралары јаранды. Сүлһ уғрунда, јени мүһарибә гы-

зышдырычыларына гаршы мүбаризэ дүнја мигјасында күтләви шәкил алды. Биз буну һәмин мөвзуја һәср едилән шифаһи халг әдәбијјаты нүмунәләриндә дә ајдын көрүрүк.

Ашыг, долаг алтына
Сары долаг алтына
Сүлһ бајраг тәк учалсын.
Биз дә долаг алтына.

Бу бағдан нәсә кәлди,
Јоллары кәсә кәлди,
Сүлһүн сәси учалды
Елләр дә сәсә кәлди.

Халг бајатыларында сүлһүн сарсылмаз дајағы олан ордумуз белә тәсвир едилмишдир:

Елләр ајаға дурду,
Дүшмәнә зәрбә вурду,
Фашистләри мәһв етди
Гәһрәман Гызыл Орду.

Әзиннәм, бешикдә,
Көрпәм јатыр бешикдә,
Атасы сәрһәддәдир—
Дајаныбдыр кешикдә.

Мүһарибәдән сонракы илләрдә Азәрбајчан ашыглары сүлһ мөвзусунда чохлу маһнылар гошмушлар. Ашыг Мирзә, Ашыг Әсәд, Ашыг Нүсәјн Чаван, Камил Зүлфүгаров, Бәјләр Гәдиров, Чалал Сүләјманов, Јадулла Аббасов, Чобан Тағыјев, Ислам Ју-сифов вә башгаларыныи гошмалары хүсусилә диггәти чәлб едир. Бәјләр Гәдиров «Сүлһүн бајрағы» рәдифли гошмасында дејирди:

Вәтән көјләриндә ачараг ганад
Кәзир әлдән-әлә сүлһүн бајрағы,
Мәзлум инсанлара үмид бәхш едир
Мәғрур көркәмијлә сүлһүн бајрағы.

Азәрбајчан ашыгларыныи бу мөвзуда олан маһнылары 1952-чи илдә чыхан «Сүлһ нәғмәләри» китабында топланмышдыр. Азәрбајчан ашыглары сүлһ вә демократијаны, Совет Ордусуну, халгын динч, јарадычы әмәјини өз ше'рләриндә илһамла вәсф едирдиләр.

Ашыглар мүхтәлиф мөвзуларда олан маһныларыны сүлһә, демократијаја чағырышла тамамлајырдылар. Ашыг Мирзәнин ше'риндә совет әскәрләри, совет сәрһәдчиләри динч јарадычы әмәјин, халгымызын наилијјәтләринин горујучусу кими тәрән-нүм едилир:

Көрүрәм һәр заман ојагсан, ојаг,
Дәјмәсин бу јурда әсла јад ајаг.
Гајдадыр, сөзүндән дәнмәз мәрд, гочаг.
Истәр боран олсун, истәр гар олсун.

Ашыглар чох јахшы баша дүшүрдүләр ки, халгымызын фә-дакар әмәји сүлһүн мөһкәмләnmәсинә көмәкчир. Онлар Азәр-бајчанда кедән гуручулуг ишләриндән, әмәк харигәләриндән чу-ша кәләрәк јени-јени әсәрләр јарадырдылар. Ашыг Јадулла Аб-басовун ашағыдакы маһнысы бу чәһәтдән даһа сәчијјәвидир:

Сазым дилләнәндә, тәбим чошанда,
Де нәдән сөз ачым, нәләрдән дејим.

Ады хәритәјә нәгш олунмамыш
Һансы јени кәндән, шәһәрдән дејим.

Муғана, Ширвана каналлар чәкән,
Дашкәсәндә динамитлә јер сөкән,
Буруг гуран, мешә салан, ев тикән
Ели кәстәрдији һүнәрдән дејим.

Сүлһ, демократија, азадлыг, истиглалијјәт бүтүн дүнја зәһ-
мәткешләринин арзусу, истәјидир. Ашыг Ибраһим (Бақы) бу
идејаны белә ифадә етмишдир:

Һаг сөзүмүз будур бу,
Сүлһүн ады улудур,
Еј достлар, сүлһүн јолу
Кәләчәјин јолудур.

Сүлһ, демократија уғрунда мүбаризә мөвзусу совет дөврү
фолклорумузун үмумдүнја әһәмијјәтини даһа да артырмышдыр.

ХАЛГ ЈАРАДЫЧЫЛЫҒЫНЫН КҮТЛӘВИ ФОРМАЛАРЫ

Ајдындыр ки, дөврүмүздә шифаһи халг әдәбијјатынын ајры-
ајры нүмунәләрини јарадан чохла сәнәткарлар јашајырлар.
Азәрбајҗанын һәр һансы бир кушәсинә кедәндә јени бир исте-
дадла гаршылашырсан. Онлар халгымызын кәзәл адәт вә ән-
әнәләрини јашадыр, классик фолклорумузу горујуб сахлајыр,
совет дөврү фолклорумузун исә јени-јени нүмунәләрини јарадыр-
лар.

«Јүксәк дағ кәнди олан Халтанлыда гочаман ел сәнәткары
Әшрәф Нәсирову һамы һөрмәтлә динләјир. Онун јашы 80-и кеч-
мишдир, анчаг бир ифачы сәнәткар кими гочалмыр. О надир халг
дастанларыны—«Јетим Ајдын», «Ордубадлы Кәрим», «Нәчәф
вә Пәрзад» вә с. билир. Гочаман сәнәткар инди јени-јени маһны-
лар гошур, ел арасында ифа едир»¹.

Јахуд, Пәри Нәсән гызы Зәнкәзур гәзасынын Маһмудлу кән-
диндә анадан олуб. 85 јашы вар. Онун синәси ел сәнәтинин кә-
зәл инчиләри илә долудур. Өзү дә шифаһи әдәбијјат нүмунәләри
јарадыр, һазырчаваб, синәдәфтәр ел сәнәткарыдыр. Мүасир дөв-
рүмүздә баш верән һадисәләрә чохла маһнылар һәср едир. Бә-
јүк Вәтән мүһарибәсиндә фашистләрә гаршы гәһрәманчасына мү-
баризә апаран јеканә оғлуна кәндәрдији мәнзум мәктубунун бир
јериндә јазырды:

Икид зәһмәт чәкәр вәтән јолунда,
Түфәнкин әлиндә, күчүн голунда,
Вур јағы кәбәрсин сағы-солунда
Дарыхма, дарыхма, балам, дарыхма!
Дүшмәни күл етсин паләм дарыхма!²

¹ «Бакинский рабочий», 1969, 19 сентјабр.

² «Әдәбијјат вә инчәсәнәт», 1969, 2 август.

Һазырда ел арасында хусуси бајаты дејәнләр, ағычылар, нәггаллар, сөзү-сөһбәти ширин-мәзәли мүдрик ел сәнәткарлары чохдур. Чох заман мәчлисләрдә, јығынчагларда күләш, јуморла долу әһвалат вә ләтифәләр сөјләнир, биз бунларын шифаһи јарадычылыг нүмунәләри олдуғуна әһәмијјәт белә вермирик, демәли, ләтифәләр, ел сөзләри инди дә јараныр вә јажылыр. Белә ләтифәләрин чохунда аилә вә мәишәтдә олан нөгсанлар үзә чыхарылыр, ачкөзләр, тәнбәлләр, јалтаг вә аваралар тәнгид олунур. Бир сөзлә, ләтифәләрин чох һиссәсиндә инди тәрбијәви мәсәләләр гојулур:

«—Бу нәдир? Арваддан ајрылмысан, евдә дә онун үчүн бир шеј гојмамысан?!

— Нә данышырсан, чаным! Бәс ушаглар нәдир?» (4—21).

Бүтүн бунларла бәрабәр, Совет һакимијјәти илләриндә зәһмәткешләрин коллектив јарадычылығына да хусуси диггәт јетирилир. Сәнәтин коллектив формаларынын инкишафына социалист һәјәт шәраитинин өзү кениш имканлар јарадыр, совет адамлары вәтәни мүдафиәдә, әмәк чәбһәсиндә коллектив сурәтдә бөјүк гәһрәманлыг нүмунәләри көстәрирләр. Бу коллективлик өзүнү сәнәтин мүхтәлиф формаларынын јарадылмасында да көстәрир. сәнәтин мүхтәлиф формаларынын јарадылмасында да көстәрир. коллектив јарадычылығын өзфәалијјәт формаларынын инкишафы үчүн дәфәләрлә гәрарлар гәбул етмишдир.

Рајон вә кәндләрдә, шәһәрләримиздә сајсыз-һесабыз клублар, мәдәнијјәт сарајлары вардыр. Бурада чохлу өзфәалијјәт дәрнәкләри фәалијјәт көстәрир. Бу группаларын өзләри дә коллектив сәнәтин мүхтәлиф нөвләри илә мәшғул олурлар. Мүнтәзәм олараг Бакыда, Кәнчәдә, Минкәчевирдә, Сумгајытда, Шушада, Нахчыванда вә башга шәһәрләрдә аилә ансамбллары мүсабигәси, етнографик консертләр тәшкил олунур. Фолклор ансамбллары гәдим Азәрбајҗан һаваларыны, рәгсләри вә маһныларыны ахтарыб үзә чыхарыр, бәрпа вә ифа едирләр. «Чәнки» аилә ансамблы Муған дүзүндә, Салјан рајонунда јарадылмышдыр. Ансамбла республиканын әмәкдар мәдәнијјәт ишчиси Манаф Мәмәдов рәһбәрлик едир. Ансамблын он нәфәрдән ибарәт үзвү исә онун оғланларыдыр. М. Мәмәдов республика рајонларыны кәзиб мусиги фолклорумузу топламыш, онлары гәдим халг чалғы аләтләриндә ифа етмишдир. Бу аилә ансамблы өлкәмизин бир сыра шәһәрләриндә, ХТНС-дә дәфәләрлә чыхыш етмиш, Загреб шәһәриндә кечирилән аилә фолклор ансамблларынын бејнәлхалг фестивалында диплома лајиг көрүлмүшдүр¹.

Социализм шәраитиндә халг сәнәтинин инкишафы үчүн јарадылан имканлар белә фолклор коллективләринин шәхсиндә хусусилә өзүнү нүмајиш етдирир. Халг рәгсләриндән ибарәт республика фестивалында минә јахын коллектив иштирак едиб, үч ај бахыш кечирилиб, «Телло», «Јаллы», «Ирс» кими фолклор ан-

¹ Бах: Учительская газета, 1981, № 4.

самбллары мүхтәлиф гәдим рәгсләри ифа етмишләр. (1978). «Оху тар» мүсабигәси, демәк олар ки, һәр ил кечирилик, халг ичәрисиндән жүзләрчә јени-јени исте'дадлары тапыб үзә чыхарыр. Гарабағ дијарында он күн эрзиндә «Хары бүлбүл», бејнәл-халг мусиги фестивалы кечирилмишдир. АБШ, Мексика, Израил, Түркијә, Литва, Күрчүстан, Тачикистан, Башгырдыстан халг коллективләри өз сәнәтини нүмајиш етдирмишдир¹.

1977-чи илдә кечирилән зәһмәткешләрин биринчи Үмумиттифаг өзфәалијјәт јарадычылығы фестивалы бунун ән чанлы сүбутудур. Милли республикаларда кечирилән бахышларын чохилик тәчрүбәсини өзүндә топлајан бу тәдбир күтләви инчәсәнәт вә мәдәнијјәтин кәләчәк инкишаф перспективләрини мүәјјәнләшдирди. «Јарадычы кәнчләрә иш һаггында» гәрарда (1976) кәнч јарадычы зијалыларын һәјатла әлагәсини даим мөһкәмләтмәк вә тәкмилләшдирмәк, онларын ичтимаи вә јарадычылыг фәаллығыны, идеја инамыны жүксәлтмәк зәрурәтини бир даһа гејд етди. Совет Конститусијасында дејилдији кими, «өлкәмиздә профессионал инчәсәнәтин вә бәдиј јарадычылығынын инкишафы һәр васитә илә һәвәсләндирилир».

«Бәдиј өзфәалијјәт јарадычылығынын даһа да инкишаф етдирилмәси тәдбирләри һаггында» гәрар өлкәмиздә күтләви халг јарадычылығы формаларынын даһа да инкишафы үчүн көстәрилән гајғынын јени тәзаһүрү иди². Бундан сонра өзфәалијјәт јарадычылығына һәср едилән Үмумиттифаг фестивалы ики илдән артыг давам етмишдир. Кечмиш Совет Иттифагынын мүхтәлиф јерләриндә јашајан милјонларла исте'дад өз сәнәтини нүмајиш етдирмәк имканы әлдә етмишди.

Халг театрлары да халгын күтләви јарадычылығынын бир формасыдыр. Сон илләр Шәкидә, Губада, Ағдамда, Загаталада, Сумгајытта, Минкәчевирдә, Газахда вә башга шәһәр, рајон вә кәндләрдә фәалијјәт көстәрән бу театрлар кениш халг күтләләри тәрәфиндән рәғбәтлә гаршыланыр.

Бүтүн бунларла јанашы, сон илләрдә кукла театры, гаравәлли театры да ачылмышдыр. Гаравәлли театры халг јарадычылығы еви нәзиндә фәалијјәт көстәрир. Бу театрларда Азәрбајчан шифаһи халг әдәбијјатынын ән'әнәви нүмунәләриндән јарадычы сурәтдә истифадә олунур.

АШЫГ ЈАРАДЫЧЫЛЫҒЫ

Бу дөврдә дә ашыг јарадычылығы фолклорун апарычы голу олараг галмагдадыр. Ашыг сәнәти әсримизин, демәк олар ки, бүтүн һадисәләрилә јашаја билир. Она көрә дә халг сәнәткарларына, ашыг јарадычылығынын инкишафына даим гајғы көстәрилир. 1946-чы илдә Кәнчәдә топлашан ашыглар мәчлисиндә

¹ «Коммунист» гәзети 27 мај, 1990.

² Бах: Родник народного творчества, «Правда» 24 апрел, 1978.

Ашыг Әсәд, Ашыг Мирзә, Ашыг Ислам кими сәнәткарлар чыхыш етмишләр. Ашыг Әсәд демишдир:

«Мән халгымын бөжүк әзијјәтләринин шаһиди олмушам. Јени һәјәти, Совет адамыны, онун фәдакар әмәјини вәсф етмәк бизим ән үмдә вәзифәмиздир. Мәним маһны вә дастанларым сәдагәтлә халга хидмәт едәчәкдир»¹. Ашыг Мирзә «Мәним бешиллијим» адлы маһнысынын колхозчулар арасында әкс-сәда тапдығыны үрәк севинчи илә сөјләмиш вә кәстәрмишдир ки, һазырда о, Азәрбајчанын симасыны дәјишдирәчәк Минкәчевир су-електрик стансијасы һаггында маһнылар гошмагдадыр».

Белә јығынчаг вә көрүшләр мүһарибәдән сонракы илләрдә мүнтәзәм олараг кечирилмишдир. Республика вә Үмумиттифаг мүсабигәләриндә ашыглардан Имран, Әкбәр, Пәнаһ вә башгалары дәфәләрлә лауреат адына лајиг көрүлмүшләр. 1949-чу вә 1959-чу илләрдә Москвада кечирилән Азәрбајчан әдәбијјәти вә инчәсәнәти онкүнлүкләриндә иштирак етмишләр. Гәзет, журнал сәһифәләриндә онларын ше'рләри мүнтәзәм олараг чап олунур, ајрыча китаблары бурахылыр.

Ашыгларын радио вә телевизия илә вахташыры чыхышлары тәшкил едилир, дастан кечәләри кечирилмишдир. Рајон вә кәнд клубларында, мәдәнијјәт сарајларында, тарлаларда, ел мәчлисләриндә ашыглар бөжүк мүвәффәгијјәтлә чыхыш етмишләр. Газах, Товуз, Шамхор, Кәдәбәј ашыглары республикамыздан һуддларындан кәнарда да шөһрәт газанмышлар.

Сон илләрдә бир сыра классик сәнәткарларымызын ше'рләри тапылыб үзә чыхарылмышдыр. Һ. Ариф Ашыг Алынын ше'рләрини ел мүдрикләриндән топлајыб китабча һалында чап етдирмишдир. 1970-чи илләрдә Һ. Арифин «Сазлы, сөзлү дүнјам» мәгаләси әтрафында кениш мүзакирә ачылды. Ашыг сәнәти, ән'әнәләри, хүсусилә мусигиси һаггында хејирли сөһбәтләр олду. Азәрбајчан дөвләтинин «јарадычы гүввәләрлә иш һаггында» гәрарындан сонра ашыг јарадычылығына диггәт хүсусилә артды. Халг шаири С. Вурғунун анадан олмасынын 70 иллији мүнәсибәтилә Газахда кәнч ашыгларын республика мүсабигә-топланышы олду. Һәтта бу мүнәсибәтлә С. Вурғунун ады илә бағлы М. Һәкимовун «Вурғунун Муған сәфәри» адлы дастаны 1976-чы илдә «Азәрбајчан мүүллими» гәзетиндә дәрч олунду. Кәнч ашыгларын белә бир топланышы Салјанда кечирилди. Бунунла да чохла исте'дадлар үзә чыхарылды, Ашыг сәнәтинин инкишафы үчүн бир сыра тәдбирләр һәјәта кечирилди. «Әдәбијјат вә инчәсәнәт» гәзетиндә «Елмимизин сөз сәрвәти» сәһифәси ачылды. «Булаг» адлы ән'әнәви верилиш васитәсилә индијә гәдәр мә'лум олмајан бир чох ашыг маһнылары ашкар едилди.

¹ Бах: «Литературная газета», 1946, № 50.

**Ашыгларын
III гурултајы.**

Азербайжан ашыгларынын III гурултајына чохдан назырлыг керулуруду. II гурултајдан кечен узун бир муудет арзинде ашыг сэнэтинде муһум дејишикликлер мејдана кэлмишиди. Халгын хэјатында, социализм гуручулуғу ишинде муэјјэн наилијјетлер элде едилмишиди. Бутун бунлары умумилешдирмек, ашыг сэнэтинин инкишаф перспективлерини муэјјэнлешдирмек лазым иди.

«Эдэбијјат вэ инчэсэнэт» гээти ашыг јарадычылыгы наггында музакирэ ачмышды. Бу музакирэде муасир ашыг сэнэтинде мөвчуд олан ики услуб наггында мухтэлиф мулаһизэлэр сөјленилди. Бу барэде гээтлерде дерч олуна наггалэлэрде дејилди ки, Товуз, Газах, Курчустан зонасы ашыглары классик эн'энэје эсасланыр, ону јашадыр, инкишаф етдирир. Салјан, Курдемир, Шамахи ашыглары исэ куја бу эн'энэни позур, она гондарма хусусийјетлер кэтирилэр. Музакирэ наглы иди. Чунки ашыг јарадычылыгында елэ бил хэрч-мэрчлик хисс едилди. Нечэ дејерлер, ашыг гијафэсинэ кирэн вэ бу сэнэтден хэбери олмајан башабэла «сэнэткарлар» да мејдана кэлмишиди. Бунлар өз фээлијјети илэ ашыг сэнэтини тэһриф едир вэ хөрмөтден салырдылар. Бутун бунлара керэ де ашыгларын али мэчлисинин чағырылмасы вачиб иди.

Азербайжан ашыгларынын III гурултајы 1961-чи ил апрел ајынын 2-де Бақыда ачылды. Гурултаја мусабиге јолу илэ мухтэлиф рајонлардан сечилмиш 150-ден чох сэнэткар де'вөт олунмушду. Гурултај эрэфэсинде ашыгларын ше'рлеринден ибарет мэчмуэ вэ академик Н. Араслынын «Ашыг јарадычылыгы» монографијасы чапдан чыхмышды. Ашыглардан 33 нэфэринин хэјат вэ фээлијјетини экс етирэн буклетлер бурахылды. Гурултајда дөрд мэ'рузэ динлэнилди. Академик М. Ибраһимов «Зэхмөткешлерин коммунист тэрбијэсинде ашыг сэнэтинин ролу», академик Н. Араслы «Ашыг јарадычылыгында сэнэткарлыг», ССРИ халг артисти Бүлбүл Мэммедов, «Ашыг мусигиси наггында», М. Н. Тэхмасиб «Совет дөврүнде ашыг јарадычылыгы» мөвзуларында мэ'рузэ едилэр. Шаирлерден О. Сарывэлли, Р. Рза, М. Раһим, ашыглардан Хүсејн Чаван, Набат Чавадова, Ислам Јусифов, Мэхэммед Гэхрэман оғлу, Сөвдалы Хэсэн, Пэрванэ Хэсэн вэ башгалары чыхыш едилэр. Гурултајда Назим Хачыјев, «Ашыг јарадычылыгында эн'энэ вэ новаторлуғ» мөвзусунда кениш нитг сөјлэди.

Гурултајда назырда ашыг сэнэтинде олан ики услубдан да сөһбөт кетди. Музакирэ вэ мулаһизэлэрдэн сонра гурултај белэ бир гэнэетэ кэлмишиди ки, хэр ики услуб диггэтлэ өјрэнилсин, хэр ики мејлин мусбөт чэхэтлэри диггэтлэ тэхлил едилсин, үзэ чыхарылсын. Ашыг услубларынын олмасы ганундир. Она керэ де Азербайжанда гэдимден бэри мухтэлиф ашыг «мөктэблэри» фээлијјет көстэрмишиди. Бу мөктэблэр назырда јени дөврде өз фээлијјетини давам етирмөкдэди. Она керэ де муасир ашыг сэнэтинде олан, хэм классик эн'энэлэрэ эсаслана мөктэб, хэм

дә бу сәнәтдә мејдана кәлән јени чәһәтләр, новаторлуг диггәтлә өјрәнилмәли вә тәблиғ едилмәлидир. Елә етмәк лазымдыр ки, бу үслубларын бирләшмәси, вәһдәти, биркә сә'ји Азәрбајчан ашыг сәнәтини јени инкишаф мәрһәләсинә кәтириб чыхарсын. Анчаг ашыг јарадычылығында тәһрифләрә, гондарма үнсүрләрә гәтијјән јол вермәк олмаз. Доғрудан да, гурултајын ашыг сәнәтинин инкишафында бөјүк ролу олду. Гурултајдан сонра классик ән'әнәләрин өјрәнилмәси, тәблиғи, бу гәдим ән'әнәләр зәмининдә сәнәтин инкишаф етдирилмәси мүһүм бир вәзифә кими гаршыда дурур. Сон илләрдә ашыг сәнәтинин мөгсәдјәнлү инкишафы, јени-јени истәдадларын мејдана кәлмәси гурултајын сәмәрәли фәалијјәти кими гејд едилмәлидир.

Ашыгларын
IV гурултајы.

1984-чү ил март ајынын 19-да Азәрбајчан ашыгларынын IV гурултајы ачылмышдыр. Гурултај әрәфәсиндә ән'әнәви бахышлар, јарышлар кечирилмишдир. Гурултајда 300-ә гәдәр ашыг иштирак етмишдир. Гоншу республикалардан, хүсусилә Өзбәкстан, Күрчүстан, Дағыстандан да гонаглар иштирак едирдиләр. Халг јазычысы, академик М. Ибраһимов кириш сөзү илә гурултајы ачмышдыр. Республика ашыглар бирлијинин сәдри, халг шаири Гүсејн Ариф ашыг јарадычылығымыз һаггында кениш мә'рузә етмишдир. О, ашыг поезијасынын ән'әнәләринин јашамасы, индидән сонра көрүләчәк ишләр барәдә данышмышдыр. Н. Ариф ону да гејд етмишдир ки, Азәрбајчан Ашыглар бирлијинә 500-ә гәдәр сәнәткар дахилдир. Даһа сонра Н. Ариф демишдир: «Ашыг һәмишә халгла јашамыш, халгла нәфәс алмыш, онун истәк вә арзуларынын ифадәчиси олмушдур. Одур ки, инди дә саз усталарынын гаршысында дуран әсас вәзифә өз сәнәти илә чәмијјәтимизин нәчиб идеалларыны бәргәрар етмәк, вәтәнпәрвәрләр, бејнәлмиләлчиләр јетишдирилмәсинә көмәк етмәк, әмәк гәһрәманларынын шөһрәтини јәјмагдыр».

Сәнәтшүнаслыг намизәди Әминә Елдарова өз мә'рузәсини ашыг мусигиси проблемәринә һәср етмишдир. ССРИ халг артистләри Нијази, Рауф һачыјев, консерваторијанын ректору, профессор Елмира Абасова, С. Рүстәм, Анар, академик Фәрәмәз Магсудов, профессор В. Вәлијев вә башгалары чыхыш етмишләр. Онлар ашыг јарадычылығынын идеја-бәдин сәвијјәсини даһа да јүксәлтмәк, ашыг сәнәтинин динләјичиләрә тәсирини күчләндирмәк һаггында данышмышлар. «Ашыгларын пешә мәһарәтинин артмасы биләваситә онларын үмуми мәдәни сәвијјәсилә бағлыдыр. Бу гәдим сәнәтә бир тәрәвәт, бир јенилик кәтирмәк үчүн ашыг савадлы олмалыдыр, өз дүнјакөрүшүнү кенишләндирмәлидир».

Ашыглардан Гүсејн Чаван, Микајыл Азафлы, Камандар Әфәндијев, Рза Мәммәдов вә башгалары чыхыш етмишләр. Ашыг Рза Мәммәдов демишдир: «Ашыг сәнәтиндә сөзлә мусиги ајрылмаздыр. Динләјичиләрин гәлбинә јол тапмаг үчүн јорулмадан ишләмәк, һәјаты даһа јахшы өјрәнмәк, халгла сых үнсиј-

јәтдә олмаг лазымдыр. Ашыглар бирлији јарадычылыг гүввә-ләримизин артырылмасында, гардаш республикалардакы халг нәғмәкарлары илә әлагәләрин мөһкәмләндирилмәсиндә мүнүм рол ојнамалыдыр.

Ашыг сәнәтинә бахышлар, халг синәдәфтәрләринин мүсаби-гәләри даһа тез-тез кечирилмәлидир. Ашыгларын IV гурулта-јынын мүасир ашыг сәнәтинин кәләчәк инкишафында мүнүм ро-лу олмушдур.

Ашыг сәнәти јашајыр. Ону јашаданлар илк нөвбәдә бу сәнә-тин гәдим ән'әнәләринә садиг галырлар. Бу ән'әнәләрдән гопан-лар, сәнәтдән дә гопур вә ел ичәрисиндә өзләринә ад-сан тапа билмәјиб унудулурлар. Ашыг сәнәти әсрләрдән бәри Азәрбај-чанын мүхтәлиф кушәләриндә пәрвәриш тапыб, һәр бир кушәдә мүәјјән өзүнәмәхсуслугла фәргләнмишдир. Башга сөзлә гәдим-дән бәри Азәрбајчанда мүхтәлиф ашыг мәктәбләри олмуш, һәр бир мәктәб елимизин бу ахар-бахарлы сәнәтинә өз пајыны вер-мишдир. Беләликлә ашыг сәнәти сују чох дәринләрдән гајнајыб чыхан булаг кими чағламышдыр. Сон илләрдә Азәрбајчанда бир сыра көркәмли ашыглар јашамыш вә инди дә јашамагда-дырлар.

Онлар өз фәалијјәти, әмәји, зәһмәтилә бу сәнәти мүасир дөврдә дә јаратмыш вә нечә дејәрләр ону көкдән гопуб гырыл-маға гојмамышлар. Газах—Борчалы тәрәфләрдә ән'әнәви ашыг сәнәтимизин көзәл нүмајәндәләри фәалијјәт көстәрмишләр.

Һүсејн Сарачлы, Камандар Әфәндијев, Әмраһ Күлмәммә-дов, Авды Гајмаглы, Хынды Мәммәд, Әкбәр Чәфәров, Имран Һәсәнов вә башгаларынын фәалијјәти хүсусилә гејд едилмәли-дир. Бу сәнәткарлар устадларымызын һәм јаратмаг вә һәм дә ифачылыг ән'әнәләрини мәһарәтлә кәләчәк нәсилләрә бағышла-мышлар.

Ашыг Камандары һәрдән јад елә,
Ән көзәл күнләрин өндәдир һәлә,
Бакымла Тәбризим версин әл-әлә
Мин јаша хош ајлар, күнләр ичиндә

Ашыг Камандарын Азәрбајчана мүрачиәтлә гошдуғу маһны белә тамамланыр.

Гочаман сәнәткар Хынды Мәммәд Гурбани, Аббас Туфар-ганлы, Валәһ, Әләскәр сәнәтинин вариси кими өз мәчлисләрини ашағыдакы е'тирафла башлајарды:

Мән гочаман бир ашығам,
Мејданда мәрди-мәрдана,
Елләримә јарашығам
Мејданда мәрди-мәрдана,
Чаһанда мәрди-мәрдана.

Ашыг Ханмуса Гобустан мәдәнијјәт евиндә ашыглар ансамб-лына рәһбәрлик едир, јарышларда, бахышларда, сәнәт мәчлис-

ләрində једди диплома лажиг көрүлмүшдүр. Баки нефтчиләринә һәср етдији «Баба вә нәвә» дастанынын мүәллифидир¹.

Ашыг Солтан Губа, Хачмаз, Дәрбәнд тәрәфләрдә фәалијјәт көстәрән вә таныныб севилән сәнәткардыр. Нәслән ашыглар аиләсинә мәнсубдур. Атасы ашыг һачы Әләскәр, Молла Чүмәнин мүасири кими Азәрбајчан ашыг сәнәтини о тәрәфләрдә горујуб сахлајанлардан олмушдур. Молла Чүмә илә дејишмәси дә вардыр.

Өмүр јолдашы Гәндаб да ашыгдыр, ашыглығы әри Солтандан өјрәнмишдир. Онлар бирликдә «Солтан вә Гәндаб» дастаныны јаратмышлар. Ашыг Солтан Ширван ашыг мәктәбинин ән'әнәләрини јашадан сәнәткарлардандыр. Чохлу дастан билир, ашыг һаваларыны мәһарәтлә сазда чалыр. Хүсусилә «Јаныг Кәрәми», «Губа Кәрәми», «Губа бағлары», «Чығалы көзәлләмә» вә башга һавалар үстүндә маһнылары мәһарәтлә ифа едир. О өз сазы илә Ленинградда, Москвада, Кијевдә, Ростовда, Тифлисдә, Чехословакијада, Полша, Болгарыстан, Франсада, Јапонијада, Иранда вә Түркијәдә—бөјүк мүвәффәгијјәтлә чыхыш етмишдир:

Әријиб јаған гар чајлара ахыр,
Обаја јаз кәлир, елә јаз кәлир,
Тәбиәт көксүнә бәнөвшә тахыр
Бүлбүл јувасындан хош аваз кәлир.

Күлүр чөлүн үзү, тарланын үзү,
Көзәллик бүрүјүр чәмәни, дүзү
Дөнүр дағ чајына Солтанын сөзү
Елләр мәчлисинә элдә саз кәлир,

Ашыг Солтан Азәрбајчан ашыгларынын III—IV гурултајларынын нүмајәндәси олмушдур. Үмумиттифаг бахыш вә олимпиадаларын лауреатларыдыр. Дағыстан МССР-нин әмәкдар инчәсәнәт хадимидир.

Өз јарадычылыг вә ифачылығы е'тибарилә мүасир ашыг поезијамызын көркәмли нүмајәндәләриндән бири дә Микајыл Азафлыдыр. О, сөзүн әсил мә'насында ашыг сәнәти ән'әнәләринин горујучусу олмушдур. Буну онун хүсусилә сон дөвр јарадычылығы ашкарлајыр. М. Азафлы Азәрбајчан устад ашыгларынын варисидир. Көврәк лиризм вә инчә естетик дујум М. Азафлы поезијасыны шәртләндирән амилләрдәндир. Көдәк кәрәјлы адландырдығы «Дүнјада» рәдифли маһнысында о дејир:

Дүнјаја ган ағладан,
Бағышланмаз дүнјада.
Саф үрәкләр дағладан
Бағышланмаз дүнјада.

¹ «Баки» гәзети, 5 апрел, 1983-чү ил.

Доғру, дүзә кор бахан,
Фитнә гуруб шәр јахан,
Әһдинә хаин чыхан
Бағышланмаз дүнјада.

Милләтини сатанлар,
Ата-ана атанлар,
Азафлы, ел гатанлар
Бағышланмаз дүнјада.

Гочаман ел сәнәткарларындан бири дә *Ашыг Әһмәддир*. О, Ширван ашыг мәктәбинин давамчыларындандыр. Ашыг Әһмәд һәм ифачы, һәм дә јарадычы сәнәткар кими мәшһурлашмышдыр. Ашыг поезијамызын бир сыра шәкилләриндә чохлу ше'рләри вар. Ики ше'р китабынын мүәллифидир. (1965, 1980). Әмәк, сүлһ, достлуг, мәһәббәт вәтәнин көзәлликләри онун поезијасынын әсас мөвзуларыдыр. Ширванын танынмыш ашығы Билалын һәјат вә фәалијјәтинә дастан һәср етмишдир.

Ашыг Пәри мәчлиси. Азәрбајчан гадын ашыг вә шаирләрин дә вәтәнидир. Мәһсәти Кәнчәвидән башланан ше'р чәләнки һазырда да халгымызын исте'дадлы шаир вә ашыглары тәрәфиндән бөјүк уғурларла горунуб сахланмагдадыр. 1984-чү илдә Јазычылар Иттифагынын Натәван адлы клубунда «Ашыг Пәри мәчлиси» адында гадынларымыздан ибарәт ашыглар коллективи јарадылмыш вә о дөврдән фәалијјәт көстәрмәкдәдир. Аз бир заман ичәрисиндә бу мәчлис бүтүн Гафгазда мәшһурлашмышдыр. «Ашыг Пәри мәчлиси»нин рәһбәри «Азәрбајчанын әмәкдар мәдәнијјәт ишчиси» Нарынч Хатундур. Нарынч Хатунун «мәчлис»индә Азәрбајчандан чыхмыш ашыг-гызлар вардыр. Тәрлан Көјчәли, Дилара вә Күлара Азафлылар, Сәадәт Бута, Мајка Мәтин, Күлникар Рәһимли, Пакизә Мусакөјлү, Ајбәниз Лачынлы, Лүтфијјә Мусајева, Улдуз Гулијева, Роза Гарабағлы, Һәвва Фәрзәли гызы «мәчлис»ин үзвләринин хош сәдалары республикамызын һүдудларындан даһа узаглара јайылмышдыр. Мәчлисин үзвләри ашыг сәнәтимизин ән'әнәләрини өзүнәмәхсус тәрздә давам етдирмәклә бәрабәр, өзләри дә јени көзәл маһнылар јарадырлар:

Һәр күн мин јол чан сөјләјиб
Демәрәм ки, јорулмушам.
Бу торпаға ана дејиб
Бу торпагдан јоғрулмушам.

Гоп кәнлүм һәсрәт бузундан,
Шан-шөһрәтин учузундан,
Дәдә Горгуд гопузундан
Аха-аха дурулмушам.

Хатун дејәр сағым-солум,
Чпчәк ачар өмүр јолум,
Бу торпаға гурбан олум
Бу торпаға вурулмушам.

ДАСТАН ЈАРАДЫЧЫЛЫҒЫ

Дастан јарадычылығы да өзүнәмәхсус јолла давам етмәкдәдир. Әлбәттә, биз сөзүн һәгиги мәнасында классик формада дастанлардан даныша билмәрик. Халгымызын һәјатында, беј-нәлхалг мигјасда, чәмијјәтин инкишаф тарихиндә баш верән һадисәләрлә әлагәдар фолклорун бир сыра жанрларынын јаранмасы вә јашамасында мүшаһидә етдијимиз дәјишикликләр дастанларда да өзүнү көстәрмәкдәдир. Бурада да классик ән'әнәләр бу вә ја дикәр дәрәчәдә өзүнү сахламагдадыр. Дастанлар һәм мәнәббәт, һәм дә гәһрәманлыг мөвзусунда мејдана кәлмәкдәдир. Шүбһәсиз, мәнәббәт мөвзусунда дастанлар нисбәтән даһа чох јараныр. Она көрә ки, белә дастанлар һәр бир дөврдә олдуғу кими, сон илләрдә дә халгын динч јашајыш шәраитинин мәнсулу олага галыр. Дастанлар ашыг ше'ри, бајаты, маһны вә с. жанрлар кими дејил, бунларын јаранмасы үчүн мүәјјән дөвр, мәрһәлә, халг һәјатында өз изләрини сахлајан һадисәләрин баш вермәси лазымдыр. Она көрә дә мүасир дөвр һадисәләрини өзләриндә әкс етдирән дастанлар әсасән бөјүк Вәтән мүһарибәсиндән сонра формалашмышдыр. Марағлыдыр ки, 30-чу илләрдә халг һәјатынын мүәјјән эпизодлары, мәрһәләләри ири һәчмли ше'рләрдә, хүсусилә мүхәммәсләрдә өз бәдии әксини тапырды. Ашыг һүсејн Бозалганлы, Ашыг Әли, Ашыг Әсәд, Ашыг Мәнһәммәд, Ашыг Қазым вә башгаларынын белә әсәрләри мүәјјән мәнада дастан тәсири бағышлајыр. Бунлар сонра јени дастанларын јаранмасы үчүн һазырлыг ролуну ојнајырды. Белә мүхәммәсләрин јаранмасы просеси инди дә давам етмәкдәдир. Буну биз һүсејн Чаван, Ашыг Бәнмән, Ашыг Пәнәһ кими мүасир ашыгларын јарадычылығында ајдын көрә биләрик.

Јени дастанлар мүхтәлиф илләрдә Азәрбајҗан ЕА Низами адына Әдәбијјат Институтунун фолклор шө'бәсинин әмәкташлары М. Н. Тәһмасиб, Ә. Ахундов, Н. Сејидов, С. Јағубова, Т. Фәрзәлијев, И. Аббасов вә башгалары тәрәфиндән топланмышдыр. «Белә нүмунәләр күлли мигдардадыр вә бундан сонра да әлагәдар тәшкилатлар вә зијалыларымыз һәмнин материалларын топланмасы гајғысына галмалыдыр» (3, 7). Јени дастанлар да мәнәббәт вә гәһрәманлыг дастанлары кими групплашдырылыр. Мәнәббәт дастанлары тәхминән үч јолла формалашмышдыр. Биринчиси, ән'әнәви мөвзулар әсасында јаранан дастанлардыр. Бу әсәрләр нағыл, рәвәјәт, әфсанә вә јазылы әдәбијјатдан истифадә јолу илә формалашмышдыр. Ашыг Әсәдин «Низами вә Афаг», Ашыг Әлинин «Фәрһад вә Ширин», «Шаһзадә Бәнрәм», «Ашыг Хасполадын «Валәһ вә Таләһ», шаир Нәбинин «Дилсуз вә Хәзанкүл» дастанлары белә әсәрләрдәндир. Икинчи груп дастанлар исә мүасир мөвзулар әсасында дүзәлдилмишдир. Ашыг һүсејн Чаванын «Һүсејн вә Сәрвнәз», «Бакы гызлары», «Кәлбәчәр хатирәләри», «Москва сәфәри», «Һәсән Пәр-

ванәнин «Тарлачы гыз», Ашыг Бәһмәнин «Бәһмән вә Һумај» әсәрләри буна мисал ола биләр.

Үчүнчү груп мәнәббәт дастанлары исә тәрчүмеји-һал характери дашыыр. Бунлар Аббас Туфарганлы, Гурбани, Валех, Хәстә Гасым, Һүсејн Шәмкирли, Молла Чүмә кими уstad сәнәткарларын дастан ән'әнәләрини давам етдирир. Ашыг Шәмширин, Ашыг Солтанын, Һәсән Пәрванәнин, Нарынч Хатунун («Азафлы вә Нарынч Хатун») вә башга сәнәткарларын белә дастанлары вардыр. Бүтүн бу дастанларын өзүнә көрә үслуб рәнкарәнклији, композисијасы, орижиналлығы вә мараглы ифа манералары вардыр.

Доғрудур белә дастан вә әһвалатларын ашыгларымызын дилиндән јазылыб, ишләниб нәшрә верилмәси чох ләнк кедир. Сон илләрдә «Једди дастан», «Ашыг рәвајәтләри», Һүсејн Бозалганлынын «Дастанлар, һекајәтләр», проф. М. Һәкимовун китабларында олан јени дастанларын нәшри алгышланмалыдыр. Ашыг Һүсејн Сарачлы һаггында јазылан мәгаләдә охујуруг: «Чаһанкирлин нағылы», «Ашыг Гаранын вә Хәстә Һәсәнин дејишмәси», «Меһди бәјин нағылы», «Гачаг Кәрим», «Бурачлы вә күрчү гызы», «Салман бәјин нағылы», «Јаралы Маһмуд», «Гызыл», «Короғлунун Афшәһәрә сәфәри» дастанлары Ашыг Һүсејн Сарачлы тәхәјјүлүнүн мәнсулларыдыр»¹.

Әкәр бу дастан вә нағыллар јазыја алынмајыбса ашығын дүнјадан көчмәсилә биз онлардан әбәди мәнрум олмушуг.

Мүасир дастанлар ичәрисиндә «Һәсән вә тарлачы гыз» дастаны өз орижиналлығы илә сечилир. Дастанда тәсвир едилән һадисәләр әмәк чәһәсиндә—тарлада чәрәјан едир. Анчаг һәјатымызын башга саһәләри дә бурада тәсвир олунур. Дастанда јени һәјат гуран мүасир адамын инамы, арзу вә истәји, бөјүк гуручулуғ әзми мараглы сәһнәләрдә верилмишдир. Һадисәләр тарлада, памбыг тајалары јанында давам етдирилир, ушаг бағчалары, чајханалар, тој мәчлисләри, тәрбијә очаглары ашығын чох усталыгла сүжетә гошдуғу бу эпизодлар үмуми бир дастанда бирләшдирилир. «Пәрванә вә тарлачы гыз» дастанында халгымызын әмәк һәјаты парлаг лөвһәләрдә әкс олунмушдур.

Ашыг дастаны јарадаркән классик ән'әнәләрә әсасланмышдыр. Бурада мараглы ше'р формалары ишләнмишдир: додаг-дәјмәз, дилтәрпәтмәз, тәчнис, гошајарпағ, гошма, уstadнамә, мүхәммәс, дејишмә вә с. Гәһрәманлара Һәсән—Пәрванә, Ајнаханым—Тарлачы адларынын верилмәси дә марағ доғурур, («Әсли вә Кәрәм»и јада салаг.). Дастандакы уstadнамәләр вә дуваг-гапма да ашығын өз јарадычылығыдыр.

«Бәһмән вә Һумај» мәнәббәт дастанларына мәхсус классик ән'әнәләри мүасир дөврдә давам етдирир. Бу мараглы, орижинал дастан бүтүнлүкдә дејишмә үстүндә гурулмушдур.

¹ «Әдәбијат вә илчәсәнәт» гәзәти, 22 ијун, 1984.

Дастанда «Валех вә Зәрникар», «Һүсејн вә Рејһан» дастанларынын ән'әнәләриндән истифадә олунмушдур. Бурада әсәрин гәһрәманы кими верилән Бәһмән бир чох ашыгларла дејишир вә онлары бағлајыр.

Дастан орижинал бир финалла тамамланыр. Һумај Бәһмәнин бағламаларыны ача билмир, өзүнү мәғлуб һесаб едир. Буна бахмајараг һәм Бәһмән, һәм дә Һумај өз сәнәтләрини нүмајиш етдирир, сонра да меһрибанлыгла ајрылырлар.

Совет дөврүндә јаранан гәһрәмәнлыг дастанлары да дастан јарадычылығымызда мүһүм јер тутур. Онларда да дастанчылыг ән'әнәләри көзләнилмишдир. Үмумијјәтлә, Совет һакимијјәти илләриндә «Ханлар», «Нәриман», «Гара Танрыверди» (Ашыг Һүсејн Бозалганлы), «Камал», (Ашыг Мирзә), «Сәттар хан» (Ашыг Һүсејн Чаван) вә с. кими дастанлар јарадылмышдыр.

«Танрыверди» дастанынын әсасыны чар үсул-идарәсинә гаршы апарылан гәһрәмәнлыг мүбаризәси тәшкил едир. Бурада «Қороғлу», «Гачаг Нәби» кими дастанларын ән'әнәләриндән усталыгла истифадә олунмушдур. Дастанда Гачаг Танрыверди, онун гардашы, силаһдашы, началник, пристав, коха, бәј вә ханлар әсас иштиракчылардыр.

«Танрыверди» дастаны бәдии чәһәтдән камил ишләнмиш көзәл сәнәт нүмунәсидир. Үмумијјәтлә, гәһрәмәнлыг дастанлары башга жанрлара нисбәтән аз јараныр. Һазырда тарихи һадисә шәхсијјәтләр, гәһрәмәнлар һаггында маһнылар әсас әдәби форма олараг даһа кениш јайылмышдыр.

Нәтичә олараг демәлијик ки, мүхтәлиф мөвзуларда јени дастанлар инди дә јаранмагдадыр. Онлары топламаг, үзәриндә елми мүшаһидәләр апармаг, бу гәдим вә рәнкарәнк жанрын мүасир дөврдә дә јараныб јайылмасы просесини изләмәк лазымдыр. Бүтүн бунлар исә дастан жанрынын кәләчәк талеји һаггында да мүәјјән нәтичәләрә кәлмәк үчүн мүтәхәссисләрә материал верә биләр.

АШЫГ; ҺҮСЕЈН ЧАВАН

Дөврүмүзүн уstad ашыгларындан олмушдур. Ашыг Һүсејн Чаван классик ашыг поезијамызын ән јахшы ән'әнәләрини мүасир дөврүмүзүн пафосу, тәләб вә әһвал-руһијјәси илә чох мәһарәтлә бирләшдирән бир сәнәткар иди. Онун һәр бир гошмасында, маһнысында, дастан вә хатирәләриндә Гурбани, Аббас Туфарганлы, Валех, Әләскәр, Молла Чүмә, Һүсејн Бозалганлы вә башгаларынын јарадычылыг нәфәси дујулур. Өзү дә бу нәфәс ашыг сәнәтинин мүасир тәләбләри фөвгүндән кәлир. Халг јазычысы М. Ибраһимов чох доғру олараг дејир: «Ашыг Һүсејн Чаванын јарадычылығында ашыг поезијамызын бир сыра ән көзәл ән'әнәләри бу күн дә јашајыб инкишаф едир» (13, 78).

Ашағыдакы мисралар ел нәғмәкарынын үмуми јарадычылығы үчүн даһа характерикдир.

Көзэл дүңгуларла, инчә сөзләрлә
Көнүл тикән һәр ме'мары сеvirәм,
Күлшәнләр јетирән маһир бағбанын
Јаратдығы илк баһары сеvirәм.

Көјләрә учалдан елми, сәнәти,
Чағыран ағ күнә бәшәријјәти,

Бу көзәл дөвраны, көзәл һәјаты.
Халга верән сәбәбкары сеvirәм.

Ашыг Һүсејн Микајыл оғлу Әлијев 1916-чы илдә Чәнуби Азәрбајчанын Кәрмәдүз маһалынын Уту кәндиндә јохсул кәндли аиләсиндә анадан олмушдур. О әввәлчә «Фәрман», сонра исә «Чаван» тәхәллүсләри илә ше'рләр гошмушдур. Сонралар артыг Чаван Һүсејн ады илә ел арасында шөһрәт тапмышдыр.

Һүсејн атасыны чох еркән итирмиш, аиләсинин ағырлығы анасы Зөһрәнин үзәринә дүшмүшдүр. Она көрә дә ашығын аиләси Шимали Азәрбајчана көчмүш, ики ил Ағдамын Шәрәфханды кәндиндә јашамыш, сонра Гасым Исмајылов рајонунун Дәл-Мәммәдли кәндинә көчмүшдүр. Һәммин илләрдә Һүсејн муздурлуг етмишдир.

Һүсејн кичик јашларындан мәчлисләрә кедир, ашыглара гулаг асыр, сазын, сөзүн тә'сири, һәвәсилә јашајырды. Она көрә дә о, бир мүддәт Ашыг Әләскәрин гардашы оғлу Ашыг Мусаја (1927—1934-чү илләрдә) шакирдлик етмишдир. Ашыг Һүсејнин бир сәнәткар кими јетишмәсиндә Ашыг Әләскәрин гардашы Мәһәмәдин, гардашы оғлу Нәчәфин, оғлу Талыбын да бөјүк ролу олмушдур. Сонра о, мүстәгил фәалијјәтә башламыш, өз сә'ји, мүталиәси, һәвәси нәтичәсиндә классик Азәрбајчан ашыг поезијасыны вә әдәбијјатыны диггәтлә өјрәнмишдир.

Һүсејн Чаванын јарадычылығы өзүнү Бөјүк Вәтән мүһарибәси илләриндә даһа ајдын кестәрмишдир. 1945-чи илдә мүстәгиллик уғрунда дөјүшә галхай Чәнуби Азәрбајчан халгы Ашыг Һүсејнин аловлу маһныларыны сәнкәрләрдә охујурдулар. Оун гошмалары «Азәрбајчан», «Гызыл Әскәр», «Вәтән уғрунда», «Јени Шәрг» кими мәтбуат органларында чап олунурду.

Бөјүк Вәтән мүһарибәсиндән сонракы дөврдә Һүсејн Чаванын мөвзу даирәси даһа да кенишләнир. О, бир сәнәткар кими пүхтәләшир.

1950-чи илдән башлајараг бир-биринин далынча ашығын бир нечә китабы чап олунмушдур: «Ашығын арзулары» (1950), «Азадлыг маһнылары» (1950), «Ше'рләр» (1953), «Сәдәфли саз» (1956), «Гошмалар» (1959), «Ше'рләр» (1962), «Даныш, телли сазым» (1966) вә с.

Ашыг Һүсејн һәм дә 1947—1948-чи илләр арасында М. Магомајев адына Азәрбајчан Дөвләт Филармонијасында солист вә зифәсиндә ишләмишдир. О, 1957-чи илдән Азәрбајчан Јазычылар Иттифагынын үзвү олмушдур. Халгымыз 1958-чи илдә ашығын сәһнә фәалијјәтнинин 25 иллијини вә 1967-чи илдә анадан

олмасынын 50, 1976-чы илдә исә 60 иллијни тәнтәнә илә гејд етмишдир.

Ашыг Һүсејн Азәрбајчан ашыгларынын I—II—III вә IV гурултајларынын нүмајәндәси олмушдур. О, ССРИ-нин бир сыра орден вә медаллары илә тәлтиф едилмишдир. Һүсејн Чаван 1986-чы илдә вәфат етмишдир.

Ашыг Һүсејн јарадычылығынын мөвзу даирәси чох кенишдир. О, устад ашыг кими өз әсәрләриндә халгымызын әмәк гуручулуғундакы мисилсиз наилијјәтләри бөјүк илһамла тәрәннүм едир, бејнәлхалг аләмдә баш верән һадисәләрә өз мүнәсибәтини билдирир. Сүлһ вә бејнәлмиләлчилик дүшмәнләрини өлдүрүчү сатира атәшинә тутур.

Һүсејн Чаванын јарадычылығында Чәнуби Азәрбајчанда чошан ингилаби һәрәкат да әсас мөвзулардандыр. Ашыг бу һәрәкаты боған иртичачылары амансызчасына одлу ше'рләрилә гамчылајыр. Бунунла белә биз Һүсејн Чаваны ингилаб, достлуг, вәтән, сүлһ нәғмәкары адландырсаг јанылмарыг.

Гүзеј вә күнеј Азәрбајчанынын чохданкы дәрди Ашыг Һүсејни өмрү боју дүшүндүрмүшдүр.

Дәрдли Тәбриз көз јашыны силәчәк,
Бу бајрамда севинәчәк, күләчәк,
Бакы оғлу она гонаг кәләчәк
Гојмаз күл үстүнә хар, Азәрбајчан!

Ашыг Һүсејн Чаван классик ашыг поезијамызын мүхәммәс, тәчнис, дејишмә, дивани, кәрајлы вә с. формаларында мүасир руһлу көзәл орижинал әсәрләр јаратмышдыр.

Һүсејн Чаванын ше'рләрини тәдгиг едән М. Һәкимов чох дүзкүн олараг көстәрир ки, онун јарадычылығы ики мәнбәдән гүввәт алыб гол-ганад ачмышдыр. Бунлардан бири устад ашыгларымызын дастан вә ше'рләри, икинчиси исә классик әдәбијјатымыздыр. Бир тәрәфдән Гурбани, Аббас Туфарганлы, Сары Ашыг, Валех, Хәстә Гасым, Әләскәр, Молла Чүмә, Ашыг Һүсејн Бозалганлы о бири тәрәфдән исә Фүзули, Вагиф, Видади, Нәбати, Закир, Сабир вә башгалары Һүсејн Чаванын јарадычылығына тә'сир көстәрмишдир. Ашыг «Фүзули» рәдифли гошмасында дејир:

Ашыг кәрәк сәни тә'риф ејләјә,
Сәндән јаза, сәндән дастан сөјләјә,
Мәчнунун ешгини көзәл Лејлијә,
Ашыг кими өзүн ачдын, Фүзули!

Һүсејн Чаван С. Вурғуна, Ү. Һачыбәјова, Ҷ. Чаббарлыја, М. Ә. Сабирә вә О. Сарывәллијә һәср етдији ше'рләриндә бу сәнәткарлара өз ештирамыны, халг мәһәббәтини ифадә етмишдир. Биз буну ашағыдакы ше'рдән ајдын көрүрүк:

Һәр сөзүн гәләбә, мин зәфәр чалыр,
Вәтәнин фәхр едир, елин учалыр.
Сәнә ана кими хош лајла чалыр,
Үзејирин бу одлу дијары. Вурғун.

Ашыг Һүсејн мүасир ашыг поезијамызын көзәл, лирик нүмунәләрини јаратмышдыр. Оун мәнәббәт лирикасы классик устад ашыгларымызын ән'әнәси үзәриндә вүс'әт тапмышдыр. О, чығалы кәрајлы, дивани, дејишмә, тәчнис, гошајарпаг, көзәлләмә вә башга шәкилләрин јени лирик нүмунәләрини јаратмышдыр.

Ашығын «Кимдән өјрәндин», «Бојлана-бојлана», «Мәрјәм», «Дилбәр», «Бу дағларда» вә с. ше'рләри чох мәшһурдур.

Һүсејн Чаван һәм дә өзүндән әввәлки устад ашыгларын ше'рләриндән бәһрәләнәрәк бир сыра дәјәрли әсәрләр јаратмышдыр. Мәсәлән, о, Ашыг Һүсејн Шәмкирлинин:

Јарын бағчасында үч күл ачылыб,
Ар күл, гырмызы күл, бир дә сары күл,
Һәр үчү дә бир-бириндән өјмәли,
Ар күл, гырмызы күл, бир дә сары күл,—

гошмасындан тә'сирләнәрәк көзәл вә орижинал бир тәчнис јаратмышдыр.

Јарын сянәсиндә бир дәстә чичәк,
Јары гөнчә, јары нәркиз, јары күл,
Чичәкдән дә, нәркиздән дә јар көјчәк.
Хош һалына кимин вардыр јары күл.

Ашыг Һүсејнин бир сыра дастан, хатирә вә ири һәчмли дејишмә вә мүхәммәсләри дә вардыр. Дејишмәләрдә мүасир һәјатымызын мүхтәлиф саһәләринә аид марағлы мүлаһизәләр сөјләнир. «Һүсејн Чаван вә Сәрвиназ», «Бакы гызлары», «Кәлбәчәр хатирәләри», «Гарадағ сәфәри», «Сәттархан дастаны» вә с. буна мисал ола биләр.

Мүасир ашыг поезијамызын инкишафында, кәнч ашыглар нәслинин јетишмәсиндә Һүсејн Чаван јарадычылығынын мүһүм әһәмијјәти вардыр.

АШЫГ ШӘМШИР

Ашыг Шәмшири әдәби ичтиманјјәтимизә халг шаири С. Вурғун танытмышдыр. Елә ондан сонра ашыг бүтүн бачарыг вә исте'дадыны мәдәни гуручулуг ишләримизә даһа һәвәслә сәрф етмәјә башламышдыр.

Ашыг Шәмшир Гурбан оғлу Гочајев 1893-чү илдә кечмиш Чаваншир маһалынын Дәмирчидам кәндиндә анадан олмушдур. Атасы Гурбан шаирлик тәбинә малик, елмли, билликли бир адам иди. Сонралар Ағдабанлы Гурбан ады илә мәшһур олан исте'-

дадлы ашыгларымыздан биридир. Шәмширдә ашыглыға һәвәс ојадан атасынын дүзәлтдији, јахуд иштирак еләдији ше'р мәч-лисләри олмушдур. Шәмширин дедијинә көрә, «Ашыг Әләскәр һәрдән досту Ашыг Гурбанын евинә гонаг кәләр, гәдим китаб-лары она охутдуруб динләрмиш. Онлар маһны, мусиги, ашыг сәнәти вә с. һаггында мараглы сөһбәтләр едәр, өз ше'рләрини бир-бирләринә сөјләр вә чалыб охујармышлар».¹

Саза, сөзә, сәнәтә һәвәс көстәрән ашыг өз сә'ји нәтичәсиндә сонралар бир сәнәткар кими јетишмәјә башлајыр. Ел шәнлик-ләриндә чалыб охујур, халгын севимлиси олур. Классик Азәр-бајчан ашыг поезијасыны, дастан вә нағылларымызы камил өј-рәнәрәк өз јарадычылығыны бу ән'әнә үзәриндә давам етдирир.

1955-чи илдә халг шаири Сәмәд Вурғун Кәлбәчәрә кедир. Орада ашыгла көрүшүр. Бу ики сәнәткар арасында сәмими вә мөһкәм достлуг јараныр. Елин шаири вә елин ашығы бир-бири-нә ше'р дејирләр, бу ше'рләр халг маһнысына чеврилиб мәч-лисләри долашыр.

1959-чу илдә ашығын илк ше'рләр китабы чап олунур. Ашыг Шәмшир бүтүн Азәрбајчанда мәшһурлашыр. 1964-чү илдә ана-дан олмасынын 70 иллији мүнәсибәтилә она әмәкдар инчәсәнәт хадими фәхри ады верилмишдир. Ашыг «Шәрәф Нишаны» ор-дени вә «Әмәкдә фәргләнмәјә көрә» медалы илә дә тәлтиф едил-мишдир. О, 1957-чи илдән Азәрбајчан Јазычылар Иттифагынын үзвү иди. Ашыг Шәмшир 1980-чи илдә вәфат етмишдир.

Азәрбајчанын көркәмли классик ашыглары кими Шәмшир дә синәдәфтәр олмушдур:

Севки-мәһәббәтин пәрванәсијәм,
Бир ала көзлүнүн диванәсијәм,
Шәмширәм, Гурбанын нишанәсијәм
Бөјүк ашыгларын дәфтәријәм мән.

Шәмшир «Короғлу», «Аббас вә Күлкәз», «Һејдәр бәј», «Алы хан вә Пәри ханым», «Абдулла вә Чаһан», «Новруз», «Нәчәф вә Пәрзад», «Валех вә Зәрникар», «Мәси вә Диләфруз», «Шаһ Исмајыл», «Ибраһим», «Таһир вә Зөһрә», «Хәстә Гасым» кими дастанлары, бир чох маһналары билир вә 70-дән артыг классик ашыг һаваларыны чалырды².

Ашығын сон илләрдә бир-биринин ардынча чохлу ше'р ки-таблары чыхмышдыр, бурадакы әсәрләр сәнәткарын сон илләр гошдуғу нүмунәләрдән ибарәтдир.

Шәмшир јарадычылыға әсримзин әввәлләриндән башла-мышдыр. Гурбани, Аббас Туфарганлы, Хәстә Гасым, Валех ән'-әнәләринә садиг галан ашыг дөврүн мүхтәлиф һадисәләринә өз мүнәсибәтини билдирмәјә чалышмышдыр. М. Н. Тәһмасиб, М. Ибраһимов, О. Сарывәлли, Г. Хәлилов вә башгалары ашы-

¹ Ашыг Шәмшир. Ше'рләр. ЕА нәшријаты, Баки 1959, сәһ. 3.

² Бах: Ашыг Шәмшир, 1959, сәһ. 93.

ғын жарадычылығы һаггында мэгалэлэр јазмыш вә гијмәтли фикирләр сөјләмишләр.

Ашыг Шәмширин ше'рләрини ики група ајырмаг олар: мәһәббәт лирикасы вә ичтимаи мөвзуда ше'рләр. О. Сарывәлли кәстәрир ки, Шәмшир жарадычылығы 1907-чи илдән башламышдыр. Биз ашығын ингилабдан әввәлки ше'рләриндә зәманәдән, дөврдән шикајәтини көрүрүк. О кәстәрир ки, һәгигәт бу күнсабаһ галиб кәләчәк, «ел күчү сел күчүдүр». Елин нәзәри гулун, јохсулун үстүндә оларса, онлары һеч бир гүввә јыха билмәз:

Һәгигәт ахтаран кәләчәк јола
Онунчүн һәр барат лајигли ола,
Ел көмәк дуранда гула, јохсула
Ону шир, кәркәдан, фил јыха билмәз.

Кәнч ашыг өз ше'рләриндә ели-обаны чапыб-талајан зүлмкарлары чәсарәтлә дамғалајыр, онларын чәзасыз галмајачагларыны сөјләјирди:

Шаһлар јола салмыш гоча дүнјаны,
Лә'нәтлә сөјләнир писләрин ады.
Чатыр чәзасына инсан чәллады,
Кәл аз дағыт ел-обаны, зүлмкар!

Ашыг Шәмширин ингилабдан әввәл гошдуғу ичтимаи мәзмунлу ше'рләрин чох аз гисми әлимиздә вардыр. Һәммин ше'рләр үзәриндә апарылан илк мүшаһидә кәстәрир ки, кәнч ашыг зүлмә, һагсызлығы нифрәт едир, өз е'тираз сәсини учалдырды. Анчаг бу е'тираз јумшаг вә нечә дејәрләр, еһтијатлыдыр. Ашыг јалныз фолклорун классик ән'әнәләриндән чыхыш едәрәк һаггын, әдаләтин сон нәтичәдә гәләбә чалачағыны сөјләјир. Онун бу нәтичәсинин башга елә бир ичтимаи әсасы һәлә ше'рләринә кәлиб чыхмамышды.

Ашыг Азәрбајчанда Совет һакимијјәти гуруландан сонра халгымызын һәјатында баш верән мүһүм һадисәләри, јениликләри бөјүк һәвәслә тәрәннүм едир:

Тәрәгги атыны минибди бахтым,
Дәли чајлар кими селләниб ахдым,
Шәмширәм, јетишди нә көзәл вахтым
Хәјалым шаһбаза дөндү, нә дөндү...

Ашыг Шәмшир жарадычылығында нәсиһәт, мүдрик сөз вә һикмәт мүһүм јер тутур. Бу чәһәт үслуб вә идеја истигамәти бахымындан да ашығын жарадычылығына орижиналлыг верир. М. Һ. Тәһмасиб кәстәрир ки, Шәмширин бә'зи гошмалары «көзәлләмә илә устаднамә сәрһәдләриндә кәзир». Ашыг Шәмширин кәрајлы, дивани вә тәчнисләриндә әхлаги-тәрбијәви фикирләр ифадә олунур. Бу нәсиһәтләр гуру, схематик, чансыхычы дејил, халгын тәчрүбә вә сынагларындан чыхмыш образ вә кәламларла сөјләнир.

Тәбиәт көзәлликләри, доғма Азәрбајчанын вүгарлы дағлары, чошгун чајлары, ағ булаглары, гојунлу-гузулу јамачлары Шәмширин јарадычылығында хүсуси бир мәнәббәтлә тәсвир едилир. Бу чәһәтдән «Оғлујам», «Минкәчевир», «Шаһ дағы» вә башга ше'рләр марағлыдыр.

Ашыг Шәмшир маһир сөз устасыдыр. О, тәбиәт көзәлликләрини әлван бојаларла әкс етдирән орижинал лөвһәләр јаратмышдыр:

Дөшләрдә бәнзәјир боз сүрүләрә,
Дәрәјә доланда јатышыр думан,
Һәрдән ганадланыб, галхыр һаваја,
Гара булудлара гатышыр думан.

Чөкүр јер үзүнә, өпүр чәмәни,
Торпагда көјәрдир јашыл сәмәни,
Сулајыб ојадыр тәр јасәмәни,
Нәркизин дадына јетишир думан.

Дәрјадан долдуруп пијаләсини,
Шеһдә чимиздирир дағ лаләсини,
Кизләјир мешәнин шәләләсини,
Говушуб әл-әлә тутушур думан.

Ашыг Шәмшир анадан олуб бөјүдүјү Кәлбәчәрдә мәчлисләр апармыш, мүдрик ел ағсаггалы олмушдур. Онун ше'рләри мәтбуат, радио васитәсилә бүтүн Азәрбајчана чатдырылырды. Елә буна көрә дә ашығын ше'рләринин бәдии кејфијјәти дә артырды. Шәмшир јарадычылығы илә, јашадығы дөврүн тәләбләри илә ајаглашмаға чалышырды. Биз тез-тез мәтбуатда онун ше'рләринә раст кәлирик, ичтимаи һәјатымызда баш верән ән мүһүм һадисәләрә ашыг өз мүнәсибәтини билдирди.

Ашыг өз ше'рләриндә әмәји јүксәк гијмәтләндирир, инсан әлләрини бүтүн көзәлликләрин јарадычысы һесаб едир:

Дашы шүшә едир, шүшәни ипәк,
Нефтдән габ-гачаг, аловдан чичәк,
Гумдан гызыл чәкир, торпагдан чөрәк,
Кәрдишин гүдрәти инсан әлләри.

Көркәмли сәнәткарын зәнкин јарадычылығы тәкчә ашыглар үчүн дејил, кениш охучу күтләләри үчүн дә ејни дәрәчәдә гијмәтлидир.

АШЫГ ПӘНАҺ

Азәрбајчан совет ашыг поезијасынын көркәмли нүмајәндәләриндән бири дә Ашыг Пәнаһ Пәнаһовдур. Ашыг Пәнаһын јарадычылығында классик вә совет ашыг поезијасынын ән көзәл ән'әнәләри бирләшмишдир.

Ашыг Пәнаһ 1926-чы илдә Салјанда анадан олмушдур. Кәнч јашларындан ше'рә, сәнәтә, саза бөјүк һәвәс көстәрән Пәнаһ

сонралар бүтүн һәјатыны бу сәнәтә бағламышдыр. О, Бөјүк Вәтән мұһарибәси илләриндә Салјанын мәдәнијјәт очагларында өз јарадычылыг фәалијјәтилә јахындан иштирак етмишдир. Мұһарибәдән сонракы илләрдә Ашыг Пәнаһ «Күр» адлы ашыглар ансамблы јаратмыш, республикамызын аллы-күллү, бол мәһсуллу тарлаларыны кәзә-кәзә өз сазы вә сөзү илә әмәк адамларыны вәсф етмишдир. Бу ансамблын әсас репертуары да ашығын өзүнүн јаратдығы вә тәртиб етдији нүмунәләрдән ибарәт олмушдур. Беләликлә, Пәнаһ һәм јарадычы, һәм тәшқилатчы, һәм режиссор вә һәм дә дирижор олмушдур.

Ашыг Пәнаһ јорулмаг билмәдән чалышан, ахтаран, классик ән'әнәләрдән јарадычы сурәтдә истифадә едән сәнәткар иди. Сон илләрдә о, саз-сөз нәғмәкары кими шөһрәт тапмышды. «Күр» ансамблы јалныз республикамызда дејил, кениш вәтәнимизин һүдудларындан узагларда да шөһрәт тапмышдыр. Халгымызын елә бир ел шәнлији, мәһсул бајрамы олмамышдыр ки, Пәнаһ өз «Күр»ү илә орада иштирак етмәсин.

Сон илләрдә ашығын «Саз вә сөз», «Мәһәббәтдән данышаг», «Тәзә сөз», «Тәзә маһны» кими китаблары чапдан чыхмышдыр.

О, ССРИ Јазычылар Иттифагынын үзвү вә Азәрбајчан Республикасы әмәкдар мәдәнијјәти ишчиси иди. Ашыг Пәнаһ Азәрбајчан совет ашыг поезијасына јени руһ кәтирмишди. Онын јарадычылығынын өјрәнилмәси вә тәдгиги фолклоршүнаслығымызын гаршысында бир вәзифә кими дурмагдадыр.

Көркәмли сәнәткар 1978-чи илдә вәфат етмишдир.

Ашыг Пәнаһ јарадычылығынын мөвзу даирәси чох кенишдир.

Учсуз-бучагсыз өлкәмизин јенилмәз гүдрәти, елм, мәдәнијјәт, сәнаје вә кәнд тәсәррүфаты саһәсиндә, сүлһ уғрунда мұбаризәдә әлдә едилән мисилсиз наилијјәтләр ашығын илһам мәнбәји иди. О, чох јерләр, шәһәрләр кәзмиш, бир сыра харичи өлкәләрдә гастрол сәфәриндә олмушдур. Бу сәфәрләр заманы алдығы тәәсүратлар ашығын јени-јени маһныларында өз әксини тапмышдыр.

Ашыг Пәнаһ бөјүк халг нәғмәкары кими шөһрәт газанмышдыр. О, ашыг поезијасынын әсасән кәрајлы, гошма кими формаларына мұрациәт етмишдир. Бунунла белә, ашыг дикәр шәкилләрдә дә маһнылар гошуб охумушдур. Бунлардан бири мұхәмәсдир. Онын һәм классик формада сырф мәһәббәт мөвзусунда, һәм дә мұасир һадисәләри әкс етдирән ичтимаи мәзмунлу мұхәммәсләри вардыр.

Ашығын «Олубдур» рәдифли мұхәммәсини охудугда мин не'мәт јетирән Азәрбајчан торпағынын бағ-бағатлы, сәфалы кушәләри, үрәк ачан кәзәл мәнзәрәләри кәзләримиз өнүндә чанланыр:

Көнлүнә ағ алма дүшсә,
Вар Гурбанын бағларында,
Јүз ил өмүһ истәјирсән,

Јаша Лерик дағларында,
Күл шәрбәти ичмәјә кәл.
Шәкијә күл чағларында.
Дунјанын чаһ-чәлалы
Гарабағын баһарында.
Бу торпаға әзәл күндән
Көзәллик дилдар олубдур.

Ашыг Пәнаһын јарадычылығында устаднамәләр дә мүһүм јер тутур. Бу ше’рләрдә әхлаги-тәрбијәви фикирләр тәблиғ олунур, чилддән-чилдә кирән икиүзлү, нанкор адамлар тәнгид едилер, писләнир:

Әсли олмајандан узаг долан сән,
Сяррини јадлара дејәр, утанмаз,
Әзкәни дост тутар, тә’риф ејләјәр,
Сәнин чөрәјини јејәр, утанмаз.

Ашығын дејишмәләри дә чох марағлыдыр. Бу дејишмәләр шәкил е’тибарилә ән’әнәви формаја әсасланса да, мәзмунча јенидир. Классик дејишмәләрдә суаллар чох заман дини-әфсанәви мәфһумларла, мүәјјән мүчәррәд әшја вә һадисәләрлә бағлы олдуғу һалда, бу ше’рләрдә тапылмалы олан суал объектләри реал инсанлардыр:

А ш ы г П ә н а һ:

О кимдир ки, Алп дағыны кечибдир?
О кимдир ки, һагг јолуну сечибдир?
О кимдир ки, дүшмәнләри бичибдир?
О кимдир ки, ады дилдә кәзәр һеј?

А ш ы г Ә м р а һ:

Суворовдур Алп дағыны кечибдир,
О, Бабәкдир һагг јолуну сечибдир,
Чапајевдир дүшмәнләри бичибдир,
Короғлудур ады дилдә кәзәр һеј!

Ашыг Пәнаһ мәһәббәт мөвзусунда да көзәл әсәрләр јаратмышдыр. Ашығын мәһәббәт лирикасы башгаларындан фәргләнир. Аһ-зар етмәк, интим һиссләр бу ше’рләрә јаддыр. Онлар никбин руһлу, шән вә ојнаг әсәрләрдир. Ашыг «көзәл» рәдифли ше’риндә јени мәчаз јарадараг көзәлин ал јанағыны дан јеринин рәнкинә бәнзәтмишдир:

Хуб јарашыр, әлләринә
Әчәб гојмусан хына сән.
Дан јеринин рәнкидирми
Сүртмүсән јанағына сән?!

Ашыг Пәнаһын сатирик ше’рләри дә биздә бөјүк мараг доғурур. Ашығын сатирик гошма вә кәрајлыларында халгын

мә'нәвијјат дүшмәнләри: рүшвәтхорлар, аравуранлар, түфејли-
ләр, көһнәпәрәстләр, јалтаглар вә с. типләр кәскин ифша олу-
нур. Бу бахымдан онун «Додаг бүзүрсән» ше'ри даһа сәчијјәви-
дир. Ше'р башгасыны сәјмајыб өзүндән мүштәбәһ оланлара, өз-
ләри јарада билмәјиб, јарадана кинајә илә баханлара, ашығын
сөзүнә, сәнәтинә ағыз бүзәнләрә тутарлы чавабдыр:

Дөјмә наһаг јерә ачыг гапыны.
Јахшынын, јаманын чәк һесабыны,
Сүрүрсән архамча чолаг јабыны,
Миндијим кәһәрә додаг бүзүрсән.

Мән ушаг дејиләм, арифәм, бала,
Каһ мыха дөјүрсән, каһ да ки нала.
Бу Пәнаһ бир јана, инди аз гала
Ашыг Әләскәрә додаг бүзүрсән.

Ашыг Пәнаһын чохчәһәтли јарадычылығы Азәрбајчан совет
ашыг поезијасынын инкишафында мүәјјән мәрһәлә тәшкил едир.
Фолклоршүнаслығымызын индики наилијјәтләри бахымындан
өјрәнилмәјә лајигдир.

ӘДӘБИЈЈАТ:

1. Ашыглар, Бақы, 1960.
2. Сүлһ нәғмәләри, 1952.
3. Азәрбајчан дастанлары, 5 чилдә 5-чи чилд, ЕА нәшријјаты, 1972.
4. Азәрбајчан ләтифәләри, Азәрнәшр, 1965.
5. Ашыг Һүсејн Чаван. Ше'рләр, 1950—1980.
6. Ашыг Шәмшир. Ше'рләр, 1961—1980.
7. Ашыг Пәнаһ. Ше'рләр, Бақы, 1966.
8. Ашыг Пәнаһ. Мәним сазым, Бақы, 1977.
9. Ашыг Әһмәд. Сазымын телләри, Бақы, 1965.
10. Ашыг Әһмәд. Әлләриниз јорулмасын, Бақы, 1980.
11. Ашыг Әкбәр. Ишыглы телләр, Бақы, 1977.
12. Һ. Араслы. Ашыг јарадычылығы, Бақы, 1960.
13. М. Ибраһимов. Ашыг поезијасында реализм, 1966.
14. Н. Һачыјев. Ашыг поезијасында ән'әнә вә новаторлуг. «Азәрбај-
ј коммунисти», 1961, № 8.
15. М. Һәкимов. Һүсејн Чаванын јарадычылығында мәнәббәт лири-
касы, «Тәдгигләр», 1968, IV китаб.
19. П. Әфәндијев. Ашугская поэзия. «Литературный Азербайджан»,
1959, № 11.

ФОЛКЛОР ВӘ ЈАЗЫЛЫ ӘДӘБИЈЈАТ

Фолклор јазылы әдәбијјатын јаранмасы вә инкишафы үчүн
ән әсас мәнбәләрдән биридир. «Бүтүн дүнја өлкәләри шаирлә-
ринин ән јахшы әсәрләри халгын коллектив јарадычылык хәзи-
нәсиндән көтүрүлмүшдүр». Азәрбајчан әдәбијјаты чох гәдим
заманлардан башлајараг шифаһи халг әдәбијјаты илә бағлы ин-
кишаф етмишдир. Хагани, Низами, Нәсими, Хәтан, Фүзули, Мә-

сиһи, Вагиф вә башгаларынын јарадычылығында буну ајдын көрүрүк.

Азәрбајчан әдәбијјаты тарихиндә фолклор вә јазылы әдәбијјатын бир-бириндән истифадәси, гидаланмасы гаршылыгы олмушдур. Белә ки, фолклор јазылы әдәбијјатын әсас мәнбәји олдуғу вә бүтүн инкишаф просесиндә әдәбијјата тә'сир етдији кими, әдәбијјатын да өз нөвбәсиндә шифаһи јарадычылығы мүһүм вә сәмәрәли тә'сири көрүнмәкдәдир. Бу тә'сир дилдә, формада, ифадә васитәләриндә, халгы марагландыран, дүшүндүрән бир сыра мүасир идеја вә мотивләрдә өзүнү көстәрмишдир. Азәрбајчан әдәбијјаты тарихи инкишаф мәрһәләләриндә фолклора јахынлашмада мүхтәлиф пилләләр кечирмишдир. Халга јахын олан сәнәткарлар онун јарадычылығына да биканә гала билмәмиш, фолклору һәр чәһәтдән фајдалы бир гајнаг һесаб етмишләр.

Низами Кәнчәви халг јарадычылығына түкәнмәз бир хәзинә кими бахмыш, фолклор нүмунәләриндән өз фикирләрини, идеалларыны халга даһа јахшы чатдырмаг үчүн бир васитә кими истифадә етмишдир. Бу барәдә мәшһур рус шәрһшүнасы Ј. Бертелс јазыр: «Әкәр Низами бәлли олмајан башга јазылы мәнбәдән истифадә етмәмишсә (бир сыра сәбәбә көрә буну тәсдиг етмәк чәтиндир) о заман Азәрбајчанда чох кениш јајылмыш олан шифаһи рәвајәтләр онун үчүн материал олмушдур» (2, 62—63). Низами мүтәрәгги дүнјакөрүшлү шаир олдуғундан халг јарадычылығындан халгын һәјатыны, арзуларыны, дүшүнчәләрини, әһвали-руһијјәсини өјрәнмәк үчүн истифадә едирди. Н. Кәнчәви өз әсәриндә һаггын, әдаләтин сон нәтичәдә гәләбә чалачағыны тәблиғ едирди. Бу никбин руһ бөјүк шаирин јарадычылығына, шүбһәсиз, М. Горкинин дедији кими, тамамилә бәдбинлијин јабанчы олдуғу һәгиги халг әдәбијјатындан кәлирди. Низами халг һикмәтини, зәкасыны, халг мүдриклијини һәр шејдән јүксәк тутурду. Онун әсәрләриндә тәсвир едилән мүдрик гочалар, Фитнә, Чобан, Фәрһад вә башга сурәтләр буна ајдын мисалдыр.

Низами һәлә илк бөјүк әсәри олан «Сирләр хәзинәси»ндә халг нағылларындан, тәмсилләриндән истифадә етмишдир. «Сүлејман вә әкинчи», «Нуширәван вә бајгушларын сөһбәти», «Султан Сәнчәр вә гары» һекајәләрини вә «Бүлбүл илә гызыл гуш», «Мејвәсатанла түлкү», «Овчу, ит вә түлкүнүн дастаны» вә с. тәмсилләри буна мисал ола биләр. Бундан сонра һуманист шаир «Хосров вә Ширин» поемасы васитәсилә көстәрди ки, о өз јарадычылығы илә халг һәјатына, халг шифаһи јарадычылығына дәриндән бағлы бир сәнәткардыр.

«Хосров вә Ширин» әсәринин мүгәддимәсиндә дејир:

Мә'лум һекајәдир бу «Хосров Ширин»,
Анчаг дастан јохдур бу гәдәр ширин,
Руһа хош кәлсә дә бу кәзәл дастан
Пәрдәдә галмышды бу кәлин чохдан.

«Хосров вә Ширин» Азәрбајчан халгынын дахилиндә јашамыш олан гәдим вә көзәл бир әфсанәдән гүввәт алмышдыр. Бүтүн варлығы илә Кәнчә елинә бағлы олан Низами өз илһамыны чох заман халгын әфсанәләриндән, ел мәрәсимләриндән, халгын димағында сүсләнмиш, бәзәнмиш, гәшәнкләшмиш олан дастанлардан алырды». «Өз јурдунун гајнағларыннан бу әфсанәни көтүрмүш олан Низами «Хосров вә Ширин» маңәрасынын бәдии сурәтләрини јенә халгына дејил, бүтүн дүнја халғларына гајтармыш олду».¹

Н. Кәнчәви Бәрдә гочаларынын ширин нағылларына гулаг асмыш, дастанларыны динләмиш вә онлары бөјүк јарадычылығла јенидән ишләјәрәк халга гајтармышдыр. Буну ашағыдакы мисаллардан ајдын көрүрүк:

Көһнә дастанларын гоча устады
Өз һекајәсинә белә башлады.
Сөз инчисини дүзән заман мән
Белә данышмышды бу нағлы дејән.

Шаирин «Једди көзәл» әсәриндә тәсвир етдији нағыллар да чох марағлыдыр. Бөјүк шаир хејирхаһлығ, гәһрәманлығ, мәрдлир, горхмазлығ, достлуг, јахшылығ вә с. кејфијјәтләри тәлгин етмәк вә өз арзуларыны, истәкләрини, фикирләрини халга асан бир јолла, әјани шәкилдә чатдырмағ үчүн нағыллардан бир вәситә кими истифадә етмишдир.

Низаминин әсәрләриндә Азәрбајчан халг дастанларына, нағылларына мәхсус бәзи форма хүсусијјәтләри дә өзүнү көстәрир. Бурада халг нағыл вә дастанлары јени мәзмун вә форма кәсб етмиш, заманын бир сыра мүһүм һадисәләри илә сәсләшдирилмишдир. Бүтүн бунлар халг бәдии тәфәккүрүнүн инкишафына бөјүк тәсир көстәрмишдир.

Н. Кәнчәви бир чох Азәрбајчан аталар сөзү вә мәсәлләрини, афоризмләрини фарс дилинә тәрчүмә едәрәк, ше'рин аһәнкинә ујғун шәкилдә өз әсәрләриндә ишләтмишдир. Шаир халг афоризмләриндән истифадә етмәклә бәрабәр, өзү дә јени афоризмләр, һикмәтли сөzlәр јаратмышдыр—«От көкү үстүндә битәр», «Пишик баласыны истәдијиндән јејәр», «Сөјүд ағачы бар вермәз», «Гојуну гојун ајағындан асарлар, кечини кечи», «Өзкәјә гују газан өзү дүшәр» вә с.

Демәли, Низами һәм Азәрбајчан шифаһи халг әдәбијјатындан јарадычы сурәтдә фајдаланмыш, һәм дә онун инкишафына күчлү тәсир көстәрмишдир. Онун әсәрләри әсасында јарадылан мүхтәлиф шифаһи халг вариантлары да буна ајдын сүбүттүр.

Низамидән сонра кәлән бир чох сәнәткарлар да халг әдәбијјатындан бәһрәләнәрәк көзәл әсәрләр јаратмышлар. XIII әсрдә шаир Әли «Гиссеји-Јусиф» адлы әсәрини халг рәвајәтләри

¹ М. Рәфли. «Хосров вә Ширин», Әдәбијјат гәзети, 1947, 12 март.

эсасында жазмышдыр. XIV эсрдэ Ариф Эрдэбилинин «Фэрһад-намэ», Шәмсэддин Гачы Мәһәммэд Эссар Тәбризинин «Меһр вә Мүштәри» поемаларынын да мөвзусу халг дастанларындан алынмышдыр.

Халг әдәбијјатынын тә'сирини Гази Бүрһанәддинин ше'рләриндә, Марағалы Әвһәдинин ири һәммли әсәрләриндә дә көрә биләрик. Халгын јаратдығы аталар сөзү, афоризмләр, зәрби-мәсәлләр, ифадә васитәләри, рәвајәтләр вә с. Нәсими јарадычылығына рөвнәг вермишдир. Һәтта о, халг ше'ри формасында әсәрләр дә јазмышдыр.

Халг да: Көнлү бал истәјән арынын санчысына дөзәр.

Нәсимидә: Әјәр нуш истәрисән нишә гатлан.

ки, нуши нишсиз вермәз бу зәнбур

Халг да: Нә әкәрсән ону бичәрсән.

Нәсимидә: Чүн һәр нә ким әкәрсән, ону бичәрсән ахыр.

Халг да: Өлү дирилмәз.

Нәсимидә: Чансыз бәдән дирилмәз көр ким бу нә мәсәлдир вә с.

XVI эсрдә Шаһ Исмајыл Хәтаи јарадычылығы халг әдәбијјатына, халг дилинә јахынлығы чәһәтдән хүсусилә фәргләнирди. Шаирин сарајында ашыгларын да јашадығы мә'лумдур. Тәсадүфи дејилдир ки, ашыглар о заман «Хәтаи» адлы саз һавасы да јаратмышлар. Бүтүн бунлар Хәтаинин халга, онун јарадычылығына сонсуз мәһәббәтинин нәтичәсидир. Шаһ Исмајыл Хәтаи садә, ахычы, сәмими гошма вә кәрајлылар јазмышдыр. Шаирин бә'зи гошмаларыны, кәрајлыларыны ашыг ше'рләриндән ајырмаг чәтиндир.

Хәтаи дер:

Халг да:

Бир вәлијәм јолујла,
Султанын төһфәси, һәр дәм гулујла,
Көнүлдә кибр олуб, сојуг дил илә
Өзүн мәһәббәтдән сечәнә лә'нәт!

Бу әсәрләрдә чағырыш, дидактика үстүн јер тутур.

Бағчалара кирмәк кәрәк,
Күлләриндән дәрмәк кәрәк,
Бир күлү гохламаг кәрәк,
Нәркиз ол күл солмаз ола.

Шаир бајаты жанрында да көзәл вә орижинал әсәрләр јаратмышдыр:

Хәтаи, чан архына,
Әһли-үрфан архына,
Мә'рифәтдән су кәлиб
Төкүлүр чан архына.

Шаирин халг бајатыларындан гидаланмасыны көстөрөн ми-
саллар чөхдур.

Х а л г д а:

Намерди кәл жүз гандыр,
Әлли гандыр, жүз гандыр,
Кә'бә јыхмаг бир евдир,
Көнүл јыхмаг жүз гандыр.

Х ә т а и д ә:

Хәтаи һал чағында,
Һаг көнүл алчағында,
Мин Кә'бәдән јејрәкдир.
Бир көнүл ал чағында.

Шаһ Исмајыл Хәтаинин «Дәһнамә» поемасы халг дастан-
лары сәпкисиндә јазылмышдыр. Бурада Азәрбајчан халг ро-
манларында олдуғу кими, ики шәхсин—ашиг вә мә'шугәнин сев-
ки мачәралары, вәфа, сәдагәт, саф мәһәббәт, бу јолда ирадә,
дөзүмлүлүк, гәһрәманлыг вә с. һиссләр јүксәк сәнәткарлыгла
тәсвир олунмушдур.

Көрүндүјү кими XVI әсрә гәдәрки классик Азәрбајчан әдә-
бијјаты халг јарадычылығы илә мөһкәм ән'әнәләрлә бағлы ол-
мушдур.

Бу ән'әнәләр даһи Азәрбајчан шаири Мәһәммәд Фүзулинин
јарадычылығында даһа да инкишаф етмишдир. М. Фүзули бү-
түн јарадычылығы илә халга бағлы олмушдур. Бөјүк сәнәткар
Азәрбајчан халг дилинин инчәликләрини көзәл билир, өз әсәр-
ләрини халг дилинин тәркибләри вә ифадәләри илә зәнкинләш-
дирирди. Фүзули өз јарадычылығында күлли мигдарда аталар
сөзү, зәрби-мәсәл, ләтифә, тәмсил вә бајатылардан истифадә ет-
мишдир. Шаир бу нүмунәләри бә'зән ејнилә, бә'зән дә ше'рин
вәзн вә аһәнкинә ујғунлашдырыб өз әсәрләриндә ишләтмишдир.

М ә с ә л ә н:

Х а л г д а:

Һәр ашығын бир дөвраны вар.

Ф ү з у л и д ә:

Сүрдү Мәчнун нөвбәтин, инди мәнәм рүсваји-ешг.

Доғру дерләр, һәр заман бир ашигин дөвраныдыр.

Х а л г д а:

Х ә т а и д е р:

Јахшылыға јахшылыг һәр кишинин ишидир,
Јаманлыға јахшылыг әр кишинин ишидир.

Фүзулидә:

Чүн ол сәнә гылды меһрибанлыг:
Јахшылыға ејләмә јаманлыг.

Халгда:

Һәр дәрдин бир дәрманы вар.

Фүзулидә:

Һәр дәрд ки вар, вар дәрманы вәли,
Бидәрдләрдин дәрдинә дәрман олмаз.

Фүзулинин әсәрләриндә дүнја көрмүш мүдрик гоча сурәтләри вардыр. Чох заман шаир халг мүдрикклијини, халгын афоризм вә һикмәтли сөзләрини онларын дилиндә верир. Мәсәлән, халг арасында белә бир аталар сөзү мәшһурдур: «Киминин башында тач, кими ач-јалавач, Шаир «Сөһбәтүл-әсмар» поемасынын сонунда бағда, бостанда баш верән һадисәләрин шаһиди олан «хучәстә симанын» дилилә белә бир гәнаәтә кәлир:

Дүнја ишинин мәдары јохдур,
Һеч кимсәјә е'тибары јохдур,
Ејләр бирисини саһиб-тач,
Ол бирисин ејләр она мөһтач.

Бөјүк шаирин лирикасында халг әдәбијјатындан истифадә әјрыча тәдгиг едилмәлидир. Шаир бајатылардан олдуғу кими дејил, орадакы халг фикри, диләјиндән гидаланмышдыр, бу да онун лирикасыны һәм форма вә һәм дә мәзмунча халга јахынлашдырмышдыр. Мәсәлән, халг белә бир бајаты охујур:

Әзизинәм, күндә мән,
Көлкәдә сән, күндә мән,
Илдә гурбан бир олар
Сәнә гурбан күндә мән.

Фүзули әсәрләринин бириндә бу бајатыдан белә истифадә етмишдир.

Илдә гурбан бир кәсәрләр хәлги-аләм ејд үчүн,
Дәмбәдәм, саәтбәсаәт мән сәннин гурбанинәм.

Азәрбајчан халг шаири С. Вурғун һәлә 1937-чи илдә мәгаләләринин бириндә јазырды: «Нә үчүн бизим халг 400 ил Фүзулини әзбәрдән охујур? Чүнки онун ше'рләриндә халг руһу јашајыр».

Шаир Мәһәммәд Әмани халг јарадычылығына мүрачизәт едәрәк гошмалар, бајатылар јазыр. Дөврүн дикәр шаирләриндән фәргли олараг онун јарадычылығында халг әдәбијјаты илә бағ-

лы мәнзум һекајәләр дә мүәјјән јер тутур. Бу чәһәтдән «Әли вә шир», «Һатәм вә Гәриб» вә хусусилә «Дәвәси өлмүш гары» әсәрләри вә с. сәчијјәвидир.

XVIII әсрә гәдәр Азәрбајчан классик әдәбијјатында ән чох нағыл, рәвајәт, әфсанә, тәмсил, дастан мотивләриндән истифадә-едилмишдир. Бунунла белә, классик Азәрбајчан шаирләринин јарадычылығында һәм дә гәдим әфсанә мотивләринә, дини рәвајәт вә дастанларын гәһрәманларынын адларына да раст кәлирик. Бу дөвр әдәбијјатымызда хусусилә нағыл вә дастан мотивләриндән истифадә өзүнү даһа ајдын кәстәрир. XVIII әсрдә исә јазылы әдәбијјата ашыг поезијасынын тә'сири күчләнир. Вагиф вә Видадинин јарадычылығы буна ајдын бир мисалдыр.

Шифаһи халг әдәбијјатындан истифадә М. П. Вагиф јарадычылығында хусуси бир мәрһәлә тәшкил едир. Вагиф ел ичәрисиндә бөјүмүш, онун дилини, әдәбијјатыны, әфсанә вә рәвајәтләрини һәлә кичик јашларындан һафизәсиндә топламышды. Мүстәсна бир тәбә малик олан М. П. Вагиф сонралар јарадычылығы башлајаркән ел әдәбијјатынын тә'сири суну бүтүн јарадычылығында өзүнү кәстәрмишдир. Онун гошмаларыны о дөврүн, еләчә дә сонракы дөврләрдә јетишән уstad ашыгларымызын ше'рләриндән сечмәк чәтиндир. Гејд олунмалыдыр ки, Вагиф һәлә Г. Бүрһанәддин, Ш. И. Хәтаи, М. Әмани тәрәфиндән башланан ән'әнәни јүксәк пилләјә галдырмыш, башга сөзлә халг ше'ринин гошма формасыны јазылы әдәбијјатымызда ишләтмишдир. Рәвајәтә көрә, Вагиф јахшы саз чалыр вә охурмуш, бир чох Азәрбајчан ашыглары ону өзләринә ustad һесаб етмишләр. Она көрә дә сонракы дөврләрин ашыглары Вагиф һаггында бир дастан да дүзәлтмишләр. Бурада һәм Вагифин ше'рләри вар, һәм дә ашыглар јени нүмунәләр гошмушлар.

Сонралар Вагиф, Валех, Әләскәр, Молла Чүмә, Н. Бозалганлы вә башга ашыгларымызын јарадычылығына гүввәтли тә'сир кәстәрмишләр. М ә с ә л ә н:

Ва г и ф:

Көзәл гамәт, көзәл кәрдән, көзәл үз,
Көзәл олмаз сән тәк олса, көзәл јүз
Көзәл чаны мунча јетәр, көзәл үз.
Көзәл дејиб, етмә, көзәл алы¹ сән.

Мо л л а Ч ү м ә:

Көзәл Чүмә, көзәл дојмаз сөзүннән,
Көзәл, горхдун көзәл хумар көзүннән,
Көзәл бусә, көзәл вериб јүзүннән
Көзәл чанын көзәл гатыб чана, кет.

Јахуд:

¹ Ал—һижлә.

Вагиф:

Бајрам олду, неч билмирэм нејләјим,
Бизим евдә долу чувал да јохдур.
Дүкүлэ јағ һамы чохдан түкәнмиш
Эт неч элә дүшмәз, мотал да јохдур.

Һүсејн Бозалганлы:

Нә одун вар ејдә очаг ғалајаг.
Нә јағ вар ки, плов үстә чалајаг.
Кедәк кимин синисини јалајаг?
Өлмүрүк, итмирик, әчәл дә јохдур вә саирә.

XIX әср Азәрбајчан әдәбијјатынын даһа чох ичтиман һәјата, халга јахынлашдығы бир дөврдүр. Реализм, сатира мәнз XIX әсрдә јазылы әдәбијјатда сөзүн һәгиги мәнәсында јараныб өзүнә һүгүг газанмышдыр. Елә бу сәбәбләрә көрә дә халг әдәбијјаты, үмумијјәтлә халг әһвал-руһијјәси мәсәләләри сәнәткарларымызы даһа чох марағландырырды. Ә. Нәбати, Ә. Гарачадағи, Г. Закир, Молла Чүмә, Ашыг Пәри вә башгаларыны мисал чәкмәк олар. Бу заман А. Бакыханов, М. Ф. Ахундов, Н. Зәрдаби, Н. Вәзиров, С. Ә. Ширвани халг әдәбијјатындан өзләринә мәнәсус бир шәкилдә истифадә етмишләр.

Гасымбәј Закир шифаһи халг әдәбијјатынын, демәк олар ки, бүтүн жанрларындан гидаланмышдыр. Закир кәнд һәјатыны, мәншәтини, адәт вә ән'әнәләрини јахшы билирди, буна көрә дә халг әдәбијјатына һәртәрәфли бәләд иди. Шаир нағыллар, әфсанәләр, аталар сөзү, ел маһныларындан јарадычы сурәтдә истифадә етмишдир. «Закирин јарадычылығы кәстәрир ки, о, шифаһи халг әдәбијјатынын бир чох нөвләрини, о чүмләдән халг маһныларыны, ашыг ше'рини, аталар сөзү, бајаты, зәрби-мәсәләри кәзәл билirmiш. Онун халг әдәбијјатыны јахшы билмәси сәбәбләриндән бири дә кениш зәһмәткеш күтләләрлә чох јахын олмасы иди» (13, 172).

Г. Закир «Дәрвиш илә гыз», «Зөвчи-ахәр», «Әмирзадә вә ашиг», «Ашигин тәам биширмәји», «Мәликзадә вә Шаһсәнәм» вә саирә мәнзүм һекајәләриндә, «Түлкү вә гурд», «Түлкү, вә шир», «Тысбаға, гарға, кәсәјән вә аһу» вә башга тәмсилләриндә халг нағыл, рәвајәт вә әфсанәләриндән чох усталыгла истифадә етмишдир. Шаир өзү дә халг ше'ри формасында күлли мигдарда бајаты, гошма, кәрајлы, тәчнис вә с. јазмышдыр. Мәнз она көрә дә Азәрбајчан ашыглары онун һағгында «Закирин нағылы» адлы бир дастан да дүзәлтмишләр.

Фолклордан истифадә мәсәләсиндә М. Ф. Ахундов хүсуси бир јол тутмушду. О, әсәрләриндә халг нағыл, дастанларында олдуғу кими чох марағлы, чәлбедичи сүжет гурур, халгын чанлы дили, адәт вә ән'әнәләри вә саирәни чох усталыгла дөврүн мүнүм ичтиман һадисәләри илә әлағәләндирмәји бачарыр. Буна «Вәзири-хан Ләнкәран» комедијасында вәзир сурәтини, ханын мән-

кәмә сәһнәсини, орада ишләнән халг ләтифәләрини, е'тигадлары вә саирәин мисал кәстәрмәк олар.

Бә'зән халг рәвајәт, әфсанә, јахуд нағылыны М. Ф. Ахундов ајрыча гәләмә алыр, ше'рә кәтирир, јенидән ишләјир, реаллашдырыр, дөврүн мүһүм ичтимаи һадисәләрилә јоғурурду.

М. Ф. Ахундов халг сәнәткарларыны, ашыглары да јахшы таныјыр вә сеvirди. Вагифин, Закирин ашыг ше'ри үслубунда јаздығы ше'рләрини јүксәк гијмәтләндирирди. Әдиб өзү дә ашыг поезијасы формасында гошма вә тәчнисләр јазмышдыр.

Әдибин әсәрләриндә сајсыз-һесабыз аталар сөзү, мәсәл, ел сөzlәри ишләдилмишдир.

М. Ф. Ахундовун әсәрләриндә ашағыдакы кими аталар сөзү вә зәрби-мәсәлләрә раст кәлирик: «Доғру сөз ачы олар», «Јүз гарғаја бир сапан дашы», «Саралыб сапа дөнсүн, инчәлиб ипә дөнсүн», «Иран сәрбазы иди ки, мүфтә гуллуғ едәләр», «Бурун гулаг баша сәдәгә», «Мән о гушлардан дејиләм ки, әтим јејилә» вә саирә. Јарадычылығынын тәдгиги кәстәрир ки, М. Ф. Ахундов бүтүн варлығы илә ичәрисиндән чыхдығы халга, онун һәјатына, адәт-ән'әнәләринә, фолклоруна бағлы бир сәнәткар олмушдур.

XIX әсрин бир сыра ичтимаи, педагожи вә тәрбијәви фикирләри бахымындан халг әдәбијјатына мүрачиәт С. Ә. Ширванинин јарадычылығында хүсуси јер тутурду. Шаир Азәрбајчан халг әдәбијјатыны, гәдим шәрг рәвајәт вә әфсанәләрини јахшы билирди. Лакин С. Ә. Ширвани һәр бир нағылы, әфсанәни, тәмсили гаршысында гојдуғу јарадычылығ мәгсәдләринә табе едирди. С. Ә. Ширвани өз јарадычылығында халг нағылларына мүһүм јер вермишдир. Бунлардан да о, тәрбијәви фикирләр тәблиғ етмәк, јахуд да јухары синифләри, варлылары вә руһаниләри тәнгид етмәк үчүн истифадә етмишдир. Буна мисал оларағ «Гоча ана вә оғлу», «Көпәјә еһсан», «Дәли шејтан» вә башга әсәрләрини кәстәрә биләрик.

С. Ә. Ширвани Азәрбајчан әдәбијјаты тарихиндә һәм дә ушағлар үчүн гијмәтли әсәрләр јазан бир сәнәткар кими дә мәшһурдур. Әкәр диггәт етсәк, ушағлар үчүн јаздығы ән көзәл, әјләнчәли әсәрләринин мөвзусуну әдиб халг әдәбијјатындан көтүрмүшдүр. Шаир бунлар үзәриндә диггәтлә ишләмиш, јарадычылығ иши апармыш, онлары чилаләјыб, тәрбијәви фикирләри илә даһа да гүввәтләндирмишдир. «Хејирсөјләмәз», «Мәчнунун көзү илә бах», «Мәчнун вә Лејлинин ити», «Искәндәр илә дәли», «Бир дә вурсан һеч нә», «Ахыр гәбристанлыға кәләчәк» вә саирә һекајәләри вә бир сыра тәмсилләри халг нағыл, рәвајәт, ләтифә вә тәмсилләри әсасында јазылмышдыр.

XX әсрин әввәлләриндә тарихи-ичтимаи һадисәләрлә әлағәдар халг әдәбијјатындан истифадә дә гүввәтләнир. Шифаһи әдәбијјатдан халгы ојатмағ, тәрбијәләндирмәк васитәләриндән бири кими истифадә едилир. Ч. Мәммәдгулузадә, Ә. һагвердијев, А. Сәһһәт, М. Ә. Сабир, Н. Нәриманов, һ. Чавид, Ј. В. Чә-

мәнзәминли, Ү. Һачыбәјов вә башга сәнәткарларымыз чох тез-тез халг јарадычылығына мүрачиәт едирләр. «Молла Нәсрәдин» журналы өз сәһифәләриндә хүсуси бир кушә ачараг фолклорун бир сыра жанрларындан гаршысына гојдуғу фикирләри, мәгсәдләри даһа кәскин, ајдын, әјани вермәк үчүн истифадә едирди.

Ү. Һачыбәјов Азәрбајчан милли операсынын әсасыны гојдуғу «Лејли вә Мәчнун», «Әсли вә Кәрәм», «Шаһ Аббас вә Хуршудбану» вә башга әсәрләринин мөвзусуну халг јарадычылығындан кәтүрмүшдүр. Бу әсәрләрдә һәм фолклор, һәм дә халг мусигисинин тәсири ачыгчасына өзүнү кәстәрмәкдәдир.

XX әсрин әввәлләриндә дә бир сыра сәнәткарларымыз өз ушаг әсәрләри үчүн халг әдәбијјатына мүрачиәт етмишләр. Бу һәлә XIX әсрдә С. Ә. Ширвани тәрәфиндән башланан бир ән'әнә иди. Бу дөврдә бу ән'әнәни М. Ә. Сабир, А. Сәһһәт, С. С. Ахундов, А. Шаиг давам етдирирләр. Халг әдәбијјатында да мәнзә мүәјјән тәрбијәви мәгсәдләр үчүн ишләнән мөвзулар јени дөвр сәнәткарларымыза бөјүк гита верир.

А. Шаиг Азәрбајчан шифаһи халг әдәбијјатыны дәриндән билән вә севән бир сәнәткар олмушдур. Нағыл јарадычылығы ишини әдиб бүтүн өмрү боју давам етдирмишдир. Мәсәлән, «Тыгтыг ханым» (1910), «Јахшы арха» (1911), «Түлкү һәччә кедир» (1911), «Тапдыг дәдә» (1937) вә саирә кәстәрмәк олар. А. Шаиг 1910—11-чи илләрдә, иртичанын гызғын бир дөврүндә белә нағыллар јазмыш истисмарчылара, фырылдагчы ријакар, јаланчы вә һијләкәрә, бачарыгсыз, күт, ловға, авара инсанлара гаршы кичик охучуларда кин вә нифрәт ојатмышдыр.

Бу чәһәтдән онун драм әсәрләри хүсусилә диггәти чәлб едир. 1910-чу илләрдән башлајараг өмрүнүн сонуна гәдәр јаздығы «Кәзәл баһар», «Ел оғлу», «Вәтән» вә башга пјесләриндә балаларымызы улу бабаларымызын гәһрәмәнлыг ән'әнәләри үзәриндә тәрбијә етмишдир. Совет һакимијјәти илләриндә јаздығы мәшһур «Гоч Полад» поемасы халг гәһрәмәнлыг дастанларындан јарадычы сурәтдә гиталанманын кәзәл нүмунәсидир.

Совет һакимијјәти илләриндә әдәбијјат вә фолклор мәсәләси хүсуси бир истигамәт кәтүрүр. Халг үчүн әдәбијјат, үмумијјәтлә, мәдәнијјәт јаратмаг истәјән сәнәткарлар халг јарадычылығынын һәм мәзмун, һәм дә форма чәһәтдән кәзәл бир мәнбә олдуғуну дәрк едирдиләр. 20-чи илләрдә һәлә ингилабдан әввәл јарадычылығына башлајан Ч. Чаббарлы, М. С. Ордубади, Ә. Һагвердијев, Һ. Чавид кими сәнәткарлар фолклордан бәһрәләнәрәк кәзәл әсәрләрини јазырлар. Һәмин јазычылар ичәрсиндә Чәфәр Чаббарлы хүсуси бир јер тутурду.

Ч. Чаббарлы халг јарадычылығындан кениш мигјасда истифадә едирди. Әдиб халг әсәрләринә чох еһтијатла, һәссаслыгла јанашыр, бу әдәби чешмәдән кәтүрдүјү мөвзу вә мотив-

лэри өз бәдни тәфәккүрү сүзкәчиндән кечирәрәк она јени тә-равәт верир, заманын мүһүм ичтимаи-тәрбијәви мәсәлэләри илә јоғуруб јенә халга гәјтарырды. Әдиб бир нечә әсәринин мөвзусуну халг әдәбијјатындан алмышдыр. Бунлар «Ситарә» адлы опера-либреттосу (1916), «Инчә» пјеси (1920) вә «Гыз галасы» (1923) поемасыдыр.

«Ситарә» әсәри «Алыхан вә Пәри ханым» адлы Азәрбајчан халг дастаны әсасында јазылмышдыр. Әдиб әввәлән, бу халг дас-таныны, онун мәзмун вә формасыны чох јахшы билирмиш, она көрә дә бурада халг ше’ри үслубунда көзәл нүмунәләр јарат-мышдыр. Нәм дә бу әсәрдән Ч. Чаббарлынын «Раст», «Симаји-шәмс», «Чаркаһ», «Бәјаты Шираз», «Бәјаты Күрд», «Күрд-шаһназ», «Шүштәр» вә саирә Азәрбајчан халг муғамларына да јахындан бәләд олдуғу ајдынлашыр, чүнки «Ситарә» әсәри һәм-ин муғамларын мәзмун вә характеринә ујғун јазылмышдыр.

«Инчә» пјеси исә ән чох XIX әсрдән истисмарчылара, ча-ризмин мүстәмләкәчилик сијасәтинә гаршы Азәрбајчанын мүх-тәлиф јерләриндә чошан кәндли үсјанларына һәср едилән халг рәвајәт вә дастанларындан истифадә едиләрәк јазылмышдыр.

«Гыз галасы» поемасынын да сүжетини гәдим Азәрбајчан әфсанәси тәшкил едир. Ч. Чаббарлы һәмин рәвајәтдән истифадә едәрәк көзәл, исмәтли Дурнанын унудулмаз сурәтини јаратмыш-дыр, нәм дә феодал дүнјасынын азғынлығыны, өзбашыналығы-ны, јарамаз гәјда вә ганунларыны дамғаламышдыр.

Бунлардан башга Ч. Чаббарлы өз әсәрләриндә маһнылар-дан, бәјашты, аталар сөзү, зәрби-мәсәлләрдән, ел сөзләриндән, рәвајәтләрдән бачарыгла истифадә етмишдир. «Күчәләрә су сәпмишәм», «Ај кәмәрим, кәмәрим», «Сары кәлин» «Кәлмә-кәл-мә, кет, а күлүм», «Галанын дибиндә бир гуш олајдым» вә с. халг маһнылары әдибин драм әсәрләринә хүсуси бир мәләһәт верир.

Ч. Чаббарлы Азәрбајчан халг бәјаты, лајла, охшамаларыны да чох сеvirди. Бунлара биз ән чох драм әсәрләриндә гадын сурәтләринин дилиндә раст кәлирик. Әдиб гадынларын дахили аләмнини, характерини ачмаг үчүн бәјаты вә лајлалардан бир васитә кими истифадә едир. Ситарә, Инчә, Күлназ, Јахшы вә башга сурәтләр дүшдүкләри шәраитдә, арзу вә истәкләринә уј-ғун лајла вә бәјатылар сөјләјирләр. Беләликлә, Ч. Чаббарлы шифаһи халг әдәбијјатындан јени мүасир мәдәнијјәт ба-хымындан јарадычы сурәтдә истифадә едән илк Азәрбајчан со-вет әдиби кими јүксәлди, бу саһәдә көзәл ән’әнәләр јаратды.

Совет һакимијјәти илләриндә јарадычылыға башлајан сәнәт-карларымыз халг әдәбијјатындан јени дөврдә јарадычы сурәтдә истифадә едирләр. Шифаһи халг әдәбијјатынын мәзмун, форма, дил мәсәлэләри јени совет јазычыларынын әдәби јарадычылы-ғынын формалашмасында мүһүм рол ојнајыр. Халг әдәбијјаты, халг мусигиси кениш мигјасда әдәбијјат, инчәсәнәт, мәдәнијјәти-мизә дахил олур.

Мә’лумдур ки, бөјүк пролетар әдиби М. Горки халг әдәбиј-

жатындан истифадә вә онун тәдгиги сәһәсиндә бүтүн совет халгларынын сәнәткарлары үчүн нүмунә көстәрмишдир. Хүсусилә 1934-чү илдә совет жазычыларынын биринчи Үмүмиттифаг гурултајындакы чыхышы бунун ән парлаг мисалы иди. С. Вурғун гурултајдан сонра Азәрбајчан Жазычылар Иттифагынын пленумунда мә'рузә еләмиш, бу мә'рузәдә Азәрбајчан фолклорунун бөјүк идеја, естетик әһәмијјәтиндән данышмыш вә бүтүн Азәрбајчан мәдәнијјәт хадимләрини фолклордан јарадычы сурәтдә истифадә етмәјә чағырмышдыр. «Совет жазычыларынын Биринчи Үмүмиттифаг гурултајында М. Горки бизә деди ки, өз фолклор әдәбијјатынызы јығыныз, бу, сөз сәнәтинин башланғычыдыр, сәнәт, јазы әдәбијјаты олмадан әввәл инсан тарихиндә фолклор әдәбијјаты инкишаф етмишдир. Одур ки, өз фолклор әдәбијјатынызы өјрәнин»¹.

30-чу илләрдә артыг халг әдәбијјатындан истифадә сәһәсиндә Ч. Чаббарлы кими бөјүк сәнәткарын өрнәк ола биләчәк тәчрүбәси вар иди. Әдибин ән'әнәләриндән онун тәләбәләри С. Вурғун, О. Сарывәлли, М. Ибраһимов, Мир Чәләл, М. Рәһимов, М. Нүсәјн, Ә. Вәлијев, М. Раһим вә башга сәнәткарлар истифадә едирдиләр.

Азәрбајчан совет поезијасы нүмајәндәләри ичәрисиндә фолклора тез-тез мүрачнәт едән, ондан бөјүк мәһарәтлә гидаланан халг шаири Сәмәд Вурғун јарадычылығы хүсуси бир тәдгигата мөһтачдыр.

Һәр шејдән әввәл, шаирин јарадычылығына Азәрбајчан ашыг поезијасынын тә'сирини гејд етмәлијик. О, ушаглығыны кәнддә кечирмиш, ашыгларын мәчлисләриндә олмуш, дастан вә нағылларыны динләмиш, әзбәрләмишдир. Һәмин мөвзуда «Ашыгын дәрди», «Ашыг Нүсәјнә», «Ашыг гардашыма», «Ашыг Шәмширә» вә с. ше'рләрини јазмышдыр. Инди бунларын да чохусу халг маһнылары сырасына кечмишдир.

С. Вурғун халг әфсанә, рәвәјәтләрини дә јахшы билирди. «Ајын әфсанәси», «Гыз гајасы», «Булаг әфсанәси», «Аслан гајасы» вә саир поемаларыны әфсанәләр әсасында јазмышдыр. Бу әфсанәләр совет дөврүмүздә, халгы марагландыран, дүшүндүрән бир чох ичтимаи-әхлағи мәсәләләрлә әлагәләндирилмиш, поемаларын сонунда көзәл фәлсәфи нәтичәләр чыхарылмышдыр.

Бајатылар, маһнылар шаирин поэма вә драмларыны зинәтләндирмишдир. Бунлары о, әсәрләриндә ишләтмәклә јанашы өзү дә халг әсәрләриндән сечилмәјән нүмунәләр јаратмышдыр. Шаир бунунла бәрабәр халг мусигисини, муғамлары да билирди. С. Вурғунун драмларында Азәрбајчан халг дастанларына мөхсус бир ширинлик, ахычылыг, оптимизм вә романтика вардыр.

«Вагиф» драмы халг јарадычылығындан бөјүк усталыгла бәһрәләnmәнин ән көзәл нүмунәсидир. Бурада халг маһнысы, ләтифәси, аталар сөзү, мәсәлләри, халг јумору е'чазкар бир гәлә-

¹ С. В у р г у н. Әсәрләри, 5-чи чилд, Бакы, 1972, сәһ. 26.

мин саясында бүтүн эсэрэ попдурулмушдур. Драмда халг ярадычылыгында олан һикмәтли гоча, тәлхәк, гары вә башга сурәтләр бүтүн тарихи һадисәләрин фонунда чох кәзәл тәсвир олунамушдур. Азәрбајчан халг јазычыларындан М. Рзагулузадә, Ә. Аббасов, М. Сејидзадә, М. Дилбази, Г. Мусајев вә башгалары фолклордан алдығы мөвзулар әсасында балаларымыз үчүн кәзәл эсәрләр јаратмышлар.

Әдәбијјатымызын сонрақы нәслинин нүмајәндәләри олан Б. Ваһабзадә, И. Шыхлы, Һ. Һүсејзадә, Н. Хәзри, И. Һүсејнов, Мәммәд Араз, Ә. Әјлисли вә башгалары һал-һазырда Азәрбајчан фолклорунун форма, дил хүсусијјәтләриндән јарадычы сурәтдә фајдаланырлар. Бу да онларын јарадычылығына милли колорит, садәлик, реаллыг, һәјат һадисәләринә ајдын бахмаг вә с. кими кәзәл кејфијјәтләр кәтирир. Беләликлә, Совет һакимијјәти илләриндә сәнәткар вә халг бир-биринә даһа да јахынлашмыш, гајнајыб, гарышмышдыр. Халгын эсәрләр узуну әлдә етдији тәчрүбә вә сынагларын бәди и мүчәссәмәси олан шифаһи халг јарадычылығы јени, мүасир мәдәнијјәти јарадылмасында мүһүм рол ојнајан амилләрдән биринә чеврилмишдир.

Ә Д Ә Б И Ј Ј А Т :

1. Һ. Араслы. Низами вә Азәрбајчан халг әдәбијјаты, Низами Кәнчәви (мәгаләләр мәчмуәси), Бақы, 1947.
2. Ј. Е. Бертелс. Бөјүк Азәрбајчан шайри Низами, Бақы, 1940.
3. М. Әләкбәров. Н. Кәнчәви вә Азәрбајчан халг јарадычылығы, «Азәрбајчан мәктәби» журналы, 1948, № 4.
4. Ә. Ахундов. Н. Кәнчәви вә халг јарадычылығы, ЕА хәбәрләри, 1954, № 2.
5. Г. Алиев. Легенда о «Хосров и Ширин» в литературах народов Востока, М. 1960.
6. Р. Азадә. Азәрбајчан эпик ше'ринин инкишафы јоллары, 1975.
7. Г. Чанани. Азәрбајчан әдәбијјатында Низами ән'әнәләри, Бақы, 1979.
8. М. Чәфәр. Фүзули дүшүнүр, Бақы, 1959.
9. А. Вәфалы. Фүзули өјрәдир, Бақы, 1978.
10. И. Бабајев. Фүзули вә шифаһи халг әдәбијјаты, В. И. Ленин адына АПИ-нин эсәрләри, 1959, № 7.
11. Т. Халисбәјли. Н. Кәнчәви вә Азәрбајчан шифаһи халг әдәбијјаты («Једди кәзәл»әсәри әсасында) Бақы. 1988.
12. Балаш Азәроғлу. Мәһәммәд Әмани, Бақы, 1977.
13. А. Дадашзадә. Вагиф, һәјаты вә јарадычылығы. Бақы, 1966.
14. К. Талыбзадә. XX әср Азәрбајчан тәнгиди, Бақы, 1966.
15. К. Мәммәдов. Гасымбәј Закир, Бақы, 1957.
16. Ә. Саләддин. Сабир вә фолклор, Бақы, 1968.
17. Ә. Саләддин. Азәрбајчан ше'ри вә фолклор, Бақы, 1982.
18. М. Һ. Тәһмасиб. Ч. Чаббарлы вә шифаһи әдәбијјат. «Азәрбајчан» журналы, 1959, № 12.
19. П. Әфәндијев. С. Вурғун вә Азәрбајчан шифаһи халг әдәбијјаты, «Азәрбајчан» журналы, 1959, № 3.
20. П. Әфәндијев. Ч. Чаббарлы вә халг јарадычылығы, «Јазычы», 1985.

МҮНДЭРИЧАТ

Бир нечэ сөз	.	3
Кириш	.	7

Биринчи бөлмэ

Фолклоршүнаслығын инкишаф тарихиндэн	14
Азербайжан фолклоршүнаслығы	23
Азербайжан Совет фолклоршүнаслығы	49

Икинчи бөлмэ

Азербайжан шифаһи халг әдәбијјатынын жанрлары	72
Халг драмлары	100
Аталар сөзү вә мәсәлләр	109
Тапмачалар	121
Мифоложија	129
Әфсанәләр	163
Нағыллар	173
Молла Нәсрәддин ләтифәләри	191
Баятылар	198
Халг маһнылары	211
Ушаг фолклору	219
Ашыг поезијасы	227
Ашыг ше'ринин шәкилләри	243
Устад ашыглар	252
Гурбани	252
Аббас Туфарганлы	258
Сары Ашыг	262
Хәстә Гасым	269
Ашыг Валех	273
XIX әсрдә ашыг поезијасы	276
Ашыг Нүсәјн Шәмкирли	283
Ашыг Алы	288
Молла Чүмә	293
Ашыг Әләскәр	299
Дастанлар	309
Китаби Дәдә Горгуд дастанлары	311
«Короғлу» дастаны	344
«Гачаг Нәби» дастаны	367
«Сәттархан» дастаны	371
Мәһәббәт дастанлары	375
«Әсли вә Кәрәм» дастаны	379
«Ашыг Гәриб» дастаны	387
«Аббас вә Күлкәз» дастаны	394
«Шаһ Исмајыл» дастаны	399
«Алы хан вә Пәри ханым» дастаны	404

Үчүнчү бөлмө

Совет дөврү Азербайжан шифаһи халг әдәбијјаты	410
Ашыг һүсејн Бозалганлы	426
Ашыг Мирзә	429
Ашыг Әсәд	432
Бөјүк Вәтән мұһарибәси илләриндә шифаһи халг әдәбијјаты	435
Бөјүк Вәтән мұһарибәсиндән сонракы дөврдә шифаһи халг әдәбијјаты	442
Халг јарадычылығынын күтләви формалары	445
Ашыг јарадычылығы	447
Дастан јарадычылығы	454
Ашыг һүсејн Чаван	456
Ашыг Шәмшир	459
Ашыг Пәнаһ	462
Фолклор вә јазылы әдәбијјат	465

Паша Шариф оглы Эфендиев
АЗЕРБАЙДЖАНСКОЕ УСТНОЕ НАРОДНОЕ ТВОРЧЕСТВО
(на азербайджанском языке)

Нәшријјатын директор әвәзи *А. И. Еминов*
Мәтбәәнин директору *Ш. М. Чәфәров*
Редаксија мүдири *И. А. Аббасов*

Нәшријјат редактору *Г. И. Вәкилов*
Чилдинин рәссамы *С. Г. Әлијев*
Бәдин редактору *А. А. Әләкбәров*
Техники редактору *Б. Ә. Кәримова*
Корректору *Р. Ә. Әлијева*

ИБ—7102

Үзгәһләмәгә верилмиш 3. 09. 91. Чапа имзаланмыш 5. 03. 92. Кағыз форматы 60×90 1/16. Мәтбәә кағызы № 2. Әдәби гарнитура. Јүксәк чап. Физики вә шәрти ч. в. 30. Шәрти рәнк-оттик 30,19. Учот нәшр. вәрәги 31,8. Тиражы 8000
Сифарш № 195. Чилддә гүҗәти 40 ман.
Азәрбајҗан Республикасы Дәвләт Мәтбуат Комитәсинин «Маариф» нәшријјаты,
Бақы—370111, Ә. Тағызаде күчәси, № 4.
Азәрбајҗан Республикасы Дәвләт Мәтбуат Комитәсинин 3 №-ли Бақы Күтаб
Мәтбәәси, Бақы, Ә. Тағызаде күчәси, № 4.
Азәрбајҗанское государственное издательство учебно-педагогической литературы
«Маариф», г. Баку ул. А. Тагизаде № 4.
Бакнинская книжная типография № 3, г. Баку, ул. А. Тагизаде № 4.